

अनुक्रमणिका

अन्थांक	ग्रन्थ	पृष्ठ
१	मार्गस्वरूपनिर्णयः	१
२	स्वमार्गीयकर्तव्यनिरूपणम्	०८
३	स्वमार्गीयसाधनरहस्यम्	१५
४	भक्तिमार्गे पुष्टिमार्गत्वनिश्चयः	१७
५	भक्तिद्वैविध्यनिरूपणम्	१९
६	स्वमार्गीयभक्तिद्वैविध्यविवेकः	२१
७	स्वमार्गीयमुक्तिद्वैविध्यनिरूपणम्	२६
८	स्वमार्गीयसेवाफलरूपनिरूपणम्	२८
९	पुष्टिमार्गीयस्वरूपनिरूपणम्	३७
१०	स्वमार्गीयस्वरूपस्थापनप्रकारः	३९
११	श्रीमत्प्रभोश्चिन्तनप्रकारः	४३
१२	स्वमार्गीयशरणसमर्पणसेवादिनिरूपणम्	४६
१३	पुष्टिपथमर्मनिरूपणम्	११३
१४	श्रीपुष्टिमार्गलक्षणानि	१२९
१५	ब्रह्मसंबन्धवाक्यकठिनांशविवेचनम्	१५३
१६	सर्वात्मभावनिरूपणम्	१५८
१७	निवेदनतात्पर्यार्थः	१६३
१८	गद्यार्थः	१६८
१९	अष्टाक्षरमन्त्रार्थः	१६९

२०	अष्टाक्षरशरणमन्त्रपूर्वपक्षनिरासः	१७१
२१	स्वमार्गमर्यादानिरूपणम्	१७४
२२	स्वमार्गरहस्यनिरूपणम्	१८०
२३	मधुराष्टकतात्पर्यम्	१८३
२४	स्वमार्गमूलनिरूपणम्	१८५
२५	मूलरूपसंशयनिराकरणम्	१९६
२६	श्रीमत्प्रभुप्राकट्यहेतुनिर्णयः	१९९
२७	श्रीपुरुषोत्तमस्वरूपाविर्भावनिर्णयः	२०३
२८	भगवत्प्रादुर्भावसिद्धान्तः	२१२
२९	प्रभुप्रादुर्भावविचारः	२१८
३०	प्रभुप्राकट्यसमयविचारः	२४३
३१	चतुर्भुजस्वरूपविचारः	२५५
३२	स्वमार्गीयभावनास्वरूपनिरूपणम्	२५८
३३	स्वरूपतारतम्यनिर्णयः	२७१
३४	अन्तरङ्गबहिरङ्गप्रपञ्चविवेकः	२८०
३५	भावसाधकबाधकनिरूपणम्	२८५
३६	श्रीकृष्णशब्दार्थनिरूपणम्	२९७
३७	श्रीभक्तप्रभोः सर्वान्तरत्वनिरूपणम्	३०४
३८	श्रीमत्प्रभोः प्रादुर्भावप्रकारनिरूपणम्	३०६
३९	सर्वाभोग्यसुधाधिक्यनिरूपणम्	३१३
४०	श्रीमत्प्रभोर्वयोनिरूपणम्	३१६
४१	पुष्टिमार्गीयध्यानप्रकारविवेचनम्	३१८
४२	जपसमये स्वरूपध्यानम्	३२३
४३	स्वमार्गशरणद्वयनिर्णयः	३२९
४४	स्वमार्गीयसन्न्यासवैलक्षण्यनिरूपणम्	३३५
४५	जन्मवैफल्यनिरूपणाष्टकम्	३४४
४६	दुःसङ्गविज्ञानप्रकारनिरूपणम्	३५३

४७	कामाख्यदोषविवरणम्	३८३
४८	निष्कामलीला	४०५
४९	बहिर्मुखत्वनिरूपणम्	४३८
५०	बहिर्मुखत्वनिवृत्तिः	४४३
५१	भगवत्प्रकृतिवर्णनम्	४४७
५२	कथाश्रवणबाधकनिर्णयः	४४९
५३	सत्सङ्गनिर्णयः	४५३
५४	कार्पण्योक्तिः	४६२
५५	मदत्यागहेतुः	४७७

શ્રીકૃષ્ણાય નમઃ ॥

શ્રીગોપીજનવલ્લભાય નમઃ ॥

શ્રીમદાચાર્યચરણકમલેભ્યો નમઃ ॥

શ્રીહરિધનમહાપ્રભુચરણકમલેભ્યો નમઃ ॥

૧. માર્ગસ્વરૂપનિર્ણયઃ ।

સ્વમાર્ગઃ સર્વથા જ્ઞેયઃ સર્વેભ્યોઽતિવિલક્ષણઃ ।

તત્સ્વરૂપં તુ દુર્જ્ઞેયં સ્વસામર્થ્યેન સર્વથા ॥૧॥

ખીજા બધા માર્ગો કરતાં અતિ જુદા જ પ્રકારનું જેને લક્ષણ છે તેવો આપણો પુષ્ટિમાર્ગ-શુદ્ધાદ્વૈત ભક્તિમાર્ગ છે એમ સર્વથા સમજવું. (જીવ એમ ધારતો હોય કે હું મારા સામર્થ્યથી આ માર્ગના સ્વરૂપનું જ્ઞાન મેળવી લઈશ તો એ ભૂલભરેલું છે.) આ માર્ગના સ્વરૂપનું પોતાના સામર્થ્યથી જ્ઞાન મેળવવું સર્વથા મુશ્કેલ છે. ૧

इति चिन्ताकृपायुक्तः कृष्णः स्वास्यं चकार ह ।

प्रकटं सर्वसामर्थ्यसहितं विधिवद् भुवि ॥२॥

(જીવ પોતાના સામર્થ્યથી માર્ગજ્ઞાન મેળવી શકે એમ નથી) એવા પ્રકારની ચિન્તાને લીધે પરમકૃપાયુક્ત પ્રભુ શ્રી-કૃષ્ણચન્દ્રજીએ આ પૃથ્વીના તલ ઉપર બધા જ પ્રકારના સામર્થ્યને ધરાવતા પોતાના મુખારવિન્દના અવતારરૂપ શ્રીવલ્લભાચાર્ય મહાપ્રભુજીને વિધિપૂર્વક પ્રાકટ્ય આપ્યું. ૨

“रसो वै स” इति श्रुत्या कृष्णो भावात्मको मतः ।

तथा तद्दास्यं मन्तव्यं भक्तानुभवतोऽनुगैः ॥३॥

રસો વૈ સઃ । (એ પ્રભુ કેવલ રસાત્મક છે) એ શ્રુતિ-વાક્ય મુજબ પ્રભુ શ્રીકૃષ્ણચન્દ્રજી ભાવાત્મક છે, તે જ પ્રમાણે



શ્રીમહાપ્રભુજીના અનુયાયી વૈષ્ણવોએ શ્રીકૃષ્ણચન્દ્રજીના મુખાર-
વિન્દ(ના અવતારરૂપ ભગવાન શ્રીવલ્લભાચાર્ય મહાપ્રભુજી)ને
ભાવાત્મક સમજવા. સખખ કે આપશ્રીના ભકતોને એવા
આચાર્યશ્રીના ભાવાત્મક સ્વરૂપનો અનુભવ થયેલો જ છે. ૩

તેન ભાવાત્મકો માર્ગઃ સર્વોઽપિ પ્રકટીકૃતઃ ॥

એ આ શ્રીમહાપ્રભુજીએ આ ભાવાત્મક સમગ્ર ભક્તિ-
માર્ગને પ્રકટ કર્યો છે. (આવા સ્વરૂપવાળા ભક્તિમાર્ગનો
પ્રકાશ શ્રીમહાપ્રભુજીથી જ છે. એ પૂર્વે ભક્તિમાર્ગ ભૂતળ
ઉપર હતો, પરંતુ જે સ્વરૂપવાળો ભક્તિમાર્ગ જોઈએ તેવો
તો ન જ હતો. અપ્રકટ હતો તેને પ્રાકટ્ય આપ્યું.) ૩૬

મુખ્યો હિ બ્રહ્મસમ્બન્ધઃ, સ માધ્યાત્મક एव हि ॥૪॥

આ માર્ગમાં બ્રહ્મસમ્બન્ધ=સ્મૃતિમાં જેને પરમાત્મા,
શ્રીમદ્ભાગવતમાં જેને ભગવાન અને શ્રુતિ-વેદમાં
જેને બ્રહ્મ કહીવામાં આવે છે, તે પરમકૃપાળુ શ્રીકૃષ્ણચન્દ્રજી
પરબ્રહ્મ સાથે એનો સમ્બન્ધ (આ માર્ગમાં નામકરણ દીક્ષા
દ્વારા શરણુનો અધિકાર થયા પછી માર્ગદીક્ષાના સ્વરૂપમાં
ગુરુ દ્વારા જે કરાવવામાં આવે છે તે જીવોદ્ધારમાં કારણભૂત
રહેલો સમ્બન્ધ) મુખ્ય છે; અને એ ભાવાત્મક જ છે. (શા
માટે ભાવાત્મક ?) ૪

ભાવો વિવાહતો નાર્યા યથા સ્વપુરુષે ભવેત્ ।

તથા મમ પતિઃ કૃષ્ણ ઇતિ સમ્બન્ધતોઽન્ન હિ ॥૫॥

જે પ્રમાણે વિવાહ થતાં નારીને પુરુષ પોતાનો
પતિ છે એવો ભાવ થાય છે તે જ પ્રમાણે અહીં એવા

પ્રકારના સમ્બન્ધને લીધે શ્રીકૃષ્ણચન્દ્રજી મારા સ્વામી છે—
(હું એમનો દાસ છું)—એવો ભાવ જાગે છે. ૫

यथा स्वमर्तृसम्बन्धे तस्या निर्दुष्टता तथा ।

भगवद्भावसम्बन्धे देहस्वात्मवतामिह^૧ ॥૬॥

જે પ્રમાણે વિવાહ થયા પછી એ પુરુષ એ સ્ત્રીને નારી તરીકે સ્વીકારતાં એમાં રહેલ એક પણ દોષ મનમાં લાવતો નથી, તે પ્રમાણે બ્રહ્મસમ્બન્ધ થયા પછી એ જીવને પોતાના દાસ તરીકે સ્વીકારતાં એમાં રહેલ એક પણ દોષ પ્રભુ મનમાં લાવતા નથી, (પછી ભલે એને દેહમાં અહંબુદ્ધિ અને ધનમાં મમ-બુદ્ધિ હોય.) ૬

“चाण्डाली चेद्राजपत्नी”त्यादिना प्रभुणोदितम् ।

पूर्वदोषस्तदा नैव सम्बन्धे^૨ प्रतिबन्धकः ॥૭॥

‘ચાંડાલી રાણી બની હોય અને વળી રાજાએ એને માનીતી કરી હોય, એમ છતાં કોઈ વાર રાજા એનું અપમાન કરે એટલે કે કદાચ એનો ત્યાગ પણ કરે તો તેથી એના રાણીપણામાંથી શું જવાનું ?’ —એ શ્લોક વડે શ્રીમહા-પ્રભુજીએ ખુલાસો કર્યો છે કે આ રીતે પૂર્વ સ્થિતિમાં કોઈ પણ દોષ હોય તોપણ [રાજા જેમ ચાંડાલીને પણ રાણી

૧. અહીં મૂલમાં દેહસ્વાં વગેરે પાઠ છે, કાનો હા માં ન જોઈયે. દેહ-ધન-આત્મામાં મમતા રાખનારને પણ બ્રહ્મસમ્બન્ધથી નિર્દોષપણું પ્રાપ્ત થાય એવો સ્પષ્ટ આશય છે.

૨. મૂલમાં અહીં સમ્બન્ધઃ એમ પ્રથમા વિભક્તિ છે. પ્રથમા કરતાં સપ્તમી વિભક્તિ હોવા વધુ સમ્ભવ છે, કેમકે કોઈ સમ્બન્ધ બાધક હોઈ ન શકે, બાધકતા અર્પે એવી વસ્તુ હોય તો એ પૂર્વદોષ હોઈ શકે.



બનાવી શકે છે, ચાંડાલી સાથે સમ્બન્ધ રાખી શકે છે તેમ
એ સમ્બન્ધમાં-પ્રભુ સાથેના સમ્બન્ધમાં એ પૂર્વદોષ
પ્રતિબંધ કરનાર થતો નથી. ૭

‘તસ્યા યથાન્યસમ્બન્ધે તદનુચ્છિષ્ટમક્ષણે ।

સ્વસામિભુક્તદાને ચ સ્વદેહાદન્યયોગતઃ ॥૮॥

મહાન્ દોષસ્તથાત્રાપિ મન્તવ્યં ભગવજ્જનૈઃ ॥૮૩॥

એ સ્ત્રીને જે પ્રમાણે અન્ય કોઈ સાથે સમ્બન્ધ બાંધતાં,
પતિના ઉચ્છિષ્ટ સિવાય બીજું ખાતાં, પોતાના સ્વામીને
પોતાનું ખાધેલું આપીને અને પોતાના દેહથી અન્ય
પુરુષનો (અયોગ્ય) યોગ થતાં મહાન દોષ ઉત્પન્ન થાય છે, તે
જ પ્રમાણે આ સ્થળે પણ (બ્રહ્મસમ્બન્ધ થયા બાદ અન્ય
કોઈ દેવ સાથે સમ્બન્ધ રાખતાં, પ્રભુ-પ્રસાદી સિવાય
બીજી વસ્તુ લેતાં, પ્રભુને પોતાનું અર્ધું ખાધેલું-ભોગવેલું
સમર્પિત કરતાં અને સ્વદેહથી અન્ય દેવની આરાધના
ચાલુ રાખતાં) મહાન દોષ ઉત્પન્ન થાય છે, એવું
ભગવદ્દીયોએ સમઝવું. ૮૩

૧. અહીં મૂળમાં તસ્યાયં ધાન્યસમ્બન્ધે એવો પાઠ છે. તસ્ય
નરબતિના સર્વનામની અત્રે જરૂર નથી. અહીં વાત નારીની છે
એટલે તસ્યાઃ જોઈએ. અયં કોણ ? સ્ત્રીને પતિના આત્મસમ્બન્ધમાં
દોષ કયો ? પતિને ખાવાના પદાર્થ પત્ની ખાઈ લે તો દોષ થાય;
પણ તો યં તો મેળ કેમ મેળવવો ? એટલે જ સમ્ભવ છે કે તસ્યા
યથાન્યસમ્બન્ધે એવો પાઠ હોય. અન્યસમ્બન્ધઃથી અન્યયોગતઃ પુનરુક્ત
થાય છે, એમ માનવાનું નથી. સમ્બન્ધ અને યોગ જુદી વસ્તુ છે.
સમ્બન્ધ = પરપુરુષ સાથે વાતચીત કરવી, યોગ = પરપુરુષ સાથે
પત્નીત્વે વર્તન.



યથા મધ્યસ્થિતાભિઃ સાર્પયત્યાત્માનમુત્તમમ્ ॥૯॥

તથા સમ્બન્ધિભિઃ કૃત્વા સર્વવસ્તુ સમર્પયેત્ ॥૯૩॥

જે પ્રમાણે વચ્ચે રહેલી (દ્વિતી)એ દ્વારા સ્ત્રી પોતાના ઉત્તમ આત્માનું પતિને સમર્પણ કરે છે, તે જ પ્રમાણે ભગવત્-સમ્બન્ધી જનો દ્વારા બધી વસ્તુનું પ્રભુને સમર્પણ કરવું. ૯૩

સ્વાનન્યતાનુસન્ધાનાભાવો બાધક દ્રશ્યતે ॥૧૦॥

પોતાનું પ્રભુમાં જે અનન્યપણું, તે અનન્યપણાનું અનુસંધાન ન રહે તો એ (આત્મસમર્પણાદિકમાં) પ્રતિબન્ધક થઈ પડે છે. ૧૦

યથા સમ્બન્ધિભિઃ સાકં સ્વપાતિવ્રત્યરક્ષણમ્ ।

તથાત્ર બ્રહ્મસમ્બન્ધચિન્તનં તાદૃશૈર્જનૈઃ ॥૧૧॥

જે પ્રમાણે સગાંવહાલાંઓની મદદથી સ્ત્રી પોતાના પતિવ્રતાપણાનું રક્ષણ કરે છે, તે જ પ્રમાણે જીવે તાદૃશી જનોની સાથે રહી (એઓની મદદથી) બ્રહ્મસમ્બન્ધને (એ ટળી ન જાય એનું ખાસ ધ્યાન રાખવા) વિચાર કર્યા કરવો. ૧૧

અતસ્તત્રૈવ હિ સ્થેયં યત્ર તત્સજ્જસમ્ભવઃ ।

તે દુર્લભાઃ સ્વલુ કલૌ, તાન્ પરામૃશ્ય સંવસેત્ ॥૧૨॥

આથી ત્યાં જ રહેવું કે જ્યાં એવા તાદૃશી ભગવદ્દીયોના સંગની સમ્ભાવના હોય. આવા તાદૃશી ભગવદ્દીયો કલિકાળમાં દુર્લભ છે. એઓની બરોબર પરીક્ષા કરી પછી એવાઓ સાથે સહવાસ કરવો. (શ્રીહરિરાયજીએ ‘દુઃસંગવિજ્ઞાનપ્રકાર-નિરૂપણ’-ગ્રંથમાં વંચકે અને ભગવદ્દીયોનું તારતમ્ય નિરૂપ્યું છે તેનું અહીં અનુસંધાન કરવું.) ૧૨



“અતઃ સ્થેયં હરિસ્થાને” ઇતિ પ્રભુવચઃ સ્ફુટમ્ ।

યતો ભાવઃ સુસંરક્ષ્યો, વર્ધનીયશ્ચ સર્વથા ॥૧૩॥

શ્રીમહાપ્રભુજીનું (ભક્તિવર્ધિનીમાં) “ આથી કરી જે પ્રમાણે ચિત્ત દ્વિષિત ન થાય.....તે રીતે હરિભગવાનના સ્થાનમાં રહેવું ” – એ સ્ફુટ વચન છે, કારણ કે દરેક રીતે ભાવનું સારી રીતે રક્ષણ કરવાનું છે અને એને વધારતા જવાનું છે. ૧૩

સ વીજભાવો વચનૈર્વાયૃત્તિરહિતૈઃ સદા ।

પ્રેમાસક્તિવ્યસનતાં લભતે ભજનક્રમાત્ ॥૧૪॥

(ભક્તિવર્ધિનીમાં શ્રીમહાપ્રભુજીએ) ખીજભાવ દઢ કરવાનો ક્રમ બતાવી વ્યસન દશા સુધીનો જે ક્રમ બતાવ્યો છે, તે જ પ્રમાણે રુચિરૂપી ખીજરૂપ ભાવ દુન્યવી ધાંધલોની જેમાં અસર નથી તેવાં વચનોએ કરી ભજનના ક્રમે પ્રેમ આસક્તિ અને વ્યસનની દશા પ્રાપ્ત કરે છે. ૧૪ (સામાન્ય વાચકોને આ વિષય સમજવો હોય તો ભક્તકવિ દયારામભાઈનું ‘ભક્તિપોષણ’ અહીં વધુ ઉપયોગી થઈ પડશે, અથવા શાસ્ત્રીજી ચિમનલાલ હરિશંકરે રચેલ ‘પુષ્ટિમાર્ગોપદેશિકા’ના ખીજ ભાગમાંના આ વિષય ઉપરના પાઠ એના કરતાંયે વધુ ઉપયોગી થઈ પડશે.)

તદર્થ સેવના પ્રોક્તા, સાપિ ભાવાભિકા પુનઃ ।

તત્પ્રાપ્યફલરૂપોઽપિ પ્રભુર્માત્મકો મતઃ ॥૧૫૩॥

તહ્ણીલાપિ તથાભૂતા મન્તવ્યા રસકોવિદૈઃ ॥૧૫૩॥



એ ખીજલાવને દૃઢ કરવા માટેનું સેવાને સાધન કહેવામાં આવેલ છે. આ સેવા પણ વળી ભાવરૂપ જ છે. આ ભાવાત્મક સેવાના ફલરૂપે પ્રાપ્ત થતા પ્રભુ પણ ભાવાત્મક જ છે. એ પ્રભુની લીલાને પણ રસિક જનોએ—(રસશાસ્ત્રની મર્યાદા જાણનારા ભક્તોએ)—એવા જ પ્રકારની ભાવરૂપ જાણવી. ૧૫૩

तस्माद्यदेव स्वाचार्यचरणैकप्रकाशितम् ॥१६॥

भावात्मकं हि वेत्तव्यं विद्वद्भिरिह सर्वथा ।

यथा मूलं ततो जातं कार्यं चापि तथा भवेत् ॥१७॥

તેથી કરીને આપણા આચાર્યચરણો શ્રીમહાપ્રભુજીએ જે કંઈ પ્રકાશિત કર્યું છે તેને અહીં દરેક રીતે વિદ્વાનોએ ભાવરૂપ જ જાણવું, કારણ કે જેવું મૂળ હોય તેવું જ એ મૂળમાંથી ઉત્પન્ન થયેલું કાર્ય પણ થાય. (પ્રથમથી જ ભાવ હોય તો છેવટ સુધી બધું ભાવરૂપ જ રહે અને પ્રથમથી સૂકું હોય તો બધું સૂકું જ રહેવાનું.) ૧૭

स्वाचार्यस्तत्कृतो मार्गस्तत्प्राप्यः पुरुषोत्तमः ।

सर्वमत्युष्णभावाद्दयमिति मन्तव्यमुत्तमैः ॥१८॥

આપણા આચાર્યચરણો, એમણે વિસ્તારેલો માર્ગ, એ માર્ગથી મેળવાતા પુરુષોત્તમ, એ બધુંય અતિ ઉત્કટ તાપાત્મક ભાવથી ભરચક છે, એમ ઉત્તમ અધિકારીઓએ જાણવું. ૧૮

स्वाचार्यशरणैर्जातवरणैर्भगवज्जनैः ।

एतावानेव विज्ञेयः सिद्धान्तोऽत्र विचक्षणैः ॥१९॥

જેમને પોતાના આચાર્ય શ્રીમહાપ્રભુજીનું શરણ પ્રાપ્ત થયું છે, જેમનું ભગવન્માર્ગમાં વરણ થયું છે (પ્રભુએ જેને પોતાના કરી સ્વીકાર્યા), તેવા વિચક્ષણ ભગવદીયોએ અહીં આટલો જ સિદ્ધાન્ત જાણી લેવાની જરૂર છે. ૧૯



૨. સ્વમાર્ગીયકર્તવ્યનિરૂપણમ્ ।

અર્થે શ્રીવલ્લભાચાર્યકૃપયા વિનિરૂપ્યતે ।

તન્માર્ગનિષ્ઠકર્તવ્યં સ્વસન્તોષાય સર્વથા ॥૧॥

હવે શ્રીમદ્વલ્લભાચાર્યચરણુની કૃપાએ કરી, એમના નિજજનોને આનન્દ થાય એટલા ખાતર જ શ્રીવલ્લભાચાર્ય-ચરણુના માર્ગમાં જેને નિષ્ઠા છે તેવા જીવોનું કર્તવ્ય સારી રીતે નિરૂપવામાં આવે છે. ૧

સેવ્યઃ કૃષ્ણઃ સદાનન્દો ભક્તૈકહૃદયાશ્રયઃ ।

તદ્ભાવાત્મા તથાભૂતસર્વલીલાયુતઃ સદા ॥૨॥

સદાનન્દસ્વરૂપ (-તામસનિરોધસ્વરૂપ) માત્ર ભક્તોનું જ હૃદય જેને આશ્રય-સ્થાનરૂપ છે તેવા, વળી ભક્તોના ભાવસ્વરૂપ, ભાવાત્મક સકળ લીલાઓથી જોડાયેલા એવા શ્રીકૃષ્ણચન્દ્રજીનું હૃમેશાં સેવન કરવું. ૨

અનુરાગહિયા લોકે શ્રવણાદ્ દર્શનાત્તથા ।

[ધ્યાનાદપિ ચ ગોપીનાં સ રાગઃ સહજઃ સદા] ॥૩॥

લોકમાં અનુરાગ ત્રણ પ્રકારે ઉત્પન્ન થાય છે : ૧. શ્રેવણ, ૨. દર્શન અને [૩. ધ્યાનથી. એ અનુરાગ ગોપીઓને સદાય સહજ છે.] (અહીં મૂળમાં ઉત્તરાર્ધ ત્રુટિત હોય એમ લાગે છે એટલે પ્રસંગોચિત એ સૂચવ્યો છે.) ૨૩

તાસાં યઃ સહજો રાગઃ સ એવ ભગવાનજઃ ।

નન્દસ્ય ભવને જાતઃ સુખદાનાય ભૂતલે ।

તત્સ્વરૂપં તથા વક્તું શ્રુતયોઽપીહ નેશતે ॥૪॥

યતો નિવૃત્તિર્વચસાં મનસા સહ રૂપિતા ।

કિંચિદાચાર્યચરણપ્રસાદાત્તનિરૂપિતમ્ ॥૫॥

(અહીં તો લૌકિક સ્થિતિ નથી, અલૌકિક સ્થિતિ છે, તેથી) એ શ્રીગોપીજનોનો જે સહજ અનુરાગ હોતો તે અનુરાગરૂપ જ એવા અજન્મા ભગવાન ભૂતલ ઉપર સુખનું દાન કરવા માટે નન્દના ભવનમાં પ્રકટ થયા. એ પ્રભુનું જે સ્વરૂપ તેનું યથાર્થ વર્ણન કરવાને વેદ પણ સમર્થ નથી, કેમકે મન સહિત વાણી એ સ્વરૂપને પહોંચી શકતી નથી એમ (વેદમાં) કહ્યું છે. અહીં હું જે કંઈ નિરૂપું છું તે માત્ર શ્રીમદ્વાચાર્યચરણોની કૃપાથી જ. ૫

અર્થ બુદ્ધ્વા સ્વબુદ્ધ્યૈવ મયા કિંચિન્નિરૂપ્યતે ॥૫૩॥

મારી સમજ પ્રમાણે જ અર્થને સમજીને અહીં મારા વડે કંઈક નિરૂપવા યત્ન કરવામાં આવે છે. ૫૩

ગોપિકાનામેવ ભાવઃ સ શ્રીયશોદાક્લસંસ્થિતઃ ॥૬॥

યશોદાઽપિ ચ તદ્ભાવરૂપૈવેતિ વિબુધ્યતામ્ ।

નન્દસ્તદીયાસ્તદ્ભૂમિસ્તદ્ગૃહં તદ્દનં ચ યત્ ॥૭॥

તદુત્સવસ્તથા સર્વં તત્ર તદ્ભાવ એવ હિ ॥૭૩॥

જે ગોપીજનોનો ભાવ જ યશોદાજીના ખોળામાં સ્થિતિ કરી રહેલ છે (ભાવાત્મક પ્રભુ જ ખોળામાં ખેલી રહ્યા છે), શ્રીયશોદાજી પણ એ ગોપીજનોના ભાવસ્વરૂપ જ છે, એમ સમજો. શ્રીનન્દરાયજી, એમનાં સગાંવહાલાં, એ યજ્ઞભૂમિ, એ ઘર, એ ધન, એ જન્મોત્સવ સોમજ ત્યાં જે કંઈ પણ રહેલું સમગ્ર તે ગોપીજનોના ભાવસ્વરૂપ જ છે. ૭૩



સોઽતિગુપ્તો બહિઃ સ્થાતું ન શક્નોતીતિ મેલનમ્ ॥૮॥

પૂર્વરૂપેણ નૈવાસ્તિ, તતો ભેદનિરૂપણમ્ ।

ઉત્પત્તિઃ કેવલસ્યેતિ સ્પષ્ટં નૈવ નિરૂપિતા ॥૯॥

એ ભાવ અતિગુપ્ત છે, બહાર રહી શકતો જ નથી; એનો પૂર્વરૂપ સાથે કોઈ પ્રકારે સમ્બન્ધ નથી એટલે જ અહીં ભાવનું પૃથક્પણે નિરૂપણ છે. ઉત્પત્તિ કેવળ ભાવાત્મક સ્વરૂપની જ છે. એ માટે જ એ ભાવોત્પત્તિ સ્પષ્ટપણે કહેવામાં નથી આવી. ૯

અતો હિ ગોપિકાભાવઃ સામગ્રીસહિતસ્તથા ।

પ્રકટઃ સવ્રન્જે ચક્રે લીલાં સ્વાનન્દરૂપિણીમ્ ॥૧૦॥

એટલે સર્વ સામગ્રી-પરિકરથી યુક્ત એવા, આ ગોપીજનોના ભાવરૂપ શ્રીકૃષ્ણચન્દ્રણ્યે પ્રકટ થઈને વ્રજ-ભૂમિમાં પોતાના અલૌકિક આનન્દરૂપની લીલા કરી છે. ૧૦

અવતારચરિત્રં યત્ પૂતનામારણાદિકમ્ ।

પ્રાદુર્ભૂય સ્વયં કૃષ્ણઃ પુનઃ સર્વં ચકાર હ ॥૧૧॥

પૂતનાને મારી નાખી, તેમજ બીજા અસુરાદિકને માર્યા, વગેરે જે અવતારલીલા તે શ્રીકૃષ્ણચન્દ્રણ્યે પોતે જ પ્રકટ થઈને બધી કરી. ૧૧

તદેવ રૂપિતં સર્વં તત્ર પ્રકરણોત્તમે ।

“કસ્યાશ્ચિત્પૂતનાયન્ત્યા” ઇતિ સન્દર્ભતસ્તથા ॥૧૨॥

દશમસ્કન્ધના-ઉત્તમ તામસ ફલપ્રકરણમાં “કસ્યાશ્ચિત્ પૂતનાયન્ત્યાઃ - કોઈ પૂતના બની અને કૃષ્ણરૂપ બનેલી બીજી ગોપીને સ્તનપાન કરાવવા લાગી” - એ વગેરે અન્ય-સન્દર્ભ કરી એ સમગ્ર અવતારચરિત જ ત્યાં કહેવામાં આવ્યું



છે. (સ્પષ્ટ છે કે-અહીં જે ગોપીજનોએ વિરહદશામાં તન્મય બની કૃષ્ણલીલા કરી બતાવી તે ભાવાત્મક જ છે.) ૧૨

અતો हि भावरूपत्वं लीलामात्रस्य युज्यते ।

यथा श्रुत्या गुणद्वाराऽगुणवानपि रूप्यते ॥૧૩॥

तथा भागवतेनापि सहजं तन्निरूप्यते ।

अवतीर्णचरित्रेण विभेदज्ञापनं तयोः ॥૧૪॥

આથી કરીને જેટલી લીલા તે બધી જ ભાવરૂપ હતી એમ માનવું જ યોગ્ય છે. વેદમાં એવા કેટલાયે પ્રસંગ છે કે પ્રભુ ગુણરહિત હોવા છતાં ગુણો દ્વારા શ્રુતિએ એમને વર્ણવ્યા છે, તે જ પ્રમાણે અહીં ભાગવતજીમાં પણ અવતાર-ચરિત દ્વારા ભાવરૂપ નિરૂપવામાં આવ્યું છે, પરંતુ અવતારી કૃષ્ણ અને ભાવરૂપ કૃષ્ણ વચ્ચે ભેદ છે. ૧૪

तदपि श्रीमदाचार्यकृपयैव विबुध्यते ।

तस्व सेवैव कर्तव्या, भावसेवा हि मानसी ॥૧૫॥

એ વાત પણ શ્રીમદ્વાચાર્યચરણોની કૃપા વડે જ જાણી શકાય એમ છે; માટે એ ભાવસ્વરૂપની સેવા જ કરવી. જે ભાવાત્મક શ્રીકૃષ્ણચન્દ્રજીની સેવા છે તે તો માત્ર માનસી છે. ૧૫

स भावो दुर्लभस्तस्य कथं सेवा भवेदिह ? —

—इति चेत्तत्र युज्येत समाधानमिदं पुनः ॥૧૬॥

એ ભાવાત્મક પ્રભુ તો દુર્લભ છે; એમની સેવા અહીં આ લોકમાં કેવી રીતે થઈ શકે?—આવી શંકા જો હોય તો ત્યાં આ સમાધાન હોઈ શકે : ૧૬



ભાવો હિ સહજઃ સિદ્ધઃ સ્વામિનીષ્વેષ્વ સર્વથા ।

તસ્ય ચાન્યસ્થિતસ્યાત્ર કથં હૃદ્યા ગતિર્ભવેત્ ॥૧૭॥

સહજ એવો જે ભાવ તે તો માત્ર સ્વામિનીઓમાં જ સિદ્ધ છે. આમ બીજામાં (સ્વામિનીઓમાં) રહેલા એ ભાવનું આપણા જેવાઓના હૃદયમાં આવવું ક્યાંથી સંભવે ? ૧૭

ન વા તથાવિધાન્યેષાં યોગ્યતા તેન કલ્પ્યતામ્ ।

અતસ્તાસાં પ્રસાદેન કથાશ્ચિત્તુ ભવેદપિ ॥૧૮॥

એ સ્વામિનીઓમાં જેવા પ્રકારની યોગ્યતા છે તેવી યોગ્યતા બીજાઓમાં કોઈ પ્રકારે નથી. હા, માત્ર એ શ્રીસ્વામિનીઓની કૃપા થાય તો એ યોગ્યતા પ્રાપ્ત થાય ખરી. ૧૮

હરેરિવ નરસ્યાસ્ય કઠિનં તત્પ્રસાદનમ્ ।

તસ્માત્કૃપાનિધિઃ કૃણ્ણઃ સ્વાસ્યમાવિશ્વકાર હ ॥૧૯॥

પ્રભુ માટે પણ જે પ્રમાણે એ સ્વામિનીઓની કૃપા મેળવવી મુશ્કેલ છે તે પ્રમાણે આપણે માનવીઓને માટે પણ પ્રભુની કૃપા મેળવવી મુશ્કેલ છે. એ ખાતર જ કૃપાના ભણ્ડાર એવા શ્રીકૃષ્ણચન્દ્રએ પોતાના મુખારવિન્દના અવતારરૂપ શ્રીવલ્લભાધીશ્વર પ્રભુને પ્રકટ કર્યા. ૧૯

સ્વામિનીહૃદયસ્થસ્ય ભાવરૂપસ્ય યન્મુખમ્ ।

ભાવાગ્નિરૂપં તદ્વાચ્યં, સ ભાવો વિરહાત્મકઃ ॥૨૦॥

સ્વામિનીઓના હૃદયમાં રહેલા ભાવરૂપ પ્રભુ શ્રીકૃષ્ણચન્દ્રનું જે મુખ તે ભાવાત્મક અગ્નિરૂપ બાણવું, અને એ ભાવાગ્નિ તે વિરહરૂપ છે. ૨૦

તદ્દાનાય તદાત્મા સ્વસાન્નિધ્યફલભાવનઃ ।

અસ્મત્પ્રમુઃ સદા શ્રીમદાચાર્યઃ શિરસિ સ્થિતઃ ॥૨૧॥



એ વિહરાત્મક ભાવનું દાન કરવા ભાવાત્મક, વળી પોતાના સાન્નિધ્યથી ફલદાન કરનાર આપણા મહાપ્રભુ. શ્રીમહાચાર્યચરણે! સદા આપણા મસ્તક ઉપર બિરાજે છે. ૨૧

તન્નિવેદનતસ્તસ્ય સન્નિધાનાદ્ ભવેદસૌ ।
ભાવસ્તથાવિધો મુખ્યસેવાસાધનતાં ગતઃ ॥૨૨॥

શ્રીમહાપ્રભુજી દ્વારા પ્રભુને આત્મનિવેદન કરતાં એઓ-શ્રીના સાન્નિધ્યથી મુખ્ય સેવાના સાધનરૂપ રહેલો! એવા પ્રકારનો ભાવ ઉત્પન્ન થાય. ૨૨

તત્સિદ્ધિર્ગોકુલાધીશે સર્વવસ્તુસમર્પણાત્ ।
તત્સિદ્ધ્યતિ સ્વસર્વસ્વવિનિયોગેન સર્વથા ॥૨૩॥

એ ભાવની સિદ્ધિ ત્યારે જ થાય કે જ્યારે શ્રીગોકુલાધીશ પ્રભુ શ્રીકૃષ્ણચન્દ્રજીને સર્વ વસ્તુનું સમર્પણ કરવામાં આવે. એ સર્વ વસ્તુનું સમર્પણ ત્યારે જ સિદ્ધ થાય કે જ્યારે હરેકે હરેક રીતે આપણે આપણા સર્વસ્વનું પ્રભુને નિવેદન કરી ચૂકિયે. ૨૩

તદર્થ કાયિકી સેવા તનુવિત્તયુતોદિતા ॥૨૩૬॥

એ માટે જ તનુજા અને વિત્તજાથી યુક્ત એવી શારીરિક ભગવત્સેવા ઠહી છે. ૨૩૬

एवं तन्मानसः सर्वं कुर्वन् चिन्ताविवर्जितः ॥२४॥

સેવાપરસ્તથા કુર્વન્ વિયોગાનુભવં હૃદા ।

સેવાનંદસરે યદ્વદ્ ગોચારણગતે હરૌ ॥૨૫॥

સંન્યાસેન વિધેયા સ્યાદનુભૂતિઃ પરા પુનઃ ।

આત્યન્તિકવિયોગસ્ય, પરા કાષ્ટા ફલસ્ય સા ॥૨૬॥

આ પ્રમાણે પ્રભુમાં જ ચિત્ત રાખી બધું કરનાર જીવ ચિન્તાથી તદ્દન રહિત થઈ, સેવામાં તત્પર બની, હૃદયથી પ્રભુના વિરહનો અનુભવ કરતો રહે, જે પ્રમાણે પ્રભુ ગોચારણમાં પધાર્યા હોય ત્યારે શ્રીગોપીજનોએ ભાવના કરી, તેવી ભાવના સેવાના અનવસરમાં કરી પ્રભુના એવા પ્રકારના વિરહનો અનુભવ સંન્યાસપૂર્વક કરવો, અર્થાત્ દુનિયાનાં બીજાં કાર્યોમાંથી ચિત્તને ઉઠાવી લઈ સેવાના અનવસરમાં પ્રભુના આત્યન્તિક વિરહની જ ભાવના કર્યા કરવી—આ જ ફલની પરકાષ્ટા, છેલ્લામાં છેલ્લી ટોચ છે. ૨૬

एवं विज्ञाय विधिना विहिताशः सदादतः ।

आश्रित्य बल्लभाचार्याश्चिरं तिष्ठेत्समाहितः ॥२७॥

આ પ્રમાણે સારી રીતે સમજી, વિધિપૂર્વક પ્રસાદી પદાર્થોથી પોતાનું ભોજનાદિક કરી, હંમેશાં પ્રભુમાં આદર-યુક્ત રહી, બરોબર ધ્યાનપૂર્વક શ્રીમદ્વાચાર્ય શ્રીવલ્લભાચાર્ય-જીનો આશ્રય કરીને સ્થિતિ કરવી. ૨૭

इति श्रीवल्लभाचार्यप्रसादेन निरूपितम् ।

सदा सन्तोषतः स्वान्ते स्थापनीयं प्रयत्नतः ॥२८॥

આ પ્રમાણે શ્રીમદ્વાચાર્યચરણ શ્રીવલ્લભાચાર્યજીની કૃપા વડે આ મેં કહ્યું છે; આને હંમેશાં પ્રયત્નપૂર્વક પોતાના હૃદયમાં જીવોએ સ્થાપવું. ૨૮

૩. સ્વામાર્ગીયસાધનરહસ્યમ્ ।

શ્રીમદાચાર્યમાર્ગોડયં નિઃસાધનફલાત્મકઃ ।

તત્ર તદ્ભાવનં ભાવસાધનં તત્કૃપાવતામ્ ॥૧॥

આ શ્રીમદાચાર્યવર્ય શ્રીવલ્લભાચાર્યજીનો માર્ગ કોઈ પણ પ્રકારના સાધન વિનાના જે જીવો તેમને માટે જ દર્શરૂપ છે. શ્રીમહાપ્રભુજીની જેના ઉપર કૃપા છે તેવા જીવોને આ માર્ગમાં શ્રીમહાપ્રભુજીનું ચિન્તન એ જ ભાવના સાધનરૂપ છે. ૧

સ ભાવઃ સદ્ગુણાદિત્યાન્ન ભવિષ્યતિ સર્વથા ।

સદ્ગુણસ્ય સાધનં સર્વરાગાભાવો ગૃહાદિષુ ॥૨॥

એ ભાવ સત્સંગ વિના કદાપિ થઈ શકશે નહિ. સત્સંગમાં સાધન ગૃહ-સ્ત્રી-પુત્ર-ધન વગેરેમાં રહેલા સર્વ પ્રકારના રાગનો-આસક્તિનો અભાવ એ છે. ૨

રાગાભાવસ્તુ સતતં સેવયા તત્કૃપાવતામ્ ।

તત્કૃપા સાધનં, સા તુ ભવેત્તત્તોષણેન દિ ॥૩॥

જેના ઉપર શ્રીમહાપ્રભુજીની કૃપા છે તેવા ભગવદ્દીયોની સતત સેવા વડે રાગનો અભાવ થાય છે. એવા ભગવદ્દીયોની કૃપા (આ માર્ગમાં) સાધન છે. ભગવદ્દતુષ્ટમાં સાધનરૂપ એવી એ ભગવદ્દીયોની કૃપા એ ભગવદ્દીયોને તુષ્ટ કરવાથી સિદ્ધ થાય છે. ૩

તત્તોષણં તુ તદ્ભક્તિભાવવર્ધનતો ભવેત્ ।

ભાવો દિ માર્ગસર્વસ્વં, કર્તવ્યં તસ્ય રક્ષણમ્ ॥૪॥

એમના પ્રત્યે ભક્તિભાવ વધાર્યાથી એમને સંતુષ્ટ કરી શકાય છે. ભાવ એ ભક્તિમાર્ગનું સર્વસ્વ છે. એ ભાવનું રક્ષણ કરવું. ૪



સેવાપિ સતતં ચિત્તે ભાવનાત્મા તદા ભવેત્ ॥૫૩॥

ભાવરૂપ સેવા પણ ચિત્તમાં ત્યારે જ થઈ શકે છે. ૪૩

‘ નિવેદનં તુ સ્મર્તવ્ય ’મિતિ યત્સાધનં પરમ્ ॥૫॥

‘ તાદૃશૌ ’રિતિ વાક્યેન સદ્ગુણસ્ત્રાપ્યપેક્ષિતઃ ।

સ એવ સાધનં સદ્ગો મોક્ષોઽસ્મિન્માર્ગ એવ ચ ॥૬॥

‘ મમોત્તમે ’તિવાક્યેન, તદભાવે વૃથાશિલમ્ ॥૬૩॥

“ હું મેશાં આત્મનિવેદનનું સ્મરણ કર્યા કરવું ”, એવું નવરત્ન ગ્રંથમાં જે પરમ સાધન કહ્યું છે ત્યાં “એ તાદૃશી ભગવદ્દીયોની સાથે રહી કરવું ” એમ કહ્યું છે; એ વાક્યથી આ ભક્તિમાર્ગમાં સત્સંગની પણ જરૂર છે. આપણા આ માર્ગમાં શ્રીવૃત્રાસુરચતુઃશ્લોકીમાંના “ ઉત્તમશ્લોક પ્રભુના જનોમાં સખ્ય-મિત્રતા થાયો ” એ વાક્ય પ્રમાણે એ સત્સંગ સાધનરૂપ પણ છે અને મોક્ષરૂપ પણ છે. એ ભગવદ્દીયનો સંગ ન થયો તો બધું જ ફોગટ છે. ૬૩

તસ્માત્સર્વં પરિત્યજ્ય સત્સન્નેન સદા હરિમ્ ॥૭॥

સેવયેદાન્તરેણાપિ વાહ્યેન મનસા પુનઃ ।

સ્વતઃફલં હિ સત્સદ્ગુણં વિદિત્વા વિદધીત હિ ॥૮॥

તેથી સર્વનો ત્યાગ કરી સત્સંગપૂર્વક સદૈવ અંદરના અને બહારના એમ બન્ને પ્રકારના ચિત્તથી પ્રભુની સેવા કરવી. સત્સંગ પોતે જ ફલરૂપ છે એમ સમજી એ સત્સંગ કરવો. ૮

૪. ભક્તિમાર્ગે પુષ્ટિમાર્ગત્વનિશ્ચયઃ ।

પુષ્ટિમાર્ગઃ ફલં યત્ર સ્વયં સાધનતાં વ્રજેત્ ।
સાક્ષાત્પરોક્ષભેદેન સ દ્વિધા વિનિરૂપિતઃ ॥૧॥

જ્યાં ફલ જાતે જ સાધન થઈ રહે, તે પુષ્ટિમાર્ગ. આ પુષ્ટિમાર્ગ સાક્ષાત્ફલાત્મક અને પરોક્ષફલાત્મક એમ બે પ્રકારનો કહેવામાં આવ્યો છે. ૧

આવિર્ભાવદશાયાં હિ સાક્ષાત્ત્વેન નિગદ્યતે ।
અન્યથા તુ પરોક્ષત્વાત્તથૈવ હિ નિરૂપ્યતે ॥૨॥

પ્રભુ જ્યારે ભૂતલ ઉપર ખિરાજતા હોય છે ત્યારે જે પુષ્ટિમાર્ગની સ્થિતિ છે તે સાક્ષાત્ફલાત્મક છે, પરંતુ જ્યારે પ્રભુ ભૂતલ ઉપર નથી ખિરાજતા હોતા ત્યારે પરોક્ષ-ફલાત્મક છે. ૨

માનાતિરિક્તમાર્ગત્વમેવ તત્ર વ્યવસ્થિતિઃ ॥૨૩॥

—આ માર્ગ પ્રમાણુથી પર છે, એ જ વ્યવસ્થા. ૨૩

—સંશય—

તત્રાયં સંશયઃ—કૃષ્ણઃ ફલં સાક્ષાત્કૃતઃ સ્વયમ્ ॥૩॥

યાયાત્સાધનતાં નૂનં રસલીલાસુ સર્વશઃ ।
પરોક્ષે ભક્તિમાર્ગે હિ કથં સાધનતા હરેઃ ॥૪॥

અનાવિર્ભૂતરૂપત્વાદર્શનસ્યાપ્યભાવતઃ ।
તદભાવે કેથં તસ્ય પુષ્ટિમાર્ગત્વમુચ્યતે ॥૫॥

અન્યથા સાધનૈઃ સિદ્ધૌ મર્યાદૈવ તથા ભવેત્ ॥૫૩॥



અહીં એક શંકા એ પ્રકારે કરી શકાય કે—

ફલરૂપ કૃષ્ણનો જે વખતે પ્રકટ દર્શનાદિ અનુભવ થતો હોય તે વખતે તો એ કૃષ્ણ રસલીલાઓમાં દરેક પ્રકારે જાતે સાધનભૂત બને, પરંતુ પરોક્ષ ભક્તિમાર્ગમાં એટલે કે જ્યારે પ્રભુ અપ્રકટ રહી સુખદાન કરવા માગતા હોય ત્યારે પ્રભુ સુખદાનમાં સાધનભૂત કેઈ રીતે બની શકે ? કારણ કે, એક તો પોતે અપ્રકટ છે, બીજું, એ દેખાતા પણ નથી, અને પ્રભુ પોતે સાધનરૂપ ન બને તો એ ભક્તિ-માર્ગ પુષ્ટિભક્તિમાર્ગ કેઈ રીતે કહી શકાય ? (જીવ સ્વયં સાધન કરી ફલ પ્રાપ્ત કરે તે મર્યાદામાર્ગ, પ્રકટ પ્રભુ સ્વયં સાધનરૂપ બની જીવને ફલદાન કરે તે પુષ્ટિમાર્ગ, આ સિદ્ધાન્તાનુસાર) જીવનાં સાધનો દ્વારા ફલ મળતું હોય તો એ મર્યાદામાર્ગ રહે, પુષ્ટિમાર્ગ ન બને. પૃ. ૬

— સિદ્ધાન્ત —

સિદ્ધાન્તસ્તુ—હરિઃ સાક્ષાદ્રસાત્મા શ્રુતિસમ્મતઃ ॥૬॥

સોઽપિ શૃંગાર એવાસ્તિ, સ ચાપિ દ્વિવિધો મતઃ ॥૬૧॥

સિદ્ધાન્ત એ છે કે શ્રુતિઓએ જેને સમ્મતિ આપી છે તેવા પ્રભુ સાક્ષાત્ રસાત્મક છે; એ પણ શૃંગારરસરૂપ, શૃંગારરસાત્મક પ્રભુના પણ બે પ્રકાર : ૧. સંયોગ અને ૨. વિપ્રયોગ, (સંયોગ અવતારદશામાં જ અને વિપ્રયોગ અવતારદશામાં તેમજ અનવતારદશામાં પણ.) ૬૧

एवं सति हरेर्भक्तिमार्गे पुष्ट्यभिधे मतः ॥७॥

વિયોગઃ સાધનં યસ્માત્સ સ્વરૂપાત્મકો મતઃ ॥૭૧॥

આમ હોવાથી પુષ્ટિમાર્ગ એવું જેનું નામ છે તેવા ભક્તિમાર્ગમાં પ્રભુનો વિયોગ-વિપ્રયોગ એ જ સાધન છે, કેમકે એ વિપ્રયોગ ભગવત્સ્વરૂપાત્મક કહ્યો છે. ૭૩

તસ્ય સાધનતા યા હિ સ્વરૂપે સાધનં મતમ્ ॥૮॥
અતોઽત્ર પુષ્ટિમાર્ગત્વં નિષ્પ્રત્યૂહં વિભાવ્યતામ્ ॥૮૩॥

આ વિપ્રયોગનું જે સાધનપણું તે જ સાક્ષાત્ પ્રભુ સાધનરૂપ બન્યા છે એમ સમજવું. આથી જ આ પુષ્ટિ-માર્ગનું પુષ્ટિપણું આખાદ રહે છે એમ જાણવું. ૮૩

૫. ભક્તિદ્વૈવિધ્યનિરૂપણમ્ ।

ભક્તિર્દ્વિધા પદામ્ભોજવદનામ્બુજભેદતઃ ।
પ્રથમા શીતલા ભક્તિર્યતઃ શ્રવણકીર્તનાત્ ॥૧॥
તત્રૈવ મુખ્યસમ્બન્ધઃ સુલભા નારદાદિષુ ॥૧૩॥

ભક્તિના બે પ્રકાર છે : એક ચરણારવિન્દની ભક્તિ અને બીજી મુખારવિન્દની ભક્તિ. આ બે પ્રકારોમાં જે ચરણારવિન્દની ભક્તિ છે તે શીતળ છે, (એટલે કે એ તાપાત્મક નથી). અને એ શીતળ હોવાનું કારણ એ કે એ ભક્તિ શ્રવણ અને કીર્તન દ્વારા થાય છે. એ ભક્તિનો મુખ્ય સમ્બન્ધ એ શ્રવણ અને કીર્તન સાથે જ છે. અને આ ભક્તિ સુલભ છે, કારણ કે નારદજી જેવા અનેક ભક્તોમાં એ પ્રાપ્ત થયેલી જોવા મળે છે. ૧૩

દ્વિતીયા દુર્લભા યસ્માદધરામૃતસેવનાત્ ॥૨॥



તદ્ભાવભાવનારૂપા વિરહાનુભવાત્મિકા ।

ગોપસીમન્તિનીનાં ચ સા દત્તા હરિણા સ્વતઃ ॥૩॥

ખીજા પ્રકારની ભક્તિ (એટલે કે મુખારવિન્દની ભક્તિ) મહા દુર્લભ છે. અને (એ દુર્લભ છે એનું) કારણ એ કે (અતિદુર્લભ જે) પ્રભુનું અધરામૃત તેની પ્રાપ્તિ દ્વારા એ સિદ્ધ થાય છે. એ ભાવભાવનારૂપ છે (એટલે કે અરે ! પ્રભુ મારા પર કેટલી બધી કૃપા કરી રહ્યા છે ! મારું કેટલું સુખ વિચારી રહ્યા છે ! પરંતુ હાય, મારાથી પ્રભુનું સુખ વિચારી શકાતું નથી. હું તો પ્રભુને પરિશ્રમ આપી રહ્યો છું. આ પ્રકારનો ભાવ સતત એ ભક્તિમાં રહે છે.) ઉપરાંત એ વિરહરૂપ છે. એ તો પ્રભુએ પોતે કેવળ શ્રીગોપી-જનોને કૃપા કરીને આપી છે. ૩

તદર્થે કરુણઃ કૃષ્ણો ભાવાત્મા સ્વાસ્યમુત્તમમ્ ।

ભાવાગ્નિરૂપં જગતિ કૃપયાવિશ્વકાર સઃ ॥૪॥

શ્રીવલ્લભાખ્યાનાચાર્યાન્ વિશ્વોદ્ધારકૃતે યતઃ ॥૪૩॥

દર્શયિત્વા સ્વવદનં વચનામૃતવિન્દુભિઃ ॥૫॥

વેણુનાદૈરિવ સ્વીયાન્પાયયિત્વાધરામૃતમ્ ।

મુક્ષારવિન્દરૂપાં તાં ભક્તિં ભાવાત્મિકાં દદૌ ॥૬॥

એ વિરહાત્મક વદનામ્બુજની ભક્તિ આપવા માટે જ પરમ કારુણિક ભાવાત્મક પ્રભુ શ્રીકૃષ્ણચન્દ્રેન્દ્રએ કૃપા વડે કરીને વિશ્વનો ઉદ્ધાર કરવા આતર પોતાના ઉત્તમ મુખારવિન્દરૂપ ભાવાત્મક અગ્નિસ્વરૂપ શ્રીવલ્લભાચાર્યજીને આ



જગતમાં આવિર્ભાવ કર્યો, કારણ કે વચનરૂપી અમૃતનાં
ખિન્દુઓએ કરી જનતાને પોતાના મુખારવિન્દનાં દર્શન
કરાવી પ્રભુએ વેણુનાદ વડે જે પ્રમાણે સ્વકીય ગોપગોપીજનોને
અધરામૃતનું પાન કરાવ્યું હતું તે પ્રમાણે દૈવી જીવોને
મુખારવિન્દરૂપ ભાવાત્મક ભક્તિનું દાન કર્યું. ૬

તથાવિધસ્વવદનભક્તિદાનેન ચાખિલાન્ ।

દૈવજીવાનન્તરજ્ઞાન્ કૃતાર્થાન્ વિદધે હરિઃ ॥૭॥

એવા પ્રકારના પોતાના વદનારવિન્દના અવતાર શ્રી-
મહાપ્રભુજીની ભક્તિના દાને કરી હરિ ભગવાને અન્તરંગ
સકલ દૈવી જીવોને કૃતાર્થ કર્યા. ૭

एवंविधस्वरूपान् श्रीवल्लभाख्यान् कृपानिधीन् ।

आश्रितोऽहं विनिश्चित्य ऐहिके पारलौकिके ॥૮॥

આ લોક-સંબંધી અને પરલોક-સંબંધી દરેક કાર્યમાં
પાકે નિશ્ચય કરી આવા પ્રકારના કૃપાના સાગર શ્રીવલ્લભા-
ચાર્યચરણોને મેં આશ્રય કર્યો છે. ૮

૬. સ્વમાર્ગીયભક્તિદ્વૈવિધ્યવિવેકઃ ।

अथ श्रीकृष्णवदनाचार्यसंश्रितचेतसा ।

निरूप्यते तन्मार्गीयभक्तिद्वैविध्यमद्भुतम् ॥૧॥

શ્રીકૃષ્ણજ્ઞાન્દ્રજીના વદનાવતાર શ્રીમહાપ્રભુજીને આશરે
છે ચિત્ત જેનું એવો હું શ્રીમહાપ્રભુજીના માર્ગમાં રહેલી
અદ્ભુત બે પ્રકારની ભક્તિનું અહીં નિરૂપણ કરું છું. ૧



વેદસિદ્ધા સ્વતન્ત્રા ચ દ્વિધા ભક્તિઃ પ્રતીયતે ।
સૃષ્ટિવાક્યૈસ્તથાઽભેદબોધકૈઃ શ્રુતિમૂર્ધભિઃ ॥૨॥

સૃષ્ટિની ઉત્પત્તિ બતાવનારાં વાક્યો અને અભેદ બતાવનારાં ઉચ્ચતમ ઉપનિષદ્વાક્યોથી વેદસિદ્ધ અને સ્વ-તન્ત્ર એવી બે પ્રકારની ભક્તિ છે એમ માલૂમ પડે છે. ૨

૧. વેદસિદ્ધ ભક્તિ

માહાત્મ્યજ્ઞાનભાવાભ્યાં પ્રથમા પ્રતિપદ્યતે ।
પુમર્થપ્રતિપાદ્યત્વાચ્છ્રુતેર્મોક્ષોપયોગિની ॥૩॥

પહેલી વેદસિદ્ધ ભક્તિ પ્રભુનાં માહાત્મ્યજ્ઞાન^૧ અને ભાવ એ બન્નેથી સિદ્ધ થાય છે. વેદ એ પુરુષાર્થનું પ્રતિ-પાદન કરનાર હોવાથી આ ભક્તિ મોક્ષ નામના ચોથા પુરુષાર્થની સિદ્ધિ આપવામાં ઉપયોગી છે. ૩

આત્મવત્પ્રિયતા તત્ર बोध्यतेऽभेदबोधनात् ।
माहात्म्यज्ञापनं चापि सृष्टिकर्तृत्वबोधनैः ॥४॥

આત્મા અને પરમાત્મા એક છે એ પ્રમાણે ઉપ-નિષદ્માં કહ્યું છે, એટલે પ્રભુ પોતાની જાત જેવા વહાલા લાગે; અને પ્રભુએ સૃષ્ટિ ઉત્પન્ન કરી છે એ પ્રમાણે કહ્યું છે તેથી પ્રભુની મહત્તાનો ખ્યાલ આવે. ૪

शब्दार्थोऽपि तथैवात्र प्रकृतिप्रत्ययोदितः ।
प्रत्ययार्थः प्रेम चोक्तं स्त्रीभावे तद्विधानतः ॥५॥
भजधातोः प्रकृत्यर्थः स्पष्ट एव हि सेवनम् ।
'सायुज्यकाम्यये'त्युक्तेः परं तत्साधनं मतम् ॥६॥

પ્રકૃતિ અને પ્રત્યયનો વિચાર કરિયે તો મક્તિ શબ્દ-
માંથી આનો આ જ અર્થ નીકળે છે. (શબ્દના મૂલ રૂપને પ્રકૃતિ
કહેવામાં આવે છે. એ વિભક્ત્યાદિરૂપને પકડે એટલા ખાતર
જે તેને લગાડવામાં આવે છે તે પ્રત્યય : દા. ત. રામસ્ય-
માં રામ એ પ્રકૃતિ અને સ્ય એ પ્રત્યય છે.) મક્તિ શબ્દમાં
મજ્ઞ ધાતુ કે જેનો અર્થ સ્પષ્ટ રીતે ‘સેવા કરવી’ એવો
થાય છે, તે પ્રકૃતિ છે. અને સ્ત્રીલિંગ ક્રિયાવાચક નામ એ
ધાતુ પરથી તૈયાર કરવું હોય તો તિ પ્રત્યય લગાડવો એમ
વ્યાકરણશાસ્ત્રમાં કહ્યું છે, એટલે તિ-પ્રત્યયનો અર્થ ‘પ્રેમ’
છે, કારણ કે સ્ત્રીભાવ એટલે પ્રેમ. અને આ પ્રકારની ભક્તિ
મોક્ષાયોગી છે, કારણ કે (શ્રીમદ્વાયાર્યચરણે તત્ત્વદીપ
નિબન્ધ-શાસ્ત્રાર્થ પ્રકરણમાં) આજ્ઞા કરી છે કે (આદિ-
મૂર્તિઃ કૃષ્ણ એવ સેવ્યઃ સાયુજ્યકામ્યયા, એટલે કે મોક્ષની
ઇચ્છા હોય તો મૂલસ્વરૂપ કૃષ્ણની જ ભક્તિ કરવી.) ૬

પ્રેમાપિ સાધનં કૃષ્ણપ્રાકટ્યૈકપ્રયોજનાત્ ॥૬૩॥.

શ્રીકૃષ્ણચન્દ્રજના પ્રકટ થવામાં પ્રેમ પણ કારણરૂપ
હોવાથી એ પ્રેમ સાધન છે. ૬૩

૨. સ્વતન્ત્ર ભક્તિ

एतद्विलक्षणा चान्या तादृग्लक्षणलक्षिता ॥७॥

अन्यथा नैव भक्तिः स्यादतः सात्र निरूप्यते ।

वेदेन बोधिता सापि श्रुतिरूपाभिरेव हि ॥८॥

ઉપર જે વેદસિદ્ધ ભક્તિ કહી તેવાં જ લક્ષણો ધરાવ-
તી છતાં એનાથી જુદા પ્રકારની બીજી ભક્તિ છે. એવાં



લક્ષણવાળી ન હોય તો ભક્તિ જ ન થાય. એ માટે જ એ બીજી સ્વતન્ત્ર ભક્તિનું નિરૂપણ અહીં કરવામાં આવે છે. આ ભક્તિનો પ્રકાર વેદે જ જણાવ્યો છે. અને એ તો શ્રુતિરૂપા ગોપાંગનાઓએ કરી બતાવી છે. ૮

સૃષ્ટિવાક્યૈરિવાગ્રાપિ માહાત્મ્યં પ્રતિપાદિતમ્ ।

‘મૈવં વિમોહંતી’ત્યાદૈઃ સર્વભાવનિરૂપકૈઃ ॥૧॥

‘ગતિસ્મિતે’ત્યાદિવાક્યૈરભેદાદ્ ભાવબોધનમ્ ॥૧૩॥

જે પ્રમાણે વેદસિદ્ધ ભક્તિમાં સૃષ્ટિવાક્યો દ્વારા પ્રભુના માહાત્મ્યનું વર્ણન છે તે પ્રમાણે રાસપંચાધ્યાયીના પહેલા અધ્યાયમાં ગોપીજનોનાં મૈવં વિમોહંતિ વગેરે વાક્યો દ્વારા આ સ્વતન્ત્ર ભક્તિમાં પણ પ્રભુના માહાત્મ્યનું વર્ણન છે. પ્રભુ કેવા સમર્થ છે એનું આ પ્રસંગમાં શ્રીગોપીજનોએ નિરૂપણ કરેલું છે. બધું છોડી ગોપીજનો પ્રભુને જ ભજે છે, એટલે કે પ્રભુ એવા સમર્થ છે કે શ્રીગોપીજનોના મનને અન્યત્ર જવા નથી દેતા. ઉપરાંત ગતિસ્મિત૦ વગેરે વાક્યો દ્વારા ભગવાન અને ભક્ત એવાં શ્રીગોપીજનો વચ્ચે અભેદ એટલે કે એકતાનું નિરૂપણ છે એટલે એ દ્વારા ભાવ એટલે કે પ્રેમનું નિરૂપણ છે. (આ સ્થલે પ્રિયાઃ પ્રિયસ્ય પ્રતિરૂઢમૂર્તયઃ, એટલે કે શ્રીગોપીજનો ભગવદ્રૂપ બની ગયાં છે એવું નિરૂપણ છે.) ૯૩

ભાવોડપ્યેવંવિધસ્તત્ર યત્રાત્મસ્ફૂર્તિનાશનમ્ ॥૧૦॥

શબ્દાર્થોડપિ તથાભૂતઃ સેવાપ્રેમસમાહૃતઃ ॥૧૦૩॥

જે પ્રમાણે વેદસિદ્ધ ભક્તિમાં અહંભાવ નષ્ટ થાય છે તે પ્રમાણે આ સ્વતન્ત્ર ભક્તિમાં પણ એ ભાવ નષ્ટ

થાય છે. (પ્રભુ જ કરે છે એવો ભાવ જાગતાં અહંભાવ નષ્ટ થાય છે.) પહેલા પ્રકારમાં મક્તિ શબ્દના અર્થમાં જે પ્રમાણે સેવા અને પ્રેમભાવ સમાયેલાં છે તે પ્રમાણે આ બીજા પ્રકારમાં પણ એ શબ્દના અર્થમાં બન્ને ભાવો સમાયેલા છે. ૧૦૩

૩. બન્ને ભક્તિનો તફાવત

પરન્તુ માનસી સેવા સ્ત્રીભાવઃ પ્રેમશબ્દિતઃ ॥૧૧॥

અસ્તિ તદ્ભાવવૈજાત્યં સર્વભાવપ્રબોધનાત્ ।

અતઃ એવાત્રસાયુજ્યસદૃશં કામમોજનમ્ ॥૧૨॥

નૈવાસ્તિ સર્વભાવેનાભેદે તદનુભાવનમ્ ।

સ્વતન્ત્રતા ચ વિજ્ઞેયા વેદાશોધનસ્તથા ॥૧૩॥

ફલદાનપેક્ષતાતોઽપિ મન્તવ્યાતિવિચક્ષણૈઃ ॥૧૩૩॥

પરન્તુ (બન્ને પ્રકાર વચ્ચે તફાવત એ છે કે આ બીજા પ્રકારમાં) સેવા માનસી છે, અને પ્રેમભાવનું સ્વરૂપ એ છે કે ભકત પોતાના મનમાં એવો ભાવ રાખે છે કે ભગવાન મારા પ્રિયતમ છે અને હું ભગવાનની પ્રિયતમા છું. આ રીતે બન્ને પ્રકારની ભક્તિમાં ભાવ જુદા છે, (એટલું જ નહિ,) વેદસિદ્ધા ભક્તિમાં ત્યારે એક અમુક જ પ્રકારે ભગવદ્ભજન છે, ત્યારે આ સ્વતન્ત્ર ભક્તિમાં એકી સાથે સર્વ પ્રકારે ભગવદ્ભજન છે. ઉપરાંત વેદસિદ્ધ-ભક્તિજન્ય મોક્ષમાં જેમ સર્વત્ર બ્રહ્મસ્વરૂપનો અનુભવ છે તેમ આ સ્વતન્ત્ર-ભક્તિજન્ય પરમાનન્દાનુભવમાં એને બદલે સર્વ પ્રકારની ઇચ્છાનું પરિપૂરણ છે. તેમ વળી વેદસિદ્ધ



ભક્તિમાં જ્યારે બ્રહ્મ સાથે સર્વ પ્રકારે એકતાનો અનુભવ થાય છે ત્યારે ઉપર વર્ણવેલ સર્વ પ્રકારનો અનુભવ નથી હોતો. ઉપરાંત આ બીજો પ્રકાર સ્વતન્ત્ર એટલા માટે છે કે વેદે એ નથી બતાવ્યો, અને એ ફલરૂપ જે પ્રભુ તેમની ગેરહાજરીમાં પણ થઈ શકે છે. ઊંચી સમઝણવાળા જ આ વાત સમઝી શકે છે. ૧૩૬

દ્વૈવિધ્યમિદમેવાત્ર ચરણાસ્યવિભેદતઃ ॥૧૪॥

ભક્તિભેદપ્રકથનાત્સર્વત્ર વિનિરૂપિતમ્ ।

શ્રીમદાચાર્યદાસાનાં હૃદયે ભાસતે પરમ્ ॥૧૫॥

ભક્તિના જે બે પ્રકાર બધે શાસ્ત્રમાં વર્ણવ્યા છે તે આ રીતે : એક ચરણારવિન્દની ભક્તિ અને બીજી મુખારવિન્દની ભક્તિ. પરંતુ, શ્રીમહાપ્રભુજીના સેવકોના હૃદયમાં જ આ વાત સમઝાય છે. ૧૫

૭. સ્વમાર્ગીયમુક્તિદ્વૈવિધ્યનિરૂપણમ્ ।

જીવાનાં કૃષ્ણસમ્બન્ધો ભક્તિમાર્ગે વિમોચનમ્ ।

સ દ્વૈધ્યા જીવવિહિતો ભગવદ્વિહિતસ્તથા ॥૧॥

જીવોને શ્રી કૃષ્ણચન્દ્રજી સાથે સમ્બન્ધ થાય તેને જ ભક્તિમાર્ગમાં મોક્ષ કહે છે, એ મોક્ષ-ભક્તિમાર્ગીય મોક્ષ બે પ્રકારનો છે : ૧. જીવકૃતિથી સાધ્ય અને ૨. પ્રભુકૃતિથી સાધ્ય. ૧

જીવસ્ય કૃષ્ણસમ્બન્ધે માર્ગનિષ્ઠતયા ક્રમાત્ ।

પ્રવેશઃ પરમાનન્દે, તદ્દિ સાયુજ્યશબ્દિતમ્ ॥૨॥

માર્ગમાં નિષ્ઠા રાખી ક્રમે કરી જીવને કૃષ્ણસમ્બન્ધ
થતાં પરમાનન્દમાં જે પ્રવેશ તે જ સાધુજીવ. ૨

કૃષ્ણપ્રવેશાદ્યા મુક્તિઃ સા સદ્યોમુક્તિરુચ્યતે ।

ન તત્ર ભક્તવિદિતઃ કશ્ચિદ્વૈ સાધનક્રમઃ ॥૩॥

અત્યન્તકૃપયા કૃષ્ણો વિશતે સ્વપ્રમેયતઃ ।

તદૈવ તત્ર ભવતિ મુક્તતા વેશનક્ષણે ॥૪॥

પ્રભુ (કૃપા કરી) જીવના હૃદયમાં પધારે તેનું નામ.
સદ્યોમુક્તિ. આ પ્રકારમાં ભકતે એક પણ સાધન કર્યું નથી
હોતું. અત્યંત કૃપા કરી સ્વપ્રમેયબદ્ધે એટલે કે સ્વરૂપ-
સામર્થ્યથી સ્વેચ્છાએ કરી પ્રભુ (જીવના હૃદયમાં પધારે),
એટલે જેવા પ્રભુ પધાર્યા તેવો જ જે ક્ષણે પ્રભુ પધાર્યા તે
ક્ષણે જ જીવ મુક્ત. ૪

અન્તર્ગૃહસ્થાસુ યથા પુણ્યપાપક્ષયઃ ક્રમાત્ ।

રાસસ્થાસુ તથાવેશાદભવન્મુક્તતા ક્ષણાત્ ॥૫॥

આ બન્ને પ્રકારનાં દૃષ્ટાન્તો નીચે મુજબ છે :
(વેણુગાન થતાં) જે ગોપીજનો પોતાનાં ઘરમાંથી બહાર
ન નીકળી શક્યાં તેમનાં પુણ્ય અને પાપનો ક્રમે કરી
ક્ષય થયો, પરંતુ જેઓ શ્રીકૃષ્ણચન્દ્રજી પાસે જઈ પહોંચ્યાં.
તેવાં રાસમાં રહેલાં ગોપીજનોને પ્રભુના આવેશ માત્રથી
ક્ષણમાત્રમાં મુક્તપાણી થયું. ૫

અનેનૈવ પ્રકારેણ જ્ઞાતવ્યા મોક્ષયોર્મિદા ।

જીવસ્ય ભગવત્પ્રાપ્તિઃ પૂર્વા ભગવતઃ પરા ॥૬॥



એ પ્રકારના મોક્ષ વચ્ચેનો ભેદ આ રીતે સમજવો :
જીવ જઈને પ્રભુને મળે એ એક પ્રકાર અને પ્રભુ જઈને
જીવને મળે એ બીજો પ્રકાર. ૫

अत एवास्मदाचार्यैरुक्तं सन्यासनिर्णये ।

‘बहिष्चेत्प्रकटः स्वात्मे’त्यादिना मुक्तिलक्षणम् ॥७॥

આથી જ શ્રીમદ્દસમદાચાર્યવર્યેએ સંન્યાસનિર્ણયમાં
“ બહિષ્ચેત્પ્રકટઃ સ્વાત્મા — જો આત્મા બહાર પ્રકટ થાય અને
એ અગ્નિની માફક જ્યારે પ્રવેશ કરે, ત્યારે સકલ અન્ધ
નાશ પામી જાય છે ” એ વગેરે શ્લોકો કરી મુક્તિ-
મોક્ષનું લક્ષણ બાંધ્યું છે—(એ જ આ સઘોમુક્તિ). ૭

૮. સ્વમાર્ગીયસેવાફલરૂપનિર્ણયઃ ।

अथ श्रीवल्लभाचार्यमार्गसर्वस्वरूपिणी ।

सेवा ससाधना सर्वा रूप्यते सनिदर्शना ॥१॥

હવે શ્રીવલ્લભાચાર્યજીના માર્ગમાં સર્વસ્વ-રૂપ એવી
સેવા સાધન સાથે અને દૃષ્ટાન્ત સાથે વિસ્તારપૂર્વક કહેવામાં
આવે છે. ૧

चेतस्तत्प्रवणं सेवा मानसी फलरूपिणी ।

प्रोक्ता निरोधरूपा सा ब्रजस्थेऽप्येव दृश्यते ॥२॥

પ્રભુમાં ચિત્તને પરોવી દેવું એનું નામ સેવા. (ત્રણે
પ્રકારની સેવામાં જે છેલ્લી) ‘માનસી’ તે ફલરૂપ છે.
નિરોધસ્વરૂપે કહેવામાં આવેલી એ માનસી સેવા છે. એ
માત્ર વ્રજવાસીઓમાં જ દેખાય છે. ૨

પ્રમેયબલજસ્તેષુ નિરોધઃ પ્રમુળા કૃતઃ ।

તત્સ્વરૂપં તુ ભાવેનાનુભાવસ્તુ તદાત્મનઃ ॥૩॥

પ્રમેય-બલને લીધે ઉત્પન્ન થયેલો એવો જે નિરોધ તે પ્રભુએ એ વ્રજવાસીઓને કરાવ્યો. એ નિરોધનું સ્વરૂપ એ કે ભાવે કરી જીવ પ્રભુનો બની જાય. ૩

ભાવસ્તુ વિપ્રયોગેણ તાપક્લેશૈર્વિચારણમ્ ।

તદોદ્ભવઃ પ્રભોસ્તત્ર હૃદયે સ્યાદ્રસાત્મનઃ ॥૪॥

વિરહે કરી તાપકલેશથી (પ્રભુથી હું વિખૂટો પડ્યો છું, પ્રભુ ક્યારે મળે, એ વગેરેની તાલાવેલીથી પ્રભુ સમ્બન્ધી) વિચાર કરવામાં આવે એ ભાવ. આવી ભાવાત્મક સ્થિતિ જ્યારે થાય ત્યારે રસાત્મા પ્રભુનો ભકતના હૃદયમાં આવિભાવ થાય. ૪

બાહ્યાસ્ફૂર્તો વિયોગેન રસે હૃદયદેશગે ।

રસાત્મકપ્રભોસ્તત્ર પ્રાદુર્ભાવઃ સ્વતો ભવેત્ ॥૫॥

વિરહે કરી બાહ્ય કોઈ પણ પદાર્થોની સ્ફુરણા ન થતાં વિપ્રયોગરસ હૃદયમાં પ્રકટે ત્યારે રસાત્મા પ્રભુનો ત્યાં મળે. પ્રાદુર્ભાવ થાય. ૫

તેનૈવ પ્રમુળા સર્વલીલાનુભવતો હૃદિ ।

રસાત્મકસ્વરૂપસ્ય સ્થિતિસ્ત્રૈકાલિકી ભવેત્ ॥૬॥

એ જ પ્રભુ હૃદયમાં સકલ લીલાનો અનુભવ કરાવે એટલે રસાત્મકરૂપ પ્રભુની હૃદયમાં સ્થિતિ સર્વકાળમાં રહે છે. ૬



एवमेव स्थितिर्ज्ञेया स्वामिनीहृदयेषु हि ।

सैवास्मदाचार्यवर्यैर्नमामी'न्यत्र रूपिता ॥७॥

એવા જ પ્રકારની સ્થિતિ શ્રીસ્વામિનીઓ-વ્રજાંગના-ઓનાં હૃદયોમાં જાણવી. શ્રીમહાપ્રભુજીએ “નમામિ હૃદયે શેષે (સુવો. ૧૦-૧-૧ ઠારિકા)-હૃદયરૂપી શેષનારાયણ ઉપર લીલારૂપી ક્ષીરસાગરમાં શયન કરતા અને હજારો લીલાઓ-રૂપી લક્ષ્મીથી સેવાતા કલાનિધિ પ્રભુને નમન કરું છું-” ત્યાં એ જ ભાવાત્મક સ્થિતિ કહી છે. ૭

स्वतन्त्रभक्तास्ते वाच्या येष्वेवं भगवत्स्थितिः ।

एवमेव हि तद्भक्तेः स्वातन्त्र्यं, नान्यथा भवेत् ॥८॥

यतां न हि प्रभोस्तत्र बहिः प्राकट्यमिष्यते ॥८१॥

જેઓમાં આવા પ્રકારની પ્રભુસ્થિતિ હોય છે તેમને સ્વતન્ત્ર ભક્તો કહેવા. આ જ રીતે એ ભક્તિ પણ સ્વતન્ત્ર; બીજી રીતે એ સ્વતન્ત્ર ન થઈ શકે, કેમકે આ પ્રકારની ભક્તિમાં પ્રભુના બહાર પ્રાકટ્યની જરૂર નથી. ૮૧

स्वतन्त्रा भक्तिरधुना व्रजस्त्रीष्वेव दृश्यते ॥९॥

रासस्थासु तथान्यत्र स्थापिता स्वमुखाम्बुजे ।

तदाश्रयवतां नृणां तत्कृपातां भविष्यति ॥१०॥

यतो भगवता प्रोक्तं तान्प्रत्येव समर्पणम् ॥१०૧॥

એ સ્વતન્ત્ર ભક્તિ રાસલીલામાં રહેલ વ્રજાંગનાઓમાં જ દેખાય છે તેમ ઇતર સ્થળે પણ છે. એ સ્વતન્ત્ર ભક્તિ પ્રભુના મુખારવિન્દના અવતાર શ્રીમહાપ્રભુજીમાં પ્રભુએ સ્થાપી છે. શ્રીમહાપ્રભુજીને આશરે ગયેલા ભગવદ્દીયોને

શ્રીમહાપ્રભુજીની કૃપાથી થાય, કેમકે એવા આશરે આવેલા જીવોને ઉદ્દેશીને જ પ્રભુએ સમર્પણની આજ્ઞા કરી છે. ૧૦૩

શ્રીમત્પ્રભોસ્તુ તદ્દાનમાચાર્યેભ્યો ન સંશયઃ ॥૧૧॥

અન્યેષુ તત્કૃપાતસ્તુ ભવિષ્યતિ ન સંશયઃ ॥૧૧૩॥

શ્રીઠાકોરજીએ એ ભક્તિનું દાન શ્રીમહાચાર્યચરણ શ્રીમહાપ્રભુજીને કર્યું છે, અને ખીજાઓને એ દાન શ્રીમહાપ્રભુજીની કૃપા દ્વારા થવાનું છે. આ બંને વાત નિર્વિવાદ છે. ૧૧૩

કૃપા હિ માર્ગદર્શયૈવ નિશ્ચિતા ભવતિ ધ્રુવમ્ ॥૧૨॥

તત્રાદાવધિકારત્વાત્પ્રથમં યત્સમર્પણમ્ ।

તદાચાર્યેભ્ય એવાંક્તમતસ્તદ્દ્વારકં ભવેત્ ॥૧૩॥

આપણી ઉપર કૃપા છે એ ત્યારે સમજવું કે જ્યારે આપણા માર્ગમાં રુચિ થાય. હવે સૌથી પહેલાં યોગ્યતા પ્રાપ્ત કરવા માટે સાધનરૂપ જે આત્મસમર્પણ—પ્રહ્નસમ્બન્ધ છે તે શ્રીમહાપ્રભુજી દ્વારા જ કરવું એમ કહેવામાં આવ્યું છે; માટે શ્રીમહાચાર્યચરણ દ્વારા જ એ થવું જોઈએ. ૧૩

અતસ્તેભ્યસ્તદ્વિધાય પ્રેમસેવાં પ્રસાધયેત્ ।

તસ્યાધિકારરૂપત્વાદાધિકારિકરૂપિણી ॥૧૪॥

તનુવિત્તયુતા સેવા સમર્પણફલા હિ સા ॥૧૪૩॥

માટે એ શ્રીમહાપ્રભુજી દ્વારા સમર્પણ પ્રાપ્ત કરી પ્રેમપૂર્વકની જે સેવા તે સિદ્ધ કરવી. એ સમર્પણ અધિકારરૂપ છે, એટલે કે યોગ્યતા ઉત્પન્ન કરનાર છે, એટલે એ સમર્પણ પછીની જે સેવા છે તે અધિકારવાળી એટલે કે



સત્તાવાળી સમર્થ બની. એવી જે તનુજા અને વિત્તજા સેવા તે વાસ્તવિક એટલે અન્તઃકરણપૂર્વકની સમર્પણ ભાવનાને હૃદયમાં જન્મ આપે છે. ૧૪૩

સમર્પણં તુ ભવતિ વિનિયોગેન સાર્થકમ્ ॥૧૫॥

વિનિયોગાદ્ભવેદેવ પ્રેમાસક્ત્યાદિ ચાશ્ચિલમ્ ।

કૃપાવિશેષાદ્ વ્યસનં પ્રપજ્જે વિસ્મૃતે ભવેત્ ॥૧૬॥

સર્વ વસ્તુના વિનિયોગથી સમર્પણ સાર્થક થાય છે અને એ વિનિયોગ દ્વારા પ્રેમ આસક્તિ વગેરે બધું પ્રાપ્ત થાય છે. આસ કૃપા થતાં પ્રપંચ-જગતનું વિસ્મરણ થતાં વ્યસન-દશા પ્રાપ્ત થાય છે. ૧૬

અયમેવ નિરોધો હિ માનસી સેવનાપિ વા ।

આસક્તેર્વ્યસનાદૌ તુ કારણત્વં હિ ગમ્યતે ॥૧૭॥

આ જ નિરોધ અથવા આ જ માનસી સેવા. વ્યસન વગેરે દશામાં જે આસક્તિ તે કારણરૂપ છે; (પ્રથમ રુચિ, પછી પ્રેમ અને પછી આસક્તિ, એ પછી વ્યસનદશા થાય છે, માટે આ શ્લોકમાં આસક્તિને વ્યસનનું કારણ કહી છે.) ૧૭

પ્રપજ્જવિસ્મૃતિસ્તત્ર સુલભાસક્તિતો ભવેત્ ।

एतदेव स्वामिनीषु प्रभुणा विहितं पुरा ॥૧૮॥

दृष्टान्तार्थक्रमेणैव तत्सर्वमिह रूप्यते ॥૧૮½॥

પ્રભુમાં આસક્તિ થવાથી જ જગત વગેરેનું વિસ્મરણ થાય. શ્રીકૃષ્ણચન્દ્રજીએ આ આસક્તિ દ્વારા જ જગતનું વિસ્મરણ પ્રજાગનાઓને પ્રથમ કરાવ્યું. એના દૃષ્ટાંતભૂત જે પ્રજાવાસીઓ તેમને જે ક્રમે ફલ પ્રાપ્ત થયું તે ક્રમે અહીં કહેવામાં આવે છે. ૧૮½

પ્રાદુર્ભૂય સ્વયં નન્દગેહે તાસાં સમર્પણમ્ ॥૧૯॥

કારયિત્વા સ્વયં તત્ર લીલાં કુર્વન્ વમૌ પ્રભુઃ ।

‘આત્માનં મૂષયાઞ્ચકુ’રિત્યત્રોક્તં સમર્પણમ્ ॥૨૦॥

શ્રીનંદરાયજીના ઘરમાં પ્રકટ થઈને એ વ્રજંગનાઓને સમર્પણ કરાવી ત્યાં જાતે લીલા કરતા પ્રભુ શોભવા લાગ્યા. શ્રીમદ્ભાગવત (૧૦-૫-૬)માં ‘આત્માનં મૂષયાઞ્ચકુઃ વ્રજાંગનાઓએ આ જન્મેત્સવ પ્રસંગે પોતાના આત્મા શણગાર્યા’ આ સ્થળે સમર્પણનું નિરૂપણ છે. ૨૦

યાવત્પ્રભોઃ સમર્થત્વં સુખદાને ભવેત્પુનઃ ।

સમર્પણફલં તાવત્તાપક્લેશો નિરૂપિતઃ ॥૨૧॥

જ્યાંસુધીમાં પ્રભુ સુખદાન દેવા સમર્થ થાય ત્યાંસુધી સમર્પણનું ફલ—વચ્ચેના સમયમાં વ્રજંગનાઓને થયેલ તાપ-કલેશ કહેવામાં આવ્યો છે. ૨૧

આવિર્ભાવો હિ બાલ્યેઽપિ સ્વેષ્ટરૂપસ્ય તેન હિ ।

સર્વાભિરગ્રે ભાવ્યાભિર્લીલાભિઃ સુખસમ્ભવઃ ॥૨૨॥

એ તાપ-કલેશને લઈ પોતાને ઇષ્ટ એવા રૂપનો આવિર્ભાવ બાલ્યકાળમાં પણ થઈ શકે છે, અને એ જ તાપ-કલેશથી હવે પછી થવાની સમગ્ર લીલાઓમાં સુખનો અનુભવ છે. ૨૨

‘યર્હાજ્ઞને’ત્યાદિભિસ્તુ તદેવ વિનિરૂપિતમ્ ।

અગ્રે ક્રમેણ સર્વોઽપિ નિરોધઃ સુનિરૂપિતઃ ॥૨૩॥

યર્હાજ્ઞના—(ભા. ૧૦-૮-૨૪) વગેરે પ્રસંગે કરી એ જ



વાત સારી રીતે નિરૂપવામાં આવી છે. આગળ જતાં કમે કરી સમગ્ર નિરોધનું નિરૂપણ કરવામાં આવ્યું છે. ૨૩

નિરોધેऽપિ ન યાસ્વિચ્છા તાસાં મુક્તિર્નિરૂપિતા ।

અન્તર્ગૃહગતાનાં તુ તથા દેહાવિધારણમ્ ॥૨૪॥

પ્રશ્નિચ્છાતઃ સ્વતો નેતિ 'સ્થાપયિત્વે'તિ ચોદિતમ્ ॥૨૪૩॥

નિરોધ કરાવ્યા છતાં રમણ ઠાળે જેઓ વિશે પ્રભુની ઇચ્છા ન હતી તેવાં ગોપાંગનાઓને મોક્ષ આપ્યો એમ કહેવામાં આવ્યું છે. વેણુનાદ સાંભળીને પ્રભુ પાસે જવા માગતાં છતાં ઘરમાં પુરાઈ રહેલા એવાં ગોપીજનોના દેહો નથી રહ્યા એમાં કારણભૂત પ્રભુની ઇચ્છા જ છે, જીવની નહિ, આ વાત 'સ્થાપયિત્વા' ઇત્યાદિ સ્થલમાં કહી છે. ૨૪૩

મુક્તિસ્તુ પ્રભુણા સ્વસ્મિન્નિત્યસંયોજનં સ્વતઃ ॥૨૫॥

સંયોગાનુભવર્થે હિ તતો નિષ્કાસનં ક્વચિત્ ।

અનુભૂય તથા લીલાસ્તત્સ્વરૂપે વ્યવસ્થિતિઃ ॥૨૬॥

પ્રભુ સ્વેચ્છાએ કરી જીવને પોતાનામાં હંમેશને માટે સમાવી દે એનું નામ મોક્ષ. કોઈક વાર સંયોગરસનો અનુભવ કરાવવા પ્રભુ એ જીવને બહાર કાઢે પણ ખરા, પરંતુ એ લીલાનો અનુભવ કરાવી પાછા અંદર સમાવી દે. ૨૬

ફલમકિસ્તતો મિન્ના પ્રમાંભક્તહૃદિ સ્થિતિઃ ।

યાવહૃલીલાકૃતિર્નિત્યપૂર્વરૂપનિયોજનમ્ ॥૨૭॥

ફલાત્મક ભક્તિ તો આ મુક્તિ કરતાં જુદા જ પ્રકારની છે. એ એ કે પ્રભુ પોતે ભક્તના હૃદયમાં સ્થિતિ કરી રહે; વળી જેટલી લીલાઓ કરી હોય તે બધી સદૈવ ભક્તના



હૃદયમાં બિરાજી કરે, અને જીવનું પૂર્વ રૂપ હંમેશ માટે કાયમ રાખે. ૨૭

આત્યન્તિકો વિયોગોऽયં સર્વત્ર વિનિરૂપિતઃ ॥૨૮॥

एतत्फलं तु बहुधा सेवायामपि सर्वथा ॥૨૮॥

दानसाध्यमतः प्रोक्तं 'दाने चाद्य' इति स्फुटम् ।

दानमाननवहेस्तु प्रादुर्भावाद्भिनिश्चितम् ॥૨૯॥

આ અત્યન્ત વિપ્રયોગનું બધે સ્થળે નિરૂપણ છે. આ ફલ મોટે ભાગે સેવામાં પણ પ્રાપ્ત થાય છે. આ ફલ (સાધનસાધ્ય નથી, પરંતુ) દાનસાધ્ય છે (એટલે કે પ્રભુ કૃપા કરીને દાન કરે તો જ મળે એમ છે.) આ વાત 'अलौकिकस्य दाने 'हि चाद्यः सिध्येन् मनोरथः' (સેવાફલ ૧) આ સ્થલે સ્પષ્ટ રીતે વર્ણવી છે. અને આ દાન શ્રીઠાકોરજીના મુખારવિન્દસ્વરૂપ દ્વારા જ થાય છે. આ દાન માટે શ્રીમહાપ્રભુજીને પ્રાકટ્ય લેવું પડ્યું એનાથી આ વાતનો નિર્ણય થઈ જાય છે. ૨૯

तदाश्रयः सदा कार्यः सर्वभावेन सर्वथा ।

भविष्यति तदेकात्मविश्वाससयुजां नृणाम् ॥૩૦॥

સંપૂર્ણ ભાવથી દરેક રીતે એ શ્રીમહાપ્રભુજીનો સદૈવ આશ્રય કરવો, એ શ્રીમહાપ્રભુજીમાં અનન્ય વિશ્વાસવાળા મનુષ્યોને એ ફલ સિદ્ધ થશે. ૩૦

कृपासाध्यमतः सर्व, तथा चेन्न कृपा भवेत् ।

मुक्तिरेव फलं तस्य सायुज्यमिति निश्चयः ॥૩૧॥

આથી સર્વ માત્ર કૃપાથી જ સાધી શકાય એમ છે. હવે જો એવા પ્રકારની કૃપા ન થાય તો એવા મનુષ્યને



સાયુજ્ય મુક્તિ એ જ ફલ મળે એમ ચોક્કસ જાણવું. ૩૧

સાયુજ્યમક્ષરે નૈવ કિન્તુ તત્પુરુષોત્તમે ।

ભક્તિમાર્ગફલેષ્વેતન્મધ્યમં ફલમીર્યતે ॥૩૨॥

આ સાયુજ્ય (જ્ઞાનમાર્ગીયોની જેમ) અક્ષરબ્રહ્મમાં નથી, પરંતુ શ્રીપુરુષોત્તમમાં થાય છે. ભક્તિમાર્ગીય ત્રણ ફલોમાં આ મધ્યમ પ્રકારનું ફલ કહેવાય છે. ૩૨

‘સાયુજ્યકામ્યયે’ત્યાદિ નિબન્ધેऽપિ નિરૂપિતમ્ ।

ભક્તેર્દુર્લભતા પ્રાંક્તા ‘દુર્લભેતિ ન સોચ્યતે’ ॥૩૩॥

‘આદિમૂર્તિઃ કૃષ્ણ એવ સંવ્યઃ સાયુજ્યકામ્યયા ’ (તત્ત્વત્રીપનિબન્ધ શાસ્ત્રાર્થ પ્રકરણ ૧૪) એ વાક્યમાં આ વાત બતાવી છે. ‘દુર્લભેતિ ન સોચ્યતે’ એ ભક્તિ દુર્લભ છે, માટે એનું નિરૂપણ અહીં નથી—એ પ્રકારનું શ્રીમદ્વાચાર્યચરણનું જે વાક્ય છે તે ઉપરથી એ ભક્તિની દુર્લભતા સ્પષ્ટ પ્રતીત થાય છે. ૩૩

‘તસ્માત્કૃપાતારતમ્યાત્ફલમુક્તમનેકધા ।

ફલદ્વયાધિકારો હિ યોગ્યગેહાદિકં પુનઃ ॥૩૪॥

ભક્તિમાર્ગીયસેવા યા સાધારણકૃપાફલમ્ ।

ફલત્રયેऽપિ નૈવાસ્તિ કાલાદિકનિયમ્યતા ॥૩૫॥

તેથી અનુબ્રહ્મા ભેદે કરી અનેક પ્રકારનું ફલ કહેવાય છે. સાયુજ્ય, સધોમુક્તિ, અને ભક્તિમાર્ગની રીતે સેવા, એ ત્રણ ફલો પૈકી પહેલાં બે ફલોના અનુભવ માટે ભગવાનની પરમકૃપા ઉપરાંત અનુકૂલ કુદ્યુગસ્થિતિ વગેરે આવશ્યક છે; અને ત્રીજું ફલ જે ભક્તિમાર્ગીય સેવા તે પ્રભુની સાધારણ કૃપા હોય તેપણુ પ્રાપ્ત થાય છે.



પરંતુ આ ત્રણે ફલોમાં કાલાદિક કાંઈ કરી શકતા નથી,
(પ્રભુની કૃપા જ બધું કામ કરી રહી છે.) ૩૫

एवं विज्ञाय च फलं फलसेवाश्रितैर्जनैः ।

फलदाचार्यचरणौ शरणीक्रियतां सदा ॥૩૬॥

આ પ્રમાણે ફલ વિશે વિશેષ પ્રકારનું જ્ઞાન મેળવી
ફલરૂપ સેવાને આશરે રહેલા જીવોએ ફલને દેવાવાળા
એવા શ્રીમદ્દાચાર્યચરણોનો સદૈવ આશરો રાખવો. ૩૬

૯. પુષ્ટિમાર્ગીયસ્વરૂપનિરૂપણમ્ ।

अथ श्रीवल्लभाचार्यचरणाब्जप्रसादतः ।

क्रियते पुष्टिमागीयप्राप्यरूपविनिर्णयः ॥૧॥

શ્રીવલ્લભાચાર્યજીના ચરણકમલની કૃપાએ કરી પુષ્ટિ-
માર્ગીમાં જે સ્વરૂપની આપણે પ્રાપ્તિ કરવાની છે તેનો
નિર્ણય કરવામાં આવે છે. ૧

शृङ्गाररससंस्थानं स्थायिभावः प्रमुर्मतः ।

रसो निरूपितः शास्त्रे यादृशस्तादृगेव हि ॥૨॥

नृत्यबन्धादिभिर्बोध्यः क्रिया तत्रापि कारणम् ॥૨૩॥

શૃંગારરસના આધારરૂપ જે સ્થાયી ભાવ તે પ્રભુ છે.
રસશાસ્ત્રમાં જેવા પ્રકારના રસની વાત કરવામાં આવી
છે તેવો જ નૃત્ય-બન્ધ એ વગેરે સ્વરૂપથી જાણવો. એમાં
પણ ક્રિયા એ કારણરૂપ છે. ૨૩

क्रियया नृत्यबन्धाद्यैः शास्त्रादुद्भक्तोऽपि च ॥૩॥

उद्बोध्यः स्वामिनीभावः सोऽस्माकं मन्मथः प्रभुः ।



ગૂઢભાવો હૃદિ સ્થાયી સ્ત્રીભાવાત્મા કૃપાકરઃ ॥૪॥

સુખરૂપસ્તુ તત્પશ્ચાદ્ ભાવી તદનુભાવકઃ ।

ભક્તસમ્બન્ધજનિતસ્તદ્ભાવતા પ્રમુદ્યતે ॥૫॥

ક્રિયાએ કરી નૃત્યબન્ધ વગેરેએ કરી, શાસ્ત્રથી તેમ ઉમળકાથી જે સ્વામિનીભાવનું ઉદ્બોધન (જાગૃતિ) કરવાનું છે, તે જ આપણા મનમથરૂપ પ્રભુ ગૂઢભાવાત્મક અને હૃદયમાં રહેલ સ્થાયી ભાવરૂપ છે. એ ભાવ ગૂઢ હોય છે, હૃદયમાં હોય છે, સ્ત્રીભાવરૂપ હોય છે, અને કૃપારસની ખાણ સમો હોય છે. આ ભાવ સુખરૂપ તો ત્યારે થાય કે જ્યારે ભક્તનો સમાગમ થતાં એનું ફરી ફરી ચર્ચણ થાય અને એ દ્વારા એનો ફરી ફરી વાર અનુભવ થાય; અને આ રસના ભોક્તા એ આપણા પ્રભુ અને આપણા શ્રીમહાપ્રભુજી. ૫

‘કામાર્હ્યં સુખમુત્કૃષ્ટ’મિત્યત્ર વિનિરૂપિતમ્ ।

તસ્ય ભાવૈકભોગ્યત્વાદ્ ભોક્તૃત્વમુપપદ્યતે ॥૬॥

“કામાર્હ્યં સુખમુત્કૃષ્ટં કૃષ્ણો ભુક્તે ન ચાપરઃ” (માગ. ૧૮-૬૦ સુબોધિની-કારિકા ૫૩) - એ સ્થળે આ વાત નિરૂપવામાં આવી છે. એ સુખ માત્ર ભાવથી જ ભોગવી શકાય તેવું હોવાથી પ્રભુ એના ભોક્તા છે, એ વાત સંભવી શકે છે. ૬

અતિગૂઢઃ સ મગવાનેવં જ્ઞેયઃ કૃપાવલાત્ ।

તદાશ્રિતૈઃ સદા સિદ્ધૈઃ સેવ્યશ્ચ પ્રીતિસેવયા ॥૭॥

આ પ્રમાણે કૃપાબળે અતિગૂઢ એવા એ પ્રભુને જાણવા અને એ પ્રભુને શરણે ગયેલા સિદ્ધોએ પ્રીતિરૂપ સેવાથી એ જ પ્રભુની સદા સેવા કરવી. ૭

૧૦. સ્વમાર્ગીયસ્વરૂપસ્થાપનપ્રકારઃ ।

સમાનીય સ્વયં હૃદ્યાન્મૂર્તિ સર્વાઙ્ગશોભનામ્ ।
 કૃષ્ણસ્ય બાલ્યકૈશોરાવસ્થાપન્નાં વિશેષતઃ ॥૧॥
 બાલ્યસ્યૈકાકિનીમન્યાં સદ્વિતીયામથાપિ વા ।
 યતાં મૂલચરિત્રં હિ બાલ્યકૈશોરયોઃ કૃતમ્ ॥૨॥
 સ્નાપયિત્વા તુ વિધિવત્પશ્ચાન્મૃતજલાદિભિઃ ।
 શઙ્ખેન ચ તતઃ પશ્ચાન્નચન્દનેનાનુલેપનમ્ ॥૩॥
 પુનઃકૃષ્ણજલેનાપિ સ્નાપયિત્વા તદુત્તરમ્ ।
 સંપ્રોઙ્છ્ય સૂક્ષ્મવસ્ત્રેણ સ્થાપયેદાસનોપરિ ॥૪॥

મૂલસ્વરૂપ શ્રીકૃષ્ણ એમની લીલા બાલ્યાવસ્થા તેમ
 કિશોર અવસ્થામાં થયેલી છે; માટે (વલ્લભકુલબાલકે)
 જાતે જઈ બાલરમાંથી જે સર્વાંગસુન્દર સ્વરૂપ પધરાવી
 લાવવું તે કાં બાલસ્વરૂપ અથવા તો કિશોરસ્વરૂપ પધરાવી
 લાવવું; અને જો બાલસ્વરૂપ પધરાવી લાવવું હોય તો એ
 એકલું, અને કિશોરસ્વરૂપ પધરાવી લાવવું હોય તો એ
 શ્રીસ્વામિનીજી સહિત પધરાવી લાવવું. પછી વિધિ મુજબ
 શંખે કરી પંચામૃત જલ વગેરેથી સ્નાન કરાવવું. એ પછી
 ચન્દનનો લેપ કરવો. ફરી ગરમ જલ વડે સ્નાન કરાવી
 એ બાહ બીણા વસ્ત્રથી પ્રોઙ્છન કરી (લૂછી) આસન
 ઉપર સ્થાપવું. ૪

પ્રાર્થયિત્વા નિજાચાર્યાન્ ધ્યાત્વા તદ્દહૃદયસ્થિતમ્ ।
 ભાવાત્મકં પ્રભો રૂપં સર્વલીલાયુતં સદા ॥૫॥



લક્ષ્મીસહસ્રસંસેવ્યં તાપક્લેશયુતાત્મના ।

વદ્ધ્વાઙ્ગલિં તથાભૂતઃ પઠેચ્ચ તદનન્તરમ્ ॥૬॥

‘અવ્યાદજોઽઙ્ગિમણિમા’ નિત્યાદિન્યાસપૂર્વકમ્ ।

વિભાવ્ય સ્વામિનીરક્ષાં પ્રત્યક્ષે સ્થાપિતાઙ્ગુલિઃ ॥૭॥

ત્યારબાદ શ્રીમદ્વાચાર્યચરણોની પ્રાર્થના કરી, એઓના હૃદયમાં રહેલું, સકલ લીલાઓથી યુક્ત એવું પ્રભુનું હૃદયે લક્ષ્મીઓથી સેવાયેલું ભાવાત્મક જે રૂપ તેનું સદૈવ તાપક્લેશયુક્ત હૃદયે ધ્યાન ધરી અને જે હાથ જોડી ‘અવ્યાદજોઽઙ્ગિમણિમાન’ વગેરે (ભાગ ૧૦-૬-૨૨ થી, ૨૬, એ રક્ષાના શ્લોકોને) ન્યાસાદિપૂર્વક દરેક દરેક અંગમાં અંગુલિ મૂકી શ્રીગોપીજનોએ (પૂતનાવધ પ્રસંગમાં) જે રક્ષા કરી તે રક્ષાની પણ ભાવના કરી, પાઠ કરવો. ૭

રક્ષામિષેણ વિહિતં ભાવાત્મસ્થાપનં પ્રભૌ ।

સ્વાચાર્યસંશ્રિતૈસ્તદ્વન્મૂર્તિવિપિ હરિસ્થિતિઃ ॥૮॥

રક્ષાને બહાને જેમ શ્રીગોપીજનોએ પ્રભુનાં શ્રીઅંગમાં ભાવાત્મક સ્વરૂપનું સ્થાન કર્યું તે પ્રમાણે શ્રીમહાપ્રભુજીને શરણે આવેલા જીવોએ પોતે પધરાવી લાવેલ સ્વરૂપમાં ભાવાત્મક સ્વરૂપનું સ્થાન કરવું. અને આ રીતે પ્રભુ એ સ્વરૂપમાં આવી બિરાજે છે. ૮

इदमेवोक्तमाचार्यैर्भक्तिमार्गप्रकारतः ।

‘તત્ર ચ સ્થિત’મિત્યાદિ, સ ભાવાત્મા હરિઃ સ્મૃતઃ ॥૯॥

ભક્તિમાર્ગાનુસાર પ્રભુ આ રીતે પધારે છે અને બિરાજે છે એ વાત શ્રીમહાપ્રભુજીએ (તત્ત્વહીનનિબન્ધના

સર્વનિર્ણય પ્રકરણમાં) ‘તદ્દૂપં તત્ર ચ સ્થિતમ્’ એ શ્લોકોશમાં કહી છે. અને ભાવાત્મક પ્રભુ તે આ જ. ૯

પઠિત્વા તુ ત્રિરાવૃત્યા શૃંગારં રચયેત્ તદા ।
વસ્ત્રૈરાભરણૈર્વાપિ પ્રેમ્ણા સૌન્દર્યસૂચકૈઃ ॥૧૦॥

આસ્તીર્ય વસ્ત્રૈર્વિધિવદાસનં તત્ર ભાવયેત્ ।
તદુત્તરીયવસ્ત્રાણિ તતસ્તામુપવેશયેત્ ॥૧૧॥

‘તદ્દર્શને’તિ તત્રત્યં પદ્યયુગ્મમુદીર્ય ચ ॥૧૨૩॥

(‘ અઘ્યાદજોડ્ઘ્ઘિમણિમાન્ ’ વગેરે શ્લોકોનો) ત્રણ વાર પાઠ કરવો; અને પછી સ્વરૂપ દીપી બિંદે એવા શણુગાર વસ્ત્રો તેમ આભૂષણોથી પ્રેમપૂર્વક કરવા; (પછી આસન બિંધાવવું;) આસન બિંધાવી (રાસપંચાધ્યાયીના પ્રસંગમાં એક વાર તિરોહિત થઈ પછી પાછા પ્રભુ પ્રકટ થયા ત્યારે જે પોતાનાં ઉત્તરીય વસ્ત્રો પર એ પ્રભુને શ્રીગોપીજનોએ પધરાવ્યા તે) ઉત્તરીય વસ્ત્રોની એ આસનમાં ભાવના કરવી; અને એ પ્રસંગના ‘ તદ્દર્શનાહ્વાદવિધૂતહ્રુજો ’ વગેરે જે એ શ્લોક છે તેનો પાઠ કરી એ સ્વરૂપને એ આસન ઉપર પધરાવવું. ૫૩

તતઃ સજ્જીકૃતે સમ્યગોદનવ્યઞ્જનાદિકે ॥૧૨॥

ભાવયિત્વા તુ તત્રત્યસ્વામિનીવિહિતાર્ચનમ્ ।

હૃદિ કૃત્વા નિજાચાર્યાન્ દૈન્યવાનેકતત્પરઃ ॥૧૩॥

સ્વયં સમર્પિયેત્ કામમાચાર્યદ્વારકં જનઃ ॥૧૩૬॥

ત્યારબાદ સખડી, સંધાણાં વગેરે જેવાં સિદ્ધ થાય કે તરત જ શ્રીઠાકેરણી સેવા શ્રીગોપીજનો જ કરી રહ્યાં



છે એવી ભાવના કરી, શ્રીમહાપ્રભુજીને હૃદયમા પધરાવી,
દીનતા તેમ એકાગ્રતાપૂર્વક શ્રીમહાપ્રભુજીની કાનીથી
અરોગો એવી વિનંતિ કરી એ બધું જાતે શ્રીઠાકોરજીને
સમર્પવું (એટલે કે ભોગ ધરવો). ૧૩૩

તામ્બૂલમુત્તમં દદ્યાદાચમ્ય પ્રાંજ્જ્ય ચાનનમ્ ॥૧૪॥

તત ઉત્થાય ચ કરૌ સંયોજ્ય વિધિવત્ પઠેત્ ।

કૃષ્ણાશ્રયામિધં સ્તાંત્રં પ્રણમેદ્દણ્ડવદ્ ભુવિ ॥૧૫॥

એ પછી આચમન કરાવી, મુખ પોંછી ઉત્તમ પ્રકારનું
નાગરવેલનું પાન ધરાવવું. પછી ઊભા થઈ એ હાથ 'જડી
શ્રીકૃષ્ણાશ્રયસ્તોત્રનો વિધિ મુજબ પાઠ કરવો અને પૃથ્વી
ઉપર દ્વડવત્પ્રણામ કરવા. ૧૫

અદ્ભઃ સર્વથાપેક્ષારહિતઃ કરુણાપરઃ ।

વિચાર્ય વરણં શ્રીમદાચાર્યપદસંશ્રયઃ ॥૧૬॥

સ્ત્રસેવકાય શુદ્ધાય સતતં પ્રયતાત્મને ।

પ્રયચ્છેત્તત્સ્વરૂપં તુ ફલરૂપતયા પુનઃ ॥૧૭॥

વલ્લભકુલખાલકે નિર્દમ્ભ રહી, કોઈ પણ જાતની
અપેક્ષા રાખ્યા વગર, કેવલ કરુણાપરાયણ બની શ્રીમહા-
ચાર્યચરણનો આશરો રાખી, કેવલ વરણભાવ વિચારી
(એટલે કે મારે કૃપા કરવા ખાતર આ જીવ પર કૃપા
કરવી છે એવો ભાવ રાખી), પોતાના વિશુદ્ધ અન્તઃકરણ
તેમ આચરણવાળા તેમ આત્મસંયમી સેવક ઉપર આ
પ્રકારનું સ્વરૂપ પધરાવી આપવું અને એ ફલરૂપ છે એમ
એ જીવને સમજાવવું. ૧૭

(ગોસ્વામિબાળકેએ કયા વિધિએ પોતાના સેવકને નિધિસ્વરૂપ પધરાવી આપવું, એનું આમાં સૂચન દેખાય છે.)

ભક્તિમાર્ગસ્થિતૈઃ શ્રીમદાચાર્યપદસંશ્રિતૈઃ ।

સેવ્યમાનં સદા ભાવૈર્નિરોધં સાધયેદ્ ધ્રુવમ્ ॥૧૮॥

ભક્તિમાર્ગમાં સ્થિતિ કરી રહેલા, વળી શ્રીમહા-
પ્રભુજીના પદને આશ્રયે રહેલા ભકતો વડે ભાવથી સેવવામાં
આવતું આ સ્વરૂપ નક્કી નિરોધ સાધી આપે. ૧૮

•

૧૧. શ્રીમત્પ્રમોચિન્તનપ્રકારઃ ।

અથ શ્રીવલ્લભાચાર્યચરણાબ્જપ્રસાદતઃ ।

સ્વમાર્ગસેવ્યરૂપસ્ય ચિન્તને રીતિરુચ્યતે ॥૧॥

શ્રીમદ્વલ્લભાચાર્યજીનાં ચરણકમલોની કૃપાથી આપણા
માર્ગમાં સેવ્યરૂપ પ્રભુના ચિન્તનની રીત કહેવામાં
આવે છે. ૧

વિપિને વિપિને વૃક્ષલતાદિષુ વિશેષતઃ ।

પરિભ્રમન્તી વિરહે વિકલા ગોપવાલિકા ॥૨॥

વિસ્ત્રસ્તવસુના શુષ્કરસના રસનાયિકા ।

વિકીર્ણકેશા સદ્વેષા નાથ નાથેતિ વાદિની ॥૩॥

ચલત્પદયુગા દુઃખાન્મુહુર્મીલિતલોચના ।

લસલ્લક્ષ્મપદામ્ભોજચિહ્નદર્શનકાતરા ॥૪॥



દષ્ટદાવાગ્નિવિશિષ્ટા નિઃશ્વાસગ્રહણાતુરા ।
 ધરણીપતિતાઽત્યન્તવિરહાકુલચેતષા ॥૫॥
 હૃદિ પ્રાદુર્ભવદ્ભાવદષ્ટગોકુલનાયકા ।
 નાથોત્થાપય મામેવં મુહુર્વિવલવવાદિની ॥૬॥
 વિચારરહિતા ચિત્તચિન્તાકુલિતમાનસા ।
 મનોજગૂઢભાવાત્મપ્રિયપ્રાકટ્યકાઙ્ક્ષિણી ॥૭॥
 સમસ્તલીલાનુકૃતિકૃતિસ્વપ્રિયભાવુકા ।
 કાંટિકન્દર્પલાવણ્યભાવરૂપપ્રિયાશ્રયા ॥૮॥
 નિત્યલીલાશ્રયા નિત્યરતિસેવનતત્પરા ।
 પરમાર્દ્રતમપ્રેમક્લિન્નહૃત્પટ્કજાદરા ॥૯॥
 ભાવનીયા નિત્યમેવમ્ભૂતા મત્સ્વામિની હરેઃ ॥૧૦॥

વનેવનમાં ખાસ ઠરી વૃક્ષો અને લતા વગેરેમાં પરિ-
 ભ્રમણ કરતાં, વિરહમાં આકુલવ્યાકુલ બની ગયેલાં, જેમનાં
 વસ્ત્ર ખસી ગયાં છે તેવાં, જેમની જીભ સુકાઈ ગયેલી છે
 તેવાં, જેમના કેશ વિખેરાઈ ગયા છે તેવાં, (પ્રભુ અન્ય સાથે
 વિહાર કરતા હશે, એમ સમજી) દ્વેષવાળાં, ‘ હે નાથ !
 હે નાથ ’ એ પ્રમાણે બોલતાં, જેમનાં ચરણો સતત ચાલતાં
 જ રહે છે તેવાં, દુઃખને લીધે વારંવાર નેત્રો ખીડી દેતાં,
 પ્રભુનાં સંશોભિત લક્ષણવાળાં ચરણકમલની નીચે ધૂળમાં
 પડેલી છાપને જોઈ વ્યાકુલ થયેલાં, જેને દાવાગ્નિની
 જ્વાલાઓ દેખાઈ રહી છે તેવાં, નિસાસા મૂકતાં,
 પૃથ્વી ઉપર પડી ગયેલાં, અત્યન્ત વિરહથી આકુલ-
 વ્યાકુલ ચિત્તવાળાં, હૃદયમાં પ્રકટ થતા ભાવે કરી

જેમને શ્રીગોકુલનાથનાં દર્શન થઈ ગયાં છે તેવાં, ‘હું
નાથ ! મને આપ ઉઠાવી લો’ એમ વારંવાર વ્યાકુલ-
તાથી બોલતાં, વિચારશૂન્ય, ચિત્તમાંની ચિન્તાથી આકુલ-
વ્યાકુલ ચિત્તવાળાં, મનમાં ઉત્પન્ન થયેલા દૃઢભાવાત્મક
પ્રિય પ્રભુના પ્રાકટ્યને અંખતાં, પ્રભુની સઘળી લીલાનું
અનુકરણ કરી પ્રભુની ભાવના કરતાં, કરોડો કામદેવના
જેવા લાવણ્યવાળા ભાવાત્મક પ્રિય પ્રભુનો જ જેમને આશ્રય
છે તેવાં, નિત્યલીલાના આશ્રયવાળાં, નિત્ય રતિ કરવામાં
તત્પર, અત્યન્ત પીગળી ગયેલા પ્રેમથી તરબોળ થયેલા
હૃદયરૂપી કમળ માટે જેમને માન છે તેવાં જે મારા પ્રભુનાં
ગોપબાલિકા—સ્વામિનીજી, રસનાયિકા તેમની હૃંમેશાં
ભાવના કરવી. ૯૬

તદેકહૃદયસ્થાયી તદ્ભાવઃ કૃષ્ણ एव हि ॥૧૦॥

લીલાસદૃશ્યવલિતઃ સામગ્રીસહિતસ્તથા ।

ભાવનીયઃ સદાનન્દઃ સદાનન્દાદિલાલિતઃ ॥૧૧॥

એ એક સ્વામિનીજીના જ હૃદયમાં નિત્ય રહેનાર એમના
ભાવાત્મક પ્રભુ તે જ શ્રીકૃષ્ણ છે, તે હજારો લીલાઓથી
યુક્ત તેમજ લીલાની સામગ્રીવાળા સદાનન્દરૂપ, નન્દ વગેરે-
થી સદા લાડ લડાવેલા પ્રભુ શ્રીકૃષ્ણચન્દ્રજી તેની ભાવના
કરવી. ૧૧

इदमेवोक्तमाचार्यैः सिद्धान्तस्य निरूपणे ।

‘આત્માનન્દસમુદ્રસ્થં કૃષ્ણમેષ્વે’તિ યદ્વચઃ ॥૧૨॥

‘સિદ્ધાન્તમુક્તાવલી’માં આ જ વાત “આત્માનન્દ-



સમુદ્રસ્થં કૃષ્ણમેવ વિચિન્તયેત્ (સિ. મુ. ૧૬) આત્માનન્દ-
રૂપી સમુદ્રમાં રહેલા શ્રીકૃષ્ણચન્દ્રબાની જ ભાવના કરવી”
ત્યાં શ્રીમદ્વાચાર્યચરણોએ આજ્ઞા કરી છે. ૧૨

તદાશયસ્તુ વિવૃતઃ કૃપયૈવ પ્રભોર્મયા ।

અવગત્ય જનાઃ સર્વે ચિન્તયન્તુ હરિં સદા ॥૧૩॥

એ વાક્યોનો આશય પ્રભુની કૃપાથી મેં કહ્યો છે.
આને જાણી સકલ મનુષ્યોએ સદૈવ હરિ ભગવાનનું ચિન્તન
કરવું. ૧૩

૧૨. સ્વમાર્ગીયશરણસમર્પણસેવાદિ- નિરૂપણમ્ ।

(અતુવાદક-શ્રી. વસંતરામ હરિકૃષ્ણ શાસ્ત્રી)

(જે માર્ગમાં જે જીવનો અંગીકાર થયો હોય તે
જીવે તે માર્ગનું સ્વરૂપ અવશ્ય જાણવું જોઈયે; એટલા
માટે જે જીવોનો અંગીકાર પુષ્ટિભક્તિમાર્ગમાં થયેલો છે
તેમણે પોતાના પુષ્ટિભક્તિમાર્ગમાં શરણુ એટલે શું, સમ-
ર્પણુ અને સેવા એનું સ્વરૂપ શું, વગેરે જાણવું જોઈયે.
એ જાણાવવા માટે શ્રીહરિરાયજીએ સ્વમાર્ગીયશરણસમર્પણ-
સેવાદિનિરૂપણમ્ નામનો એક ગ્રંથ પ્રકટ કરેલો છે. એ
ગ્રંથના શ્રવણ-મનનથી સ્વમાર્ગ વિશેના સર્વ સંદેહો ટળી
જાય છે.)

અથ સ્વકીયબોધાય સૂક્ષ્મરીત્યા વિચાર્ય ચ ।
સ્વમાર્ગીયપ્રકારોઽયં સર્વોઽપિ હિ નિરૂપ્યતે ॥૧॥

હવે જેનો અંગીકાર પુષ્ટિભક્તિમાર્ગમાં થયેલો છે તેવા નિજ જનોને બોધ થવા માટે, સૂક્ષ્મ રીતે વિચાર કરીને આ સ્વમાર્ગનો સર્વ પ્રકાર સ્પષ્ટ કરવામાં આવે છે. ૧

ગૃહીત્વા નામશરણં ગત્વા સર્વં સમર્પ્ય ચ ॥
સેવાસાર્થકતાસિદ્ધયૈ દેહાદીનાં તથા પુનઃ ॥૨॥
અન્યત્રાવિનિયોગાય ક્રિયતાં તનુવિત્તજા ॥
•તથા તુ માનસી સિધ્યેત્ સૈવાત્ર ફલરૂપિણી ॥૩॥

(ઉપર પ્રમાણે શ્રીહરિરાયજી ગ્રંથ રચવાની પ્રતિજ્ઞા કરીને પુષ્ટિભક્તિમાર્ગમાં શું શું જાણવાનું છે એ જણાવવા માટે પુષ્ટિમાર્ગના સર્વ સિદ્ધાન્તોનો સંગ્રહ સૂક્ષ્મ રીતે કરે છે. પોતે જે માર્ગમાં પ્રવેશ કરેલો હોય તે સ્વમાર્ગ તે પુષ્ટિમાર્ગ જ છે. જ્યાંસુધી પુષ્ટિમાર્ગનું બધું સ્વરૂપ દૂકમાં સમજાવવામાં આવે નહિ ત્યાંસુધી એમાં જાણવાનું શું છે એની બાબત પણ પડે નહિ, માટે શ્રીહરિરાયજી પહેલાં સાત શ્લોકમાં પુષ્ટિમાર્ગના બધા સિદ્ધાંતો દૂકમાં સમજાવી દે છે.)

સિદ્ધાંતોત્તુ સૂક્ષ્મ સ્વરૂપ

શ્રીકૃષ્ણઃ શરણં મમ એ અષ્ટાક્ષર મંત્ર વડે નામગ્રહણ કરીને શરણે જઈને અને બ્રહ્મસંબંધમંત્ર વડે શ્રીગુરુદેવ દ્વારા સર્વ સમર્પણ કરીને સેવા કરવી. બ્રહ્મસંબંધ થયાથી



સેવાનો અધિકાર પ્રાપ્ત થાય છે, માટે બ્રહ્મસંબંધ પછી અવશ્ય સેવા કરવી, સેવા કરી ઠ્યારે સાર્થક થઈ કહેવાય કે જ્યારે દેહ ગૃહ ધન વગેરેનો ઉપયોગ પ્રભુની સેવા વિના બીજે સ્થલે ન થાય, દેહ વગેરેનો બીજો વિનિયોગ ન થવા માટે શરીરથી અને ધનથી પ્રભુની સેવા કરો. એ પ્રમાણે તનથી અને ધનથી સાધનરૂપ સેવા કરતાં ફલસ્વરૂપ માનસી સેવા સિદ્ધ થશે. એ માનસી સેવા આ માર્ગમાં ફલરૂપ છે એમ સમજવું. ૩

[સેવા સાર્થકતાસિદ્ધયૈ...તનુવિત્તજા—એટલા અંશનો સરલ અર્થ ‘દેહ વગેરેની સાર્થકતા માટે અને એનો અન્યસમ્બન્ધ છોડાવવા માટે તનુજ અને વિત્તજ સેવા કરવી’ એ પ્રમાણે થાય છે.]

હવે સેવાના પ્રકાર અને ફલના સૂક્ષ્મ
લેહા ઉપદેશે છે.

સા પ્રકારત્રયેણેતિ તેષાં તન્મધ્યપાતતઃ ।

ફલત્વમિતિ તે પ્રોક્તાઃ, સેવાયાં તુ ફલત્રયમ્ ॥૪॥

માનસી સેવા ત્રણ પ્રકારે થાય છે, તેથી એના અધિકારી ત્રણ પ્રકારના છે : ઉત્તમ,^૧ મધ્યમ, કનિષ્ઠ. એ ત્રણે અધિકારીના લેહથી માનસી સેવાના એ ત્રણ પ્રકારો છે. એ

૧. ઉત્તમ અધિકારી શ્રીવ્રજસુંદરી જ છે, મધ્યમ અધિકારી એ કે જે માર્ગની રીતને અનુસરીને ભાવપૂર્વક સેવા કરનારા છે, કનિષ્ઠ અધિકારી પોતાના સ્વાર્થ માટે ભાવ વિના માર્ગની રીત પ્રમાણે સેવા કરનારા છે.

ત્રણ પ્રકારે માનસી સેવામાં આવી જતા હોવાથી ફલરૂપ છે, એટલા માટે જ તે તે પ્રકાર કહ્યો છે.^૧ સેવામાં ત્રણ ફલ છે. ૪

[‘અલૌકિક સામર્થ્ય’, સાયુજ્ય, અને સેવોપયોગી દેહ, આ ત્રણ ફલ દ્વારા માનસી સેવા સિદ્ધ થઈ શકે છે. માનસી સેવા ફલરૂપ છે, અને આ પ્રકારે ફલરૂપા માનસીની મધ્યમાં પડ્યા છે, માટે એ પ્રકારેને સેવાફલ-વિવરણ-નામના ગ્રંથમાં શ્રીમદ્વાચાર્યચણ્ડોએ ‘સેવાયાં તુ ફલત્રયમ્’ એ સ્થલે સેવાના ફલરૂપે નિરૂપ્યા છે.’ આવે અર્થ પણ આ શ્લોકનો થાય છે નોંધ : મૂલ શબ્દો મંથાયાઃ ફલત્રયમ્ એ પ્રમાણે છે. છન્દોદ્દિષ્ટિએ શ્રીહરિ-આચરણ્યે સ્વરૂપ ફેરફાર કર્યો છે.]

સેવા તુ સા સમાનત્વાત્ સૈવાન્તે ન વિલક્ષણા ।

ફલતાતઃ પ્રકારાણાં પશ્ચાન્નાધિતયોચ્યતે ॥૫॥

સેવા તો માનસી એકસરખી જ છે, માટે ફલરૂપ થયા પછી પણ એવી જ રહેવાની, વિલક્ષણ થશે નહિ. જે સેવા નિરંતર કરવામાં આવતી હોય તે જ સેવા પ્રભુની કૃપાથી ફલરૂપ બને છે, એટલે સેવામાં કાંઈ લક્ષાવત પડતો નથી. એટલા માટે સેવાના બધા પ્રકાર ફલરૂપ છે, કેમકે આ પ્રકારે ફલરૂપ માનસી સિદ્ધ થયા પછી થાય છે. ૫

[આ પ્રકારને ફલરૂપ શા માટે કહ્યા એનું નિરૂપણ

૧. આ સંવિસ્તર જાણવા માટે “ સિદ્ધાંતમુક્તાવલી ” અને “સેવાફલ” ગ્રંથ ટીકા સાથે વાંચવા જોઈએ.



શ્રીહરિરાયજી આગળના શ્લોકમાં તેમ આ શ્લોકમાં કરી રહ્યા છે. ચેતસ્તત્પ્રવર્ણ સેવા એ પ્રમાણે શ્રીમદ્વાચાર્યચરણની આજ્ઞા છે. તદનુસાર ચિત્ત પ્રભુમાં પરોવાય એનું નામ સેવા; અને એ ફલરૂપ કહેવાય. ‘હવે જીવને અલૌકિક સામર્થ્ય વગેરે જે પ્રાપ્ત થાય છે તે સેવારૂપ નથી, કારણ કે અલૌકિક સામર્થ્ય અને ચિત્તને પ્રભુમાં પરોવવું એ એ એક વસ્તુ નથી, તો પછી અલૌકિક સામર્થ્ય વગેરેને ફલરૂપ શા માટે કહ્યાં ? કારણ કે પુષ્ટિમાર્ગમાં સેવા જ ફલરૂપ છે.’ આ પ્રમાણે કેઈ આશંકા કરે એના સમાધાન માટે શ્રીહરિરાયજી આ પ્રકારેની ફલરૂપતાનું સમર્થન કરી રહ્યા છે. ઉત્તરાર્ધનો સરલ અર્થ આ પ્રમાણે છે : ‘અતઃ પ્રકારાણાં ફલતા પશ્ચાદ્ભાવિતયા ડચ્યતે—અમુક પ્રકારની (દા. ત. ઉત્કટ દશાએ પહોંચેલી તનુજા અને વિત્તજા) સેવા પછી આ અલૌકિક પ્રકારે જીવને પ્રાપ્ત થાય છે, માટે તે તે સેવાના ફલરૂપ.’ પરંતુ પૂર્વાર્ધનો અર્થ આટલો સ્પષ્ટ નથી. પ્રભુ જેમ જીવને પ્રેરે છે તેમ અર્થ કરવાનો પ્રયત્ન માત્ર કરું છું. રાજનગરવાળા નિ લી. શ્રીરણછોડલાલજી મહારાજ આજ્ઞા કરતા કે ધાખળો ઓઢીને ધ્યાન કરવું એનું નામ માનસી સેવા નહિ, પરંતુ મન લગાડીને તનુજા-વિત્તજા સેવા કરવી એનું નામ માનસી સેવા. આ માનસી સેવાનું પૂર્વદ્વલ; અને આ પ્રકારની સેવાથી પ્રસન્ન થયેલા પ્રભુ અધિક કૃપા વિચારી એ તનુજા-વિત્તજા સેવામાં એવી બાધા ઊભી કરે કે જરાય એ ન થઈ શકે, પરંતુ જીવની એવી સ્થિતિ થઈ ગઈ હોય કે એ સેવા વગર



ક્ષણવાર પણ રહી ન શકે, અને જો તન અને ધનથી સેવા નથી થતી તો કેવળ મનથી સેવાના જ વિચારો કર્યા કરે : હાય ! સેવા નથી થઈ શકતી એવો તાપ થાય, અને પછી મન એમાં જ એટલે પૂર્વ-વિહિત તનુજા અને વિત્તજામાં જ પરોવાયું રહે; આ ફલરૂપા માનસી અને માનસીનું એ ઉત્તરદલ. આ આપના વચનામૃતને આધારે પૂર્વાર્ધનો અર્થ નીચે પ્રમાણે થઈ શકે : (યસ્યા: તનુવિત્તજાયા: ફલત્રયમ્ અલૌકિકસામર્થ્યાદિ) સા સેવા તુ (વર્તતે) સમાનત્વાત્ (ચેતસ્તત્પ્રવ-ળરૂપત્વાત્) સા (તનુવિત્તજા) એવ અન્તે ન વિલક્ષણા (માનસીસેવાતઃ ન મિન્તા, અન્તે બાધાવસરે તસ્યા: માનસીરૂપત્વાત્) —જે તનુજા-વિત્તજાના ફલરૂપે અલૌકિકસામર્થ્યાદિ ત્રણ ફલો કહ્યાં છે તે તો સેવા છે જ, કારણ કે એના દ્વારા પણ મન પ્રભુમાં પરોવાય છે. હવે પ્રભુ અધિક કૃપા વિચારી એમાં બાધા ઊભી કરે છે ત્યારે એની તનુજા-વિત્તજા માનસીરૂપ બને છે એટલે માનસીથી જરાયે જુદી નથી હોતી. (આવી ફલરૂપા માનસીના ફલરૂપ અલૌકિક સામર્થ્યાદિ પ્રકારો, આવી ફલરૂપા માનસી પછી પ્રાપ્ત થતા અલૌકિક સામર્થ્યાદિ પ્રકારો એ ફલરૂપ કેમ નહિ?)

આનો ફલિતાર્થ એ થયો કે આ દેહે કરાતી તનુજા-વિત્તજા સેવા જ્યારે માનસીનું રૂપ લે ત્યારે અલૌકિક સામર્થ્યાદિ પ્રાપ્ત થાય અને લીલાસ્થલાદિમાં સેવોપયોગી દેહની પ્રાપ્તિ થાય. આ શ્રીમહાપ્રભુજીનું અજ્ઞીકૃતૌ સમર્થાદઃ સ્વરૂપ.]

યાદશં વરણં તાદૃકપ્રકારાપન્નસેવના ।

માનસી ફલરૂપેતિ તારતમ્યેન ચોચ્યતે ॥૬॥



પ્રભુએ જેવું વરણ કર્યું હોય તેવે પ્રકારે સેવા પ્રાપ્ત થાય છે. એટલે કે પ્રભુએ કૃપા કરીને જેવા ઉત્તમ, મધ્યમ અથવા કનિષ્ઠ અધિકારનું દાન કર્યું હોય તેવી જ સેવા એ જીવ કરી શકે છે. એ જ સેવા પછીથી ફલરૂપ માનસી થાય છે, માટે ફલરૂપ માનસી સેવા અને એ પહેલાંની સેવા એ બન્ને તદ્દાવત સાથે કહેવાય છે, એટલે કે અધિકાર પ્રમાણે જે સેવા ફલરૂપ માનસી બને ત્યારે એ સેવા વિલક્ષણ છે એમ સમજવું. પહેલાંની સેવા જ ફલરૂપ માનસી થઈ જાય. ત્યારપછી સેવાના સ્વરૂપમાં ફેરફાર થઈ જાય છે એમ ભાવાર્થ છે. ૬

[‘પ્રભુએ જે જીવ પાસે જે પ્રકારે જે સેવા કરાવવી વિચારી હોય તે પ્રકારની તે સેવા જ્યારે માનસી સેવાનું રૂપ લે ત્યારે એ ફલરૂપ કહેવાય; માટે આ પ્રકારો સ્વરૂપે કરી લિન્ન લિન્ન છે, એટલે તે તે પ્રકારે સિદ્ધ થયેલી માનસી પણ લિન્ન લિન્ન કહેવામાં આવી છે.’ આ શ્લોકનો સરલ અર્થ આ પ્રમાણે છે. ફલિતાર્થ એ થયો કે કોઈ પણ પ્રકારે સેવા કરો, પરંતુ એ જ્યારે માનસીનું રૂપ લે ત્યારે ફલરૂપ કહેવાય.]

તે પ્રકારાસ્તુ વિજ્ઞેયા ગ્રન્થાત્ સેવાફલાભિધાત્ ।

અલૌકિકં હિ સામર્થ્યં સાયુજ્યં પુરુષોત્તમે ॥૭૮॥

વૈકુણ્ઠાદિષુ સેવાયાઃ શરીરમધિકારકૃત્ ॥૭૯॥

સેવાના એ પ્રકારો^૧ ‘સેવાફલ’ નામના શ્રીમહાપ્રભુજીએ

૧. આ માળામાં જ આ પહેલાં છપાયેલો સ્વમાર્ગીયસેવાફલરૂપ-નિરૂપણનિર્ણય ગ્રન્થ જુઓ.

મહત્ કશ્ચેના અંથથી સમગ્રી દેવા. સેવાનાં પ્રણુ ફલ છે :
એક તો લોકમાં કોઈ પણ સ્થલે ન જોવામાં આવે તેણું
અલૌકિક અદ્ભુત સામર્થ્ય; બીજું ફલ સાચુજ્ઞ છે;
ત્રીજું આદિ લોકોમાં દિવ્ય શરીર મળે તેથી પણ સેવાનો
અધિકાર મળે છે; સેવાનો અધિકાર ત્રીજું ફલ મળ-
વાથી પ્રાપ્ત થઈ શકે છે, આ ત્રીજું ફલ. ૭૬

एतावानेव मार्गेऽस्मिन् सूक्ष्मः सिद्धान्तसंग्रहः ॥८॥

આ પુષ્ટિમાર્ગમાં સિદ્ધાંતોનો સૂક્ષ્મ સંગ્રહ કરવામાં
આવે તો આટલો જ છે. ૮

શરણુ જવાનો પ્રકાર અને શરણુ ગયા પછી શું શું કરવું
એ જણાવે છે :

(જીવ જ્યારે શરણુ જાય છે ત્યારે પ્રભુ એનો
અંગીકાર પુષ્ટિભક્તિમાર્ગમાં કરે છે, માટે પહેલાં પ્રભુને
શરણુ જવું જોઈએ. પ્રભુ પણ ગીતામાં આજ્ઞા કરે છે
કે 'સર્વ ધર્મનો પરિત્યાગ કરીને મારે એકને
શરણુ આવ.' આ શરણુ તે સંપ્રદાયમાં શ્રીવદ્ભક્તુલના
આલકના મુખારવિંદથી શ્રીકૃષ્ણઃ શરણં મમ એ અષ્ટાક્ષરનું
અહુત કરવું એ જ છે. એનો પ્રકાર શ્રીહરિરાયજી પંદર
શ્લોકથી વર્ણવે છે :)

तत्रादौ शरणं यातः किं कुर्यादिति चोच्यते ।

श्रीमदाचार्यमार्गोयगुहणा शरणं गतः ॥९॥

स्वामित्वेन हरिं स्वं तु सेवकत्वेन भावयेत् ।

लौकिकं वैदિકं चापि विदध्याद् भक्तिसिद्धये ॥१०॥

૧. सर्वधर्मान् परित्यज्य मामेकं शरणं व्रज । (ગીતા ૧૮-૬૬)



એમાં પહેલાં જેની શરણાગતિ સિદ્ધ થયેલી છે, એટલે કે જે જીવ પ્રભુને શરણે ગયેલો છે તેણે શું કરવું જોઈએ એ કહેવામાં આવે છે. શરણે ગયેલો કેને સમજવો કે જે શ્રીમહાપ્રભુજીના માર્ગના ગુરુ દ્વારા શરણે ગયેલો હોય. શ્રીમહાપ્રભુજી આપ પુષ્ટિભક્તિમાર્ગના આચાર્ય છે. આપનો માર્ગ તે પુષ્ટિભક્તિમાર્ગ છે. એ માર્ગના ગુરુ શ્રીમહાપ્રભુજીના જ વંશમાં પ્રકટ થયેલા મહાનુભાવો શ્રીગોસ્વામિ-બાલકે છે, માટે પરંપરાથી અને માર્ગમર્યાદાને અનુસરીને એમના દ્વારા પ્રભુને શરણે જાય તે શરણે ગયેલા કહેવાય. ઉપર કહ્યા પ્રમાણે શરણે ગયા પછી અને પ્રભુએ શરણે લીધા પછી પોતાના સ્વામી, માલિક, નાથ સર્વ-દુઃખહર્તા શ્રીહરિ જ છે અને હું એમનો સેવક છું, દાસ છું, એવી ભાવના કરવી જોઈએ. ભક્તિ એટલે સેવા. સેવાની સિદ્ધિ માટે લોકનાં વ્યવહારનાં કાર્યો કરવાં અને વેદમાં કહેલા વર્ણાશ્રમના નૈમિત્તિક ધર્મો પણ આચરવા. ૧૦

શું ન કરવું

(શું કરવું જોઈએ, એ તો જણાવ્યું, હવે શું શું ન કરવું એ જણાવે છે :)

નાન્યમાર્ગાશ્રયો નૈવ દેશાન્તરસમાશ્રયઃ ।

નૈવ તીર્થાશ્રયો નૈવાભિમતેઃ કર્તૃતાશ્રયઃ ॥૧૧॥

નૈવ મન્ત્રસમાધારો ન ચ કર્માદિકાશ્રયઃ ॥૧૨॥

બીજા માર્ગનો આશ્રય ન જ કરવો. પ્રભુ જ્યાં ન

ખિરાજતા હોય તેવા દેશનો આશ્રય ન કરવો. હાસનો ધર્મ
એ જ છે કે જ્યાં પોતાના સ્વામી હોય ત્યાં જ રહેવું
જામ્યે, માટે પ્રગટ સ્વરૂપે પ્રભુ જ્યાં દર્શન ન આપતા
હોય તે દેશનો સ્વપ્ને પણ આશ્રય કરવો નહિ, એટલે
ભગવાનને છોડીને તીર્થમાં જ રહેવાથી મારું કલ્યાણ
થશે એમ માની તીર્થનો આશ્રય કરવો નહિ. વળી અસિ-
માનથી હું જ કર્તા છું, કરું છું તે હું જ કરું છું, એમ ન
માનવું. ગૌદિક તાંત્રિક યાંત્રિક મંત્રો ઉપર પોતાનો બધો
આધાર રાખવો નહિ. મંત્રોથી પ્રભુ મને મળશે એમ ધારીને
એવા મંત્રોનો આશ્રય કરવો નહિ. તેમજ યજ્ઞયાગાદિક કર્મ
કરીશ તો જ પ્રભુ મળશે એમ માનીને બીજાં કર્મોનો
આશ્રય ન કરવો. ૧૧૩

(ઉપર એમ કહેવામાં આવ્યું કે સર્વ ધર્મનો ત્યાગ
કરવો, અન્ય કોઈનો આશ્રય કરવો નહિ. એમ કરવાથી તો
દોષ લાગે, કેમકે જ્યારે સર્વ ધર્મનો ત્યાગ થાય ત્યારે દોષ
લાગ્યા વિના કેમ રહે ? એ સંશય પ્રાપ્ત થતાં આપશ્રી
આજ્ઞા કરે છે :)

ચાર પુરુષાર્થો

સર્વદોષનિવૃત્ત્યર્થં ધર્મત્વેન હરૌ દશિઃ ॥૧૨॥

બધા દોષોની નિવૃત્તિ થઈ જવા માટે પ્રભુની સેવા,
પ્રભુનું સ્મરણ કરવું, પ્રભુમાં જ ધર્મની દૃષ્ટિ કરવી. ઉપર
બતાવેલા દોષનો નાશ થવા માટે ધર્મસ્વરૂપ પ્રભુ શ્રીહરિ
છે એમ સમજવું. શ્રીહરિ વિના બીજો કોઈ આશ્રય નથી,



બીજો કેઈ ધર્મ નથી, એમ સમજવું. બીજા ધર્મો ઉપરથી આસક્તિ બિટી જાય તોપણ સર્વ દોષો વાહ્યા જાય. મુખ્ય ધર્મરૂપ પ્રભુ જ છે એમ હઠ ધર્મ ગયા પછી બીજાનો આશ્રય વગેરે છોડવાથી કેઈ પણ દોષ લાગે નહિ. દોષની નિવૃત્તિ થવા માટે શ્રીહરિને ધર્મસ્વરૂપ એવા એટલે કૃતાર્થ છે. ૧૨

(પ્રભુમાં ચાર પુરુષાર્થમાંના ધર્મરૂપ પુરુષાર્થની ખુદ્ધિ થવા માટે ઉપર ઠહું, હવે અર્થરૂપ પુરુષાર્થ પણ શ્રીહરિ છે એ આપશ્રી ખતાવે છે. પુરુષાર્થ ચાર પ્રકારના છે : ધર્મ અર્થ કામ અને મોક્ષ. ધર્મરૂપ પ્રભુ જ છે એ ઉપરના અર્થો મ્લોકથી સિદ્ધ થયું, હવે અર્થરૂપ બે બીજા પુરુષાર્થ છે તે પણ શ્રીહરિસ્વરૂપ જ છે, એમ આજ્ઞા કરે છે :)

વિવેકાદેરભાવેન દૈન્યેનાર્થત્વમાવનમ્ ॥૧૨૩॥

‘પ્રભુ પોતાની ઇચ્છાથી જ સર્વ ઠસશે’ એ સિદ્ધાંત હઠ કરવો એ વિવેક. વિવેક ધૈર્ય અને આશ્રય એ પ્રાપ્ત ન થતાં હોય તો દીનતાથી એમ સમજવું કે પ્રભુ અર્થરૂપ છે. અર્થ નામનો બીજો પુરુષાર્થ પણ માત્ર પ્રભુ જ છે એમ સમજવું. ‘લક્ટો પાસે પ્રભુને પ્રસન્ન કરવાનું’ કેઈ પણ સાધન હોય તો એ માત્ર દીનતા જ છે’ એમ શ્રીમહાપ્રભુજી શ્રીસુબોધિનીજીમાં આજ્ઞા કરે છે. વિવેક ધૈર્ય ભક્તિ વગેરેથી રહિત અને પાપ કરવામાં આસક્ત થયેલા એવા મને શ્રીકૃષ્ણ જ શરણરૂપ છે, એટલે સર્વશિ દુષ્ટ એવા જીવને કૃષ્ણ વિના બીજો કેણુ શરણે લે ? ૧૨૩

(ત્રીજો પુરુષાર્થ કામ છે માટે એ પુરુષાર્થરૂપ પણ પ્રભુ છે, એમ આજ્ઞા કરે છે :)

સ્વકામપૂરણાર્થય પૂર્ણાનન્દસ્વવેદનમ્ ॥૧૩॥

દરેક જીવને સુખની અને આનંદની ઈચ્છા થાય છે. મને મુખ કેમ મળે અને એ કાયમ કેમ રહે એવો આનંદનો લહાવો કેવી રીતે હું લઈ શકું એવી કામના દરેકના મનમાં થાય છે અને એ માટે જીવ અનેક પ્રયત્નો કરે છે, પણ એ બધા નકામાં છે. પોતાની એ કામના સફળ કરવા માટે પૂર્ણ આનંદસ્વરૂપ શ્રીહરિ જ સમર્થ છે એમ જાણવું જોઈએ. જે પોતે આનંદથી પૂર્ણ હોય તે જ આનંદ મેળવવા માટે ક્ષતી કામનાઓ પૂરી શકે. પ્રભુ વિના બીજું કોઈ પૂર્ણાનંદ નથી એમ જાણીને, એ જ બધી કામના પૂરશે એમ નિશ્ચય કરીને, કામરૂપ પુરુષાર્થ પણ શ્રીહરિ જ છે એમ જાણવું. ૧૩

(મોક્ષરૂપ પણ પ્રભુ જ એમ આજ્ઞા કરે છે :)

ન સાધનૈર્ભવેન્મોક્ષો હરિરેવ તદાત્મકઃ ।

તદીયતાયાઃ સંપત્તૌ મુક્તત્વેનૈવ ચિન્તનમ્ ॥૧૪॥

અત એવ નિરાકાંક્ષા મોક્ષતઃ કૃષ્ણસેવકાઃ ॥૧૪૧॥

સાધનો કરવાથી મોક્ષ થતો નથી, કેમકે શ્રીહરિ જ મોક્ષસ્વરૂપ છે. એ હરિના દાસ થઈ જઈએ તો મોક્ષ જ મળી ગયો એમ સમજી લેવું. જ્યારે એ દયાળુ કૃપા કરીને પોતાના દાસ તરીકે જીવનો અંગીકાર કરે ત્યારે ભગવદ્દીપ-પાણી પ્રાપ્ત થઈ જાય. એ પ્રાપ્ત થતાં મોક્ષ મળી જ ગયો એમ સમજવું. સદાનંદ શ્રીકૃષ્ણના દાસાનુદાસ અનુચરો મોક્ષની આકાંક્ષા કદાચિ સમજતા જ નથી. સારાંશ કે પ્રભુના દાસ થવું એ જ મોક્ષ છે અને મોક્ષરૂપ પુરુષાર્થ પ્રભુ છે એમ જાણવું એ જ ખરું જ્ઞાન છે. ૧૪૧



સાધન પણ શ્રીકૃષ્ણ

(દેશ વગેરે સાધનો અને ચાર પ્રકારના પુરુષાર્થો પણ શ્રીકૃષ્ણ જ છે એમ શ્રીહરિરાયજી આજ્ઞા કરે છે :)

દેશાદિસાધનં કૃષ્ણઃ પુરુષાર્થશ્ચતુર્વિધઃ ॥૧૫॥

एवं मनसि सततं चिन्तनीयं प्रयत्नतः ॥૧૫૩॥

દેશ વગેરે સાધનરૂપ શ્રીકૃષ્ણ જ છે તેમજ ચાર પુરુષાર્થરૂપ શ્રીકૃષ્ણ જ છે, એ પ્રમાણે પ્રયાસપૂર્વક નિરંતર મનમાં સ્મરણ કરવું. (બીજા માર્ગનો આશ્રય ન કરવો એમ આપશ્રીએ ૧૧ મા શ્લોકમાં કહ્યું છે તેથી એમ સિદ્ધ થાય છે કે કલિકાલ મહાદોષયુક્ત છે અને એના દોષ સર્વને લાગે છે, માટે એમાં ઉત્પન્ન થયેલા બીજા દોષવાળા માર્ગ કરતાં આ નિર્દોષ પ્રભુના નિર્દોષ ભક્તિમાર્ગમાં જ રહેવું એ વિશેષ કલ્યાણકારક છે. એ ઉપરથી એમ જ સમજવું કે ભક્તિમાર્ગમાં પ્રભુનું શરણ લેવામાં કાલ બાધ નથી કરતો, કેમકે એ કાલરૂપ સાધન શ્રીહરિ જ થાય છે. બીજા દેશનો આશ્રય ન કરવો એમ કહેવાથી દેશરૂપ પણ પ્રભુ જ છે, અને બધું શ્રીહરિ જ કરે છે એમ કહેવાથી કર્તા પણ શ્રીકૃષ્ણ જ છે, એમ સિદ્ધ થાય છે. તીર્થનો આશ્રય ન કરવો એથી સાખિત થયું કે દ્રવ્યરૂપ સાધન પ્રભુ જ છે, માટે એમનો આશ્રય કરવો. મંત્રનો આધાર ન રાખવો એમ કહેવાથી મંત્રરૂપ સાધન પણ શ્રીકૃષ્ણ જ છે, એમ સિદ્ધ થયું. બીજાં કર્મોનો આશ્રય ન કરવો, પણ પ્રભુની સેવા તે કર્મ છે એમ માનવું, એમ કહેવાથી કર્મરૂપ સાધન પણ

શ્રીકૃષ્ણ જ છે એમ સાબિત થાય છે. એ પ્રમાણે ૧૧-૧૧૬
 મહાક્રમાંથી એ રહસ્ય નીકળે છે કે દેશ કાલ દ્રવ્ય કર્તા
 મંત્ર અને કર્મ એ છ સાધનો. ^૧દોષવાળાં થઈ ગયેલાં છે,
 પરંતુ ભક્તિમાર્ગ નિર્દોષ પ્રભુનો નિર્દોષ માર્ગ હોવાથી એ
 માર્ગનો આશ્રય કરતાં, એ છ સાધનરૂપ શ્રીકૃષ્ણ જ છે એવો
 ૬૬ નિશ્ચય થતાં સર્વ દોષો દૂર થઈ જાય છે.) ૧૫૩

કેમ બચશો ?

(હવે બાધક વસ્તુથી કેવી રીતે બચવું એ વિશે
 આપશ્રી આજ્ઞા કરે છે :)

પ્રાયશ્ચિત્તાદિષુ મતિર્ન કાર્યા શરણં વ્રજેત્ ॥૧૬॥

ઉપસ્થિતેષુ દોષેષુ સર્વેષ્વથ વિશેષતઃ ।

સુશક્યેષ્વપ્યશક્યેષુ હરેર્ગતિમથ સ્મરેત્ ॥૧૭॥

પ્રભુનું શરણુ ગ્રહણ કર્યા પછી પ્રાયશ્ચિત્ત વગેરેમાં
 બુદ્ધિ રાખવી નહિ. મતલબ કે પ્રાયશ્ચિત્ત કરવાથી જ હું
 પવિત્ર થઈશ એવી ભાવના શરણુ ગયા પછી રાખવી નહિ.
 સર્વ દોષો ઘણા પ્રમાણમાં પણ પ્રાપ્ત થયા હોય અને એ
 દૂર કરી શકાય તેવા ન પણ હોય, તોપણ ‘મારું શરણુ
 માત્ર શ્રીહરિ જ છે’ એમ સ્મરણુ કરવું. એથી એમ નિશ્ચય
 કરવો કે પ્રભુનું શરણુ લીધા પછી પણ જો નાના કે મોટા

૧. સાધનો છ પ્રકારનાં છે : દેશ, કાલ, દ્રવ્ય, કર્તા, મંત્ર, કર્મ.
 એ છ સાધનો જ્યારે શુદ્ધ હોય ત્યારે જ મોક્ષ સિદ્ધ થાય છે. આ
 સમયમાં દેશ પણ દોષવાળો છે તેમજ સમય વગેરે પણ દુષ્ટ છે, માટે
 ભક્તિમાર્ગનો જ આશ્રય કરવો, એનો આશ્રય કરવાથી એ પ્રભુ જ સાધન-
 રૂપ બની જાય છે. પ્રભુ નિર્દોષ છે એટલે એ સાધનો પણ નિર્દોષ થાય છે.



દોષ પડે તો એને દૂર કરવા માટે પ્રાયશ્ચિત્તો ન આવશ્યક
 ‘પ્રાયશ્ચિત્તથી જ મારા દોષ દૂર થશે’ એમ ન માનતાં, ‘પ્રભુને
 હું શરણે છું, સર્વ દોષથી રહિત એવા માર્ગમાં પ્રભુએ
 મારો અંગીકાર કર્યો છે’ એમ સ્મરણમાં લાવવું. શ્રીમહા-
 પ્રભુજીએ એટલા માટે જ આજ્ઞા કરી છે કે “અશક્ય હો
 અથવા સારી પેઠે શક્ય હો, પણ સર્વથા પ્રભુ જ મારું
 શરણુ છે.” આ ભૂલવું નહિ. ૧૭

બાધક શું છે ?

(શરણુ સિદ્ધ થયા પછી શું શું કરવું એ સૂક્ષ્મમાં
 જણાવીને હવે બાધક થઈ પડે તેવાં કાર્યોની સૂચના કરે છે :)

અન્યાશ્રયો નૈવ કાશ્રો નૈવાન્યત્ર સ્વતો પ્રજેત્ ।

પ્રાર્થના નૈવ કુત્રાપિ કર્તવ્યા ભગવત્યપિ ॥૧૮॥

અન્યાશ્રય એટલે પોતાના સ્વામી પ્રભુ વિના બીજા
 કોઈનો આશ્રય કરવો એ. એવો અન્યાશ્રય કદાપિ ન જ
 કરવો, અર્થાત્ પોતાના પ્રભુ વિના બીજા કોઈનો આશ્રય
 કદાપિ ન કરવો. શ્રીમહાપ્રભુજી પણ આજ્ઞા કરે છે કે
 “અન્યાશ્રય કદાપિ કરવો નહિ, કેમકે એ સર્વથા બાધ
 કરનારો છે.” શ્રીગુણાંકજી પણ આજ્ઞા કરે છે કે “અન્ય
 દેવોના સંબંધનો ગંધ પણ ગળાને બાધા કરે છે, અર્થાત્
 ગળું કપાવે છે.” પોતપોતાની ઈચ્છાથી બીજે સ્થળે જવું
 નહિ. જ્યાં પોતાના સ્વામી બિરાજતા ન હોય ત્યાં જવું
 નહિ. જેમ સ્ત્રી પોતાની ઈચ્છા મુજબ સ્વચ્છંદપણે પોતાના
 પતિનું ગૃહ છોડીને બીજે સ્થળે જતી નથી તેમ પોતાના

સ્વામીનું ગૃહ છોડીને બીજે સ્થળે પોતાની ઇચ્છા પ્રમાણે જવું નહિ, તેમજ બીજે ઠેકાણે જઈને પ્રાર્થના કરવી નહિ. કોઈ પણ મુશ્કેલી આવી પડે તો બીજાની પાસે એ મુશ્કેલી દૂર કરવા માટે પ્રાર્થના કરવી નહિ; વધારે તો શું, પણ પ્રભુ પાસેય પ્રાર્થના કરવી નહિ. પ્રભુ સર્વવ્યાપક છે, અંતર્યામી છે, તો આપણાં મનની વાત શું નથી જાણતા, આપણાં દુઃખો શું નથી સમજતા ? પ્રભુ બધું જાણે છે, સમજે પણ છે, તો આપણાં દુઃખો પોતે જ દૂર કરશે, એમ માનીને પણ પ્રભુ પાસે પ્રાર્થના કરવી નહિ. વળી એ કરુણના નિધિએ આપણને ઉત્તમોત્તમ ફલ આપવાનો સંકલ્પ ક્યોં હોય, અને એ પ્રભુ દુઃખો દૂર ને આપણી પરીક્ષા પણ કરતા હોય, અને એ વખતે ધીરજ ન રાખતાં જીવબુદ્ધિથી કોઈ પ્રાર્થના કરીને દ્રવ્ય ધરખાર જેવી તુચ્છ વસ્તુ માગી લઈએ, તો પ્રભુ તો એ પણ આપશે જ, પણ તેથી ઉત્તમોત્તમ ફલ મળવાનો લાભ જતો જશે, અને એટલા જ ફલથી એ જીવ પોતાને કૃતાર્થ માને છે એમ માનીને સાધારણ ફલ તરત જ પ્રભુ આપશે અને મુખ્ય - લજ્જાનાર્જનું દાન કરશે નહિ; માટે પ્રભુ પાસે પ્રાર્થના કરવી નહિ. પોતાના સ્વામી અંતર્યામી છે, સર્વ જાણે છે, એ વાતમાં સંદેહ હોય તો જ પ્રાર્થના થઈ શકે. અને એ વાત ચોક્કસ રીતે બુદ્ધિમાં દઢ થઈ હોય કે પ્રભુ સર્વસમર્થ છે તો કોઈ પણ દિવસે પ્રાર્થના કરવાની ઇચ્છા જ ન થાય. શ્રીમહાપ્રભુ પણ એ જ આજ્ઞા કરે છે. ૧૮

(પ્રભુમાં અવિશ્વાસ ન કરવો એ ઉપદેશ છે :)



અવિશ્વાસો ન કર્તવ્યો બ્રહ્માસ્ત્રસ્ય નિર્દર્શનાત્ ।

લૌકિકે વૈદિકે વાપિ કાર્યે સઙ્ગં વિવર્જયેત્ ॥૧૯॥

પોતાના સ્વામીમાં કોઈ દિવસ અવિશ્વાસ ન લાવવો. રાવણના પુત્ર ઇન્દ્રજિતે હનુમાનજીને બાંધવા માટે બ્રહ્માસ્ત્ર મોકલ્યું અને એને માન આપી હનુમાનજી બળિયા છતાં બાંધાયા. પછી રાક્ષસોએ બ્રહ્માસ્ત્રની ઉપર હનુમાનજીને સખ્ત રીતે બાંધવા માટે મોટા દોરડાં શરીરે લપેટ્યાં. ઇન્દ્રજિતે વિચાર કર્યો કે ‘મૂર્ખ’ રાક્ષસોને બ્રહ્માસ્ત્રના બળનો કાંઈ ખ્યાલ ન આવ્યો અને એના ઉપર દોરડાં બાંધી બેઠા ! હવે બ્રહ્માસ્ત્રનું બળ ચાલ્યું ગયું અને હવે બીજું શસ્ત્ર હનુમાનને પણ કાંઈ કરી શકશે નહિ.’ આ દૃષ્ટાંતથી એમ સમજવું કે ગમે તેમ થાય તોપણ આપણા પ્રભુ ઉપર અવિશ્વાસ લાવવો નહિ. એ જે કરે છે તે સારું કરે છે એમ દૃઢ નિશ્ચય રાખવો. લૌકિક અને વૈદિક કાર્યોમાં આસક્તિ રાખવી નહિ. લૌકિક કાર્યો કરીને ‘મને યશ મળશે, મારી નામના થશે’ એવી પણ ઇચ્છા રાખવી નહિ, તેમજ વૈદિક કાર્યો કરીને સ્વર્ગ મળશે એવી પણ ફલની ઇચ્છા રાખવી નહિ. ૧૯

(લૌકિક વૈદિક કર્મ કેવી બુદ્ધિથી કરવાં એ જણાવે છે :)

યથાકથાશ્ચિત્કર્તવ્યે ભારવત્તત્ર ભાવનમ્ ।

સર્વં સમતાં ત્યક્ત્વા સર્વં કાર્યં પ્રસાધયેત્ ॥૨૦॥

લૌકિક વૈદિક ન છૂટકે કરવાં પડે તો એ કરવાં, પણ કાર્ય કરતી વખતે એમાં આસક્ત થવું નહિ. જેમ મજૂર ગમે તેવો કિંમતી માલ લઈ જતો હોય, પણ એ માલ સાથે એનો જેમ સંબંધ નથી, એ તો માત્ર એનો ભાર જ નગમી છે, તેમ એ કાર્યોને બોજીરૂપ ગણીને કરવાં. બધે સ્થળે મમતાનો ત્યાગ કરવો. જેમ મજૂર પોતે ઉપાડેલા બોજમાં મમતા-મારાપણું માની જોતો હોય, તેમ એ લૌકિક વૈદિક કાર્યોમાં મમતા રાખવી નહિ, બનું એવી રીતે એ કાર્યો ઠીક ઠીક સાધી લેવાં. જેમ મજૂરને પોતાના માથેનો બોજો દેકાણે પાડ્યા વિના ચેન પડતું નથી, તેમ એ કાર્યરૂપ બોજો બરાબર સાધીને સંતોષ માનવો. પોતે અલગ રહીને કાર્ય કરવું. ૨૦

લાંભં ચ હૃદયે નૈવ કુર્યાન્, પ્રાપ્તં हि सेवयेत् ॥૨૦૬॥

હૃદયમાં લોભ ન કરવો. દ્રવ્યનો લોભ થવાથી એની પ્રાપ્તિ માટે અનેક પ્રયત્નો કરવા પડે છે, અનેક પ્રવૃત્તિઓમાં જોડાવું જોઈએ છે, અને તેથી પ્રભુની સેવાથી વિમુખ થવું પડે છે; માટે લોભ કદી કરવો નહિ. જે આવી મળે તેમાં સંતોષ માનવો. પ્રભુએ જેટલું આપ્યું હોય તેમાં સંતોષ માનીને એ ધનનો વિનિયોગ પ્રભુની સેવામાં કરવો. અથવા તો પ્રભુની સેવામાં લોભ ન કરવો, એટલે કે પરાત્પર પૂર્ણ પુરુષોત્તમ ઉત્તમ પદાર્થના લોકતા છે, માટે એમની સેવા માટે જે જે પદાર્થો આવશ્યક હોય તે તે ઉત્તમમાં ઉત્તમ લઈ આવીને અંગીકાર કરાવવા; એમાં દ્રવ્યની કરકસર કે લોભ કરવાં નહિ. પ્રભુની ઇચ્છાથી જે મળ્યું હોય તેનાથી પ્રભુની સેવા કરવી. ૨૦૬



શરણસ્યાપિ યે ધર્માસ્તત્સિદ્ધૌ શરણં વ્રજેત્ ॥૨૧॥

વિવેકધૈર્યેઽપિ સદા શ્રીકૃષ્ણાશ્રયપોષકે ।

તદગ્રન્થેભ્યોઽવગત્યાપિ પ્રયત્નાદ્ હૃદિ ભાવયેત્ ॥૨૩॥

શરણુના જે ધર્મો હોય તે સિદ્ધ થતાં શરણે જવું. ઉપર જે ધર્મો બતાવવામાં આવ્યા છે તે શરણે ગયેલા જીવોના ધર્મો છે. શરણે ગયા પછી જીવે શું કરવું એ એમાં જણાવ્યું છે. શરણે ગયા પહેલાં કેટલાક ધર્મો^૧ સિદ્ધ થવા જોઈએ, અને એ સિદ્ધ થયા પછી શરણે જવું. શ્રીકૃષ્ણુના આશ્રયનું પોષણ કરનાર વિવેક એટલે ‘શ્રીહરિ પોતાની ઇચ્છા મુજબ કરશે’ એમ જાણવું એ, ‘અધાં દુઃખો સહન કરવાં’ એ ધૈર્ય, એ બન્ને શ્રીકૃષ્ણુનો દૃઢ આશ્રય થવામાં નિરંતર કારણરૂપ છે. શ્રીકૃષ્ણુના આશ્રયનું નિરંતર પોષણ કરનાર વિવેક અને ધૈર્ય છે, એ વિવેક અને ધૈર્યનું શ્રીકૃષ્ણુ અને એમના આશ્રયનું સ્વરૂપ ‘વિવેકધૈર્યાશ્રય’ ગ્રન્થ આદિથી સમજવું. પ્રયાસ કરીને વિવેક ધૈર્ય અને આશ્રયની હૃદયમાં ભાવના કરવી. ૨૨

एवमाश्रितधर्मोऽयं संक्षेपेण निरूपितः ।

આશ્રિત્ય વહ્નમાચાર્યાન્ બુદ્ધ્વૈવં કૃષ્ણમાશ્રયેત્ ॥૨૩॥

૧. શરણે ગયા પહેલાં શો નિશ્ચય કરવો એ શ્રીહરિરાયજી સ્વમાર્ગશરણદ્વયનિર્ણય નામના ગ્રંથમાં જણાવે છે. ‘કલિયુગમાં શુદ્ધ પુણ્ડ્રભક્તિમાર્ગ’ આદિ માર્ગ જીવના પોતાના સાધનથી સિદ્ધ થતા નથી. એ ભક્તિ આદિ માર્ગો કલિયુગમાં પ્રભુ કૃપા કરે તો જ સિદ્ધ થાય, માટે પ્રભુને શરણે જવું જોઈએ.’ એમ નિઃસાધનપણું અને દીનતા એ ધર્મો સિદ્ધ થાય ત્યારે શરણે જવું.

ઉપર પ્રમાણે વિવેક ધૈર્ય અને શ્રીકૃષ્ણનો આશ્રય
 નેને સિદ્ધ થઈ ગયેલાં છે તેના ધર્મો સંશ્લેષથી બતાવ્યા.
 અથવા તો, સંશ્લેષથી જ ને કહેવામાં આવે તો શ્રીકૃષ્ણનો
 આશ્રય કરીને રહેલા જીવનો આ મુખ્ય ધર્મ છે તે એ
 ૧૭ કે શ્રીમહાપ્રભુજીનો આશ્રય કરીને, શરણે જઈને, શરણ
 ગયેલાઓના ધર્મો ઉપર પ્રમાણે જાણીને શ્રીકૃષ્ણનો આશ્રય
 કરવા જોઈએ. ૨૩

શરણે ગયા પછી શું કરવું ?

• (શ્રીકૃષ્ણનો આશ્રય કર્યા પછી શું કરવું, એ આપશ્રી
 ગીતેના પંદર શ્લોકોમાં જણાવે છે :)

અતઃ પરં ક્રમેણૈવ જીવઃ કૃતસમર્પણઃ ।

તત્સાધનાય સતતં કિં કુર્યાદિતિ ચોચ્યતે ॥૨૪॥

ઉપર કહ્યા પ્રમાણે શરણધર્મ સિદ્ધ થયા પછી જીવે
 સમર્પણ કરવું. જીવને બ્રહ્મસંબંધ થાય અને એ સર્વ
 પ્રભુને સમર્પે અને અહંતામમતા છોડી દે એ સંમર્પણ
 કહેવાય. એ સમર્પણ કર્યા પછી, સમર્પણના સાધન માટે,
 સમર્પણ સાર્થક કરવા માટે શું કરવું જોઈએ એ કહેવામાં
 આવે છે. ૨૪

બ્રહ્મસંબંધ—સંસ્કાર

(બ્રહ્મસંબંધથી શો અધિકાર મળે છે એ જણાવે છે :)

સેવાસંસ્કારરૂપત્વાદિદધ્યાત્ સેવનાં સદા ।

બ્રહ્મસમ્બન્ધિતા જીવદેહસમ્બન્ધિવસ્તુષુ ॥૨૫॥



પ્રાહ્મણના બાલકને વૈદિક કર્મો કરવાનો અને વેદ ભણવાનો અધિકાર જ્યારે એને ગાયત્રીમંત્રનો ઉપદેશ કરીને યજ્ઞોપવીત (જનોઈ) સંસ્કાર કરવામાં આવે છે ત્યારે મળે છે. ગાયત્રી મંત્રથી યજ્ઞોપવીત સંસ્કાર થયા પછી એ પ્રાહ્મણ બાલક વૈદિક કર્મો કરવાનો અધિકાર ધરાવે છે. એ જ દ્વિતીય પ્રમાણે જીવને જ્યારે બ્રહ્મસંબંધ થાય છે ત્યારે એ જીવ સેવાનો અધિકારી બને છે. શ્રીવલ્લભકુલ દ્વારા બ્રહ્મનો સંબંધ થવો એ એક સંસ્કાર છે. એ સંસ્કાર અલૌકિક છે અને એ થયા પછી જ સેવાનો અધિકાર મળી શકે છે, માટે સેવાના સંસ્કારરૂપ બ્રહ્મસંબંધ થયા પછી નિરંતર સેવા કરવી. ગાયત્રી મંત્રનો ઉપદેશ થયા પછી— યજ્ઞોપવીત ધારણ કર્યા પછી જો પ્રાહ્મણ બાલક સંધ્યાદિક ન કરે તો જેમ પ્રાહ્મણપણામાંથી ટળી જાય છે તેમ બ્રહ્મસંબંધ થયા પછી સેવા ન કરે તો ગૌણવપણું રહે નહિ, માટે બ્રહ્મસંબંધરૂપી સંસ્કાર થયા પછી સેવા અવશ્ય કરવી, કારણ કે જીવ, દેહ, અને જીવ તેમ દેહ સંબંધી વસ્તુઓનો બ્રહ્મસમ્બન્ધ થયા પછી એ બંધી વસ્તુઓનો સમ્બન્ધ ભગવાન સાથે છે, માટે એ સર્વનો વિનિયોગ નિરંતર ભગવાનની સેવામાં જ કરવો. ૨૫

સર્વદોષવિમુક્તત્ત્વં સ્વસ્મિન્નાપિ વિભાવયેત્ ।

સર્વથા સર્વદૈવાપિ ન ચાદ્યાદસમર્પિતમ્ ॥૨૬॥

તદ્ભક્ષણે ભવેદેવાબ્રહ્મસમ્બન્ધિવસ્તુતા ।

સર્વત્ર બ્રહ્મસમ્બન્ધભાવનાનાશ એવ દિ ॥૨૭॥

શ્રીમદ્દાપ્રભુજી ‘સિદ્ધાંતરહસ્ય’ ગ્રન્થમાં આજ્ઞા કરે છે
‘બ્રહ્મસંબંધ કરવાથી સર્વ દોષો દૂર થાવા જાય છે,
હોકેના જીવ અને દેહના સર્વ દોષો નાશ પામે છે,

લાગતા નથી.’ એ આજ્ઞા પ્રમાણે પોતાનામાં પણ
ભાવના કરવી કે હું સર્વ દોષથી મુક્ત થઈ ગયેલો

જીવ પોતે સ્વભાવથી જ દુષ્ટ છે, પરંતુ શ્રીગીતાજીમાં
બ્રહ્મા પ્રમાણે પ્રભુ દોષરહિત અને સમ હોવાથી, એમનો
સંબંધ થયા પછી જીવ પણ દોષરહિત અને સમ થઈ
જાય છે, માટે બ્રહ્મસંબંધ થયા પછી કોઈ પણ સમયે પ્રભુને
સમર્પણ વિનાની વસ્તુ પોતાના ઉપયોગમાં કદાપિ લેવી
નહિ. સેવકનો ધર્મ એ જ છે કે પોતાના સ્વામીની આજ્ઞાથી
પોતાના સ્વામીના ઉપયોગમાં આવી ગયા પછી જે કંઈ
મળી જાય તે જ ઉપયોગમાં લેવું જોઈએ. એવી જ રીતે
પ્રભુને સમર્પણ પછી પ્રસાદી અન્ન જ લેવું. અસમર્પિત
પ્રમાર્ગ્યું જો ભક્ષણ કરવામાં આવે તો બ્રહ્મસંબંધની
ભાવનાનો નાશ થાય. પ્રભુને જે વસ્તુ ન સમર્પાવેલી હોય
તે વસ્તુ બ્રહ્મસંબંધ વિનાની ગણાય છે. પોતાને બ્રહ્મસંબંધ
મળ્યો છે અને પોતે બ્રહ્મસંબંધ વિનાની વસ્તુને ઉપયોગમાં
લે તો બ્રહ્મસંબંધની જે ભાવના છે કે હું દોષથી રહિત
થયો છું, એ ભાવનાનો નાશ થઈ જાય. મતલબ કે દોષ-
વાળો એ જીવ થાય, માટે સર્વથા કોઈ પણ સમયે અસમ-
ર્પિત અન્ન લેવું નહિ. ૨૭

(પણ પ્રભુને સમર્પણ એની સૂક્ષ્મ—બારીક સમજણ આપે છે :)

लौकिकं वैदिकं वापि कुर्यात् सर्वं समर्पितम् ।

अतः सर्वेषु कार्येषु कुर्यादादौ समर्पणम् ॥२८॥

લોકના વ્યવહારનાં કાર્યોમાં જે વસ્તુ હોય, વિવાહાદિક કાર્યોમાં—જાતિભોજન વગેરે કાર્યોમાં વસ્તુ વાપરવાની હોય તે બધી વસ્તુ પ્રભુને સમર્પણ પછી એ વસ્તુનો ઉપયોગ કરવો. વેદનાં યજ્ઞ વગેરે કા પણ પહેલાં પ્રભુને સમર્પ્યા પછી જ ભોધતી વસ્તુઓ યોગમાં લેવી. એટલા માટે જ સર્વ કાર્યોમાં પહેલાં સમર્પણ અવશ્ય કરવું ભોધ્યે. શ્રાદ્ધાદિક વૈદિક વિષયને નિવેદન કરેલા અન્નથી ખીન્ન દેવતાઓનું કરવું એમ પદ્મપુરાણમાં કહ્યું છે. શ્રીમદ્ભાગવતમાં એ સિદ્ધાંત પ્રકટ છે. ૨૮

(વળી જે વસ્તુ જેવી રીતે સમર્પણ કરવાને યોગ્ય હોય તે વસ્તુ તેવી રીતે સમર્પવી, જેમ વસ્ત્ર વગેરે; એ વિશે વધારે ખુલાસો આગળ આપવામાં આવશે :)

यथा समर्पणे योग्यं यत्तथा तत्समर्पयेत् ।

यज्ञादिषु विवाहादौ प्रदर्श्य निखिलं हरेः ॥૨૯॥

गृहीत्वैव तदादेशं पश्चात् कार्याणि साधयेत् ॥૨૯½॥

જે વસ્તુ જે પ્રકારે સમર્પી શકાતી હોય તે વસ્તુ તે પ્રકારે સમર્પવી. યજ્ઞયાગાદિકમાં અને વિવાહાદિકમાં સર્વ પદાર્થો પ્રભુ સમક્ષ ધરવા અને પ્રભુની આજ્ઞા લીધા પછી યજ્ઞયાગાદિક અને વિવાહાદિક કાર્યો સાધી લેવાં. સેવકને। ધર્મ એ જ છે કે પોતાના સ્વામીને દેખાડ્યા વિના અને એની આજ્ઞા થયા વિના કંઈ પણ કાર્ય સ્વતંત્ર રીતે કરવું નહિ. એ જ પ્રમાણે અહીં પણ પ્રભુને નિવેદન કર્યા વિના

કાંઈ પણ લૌકિક વૈદિક કાર્યો સ્વતંત્ર રીતે ન કરવાં, પરંતુ સર્વ નિવેદન કરીને, આપની આજ્ઞા મેળવીને જ સર્વ કાંઈ કરવું એ સેવકનો મુખ્ય ધર્મ છે. ૨૯૬

(પોતે જે પદાર્થનો ઉપયોગ કર્યો હોય તે પદાર્થ પ્રભુને સમર્પવો નહિ એમ આપશ્રી આજ્ઞા કરે છે :)

न स्वार्थमुक्तं कृणाय समर्प्यमिति निश्चयः ॥૩૦॥

અર્ધભુક્ત એટલે જે પદાર્થ આપણા ઘરમાં હોય, જેમ કે ફલ ફૂલ વસ્ત્ર વગેરે, તેમાંથી થોડો ભાગ પોતાના અપરાધમાં લીધેલો હોય તો એ વધેલો-બાકી વધેલો અર્ધભુક્ત પદાર્થ સદાનંદ શ્રીકૃષ્ણને કદાપિ સમર્પવો નહિ એમ નિશ્ચય કરવામાં આવ્યો છે. શ્રીમહાપ્રભુજી આજ્ઞા કરે છે કે દેવના દેવ શ્રીઠાકોરજીને અર્ધભુક્ત કદાપિ સમર્પવું નહિ. આ ઉપરથી પ્રભુને અર્ધભુક્ત ધરવાની શ્રીહરિચાચ-જીએ ના કહી તેમાં મુખ્ય કારણ પણ સહજમાં જાણી શકાય છે. ૩૦

(આ સ્થળે એવો સંશય થાય-પહેલાં કહ્યું કે પ્રભુને સમર્પ્યા વિના કાંઈ પણ લેવું નહિ, પ્રભુને ન સમર્પાયેલી વસ્તુ ત્યજી દેવી, ત્યારે ઘરમાં જે વસ્તુ આવશે તે પ્રભુને સમર્પાશે જ. પ્રભુને સમર્પ્યા વિના પોતાના ઉપયોગમાં આવી જતાં બાકી રહેલો પદાર્થ પ્રભુને સમર્પવાનો વખત જ ન આવવો જોઈએ. જ્યારે વખત જ નહિ આવે તો પછી એમ કહેવાની શી જરૂર છે કે અર્ધભુક્ત વસ્તુ પ્રભુને ન જ ધરવી ? ગૌણવના ઘરમાં દરેક પદાર્થ પ્રભુને નિવેદન કર્યા

પછી જ બીજાં કાર્યોમાં વપરાય છે, પહેલાં વપરાતો જ નથી. પહેલાં વપરાય તો અર્ધભુક્ત થયેલો કહેવાય અને એ પ્રભુને ન ધરવો એમ કહેવું પણ યોગ્ય કહેવાય, પરંતુ પ્રભુને સમર્પ્યા વિના કાંઈ દેવું જ નહિ એમ પહેલાં કહ્યું છે તેથી પ્રભુને નિવેદન કર્યા વિના વૈષ્ણવો કાંઈ લેતા જ નથી, તો પછી એમના ધરમાં અર્ધભુક્ત કેઈ વસ્તુ હશે જ નહિ, અને નહિ હોય તો પછી એ પ્રભુને ન ધરાવવી એમ શા માટે કહેવું ? જે વસ્તુ અર્ધભુક્ત હોય તે પ્રભુને ન ધરવી એમ કહેવાની શી જરૂર છે ? અર્ધભુક્ત વસ્તુ થવાની હોય તો ન ધરવી એમ કહેવું જોઈએ, પણ અર્ધભુક્ત થવાની જ નથી તો એની ના પાડવાની કાંઈ જરૂર જ નથી.—આ સંશય પ્રાપ્ત થતાં સમાધાન કરે છે :

ન સામિભંગઃ સંપ્રાપ્તો હ્યસમર્પિતવર્જનાત્ ।

તથાપિ માનસં પૂર્વમાદાય ચ સમર્પણમ્ ॥૩૧॥

અભુક્તમપ્યતો બ્રહ્મસમ્બન્ધો વિભ્રમાન્ પુરા ।

ગૃહ્ણીયાદવશિષ્ટં તુ પ્રભવેઽપિ સમર્પયેત્ ॥૩૨॥

તદર્થ વર્જિતં ભેદેનાર્ધભુક્તસમર્પણમ્ ॥૩૨૩॥

જો કે અર્ધભુક્ત પદાર્થ જ ન હોવાથી એના સમર્પણને નિષેધ કરવાની શી જરૂર છે, એ શંકા પ્રાપ્ત થાય છે, તોપણ એક રીતે બારીકીથી જોતાં અર્ધભુક્ત પદાર્થ મળી પણ શકે છે; જેમકે કેઈ ગૈષ્ણવ, બ્રહ્મસંબંધ જેને થયેલો છે એવો કેઈ ભગવદ્દીય, પહેલાં જ પોતે બધું પ્રભુને બ્રહ્મસંબંધ થતી વખતે સમર્પણ કરી દીધું છે એવું મનમાં



લાવીને પહેલાં ઉપયોગમાં નહિ લીધેલો પણ પદાર્થ ઉતાવળથી, બ્રાન્તિથી જો પોતાના ઉપયોગમાં લઈ લે અને બાકી વધેલો જો પ્રભુને સમર્પવા તૈયાર થાય તો એ ન સમર્પવો એમ રહસ્ય છે. શ્રીમહાપ્રભુજી જે અર્ધભુક્તનો નિષેધ કરે છે તે ઉપર કહેલી રીત પ્રમાણે થયેલા અર્ધભુક્તનો કરે છે. વસ્તુતઃ અસમર્પિત પદાર્થ ન લેવો, એમ કહેવાથી કોઈ પદાર્થ પ્રભુને સમર્પ્યા વિના લેવાય જ નહિ અને લેવાય તો અર્ધભુક્ત ઉપયોગમાં લીધા પછી બચેલો પદાર્થ પણ ગણાય જ નહિ, તો પછી એ પ્રભુને સમર્પવો કે નહિ, એવો પ્રશ્ન જ ન ઉઠાવાય; પણ કોઈ વૈષ્ણવ એમ મનમાં માની જોસે કે મેં પહેલાં બધું પ્રભુને સમર્પ્યું છે, હવે પ્રભુને સમર્પવાની શી જરૂર છે, એવી બ્રાન્તિ એ વૈષ્ણવને થાય અને કોઈ પદાર્થનો પોતે ઉપયોગ કરે અને બાકી વધેલો જો ભગવત્કાર્યમાં વાપરે તો એ વાપરવો નહિ, એમ શ્રીમહાપ્રભુજીની આજ્ઞાનું સૂક્ષ્મ ઊંડું રહસ્ય છે; તેથી જ અસમર્પિત અને અર્ધભુક્ત એવા બે ભેદ કરીને એનો નિષેધ કર્યો છે. ૩૨૩

[આ સ્થલે સરલ આશય આ પ્રમાણે છે : અસમર્પિત, એટલે કે, પ્રભુને ધર્યા વગરનું ન જ લેવું આવો જેનો નિયમ છે તેવા વૈષ્ણવની બાબતમાં એવું બનશે જ નહિ કે પહેલાં પ્રભુને ધર્યા વગર પોતે થોડુંક ખાઈ લે અને બાકીનું પ્રભુને ધરે; તો પછી શ્રીમહાપ્રભુજીએ આવી આજ્ઞા કેમ કરી હશે? જે વસ્તુની સંભાવના હોય તે સમ્બન્ધમાં ના પાડે એ તો બરોબર; હા. ત. એક માણસ આપણે ઘેર



આવવાનો હોય તેને આપણે કહેવડાવિયે કે—‘તું ન આવજે.’ એ તો બરોબર, પરંતુ જે માણસ આપણે ત્યાં આવવાનો જ નથી તેને ન આવવાનું કહેવાનું શું પ્રયોજન? આ પ્રમાણે કોઈ શંકા કરે એનો જવાબ શ્રીહરિરાયજી આ સ્થલે આપે છે. બ્રહ્મસંબંધી જીવને મનમાં એવો ભાવ આવે કે પહેલાં જ્યારે બ્રહ્મસંબંધ દીક્ષા લીધી ત્યારે આ લોક સંબંધી તેમ પરલોક સંબંધી જેટલી વસ્તુ છે તે પ્રભુને મનથી તો સમર્પેલી જ છે, માટે ક્રિયાથી ભોગ ધર્યા વગરનીયે વસ્તુ લેવાથી કોઈ અસમર્પિત-ભક્ષણનો દોષ લાગે એમ નથી, માટે ક્રિયાથી ભોગ ધર્યા વગરની વસ્તુ લેવામાં કોઈ જાતનો વાધો નથી. આમ સમગ્રી અમુક વસ્તુનો પોતે ઉપયોગ કરે અને એ ઉપયોગ કરેલી વસ્તુ અથવા તો એનો બચેલો અંશ પાછળથી પ્રભુના ઉપયોગમાં લે. શ્રીહરિરાયજી આજ્ઞા કરે છે કે આવો ભાવ એક પ્રકારની બ્રાન્તિ છે. ૩૨ માં શ્લોકમાં અમુક્તમ્નો અર્થ પ્રમુળા અમુક્તમ્, અસમર્પિતમ્ એ પ્રમાણે છે.]

(‘સિદ્ધાંતરહસ્ય’ ગ્રંથમાં અસમર્પિત વસ્તુ વર્જવી અને અર્ધભુક્ત પદાર્થ પ્રભુને ન સમર્પવો એમ જે આજ્ઞા છે તેનું ઊંડું રહસ્ય શ્રીહરિરાયજી બતાવે છે :)

અસમર્પિતવસ્તૂનામત્ર સામાન્યમુચ્યતે ॥૩૩॥

ભુક્તેત્યનેનાત્ર ભોગ્યવસ્તુભોગો નિરૂપ્યતે ।

સ ચોપયોગરૂપો હિ તસ્માદ્ ભેદો વિબુધ્યતામ્ ॥૩૪॥

‘સિદ્ધાંતરહસ્ય’ ગ્રંથમાં અસમર્પિત વસ્તુ વર્જવી એમ

સામાન્ય રીતે આજ્ઞા કરી છે, એટલે કે શેમાં વર્જવી, કેવી રીતે વર્જવી, કયા કાર્યમાં વર્જવી, એ સ્પષ્ટ નથી, માટે અર્ધભુક્ત પદાર્થ પ્રભુને ન સમર્પવો એમ બીજી વાર આજ્ઞા કરી. એમાં અર્ધ એટલે અર્ધા પ્રમાણમાં ભુક્ત એટલે ભોગવેલી વસ્તુ, તે અર્ધભુક્ત કહેવાય છે. ભોગ કરવા લાયક વસ્તુનો ભોગ પ્રભુને એ વસ્તુ સમર્પ્યા વિના કરવો નહિ એવો પણ આશય છે. ભોગ એટલે ઉપયોગ. મતલબ કે જે વસ્તુનો પોતે ઉપયોગ કર્યો હોય તે વસ્તુ પ્રભુને સમર્પવી નહિ - તેમજ જે વસ્તુ પ્રભુને સમર્પાવેલી નથી તેનો ઉપયોગ પોતે પણ કરવો નહિ, એવી રીતના ભેદનો સ્પષ્ટ ખ્યાલ રહેવાથી ભાવાર્થ સંદેહ-રહિત થશે, એમ જાણવું. ૩૪

[અહીં પ્રશ્ન એ પ્રમાણે જાગે છે કે અસમર્પિત વસ્તુ એટલે કે પ્રભુને ધર્યા વગરની વસ્તુ ઉપયોગમાં ન લેવી-એ પ્રમાણે કહેવાથી વસ્તુ પહેલેથી જ પ્રભુને ધરાશે અને પછી જ પોતાના ઉપયોગમાં આવશે, તો પછી પહેલાં પોતે ઉપયોગમાં લીધેલી વસ્તુ પ્રભુને ન સમર્પવી એ પ્રમાણે કહેવું જ નિર્થક છે, કારણ કે એવી પરિસ્થિતિ ઊભી થાય એમ નથી જ, એમ છતાંયે શ્રીમહાપ્રભુજીએ આ પ્રમાણેની અલગ આજ્ઞા કેમ કરી? પૂર્વ આજ્ઞામાં જ એ અર્થાત્ આવી જાય છે. આ પ્રમાણે જાગતા પ્રશ્નનું સમાધાન શ્રીહરિરાયજી સ્પષ્ટ કરી રહ્યા છે. અસમર્પિત ન લેવું એ પ્રમાણે જ્યાં આજ્ઞા છે ત્યાં સામાન્ય આજ્ઞા છે કે પહેલાં પ્રભુને સમર્પવું અને પછી લેવું. ત્યાં સમર્પણનો અર્થ



સ્પષ્ટ નથી કર્યો. બ્રહ્મસમ્બન્ધ વખતે જે સમર્પણ કરવામાં આવે છે તે પણ સમર્પણ અને પ્રભુને પધરાવી જે એમની સેવા દરમ્યાન ભોગ ધરવામાં આવે છે તે પણ સમર્પણ. આ બન્ને પ્રકારોમાં પહેલા પ્રકારનું સમર્પણ એ સામાન્ય સમર્પણ અને બીજા પ્રકારનું સમર્પણ એ વિશેષ સમર્પણ છે. પ્રભુને અર્ધભુક્ત ન ધરવું—એ પ્રમાણે જ્યાં આજ્ઞા છે ત્યાં વિશેષ સમર્પણની વાત છે એટલે કે સાક્ષાત્ બિરાજતા પ્રભુની આગળ ક્રિયાથી ભોગ ધરવો, આરોગવાની વિનંતિ પ્રભુને કરવી, અને શ્રીમહાપ્રભુજીની કાનીથી પ્રભુ આરોગે ત્યારબાદ એ વસ્તુ ઉપયોગમાં લેવી, એ પ્રમાણે શ્રીમહાપ્રભુજીની આજ્ઞાનો આશય છે. આ પ્રમાણે ચાલતી સેવામાં ભૂદયેચૂકચે અર્ધભુક્ત વસ્તુ પ્રભુને ન ધરાઈ જાય એની ખાસ તકેદારી રાખવી એમ શ્રીમહાપ્રભુજી આજ્ઞા કરે છે. ઉપરાંત જેણે અસમર્પિતનો ત્યાગ કરેલ છે તે પોતે અમુક વસ્તુના અમુક અંશનો પહેલાં ઉપયોગ કરશે અને પછી એ બચેલો અંશ પ્રભુના કામમાં લેશે એ બનવાનું જ નથી, પરંતુ એવું બને કે કોક અમુક વસ્તુના અમુક અંશનો પહેલાં ઉપયોગ કર્યો હોય અને બચેલો અંશ એ ભૂલથી પોતાના શ્રીઠાકોરજીના ઉપયોગમાં લે. હાબલા તરીકે, પોતે એક સમગ્ર રૂબ બજારમાંથી લઈ આવ્યો અને પછી એ ઘરની બહાર ગયો; પાછળથી છોકરાઓએ ઠંજિયો કર્યો અને એની પત્નીએ એમાંથી અધું રૂબ છોકરાઓને 'બવડાબ્યું'. પછી પોતે ઘરમાં આવે ત્યારે બજાર પડે કે અધું રૂબ છોકરાઓને આપ્યું છે અને બાકીનું અધું બચ્યું છે. શ્રીમહા-



પ્રભુજી આજ્ઞા કરે છે કે આવું અધુન શ્રીઠાકોરજીને ન ધરવું. માટે અર્થાત્ સમજાતી વાત પણ અલગ સ્પષ્ટ કરીને આપે કહી છે.]

(પ્રભુએ નિવેદન ક્યાં પછી એ પદાર્થ પોતાના ઉપયોગમાં લેવાથી કેઈ પણ પ્રકારે વાંધો નથી, એનું કારણ બતાવે છે :)

નિવેદિતપદાર્થાનાં ગ્રહણં માર્ગભેદતઃ ।

પૂજામાર્ગનિષેધાનામગ્રાનવસરો મતઃ ॥૩૫॥

પ્રભુને નિવેદન કરેલા પદાર્થોનું ગ્રહણ કરવું, કારણ કે આ સેવામાર્ગ પૂજામાર્ગથી જુદો છે. સેવામાર્ગમાં પરત્વર પૂર્ણ પુરુષોત્તમની સેવા છે માટે નિવેદન કરેલા પદાર્થો પોતાના ઉપયોગમાં લઈ શકાય છે, પૂજામાર્ગમાં એ પુરુષોત્તમના અંશની, અવતારોની, કલાઓની પૂજા કરવામાં આવે છે માટે એમાં નૈવેદ્ય લઈ શકાતું નથી. સેવામાર્ગ અને પૂજામાર્ગ એવી રીતે જુદા હોવાથી પૂજામાર્ગની રીત સેવામાર્ગમાં આવી શકે નહિ. દષ્ટાંતઃ—પૂજામાર્ગમાં એવું લખ્યું છે કે ‘મારી પાસે ધરેલા દીવાનો પણ ઉપયોગ બીજા કાર્યમાં કરવો નહિ’ એમ લગવાન આજ્ઞા કરે છે, તો એ આજ્ઞા પૂજામાર્ગ માટેની છે, પણ એ સેવામાર્ગમાં લાગુ પડી શકે નહિ. શ્રીમહાપ્રભુજી આજ્ઞા કરે છે કે નિવેદન ક્યાં પછી એ ઉપયોગમાં ન લેવું એમ જે કહ્યું છે તે પૂજામાર્ગ માટે છે એમ સમજવું. સેવામાર્ગમાં પ્રભુને સર્વ નિવેદન કરવામાં આવે છે : ‘પુત્રાદિ, ગૃહ, ગ્રાણ વગેરે બધું પ્રભુને નિવેદવું.’ વળી, જે આ લોકમાં બહુ જ ઇષ્ટ હોય,



પોતાને અંત્યન્ત પ્રિય હોય, તે બધું પ્રભુને અર્પણ કરવું’
વગેરે વાક્યોથી સર્વ સમર્પણ કર્યા પછી પોતાના ઉપયોગમાં
એ લઈ શકાય છે, માટે સેવામાર્ગમાં પૂજામાર્ગની રૂઢિ
સ્વીકારતી નથી. ૩૫

[સામાન્ય રીતે પ્રભુને સમર્પ્યા પછી એ પાછું લેવાનું
નથી હોતું. દાખલા તરીકે એક મંદિર બાંધી એમાં દેવની
પ્રતિષ્ઠા કરી; પછી એ મંદિરનો ઘર તરીકે ઉપયોગ કરી ન
શકાય. સામાન્ય પરિસ્થિતિ આવી છે, છતાંયે આપણા માર્ગમાં
સમર્પિત વસ્તુ જ લેવાય છે એનું કારણ એ કે આપણો
માર્ગ બીજા માર્ગ કરતાં જુદો છે. જ્યાં પ્રભુને સમર્પ્યા પછી
નથી લઈ શકાતું તે મર્યાદામાર્ગ અથવા પૂજામાર્ગ અને
જ્યાં સમર્પ્યા પછી જ લઈ શકાય તે પુષ્ટિમાર્ગ અથવા
સેવામાર્ગ. દૂકમાં, પૂજામાર્ગના નિયમ સેવામાર્ગને લાગુ
પડતા નથી.]

एवं जन्मावधि नृणां भावनातो भविष्यति ।

सर्वत्र ब्रह्मसम्बन्धो गङ्गातोऽन्यजलेष्विव ॥૩૬॥

જન્મપર્યન્ત એવી ભાવના થવાથી મનુષ્યોને સર્વ
સ્થલે બ્રહ્મસંબંધ થશે. જેમ ગંગાજીથી બીજા જલમાંના
દોષો દૂર થાય છે, અર્થાત્ એ જલ ગંગારૂપ થાય છે, તેમ
ઉપર કહ્યા પ્રમાણેની ભાવના કર્યાથી મનુષ્યોને સર્વ સ્થલે
બ્રહ્મનો સંબંધ થશે, એટલે નિર્દોષપણું પ્રાપ્ત થશે, સર્વ
રીતે એ દોષરહિત બનશે. ૩૬

चिन्ता निवेदिभिर्नैव नवरत्ने निरूपिताः ।

तत् एवावगत्येह कार्या इति विनिश्चयः ॥૩૭॥

‘નવરત્ન’ ગ્રંથમાં જેવા પ્રકારની ચિન્તાઓ શ્રી-મહાપ્રભુજીએ નિરૂપણ કરેલી છે તે ‘નવરત્ન’ ગ્રંથથી સમ-જીને કદાપિ એ ચિન્તાઓ ગૈણુવોએ કરવી નહિ એવો નિશ્ચય છે. જે જે ચિન્તા થાય તે તે ન કરવી. ૩૭

ततो हि जातसंस्कारः सर्वचिन्ताविवर्जितः ।

साक्षिवत् तत्कृतिं पश्यन् सुखं सेवापरं भवेत् ॥૪૮॥

એ પ્રમાણે બ્રહ્મસંબંધરૂપ સંસ્કાર થયા પછી સર્વ ચિન્તાઓથી રહિત થઈને સાક્ષીની પેઠે ભગવાનની કૃતિને જોતાં જોતાં સુખેથી સેવામાં તત્પર થવું. ૩૮

સેવા કેવી રીતે કરવી ?

(ઉપર પ્રમાણે શરણ અને સમર્પણનું વિવેચન કરીને હવે સેવાવિધિનું નિરૂપણ આપશ્રી કરે છે :)

सेवाविधिः समग्रोऽपि क्रमेणैव विलिख्यते ।

प्रकारोत्तमतः पूर्वं मूर्तौ सेवा विधीयते ॥૪૯॥

સમગ્ર સેવાવિધિ પણ અનુક્રમે લખવામાં આવે છે. સેવાને અંગે જે જે કાંઈ કરવાનું છે તે સર્વ લખાય છે. પહેલાં ઉત્તમ પ્રકારની મૂર્તિ વિશે સેવા કરવી એમ કહેવામાં આવે છે. ભગવત્સ્વરૂપની ઉત્તમ પ્રકારની સેવા કરવી જોઈએ એમ જણાવવામાં આવે છે. ૩૯

मूर्तौ भगवतो ज्ञानं साकारावेशतो मतम् ।

भक्तिमार्गप्रकारेण ज्ञानतस्तु तदात्मता ॥૫૦॥

पूजामार्गं भवेन्मन्त्रविधानात् पूज्यसेवनम् ।

विशेषो भक्तिमार्गोऽयं पुरुषोत्तमरूपिणः ॥૫૧॥



મણિસ્પર્શેન તામ્રાદિ સૌવર્ણમિવ તત્ત્વતઃ ।

અતસ્તત્ર કૃતં સર્વં સાક્ષાત્ કૃષ્ણે કૃતં ભવેત્ ॥૪૨॥

મૂર્તિમાં ભગવાનનું જ્ઞાન સાકાર ભગવાન મૂર્તિમાં પ્રવેશ કરે છે એનાથી થાય છે એમ એક મત છે, અર્થાત્ મૂર્તિમાં ભગવાનનો આવેશ થાય છે. એ આવેશ સાકાર આવેશ છે, કેમકે મૂર્તિ સાકાર છે. ત્યારે સાકાર મૂર્તિમાં ભગવાનનો સાકાર આવેશ થયેલો હોવાથી મૂર્તિમાં ભગવાનનું જ્ઞાન થાય છે એમ કેટલાક માને છે. ભક્તિમાર્ગની દૃષ્ટિએ એ માનવાનું નથી; ભક્તિમાર્ગ પ્રમાણે તો મૂર્તિ પ્રભુસ્વરૂપ છે, મૂર્તિ જુદી છે અને એમાં ભગવાનનો જુદો આવેશ થાય છે એમ માનવાનું નથી. જે મૂર્તિ દેખાય છે તે સાક્ષાત્ પ્રભુસ્વરૂપ જ છે એમ જાણવાનું છે. પૂજામાર્ગમાં મંત્રવિધિમાં પૂજ્ય દેવતાઓનું અર્ચન થાય છે. વેદમાં જે જે દેવતા માટેના જે જે મંત્ર કહેલા છે તે તે મંત્રોથી તે તે દેવતાનું પૂજન પૂજામાર્ગમાં કરવામાં આવે છે. પૂજામાર્ગ કરતાં ભક્તિમાર્ગમાં વિશેષ આ છે : મૂર્તિ સાક્ષાત્ પૂર્ણ પુરુષોત્તમ-સ્વરૂપ થાય છે. જેમ ખારસમણિના સંગથી લોખંડ વગેરે ધાતુ સુવર્ણરૂપ બની જાય છે તેમ જ મૂર્તિ પણ સાક્ષાત્ શ્રીકૃષ્ણસ્વરૂપ થાય છે. એ કારણથી જ ભક્તિમાર્ગમાં સેવા મુખ્યત્વે કરીને ભાવ વડે જ થાય છે. અને એ ભાવ વડે એ સ્વરૂપમાં જે કંઈ સેવા કરવામાં આવેલી હોય તે સાક્ષાત્ શ્રીકૃષ્ણની જ સેવા થઈ એમ જાણવું.

[અર્ચાના બે માર્ગ છે : એક પૂજામાર્ગ અને બીજો ભક્તિમાર્ગ અથવા સેવામાર્ગ. પૂજામાર્ગમાં મૂર્તિમાં મન્ત્રોચ્ચારપૂર્વક દેવની પ્રાણપ્રતિષ્ઠા કરવામાં આવે છે; ભક્તિમાર્ગમાં સેવ્ય સ્વરૂપ સાક્ષાત્ પુરુષોત્તમ છે એ પ્રમાણેનું જ્ઞાન અથવા ભાવ હોય છે. પૂજામાર્ગમાં મૂર્તિમાં દેવનો પ્રવેશ છે, જ્યારે ભક્તિમાર્ગમાં, સ્પર્શમણિના સ્પર્શથી જેમ તાંબુ વગેરે જાનું જ બની જાય છે તેમ, પુરુષોત્તમસ્વરૂપ જે ગુરુદેવ તમના સ્પર્શથી એ સ્વરૂપ સાક્ષાત્ પુરુષોત્તમ જ બની જાય છે. પ્રવેશ કરનાર ઘરની બહાર જેમ જાય તેમ પૂજામાર્ગમાં મૂર્તિમાં પ્રવેશ કરનાર દેવ વિસર્જન દ્વારા બહાર પણ જાય, પરંતુ સ્પર્શમણિના સ્પર્શથી સોનું બનેલ તાંબુ ફરી તાંબુ થતું નથી, પરંતુ સોનું અને સોનું જ રહે છે, તેમ ભક્તિમાર્ગમાં પુરુષોત્તમ બનેલ સ્વરૂપ સદાને માટે પુરુષોત્તમ જ રહે છે.]

સેવા બે રીતે થાય

(સેવાના બે પ્રકાર આપશ્રી વર્ણવે છે :)

સેવા તુ તસ્ય દ્વિવિધા ત્યાગત્યાગવિભેદતઃ ।

અત્યાગેઽપિ તથાત્વં હિ વ્યાવૃત્તેસ્ત્યાગતઃ પુરા ॥૪૩॥

પ્રભુની સેવા બે પ્રકારની હોય છે : એક સેવા તો સર્વનો ત્યાગ કરીને થઈ શકે અને બીજી સેવા સર્વનો ત્યાગ કર્યા વિના થઈ શકે છે. માટે ત્યાગ અને અત્યાગ એવા ભેદથી સેવા બે પ્રકારની છે. વ્યાવૃત્તિ એટલે ગૃહસ્થધર્માનુસાર સર્વ પ્રવૃત્તિ કરવી એ. એ વ્યાવૃત્તિનો ત્યાગ



કયાં પહેલાં અત્યાગ દશામાં પણ ત્યાગ કરવાપણું તે છે જ,
એ આ પછીના શ્લોકમાં સ્પષ્ટ કરે છે. ૪૩

व्यावृत्तावपि च प्रोक्तो मानसस्त्वाग उत्तमः ।

अत्यागपक्षे गार्हस्थ्यमनुकूलं हि साधने ॥૪૪॥

गृहे स्थित्वा सेवनार्थं स्वधर्मेणैव सर्वथा ।

कृष्णं भजेद्यतोऽधर्मकरणाद्धीनयानिता ॥૪૫॥

આરે ગૃહસ્થાશ્રમમાં પણ સ્થિતિ હોય એટલે કે
ગૃહસ્થ તરીકેની પ્રવૃત્તિ ચાલુ હોય તોપણ મનથી સર્વનો
ત્યાગ કરવો એ ઉત્તમ છે. વ્યાવૃત્તિ છતાં પણ એમાં આ-
સક્તિ ન રાખતાં પ્રભુમાં મન જોડી દેવું એ મનથી કરેલો
ત્યાગ કહેવાય છે અને એ કરવો ઉત્તમ છે. સર્વનો ત્યાગ
ન કર્યો હોય એ પક્ષમાં ગૃહસ્થાશ્રમ સાધનમાં અનુકૂલ જોઈયે,
એટલે કે સેવાદિઠ સાધનોમાં સ્ત્રી પુત્ર વગેરે અનુકૂલ હોવાં
જોઈયે. ઘરમાં રહીને સેવા કરવા માટે સ્વધર્મ વડે જ
નિરંતર શ્રીકૃષ્ણનું ભજન કરવું. જો અધર્મ કરે તો હીન-
યોનિમાં એનો જન્મ થાય છે, માટે ઘરમાં રહીને પોતાના
ધર્મ વડે નિરંતર શ્રીકૃષ્ણસેવા કરવી. ૪૫

कृष्णमूर्तौ यथालब्धैर्द्रव्यैः सम्पूजयेद्हरिम् ॥૪૫૩॥

ભગવાનની મૂર્તિમાં યથાયોગ્ય પ્રાપ્ત થયેલાં દ્રવ્યો
વડે શ્રીહરિનું પૂજન કરવું. શ્રીમહાપ્રભુજી ‘નિષંધ’માં આજ્ઞા
કરે છે કે ‘જેવા અને જેટલા ઉપચારો-પદાર્થો મળી
આળ્યા હોય તે વડે શ્રીકૃષ્ણનું ભક્તિપૂર્વક પૂજન કરવું,
અર્થાત્ ભક્તિમાર્ગની મર્યાદા પ્રમાણે જે પદાર્થો મળી આવે

તે પદાર્થો વડે ભગવાનની પ્રતિમામાં બિરાજતા શ્રીહરિનું પૂજન કરવું.' ૪૫૩

(પૂજનનો પ્રકાર સેવાના પ્રકાર સાથે મેળવીને કહે છે :)

पूर्व स्थानं मन्दिरादि तथा सिंहासनादि च ॥४६॥

सम्पाद्य भोगसामग्रीं हरिमुत्थाप्य मञ्जतः ।

प्रातरारभ्य सर्वापि सेवा पूजा विधीयताम् ॥४७॥

પહેલાં તો સ્થાન એટલે મંદિર-આદિ અને સિંહાસન -આદિ સંપાદન કરીને, અને ભોગ ધરવાની સામગ્રી પણ તૈયાર કરીને શય્યામાંથી શ્રીહરિને જગાડવા. બુહારી મંદિર-વસ્ત્ર કરીને પ્રભુને બિરાજવાનું મંદિર અને સિંહાસન પણ સ્વચ્છ રીતે તૈયાર રાખવાં. ભોગ ધરવા સામગ્રી પણ તૈયાર રાખવી. પછી પ્રભુને જગાડવા. પ્રભુને શય્યામાંથી જગાડીને સવારથી સાયંકાલ પર્યંત બધી સેવા કરો. પ્રાતઃકાલથી સેવાનો અને પૂજનો જે ક્રમ છે તે પ્રમાણે કરો. [આપશ્રીએ તો પ્રાતઃકાલમાં પ્રારંભમાં સેવાનો ક્રમ કેવી રીતે છે એ માત્ર સંક્ષેપમાં શરૂઆતના ભાગ તરીકે જણાવીને, એમ આજ્ઞા કરી કે સેવાપૂજના એ ક્રમ પ્રમાણે સેવાપૂજા કરો.] ૪૭

(સેવામાં અને પૂજામાં શો ભેદ છે, એ આપશ્રીએ પ્રથમ જણાવ્યો છે, તોપણ અહીં એનું ફરીને વિશેષ સ્પષ્ટીકરણ કરે છે :)

सेवायां लौकिकी युक्तिस्तथा स्नेहो नियामकः ।

पूजायां तु विधिः स्नेहविरुद्ध इति निश्चयः ॥४८॥



સેવા કરવામાં લૌકિક યુક્તિ જાણવી જોઈએ. જેમ કેઈ લૌકિક બાળક સવારમાં જ્યારે ઊઠે છે ત્યારે એની માતા પુત્રસ્નેહને લીધે એ બાળકને માટે આગળથી જ તૈયાર કરી રાખેલા ખાવાના પદાર્થો આપે છે, તેમ પ્રભુમાં બાલ-ભાવ રાખવો. એ સેવા કરવામાં લૌકિક યુક્તિ અને સ્નેહ મુખ્ય છે. એ સેવામાં સ્નેહ જ સર્વે નિયમો કરી આપે છે. જેમ માતા પુત્રને સ્નેહથી લાડ લડાવે છે, પાળે છે, પોષે છે, તેમ એ જ ભાવથી પ્રભુની સેવા કરવી. પૂજા કરવામાં આવે છે ત્યારે એમાં મુખ્ય શાસ્ત્રના વિધિને માનવામાં આવે છે. શાસ્ત્રમાં ઠંડા જલથી પ્રભુને સ્નાન કરાવવાનું લખ્યું છે, માટે ગમે તેવી આકરી શીતકાલની ઋતુમાં પણ પ્રભુને ઠંડા જલથી જ સ્નાન કરાવવું એમ પૂજામાર્ગમાં છે. ત્યાં વિધિને એટલે શાસ્ત્રમાં જે લખેલું છે તેને મુખ્ય માનવામાં આવે છે, એટલે વિધિ સ્નેહથી વિરુદ્ધ છે કે સ્નેહયુક્ત છે એમ વિચાર કરવામાં આવતો નથી. સ્નેહથી વિરુદ્ધ વિધિને મુખ્ય નિશ્ચય માનીને ભગવાનની પૂજા પૂજામાર્ગીય લોકો કરે છે. ૩૮

ગુરુ કેવા હોય ?

(ગુરુ કેવા કરવા જોઈએ, એના સંબંધમાં શ્રીમહાપ્રભુ-જીએ ‘નિબંધ’માં જેવી રીતે આજ્ઞા કરી છે તેવી રીતે શ્રીહરિરાયજી પણ અહીં આજ્ઞા કરે છે :)

गुरुश्च भक्तिमार्गीयः कृष्णसेवापरायणः ।

श्रीभागवततत्त्वज्ञो दम्भादिरहितो नरः ॥૪૯॥

શુરુ ભક્તિમાર્ગને અનુરનારા હોવા જોઈએ, વળી શ્રીકૃષ્ણની સેવામાં પરાયણ હોવા જોઈએ, તેમજ શ્રીભાગ-વતના તત્ત્વને જાણનારા અને ઢંભ-ડોળ વગેરેથી રહિત એવા તેમ (સ્ત્રી નહિ) પુરુષ હોવા જોઈએ. ૪૯

(ઉપર જણાવેલા શુરુ ન મળે તો કેમ કરવું એ આપશ્રી જણાવે છે :)

તદભાવે તથાભૂતોપદેશોઽન્ન નિયામકઃ ॥૪૯૩॥

ઉપર જણાવેલા સદ્ગુરુ ન હોય તો એવા સદ્ગુરુએ જે ઉપદેશ કરેલો હોય તે પ્રમાણે ચાલવાથી સર્વ કાર્ય સિદ્ધ થશે જ. અર્થાત્ ઉપર જેમનું સ્વરૂપ વર્ણન કરવામાં આવ્યું છે તેવા ગુરુના અભાવમાં એવા ગુરુએ જે ઉપદેશ આપેલો હોય તે જ નિયમરૂપ છે એમ માનવું. નિયમમાં રાખનાર ગુરુ ન હોય તો એમના ઉપદેશને નિયામક તરીકે માનવો. ૪૯૩

અથાધુનિક્તીર્થાનામતથાભૂતતોઽપિ હિ ॥૫૦॥

ઉપદેશસ્તથાભૂતગુરોરિવ ક્લહિષ્ણતિ ।

યદિ દુઃસહ્સંદોષેણ નાન્યથા ચેદ્ ભવેન્મતિઃ ॥૫૧॥

હવે જો આધુનિક તીર્થરૂપ ગુરુઓ ઉપર જણાવેલા ગુરુ જેવા નથી તોપણ એઓ જે ઉપદેશ આપે છે તે તો પહેલાં વર્ણવેલા સદ્ગુરુએ જ કરેલો ઉપદેશ આપે છે, માટે હાલના ગુરુઓ એવા ન હોવા છતાં પણ એમની પાસેથી જો ઉપદેશ લેવામાં આવે તો એ ઉપદેશ, જો દુઃસંગ-રૂપી દોષથી બુદ્ધિ ભ્રમિત થઈ નહિ હોય તો, પહેલાં બતા-



વેલા મુખ્ય સદ્ગુરુના ઉપદેશની પેઠે જ ફળશે. જે ખરાબ પુરુષોની સંગતિથી બુદ્ધિ દુષ્ટ થઈ હશે તો એ ઉપદેશ ફલિત થશે નહિ. ગુરુ ગમે તેવા હોય, પણ એઓ જે ઉપદેશ આપે છે તે ઉપદેશને પ્રકટ કરનારા ગુરુ કેવા છે એ જ વિચારવું જોઈએ અને દુઃસંગથી બચવું જોઈએ. ૫૧

[આધુનિક ગુરુઓ પૈકી પણ કેઈ એક એવા ગુણવાળા એક વાર ન જણાતા હોય તોયે એવા ગુરુ પાસેથી મળેલો ઉપદેશ તો ફલદાયક છે જ. ફક્ત ભય છે દુઃસંગનો. દુઃસંગ દ્વારા મતિ બ્રષ્ટ થાય તો એ ઉપદેશ આ જન્મ પૂરતો ફલદાયક નથી થતો એટલું જ, બાકી શ્રીવલ્લભકુલના બાલકના મુખારવિન્દ પાસે જેણે ઠાન ધર્યો છે તેનું અનિષ્ટ તો કદી થતું નથી, એટલું જ નહિ, પરંતુ એનું ઇષ્ટ આ જન્મમાં કે બીજા જન્મમાં અવશ્ય થાય છે. નહિ કલ્યાણકૃત્ કશ્ચિદ્ દુર્ગતિં તાત ગચ્છતિ ।]

સેવાયામપિ યસ્તાદ્ગુરુણોક્તઃ પરો વિધિઃ ।

સ ઇવ સર્વથા નાન્યઃ કલ્પિતઃ ફલસાધકઃ ॥૫૨॥

સેવા વિશે પણ જેવો વિધિ એવા ગુરુએ કહ્યો હોય તે જ વિધિ સમજવો. ઉપર જણાવેલાં લક્ષણો જેમાં હોય તેવા ગુરુશ્રીએ સેવાની જે પ્રણાલિકા બાંધી હોય તે જ પ્રમાણે ચાલવું. (શ્રીમહાપ્રભુજીએ, શ્રીગુસાંઈજીએ, શ્રીગોકુલનાથજીએ, શ્રીહરિરાયજીએ, અને અનુભવીઓએ સેવા કેવી રીતે કરવી જોઈએ, એ સંબંધે ગ્રંથો પ્રકટ કરીને જે આજ્ઞા કરી હોય તેને વિધિરૂપ સમજીને અનુસરવું.) બરે વિધિ એ જ, બીજો નથી. બીજો કદીપી કાઢેલો ફલને સિદ્ધ

કરી શકતો નથી. (પોતાની ઊંચી યોગ્યતા હોય નહિ અને સ્વચ્છંદ રીતે સેવામાં પણ નવો પ્રકાર ઊભો કરે તો એનાથી ફલસિદ્ધિ થાય નહિ.) પર

અનુદ્વેગાય સપ્રેમ કૃષ્ણમૂર્તિર્લક્ષ્મીઃ ।
વસ્ત્રેરામરણૈર્વાપિ તથોપહરણૈરપિ ॥૧૩॥
યથાસ્વરૂપસૌન્દર્યં સ્વમનોસેધકં ભવેત્ ॥૧૩૧॥

ઉદ્વેગ ન થાય એટલા માટે પ્રેમસહિત શ્રીકૃષ્ણના સ્વરૂપને અલંકારો ધરાવવા; વસ્ત્ર તથા આભરણ અને સિંદૂસન પિછવાઈ આદિથી પ્રભુને શણગારવા. વસ્ત્રાભરણો આદિની રચના એવી કરવી કે પ્રભુના સ્વરૂપની સુંદરતાને નિરખીને ત્યાંથી પાછા હઠવાનું મન થાય જ નહિ. ૫૩૧

[ઉપકરણે: એ પ્રમાણે પાઠ સમજી ઉપર અર્થ કરવામાં આવ્યો છે. ઉપહરણે: એ પ્રમાણે પાઠ છે એટલે “ભોગ-સામગ્રી આદિથી ” એવો અર્થ કરવો.]

યતો હિ સેવના પ્રોક્તા ચેતસ્તત્પ્રવર્ણં હરેઃ ॥૫૪॥
લીલાવિશિષ્ટરૂપે હિ તદર્થ સેવનાંઘ્રમઃ ।
અતઃ સાધનતા પ્રોક્તા તનુવિત્તજસેવને ॥૫૫॥

શ્રીહરિના લીલાયુક્ત સ્વરૂપમાં ચિત્તનું પરોવાવું એનું નામ સેવા છે, એમ ‘સિદ્ધાંતમુક્તાવલી’માં કહ્યું છે, તેથી પ્રભુની સુંદરતાથી પોતાનું મન પ્રભુમાં રહે તેવી રીતે શૃંગાર કરવા. સેવાનો ઉદ્ધમ એને માટે જ છે. સેવા એવી રીતે કરવી જોઈએ કે પ્રભુમાં મન પરોવાયેલું રહે. એવી ફલરૂપ સેવાના સાધન તરીકે, દેહુથી અને દ્રવ્યથી કરવામાં

આવતી સેવાને માનવામાં આવે છે. તનુજા વિરાજીત સેવા માનસી ફલરૂપ સેવાનું સાધન છે એમ 'સિદ્ધાંતમુક્તાવલી' ગ્રંથમાં શ્રીમહાપ્રભુજીએ કહ્યું છે. ૫૫

एवमन्नादिवस्तूनामुपयोगे प्रसाधिते ।

भार्यादीनामानुकूल्ये तैः सेवामेव कारयेत् ॥५६॥

એ પ્રમાણે અન્ન વગેરેવસ્તુનો પ્રભુમાં વિનિયોગ સિદ્ધ કરી સ્ત્રી વગેરે ને સેવામાં અનુકૂલ હોય તો એઓ પાસે જ સેવા કરાવવી. શ્રીગુણસાંસારજી શ્રીનાથજીની પ્રાર્થના કરે છે કે : 'હું 'કમલલોચન, અમારા ધરાવેલા પદાર્થનો ભોગ આપે કરવો જ નોંધ્યે, ને નહિ કરે તો પુષ્ટિમાર્ગીય મર્યાદા નષ્ટ થઈ જશે.' અન્ન વગેરે વસ્તુનો એવી રીતે જ્યારે પ્રભુમાં જ ઉપયોગ સિદ્ધ થયો તો સ્ત્રી વગેરે પણ ને અનુકૂળ હોય તો એમની પાસે પણ પ્રભુની સેવા કરાવવી. ૫૬

स्वयं कुर्यादुदासीनतया तेषां पुनः स्थितौ ।

अपकीर्तिभयात् कृष्णसेवावैयुष्यसम्भवात् ॥५७॥

स्वकृतग्रहसम्बन्धं विभाव्य हृदि सर्वथा ।

तत्પાંષણં પ્રકુર્વીત રુગ્નદેહવદાતુરઃ ॥૫૮॥

ભાર્યા આદિની સ્થિતિ ને ઉદાસીન હોય તો પોતે સેવા કરવી નોંધ્યે. સ્ત્રીપુત્ર આદિ સેવા કરવામાં ઉદાસીન રહે તો પોતે જ સેવા કરવી, કેમકે ઉદાસીન થયેલાંઓને આગ્રહ કરીને સેવામાં નોડવાથી સેવા કરવામાં વ્યથતા રહે

૧. અસ્મદીયપદાર્થાનાં ભોગઃ કાર્યસ્ત્વયૈવ હિ । અન્યથા માર્ગમર્યાદાં
વંક્ષ્યસ્યમ્ભોજલોચન ॥ (ગુપ્તરસ)

છે, અને સેવા બરાબર ન થઈ શકે તો સ્વધર્મની હાનિ થવાથી થનારી અપકીર્તિનો ભય પણ થાય છે. માટે જે સેવાથી વિમુખ થઈને બેસે તેને એવી જ રીતે રહેવા દઈ ને પોતે સેવા કરવી. [પહેલા શ્લોકનાં છેલ્લાં બે પદોનો સંબંધ બીજા શ્લોક સાથે પણ લઈ શકાય છે, એટલે કે ભાર્યા આદિ સેવાથી ઉદ્ધાસીન હોય તો એમનો ત્યાગ ન કરવો, પણ પોષણ કરવું, કેમકે ત્યાગ કરવાથી લોકમાં અપકીર્તિ થાય; એ અપકીર્તિના ભયથી ત્યાગ ન કરવો. અપકીર્તિનો જો ભય હોય તો સેવામાં પણ વ્યથિતા એટલે બિંચું મન રહે, માટે એઓનું પોષણ કરવું. રોગી દેહવાળાની પેઠે આતુર થઈને દુઃખી થઈને એનું પોષણ કરવું. સ્ત્રી આદિ સેવા ન કરે તેથી દુઃખ તો થાય, પરંતુ એ સેવામાં બીજી હરકત નથી કરતાં અને પોતે બ્રહ્મસંબંધ કરેલો છે એવો હૃદયમાં વિચાર કરીને સર્વથા એનું પોષણ કરવું.] ૫૮

[સરલ અન્વયનો અર્થ તો નીચે પ્રમાણે છે :-

एवमन्नादि ... भार्यादीना ... स्वयं कुर्या ... ૫૩૬

આમ ત્રણે લીટી ગણી અર્થ કરતાં :

અન્નાદિ વસ્તુઓનો વિનિયોગ થયો (એટલા માત્રથી પોતે કૃતાર્થ થયો એમ સમજવાનું નથી,) ત્યારબાદ પત્ની પુત્ર વગેરેને પણ (ભગવત્સમ્મુખ કરવાનાં છે એટલે) એમની પાસે પણ સેવા જ કરાવવી. હવે એમને સેવાદિ કાર્યોમાં

આજ્ઞા કરે છે હોય તો સેવાદિ જતો કરવો, પરંતુ જનનદમ તો પાલન કરવું જ.]

સ્વરૂપ આનંદનું છે અને જખરહસ્તી એ આનંદ આડી આવે છે.)

અપકીર્તિ...૫૭॥ સ્વકૃત...તત્પોષણં...૫૮॥

આવાં ઉદાસીન પત્ની પુત્ર વગેરેનું પોષણુ તો અવશ્ય કરવું, કારણ કે પોષણુ ન કરે તો લોકમાં વૈષ્ણવતાની નિન્દા થાય; ઉપરાંત ભૂખે મરતાં એઓ આપણને સતાવ્યા કરે એટલે આપણું મન સેવામાં એકાગ્ર રહી ન શકે, તેમ વળી આપણે જે વખતે બ્રહ્મસંબંધ-દીક્ષા લીધી તે વખતે એ બધાં પ્રભુને સમર્પેલાં જ છે એટલે એ પાણુ ભગવાનનાં જ છે એમ સમઝી એમનું પોષણુ કરવું; ઉપરાંત સાંભે માણુસ જે પ્રમાણે પોતાના દેહ પાસેથી ધાર્યું કામ લઈ શકે છે તે પ્રમાણે માંદો માણુસ પોતાના દેહ પાસેથી ધાર્યું કામ લઈ શકતો નથી, એમ છતાંયે એ માંદો માણુસ રોગગ્રસ્ત દેહનું પોષણુ તો કરે છે અને એ આશાએ કે રોગમુક્ત દેહ પાછું ધાર્યું કામ આપશે, તે પ્રમાણે અત્યારે પત્ની પુત્ર વગેરે સેવાદિ ઇષ્ટ કાર્ય ન કરતાં હોય, પરંતુ આગળ ઉપર સદ્બુદ્ધિ જાગતાં એવાં સેવાદિ ઇષ્ટ કાર્ય કરશે એ આશાએ પાણુ એમનું પોષણુ કરવાનું છે. વૈયુગ્ય એ અપ્રસિદ્ધ શબ્દ છે; એનો અર્થ ‘વિખૂટાપણુ’ એવો થઈ શકે અને ક્લિપ્ત અર્થ તો ઉપર મુજબ છે.]

यद्यासुराः कृष्णसेवां कर्तुं न ददति स्वतः ।

तदा तेषां परित्यागः कर्तव्य इति निश्चयः ॥૫૯॥

જો એ સેવા કરવાનું ન કરે તો એને પોતાને કૃષ્ણને માર્ગમર્ચાદા

નક્ષ્યત્યમ્મોજલોચન ॥ (ગુપ્તરસ)

આસુર ભાવવાળાં હોય, પોતે સેવા કરે નહિ, અને આપણને સેવા કરવા દે પણ નહિ, તો એવાં અસુરનો ત્યાગ જ કરવો એ સિદ્ધાંત છે. ૫૬

મક્તિમાર્ગે ન વસ્તવ્યમમનૈઃ સહ સર્વથા ।

અઙ્ગીકૃત્યાપિ ચ સ્માર્તવર્જનં મક્તિમાર્ગિભિઃ ॥૬૦॥

ધર્મશાસ્ત્રાત્તુ વલ્લવદ્ મક્તિશાસ્ત્રમિતિ સ્થિતિઃ ॥૬૦૩॥

ભક્તિમાર્ગમાં એવો નિયમ છે કે જેઓ ભક્ત ન હોય તેઓ સાથે કદાપિ ભક્તોએ વસવું નહિ. સ્મૃતિમાં કહેલા ધર્મનો ત્યાગ ભક્તિમાર્ગીય જનોએ કરવો પડે તોયે એ કરવો, કારણ કે ધર્મશાસ્ત્રથી પણ ભક્તિશાસ્ત્ર બલવાન છે એવી મર્યાદા છે. મન્વાદિપ્રોક્ત શાસ્ત્રથી પણ ભક્તિશાસ્ત્ર બળવાન હોવાથી ભક્તિમાર્ગમાં જેનો અંગીકાર થયેલો છે તેઓએ સ્માર્ત ધર્મો ત્યજવા. ૬૦૩

[કુદૌ ચ માતાપિતરૌ શિશૂન્ પુત્રાન્ સતીઃ સ્ત્રિયઃ ।
અપ્યનર્થશતં કૃત્વા ભર્તવ્યા મનુરબ્રવીત્ ॥ એટલે કે એક વાર અનીતિ કરવી પડે તો કરવી, પરંતુ વૃદ્ધ માતાપિતા, નાના છોકરાં, અને સતી પત્ની એટલાંનાં પેટ તો ભરવાં જ—આ પ્રમાણે સ્મૃતિપ્રતિપાદિત ધર્મ એ સ્માર્તધર્મ અને પ્રતિકૂલ પત્ની ઇત્યાદિને તજવાં એ ભક્તિમાર્ગીય ધર્મ. આ ભક્તિમાર્ગીય ધર્મનું પાલન કરવા જતાં સ્માર્તધર્મ સાચવાતો નથી, તો શું કરવું ? સ્માર્તધર્મને સાચવવો કે ભક્તિમાર્ગીય ધર્મનું પાલન કરવું ? ત્યાં શ્રીહરિસયળ આજ્ઞા કરે છે કે સ્માર્તધર્મ જતો કરવો, પરંતુ ભગવદ્ધર્મનું તો પાલન કરવું જ.]



ચિત્તં હરૌ પ્રતિષ્ઠાપ્ય વૃત્તિયત્નં ચ કારયેત્ ॥૬૧॥

સર્વથા વૃત્યભાવે તુ યામં સેવાપરો ભવેન્ ।

વૃત્તેઃ સહજતાસિદ્ધયૈ કૃષ્ણમાત્રરતો ભવેત્ ॥૬૨॥

ચિત્ત શ્રીહરિમાં રાખીને વૃત્તિ મેળવવા માટે પ્રયત્ન કરાવવો. પોતાનો જો વેપારાદિક ઉદ્યમ ચાલી રહ્યો હોય. તો એને માટે પોતે પ્રયાસ ન કરતાં બીજા પાસે એ યત્ન કરાવવો અને પોતાનું ચિત્ત શ્રીહરિમાં રાખવું. જો વૃત્તિ મુદ્દલે હોય જ નહિ તો એક પ્રહર સુધી સેવાપરાયણ થઈને રહેવું, એટલે કે બીજા સમયમાં વૃત્તિ (રોજગાર) માટે ઉદ્યમ કરવો. જો વૃત્તિ સહજમાં જ સિદ્ધ થતી હોય તો માત્ર શ્રીકૃષ્ણમાં આસક્તિ રાખીને રહેવું જોઈએ, તો પછી વૃત્તિ માટે થોડો પણ પ્રયાસ કરવા પ્રેરાવું નહિ. ૬૨

[આ શ્લોકનો સરલ અર્થ આ પ્રમાણે છે : પહેલું તો મન પ્રભુમાં સ્થિર કરવું, પરંતુ નિર્વાહ બરોબર ચાલતો ન હોય તો એ મનને પ્રભુમાં સ્થિર રાખવું ઘણું મુશ્કેલ પડે છે, એટલે એ મનને નિર્વાહની દિશામાં પણ પ્રેરવું આવશ્યક છે. દૂકમાં, નિર્વાહ તરફ સર્વથા ઉપેક્ષા ન કરવી, એ પણ સાક્ષાત્ નહિ તો પરંપરાથી તો ભગવત્સેવા છે જ. નિર્વાહ બરોબર ચાલતો હોય તો મન પ્રભુમાં રહે; એટલે મનને પ્રભુમાં રખાવનાર આ નિર્વાહ; એ તદ્દન નકામી વસ્તુ તો ન જ કહેવાય. હવે નિર્વાહ સર્વથા ન જ થતો હોય તો આખો દિવસ નહિ, પરંતુ દિવસમાં પણ કલાક તો ભગવત્સેવા કરવી જ. અને નિર્વાહ સહેજે સિદ્ધ થાય એટલા ખાતર ભરોસો ભગવાનનો રાખવો. દૂકમાં, ઠાયાથી પ્રયત્ન-

શીલ રહેવું, મનથી ઉપેક્ષા ન કરવી, પરંતુ નિર્વાહમાં મન ન ધાલવું, મન તો પ્રભુમાં જ રાખવું.]

વિમુખતા

હ્યર્થમપિ યત્નેન જાતવૈમુખ્યવારણે ।

શ્રીભાગવતપાઠં ચ વિદધ્યાન્નિયમેન હિ ॥૬૩॥

શ્રીહરિની સેવા માટે પ્રયાસ કરતાં એ જેટલો સમય શ્રીહરિથી વિમુખ થવાયું તેથી વૈમુખ્ય દોષ ઉત્પન્ન થયો તેના નિવારણ માટે નિયમપૂર્વક શ્રીમદ્ભાગવતનો પાઠ કરવો. ૬૩

ચિત્તક્ષોભંજવૈમુખ્યામાવાય પરુષં સહેત્ ।

માનયેદપિ કૃષ્ણોક્તમિત્યેવોત્સાહસિદ્ધયે ॥૬૪॥

ચિત્ત ખળભળી ઊઠવાથી શ્રીહરિથી વિમુખ થઈ જવાય છે; એનાથી પણ વિમુખતાનો દોષ લાગે છે. એનો નાશ કરવા માટે જે કંઈ આપત્તિ આવી પડે તે સહન કરવી. કોઈ કઠોર વચન કહી જાય, કોઈના તરફથી કંઈ મારકૂટ વગેરે કરવામાં આવે તોપણ એ સહન કરવું.^૧ કોઈ ખરાબ પુરુષોએ નિંદો હોય અથવા અપમાન કરાયું હોય, કોઈ દુષ્ટ પુરુષે ઠપકો આપ્યો હોય, ઈર્ષ્યા કરેલી હોય અથવા માર્યો હોય કે ખાંધ્યો હોય, વૃત્તિ-ચાલતી રોજગારી છોડાવી દીધી હોય, કોઈ થૂંકયું હોય, મૂત્ર કરી ગયું હોય, મૂર્ખોએ એવી રીતે ઘણે પ્રકારે હેરાન કર્યો હોય, તોપણ દુઃખમાં

૧. ક્ષિપ્તોઽવમાનિતોઽસદ્ભિઃ પ્રલબ્ધોઽમુદિતોઽથવા । તાઙ્કિતઃ સન્નિવૃદ્ધો વા કૃત્યા વા પરિહાપિતઃ । નિષ્ઠિતો (૧) મૂવિતો વાઽજૈર્બહુધૈવ પ્રકમ્પિતઃ । શ્રેયસ્કામઃ કૃચ્છ્રગત આત્મનાત્માનમુદ્ધરેત્ ॥



આવી પડેલા અને કલ્યાણની ઇચ્છાવાળા માણસે પોતા વડે પોતાનો ઉદ્ધાર કરવો, એમ શ્રીમદ્ભાગવતમાં ઉદ્ધવ પ્રત્યે ભગવદ્વાક્ય છે. માટે પ્રભુના એ વાક્યને ઉત્સાહની સિદ્ધિ માટે અવશ્ય માનવું. પ્રભુએ કહ્યું છે કે ‘હું ‘અર્જુન’ મારો ભક્ત નાશ પામતો નથી.’ ૬૪

[શ્રીમદ્વાયાર્થચરણ શ્રીમદ્ભાગવતની આજ્ઞા છે કે : સર્વે સદેત પરુષં સર્વેષાં કૃષ્ણભાવનાત્ । એટલે કે બધામાં ભગવદ્-પુદ્ધિ રાખી જે કોઈ કઠોર વચન કહે તે બધું સહન કરવું. આ આજ્ઞા ધ્યાનમાં લઈએ તો ઉત્તરાર્ધનો અર્થ નીચે પ્રમાણે પણ થઈ શકે :

સહન તો એક વાર કરિયે, પરંતુ એમ ન છૂટકે કરિયે. એમ કરવામાં આપણને ઉત્સાહ યા ઉમંગ ન હોય, માટે શ્રીહરિરાય મહાપ્રભુ અહીં આજ્ઞા કરે છે કે જે કોઈ કોઈ કઠોર વચન કહે છે તે એના હૃદયમાં બિરાજી શ્રીકાકેર-જી જ કહે છે એવી પુદ્ધિ રાખવી. ગીતાજીમાં શ્રીકાકેર-જીએ શ્રીમુખે જ આજ્ઞા કરી છે કે : ईश्वरः सर्वभूतानां हृद्देशजुन तिष्ठति । भ्रामयन् सर्वभूतानि यन्त्रारूढानि मायया ॥ એટલે કે ઈશ્વર બધાનાં હૃદયમાં બિરાજે છે અને પૂતળીને જેમ સૂત્રધાર નચાવે તેમ સૌને નચાવે છે. આ વચનાનુ-સાર જે કોઈ કઠોર વચન કહે છે તે પોતે એ કઠોર વચન નથી કહેતો, પરંતુ એના હૃદયમાં બિરાજી શ્રીકાકેરજી જ એ કઠોર વચન કહે છે. શ્રીકાકેરજીની એ લીલા છે. આપણને કઠોર વચન સંભળાવી શ્રીકાકેરજી રાજી થવા

માગે છે, અને જેનાથી શ્રીહાકોરજી રાજી તેનાથી આપણે રાજી, આ જ આપણે! ઉત્તમ દાસધર્મ. આ પ્રમાણે ભાવ રાખ્યાથી સહન કરવામાં ઉત્સાહ પણ રહે છે. અને કાર્યમાં ઉત્સાહ હોય તો એ કાર્ય વેગ પકડે અને ચિરસ્થાયી બને.]

वैराग्यं परितोषं च लोभाभावाय भावयेत् ।

जन्मनोऽप्यन्तिमत्वं वै कृतार्थत्वं च चिन्तयेत् ॥६५॥

લોભ ન રહે માટે વૈરાગ્ય અને સંતોષની ભાવના કરવી, કારણ કે કામ અને લોભ પ્રભુની પ્રાપ્તિની આડે આવનાર બે મહાન પહાડો છે તેઓને દૂર કરવા માટે વૈરાગ્ય અને સંતોષની ભાવના કરવી. વળી મારો આ છેલ્લો જન્મ છે એમ જાણવું તેમજ પ્રભુ મારે માથે બિરાજે છે માટે હું કૃતાર્થ છું એમ પણ સ્મરણ કરવું. બ્રહ્મસંબંધ કરવાથી સર્વદોષો દૂર થઈ જાય છે. મારો છેલ્લો જન્મ છે, હજારો વર્ષના વિયોગ પછી પ્રભુનો સંબંધ થયો, માટે હું કૃતાર્થ છું એમ દઢતાથી માનવું. ૬૫

[પ્રભુમાં મનનું રહેવું એ ભગવત્સમ્બુખતા અને પ્રભુને ભૂલવા એ ભગવદ્વિમુખતા. આ વિમુખતા લાવવામાં કામ ક્રોધ અને લોભ એ જખ્ખર તરવો છે. આ ત્રણે ચિત્તમાં ક્ષોભ અથવા વિક્ષેપ ઉત્પન્ન કરે છે. આ ત્રણેને ત્રિવિધં નરકસ્યેદં દ્વારં નાશનમાત્મનઃ । કામઃ ક્રોધસ્તથા લોભસ્તસ્માદેતત્ ક્રયં ત્યજેત્ ॥ એ ગીતાવાક્યમાં નરકનાં દ્વાર તરીકે વર્ણવ્યાં છે. આ ત્રણથી કેમ બચવું એના ઉપાય શ્રીહરિરાયજી અહીં આ કહી રહ્યા છે. ક્રોધથી બચવા બધું સહન કરવું, લોભથી બચવા વૈરાગ્ય અને સંતોષનો આશ્રય



લેવો, અને કામથી બચવા આ મારો છેલ્લો જન્મ છે, હવે પછી મારે આ સંસારમાં આવવાનું નથી, અને રખેને હું કામમાં ફસાઈશ તો ફરી વાર મારે જન્મ લેવો પડશે, માટે મારે કામમાં મન જરાયે ન રાખવું, એમ વિચારવું; ઉપરાંત મને શ્રીમહાપ્રભુજી જેવા ગુરુ મળ્યા છે અને શ્રીનાથજી જેવા સ્વામી મળ્યા છે, હવે મારે અધૂરું શું રહ્યું છે કે એમાં મન ધાલું, એમ વિચારવું.]

સેવા-વિચાર

एवं निश्चित्य चित्तेन निरपेक्षो दृढान्तरः ।

स्थिरान्तःकरणं कृत्वा विश्वासं पितृवद्धरौ ॥६६॥

सेवयेत्तत्પરો भूत्वा युक्त्या लौकिकया पुरा ।

देशकालौ विचार्यैवमवस्थां च प्रमोरपि ॥६७॥

ઉપર રહ્યા પ્રમાણે ચિત્ત વડે નિશ્ચય કરીને આ લોક અને પરલોકની અપેક્ષા રાખ્યા વિના અંતઃકરણ સ્થિર કરીને શ્રીહરિમાં માતાપિતામાં રખાય તેમ વિશ્વાસ રાખવો. જેમ માતાપિતામાં બાળકને એવો વિશ્વાસ હોય છે કે મારુ ખૂરું નહિ જ કરે તેમ પ્રભુમાં પણ વિશ્વાસ રાખવો કે એ મારું સારું જ કરશે. એવો દૃઢ વિશ્વાસ રાખીને તત્પર થઈને પહેલાં લૌકિક યુક્તિ વડે સેવા કરવી. લૌકિક યુક્તિ એ જ કે પ્રભુને બાલભાવથી સેવવા. અથવા તો એક પતિવ્રતા સ્ત્રી જેમ પતિની સેવા કરે છે તેમ પ્રભુની સેવા કરવી. દેશકાલનો પણ વિચાર કરવો. જેવો દેશ હોય, જેવો સમય હોય— શીતકાલ, ઉષ્ણકાલ કે ગરમે તે હોય, તેનો પણ સેવામાં

વિચાર કરવો. અને પ્રભુની અવસ્થાનો વિચાર કરવો. જે અવસ્થાનું સ્વરૂપ હોય તે અવસ્થાને અનુકૂલ સેવા કરવી. બાદ્યાવસ્થા કે કિશોરાવસ્થા એનો વિચાર કરીને તદનુકૂલ સેવા કરવી. ૬૭

તદર્થં વ્યર્થવચનં કૃતિસાધ્યં પરિત્યજેન્ ॥૬૭૩॥

સેવા માટે વ્યર્થ વચન કહેવું નહિ, ખોટું બોલવું નહિ. એ સુખરતા દોષ છે, એ દોષ મોટામાં મોટો છે. મારી કૃતિથી જ આ બધું બને છે એમ પણ માનવું નહિ. જે જીવની કૃતિથી જ સિદ્ધ થતું હોય તેનો પરિત્યાગ કરવો; જેમ કે ‘સાધનસંપત્તિથી પ્રભુ કદાપિ પ્રસન્ન થતા નથી’ એમ શ્રીમુખોદિનીજીમાં કહ્યું છે. ૬૭૩

[અહીં તદર્થં વ્યર્થવચનં કૃતિધ્યાન પરિત્યજેન્—એ પ્રમાણે પાઠ હોય એમ માલૂમ પડે છે. ‘તત્ત્વદીપ નિબન્ધ’ના ‘સર્વનિર્ણય પ્રકરણ’માં શ્રીમદ્વાચાર્યચરણ શ્રીમહાપ્રભુજીની જે આજ્ઞા છે તેનો જ આ પ્રસંગે શ્રીહરિરાયજી વિસ્તાર કરી રહ્યા છે. અને આ શ્લોકોકાર્થનું મૂલ ક્યાલાવક્રિયાધ્યાન સર્વથૈવ પરિત્યજેન્—એ પ્રમાણે છે, એટલે આનો અર્થ આ પ્રમાણે થશે :

સેવામાં તત્પર બનવા માટે મનનો વિદ્વેષ કરનાર વ્યર્થ વચનો, વ્યર્થ કૃતિઓ અને વ્યર્થ વિચારોથી દૂર રહેવું.] •

કૃષ્ણે સમર્પયેન્નૈવ કિલ્બ્ઠં ક્વાપિ પ્રયત્નતઃ ॥૬૮॥

શ્વેતં લોકે તથા સ્વસ્ય યચ્ચિત્તરં ચિત્તચિન્તિતમ્ ।

तद्वै समर्पयेद् भक्त्या भक्तिसम्बन्धि सर्वथा ॥६९॥

તેમજ બહુ જ કલેશ કરીને પ્રયત્નથી જે મેળવ્યું હોય તે પ્રભુને સમર્પવું નહિ. જે મેળવતાં સેવાથી વિમુખ થઈને ઘણું જ કલેશ પ્રાપ્ત કરીને પ્રયાસ કરવો પડ્યો હોય તે પ્રભુને સમર્પવું જોઈએ નહિ. ભગવાન કહે છે કે ‘ભક્તો થોડું પણ પ્રેમ વડે મને જે ધરે છે તે મને ઘણું થઈ પડે છે. અભક્ત હોય અને મને ઘણું ધરે તો એનાથી મને સંતોષ થતો નથી; એટલે કે ભક્તિ વિના જે મને ઘણું પણ ધરાય છે તે મને સંતોષ આપવા પૂરતું નથી.’

લોકમાં જે બહુ ઇષ્ટ હોય, લોકો જેને બહુ ઈચ્છતા હોય, અને પોતે ઘણા સમયથી ચિત્તમાં વિચારી રાખેલી હોય, તે વસ્તુ પ્રભુને ભક્તિથી સમર્પવી. એ વસ્તુ સર્વથા સેવાસંબંધી જ હોવી જોઈએ, બીજું નહિ, એ ખાસ ધ્યાનમાં રાખવું. [જે ઇષ્ટ હોય, હૃત્ત (આપેલું) હોય, હુત્ત (હોમેલું) હોય, જપેલું હોય, જે આચર્યું હોય, જે પોતાને પ્રિય હોય, તે મને અર્પવું; મને આપવાથી એ અનન્તરૂપ થાય છે’ એમ શ્રીભાગવત કહે છે.] ૬૯

[અહીં શ્રીઠાકોરજીને શું ધરવું અને શું ન ધરવું એ પ્રશ્ન પર શ્રીહરિરાય મહાપ્રભુ પ્રકાશ પાડે છે. કૃષ્ણે સમર્પયેન્ નૈવ કિલ્લટ્, નાપિ પ્રયત્નતઃ — એ પ્રમાણે પાઠ અર્થસારદય વધારે કરી આપે છે. જે સમર્પતાં મનને કલેશ થતો હોય તે પ્રભુને કદાપિ ન સમર્પવું; અને જે સામગ્રી પ્રાપ્ત કરતાં અથવા સિદ્ધ કરતાં શરીરને વિશેષ કષ્ટ પડે તે

પણ પ્રભુને ન સમર્પવી. જેમ આપણે પ્રભુનું સુખ વિચારિયે
છિયે તેમ પ્રભુ આપણું પણ સુખ વિચારે છે. તન અથવા
મનને વિશેષ કલેશ આપી જે સમર્પિયે છિયે તે પ્રભુ
અંગીકાર નથી કરતા. યશ્ચિરં ચિત્તચિન્તિતમ્— એટલે કે
મારા પ્રભુને આમ લાડ લડાવીશ એ પ્રમાણેના મનના
લાંબા વખતના કેડ. મક્તિસમ્બન્ધિ—એટલે કે માર્ગની
મેંડ અનુસાર.]

તથાનવસરે સેવાબહિરક્ષેऽપિ મુખ્યવત્ ।

કાર્યાં બુદ્ધિઃ કૃષ્ણકાર્યે વસ્ત્રપ્રક્ષાલનાદિકે ॥૭૦॥

• તેમજ જ્યારે ભીતરની સેવાનો સમય ન હોય ત્યારે
બહારની સેવા પણ મુખ્ય સેવાની પેઠે કરવી. પ્રભુનાં શ્રી-
અંગનાં અને બીજાં બિછાવવાનાં વસ્ત્રોનું પ્રક્ષાલન કરવું—
આદિ સેવા પણ મુખ્ય સેવારૂપ જ ગણીને કરવી. ૭૦

કાલે કાલદ્વયે કાલત્રયે કુર્વીત સેવનમ્ ।

સ્વધર્મમાચરેદક્ષં નિત્યં નૈમિત્તિકં તથા ॥૭૧॥

એક વેળાએ, બે વેળાએ અથવા તો ત્રણ વેળાએ
પ્રભુસેવા કરવી. જેટલી વાર પ્રભુની સેવા અને તેટલી વાર
કરવી. સ્વધર્મનું આચરણ કરવું. નિત્ય અને નૈમિત્તિક કર્મ
પણ સ્વધર્મનું અંગ હોવાથી કરવાં. નિત્યકર્મ સંધ્યાવંદન
વગેરે છે, નૈમિત્તિક કર્મ કોઈ પણ નિમિત્તને લીધે કરવામાં
આવે છે; જેમકે પોતાને ત્યાં પુત્રનો જન્મ થાય તો એને
અંગે જે જાતકર્મ આદિ સંસ્કારો કરવાના છે તે કરવા.

નિત્ય અને નૈમિત્તિક કર્મોં એ બન્ને મુખ્ય છે, સ્વધર્મનું અંગ હોવાથી એનું આચરણ પણ કરવું. ૭૧

નિવૃત્તિરાગ્રહેણૈવ વિધર્માદિતિ નિશ્ચયઃ ।

ધર્મસિદ્ધાવપિ પુનર્વૈશિષ્ટ્યાત્ કૃષ્ણધર્મતઃ ॥૭૨॥

પોતાના ધર્મથી જે વિલક્ષણ ધર્મ, જે કાર્યથી પોતાના ધર્મને બાધ નડે, તે ધર્મથી આગ્રહપૂર્વક નિવૃત્તિ રાખવી એવો નિશ્ચય છે. વૈષ્ણવોનો મુખ્ય ધર્મ ભગવત્સેવા છે. સેવામાં જે પ્રતિબંધ નાખનારો ધર્મ હોય તે વિધર્મ કહેવાય. એ વિધર્મને આગ્રહથી ત્યજી દેવો એમ સિદ્ધાંત છે. કદાચ એવા વિધર્મથી ધર્મની સિદ્ધિ થાય તોપણ મુખ્ય ભગવદ્ધર્મ છે તેથી ભગવદ્ધર્મનું સર્વ ધર્મથી વિશેષપણું છે. એ ભગવદ્ધર્મનું આચરણ કરતાં સર્વ ધર્મો સિદ્ધ થઈ જાય છે. જેમ મૂળમાં જલસેચન કરવાથી આખા વૃક્ષને પુષ્ટિ મળે છે તેમ સર્વ ધર્મનું મૂળ જે ભગવદ્ધર્મ તેનું આચરણ કરવાથી સર્વ ધર્મોની સિદ્ધિ થાય છે; માટે જ ભગવત્સેવા સર્વથી શ્રેષ્ઠ છે. ૭૨

[વૈશિષ્ટ્યાત્ કૃષ્ણધર્મતઃ— સ્વધર્માચરણ દ્વારા જે ધર્મની સિદ્ધિ છે તેના કરતાં વિશેષ ધર્મની સિદ્ધિ ભગવદ્ધર્માચરણ દ્વારા થાય છે, માટે જે સ્વધર્મ ભગવદ્ધર્મની આડે આવતો હોય તે સ્વધર્મને બાજુ પર મૂકી ભગવદ્ધર્મનું આચરણ કરવું.]

इन्द्रियाश्रयिनिग्राहः कर्तव्यः सर्वथा मतः ।

परोपकारधर्माणां दौर्बल्यं च विभावयेत् ॥७३॥

ઇંદ્રિયરૂપી ઘોડા બહુ જ બળવાન હોય છે, માટે એનો સારી પેઠે નિયંત્ર સર્વથા કરવો એવો મત છે. મતલબ કે પોતે ઇંદ્રિયોને વશ થવું નહિ, પણ ઇંદ્રિયોને પોતાને સ્વાધીન રાખવી. શ્રીમહાપ્રભુજી આજ્ઞા કરે છે કે ‘વિષયોનો આવેશ જેમના ચિત્તમાં થયો છે તેવા પુરુષોમાં પ્રભુનો આવેશ થતો નથી.’ વળી કહ્યું છે કે ‘હરણ સ્વરની લાલ-સાથી ઈર્ષ્યેન્દ્રિયને વશ થઈને માર્યો જાય છે, પતંગિયો હીવાનું રૂપ જોઈને નેત્રેન્દ્રિયથી માર્યો જાય છે, ભમરા સુગંધ માટે નાસિકેન્દ્રિયને વશ થઈને મરે છે, મીન-માછલાં જીભના સ્વાદથી માછીમારોથી મરે છે, એ પ્રમાણે એક એક ઇંદ્રિયની ગફલતથી ઉપરનું એક એક પ્રાણી મરે છે, તો જે માણસ પાંચે ઇંદ્રિયોને ગફલતમાં રહેવા દે અને એનો નિયંત્ર કરે નહિ તેની શી દશા થાય ?’ તેમજ પરોપકારના ધર્મો જેવા કે કૂવા, ધર્મશાળા, સદાવ્રત વગેરે ભગવત્સેવારૂપ ધર્મ પાસે દુર્બલ છે, કારણ કે એ પરોપકારના ધર્મનું ફલ માત્ર સ્વર્ગ છે, એ સ્વર્ગનું સુખ તો જ્યાંસુધી પુણ્ય હોય છે ત્યાંસુધી જ મળે છે, પછીથી આ લોકમાં આવવું પડે છે. ભગવાન શ્રીગીતાજીમાં આજ્ઞા કરે છે કે ‘એ પુણ્યશાળી લોકો વિશાળ એવા સ્વર્ગલોકને ભોગવીને પુણ્ય ખૂટી જતાં મૃત્યુલોકમાં પ્રવેશે છે.’ તો એવાં નાશ વંત કૃપા આપનારા પરોપકાર આદિ ધર્મો અવિનાશી અને શ્રેષ્ઠમાં શ્રેષ્ઠ કૃપા આપનારા ભગવત્સેવારૂપ ધર્મ પાસે દુર્બલ હોય જ એમાં ‘શું આશ્ચર્ય છે ? ૭૩

एवं प्रकुर्वतः कृष्णावेशाद्यद्धि भवेत्पुनः ।

तत्सेवासाधने निष्ठा तस्मान्नित्यं हि सेवयेत् ॥ ७४ ॥



ઉપર પ્રમાણે સ્વધર્માચરણ કરતાં કરતા ભગવાનનો આવેશ થાય છે અને આવેશ થયાથી પ્રભુની સેવાનાં સાધનોમાં નિષ્ઠા થાય છે, માટે નિત્ય પ્રભુની સેવા કરવી. નિત્ય સેવા કરવાથી પ્રભુમાં અને પ્રભુસેવારૂપ સાધનમાં નિષ્ઠા થાય છે, ભાવ થાય છે, માટે સેવા નિત્ય કરવી. ૭૪

કૃષ્ણં સર્વાત્મકં જ્ઞાત્વા દીનતાં હૃદિ ભાવयेत् ।

અહં કરંમીત્યેતાદ્ગહંકારં પરિત્યજેત્ ॥૭૫॥

સર્વસ્વરૂપ શ્રીકૃષ્ણ જ છે એમ જાણીને હૃદયમાં દીનતા લાવવી; એટલે કે હું સૂક્ષ્મ અને સર્વ દોષથી ભરેલો જીવ કયાં અને સર્વસ્વરૂપ નિર્દોષપૂર્ણ ગુણવિગ્રહ એવા પ્રભુ કયાં ! એવી ભાવનાથી દીનતા હૃદયમાં કરવી. સર્વસ્વરૂપ હોવાથી પ્રભુ પ્રત્યે દીનતા વિના ખીન્નું જીવ શું કરી શકે એમ છે ? ‘હું કરું છું’ એવા અહંકારનો સર્વથા ત્યાગ કરવો; ‘હું કરું છું’ એવું મનમાં કદાપિ ન લાવવું. ૭૫

૭૫-પાઠ

સેવાયામપિ સમ્માનં નાપેક્ષેત હરેઃ પુનઃ ।

ગુણાન્ ગાયેદ્વથો નામ કીર્તયેત્ સદસિ સ્થિતઃ ॥૭૬॥

શ્રીહરિની સેવામાં પણ સંમાન મેળવવાની ઇચ્છા ન રાખવી. અર્થાત્ શ્રીહરિની સેવા કરીને એનાથી લોકો તરફના માન-મરતબાની ઇચ્છા ન જ રાખવી જોઈએ. શ્રીહરિના ગુણો નિરંતર ગાવા અને શ્રીહરિના નામનું કીર્તન સભામાં બિભા રહીને પણ કરવું. પોતે સભામાં બિભો રહેલો હોય તે વખતે પણ કોઈની શરમ રાખ્યા વિના, ખીજા સાંભળે

એનો ભય રાખ્યા વિના, ભગવાનનું નામ અવશ્ય લેતા રહેવું. કહેવાનો આશય એ છે કે ગમે તે સમયમાં ગમે તે ઠેકાણે પણ શ્રીહરિનું નામ છોડવું નહિ. ‘નવરત્ન’ગ્રંથની ટીકામાં શ્રીગુસાંઈજી આજ્ઞા કરે છે કે “ક્ષણવાર પણ જો અષ્ટાક્ષરનો ત્યાગ કરે તો આસુરાવેશ થાય.” શ્રીમહાપ્રભુજી પણ ‘નવરત્ન’ગ્રંથમાં એ જ આજ્ઞા કરે છે કે “તેથી સર્વાંશે ‘શ્રીકૃષ્ણઃ શરણં મમ’ એમ નિરંતર બોલતા જ રહેવું.” શ્રીમદ્ભાગવતમાં પણ એ જ આજ્ઞા છે “શ્રીહરિનાં ચરિતનાં ગીતો, શ્રીહરિનાં જ નામો ગાતાં ગાતાં લજ્જરહિત થઈ, સંગ છોડીને વિચરવું.” ૭૬

નિર્ભયો નિઃસ્પૃહઃ કૃષ્ણે સ્વતશ્ચિત્તં નિવેશયેત્ ।

મુખ્યં તુ સાધનં નિત્યં શ્રીભાગવતકીર્તનમ્ ॥૭૭॥

અદમ્ભેનાનિમિત્તેન સ્વપ્રયત્નેન સર્વથા ॥૭૮૬॥

કોઈનો પણ ભય રાખ્યા વિના, કોઈની પણ સ્પૃહા-પરવા રાખ્યા વિના પોતે જ શ્રીકૃષ્ણમાં ચિત્ત લગાડવું. નિરંતર શ્રીકૃષ્ણમાં ચિત્ત રાખીને શ્રીકૃષ્ણના નામનો ઉચ્ચાર કરવામાં કોઈનો ભય અને કોઈની દરકાર ન કરવી. મુખ્ય સાધન એ જ છે કે નિત્ય શ્રીભાગવતનું કીર્તન કરવું. શ્રીમદ્ભાગવતનો પાઠ નિત્ય કરવો એ જ મુખ્ય સાધન છે. ‘નિબંધ’માં શ્રીમહાપ્રભુજી આજ્ઞા કરે છે કે “મુખ્ય સાધન તે આ જ છે કે સ્વાર્થ વિના અને દંભ વિના પ્રયત્નથી શ્રીભાગવતનો પાઠ આદરપૂર્વક કરવો.” પાઠ કરતી જ્યારે દંભ ન કરવો, આડંબર કરીને પાઠ ન કરવો, કોઈ નિમિત્તને લઈને પણ ન કરવો, એટલે કે કોઈ સ્વાર્થ માટે પણ શ્રીભાગવતનો પાઠ ન કરવો. પોતાના



પ્રયત્નથી, પેાતે જ નિરંતર શ્રીભાગવતનો પાઠ કરવો. આ જ આજ્ઞા શ્રીમહાપ્રભુજીએ ‘નિબંધ’માં કરી છે. ૭૭૩

[નિર્મયો નિરપૃહઃ—આટલા અંશનો અન્વય આગલા શ્લોકાંશ સાથે છે.]

તિલક-માલા

સેવાન્તર્ગતપૂજાઙ્ગશઙ્ગચક્રાદિ ધારયેત્ ॥૭૮॥

ચિહ્નત્વાત્ તુલસીમાલા ધાર્યા તિલકમેવ ચ ॥૭૮૩॥

સેવામાં પણ અન્તર્ગત અને પૂજનાં પણ અંગરૂપ શંખ ચક્ર આદિ મુદ્રાઓ ધારણ કરવી. શંખચક્રાદિ મુદ્રાઓ સેવામાં પણ આવશ્યક છે અને પૂજમાર્ગમાં એ અંગરૂપ છે, માટે એ અવશ્ય ધારણ કરવી. તુલસીકાષ્ઠની માલા પણ ધારણ કરવી. તેમજ તિલક પણ ભગવચ્ચિહ્ન હોવાથી અવશ્ય ધારણ કરવું. શ્રીમહાપ્રભુજી ‘નિબંધ’માં આ વિષય પરત્વે વિશેષ વિસ્તારપૂર્વક આજ્ઞા કરે છે “શંખ ચક્ર આદિ મુદ્રાઓ ગોપીચંદનથી જ ધારણ કરવી. એ પૂજનું અંગ છે. તેમજ તુલસીકાષ્ઠની માલા અને તિલક પણ ધારણ કરવાં, કેમકે એ વૈષ્ણવનાં ચિહ્નરૂપ છે.”

ઉપરના શ્લોકના ‘પ્રકાશ’માં શ્રીમહાપ્રભુજી આજ્ઞા કરે છે કે “શંખ ચક્ર આદિ મુદ્રાઓ ધારણ કર્યા વિના જે પુરુષ પૂજા કરે છે તેણે કરેલું પૂજન નિષ્ફળ થાય છે અને શ્રીહરિ પણ પ્રસન્ન થતા નથી.” તુલસીકાષ્ઠમાલા ધારણ ન કરે તો એને માટે વચન છે કે “જે લોકો તુલસીકાષ્ઠમાલા ધારણ કરતા નથી. તે સ્વાર્થી લોકો અને પાપ-બુદ્ધિઓ (શ્રીહરિના) ક્રોધરૂપી અગ્નિથી બળીને નરકથી

પાછા ફરતા નથી.' આવાં અનેક વચનોથી સિદ્ધ થાય છે કે તુલસીકાષ્ઠમાલા યજ્ઞોપવીતની પેઠે ધારણ કરવી.

તિલક આ પ્રમાણે કરવું : ' હાંડની સરખી લીટીથી ચરણારવિંદના આકાર જેવું તિલક લલાટમાં કરવું, છાતીમાં કમલ સરખા આકારવાળું તિલક કરવું, વાંસના પાંદડા જેવું તિલક ભુજ ઉપર કરવું, બીજાં તિલકો દીવાના આકાર જેવાં કરવાં.' ૭૮૬

જ્યંતી-વ્રત

વૈષ્ણવેન્ મતેનૈકાદશ્યાદિવ્રતમાચરેત્ ॥૭૯॥

ઉત્સવત્વેન કૃષ્ણાષ્ટમ્યાદીનાં વ્રતમાચરેન્ ।

અન્યેષ્વપ્યુત્સવત્વેન વિજ્ઞાનં સર્વથા મતમ્ ॥૮૦॥

નિર્ણયોઽપિ તથા કાર્યો જયન્તીવ્રતચન્ ન હિ ॥૮૦½॥

એકાદશી આદિ વ્રત વૈષ્ણવ મત પ્રમાણે જ કરવાં. દશમીને વેધ ન આવે એવી રીતે એકાદશીવ્રત કરવું; એટલે કે દશમી પપ (પંચાવન) થડી ઉપરાંત એક પળ પાણુ જો વધે તો એ એકાદશીને દિવસે વ્રત ન માનતાં દ્વાદશીને દિવસે વ્રત માનવું. એ પ્રમાણે વૈષ્ણવ મત પ્રમાણે એકાદશી આદિ વ્રતો કરવાં. જન્માષ્ટમીનું વ્રત પ્રભુના પ્રાકટ્યનો ઉત્સવ માનીને કરવું. આજે નંદરાજકુમારનું પ્રાકટ્ય થયું છે, આજ મહાઆનંદ-ઉત્સવનો દિન છે, એમ માનીને વ્રત કરવું. આઠમ સૂર્યોદય વખતે હોય તો એ જ દિવસે વ્રત કરવું; સૂર્યોદય વખતે સાતમ હોય અને પછી આઠમ હોય તો એ તિથિ ન માનતાં બીજી તિથિએ ઉત્સવ માનવો. એ પ્રમાણે રામનવમી, નૃસિંહચતુર્દશી અને વામન-



દ્વાદશીને દિવસે ઉત્સવ માનીને વ્રત કરવું; અને જન્માષ્ટમીની પેઠે સૂર્યોદય વખતની જ તિથિ ગ્રહણ કરવી. ખીજા પણ જન્મદિન આદિ દિવસો પણ ઉત્સવ તરીકે જાણવા, જેવા કે શ્રીમહાપ્રભુજીનો પ્રાઠ્ઠ્ય-મહોત્સવ, શ્રીગુસાંઈજીનો-ઇત્યાદિ એ બધા દિવસો ઉત્સવ તરીકે માનવા.

એ તિથિ પણ સૂર્યોદયકાલ સમયની જ લેવી. એ વિના ખીજા ઉત્સવો શરદપૂર્ણિમા આદિમાં વિલક્ષણતા એટલી છે કે એનો નિર્ણય જયન્તીવ્રતવત્ ન થાય. જન્માષ્ટમી આદિ ઉત્સવોમાં જેમ ઉદ્યાત્ તિથિ માનવામાં આવે છે તેમ એ ઉત્સવોમાં નથી; એ ઉત્સવોમાં કેાઈકે વેળાએ નક્ષત્ર મુખ્ય છે, કયાંક સમય મુખ્ય છે, તિથિ પણ ક્વચિત્ મુખ્ય છે. ૮૦૩

एवं कुर्वन् गृहस्थस्तु कृतार्थः स्यान्न संशयः ॥८१॥

એ પ્રમાણે ઉપર કહ્યા પ્રમાણે આચરણ કરનાર ગૃહસ્થ કૃતાર્થ થાય છે, એમાં કશો સંશય નથી. ૮૧

ब्रह्मचारी-वानप्रस्थ-संन्यासीना धर्म

सम्भवे साधनानां स्याद्ब्रह्मचर्यव्रतचारिणोः ।

यतेस्त्यागात्मको मार्गस्तीर्थादनविशेषणः ॥८२॥

ગૃહસ્થાશ્રમીનો ધર્મ ઉપર કહ્યો, હવે બ્રહ્મચારી, વાનપ્રસ્થ અને સંન્યાસીનો ધર્મ બતાવે છે : ગૃહસ્થાશ્રમ પછીનો આશ્રમ તે વાનપ્રસ્થ આશ્રમ છે. ગૃહસ્થાશ્રમ પહેલાં તો બ્રહ્મચર્યાશ્રમ છે. એ બંને આશ્રમવાળાઓને સાધનો મળતા હોય તો ઉપર જણાવેલો સેવામાર્ગ એઓને માટે

અનુકૂળ છે; એટલે કે સાધનોનો સંભવ હોય તો બ્રહ્મચારી અને વાનપ્રસ્થે સેવા કરવી જોઈએ. છેલ્લો આશ્રમ સંન્યસ્તાશ્રમ છે. સંન્યસ્તાશ્રમમાં રહેનારા સંન્યાસીનો માર્ગ ત્યાગરૂપ છે. સર્વ છોડીને એકલા જ રહેવું એવો ત્યાગરૂપ માર્ગ સંન્યાસીનો છે. એ માર્ગમાં મુખ્ય તીર્થાટન છે; અર્થાત્ સર્વનો ત્યાગ કરીને તીર્થની યાત્રા કરવી, એ સંન્યાસીનો મુખ્ય ત્યાગરૂપ માર્ગ છે. ૮૨

સંન્યાસીના ખીજા ધર્મોનું વર્ણન કરે છે :

સ્વતન્ત્રઃ સદ્ગુરુદિતો નિત્યપર્યટકસ્તથા ।

તદ્દિનાન્નપ્રતિગ્રાહી નિર્લજ્જો નામ કીર્તયેત્ ॥૮૩॥

સંન્યાસીએ સ્વતંત્ર રીતે રહેવું જોઈએ. કોઈને વશ ન થતાં સ્વેચ્છાથી જ સ્વતંત્ર રહેવું, સંગથી રહિત થવું, કોઈનો સંગ ન કરવો અને આસક્તિ ન રાખવી. નિત્ય પર્યટન કરવું. એક ને એક ઠેકાણે રહેવું નહિ, પરંતુ દેશ દેશ ફરતા રહેવું. જે દિવસે જેટલું અન્ન જોઈએ તે દિવસે તેટલું જ અન્ન લેવું. એક દિવસ ચાલે તેટલું જ અન્ન ગ્રહણ કરવું, સાથે વધારે અન્ન રાખવું નહિ. કોઈની પણ લાજ-શરમ રાખ્યા વિના ભગવાનનાં ચરિતોનું કીર્તન કરવું. ૮૩

પશ્યન્ ગુહ્યાનિ ચ હરેઃ શાન્તઃ કૃષ્ણપરાયણઃ ।

અવ્યવૃત્તિઃ કૃષ્ણૈકપ્રાદુર્ભાવિપ્રયોજનઃ ॥૮૪॥

एवमादेहसम्पातं यतिः कुर्याद् विचक्षणः ॥૮૪૩॥

શ્રીહરિની ગુપ્ત લીલાનાં સર્વત્ર દર્શન કરવાં, જ્યાં ત્યાં પ્રભુનાં રહસ્યમય ચરિતો જોવાં. સર્વ ઇન્દ્રિયોનો નિગ્રહ



સખી શાન્ત થઈને રહેવું. ક્રોધ વગેરે ન કરવાં. શ્રીકૃષ્ણ-
માં જ તત્પર થઈને રહેવું. ચિત્તને આકુળવ્યાકુળ થવા
દેવું નહિ. સ્થિરચિત્ત થવું. સ્વાર્થ પણ એ જ હોવો જોઈએ
કે શ્રીકૃષ્ણનું પ્રાકટ્ય કેમ જલહી થાય ! મનમાં એ જ
પ્રયોજન હોવું જોઈએ કે પ્રભુ પ્રકટ કેમ થાય, એ પ્રમાણે
પોતાનો સ્થૂલ દેહ પડે ત્યાંસુધી વિચક્ષણ યતિએ કરવું.
પોતાનો દેહ પડે ત્યાંસુધી જ્ઞાનવાળા સંન્યાસીએ ઉપર
કહ્યા પ્રમાણે વર્તવું. ૮૪

(સર્વ આશ્રમે માટે એક બીજો ધર્મ બતાવે છે :)

વિશેષાદિ દોષાણાં સમ્ભવે સકલાશ્રમે ॥૮૫॥

અનેનૈવ પ્રકારેણ તીર્થપર્યટનં મતમ્ ॥૮૫૨॥

ચિત્તનો વિશેષ થયાથી જો દોષ ઉત્પન્ન થવાનો
સંભવ લાગતો હોય તો દરેક આશ્રમમાં ઉપર કહ્યા પ્રમાણે
તીર્થપર્યટન કરવું. ચિત્ત સ્થિર ન રહેવાથી કોઈ દોષ
લાગશે એમ જો જણાય તો ઉપર જે તીર્થાટન સંન્યાસી
માટે કહ્યું છે તે જ તીર્થાટન બીજા પણ બ્રહ્મચારી, ગૃહસ્થ
અને વાનપ્રસ્થ જનો માટે પણ સમઝવું, એટલે કે સંન્યાસી
માટે બતાવેલો તીર્થાટનનો પ્રકાર, ચિત્ત વિશેષ પામે અને
દોષ લાગે તો, બીજા પણ આશ્રમવાળાઓએ ગ્રહણ કરવો. ૮૫

(સ્ત્રી આદિ જો પ્રતિકૂલ હોય તો ગૃહાદિકનો ત્યાગ
કેવી રીતે કરવો, એનું વર્ણન ઉપર કરી ગયા, હવે સ્ત્રી
પુત્ર આદિ જો સેવામાં વિઘ્ન કરતાં હોય, સેવાને અનુકૂલ
ન હોય તો એના ત્યાગનો પ્રકાર જુદો છે. એ ત્યાગ કેવી

રીતે કરવો અને ત્યાગ કર્યા પછી શું કરવું, એ પ્રકાર-
નીચેના શ્લોકમાં આપશ્રી જણાવે છે :

ગૃહત્યાગ ક્યારે ?

ભાર્યાદિપ્રાતિકૂલ્યે તુ મિન્નસ્ત્યાગો વિધીયતે ॥૮૬॥

ત્યક્ત્વા સ્વભવનં ગત્વા યત્ર ભાગવતા જનાઃ ।

હરિસ્થાને તદીયાશ્ચ કૃષ્ણસેવાકથાપ્રિયાઃ ॥૮૭॥

કૃષ્ણાર્થી સર્વથા ત્યક્ત્વા ગૃહં ભજનબાધકમ્ ।

તૈઃ સહૈવ વસેત્ કૃષ્ણસેવાકૃતિકથાદિભિઃ ॥૮૮॥

સેવાથી પ્રતિકૂળ ભાર્યાદિનો ત્યાગ કરીને, અર્થાત્
પોતાના ઘરનો ત્યાગ કરીને, જે સ્થળે ભગવદ્દીય જનો
રહેતા હોય તેવા હરિના સ્થાનમાં જઈને, શ્રીકૃષ્ણની સેવા
અને કથા જેને અત્યંત પ્રિય છે તેવા ભગવદ્દીયો જ્યાં
હોય તે સ્થાનમાં જઈને શ્રીકૃષ્ણરૂપ પ્રયોજનવાળા થવું,
તથા ભગવદ્દીયો જ્યાં હોય તેવા ભગવન્મંદિરમાં રહીને
માત્ર શ્રીકૃષ્ણરૂપ અર્થની અભિલાષાવાળા થવું. સેવાનો
બાધ કરનારા ઘરનો સર્વદા ત્યાગ કરીને એવા ભગવદ્દીયો
સાથે શ્રીકૃષ્ણની ઇચ્છા રાખનાર પુરુષે ભજનમાં બાધ
કરનારા ઘરનો તો સર્વથા ત્યાગ જ કરવો અને એવા
ભગવદ્દીયોની સાથે જ રહેવું. સાથે રહીને શ્રીકૃષ્ણની સેવા-
કથા આદિમાં તત્પર થવું. ૮૮

દુઃસંગદુષ્ટવસ્ત્રાન્વસમ્બન્ધસમયાત્મતા ।

યતઃ સસાધનસ્તિષ્ઠેત્ સાવધાનતયા હરૌ ॥૮૯॥

દુઃસંગ એટલે હરિથી જે વિમુખ હોય તેવાનો.



સંગ, દુષ્ટ વસ્ત્ર તે કોઈનું પહેરેલું, અપરસ વિનાનું, ગળીનું રંગેલું વગેરે દુષ્ટ વસ્ત્રો, દુષ્ટ અન્ન-પ્રસાદી નહિ તેવું અન્ન, આ બધાંના સંબંધથી ભય રહે છે, એ હેતુથી સાધનો પણ સાથે રાખવાં અને સાવધાનપણે શ્રીહરિમાં તત્પર થઈને રહેવું. ૮૯

તતઃ સેવાકથાસક્ત્યા સર્વથા પ્રાપ્તિરુત્તમા ।

નૈકાન્તે સંસ્થિતિઃ કાર્યા હાર્દવાધકસમ્ભવે ॥૧૦॥

એવી રીતે સેવા અને કથામાં નિરંતર પ્રેમ થવાથી ઉત્તમ પ્રાપ્તિ થાય. એવી રીતે સેવામાં અને કથામાં નિરંતર પ્રેમ થવાથી ઉત્તમ રીતે ભગવતપ્રાપ્તિ થાય. વળી જો હૃદયના ભાવોનો બાધ થવાનો સંભવ હોય તો એકાંતમાં કદાપિ ન રહેવું. એકાંતમાં રહેવાથી ચિત્તની અસ્થિરતા વગેરે થાય તો એકાંતમાં સ્થિતિ ન જ કરવી. ૯૦

રક્ષકત્વં હરેરેવ સ્વસંજ્ઞેડપિ ચ યાસ્યતિ ।

અથવા કેવલં શાસ્ત્રં શ્રીભાગવતમાદરાત્ ॥૧૧॥

ત્રિકાલં સેવયેદ્ રૂપસેવાવદતિયત્નતઃ ॥૧૧½॥

શ્રીહરિ રક્ષણુહાર છે, માટે એકાંતમાં ન રહેતાં બીજે સ્થળે જો જાય અને ત્યાં બીજાનો સંગ થતાં પણ શ્રીહરિનું રક્ષણુહારપણું તો પ્રાપ્ત થશે. એકાંતમાં ભય લાગવાથી બીજાનો સંગ કરે અને બીજાના સંગથી જો કોઈ બીજો રંગ લાગે તો શ્રીહરિ એનાથી રક્ષણુ કરશે, એટલે કોઈ પણ પ્રકારનો ભય રાખવો નહિ અને ભગવત્સેવાપરાયણ થઈને રહેવું.

[અથવા, જ્યાં જશે ત્યાં પ્રભુ સાથે ને સાથે જ રહેવાના છે—આ પ્રમાણે પણ અર્થ થાય.]

જો ઉપર કહેલા ધર્મો ન બની શકે તો માત્ર શ્રીભાગવતશાસ્ત્રનું આદરપૂર્વક ત્રણે કાળમાં સેવન કરવું. જેમ પ્રભુના સ્વરૂપની સેવા કરવામાં આવે છે તેમ ઘણા જ યત્નથી શ્રીભાગવતની સેવા કરવી. શ્રીભગવાનની સેવા બે પ્રકારની છે : એક સ્વરૂપસેવા અને બીજી નામસેવા. સ્વરૂપસેવા ઉપરના શ્લોકમાં વર્ણવી છે, નામસેવાનું સ્વરૂપ આ શ્લોકમાં જણાવ્યું છે. એ પ્રમાણે સ્વરૂપસેવાની પેઠે ઘણા જ પ્રયાસથી નામસેવા ત્રણે કાળમાં કરવી. તવ કથામૃતં એ ‘ગોપિકાગીત’નાં શ્રીસુખોદિનીજીમાં શ્રમહાપ્રભુજીએ એ જ આજ્ઞા કરી છે કે શ્રીભાગવત ભગવાનના સ્વરૂપનો પરિચય કરાવે છે, માટે એની સેવા એ ભગવત્સેવા જ સમજવી. ૯૧૩

(ઉપર જણાવેલા ત્રણ ઉપાયોમાંથી એક પણ ઉપાયનું અવલંબન થઈ ન શકે એમ હોય તો છેવટે એક છેલ્લો ઉપાય સૂચવે છે :)

प्रकारत्रितयाभावे प्रपत्तिरपि चाच्यते ॥९२॥

ત્રણે પ્રકારોનો જો અભાવ હોય તો પ્રપત્તિ—શરણે જવું એ પણ એક પ્રકાર છે. ઉપર ત્રણ પ્રકારો કહ્યા : એક ઘરમાં રહીને પ્રભુસેવા કરવી એ; બીજો પ્રકાર કૃષ્ણસેવા-કથામાં તત્પર એવા ભગવદ્દીયો સાથે રહીને પ્રભુની ટહેલ કરવી એ; ત્રીજો પ્રકાર શ્રીમદ્ભાગવતનો પાઠ છે. એ ત્રણેનો અભાવ હોય તો છેલ્લો પ્રકાર પ્રભુને શરણે જવાનો છે. ૯૨



પૂજના પ્રવાહમાં

મહાસ્થાને યત્ર પૂજાપ્રવાહો જાયતે પુનઃ ।

તત્ર તત્પરતા સ્થિત્વા કૃતાર્થત્વં સદા સ્થિતૌ ॥૧૩॥

મોટાં સ્થાનોમાં જે ઠેકાણે પૂજનાર્ગનો પ્રવાહ છે તે સ્થળે એમાં જ પરાયણ થઈને સ્થિતિ કરવામાં આવે તો કૃતાર્થપણું છે. શ્રીમહાપ્રભુજી ‘નિબંધ’માં આજ્ઞા કરે છે કે ‘જગન્નાથજીમાં, શ્રીવિઠ્ઠલનાથજીમાં, શ્રીરંગજીમાં, વ્યંકટેશ બાલાજી આદિમાં જ્યાં પૂજનો પ્રવાહ ચાલી રહ્યો હોય ત્યાં પૂજમાં તત્પર થઈને રહેવું.’ ૯૩

નન્વત્ર ભક્તિમાર્ગીયફલાદ્ ભેદો ન વિચિતે ।

કૃષ્ણસેવાતત્પરત્વાત્ સર્વથા દેહયોગતઃ ॥ ૧૪ ॥

ઉપર જણાવેલા માર્ગમાં, જે સ્થળે પૂજનો પ્રવાહ ચાલી રહ્યો છે તે માર્ગમાં જે ફલ છે તે ફલ ભક્તિમાર્ગના ફલ કરતાં જુદું નથી, કારણ કે એ ઠેકાણે કૃષ્ણસેવામાં તત્પરતા એવી જ છે અને સર્વથા દેહનો યોગ કૃષ્ણસેવામાં થાય છે, તેથી ભક્તિમાર્ગના ફલથી એ માર્ગનું ફલ જુદું નથી. ૯૪

તથાપિ માર્ગવૈધર્મ્યં પ્રીતેરદ્વિતત્ર હિ ॥૧૪૧॥

તોપણ એ માર્ગમાં ભક્તિમાર્ગના જે ધર્મો છે તેનાથી ઊલટા ધર્મો છે, કારણ કે એ ઠેકાણે (પૂજનાર્ગમાં) પ્રીતિની દૃઢતા નથી. ભક્તિમાર્ગમાં સ્નેહ અને પ્રીતિ છે, પણ એ દૃઢ નથી, માટે એ માર્ગમાં કેટલાક ઊલટા ધર્મો પણ છે. ૯૪½

ચિરકાલં સેવિતાપિ મૂર્તિર્વૈયમ્પ્રસન્નમવે ॥૧૫॥

તદ્દોષદર્શનાદાશુ ત્યજતે તદનાગ્રહાત્ ।

સ્થાનાન્તરગતૌ નૈવ ફલં બ્રહ્માસ્ત્રદર્શિનાન્ ॥૧૬॥

પૂજામાર્ગમાં ઘણા કાલ સુધી જે મૂર્તિની સેવા કરેલી હોય તે મૂર્તિ જે ચિત્તમાં થોડી પણ વ્યગ્રતા, આકુલ-વ્યાકુલપણ આવે અને એને લઈને દોષ દેખાય તો તત્કાલ ત્યાગ કરે છે, કેમકે એ સ્થળે થોડો પણ આગ્રહ નથી. પૂજામાર્ગમાં ઘણા કાળ સુધી એક મૂર્તિની સેવા કરી, કોઈ વખતે ચિત્ત વ્યગ્ર થઈ ગયું, અને એ ચિત્ત સ્થિર ન રહેવારૂપ દોષ દેખાવાથી એ મૂર્તિ સેવકને ત્યજ દે છે, કેમકે એનો આગ્રહ નથી. એમ થવાથી બીજા સ્થાનમાં પણ જાય તો કંઈ ફલ પ્રાપ્ત નહિ જ થાય, કારણ કે એક ઠેકાણે વિશ્વાસ ન રહ્યો તો બીજે ઠેકાણે ક્યાંથી રહેશે ? એમાં દષ્ટાંતરૂપ બ્રહ્માસ્ત્ર છે. એ દષ્ટાંતનું રહસ્ય પહેલાં સમજાવ્યું છે. ૬૬

અર્તા ન માર્ગસ્યાત્કર્ષો ભક્તિમાર્ગસ્ય સમ્પન્નવે ।

ન બુદ્ધિર્માસ્ત્રત્ર યતેદ્, અન્યથા તુ સ ઉત્તમઃ ॥૧૭॥

ઉપર જણાવેલા કારણથી એ પૂજામાર્ગનો ઉત્કર્ષ સિદ્ધ થતો નથી. જે ભક્તિમાર્ગનો સંભવ હોય, ભક્તિ-માર્ગમાં રહી શકાતું હોય, તો બુદ્ધિમાન પુરુષે પૂજામાર્ગમાં યત્ન ન કરવો. જે ભક્તિમાર્ગમાં રહી શકાય એમ ન હોય તો પૂજામાર્ગ જ ઉત્તમ છે. ૬૭

(ઉપર પ્રમાણે સેવામાર્ગ-સંબંધી આજ્ઞા કરીને હવે અંતનો ઉપસંહાર કરતાં કહે છે :)



एवं समाश्रये धर्मस्तथा सर्वसमर्पणे ।

सेवायामपि कृष्णस्य संक्षेपेण निरूपितः ॥९८॥

એવી રીતે આશ્રય સિદ્ધ થયા પછીના ધર્મ, બ્રહ્મ-
સંબંધ—આત્મનિવેદન થયા પછીના ધર્મ અને શ્રીકૃષ્ણસેવામાં
જે ધર્મ છે તે સંક્ષેપથી નિરૂપિત ઠર્યા છે. આશ્રય—ધર્મ
એટલે શરણે ગયેલાનો ધર્મ, સર્વસમર્પણ ઠર્યા પછીનો
ધર્મ અને સેવાધર્મ એ ત્રણ ધર્મનું આ ગ્રંથમાં નિરૂપણ
કરવામાં આવ્યું છે. ૯૮

श्रीमदाचार्यचरणशरणैस्तु मदुक्तिभिः ।

अनुवादकरूपाभिर्हत्वा सर्वं विधीयताम् ॥९९॥

આ મારું કથન તે શ્રીમહાપ્રભુજીની વાણી ‘નિબંધ’
આદિ ગ્રંથોમાં જે છે તેના અનુવાદરૂપ છે. શ્રીમહાપ્રભુજીની
વાણી જ મારી વાણીમાં સમાયેલી છે. એ વાણી વડે
બધું જાણીને શ્રીમહાપ્રભુજીનાં ચરણારવિંદમાં શરણે આવેલા
જીવોએ એ પ્રમાણે કરવું. ૯૯

समुदितनिजमार्गबोधतुष्टः

शरणगताखिलजीवसङ्गजुष्टः ।

निरुपधिकहणारसैकपुष्टः

कृपयतु मे मयि बल्लभः प्रभुः सः ॥१००॥

સમુદાયરૂપે મેં સંગ્રહ કરેલો જે સ્વમાર્ગનો બોધ
તેનાથી સંતુષ્ટ થયેલા, અને શરણે આવેલા સર્વ જીવોના
સમૂહથી સેવાયેલા, અને નિઃસ્વાર્થ એવી જે કરુણા તે
રૂપ જે એક રસ, તેનાથી જ પુષ્ટ એવા એ શ્રીવલ્લભ મારા
ઉપર કૃપા કરો. ૧૦૦

૧૩. પુષ્ટિમર્મનિરૂપણમ્ ॥

(અનુવાદક-શ્રી વસંતરામ હરિકૃષ્ણ શાસ્ત્રી)

(પુષ્ટિમાર્ગીય વૈષ્ણવો આશરો એક દૃઢ વલ્લભાધીશકો એ પદનો પ્રતિદિન પાઠ કરે છે અને ‘ પુષ્ટિમાર્ગીનાં મર્મ’ એ ધોળનો પણ પાઠ કરે છે, પરંતુ એના મૂલ પ્રકટકર્તા કેણુ છે એ વિશે કવચિત જ માહિતી જોવામાં આવશે. એક ભગવદ્દીય તરફથી શ્રીહરિરાયપ્રભુપ્રણીત ‘પુષ્ટિમાર્ગમર્મનિરૂપણ’ એ ગ્રંથ મળ્યો ત્યારે જ એ ગ્રંથના પ્રકટકર્તાનો અને દ્વારિકેશપ્રભુનો એને જ અનુસરીને પદ રચવાનો નિશ્ચય થયો. શ્રીદ્વારિકેશપ્રભુ માત્ર મર્મની સંખ્યા અને એનાં નામ જ સૂચવે છે, ધોળમાં પણ પ્રાયશઃ એમ જ છે, એ હેતુથી પદ અને ધોળ માત્ર ગાઈને જ સંતોષ માનવો પડતો હતો. જો કે કેઈ અનુભવી વિરલ ભગવદ્દીયના મુખથી એ પદના ભાવાર્થનું શ્રવણ કરવાનો પ્રસંગ પ્રાપ્ત થતો હતો, તથાપિ શ્રીહરિરાયપ્રભુચરણકૃત મૂલ ગ્રંથ ઉપલબ્ધ થયા પછી જે સંતોષ થાય છે તે અવર્ણનીય જ છે.)

અથ શ્રીશ્રીમદાચાર્યકૃપયા પરયા મયા ।

માર્મમર્માણિ રૂપ્યન્તે યતઃ કૃષ્ણો વશો ભવેત્ ॥ ૧ ॥

ઉત્કૃષ્ટમાં ઉત્કૃષ્ટ એવી શ્રીશ્રીમદાચાર્ય શ્રીવલ્લભાધી-શ્વરની કૃપા વડે માર્ગનાં-પુષ્ટિમાર્ગનાં મર્મોનાં રહસ્ય નિરૂપણ કરવામાં આવે છે, જે નિરૂપણ કરવાથી સાક્ષાત્ સદાનંદ પ્રભુ વશ થાય. ૧



[અથવા—જે રહસ્યોએ કરી શ્રીકૃષ્ણ વશ થાય. ૧]

મર્મ ૧—‘ આશરો પદ દઢ વલ્લભાધીશકો ’

આદૌ દઢો નિજાચાર્યચરણામ્બુસદાશ્રયઃ ।

પુષ્ટિમાર્ગફલં નૈવ લભ્યતે દાનમન્તરાઃ ॥ ૨ ॥

તદ્દાનાર્થં હિ સર્વેષામાચાર્યપ્રકટીકૃતિઃ ।

અતઃ સાધનનિષ્ઠાં હિ સર્વામુત્સૃજ્ય સર્વતઃ ॥ ૩ ॥

સ્વાચાર્યચરણામ્ભોજં ભાવ્યતાં શરણં હૃદિ ।

તથાપિ સાધનકૃતિરપાઘ્વણિહત્વસિદ્ધયે ॥ ૪ ॥

પ્રથમ મર્મ એ છે કે સ્વકીય શ્રીમદ્વાચાર્યચરણ-
કમલનો આશ્રય કરવાનું કારણ શું, એમ આકાંક્ષા થતાં
આશા કરે છે કે પુષ્ટિમાર્ગનું ફલ પ્રભુના આપ્યા વિના
મળતું નથી; અર્થાત્ સ્વર્ગ વગેરે ફલ જેમ યશ કરવાથી
મળી શકે છે તેમ પુષ્ટિમાર્ગીય ફલ ભગવત્સ્વરૂપમાં રહેલા
અમંદ આનંદનો સેવાદિથી અનુભવ કરવો એ જ્યારે પ્રભુ
દાન કરે ત્યારે જ મળે છે. અમુક કાર્ય કરવાથી મળતું
નથી માટે એ ફલનું સર્વ દેવી જીવોને દાન કરવાને શ્રી
મહાપ્રભુજીને પ્રભુએ ભૂતલ ઉપર પ્રકટ કર્યા છે, એ હેતુથી
પુષ્ટિમાર્ગીય ફલ કૃપા કરીને આપે છે ત્યારે જ મળે છે.
એ કારણથી, ખોળાં સાધનોમાં રહેલી સર્વ નિષ્ઠાને, આસ-
ક્તિને ચોતરફથી કાઢી નાખીને, લેશ પણ એ નિષ્ઠાને અંકુર
ન રહે તેમ એનો સર્વાંશે ત્યાગ કરીને શ્રીમદ્વાચાર્યચરણાર
વિંદની હૃદયમાં ભાવના કરો. મૂલ શ્લોકમાં ‘સાધનનિષ્ઠા’

શબ્દ છે તેનો અર્થ એ જણાય છે કે સાધનોમાં નિષ્ઠા એટલે એ સાધન કરવાથી મને ઉત્તમોત્તમ ફલની પ્રાપ્તિ થશે અથવા મારું કલ્યાણ થશે એવી નિષ્ઠા-ભાવના ત્યજ દેવી, એથી કાંઈ સાધનોનો ત્યાગ કરવાનો નથી. એ જ વાતને પોતે અર્ધ શ્લોકથી સ્પષ્ટ કરે છે : જો એકદમ સાધનો ઉપર નિષ્ઠા છોડીને સાથે જ સાધનોને પણ જો તિલાંજલિ આપે તો પાખંડી ગણાય; માટે પાખંડીમાં ન ખપવા માટે કાંઈ પણ નિષ્ઠા-ભાવના રાખ્યા વિના બધાં સાધનો પણ ક્યેં જવાં; ચોટ માત્ર શ્રીમહાચાર્ય-ચરણાર-વિંદમાં રાખવી. ૪

મર્મ ૨-‘માનસી રીતકી મુખ્યસેવા વ્યસન’

દ્વિતીયં કૃષ્ણસેવૈવ માનસી ફલરૂપિણી ।

યતોઽન્યનિરપેક્ષસ્ય કિં દેયં પ્રભુણાપિ હિ ॥ ૫ ॥

સર્વભાવેન સા કૃષ્ણસ્વરૂપાનન્દદાયિની ।

તયા નિરુદ્ધો ભવતિ હૃદયે રસરૂપતઃ ॥ ૬ ॥

બીજું મર્મ શ્રીકૃષ્ણસેવા છે. તનુજા અને વિત્તજા સેવા પછી માનસી સેવા પ્રાપ્ત થાય છે તે જ અહીં સમજવી; માનસી સેવા ફલરૂપ છે. પ્રેમ, આસક્તિ અને વ્યસન એ ત્રણ અવસ્થા છે. સ્વાતિનક્ષત્રના મેઘજલ પ્રતિ ચાતક-ને જેવો પ્રેમ છે તેવો પ્રેમ પ્રભુમાં પ્રાપ્ત થાય ત્યારે તનુજા સેવા થાય. તનુજા સેવા અને પ્રેમ-અવસ્થા બરોબર છે, બંને એક જ અવસ્થામાં હોય છે, તેમ જ ચન્દ્ર અને ચક્રોરપક્ષી જેવી આસક્તિ પ્રભુ પ્રત્યે થાય ત્યારે ધનનો વિનિયોગ પોતાના પ્રેમના સ્થાનરૂપ પ્રભુની સેવામાં થાય



છે, અને એને જ પ્રભુ તનુજ સેવા માની લે છે, બ્યારે પ્રેમ અને આસક્તિ, તનુજ અને વિતન સિદ્ધ થાય છે, ત્યારે એ ભગવદ્દીયને કશી અપેક્ષા રહેતી નથી. ન નાકપૃઠ એ 'વૃત્રાસુર-ચતુઃશ્લોકી'ના વર્ણન પ્રમાણે એ સર્વથી નિરપેક્ષ બને છે. બ્યારે એને કશાની અપેક્ષા રહેતી નથી ત્યારે પ્રભુએ એને શું આપવું જોઈએ ? એ જ ફલરૂપ માનસી સેવા અને વ્યસનાવસ્થા બ્યારે પ્રાપ્ત થાય છે ત્યારે પ્રજ્ઞરત્ના જેવો સર્વાત્મભાવ પણ અનુભવાય છે. અને એ વડે માનસી સેવા કરતાં એ જ સેવા ભગવત્સ્વરૂપના આનંદનું દાન કરે છે—પ્રભુસ્વરૂપ-લાવણ્યનું પાન કરાવે છે, તેથી જ એવી માનસી સેવા અલૌકિક શૃંગાર-રસાત્મા પ્રભુને હૃદયમાં રોકી રાખે છે, અને પ્રભુ પણ એ માનસી સેવાને અધીન બનીને ભક્તના હૃદયમાં રસાત્મકરૂપે બિરાજે છે. ૬

મર્મ ૩—'લોકવૈદિકત્યાગ શરણ ગોપીશકો'

તૃતીયં લોકવેદસ્વત્યાગેન શરણાગતિઃ ।

શરણસ્થસમુદ્ધારો યતઃ કૃષ્ણો નિરૂપિતઃ ॥ ૭ ॥

પદ્મં સ્થિતે સ્વમાત્રૈકશરણે ચિન્તયા યુતઃ ।

કૃષ્ણઃ સ્વરૂપમેવ સ્વં દદાત્યન્યાનપેક્ષણાત્ ॥ ૮ ॥

ત્રીજું મર્મ લૌકિક અને વૈદિકને ત્યાગ કરીને પ્રભુને શરણે જવું એ જ છે. સર્વધર્માન્ પરિત્યજ્ય એ શ્રીમુખની આજ્ઞાને અનુસરીને લૌકિકવૈદિકને તિલાંજલિ આપીને એટલે એમાંની નિષ્ઠા-ભાવનાનો ત્યાગ કરીને પ્રભુને શરણે

જવું, કારણ કે પ્રભુ શ્રીકૃષ્ણ પોતાના શરણમાં રહેનારાંએના ઉદ્ધારક છે, એમ શ્રીમહાપ્રભુજીએ શરણસ્થસમુદ્ધારં કૃષ્ણં વિજ્ઞાપયામ્યહમ્ એ શ્લોકથી ‘શ્રીકૃષ્ણાશ્રય’ગ્રંથમાં નિરૂપણ કર્યું છે; તેથી સદાનંદ પ્રભુ શરણાગત-વત્સલ છે, એટલે શરણે ગયેલા જીવોનો ઉદ્ધાર કરે છે જ. એ પ્રમાણે જ્યારે જીવ માત્ર પ્રભુનું જ અથવા પ્રભુના શરણમાંનું જ શરણ ગ્રહણ કરે છે ત્યારે પ્રભુને ચિન્તા થાય છે કે આ જીવને શું દાન કરવું. શરણાગત ભક્ત તો માત્ર પોતાનું જ શરણ પકડી રહ્યો છે, તેથી એને બીજા કોઈ પદાર્થની ઇચ્છા નથી એમ સ્પષ્ટ જ થાય છે. એમાં પણ પ્રભુ અપાર કરુણાના સમુદ્ર છે તેથી પોતાના સદાનંદમય કેટિકંદર્પલાવણ્યમય અલૌકિક બાધુચૈકલાજન સ્વરૂપનું દાન કરે છે, એવા પરમ દયાળુ છે. ૮

મર્મ ૪-‘દીનતા’

ચતુર્થ દીનતા સર્વસાધનાભાવબોધતઃ ।

પરમાર્તિપ્રકાશેન કૃષ્ણઃ કોમલમાનસઃ ॥ ૯ ॥

મક્તદુઃખાસહઃ શીઘ્રં સ્વરૂપં પ્રાપયેત્ પુનઃ ।

અપારકરુણાસિન્ધુર્દુઃખિતાન્ન હ્યપેક્ષતે ॥ ૧૦ ॥

ચતુર્થ મર્મ દીનતા છે. જ્યારે સર્વ સાધનોથી હું રહિત છું, મેં એવું એકે સાધન કર્યું નથી કે જેને લઈને પ્રભુ મને ફલદીન કરે, એવી રીતે ચારે તરફથી પોતાની નિઃસાધનતા સ્ફુરે ત્યારે દીનતા પ્રાપ્ત થાય છે. પ્રજ્વરતા-ઓએ પ્રભુના અંતર્ધાન પછી પ્રભુને પ્રાપ્ત કરવાને અનેક

પ્રયાસો કર્યા, પ્રભુલીલાનું અનુકરણ કર્યું, પણ જ્યારે એકે પ્રયાસ પ્રભુસ્વરૂપના સંયોગ જેવો આનંદજનક થયો નહિ ત્યારે નિઃસાધનતાની સ્ફૂર્તિ થઈ અને રોદનરૂપ દૈન્ય પ્રાપ્ત થયું, ત્યારે પ્રભુ પ્રકટ થયા.^૧ જ્યારે જીવને પ્રભુપ્રાપ્તિ માટે અત્યંત આતિ પ્રકટ થાય છે, પ્રભુ ન મળ્યાથી જ્યારે એ અત્યંત પીડાય છે, ત્યારે પ્રભુ પોતાના સ્વરૂપની પ્રાપ્તિ કરાવે છે, કેમકે આપનું અંતઃકરણ કેમલ સુકુમાર છે, અને એમાં પણ ભક્તનાં દુઃખોને તો કદી સહી શકતા નથી. ભક્તોનાં દુઃખોને જ્યારે સહન કરવાનું સામર્થ્ય પ્રભુમાં નથી, કેમકે અત્યંત કેમલ અંતઃકરણવાળા છે, તેથી જ્યારે જ્યારે ભક્તને આતિ થાય છે ત્યારે પોતે સ્વરૂપાનંદનું દાન કરે છે, કેમકે પોતે અપાર કરુણાના સિન્ધુ-સાગર છે, તો એક બિન્દુરૂપ કરુણા ભક્ત ઉપર કરવાથી કાંઈ ન્યૂન થશે નહિ, માટે જ દુઃખિત ભક્ત ઉપર ઉપેક્ષા-બેદરકારી પ્રભુ કદી કરતા જ નથી. ૧૦

મર્મ ૫--'ભાવ-ઉદ્બોધ'

પञ्चमं कृष्णलीलाया भावनं हृदि सर्वथा ।

तद्भावेन प्रभुः प्राप्तो भावात्मा तदभेदतः ॥ ११ ॥

न हि लीला विचारे तु स्वरूपादतिरिच्यते ।

स्वसर्वधर्मरूपत्वात् प्रभोर्भेदो न युज्यते ॥ १२ ॥

तथाप्याविष्कृते रूपे भेदबुद्धिर्निजेच्छया ।

लोकदृष्ट्या यथा सूर्ये किरणेषूदिते सति ॥ १३ ॥

૧. આ વિષય ઉપર વધારે જિજ્ઞાસાહોય તો જુઓ. ફલ પ્રકરણ સુબોધિનીમાં ભક્તનાં દૈન્યમેવૈકં હરિતોષણસાધનમ્ ।

ધર્મધર્મિપ્રતીતિર્હિ પ્રાકટ્યે રૂપલીલયોઃ ।

અન્તઃસ્થિતૌ તુ લીલૈવ સ્વરૂપમિતિ નિશ્ચયઃ ॥ ૧૪ ॥

ગુણગાને તથાચાર્યૈરાસક્તિવશતો હરૌ ।

જાતા તન્મયતા ક્રીડામયતૈવ નિરૂપિતા ॥ ૧૫ ॥

લીલા સ્વરૂપતો નૈવ ભિન્ના કિરણસૂર્યવત્ ।

પ્રતીતિમાત્રતો ભેદઃ સ્વરૂપેણ ન વસ્તુતઃ ॥ ૧૬ ॥

કૃષ્ણઃ પ્રવિશતિ પ્રીતો લીલાયા હૃદયસ્થિતૌ ।

તદાત્મા સકલૈઃ સ્વીયસ્વરૂપૈરિતિ નિશ્ચયઃ ॥ ૧૭ ॥

•

પાંચમ મર્મ ભાવોદ્બોધ છે. સદાનંદ પ્રભુની નિત્ય નવલ લીલાની નિરંતર હૃદયમાં ભાવના કરવી એ પાંચમું મર્મ છે. એ લીલાની ભાવના ક્યાંથી પ્રભુપ્રાપ્તિ થાય છે, ભાવ હૃદયમાં આવે ત્યારે એ ભાવસ્વરૂપ પણ હૃદયમાં પધારે જ, એમાં આશ્ચર્ય શું ? વળી પ્રભુની લીલા પણ જુદી નથી, લીલા પણ સ્વરૂપ જ છે, તેથી પણ એ લીલાની ભાવના ક્યાંથી એ લીલાત્મક અને લીલાભાવાત્મક પ્રભુ હૃદયમાં ઘિરાળે એ અર્થ અત્યંત સુઘટ છે. જ્યારે લીલાના સ્વરૂપનો વિચાર કરિયે છિયે ત્યારે લીલા પ્રભુના સ્વરૂપથી જુદી પાડી શકાતી નથી, પ્રભુ જુદા અને એમની લીલા જુદી એવા ભેદભાવને સ્થાન મળતું નથી. જો પ્રભુમાં ભેદ હોય તો એમની લીલામાં પણ ભેદ હોય. એમ તો બની શકે જ નહિ કે પ્રભુ પણ જુદા જુદા હોય. પ્રભુ તો એક જ છે, પણ એમના ધર્મો ઘણા છે. એ ધર્મો પણ ભગવત્સ્વરૂપથી



જુદા નથી, પણ પ્રભુરૂપ જ લઈ ને પ્રભુસ્વરૂપમાં લેહની કલ્પના કરવી યોગ્ય નથી. સ્વસર્વધર્મરૂપ પ્રભુ જ હોવાથી એમાં લેહ ગણવેા એ ઠીક નથી, પરંતુ પ્રભુ પોતાનાં જ સ્વરૂપેા પ્રકટ કરે છે, એમાં જે લેહબુદ્ધિ જણાય છે, જેમકે આ સ્વરૂપ જુદું એ લેહ, તે પ્રભુની ઇચ્છાથી જ જણાય છે. એમાં દષ્ટાંત -જેમ સૂર્ય વિશે લેહબુદ્ધિ લોકની દષ્ટિમાં થાય છે, સૂર્ય ઊગે છે ત્યારે એ જુદો અને એનાં કિરણો જુદાં એમ લોકની દષ્ટિમાં દેખાય છે, તેવી રીતે જ્યારે પ્રભુ પોતાનું સ્વરૂપ અને એ સ્વરૂપથી કરવાની લીલા પ્રકટ કરે છે ત્યારે પ્રભુના એ લીલારૂપ ધર્મો અને એ લીલાયુક્ત ધર્મિસ્વરૂપ એમ લેહ-બુદ્ધિ થાય છે; જેમ શ્રીનવનીતપ્રિયજ્ઞના પ્રકટ સ્વરૂપમાં બાળલીલાની સ્ફૂર્તિ મુખ્યતઃ થાય છે અને શ્રીગોકુલેન્દુના સ્વરૂપમાં મુખ્યત્વે રાસલીલાની સ્ફૂર્તિ થાય છે અને તેથી બન્ને સ્વરૂપમાં લેહભાવ થાય છે. આ બધું જ્યારે તે તે સ્વરૂપથી એવી લિન્ન લિન્ન લીલાઓ પ્રકટ કરેલી હોય ત્યારે જ એવી લીલાઓના આધારે તે તે સ્વરૂપમાં લેહભાવ મનાય છે. લીલામેદે સ્વરૂપમેદઃ એ સિદ્ધાંત એતન્મૂલક જ લાગે છે. આ લેહભાવ જ્યારે એ સ્વરૂપ અને એવી લીલા પ્રકટ થાય છે ત્યારે જ ગણાય છે. જેમ સૂર્ય ઉદય પામે છે ત્યારે જ એમાં અને એનાં કિરણોમાં જુદાપણું ભાસે છે, ઉદય આંભેલો નથી હોતો ત્યારે તો કિરણો અને સૂર્ય જુદાં છે એવું જ્ઞાન થતું જ નથી, તેવી જ રીતે જ્યારે સદાનંદ પ્રભુ-પોતાની સદાનંદમય લીલા અને પોતે-પ્રકટ થાય છે ત્યારે એ લીલા અને એ સ્વરૂપમાં લેહભાવ ભાસે છે,



જ્યારે પોતે અંતર્રમણ કરે છે ત્યારે લીલાસ્વરૂપાત્મક જણાય છે એવો નિશ્ચય છે. જ્યારે લીલા સ્વરૂપની લીતર રહે છે ત્યારે તે લીલા સ્વરૂપથી અલગ ભાસતી નથી, એ વખતે લીલા જ સ્વરૂપ છે એમ નિશ્ચય સિદ્ધાંત થાય છે. ‘શ્રીવેણુગીત’ની સમાપ્તિમાં શુકદેવજી કહે છે કે ‘શ્રી-વૃન્દાવનવિહારી પ્રભુની એવા પ્રકારની લીલઓનું પરસ્પર વર્ણન કરનારાં મુખ્યશક્તો તન્મયતાને પ્રાપ્ત થયાં.’^૧ શ્રીમદ્વાચાર્યવર આ શ્લોકનાં સુખોદિનીજીમાં ‘તન્મયતા’ શબ્દનો એવો અર્થ પ્રકટ કરે છે કે તન્મયતાને પ્રાપ્ત થયાં એટલે ‘ક્રીડારૂપ-લીલાસ્વરૂપ થઈ ગયાં.’^૨ જાગ્રદવસ્થા કે સ્વપ્નાવસ્થામાં પ્રભુલીલાનું દર્શન કરતાં કરતાં, ક્રીડા જેમ ભ્રમરરૂપ થઈ જાય છે તેમ, પ્રભુલીલારૂપ થઈ ગયાં. એથી જ પ્રભુની લીલા પ્રભુના સ્વરૂપથી થોડી પણ ભિન્ન નથી જ. જેમ સૂર્યનાં કિરણો સૂર્યથી જુદાં નથી, તેમ માત્ર એ લીલા, જ્યારે બહાર પ્રકટ દષ્ટિગોચર થાય છે ત્યારે જ એમાં ભેદ જણાય છે, વસ્તુતઃ સ્વરૂપથી તો ભિન્ન નથી જ. દર્શન કરતી વેળાએ ભગવાનનું સ્વરૂપ અને એનાથી પ્રકટ થતી અનંત લીલાઓમાં તારતમ્ય જણાય છે, પરંતુ વસ્તુતઃ ભગવાનનું સ્વરૂપ તે જ લીલા અને લીલા તે જ પ્રભુનું સ્વરૂપ એવો સિદ્ધાંત છે, એ હેતુથી જ જો પ્રભુની લીલા હૃદયમાં સ્થાન મેળવે તો સદાનંદ ભગવાન પણ પ્રસન્ન થઈને હૃદયમાં પ્રવેશે છે. પૂર્ણપુરુષોત્તમની અનેક રસરૂપ લીલા-

૧. एवंविधा भगवतो या वृन्दावनचारिणः । वर्णयन्त्यो मिथो गोप्यः
 क्रीडास्तन्मयतां ययुः ॥ वेणुगीत ।

૨. क्रीडामय एव जाताः ।



ઓમાંની એક પણ લીલાની સ્થિતિ જે હૃદયમાં થાય તે રસાત્મક નંદકુમાર હૃદયમાં પ્રવેશે છે, કેમકે આપ એ લીલારૂપ છે, એટલે એ લીલાની સ્થિતિ જ્યારે હૃદયમાં થાય ત્યારે આપની પણ એમાં સ્થિતિ થઈ જવી જ જોઈયે. જે લીલાની સ્ફૂર્તિ ભક્તહૃદયમાં થઈ હોય તે લીલામાં જેટલાં પોતાનાં સ્વરૂપો હોય તે સર્વ સ્વરૂપો સાથે લીલાત્મક પ્રભુ ભક્તહૃદયમાં પ્રવેશ કરે છે, એવો નિશ્ચય છે. ૧૭

મર્મ ૬-‘[ગુણગાનર્તે^૧] ઘોષત્રિય-ભાવના ઉભય જાને’

ષષ્ઠં વ્રજસ્થિતાનાં યો ભાવઃ સ્મર્યો વિયોગિનામ્ ।
તતો ભાવસ્ય સમ્પ્રાપ્તિર્ભવિતાતો હરેર્ભવેત્ ॥ ૧૮ ॥

અવસ્થા વલ્લેશભાવો વા તત્સમ્બન્ધી વિચિન્ત્યતામ્ ।
ન સ્વરૂપં પૃથગ્ યસ્માન્ન તત્ર વિશતે મનઃ ॥ ૧૯ ॥

તત્પ્રવિષ્ટતયા નૈવ સ્વરૂપં મિચતે તતઃ ।

અતોઽન્તઃસ્થિતકૃષ્ણાસ્તાઃ સતતં હૃદિ ભાવયેત્ ॥ ૨૦ ॥

૧. શ્રીદ્વારિકેશપ્રભુ કીર્તનમાં ‘ગુણગાન’ને છઠ્ઠા મર્મ ‘વ્રજસુંદરીભાવ’ની પહેલાં મૂકે છે. મૂળ ગ્રંથમાં પ્રથમ છઠ્ઠા મર્મ તરીકે વ્રજસુંદરીભાવનો પરિચય કરાવ્યો છે અને ગુણગાનને ૭ મા તરીકે ઓળખાવ્યું છે. વળી શ્રીદ્વારિકેશપ્રભુ વ્રજસ્વીભાવને વિશેષણ તરીકે યોજે છે, તેથી સંયોગ વિપ્રયોગરૂપ બન્ને ભાવ સ્મરવા એવો અર્થ થાય છે. મૂળ ગ્રંથમાં શ્રીહરિરાયપ્રભુ તો માત્ર વિપ્રયોગી વ્રજભક્તોના ભાવને સ્મરવાની આજ્ઞા કરે છે. આટલી વિલક્ષણતા લક્ષ્યમાં રાખવા જેવી છે.

છુટું મમં વ્રજસુંદરીનો ભાવ છે. એ પણ વિરહી. વ્રજસુંદરીનો જે ભાવ તેનું સ્મરણ કરવું એ છુટું મમં છે. હા નાથ રમણ પ્રેષ્ઠ ક્વાસિ ક્વાસિ મહામુજ એમ સતત ઉચ્ચારણ કરતાં વ્રજરતનાઓના નિગૂઢભાવનું સ્મરણ કરતાં કરતાં ભાવની પ્રાપ્તિ થશે. હૃદયમાં પ્રભુલીલાની નિરંતર ભાવના પણ વ્રજગંગાઓના ભાવનું સ્મરણ કર્યાથી જ થશે. એથી જ પ્રભુની પણ સમપ્રાપ્તિ-સમ્યક્ પ્રકારે પ્રાપ્તિ થશે; વિપ્રયોગથી સંયોગ થશે. આ ફલ પ્રાપ્ત કરવા માટે વ્રજભક્તોની વિરહાવસ્થાનું ચિન્તન કરો, વિરહાવસ્થામાં પ્રાપ્ત થતા કલેશભાવનું વિશેષ સ્મરણ કરો. પ્રભુની લીલાથી સ્વરૂપ જુદું નથી, જેથી ત્યાં મનનો પ્રવેશ થતો નથી. જ્યારે વ્રજસુંદરીના ભાવમાં કે પ્રભુલીલામાં મનનો પ્રવેશ થાય છે ત્યારે એનાથી સ્વરૂપનો ભેદ થતો નથી. વ્રજભક્તોનાં હૃદયમાં પ્રભુલીલા નિરંતર ઉદ્ભવે છે. લીલાથી સ્વરૂપ ભિન્ન નથી; માટે જ સ્વરૂપમાં મન પ્રવેશ કરતું નથી, પણ લીલામાં પ્રવેશ કરે છે, અને લીલામાં મન પ્રવિષ્ટ થયાથી સ્વરૂપનો ભેદ રહેતો નથી. એટલા માટે જેમનામાં નંદનંદન બિરાજે છે તેવાં વ્રજભક્તોની નિરંતર ભાવના કરવી.

ઉપરના શ્લોક ઉપર મનન કરતાં આ આશય પ્રકટ થાય છે : શ્રીહરિશયચરણ પહેલાં ભગવદ્લીલાની ભાવના કરવાની આજ્ઞા કરે છે, પછી એમ આજ્ઞા કરે છે કે વ્રજભક્તોના ભાવનું સ્મરણ કરવું, એનાથી જ લીલાની ભાવના અથવા તો સર્વાત્મભાવ સિદ્ધ થશે. લીલા અને સ્વરૂપ



એક જ છે, જેથી મન સ્વરૂપમાં પ્રવેશ ન કરતાં છતાંયે લીલાનું રસિક કાંઈક જલદી થાય છે. ત્યારે મન લીલામાં પ્રવેશે છે ત્યારે લીલાથી સ્વરૂપ ભિન્ન ન હોવાથી સર્વાત્મ-ભાવપ્રાપ્તિ અને પ્રભુની સમ્યક્ પ્રાપ્તિ પણ થાય છે. યજ્ઞલક્ષ્મી પોતે તો તન્મયતાને-લીલાસ્વરૂપપણાને પ્રાપ્ત થયેલાં છે, તેથી જ પ્રભુનું સ્વરૂપ પણ એમનાથી ગુહ્ય નથી. માટે એમના ભાવનું સ્મરણ કરવાથી ભગવત્પ્રાપ્તિ સાથેસાથ જ થાય છે. એ હેતુથી જેમાં સાક્ષાત્ પ્રભુ ખિરાજે છે તેવાં યજ્ઞસુંદરીની ભાવના હૃદયમાં કરવી. ૨૦

મર્મ ૭-‘ગુણગાનસે’

સત્તમં પ્રોચ્યતે મર્મ સર્વદોષનિવારકમ્ ।

ગુણા એવ દુરેર્ગયાઃ સર્વદોષનિવારણે ॥૨૧॥

અન્યત્ સર્વં ન તત્રાસ્તિ સાધનં સર્વથૈવ હિ ।

ગુણેષુ ગીયમાનેષુ પ્રસન્નઃ સન્ હરિઃ સ્વયમ્ ॥ ૨૨ ॥

સ્વાત્માનમાવિર્ભાવ્યૈવ સ્વાનન્દં સમ્પ્રયચ્છતિ ।

ગુણાઃ પૂર્વં તુ વિરહે સ્મૃત્યર્તિં ઘડતિ પ્રમોઃ ॥૨૩॥

સાતમું મર્મ ગુણગાન છે. સર્વ દોષના નિવારણ માટે હરિના ગુણો ગાવા, સર્વ દોષનું નિવારણ કરવા માટે બીજું કાંઈ પણ સાધન નથી. પ્રભુનાં ગુણગાન સિવાય બધા દોષને દૂર કરવા માટેનો બીજો કોઈ પ્રબલ ઉપાય છે જ નહિ. ગુણોનું ગાન કરતાં કરતાં જીવને પ્રભુ પ્રસન્ન થાય છે અને પ્રસન્ન થઈને આપ પોતે જ સ્વરૂપ પ્રકટ કરીને સ્વાનંદનું દાન કરે છે. પહેલાં વિરહાવસ્થામાં પ્રભુના સ્મ-

રણુથી જે આતિ થાય છે તેને ગુણો જ આળે છે, દૂર કરે છે; અથવા તો ગુણો પ્રભુનું સ્મરણ કરાવીને વિરહાવસ્થામાં થતી અસહ્ય પીડાને શાંત કરે છે. ભગવાન પોતે આનંદ-મય છે, એમની લીલા આનંદમય છે, અને ગુણો ધર્મો પણ આનંદમય જ છે, તો એ ગુણોનું ગાન કરવાથી, એ ગુણોનું સ્વરૂપ જાણવાથી આનંદ પ્રાપ્ત થાય એમાં કાંઈ આશ્ચર્ય નથી. ૨૩

મર્મ ૮-‘કૃષ્ણનામ સ્ફુરે’

“અષ્ટમં નામમાહાત્મ્યસ્ફૂર્તિઃ સર્વાંશતો હરેઃ ।
તદન્યસાધનેષ્વલ્પબુદ્ધિઃ સ્ફુરતિ ચેત્તદા ॥ ૨૪ ॥

આઠમું મર્મ શ્રીહરિનાં નામોનાં માહાત્મ્યની સ્ફૂર્તિ થવી એ છે. અજામિલાદિ મહાદુષ્ટોનો ઘોર પાતક-પંડમાંથી ઉદ્ધાર કરનાર ભગવન્નામ જ છે. એવી નામની મહત્તા સર્વાંશે સ્ફુરે, નામ સિવાયનાં બીજાં સાધનોમાં અલ્પ બુદ્ધિ થાય. નામ જેવા ચિંતામણિ પાસે બીજાં સાધનો તુચ્છ ભાસે. નામ પણ ભગવદ્રૂપ જ છે. પ્રભુ નામ અને રૂપ એ બન્ને સ્વરૂપે પ્રકટે છે. નામ પણ સ્વરૂપાત્મક હોવાથી એની મહત્તા પ્રભુસ્વરૂપથી ઓછી હોય નહિ. ૨૪

મર્મ ૯-‘પલ ન આજ્ઞા ટરે’

નવમં વાક્યમાત્રૈકાનિષ્ઠતા હ્યવિચારણાત્ ।
યતો વાક્યપ્રવૃત્તસ્તુ સાધનં વાપ્યસાધનમ્ ॥ ૨૫ ॥
વિપરીતં ચ વિદ્ધત્કૃષ્ણીં તિષ્ઠંત્ર સર્વદા ।
સ્વતો ભગવતા નૂત્તરં કૃતાર્થીક્રિયતે જનઃ ॥ ૨૬ ॥

નવમું મર્મ ભગવદ્વાક્યમાત્રમાં નિષ્ઠા એ છે. કેઈ પણ પ્રકારનો વિચાર કર્યા વિના પ્રભુની જે કાંઈ આજ્ઞા થાય તેમાં તત્પર થવું, ગમે તેવી વિપરીતતા જણાતી હોય તો પણ ‘પ્રભુ જે કરે છે તે મારા સારા માટે જ કરે છે’ એવા દૃઢ વિશ્વાસથી એમની આજ્ઞાને અધીન બની જવું. એમ થવાથી, પ્રભુના વાક્યને અનુસરવા માત્રથી સાધનો બની શકે, અથવા ન બની શકે, અથવા કાંઈ વિપરીત બની જાય, અને માત્ર સદા મૌન સ્થિતિ જ થાય તોપણ ભગવાન પોતે જનને કૃતાર્થ કરે છે. સ્વામીની આજ્ઞાનું સર્વાંશે અવલંબન કરવું એ સેવકોનો મુખ્ય ધર્મ છે. એ મુખ્ય ધર્મને પકડી રાખતાં કદાચિત્ બીજા ગૌણ દેહધર્મોને તિલાંજલિ આપવી પડે છે તો તેથી કાંઈ ફલહાનિ થવાની નથી. સાધનો ન બને, વિપરીત ઊલટું જ કાર્ય થઈ જાય, અથવા તો સારું નરતું કાંઈ પણ ન કરી શકાય, તોપણ ભગવાન તો નિશ્ચય કૃતાર્થ કરવાના જ એમાં કાંઈ પણ સંશય નથી. દૃષ્ટાંત તરીકે ૮૪ વૈષ્ણવની વાર્તામાં વાંચો. શ્રીકૃષ્ણદાસ મેઘનની વાર્તા. માત્ર શ્રીવલ્લભાધીશ્વરની આજ્ઞા માત્રને અધીન થઈને ૩ દિવસ સુધી એક જ ઠેકાણે એમ ને એમ બિલા રહ્યા હતા ! ૨૫

મર્મ ૧૦-‘કૃતિ-વચન-વિશ્વાસ ચિત્ત આને ॥

ભગવદીય જ્ઞાન સત્સંગકો અનુસરે,

ના લેણે દોષ અરુ સત્ય માણે ।

પુષ્ટિપથમર્મ દશ ધર્મ યહ વિધ કહે,

સદા ચિત્તમે શ્રીદ્વારિકેશ રાણે ॥

દશમં મર્મં વિશ્વાસો ભગવત્યસ્થિલાત્મનિ ।

તત્સમ્બન્ધિષ્વપિ પુનઃ કૃતે રૂપે તથાવિધે ॥ ૨૭ ॥

યાદૃશો યન્ન હિ પ્રોક્તઃ કૃષ્ણસ્તત્ર હિ તાદૃશઃ ।

તદીયાસ્તત્સમા દ્વેયાઃ પ્રતીતા અપિ ચાન્યથા ॥ ૨૮ ॥

યત્કરોતિ હરિઃ કૃષ્ણઃ સ્વકીયેષુ કૃપાલવઃ ।

તત્સાધ્વિતિ ચ મન્તવ્યં યથા પિત્રોઃ કૃતૌ સુતઃ ॥ ૨૯ ॥

પતાનિ દશ મર્માણિ વેત્તિ યઃ સર્વથા જનઃ ।

શ્રીમદાચાર્યકૃપયા ભક્તિમાર્ગે મહામતિઃ

તસ્ય માર્ગેશ્વરઃ કૃષ્ણો વશો ભવતિ તત્ક્ષણાત્ ॥ ૩૦ ॥

દસમું મર્મ વિશ્વાસ છે. અખિલના અંતર્યામી આત્મા એવા ભગવાનમાં અખંડ વિશ્વાસ રાખવો, એ દશમ મર્મ છે. જેવો વિશ્વાસ એવા પ્રકટ ભગવત્સ્વરૂપમાં છે તેવો જ વિશ્વાસ રાખવો; અથવા એ પ્રભુએ જ એવું રૂપ ધર્યું છે માટે ભગવદ્દીયોમાં એવો જ વિશ્વાસ રાખવો; અથવા તો એવું લૌકિક રૂપ જેવામાં આવે તોપણ ભગવદ્દીયોમાં ભગવતુલ્ય વિશ્વાસ રાખવો. જે સ્થલે જેવા કૃષ્ણ કહ્યા છે તે સ્થલે તેવા જ ભગવદ્દીયો છે; અથવા તો જે સ્થલે જેવા ભક્તો કહ્યા છે તે સ્થલે શ્રીકૃષ્ણ જ તેવા થાય છે એમ સમજવું. જે ભગદ્દીયો જુદી રીતે જણાતા હોય તોપણ એઓ ભગવદ્દીય હોવાથી ભગવત્સદૃશ જાણવા. કોઈ ભક્તમાં ભક્ત તરીકેનાં જે લક્ષણો હોવાં જોઈએ તે આપણાથી જોઈ ન શકાય અને ખીજાં કેટલાંક વિપરીત લક્ષણો જેવામાં આવે તોપણ એમને સ્વામીનો સંબંધ થયેલો હોવાથી



સ્વરૂપાત્મક જ સમઝવા. કૃપાપરાયણ સદાનંદ નંદનંદન પોતાના નિજ જનો માટે જે કાંઈ કરે છે તે સારું જ કરે છે એમ માનવું. જેમ માળાપતું દરેક કાર્ય પુત્રના હિતને માટે જ હોય છે અને માળાપતું દરેક કાર્ય પોતાના જ હિતને અર્થે છે એમ માનવાની પુત્રની પણ ફરજ છે તેમ જીવોએ પણ એમ જ માનવું કે પ્રભુનો સંબંધ ધરાવનારાં મહાનુભાવી ભગવદ્દીયો જે કાંઈ કરે છે તે સારું જ કરે છે; માટે સર્વથી પહેલાં ભગવદ્દીયોમાં વિશ્વાસ રાખવો; એમના દોષ ન જોવા. એમના દરેક કાર્યમાં ઉત્તમતા જોવી. એમ ક્યારી જ નવમ અષ્ટમ વગેરે મર્મો સિદ્ધ થશે.

આ સ્થળે આટલું રહસ્ય સમઝવાતું કે મર્મની ગણનાનો જે ક્રમ શ્રીહરિરાયજીએ બતાવ્યો છે તે ચડતો ઊતરતો છે, અર્થાત્ પહેલું મર્મ સર્વથી શ્રેષ્ઠ અને ફલાત્મક છે અને જ્યારે બીજું મર્મ સિદ્ધ થાય ત્યારે એ જ પણ સિદ્ધ થાય. બીજું મર્મ ત્રીજું સિદ્ધ થયા પછી, ત્રીજું ચોથા પછી, એમ ઉત્તરોત્તર કાર્ય-કારણભાવ છે. એ ઉપરથી પહેલું મર્મ પહેલાં સિદ્ધ થાય અને બીજું એના પછી અને ત્રીજું એનાથી અનન્તર એમ ક્રમ ન લેતાં, પ્રથમ દસમું મર્મ વિશ્વાસ અને ભગવદ્દીયોમાં ભગવદ્બુદ્ધિ અને પછી અનુક્રમે નવમું, આઠમું, સાતમું વગેરે સિદ્ધ થાય એમ અવધારવું. ૩૧

(શ્રીહરિરાયચરણ ગ્રન્થનો ઉપસંહાર કરતાં ફલશ્રુતિ વર્ણવે છે. :)

વિશાયૈતાનિ મર્માણિ શ્રીમદાચાર્યસેવકૈઃ ।

મક્તિમાર્ગે સ્થિતિઃ કાર્યા સર્વદાતિવિચક્ષણૈઃ ॥ ૩૨ ॥

આ દશ મર્મને જે જે જન સર્વાંશે સમજે છે તે શ્રીમહાપ્રભુજીની કૃપાથી ભક્તિમાર્ગમાં મહાબુદ્ધિમાન થાય છે, ભક્તિમાર્ગમાં એની બુદ્ધિ સારી પેઠે પ્રવર્તે છે, અને એને માર્ગના ઈશ્વર-માલિક શ્રીકૃષ્ણ તત્કાલ વશ થાય છે. શ્રીમહાપ્રભુજીના કૃપાપત્ર સેવકો અત્યંત વિચક્ષણ હોય છે. એઓએ આ દશ મર્મો સમજીને અનુભવીને ભક્તિમાર્ગમાં સ્થિતિ કરવી. ૩૨

[અથવા, આ શ્લોકમાં સામાન્ય શિખામણ છે કે આ મર્મો સમજીને ભક્તિ કરવી.]

૧૪. શ્રીપુષ્ટિમાર્ગલક્ષણાનિ [સટીકાનિ] ॥

ટીકાકાર—નિ. લી. ગા. શ્રીઅનિરુદ્ધાચાર્યજી

મહારાજ

મંગલાચરણ

[અનન્ય પ્રીતિથી પ્રાપ્ત થતાં, કૃપાપૂર્ણ, અને (ભક્તના) મન-રૂપી ભમરાને આનંદ દેવાવાળાં શ્રીકૃષ્ણચન્દ્રનાં જે ચરણારવિન્દોને હું પ્રણામ કરું છું. ૧]

અનેક જન્મોનો કારણભૂત, જીવોનાં હૃદયમાં રહેલ, સખત, જખર અજ્ઞાનનો સમૂહ કે જે જગતના મિત્રો જે અનેક સંત મહંતો તેનાથી દૂર ન થયે તે (અજ્ઞાનના



સમૂહને)ને રમત માત્રમાં શ્રીમદ્વલ્લભાચાર્યજીએ સહેજે દૂર કરી નાખ્યો. તેવા અને દેવતાઓ. પણ જેમના ચરણમાં પડે છે તેવા શ્રીમદ્વાચાર્યચરણ શ્રીમહાપ્રભુજીની પ્રેમપૂર્વક સ્તુતિ કરું છું. ૨

શ્રીઠાકોરજીનાં ચરણારવિન્દમાં સતત જેલું ચિત્ત ચોટેલું છે. તેવા અને નિજસેવકો ઉપર અઢળક કૃપા વરસાવતા શ્રીહરિરાય મહાપ્રભુને પણ હું પ્રણામ કરું છું. ૩

તુલસીની કંઠીથી સદા શોભતા, મુખે જેને સદા પ્રભુનું નામ છે તેવા ભગવદ્દીયોને પણ હું પ્રણામ કરું છું. ૪]

सर्वसाधनराहित्यं फलाप्तौ यत्र साधनम् ।

फलं वा साधनं यत्र पुष्टिमार्गः स कथ्यते ॥ १ ॥

જે માર્ગમાં લૌકિક તથા અલૌકિક સર્વે સાધનોનો અભાવ જ પૂર્ણ-આનંદસ્વરૂપ શ્રીકૃષ્ણચન્દ્રની પ્રાપ્તિમાં સાધનરૂપ છે, અર્થાત્ પ્રભુપ્રાપ્તિમાં દૈન્ય જ સાધન છે, તે જ શુદ્ધ પુષ્ટિભક્તિમાર્ગ છે.

[અથવા ફલરૂપ શ્રીઠાકોરજી જ સાધન બની જાય છે, એટલે કે સ્વયં કૃપા કરી જીવના હૃદયમાં પધારે છે.]

વિવેચન : શંકા—લૌકિક તથા વૈદિક સાધન કદાચ ન હોય, તથાપિ દૈન્ય પણ સાધન છે તેથી પ્રભુ નિઃસાધન-તાથી મળે છે; અર્થાત્ નિઃસાધનતાનું ફળ ભગવાન છે એમ નહિ કહી શકાય.

ઉત્તર—જે ફલરૂપ ભગવાન તે ફલપ્રાપ્તિમાં સાધન-રૂપ છે. અર્થાત્ સાધ્ય ભગવત્સ્વરૂપના લાભ પહેલાં ભગવાન

જ સાધન છે. પણ ભગવદ્-અતિરિક્ત કોઈ બીજા પદાર્થના સાધનપણાનું ગ્રહણ કરવામાં આવતું નથી, તેથી એ શંકા રહી નહિ.

શંકા—પુષ્ ધાતુનો અર્થ જાડા થવું એવો છે ને એને તિ પ્રત્યય લાવમાં થાય છે, તો “પુષ્ટિ” શબ્દનો અર્થ “પુષ્ટ થવું” થશે. ત્યારે “પુષ્ટિમાર્ગ”નો અર્થ “જાડા થવાનો માર્ગ” થશે. પણ પુષ્ટિ-શબ્દથી ભગવદ્નુગ્રહજન્ય ભક્તિ કેમ કહેા છો ?

ઉત્તર—શ્રીમદ્ભાગવતમાં ભગવજ્ઞાનાવતાર શ્રીમદ્-વ્યાસચરણે હ્યુદ પ્રત્યયાન્ત પુષ્ ધાતુનો અર્થ ભગવદ્નુગ્રહ કયો છે. “વૌષ્ણં તદનુગ્રહઃ” । શ્રીમદ્ભગવદ્ગીતામાં પણ શ્રીકૃષ્ણચન્દ્ર શ્રીમુખથી જ આજ્ઞા કરે છે કે “તેષામેવાનુકમ્પાર્થ” । એમાં જે અનુકંપા કહી છે તે જ પુષ્ટિ. અને ઉત્તર મીમાંસાના ત્રીજા અધ્યાયમાં પણ કહ્યું છે. “વિશેષાનુગ્રહશ્ચ” એ સૂત્રમાં સ્પષ્ટ રીતે ભગવદ્નુગ્રહનું જ અને ભગવત્કૃપાનું જ પ્રદિપાદન કરેલું છે અને એ જ સૂત્રના ભાષ્યના પ્રકાશમાં પણ શ્રીપુરુષોત્તમજીએ આજ્ઞા કરી છે કે આ અનુગ્રહ જ ‘પુષ્ટિ’ શબ્દ વડે કહેવાય છે. અર્થાત્ ભગવદ્નુગ્રહ તે જ પુષ્ટિ. અને શ્રુતિ પણ કહે છે : “નાયમાત્મા પ્રવચનેન” । આ શ્રુતિથી જે જીવના ઉપર ભગવત્કૃપા થાય, ભગવદ્નુગ્રહ થાય, આ મારો દાસ છે એમ જીવનો ભગવાન અંગીકાર કરે, તે જ ભગવત્પ્રાપ્તિ કરી શકે છે. આ પ્રમાણે શ્રુતિ-ગીતા-સૂત્ર-શ્રીમદ્ભાગવતાદિનાં વાક્યોથી નિશ્ચય થાય છે કે “પુષ્ટિ”નો અર્થ “ખાવું પીવું ને પુષ્ટ થવું” એવો નથી, પણ



ભગવદ્ગુણ, ભગવદ્કૃપા જ છે. એ કૃપાયુક્ત જે ભક્તિ-
માર્ગ તે પુષ્ટિભક્તિમાર્ગ કહેવાય છે, માટે જ શ્રીમદ્-
વૈશ્ણવરાયાર્જુનએ પણ ભાષ્યમાં આજ્ઞા કરી છે કે
“કૃતિસાધ્યં સાધનં જ્ઞાનભક્તિરૂપં શાસ્ત્રેણ બોધ્યતે, તામ્યાં વિહિતામ્યાં
મુક્તિર્મર્યાદા, તદ્રહિતાનામપિ સ્વસ્વરૂપબલેન સ્વપ્રાપ્તિ પુષ્ટિરુચ્યતે ।
જીવને માટે શાસ્ત્રે જ્ઞાન અને ભક્તિરૂપ કૃતિથી સાધ્ય એ
સાધનોનો ઉપદેશ કર્યો છે. એ વિહિત સાધન જ્ઞાન અને
ભક્તિથી જે મુક્તિ તે મર્યાદા; એ સાધન વિના જ પોતાના
સ્વરૂપબલ વડે મુક્તિ તે પુષ્ટિ.” માટે પૂર્વોક્ત જે કહ્યું તે
શંકારૂપી રોગ માટે સમર્થ થતું નથી. ૧

અનુગ્રહેણૈવ સિદ્ધિર્લૌકિકી યત્ર વૈદિકી ।

ન યત્નાદન્યથા વિધ્નઃ પુષ્ટિમાર્ગઃ સ કથ્યતે ॥ ૨ ॥

જે માર્ગમાં લૌકિક (સ્મૃતિપુરાણોક્ત) સિદ્ધિ
તથા વેદોક્ત સિદ્ધિ (બીજા કોઈ મહુ સાધનની સહાયતા
વિના) હરિની કૃપાથી જ થાય છે અને બિલકુલ યત્ન
કરવાથી વિધ્ન જ પ્રાપ્ત થાય છે તે શુદ્ધ પુષ્ટિભક્તિમાર્ગ
કહેવાય છે. પુષ્ટિમાર્ગમાં રહેનારની સર્વ સિદ્ધિઓ
ભગવદ્કૃપાધીન છે.

વિવેચન : શંકા—યત્ન કરવાથી જ વિધ્નનો નાશ
થવો જોઈએ અને અયત્નથી જ વિધ્નપ્રાપ્તિ થવી જોઈએ,
પરંતુ યત્નથી વિધ્ન પ્રાપ્ત થાય છે એમ કેમ કહી શકાય ?

ઉત્તર—ભગવદ્ભક્તિ સિવાયનો ‘બીજો કોઈ પણ
જાતનો યત્ન નહિ કરનાર, ફક્ત શ્રીપુરુષોત્તમને જ સાધન-
રૂપ માનનાર અનન્યાશ્રયી ભક્તનાં સર્વ વિધ્નો શ્રીહરિ જ

દૂર કરે છે, કારણ કે શ્રીમદ્ભાગવતમાં કહ્યું છે કે
 “તેષ્વાસ્તે હ્યવમિદ્ધરિઃ । એ ભક્તોના હૃદયમાં સર્વ પાપોનો
 નાશ કરનાર શ્રીહરિ બિરાજે છે.” તો શ્રીહરિનું બિરાજવું
 જ્યાં હોય ત્યાં વિધ્નસંભાવના જ કેમ હોઈ શકે ? માટે
 અત્યત્નથી જ વિધ્નનો નાશ થાય છે ને યત્નથી બિલટું
 પ્રાપ્તિ છે એમ જ માનવું યોગ્ય છે. શ્રીકૃષ્ણ જ ગીતાજીમાં
 આજ્ઞા કરે છે કે “અનન્યાશ્ચિન્તયન્તો માં યે જનાઃ પર્યુપાસતે ।
 તેષાં નિત્યામિયુક્તાનાં યોગક્ષેમં વહામ્યહમ્ ॥ કેવલ મારું જ
 (મદ્ભવ્યતિરિક્ત દેવની ભાવના છોડી) સ્મરણ કરનાર,
 મારા અનુગ્રહથી જેણે ભક્તિ મેળવેલી છે તેવા ભક્તો જે
 મારી જ સેવા કરે છે તેવા ભક્તોનું યોગ (આ લોકમાં
 સેવા માટે ધન ધાન્ય વસ્ત્ર ઇત્યાદિ) તથા ક્ષેમ (અત્યન્ત
 શ્રેયોરૂપ મોક્ષ) હું સાધી આપું છું.” એ પ્રમાણે ગીતા-
 વાક્યથી મારા સિવાય બીજું કોઈ પણ સાધન ભક્તના
 ઇચ્છિતાર્થને સિદ્ધ કરી શકનાર નથી. તેમજ શ્રીમદ્વિદ્યાચાર્ય-
 ચરણે ભાષ્યમાં કહ્યું છે કે ભગવાન જીવનો અંગીકાર
 મર્યાદા અને પુણિ એમ બે લેદ વડે કરે છે. જે માર્ગમાં
 યજ્ઞ-આદિ સાધનોનો ઉપદેશ કરવામાં આવે છે તે મર્યાદા-
 માર્ગ કહેવાય છે, પુણિમાર્ગમાં તો પ્રભુ સિવાય કોઈ
 પણ પદાર્થની અપેક્ષા જ નથી. બીજું, દેશ કાલ દ્રવ્ય
 કર્તા કર્મ મંત્ર એ છ પદાર્થ શુદ્ધ હોય ત્યારે જ યજ્ઞની
 સિદ્ધિ થાય છે. એ કર્મના ઉપભોગ માટે પુનર્જન્મ પ્રાપ્ત
 થાય છે, પણ અતિ સુખસાધ્ય હરિનું ભજન કરનારને
 નિર્વિધ્ને પ્રભુપ્રાપ્તિ થાય છે. માટે કહ્યું છે કે “સદાનંદ



પૂર્ણ પુરુષોત્તમ શ્રીકૃષ્ણને એક પણ નમસ્કાર કર્યો હોય તો એ નમસ્કાર નિવિંધને પૂર્ણ થયેલા હસ અશ્વમેધની સમાન છે. હસ અશ્વમેધ કરનારને પુનર્જન્મ પ્રાપ્ત થાય છે, પણ કૃષ્ણ-પ્રણામીને પુનર્જન્મ પ્રાપ્ત થતો જ નથી.” માટે જ શ્રીમદ્ભગવાદભાષ્યાર્ણ ‘નિબંધ’માં આજ્ઞા કરે છે કે “એવું જોયું પણ નથી તથા એવું સાંભળ્યું પણ નથી કે કૃષ્ણભક્તને પુનઃ સંસાર પ્રાપ્ત થયો હોય.” માટે અનન્યા-શ્રયી ભક્તોનાં વિધન શ્રીહરિ જ દૂર કરે છે. માટે પ્રભુભજન સિવાયનાં સાધન નહિ કરનારને વિધનો અભાવ જે માર્ગમાં છે તે જ પુષ્ટિભક્તિમાર્ગ કહેવાય છે. ૨.

યત્રાક્ષીકરણે નૈવ યોગ્યતાદિવિચારણમ્ ।

અવિલમ્બઃ પ્રમુકૃતઃ પુષ્ટિમાર્ગઃ સ કથ્યતે ॥૩॥

જે માર્ગમાં પ્રભુ ત્યારે ભક્તનું વરણ (અંગીકાર) કરે છે ત્યારે ભક્તોને વિશે યોગ્યતા છે કે નહિ એ વિશે વિચાર કરતા નથી અને વરણ કરવામાં વિલંબ કરતા નથી, તે જ શુદ્ધ પુષ્ટિભક્તિમાર્ગ છે. ૩

સ્વરૂપમાત્રપરતા તાત્પર્યજ્ઞાનપૂર્વકમ્ ।

ધર્મનિષ્ઠા યત્ર નૈવ પુષ્ટિમાર્ગઃ સ કથ્યતે ॥૪॥

જે માર્ગમાં શ્રુતિ સ્મૃતિ પુરાણ ઇતિહાસમાં પ્રતિપાદન કરેલા ધર્મોનું તાત્પર્ય ભગવાનમાં જાણીને ભગવત્સાક્ષાત્કારમાં અંતરાયભૂત ધર્મોનો ત્યાગ કરી કેવળ પ્રભુસ્વરૂપને વિશે જ એકતાન ચિત્તથી રહેવું, તે શુદ્ધ-પુષ્ટિમાર્ગ કહેવાય છે.

વિવેચન : શંકા—શાસ્ત્રો ધર્મનિષ્ઠાનો ઉપદેશ કરે છે, પણ ધર્મનિષ્ઠાનો ત્યાગ કરવો એવો ઉપદેશ કરતાં નથી. ‘મનુસ્મૃતિ’માં કહ્યું છે કે જો આપણે ધર્મનું રક્ષણ કરિયે તો રક્ષણ કરાયેલો ધર્મ આપણું રક્ષણ કરે છે અને જો આપણે ધર્મને હણિયે તો એ હણાયેલો ધર્મ આપણને હણે છે. તેથી એમ સિદ્ધ થાય છે કે ધર્મનિષ્ઠામાં જ શ્રેય સમાયેલું છે. ત્યારે ધર્મનિષ્ઠા જે માર્ગમાં નથી તે પુષ્ટિમાર્ગ કહેવાતો હોય તો એ માર્ગ સશસ્ત્ર કેમ કહેવાય?

ઉત્તર—ધર્મ પર વિશેષ ભાર મૂકવામાં આવે છે, પરંતુ પુષ્ટિમાર્ગમાં તો તમામ ધર્મોનું તાત્પર્ય પ્રભુમાં જ જાણી મન વાણી અને દેહ વડે શ્રીકૃષ્ણચન્દ્રને જ સેવવા. શ્રીકૃષ્ણ ભગવાન ગીતામાં આજ્ઞા કરે છે કે “સર્વધર્મનિ પરિત્યજ્ય મામેકં શરણં વ્રજ ! સર્વ ધર્મનો ત્યાગ કરીને (શરણુ-માર્ગમાં વિરોધી ધર્મનો ત્યાગ કરી) મારે જ શરણે આવ.” એ સ્થળે ભક્તોનું ભગવાનને જ અધીનપણું સૂચવ્યું છે, પણ ધર્માધીનપણું કહ્યું નથી. વળી શ્રીભાગવતમાં પ્રભુ પોતે જ આજ્ઞા કરે છે કે એ ભક્તો મારા સિવાય કાંઈ પણ જાણતા નથી અને હું પણ એ ભક્તો સિવાય કાંઈ પણ જાણતો નથી.

વળી ગુણાતીત માર્ગમાં વિચરનારા ભક્તોનું કાલ-કર્મ—સ્વભાવાધીનપણું નથી. એ વિશે શ્રીવલ્લભપ્રભુ ‘નિબંધ’માં આજ્ઞા કરે છે કે કૃષ્ણના અનુગ્રહરૂપ પુષ્ટિ કાલ-કર્મ—સ્વભાવનો પણ બાધ કરે છે; એટલે જે માર્ગમાં કાલ-



કર્મ-સ્વભાવનો. પણ બાધ કરનાર ભગવદનુગ્રહ છે, ભગ-
વત્કૃપા છે, તે જ શુદ્ધ પુષ્ટિભક્તિમાર્ગ કહેવાય છે. તેથી
નિર્ગુણ માર્ગમાં વિચરનાર ભક્તોની નિષ્ઠા હરિ સિવાય
બીજા કોઈ પણ પદાર્થમાં હોતી નથી, તેથી ધર્મનિષ્ઠા
ક્યાંથી હોઈ શકે ?

[પ્રભુને સુખ કેમ થાય એવી ભાવના જ્યાં હોય તે
શુદ્ધ પુષ્ટિમાર્ગ. પ્રભુથી મળતા પોતાના સુખનો વિચાર
આવ્યો એટલે એ શુદ્ધ પુષ્ટિમાર્ગ ન રહ્યો. માટે શુદ્ધ
પુષ્ટિમાર્ગમાં સતત સાવધાન રહેવું જોઈએ કે પોતાને સતત
પ્રભુના જ સુખનો વિચાર રહે છે, પ્રભુથીયે મળતા
પોતાના સુખનો નહિ. તાત્પર્યજ્ઞાન એટલે સ્વરૂપમાત્રપરતા; એટલે
કે પ્રભુના સુખનો વિચાર, એનું અનુસંધાન. આ શુદ્ધ-
પુષ્ટિમાર્ગીય જીવને સતત રહેવું જોઈએ. ધર્મનિષ્ઠા એટલે
પ્રભુથી પોતાને પ્રાપ્ત થતું સુખ તે તરફની લાલસા. આ
શુદ્ધ-પુષ્ટિમાર્ગીય જીવને કદાપિ ન હોવી જોઈએ.] ૪

यत्र प्रभुकृतौ नैव गुणदोषविचारणम् ।

तत्कृतावुत्तमत्वज्ञा पुष्टिमार्गः स कथ्यते ॥ ५ ॥

જે માર્ગમાં પૂર્ણ પુરુષોત્તમની આલવું, રુદ્ધન કરવું,
ભોજન કરવું તથા પાનાદિ ક્રિયા લૌકિકના સરખાં દેખાવાથી
એ લીલામાં હીનબુદ્ધિ નથી, અને કાલીય-દમનાદિ તથા
ગિરિરાજ-ધારણાદિ લીલામાં અન્ય લીલાથી ઉત્તમ બુદ્ધિ
નથી, પરંતુ પ્રભુકૃત સર્વ લીલાને ઉત્તમ જાણવામાં આવે
છે, તે જ શુદ્ધ પુષ્ટિભક્તિમાર્ગ કહેવાય છે.

[આપણને સુખદુઃખ જે થઈ રહ્યું છે તે બધું ભગવદ્દિશાથી જ થઈ રહ્યું છે, એ બધું ભગવત્કૃત છે, એ બધું સારું જ છે, એવી બુદ્ધિ જ્યાં સતત રહે તેનું નામ શુદ્ધ પુષ્ટિમાર્ગ.] ૫

ન લોકવેદસાપેક્ષ્યં સર્વથા યત્ર વર્તેતે ।

સાપેક્ષતા સ્વામિસુખે પુષ્ટિમાર્ગઃ સ કથ્યતે ॥ ૬ ॥

જે માર્ગમાં સ્વામીનું સુખ ઇચ્છનારા ભક્તોને સ્મૃતિ કે વેદ(કર્મકાંડ)નો અપેક્ષા નથી, જ્યારે ભગવાન જે ભક્ત પર અનુગ્રહ કરે છે તે ભક્તોની દોષમાં અને વેદમાં નિષ્ઠા રહેતી નથી, પણ કેવલ પ્રભુના સુખની જ અપેક્ષા છે, તે શુદ્ધ પુષ્ટિભક્તિમાર્ગ છે. ૬

વરણે દૃશ્યતે યત્ર હેતુર્નાણુરપિ સ્વતઃ ।

વરણં ચ નિજેચ્છાતઃ પુષ્ટિમાર્ગઃ સ કથ્યતે ॥ ૭ ॥

જે માર્ગમાં પ્રભુ જે જીવેનો અંગીકાર કરે છે, વરણમાં તે જીવનાં સાધન જરા પણ કારણભૂત નથી, પણ પ્રભુ પોતાની ઇચ્છાથી જ જીવેનો પોતાના દાસપણાથી અંગીકાર કરે છે; એ બાબત 'નાયમાત્મા પ્રવચનેન' આ શ્રુતિથી સ્પષ્ટ થાય છે, તે જ શુદ્ધ પુષ્ટિભક્તિમાર્ગ કહેવાય છે. ૭

યત્ર સ્વતન્ત્રતા મક્તેરાવિર્ભાવાનપેક્ષણાત્ ।

સર્વાનુભવરૂપત્વં પુષ્ટિમાર્ગઃ સ કથ્યતે ॥ ૮ ॥

જે માર્ગમાં વિપ્રયોગાવસ્થામાં પ્રભુપ્રાકટ્યની અપેક્ષા સિવાય સ્વરૂપાનન્દ ફક્ત આપવામાં ભગવદ્ગુણગાનાદિ



ભક્તિની સ્વતંત્રતા છે, સ્વરૂપાવિર્ભાવ સંબંધ રસની બિલકુલ અપેક્ષા જ નથી, પ્રેમથી કરાતાં શ્રવણ-કીર્તનાદિને જ સર્વ લીલાના સુખનો અનુભવ કરાવવાપણું છે, મર્યાદા કૃષ્ણાધીન છે ને પુષ્ટિ ભક્તિ સ્વતંત્ર છે. પુષ્ટિ શબ્દથી કોઈ સ્થલે ભગવદ્-અનુગ્રહ કહેવાય છે ને કોઈ સ્થલે અનુગ્રહજનિત ભક્તિ કહેવાય છે, તે શુદ્ધ પુષ્ટિભક્તિમાર્ગ છે.

[ભક્તિ એ પ્રકારની છે : સંયોગજન્ય અને વિયોગજન્ય (અથવા વિરહજન્ય). સંયોગજન્ય ભક્તિમાં પ્રકટ પ્રભુ સામે જોઈએ; એટલે એ ભક્તિમાં પરાધીનતા છે; એ ભક્તિ બંધનરૂપ છે; ભગવાન પણ બંધાઈ રહે અને ભક્ત પણ બંધાઈ રહે; જ્યારે વિરહજન્ય ભક્તિમાં પ્રકટ પ્રભુ સામે જ જોઈએ એવું કંઈ નથી. આ રીતે એ ભક્તિ સ્વતંત્ર છે. એમાં ભક્ત પણ છૂટે અને ભગવાન પણ છૂટા; ઉપરાંત સંયોગજન્ય ભક્તિમાં તે જ લીલા થઈ રહી હોય તેનો જ અનુભવ થાય છે, જ્યારે વિરહજન્ય ભક્તિમાં બધી લીલાઓનો અનુભવ થાય છે. આવી વિરહભક્તિ જેમાં છે તે શુદ્ધ પુષ્ટિમાર્ગ.] ૮

લોકવેદમયાભાવો યત્ર ભાવાતિરેકતઃ ।

સર્વવાધકતાસ્ફૂર્તિઃ પુષ્ટિમાર્ગઃ સ કથ્યતે ॥ ૯ ॥

જે માર્ગમાં પ્રભુને વિશે પ્રેમાધિક્ય થવાથી સ્ત્રી પુત્ર ઇત્યાદિ લૌકિકથી અને “યાવજ્જીવમગ્નિહોત્રં જુહુયાત્ — જીવિત પર્યન્ત અગ્નિહોત્ર હોમવુ” “અહરહઃ સંધ્યામુપાસીત—પ્રતિ-હિન સંધ્યા કરવી,” ઇત્યાદિ વૈદિક કર્મથી પણ બિલકુલ ભય



રહેતો નથી, જ્યારે ભગવદ્ભાવ પ્રાપ્ત થાય છે ત્યારે કાલ-કર્મ-સ્વભાવ આદિનું બળ એની આગળ ચાલતું નથી, તે જ શુદ્ધ પુષ્ટિભક્તિમાર્ગ કહેવાય છે. શ્રીમદ્ભાગવતમાં પણ કહ્યું છે કે “નારાયણ-પરાયણ ભગવદ્ભક્તો કોઈનાથી ડરતા નથી તથા સ્વર્ગ મોક્ષ અને નરકમાં પણ તુલ્ય દષ્ટિવાળા હોય છે.”

[જે માર્ગમાં ભાવ એટલી બધી ઉત્કટ કેટિએ પહોંચે છે કે પછી લોક અને વેદની સહેજ પણ પરવા નથી રહેતી, એટલું જ નહિ, પરંતુ ભગવત્સમ્બન્ધરહિત વસ્તુ માત્ર દુઃખજનક થઈ પડે છે, તે માર્ગ તે શુદ્ધ પુષ્ટિમાર્ગ.] ૯

સમ્બન્ધઃ સાધનં યત્ર ફલં સમ્બન્ધ ઇવ હિ ।

સોઽપિ કૃષ્ણોચ્છ્રયા જાતઃ પુષ્ટિમાર્ગઃ સ કથ્યતે ॥૧૦॥

જે માર્ગમાં ભગવાનની સાથે દેહથી ઉત્પન્ન થયેલ સંબંધ તથા ભાવથી ઉત્પન્ન થયેલ સંબંધ તે હરિને વિશે સર્વ ઇન્દ્રિયના સંબંધાત્મક ફલને વિશે સાધન છે અને એ સંબંધ પણ પ્રભુની ઇચ્છાથી જ થાય છે, તે જ શુદ્ધ પુષ્ટિભક્તિમાર્ગ કહેવાય છે.

શ્રીમદ્ભાગવતમાં કહેલું છે કે “નેત્ર ઇન્દ્રિયવાળાઓને નેત્રનું ફલ તે જ છે કે જ્યાં ભગવદ્-દર્શન કરાય છે.”

[જે માર્ગમાં, પ્રભુ સાથે સંબંધ કોઈ પણ કારણે થઈ ગયો, બસ એટલા માત્રથી પ્રભુ જીવને સ્વરૂપાનન્દનું સુખ આપે છે. જીવની એક પણ કૃતિ જોયા વગર આ પ્રકારનું સુખ આપે છે. અને જીવ પોતાને ભગવાન સાથે સંબંધ થયો એટલા માત્રથી પોતાને કૃતાર્થ માને છે, તેથી.



અધિક ફલની ઇચ્છા એને રહેતી નથી. અને એ સંબંધ પણ ભગવદ્વિચ્છાએ કરી સહેજે થયો હોય, નહિ કે પોતાના સાધને કરી, તે માર્ગ તે શુદ્ધ પુણ્ડિમાર્ગ.] ૧૦

તત્સમ્બન્ધિષુ તદ્ભાવસ્તદ્ભિન્નેષુ વિરોધિતા ।

ઉદાસીનેષુ સમતા પુણ્ડિમાર્ગઃ સ કથ્યતે ॥ ૧૧ ॥

જે માર્ગમાં ભગવાનને વિશે સંબંધવાળા વૈષ્ણવો પ્રતિ ભગવદ્બુદ્ધિ રાખવામાં આવે છે; શ્રીમદ્ભાગવતમાં પણ કહ્યું છે કે “ઉદ્ભવં પૂજયાંચકુર્ષાત્માનમધોક્ષજમ્ । ગોપિકાઓએ ઉદ્ભવનું સાક્ષાત્ ભગવત્સ્વરૂપ સમઝીને પૂજન કર્યું હતું.” તથા ભગવદ્-વિમુખોને વિશે વિરોધિતા રાખવી. શ્રીમદ્-ભાગવતમાં પણ કહ્યું છે કે “યસ્તત્યાજાગ્રજં કૃષ્ણે સાપત્યમઘવાનિતિ — વિદુરજીએ કૃષ્ણને વિશે દોષબુદ્ધિવાળા હોવાથી પુત્રો સાથે પોતાના મોટા ભાઈ ધૃતરાષ્ટ્રનો ત્યાગ કર્યો.” ભગવાનને વિશે ઉદાસીન બુદ્ધિ રાખનારને વિશે ઉદાસીન બુદ્ધિ રાખવી, તે જ શુદ્ધ પુણ્ડિભક્તિમાર્ગ.

[તત્સમ્બન્ધિષુ તદ્ભાવઃ — ભગવત્સંબંધી વસ્તુમાત્રમાં ભગવદ્બુદ્ધિ આ સિદ્ધાન્ત પુણ્ડિમાર્ગીય સેવાપ્રણાલીનો પ્રાણ છે. સ્વરૂપ ચિત્રજી વગેરેમાં ભગવદ્બુદ્ધિ શા માટે? સાક્ષાત્ ભગવત્સ્વરૂપ શ્રીગુરુદેવ, એઓશ્રી પુન્ટ કરી આપે છે માટે. પ્રસાદી વસ્ત્ર, પવિત્રાં ઇત્યાદિ સેવા શા માટે? ભગવત્સંબંધી છે માટે. ગાદીજી પાદુકાજી વગેરેની સેવા પણ આ જ કારણે. અને શ્રદ્ધાપૂર્વક જે વૈષ્ણવોએ સેવા કરી છે તેમને તે તે પદાર્થમાં ભગવાને પ્રકટ અનુભવ કરાવ્યો છે, અત્યારે



પણ કરાવે છે, અને ભવિષ્યમાં જે કરશે તેમને પણ પરમ-કૃપાળુ વલ્લભકુલને વશ એવા પ્રભુ અનુભવ કરાવશે જ.] ૧૧.

વિद्यમાનસ્ય દેહાદેર્ન સ્વીયત્વેન માવનમ્ ।

પરોક્ષેઽપિ તદર્થિત્વં પુષ્ટિમાર્ગઃ સ કથ્યતે ॥ ૧૨ ॥

જે માર્ગમાં વિદ્યમાન દેહ ઇન્દ્રિય પ્રાણ અંતઃકરણ આદિનું મમતાથી રક્ષણ કરવામાં આવતું નથી, પરંતુ વિપ્રયોગ અવસ્થામાં પણ થનારા પ્રભુ-સંયોગનો વિચાર કરીને જ દેહાદિનું રક્ષણ કરવામાં આવે છે; એ વિશે શ્રીમદ્ભાગવતમાં ગોપીજનોએ કહેલું કે ‘હિ પ્રભો ! આપને વિશે જેણે પ્રાણધારણ કરેલું છે તેવાં અમે આપને ખોળિયે છિયે,” તે માર્ગ શુદ્ધ પુષ્ટિભક્તિમાર્ગ કહેવાય છે.

[પુષ્ટિમાર્ગમાં પોતાનો દેહ, પોતાનું કુટુંબ અને પોતાનો લોકવ્યવહાર એ પોતાનાં છે એ ભાવથી નહિ, પરંતુ એ ભગવાનનાં છે એ ભાવથી એ બધાં સાંચવવાનાં છે. ઉપરાંત પ્રભુ સાક્ષાત્ પ્રાપ્ત થયા નથી ત્યાંસુધી મનમાં એવા જ ભાવ જાગે કે ક્યારે પ્રભુ મળે અને ક્યારે આ બધું પ્રભુને સુખી કરવામાં સાધનભૂત બને.] ૧૨

મજને યન્ન સેવ્યસ્ય નોપકારકૃતિઃ ક્વચિત્ ।

પોષણં માવમાત્રસ્ય પુષ્ટિમાર્ગઃ સ કથ્યતે ॥ ૧૩ ॥

જે માર્ગમાં સેવ્ય શ્રીકૃષ્ણની સેવામાં પ્રભુકૃત ઉપકારની અપેક્ષા રાખવામાં આવતી નથી, પણ શ્રીહરિ જ સેવકના હૃદયસ્થિત ભાવની વૃદ્ધિ કરે છે, તે શુદ્ધ પુષ્ટિભક્તિમાર્ગ કહેવાય છે.



[સેવા કરતી વેળા ‘હું આટલું પ્રભુનું કરું છું’ એવી બુદ્ધિ જરાયે જે માર્ગમાં નથી, બિલકુલ, પ્રભુ મારો ભાવ નભાવી રહ્યા છે એવી જ ભાવના જે માર્ગમાં રહેતી હોય તે પુષ્ટિમાર્ગ. મર્યાદામાર્ગમાં, ‘હું આટલું દેવનું કરું છું’ અને મેં જે એ દેવનું એટલું કર્યું તેનો બદલો એ દેવ મને આપે છે.’ એ પ્રકારની ભાવના હોય છે. શુદ્ધ પુષ્ટિમાર્ગમાં આ પ્રકારની ભાવનાનો લવલેશ પણ નથી હોતો. પોતાનો હૃદયમાં રહેલ ભાવ, તે વધારવાનું જે કોઈ એક સાધન હોય તો એ સેવા છે, એમ સમજી, ‘એ સેવા સ્વીકારનાર પ્રભુ કૃપા કરી મારો ભાવ પોષી રહ્યા છે,’ આ પ્રકારનો ભાવ જ્યાં રહે તે શુદ્ધ પુષ્ટિમાર્ગ.] ૧૩

भजनस्यापवादो न क्रियते फलदानतः ।

प्रभुणा यत्र तद्भावात् पुष्टिमार्गः स कथ्यते ॥ १४ ॥

જે માર્ગમાં પ્રભુ ભજનનું ફલ આપતા હોવાથી ભજનનો નિષેધ કરતા નથી, કારણ કે ભક્તનો હરિને વિશે દૃઢ સ્નેહ હોય છે, તે જ શુદ્ધ પુષ્ટિભક્તિમાર્ગ કહેવાય છે.

[ફલરૂપ જે દર્શનાદિ સંયોગનું સુખ તે આપી પ્રભુ ભજનમાં જ્યાં ભંગ નથી પાડતા, કારણ કે એ ભજનમાં જ આપનો અખંડ નિવાસ છે, તેનું નામ શુદ્ધ પુષ્ટિમાર્ગ. ચોર્યાસી બસોબાવનને પ્રભુ સાનુભાવ હતા અને અમને કેમ સાનુભવતા પ્રભુ નથી જતાવતા—આ પ્રમાણે પ્રશ્ન કરનારને શ્રીહરિરાયજીએ આ સુંદર ઉત્તર આપેલ છે. ભગવાન ભાવસ્વરૂપ છે. સેવા કરતી વેળા હૃદયમાં રહેલ ભાવ એ ભગવાનનું સ્વરૂપ છે. સંયોગસુખાનુભવમાં આ



ભાવસ્વરૂપ સહેજ તિરોહિત થાય છે, માટે જ પ્રભુ સંયોગાદિ સુખનું દાન નથી કરતા.]

યત્ર વા સુખસમ્બન્ધો વિયોગે સંગમાદપિ ।

સર્વલીલાનુભવતઃ પુષ્ટિમાર્ગઃ સ કથ્યતે ॥ ૧૫ ॥

જે માર્ગમાં ભગવદ્-વિપ્રયોગ-અવસ્થામાં ભગવદ્લીલાના સ્મરણ માત્રથી જ હૃદય વિશે સમગ્ર લીલાનો અનુભવ થવાથી સંયોગાવસ્થા કરતાં વધારે સુખ વિપ્રયોગાવસ્થામાં છે, કારણ કે સંયોગાવસ્થામાં અર્થાત્ પ્રભુના સાક્ષાત્કારની દશામાં પ્રભુ જે લીલા કરે છે તે જ લીલાનો અનુભવ ભક્તને થાય છે, પણ વિપ્રયોગ-અવસ્થામાં તો ભક્તનું ચિત્ત પ્રભુમાં જ તલ્લીન હોવાથી પ્રભુએ કરેલી તમામ લીલાનો અનુભવ થાય છે; તે જ શુદ્ધ પુષ્ટિભક્તિમાર્ગ કહેવાય છે. ૧૫

ફલે ચ સાધને ચૈવ સર્વત્ર વિપરીતતા ।

ફલં માત્રઃ સાધનં સ પુષ્ટિમાર્ગઃ સ કથ્યતે ॥ ૧૬ ॥

જે માર્ગમાં સાધન અને ફલની વિપરીતતા છે તે જ શુદ્ધ પુષ્ટિમાર્ગ કહેવાય છે; જેમકે સાધનરૂપ ભાવને ફલપાત્રું છે. વૃત્રાસુર પ્રત્યક્ષ રહેલા ભગવાનની પ્રભુ-વિષયક પ્રેમની જ પ્રાર્થના કરે છે :

“અહં હરે તવ પાદૈકમૂલદાસાનુદાસો ભવિતાસ્મિ ભૂયઃ ।

મનઃ સ્મરેતાસુપતે ગુણાસ્તે ગૃણીત વાક્ કર્મ કરોતુ કાયઃ ॥

હે ભક્તનાં હૃદયને હરણ કરનાર, હે પ્રભુ, હું ફરી પણ આપના ચરણારવિંદના દાસનો દાસ થાઉં. મારું મન આપના ગુણોનું સ્મરણ કરે, મારી વાણી આપના



ગુણોનું ગૃણન કરે, મારી કાયા આપની સેવા કરે. ” પરમ પુરુષાર્થરૂપ, પરમ ફલરૂપ શ્રીહરિનો સાક્ષાત્કાર થયા બાદ ભગવદ્-વિષયક પ્રેમની યાચના કરવાથી પ્રભુપ્રેમપ્રાપ્તિના સાધનરૂપ ભગવાન થયા, ત્યારે સાધન અને ફલનું વિપરીત-પણું સ્પષ્ટ થાય છે. ૧૬

पश्चात्तापः सदा यत्र तत्सम्बन्धिकृतावपि ।

दैन्योद्बोधाय सततं पुष्टिमार्गः स कथ्यते ॥ ૧૭ ॥


જે માર્ગમાં હંમેશાં ભગવદ્દીલ્લાનો અનુભવ થતો હોય, છતાં નિરંતર દૈન્ય જાગ્રત રહે છે અને અભિમાનનો સંપર્ક ન થાય એટલા માટે અન્ય દીલ્લાનો અનુભવ ન હોવાથી તાપ રહે છે, તે શુદ્ધ પુષ્ટિમાર્ગ કહેવાય છે.

[સતત પ્રભુની સેવા કરે, સતત પ્રભુનું સુખ વિચારે, છતાંયે મનમાં એમ જ રહે કે મારાથી પ્રભુની સેવા કાંઈ બનતી જ નથી, હું પ્રભુને પરિશ્રમ જ આપી રહ્યો છું, અને આ રીતે દિનપ્રતિદિન દીનતા વધતી ચાલે, એનું નામ પુષ્ટિમાર્ગ.] ૧૭

आविर्भावे न सापेक्षं दैन्यं यत्र हि साधनम् ।

फलं वियोगजं दैन्यं पुष्टिमार्गः स कथ्यते ॥ ૧૮ ॥

જે માર્ગમાં બીજા કોઈ પણ સાધનની અપેક્ષા સિવાય જીવને દૈન્ય પ્રકટ થાય છે, તે પ્રભુના આવિર્ભાવનું કારણ છે, એ દૈન્ય સાધન છે. ભગવદાવિર્ભાવ થયા બાદ વિયોગથી જે દૈન્ય થાય છે તે ફલરૂપ છે, તે જ શુદ્ધ પુષ્ટિ-ભક્તિમાર્ગ કહેવાય છે. તાત્પર્ય કે પ્રભુ-પ્રાકટ્ય પહેલાં જે



દૈન્ય છે તે દૈન્ય સાધન છે અને પ્રભુના પ્રાકટ્ય પછી
જે દૈન્ય છે તે ફલરૂપ છે.

[પુષ્ટિમાર્ગીય દૈન્યનું સ્વરૂપ જ વિલક્ષણ છે; મારી
એવી શી યોગ્યતા છે કે પ્રભુ મને મળે—આ પ્રમાણે ભાવ
રહે અને પ્રભુ પોતાને મળે એવી મનમાં ઇચ્છાયે ન રાખે;
ઊલટું મનમાં એમ વિચારે કે પ્રભુ કૃપા કરી પધારશે
તો પ્રભુને પરિશ્રમ જ પડશે, કારણ કે મારાથી પ્રભુને સુખ
થાય એવું કંઈ પણ બને એમ નથી. આવા દીનભાવથી
સન્તુષ્ટ થઈ પ્રભુ દર્શન આપે એ પુષ્ટિમાર્ગી.] ૧૮

સમસ્તવિષયત્યાગઃ સર્વભાવેન યત્ર વૈ ।

સમર્પણં ચ દેહાદેઃ પુષ્ટિમાર્ગઃ સ કથ્યતે ॥ ૧૯ ॥

જે માર્ગમાં સર્વભાવે સકલ લૌકિક વિષયોનો ત્યાગ,
પ્રભુને સર્વભાવે દેહાદિકત્તું સમર્પણ રહેલાં છે, તે જ શુદ્ધ
પુષ્ટિમાર્ગ કહેવાય છે.

શંકા — શ્રીમદ્વલ્લભાચાર્યજી ‘સંન્યાસનિર્ણય’
નામના ગ્રંથમાં આજ્ઞા કરે છે : “કૌણ્ડિન્યો ગોપિકાઃ પ્રોક્તા ગુરવઃ
સાધનં ચ તત્—ગોપિકાઓ પુષ્ટિમાર્ગીનાં ગુરુ છે અને
એમણે જે ક્યું તે સાધન.” અને એ તો કામી હતાં
ત્યારે સમસ્ત વિષયોનો ત્યાગ આ માર્ગમાં ઈષ્ટ છે એમ
તમે કેમ કહો છો ?

ઉત્તર—ગોપીજનો કામી હતાં કે નહિ એનો નિશ્ચય
એ ગોપીજનોનાં શ્રીમુખનાં વચનોથી કરવો યોગ્ય છે. શ્રી-
મદ્ભાગવતમાં શ્રીગોપીજનો શ્રીમુખથી સ્પષ્ટ જ આજ્ઞા
કરે છે :



“મૈવં વિમોહ્નતિ ભવાન્ ગદિતું નૃસંસં
સંત્યજ્ય સર્વવિષયાંસ્તવ પાદમૂલમ્ ।

મક્તા, મજસ્વ દુરવગ્રહ મા ત્યજાસ્માન્
દેવો યથાદિપુરુષો મજતે મુમુક્ષુન્ ॥

હે વિભો ! હે સમર્થ ! સર્વ એકાદશ ઇન્દ્રિયોના વિષયોનો સારી રીતે એટલે ફરીથી ઉદય ન થવા પામે તેવી રીતે ત્યાગ કરી અમોઝે આપનું ચરણારવિંદ પ્રાપ્ત કર્યું છે, માટે આવાં નિર્દય વચન બોલવાં યોગ્ય નથી.”

આ વાક્યમાં વિષયલેશ પણ દેખાતો નથી. બીજે સ્થળે પણ ગોપીજનોએ કહ્યું છે :

“આહુશ્ચ તે નલિનનામ પદારવિન્દં
યોગેશ્વરૈર્હૃદિ વિચિન્ત્યમગાધબોધૈઃ ।

સંસારકૂપપતિતોત્તરણાવલમ્બં

ગેહંજુષામપિ મનસ્યુદયાત્સદા નઃ ॥

હે કમલનાભ ! યોગીશ્વરોએ હૃદયને વિશે ચિંતન કરવા લાયક, સંસારરૂપી કૂવામાં પડેલા જીવોએ બહાર નીકળવા માટે ટેકારૂપ આપનું ચરણારવિંદ ગૃહને સેવન કરતાં એવા પણ અમારા મનમાં સદા ઉદય પામે.” આ જગ્યાએ બિલકુલ કામની યાચના નથી, પણ કામનાશક ભગવચ્ચરણની માગણી છે.

તેમજ આવી શંકા કરતાં પહેલાં શ્રીમદ્ભાગવત દશમ સ્કંધનો ૩૩ મો અધ્યાય જોવો કે ભક્તશિરોમણિ શ્રીશુકદેવજી શી આજ્ઞા કરે છે. શ્રીશુકદેવજી કહે છે :



“વિક્રીડિતં વ્રજવધૂભિરિદં ચ વિષ્ણોઃ

શ્રદ્ધાન્વિતોઽનુશૃણુયાદથ વર્ણયેદ્યઃ ।

ભક્તિં પરાં ભગવતિ પ્રતિલભ્ય કામં

દ્વદ્વોગમાશ્વપહિનોત્યચિરેણ ધીરઃ ॥

શ્રીકૃષ્ણચંદ્રની ગોપિકા સાથે કરેલી લીલાનું જે શ્રદ્ધાપૂર્વક શ્રવણ કરે કિંવા ગાન કરે તે પ્રભુને વિશે પરા ભક્તિને પ્રાપ્ત કરીને હૃદયના રોગરૂપી કામને જલદી નાશ કરશે.” જે શુકદેવજી ગોપિકાઓને કામી માનતા હોત તે રાસપંચાધ્યાયીના શ્રવણ-કીર્તનથી કામની નિવૃત્તિ અને ઉત્તમોત્તમ પરા ભક્તિની પ્રાપ્તિ કેમ માનત ? શ્રીમદ્ભગવદ્-ગીતામાં પણ શ્રીકૃષ્ણચંદ્ર અર્જુનને સ્પષ્ટ આજ્ઞા કરે છે :

“તસ્માત્ત્વમિન્દ્રિયાણ્યાદૌ નિયમ્ય ભરતર્ષભ ।

પાપ્માનં પ્રજહિ હ્યેનં જ્ઞાનવિજ્ઞાનનાશનમ્ ॥

હે ભરતકુલોત્તમ અર્જુન ! આટલા હેતુ માટે ઇન્દ્રિયોને પ્રથમ નિયમમાં લાવીને સર્વ પાપના મૂલભૂત કામને તું અવશ્ય હણ.” આ હેતુ માટે શ્રીવલ્લભાચાર્યજી શ્રીસુખોદિનીજીમાં આજ્ઞા કરે છે કે “વિષયાવિષ્ટચિત્તાનાં વિષ્ણવાવેશઃ સુદૂરતઃ—જે જીવોનું ચિત્ત વિષયાવિષ્ટ છે, તેનાથી પરાત્પર પુરુષોત્તમ—સર્વવ્યાપનશીલ શ્રીહરિનો આવેશ સર્વથા દૂર જ છે.”

ખીજે સ્થળે શ્રીસુખોદિનીજીમાં સ્પષ્ટ કહ્યું છે :

“કામાદીનામશિથિલ્લવે ભક્તિર્નોત્પસ્યત ઇતિ—“જ્યાંસુધી કામાદિ દોષો શિથિલ થતા નથી ત્યાંસુધી ભક્તિ ઉત્પન્ન થતી જ નથી.”



આ સર્વ નિગૂઢ આશય ધ્યાનમાં લઈ શ્રીહરિચાલ
પણ ‘કામાખ્યદોષવિવરણ’માં આજ્ઞા કરે છે :

“દોષેષુ પ્રથમઃ કામો વિવિચ્ય વિનિરૂપ્યતે ।

યસ્મિન્નુત્પદ્યતે તસ્ય નાશકઃ સર્વથા મતઃ ॥૧॥

વિષયાવેશહેતુત્વાદ્ વિક્ષેપોત્પત્તિકારણમ્ ।

રજોગુણસસુત્પન્નો રજઃપ્રક્ષેપકો મુખે ॥ ૨ ॥

સર્વ દોષોમાં કામ પ્રથમ છે. એ કામ જે જીવમાં
ઉત્પન્ન થાય છે તે જીવનો એ સર્વથા નાશ કરે છે, વિષયા-
વેશતું કારણ જ પ્રકટ થાય છે, એના મુખમાં ધૂળ જ
નખાવે છે.”

તેમજ ‘સંન્યાસનિર્ણય’માં આચાર્યશ્રી આજ્ઞા કરે છે :

“વિષયાક્રાન્તદેહાનાં નાવેશઃ સર્વથા હરેઃ ।

જે જીવોના દેહ વિષયાક્રાન્ત થયેલા હોય છે તે
જીવોના દેહોમાં કદાપિ પણ શ્રીહરિનો આવેશ થતો નથી.”
તો જેની આગળ શ્રીહરિ પરાત્પર પુરુષોત્તમ સ્વરૂપ શ્રી-
કૃષ્ણચન્દ્ર સાક્ષાત્-પ્રત્યક્ષ લીલા કરે છે, સ્મરણ કરે છે,
તેઓમાં કામસંભાવના કહેવી એનાથી નિર્લજ્જત્વ અન્ય શું
હોઈ શકે ? એ ગોપીજનો માટે બ્રહ્માજી પોતે જ આજ્ઞા
કરે છે :

“ન સ્ત્રિયો વ્રજસુન્દર્યઃ પુત્ર તાઃ બ્રુતયઃ કિલ ।

નાહં શિવશ્ચ શેષશ્ચ શ્રીશ્ચ તામિઃ સમાઃ ક્વચિત્ ॥૧॥

ષષ્ટિવર્ષસહસ્રાણિ મયા તપ્તં તપઃ પુરા ।

તથાપિ ન મયા પ્રાપ્તાસ્તાસાં વૈ પાદરેણવઃ ॥૨॥

હે પુત્ર, નારદ ! વ્રજસુંદરીઓ-ગોપિકાઓ તે



શ્રીઓ નથી, પણ એ શ્રુતિઓ છે. અને હું તથા મહાદેવજી તથા શેષજી તથા લક્ષ્મીજી કેઈ પણ વખત એઓની બરે-બર નથી. મેં પૂર્વે સાઠ હજાર વર્ષ સુધી તપ કર્યું હતું, પરંતુ એ ગોપિકાઓની ચરણરજ મને મળી ન હતી.” અને ઉદ્ધવજી પણ એ ગોપિકાઓને માટે આવી રીતે કહે છે :

“વन्दે નન્દવ્રજસ્ત્રીણાં પાદરેણુમભીક્ષણશઃ ।

યાસાં હરિકથોદ્ગીતં પુનાતિ ભુવનત્રયમ્ ॥

એ વ્રજસ્ત્રીઓના ચરણની રજને હું વારંવાર નમન કરું છું કે જે વ્રજવનિતાઓનું હરિકીર્તન ત્રણે ભુવનને પવિત્ર કરે છે.”

તેમજ શ્રીકૃષ્ણ પોતે ગોપિકાઓ માટે આજ્ઞા કરે છે :

“તા નાભિદન્મય્યનુસંગવદ્ધધિયઃ સ્વમાત્માનમદસ્તથેદમ્ ।

યથા સમાધૌ મુનયોઽબ્ધિતોયે નદ્યઃ પ્રવિષ્ટા इव નામરૂપે ॥

જેમ સમુદ્રમાં પ્રવેશ કરતી નદીઓ પોતાનાં નામ રૂપને જાણતી નથી અને જેમ સમાધિમાં મુનિઓ પોતાનાં નામને તથા રૂપને જાણતા નથી તેવી જ રીતે પ્રેમ વડે કરીને મારામાં જેની બુદ્ધિ અંધાયેલી છે તેવી એ ગોપિકાઓ મારા સિવાય બીજું કંઈ પણ જાણતી જ નથી.” તે આવાં પરમ પવિત્ર પ્રેમાત્મિકા ભક્તિની પરાકાષ્ઠા પ્રાપ્ત કરનાર ગોપીજનોમાં કામનો લેશ પણ કહેવો એ મહાન અયોગ્ય છે. માટે પુષ્ટિમાર્ગમાં સમસ્ત વિષયનો ત્યાગ કહ્યો એ યોગ્ય જ છે. ૧૯

विषयत्वेन तत्यागः स्वस्मिन्विषयता स्मृतेः ।

यत्र चै सर्वभावेन पुष्टिमार्गः स कथ्यते ॥ ૨૦ ॥



જે માર્ગમાં વિષયોનો વિષયપાણુ વડે કરીને સર્વ ભાવેથી ત્યાગ કરવામાં આવે છે, મમતાપૂર્વક વિષય-સેવન કરવાથી તો બંધ પ્રાપ્ત થાય. પ્રપંચ મધ્યપાતી તમામ પદાર્થ બ્રહ્મરૂપ છે એ વિશે શ્રુતિ આજ્ઞા કરે છે :

સ હ એતાવાનાસ ।

યતો વા ઇમાનિ ભૂતાનિ જાયન્તે ।

વગેરે શ્રુતિઓ તથા ‘‘તત્તુ સમન્વયાત્’’ ‘‘જન્માદ્યસ્ય યતઃ શાસ્ત્રયોનિત્વાત્’’ વગેરે બ્રહ્મસૂત્રોથી પણ પ્રપંચનું અભિન્ન-નિમિત્તોપાદાન કારણ બ્રહ્મ હોવાથી, પ્રપંચ ભગવદ્રૂપ હોવાથી પ્રપંચવતી પદાર્થોનો ત્યાગ થઈ શકતો નથી.

एकाकी न रमते । स द्वितीयमैच्छत् ।

एकोऽहं बहु स्याम् ।

क्रीडार्थमात्मन इदं त्रिजगत्कृतं ते

स्वाम्यं तु तत्र कुधियोऽपर ईश कुर्युः ।

क्रीडाभाण्डमिदं जगत् ।

‘એકથી ક્રીડા થઈ શકે નહિ, તેથી એ પ્રભુએ બીજાની ઇચ્છા કરી.’ ‘એક હું બહુ થાઉં,’ વળી ‘આત્માની એટલે પરાત્પર પુરુષોત્તમની ક્રીડા માટે આ જગત કરેલું છે, તે જગતને જે મમતાસ્પદ ગણે છે તે પુરુષો દુષ્ટ બુદ્ધિવાળા છે.’ તથા વળી બીજી જગ્યાએ કહેલું છે કે ‘આ જગત પ્રભુની ક્રીડા માટે છે.’ વગેરે શ્રુતિ-સ્મૃતિથી સિદ્ધ થાય છે કે હરિ પોતે પ્રપંચરૂપ થઈ પોતે ક્રીડા કરે છે. અને શ્રીવલ્લભાચાર્યજી ‘નિબંધ’માં આજ્ઞા કરે છે કે રૂપનામવિભેદેન જગત્ક્રીડતિ યો યતઃ અને વળી પ્રપંચો ભગવત્કાર્ય-સ્તદ્રૂપો માયયાભવત્—‘‘રૂપ નામના ભેદ વડે કરીને જે જગતરૂપે



થયેલ છે, અને રૂપનામના ભેદ વડે જે કીડા કરે છે.” તથા બીજે સ્થળે કહેલ છે, “પ્રપંચ ભગવત્કાર્ય છે, અને પ્રભુ એ પ્રપંચરૂપે પોતાની શક્તિ વડે થયેલ છે.” વાસ્તે પ્રાપંચિક પદાર્થનું ભગવદ્દીયત્વે કરીને ગ્રહણ કરવું, કારણ કે મન વડે ભગવદ્ભાવથી ભાવના કરાયેલા પદાર્થો ઉત્તમ છે. इन्द्रियेभ्यः परा ह्यर्थाः आ श्रुतिर्થી ભગવદ્ભાવ-ભાવિત પદાર્થોનું ઉત્તમપણું સ્પષ્ટ કહેલું છે. એટલા માટે ભગવદનુગ્રહ-યુક્ત વૈષ્ણવોની નેત્ર વાણી વગેરે ઇન્દ્રિયો ભગવત્સંબંધી વિષયોનું જ સેવન કરે છે. એ બાબત અંબરીષના ચરિત્રથી સ્પષ્ટ જણાશે :

“સ वै मनः कृष्णपदारविन्दयोर्वचांसि वैकुण्ठगुणानुवर्णने ।
 करो हरेर्मन्दिरमार्जनादिषु श्रुतिं चकाराच्युतसत्कथोदये ॥ ૧ ॥
 सुकुन्दलिङ्गालयदर्शने दृशौ तद्भृत्यगात्रस्पर्शोऽङ्गसंगमम् ।
 व्राणं च तत्पादसरोजसौरभे श्रीमत्तुलस्यां रसनां तदर्पिते ॥ ૨ ॥
 पादौ हरेः क्षेत्रपदानुसर्पणे शिरो हृषीकेशपदाभिवन्दने ॥

(ભાગ. ૯, અ. ૪)

પરમ ભક્ત રાજા અંબરીષજીએ પોતાના મનને શ્રીકૃષ્ણચન્દ્રના પદારવિંદમાં જ રાખેલું હતું; વાણીનો વૈકુંઠ ભગવાનના ગુણગાનમાં જ વિનિયોગ કરેલો હતો; હાથનો પ્રભુના મંદિરની માર્જન વગેરે ક્રિયામાં વિનિયોગ કરેલો હતો; નેત્રોનો પ્રભુસ્વરૂપના દર્શનમાં વિનિયોગ કરેલો હતો; પ્રભુભક્તોનાં ગાત્રનો સ્પર્શ થવામાં પોતાનાં અંગનો વિનિયોગ કરેલો હતો; નાસિકાનો પ્રભુ-ચરણારવિંદની સુવાસમાં વિનિયોગ કરેલો હતો; ચરણનો ભગવન્મંદિર જવામાં વિનિયોગ



કરેલો હતો; મસ્તકનો હૂપીકેશના ચરણારવિંદતું વંદન કરવામાં વિનિયોગ કરેલો હતો.”

પરંતુ જીવને બંધનરૂપ પદાર્થમાં રહેલી એવી અહંતા મમતાનો જ ત્યાગ કરવો એ જ ઉચિત છે, કારણુ એકસ્યૈવ મમાંશસ્ય એ વચનાનુસાર મારા અંશરૂપ જીવને અવિદ્યાથી બંધન છે. એ અવિદ્યા સંસારરૂપ છે તેનો જ્ઞાનથી નાશ થઈ શકે છે, માટે ત્યાગ માત્ર અહંતા મમતાનો જ ઘટ્ટ શકે છે.

જે માર્ગમાં ભગવત્સ્મૃતિનો વિષય જીવ થાય છે તે શુદ્ધ પુષ્ટિભક્તિમાર્ગ કહેવાય છે.

[સ્વસુખમાં સાધનભૂત જે હોય તે વિષય. પ્રભુ સ્વસુખમાં સાધનભૂત છે એ ભાવથી પ્રભુને પુષ્ટિમાર્ગમાં ભજવાના નથી, ઊલટું, પોતે પ્રભુના સુખમાં સાધનભૂત છે એમ યાદ રાખવાનું છે. આ પ્રમાણે પણ આ શ્લોકનો અર્થ થાય છે.] ૨૦

एवंविधैर्विशेषेण प्रकारैस्तु सदाश्रितैः ।

हृदि कृत्वा निजाचार्यान् पुष्टिमार्गो हि बुध्यताम् ॥२१॥

સર્વદા હરિના ચરણકમલ-મકરંદનો જ આશ્રય કરનાર ભક્તોએ હૃદયાન્ધકાર નાશ કરવામાં નિપુણ શ્રીઅગ્નિ-સ્વરૂપ શ્રીવલ્લભપ્રભુને હૃદયમાં રાખીને આવા પ્રકારોએ વિશેષ રીતે પુષ્ટિમાર્ગને બાળવો.

અર્થાત્ પુષ્ટિમાર્ગ વિશેષ રીતે બાળવા ઇચ્છા હોય તો આચાર્યશ્રીના ભાષ્ય સુબોધિન્યાદિ ગ્રંથો સમજવા. ૨૧



[જેની દેવમાં ઉત્તમ ભક્તિ છે અને જેની દેવમાં ભક્તિ છે તેવી જ ગુરુમાં પણ દૃઢ ભક્તિ છે, તેવા મહાત્માને આ કહેવાયેલા અર્થો પ્રકાશ કરે છે. ૧

પોતાના બાલકના ચપલ આલાપ સાંભળવામાં ઉત્કંઠાવાળા, માયાવાદરૂપી અધિકારનો નાશ કરનાર શ્રીમદ્વલ્લભાચાર્યચરણ મારા પર કૃપા કરો. ૨

શ્રીમદ્વલ્લભાચાર્યના કૃપાબલથી હું કોઈનાથી પણ રોકી શકાયો નથી. તેથી મારા હૃદયમાં જે સ્ફુર્તિ છે તેનો પ્રકાશ ભયત્યાગ કરી મેં કર્યો છે. ૩]

૧૫. બ્રહ્મસમ્બન્ધવાક્યકઠિનાંશવિવેચનમ્ ॥

અથ સ્વવલ્લભાચાર્યચરણામ્બુજચિન્તનાત્ ।


કિંચિન્નિરૂપ્યતે સ્વીયતુષ્ટયે ભાવપુષ્ટયે ॥ ૧ ॥

હવે આપણા શ્રીવલ્લભાચાર્યજીનાં ચરણકમલનું ચિંતન કરીને સ્વકીય ભક્તોને સન્તોષ આપવા અને ભાવનું પોષણ કરવા કાંઈક કહેવામાં આવે છે. ૧

અનુગ્રહઃ પુષ્ટિમાર્ગઃ સ્વીકૃતિઃ સા હરેઃ પુનઃ ।

સર્વેશ્વરસ્વીકૃતૌ હિ દૈન્યમેવાસ્તિ કારણમ્ ॥૨॥

પુષ્ટિમાર્ગ એટલે પ્રભુની કૃપા; અને પ્રભુની કૃપા એ કે પ્રભુ આપણો અંગીકાર કરે. અને પ્રભુ ત્યારે અંગીકાર કરે કે જ્યારે ખરી દીનતા (હૃદયમાં) જાગે. ૨



સર્વથા સાધનાભાવે દૈન્યભાવો ભવેદિતિ ।

નિઃસાધનત્વસિદ્ધયર્થં સર્વવસ્તુસમર્પણમ્ ॥ ૩ ॥

દરેક રીતે અન્ય સાધનો ન જ હોવાને કારણે દીનતા થાય, એ ખાતર ભક્તને નિઃસાધનપણું પ્રાપ્ત થાય, એ માટે પ્રભુને સર્વ વસ્તુઓ અર્પી દેવી. ૩

સર્વત્ર સમતાભાવે સાધનસ્ફૂર્તિનાશનમ્ ।

તતો દૈન્યૈકસાધ્યં યત્ફલં સર્વવિલક્ષણમ્ ॥ ૪ ॥

‘તાપક્લેશાનન્દ’ इति तत्स्वरूपं निरूप्यते ॥ ૪½ ॥

અધા જ પદાર્થોમાંથી મમતા ટળી જતાં ‘સાધનો કાંઈ હશે’ એવી મતિ જ રહેતી નથી, એને લીધે જ મૂળ મંત્રમાં ‘તાપક્લેશ ઉત્પન્ન થાય છે’ એવા પ્રકારનું સર્વથી વિલક્ષણ જે ફલ કે જે એક દીનતાથી જ સિદ્ધ થઈ શકે છે, તેવું એનું સ્વરૂપ અહીં નિરૂપવામાં આવે છે.

[દૂંકમાં, તાપ અને કલેશમાં સુખ માનવું એ યુષ્ઠિ-માર્ગમાં ફલ છે.] ૪½

કામસર્વાત્મભાવૌ હિ ભગવત્પ્રાતિસાધનમ્ ॥ ૫ ॥

કામઃ સાપેક્ષતારૂપ ઉત્તરસ્તદ્ભાવવાન્ ।

વિરહસ્થાયિભાવત્વાત્તાપાત્મા સ નિગદ્યતે ॥ ૬ ॥

કામ અને સર્વાત્મભાવ એ બન્ને પ્રભુપ્રાપ્તિમાં સાધનરૂપ છે. કામને કોઈ અન્યની અપેક્ષા—જરૂર રહે છે, જ્યારે સર્વાત્મભાવને કશાની જરૂર નથી, એ ‘નિરપેક્ષ છે. એ સર્વાત્મભાવ વિરહનો સ્થાયી ભાવ છે, તેથી એને તાપાત્મક કહ્યો છે. ૬

સમ્બન્ધસ્યાપિ નાપેક્ષા, તાપેનૈવાશ્વિલોદયઃ ।

વિલક્ષણસ્તત્કલેશોઽપિ કામજાતાત્તથાપરઃ ॥૭॥

આ સર્વાત્મભાવને કોઈના સમ્બન્ધની પણ જરૂર નથી; તાપથી જ અધી વસ્તુઓની સિદ્ધિ થાય છે. કામને લીધે જે કલેશ ઉત્પન્ન થાય છે તેના કરતાં આ ખીજે સર્વાત્મભાવને લઈ થનારો કલેશ જુદા જ પ્રકારનો છે. ૭

કામજાતસ્તુ યઃ કલેશઃ સ શામ્યેત્સ્પર્શનાદિભિઃ ।

સર્વાત્મભાવસમ્ભૂતસ્તૈર્ભવેદ્ દ્વિગુણસ્તથા ॥ ૮ ॥

કામથી ઉત્પન્ન થનારો જે કલેશ છે તે ઇંટ વસ્તુના સ્પર્શ વગેરેથી શાન્ત થાય છે, જ્યારે આ સર્વાત્મભાવથી ઉત્પન્ન થનારો કલેશ સ્પર્શ વગેરેથી અમણો થઈ જાય છે. ૮

વિરહે ભાવનાસ્પર્શઃ કલેશવૃદ્ધિકરો યતઃ ।

લીલોદયે તાપભાવાદ્ દ્વિગુણઃ સોઽનુભૂયતે ॥ ૯ ॥

વિરહમાં હું પ્રભુને સ્પર્શ કરું છું એવો વિચાર આવવો એ પણ કલેશને વધારનારો થઈ પડે છે; અને જ્યારે પ્રભુની લીલાઓનો અનુભવ થવા મળે છે ત્યારે તાપ તો રહેલો જ છે, તેથી કલેશ અમણો અનુભવાય છે. ૯

અતો વિલક્ષણકલેશાદાનન્દોઽપિ તથાવિધઃ ।

કામાર્તિતઃ પરં કૃષ્ણસાયુજ્યં નિત્યયોગયુક્ ॥ ૧૦ ॥

પુરુષોત્તમસમ્બન્ધો હ્યન્તર્ગૃહગતાસ્વિવ ॥ ૧૦૩ ॥

એથી જ આ જુદી જ જાતના કલેશથી જે આનન્દ ઉત્પન્ન થવાનો તે પણ જુદી જ જાતનો હોય છે. કામથી ઉત્પન્ન થયેલા કલેશથી પ્રભુનું સાયુજ્ય થાય છે, એટલે કે



જે પ્રમાણે વેણુનાદ થતાં પતિપુત્રાદિકના વિધ્નથી જે ગોપાંગનાઓ ધર બહાર ન નીકળી શકી અને દેહત્યાગ કર્યો, તે ગોપાંગનાઓને નિત્યસાયુજ્યાત્મક પ્રભુસંબંધ થયો, તેવા પ્રકારનો નિત્યસાયુજ્યાત્મક પ્રભુસંબંધ થાય. ૧૦૩

સર્વાત્મભાવક્લેશે ન સંયોગેન કૃતાર્થતા ॥૧૧॥

ક્લેશ एव हि संयोगाधिकानन्दानुभूतितः ॥૧૧૩॥

જ્યારે સર્વાત્મભાવને કારણે ક્લેશ જાગે છે ત્યારે સંયોગથી ક્લેશનિવૃત્તિ-રૂપ કાર્ય પતી નથી જતું, કારણ કે એ દશામાં સંયોગ કરતાં વિરહક્લેશમાં વિશેષ આનંદનો અનુભવ છે. [આમ આ દશામાં સંયોગ અપેક્ષિત આનંદ આપી શકતો ન હોવાથી એ તરફ વૃત્તિ જ નથી રહેતી. આ વાત અનુભવથી જ જાણી શકાય છે. “કોઈ અનુભવી જાણે રે, કહેતાં ન આવે બની.”] ૧૧૩

यथा प्राकृतदेहेषु नियता कामसंस्थितिः ॥૧૨॥

तथाऽलौकિકदेहेषु सर्वभावप्रतिष्ठितिः ।

अत एव निरूप्यन्ते निष्कामास्ते ब्रजस्थिताः ॥૧૩॥

જે પ્રમાણે લૌકિક સ્ત્રીપુરુષોમાં કામ (ઇન્દ્રિયોના વિષયો)ની સ્થિતિ અવશ્ય હોય છે તે જ પ્રમાણે લોકાતીત દેહધારીઓમાં સર્વાત્મભાવથી સ્થિતિ રહેલી છે, માટે જ પ્રજલક્રાંતોને નિષ્કામ, એટલે કે કામ-રહિત વર્ણવવામાં આવ્યાં છે. ૧૩

तादृशैर्भगवल्लीला सर्वथैव हि युज्यते ।

तस्मादेव हि सम्पन्नः सर्वोऽप्यर्थो विचारणे ॥૧૪॥



અને ભગવાન આવા નિષ્કામ જીવો સાથે જ રમણુ કરે છે. અને (આ તાપકલેશાનન્દના સ્વરૂપની) ચર્ચામાં જે કાંઈ સ્કુયું છે તે એ તાપકલેશસ્વરૂપ ભગવાન(ની કૃપા)થી જ સ્કુયું છે. ૧૪

કામાદિલક્ષણઃ સર્વભાવસ્તત્કલેશભેદતઃ ।
સંયોગવિપ્રયોગાભ્યાં તદાનન્દોઽપિ ભિદ્યતે ॥૧૫॥

અન્નેથી ઉત્પન્ન થનારા કલેશના તદ્વાવતને લીધે સમજી શકાશે કે સર્વાત્મભાવ કામથી તદ્દન જુદા પ્રકારનો જ છે. એ જ રીતે કામ એ સંયોગાત્મક છે અને સર્વાત્મભાવ વિપ્રયોગાત્મક છે, તેથી સર્વાત્મભાવના પરિણામે થનારો આનંદ પણ જુદા જ પ્રકારનો છે. ૧૫

પત્તદેવોક્તમાચાર્યઃ ફલં સર્વસમર્પણે ।
'તાપકલેશાનન્દ'રૂપં તદર્થોઽયં વિવેચિતઃ ॥૧૬॥

સર્વસમર્પણ કર્તાથી આ તાપકલેશાનન્દરૂપ ફલ પ્રાપ્ત થાય છે એમ શ્રીમહાચાર્યચરણોએ કહેલ છે, અને એનું સ્વરૂપ આ ગ્રંથમાં બતાવવામાં આવ્યું છે. ૧૬

તદ્દાસદાસદાસોક્ત્યા તદીયા ગતસંશયાઃ ।
બ્રહ્મસમ્બન્ધવાક્યાર્થવિદસ્તિષ્ઠન્તુ વર્ત્મનિ ॥૧૭॥

શ્રીમહાપ્રભુજીના દાસના પણ દાસના દાસ આ હરિદાસના કથનથી સંશયોથી મુક્ત થઈ બ્રહ્મસંબંધમન્ત્રના અર્થનું જ્ઞાન મેળવી આપશ્રીના વૈષ્ણવો આ માર્ગમાં સ્થિર થઈ રહો. ૧૭



૧૬. સર્વાત્મભાવનિરૂપણમ્ ॥

કૃષ્ણસ્ય કૃપયા કિञ્ચિદ્ હૃદયાગતયા મયા ।

સર્વાત્મભાવશબ્દાર્થઃ કશ્ચનાત્ર વિવિચ્યતે ॥ ૧ ॥

પ્રભુની કૃપા કંઈકે અંશે હૃદયમાં પધારી છે તેને લઈને હું “સર્વાત્મભાવ” એ શબ્દનો અર્થ કંઈકે સ્પષ્ટ કરીને કહું છું. ૧

सर्वेषामिन्द्रियाणां हि देहादीनां तथा पुनः ।

आत्मभावो भगवति सर्वभावः स कथ्यते ॥ २ ॥

બધી ઇન્દ્રિયો તેમ દેહ વગેરેનો ભગવાનમાં આત્મભાવ તે સર્વભાવ કહેવાય છે. [આત્મભાવનું સ્વરૂપ નીચેના શ્લોકમાં સમજાવવામાં આવ્યું છે.] ૨

आत्मभावश्च सर्वत्र स्वसम्बन्धविचारणम् ।

न स्वसम्बन्धितास्फूर्तिरस्माकं भगवानिति ॥ ३ ॥

સ્વસંબંધવિચાર, એટલે કે હું ભગવાનનો છું એવી શુદ્ધિ એનું નામ આત્મભાવ. પ્રભુ અમારા છે એ પ્રમાણેનો પોતાનો પ્રભુ સાથેનો સંબંધ તેનું અનુસન્ધાન (તે ભગવાનમાં આત્મભાવ). ૩

देहेन्द्रियाणां प्रत्येकमाकाङ्क्षारहिता हरौ ।

आकाङ्क्षायां तु विषये भावसत्त्वान् न सर्वता ॥ ४ ॥

દેહ ઇન્દ્રિય (વગેરે) પૈકી એકને પણ પ્રભુ (તરફથી પ્રાપ્ત થતા સુખ)માં (સહેજે) લાલસા ન હોય

(એતું નામ સર્વાત્મભાવ). જે લાલસા હોય તો (પ્રભુમાં પ્રેમ નથી, પરંતુ) પ્રભુ તરફથી મળતા સ્વસુખમાં પ્રેમ છે એટલે એ સર્વાત્મભાવ ન (કહેવાય). ૪

अत एव हि तद्भावे देहाद्यस्फूर्तिरुच्यते ।

स्फूर्त्या तत्रापि वै भावो भवेत्पोषादिहेतुकः ॥ ५ ॥

માટે જ સર્વાત્મભાવ સિદ્ધ થતાં દેહ વગેરેનું અનુ-સંધાન નથી રહેતું, અને જે એ દેહ વગેરેનું અનુસંધાન રહે તો એમાં મન જાય અને એને લઈ એના પોષણ તરફ એ પ્રેરાય (એટલે, સર્વાત્મભાવ નષ્ટ થઈ જાય). ૫

तथैव विषयत्यागः सर्वतासाधनाय हि ।

કામભાવે કામફલે ભાવતો ન હિ સર્વતા ॥ ૬ ॥

એવી જ રીતે સર્વાત્મભાવની સિદ્ધિ માટે ઇન્દ્રિયના વિષયોનો ત્યાગ પણ આવશ્યક છે. કામભાવ એટલે ઇન્દ્રિ-યોના વિષયો તરફ ભાવ. એ જે હોય તો વિષયોની તૃપ્તિમાં મન રહે અને સર્વાત્મભાવ સિદ્ધ ન થાય. ૬

‘अहं भगवतः सर्व’ इति सर्वात्मभावनम् ।

‘प्रभुर्ममे’ति भावो हि कामभावो यतो मतः ॥ ७ ॥

સર્વાત્મભાવનો અર્થ એ કે ‘હું સમગ્ર પ્રભુનો છું.’ એનાથી ઊલટું કામભાવ એ કે ‘પ્રભુ મારા છે.’ (પહેલામાં ઇન્દ્રિયોના વિષયોનો ત્યાગ છે, નિઃસ્વાર્થતા છે, જ્યારે પાછલામાં વિષયસમ્પૂર્તિની ઇચ્છા રહેલી છે.) ૭

अतो विचारकैर्भेदः कामसर्वात्मभावयोः ।

बोद्धव्यः श्रीमदाचार्यकृपयाऽतिविचक्षणैः ॥ ८ ॥



આથી કરી અતિ વિચક્ષણ એવા વિચારક વિદ્વાનોએ શ્રીમહાપ્રભુજીની કૃપાથી કામભાવ અને સર્વાત્મભાવ વચ્ચેનો ભેદ જાણવો. ૮

સર્વાત્મભાવસાધ્યો હિ સ્વરૂપાનન્દ ઉચ્યતે ।

તદ્વતામત ઇવાત્ર ભાવાનન્દો નિરૂપિતઃ ॥ ૯ ॥

સર્વાત્મભાવથી સાધી શકાય એવો જે આનંદ તે સ્વરૂપાનન્દ કહેવાય છે. આથી જ જેને સર્વાત્મભાવ હોય તેને જ અહીં ભાવાનન્દની પ્રાપ્તિ છે, એમ કહેવામાં આવ્યું છે. ૯

ભાવઃ સ્વરૂપમેવાસ્તિ ભેદબોધેન ભિન્નતા ।

કામભાવે બહિઃસ્થે તુ સ્પષ્ટા બુદ્ધ્યેત ભિન્નતા ॥ ૧૦ ॥

ભાવ એ ભગવાનનું સ્વરૂપ છે. ભગવાન પોતાથી જુદા છે એવું ભાન જ્યાંસુધી છે ત્યાંસુધી ભગવાન જુદા છે. અને પોતાથી અલગ રહેલ એવા પ્રભુ પ્રત્યે કામભાવ હોય છે એટલે કામભાવમાં તો ભેદબુદ્ધિ છે જ. ૧૦

અમેદોઽપિ સ્વરૂપસ્ય કામાદ્યાશ્રયબોધનાત્ ।

કામભાવફલં નિત્યસંયોગઃ પ્રભુણા મતમ્ ॥ ૧૧ ॥

યતસ્તથૈવ તત્રાસ્તિ હ્યપેક્ષા કામભાવને ॥ ૧૧ ૧/૨ ॥

જે કાંઈ બંને વચ્ચે અભેદ જણાય છે તે પ્રભુ કામના વળેરે પૂર્ણ કરે છે એટલા પૂરતો જ. કામભાવનું ફલ પ્રભુ સાથેનો નિત્ય સંયોગ છે, કેમકે કામભાવમાં એવા જ પ્રકારની-પ્રભુ સાથે સંયોગ રહે તેવા પ્રકારની-ઇચ્છા રહેલી હોય છે. ૧૧ ૧/૨

સર્વાત્મભાવે સતતં સર્વત્યાગાત્મકે મતમ્ ॥ ૧૨ ॥

સ્વત્વસમ્બન્ધિતારૂપે ભાવપ્રાપ્તિઃ ફલં પુનઃ ॥

અનપેક્ષત્વતો નૈવ કામાદિર્દીયતે ફલમ્ ॥ ૧૩ ॥

સર્વ વસ્તુઓના ત્યાગરૂપ તેમજ પોતે પ્રભુનો છે એ વિશિષ્ટ પ્રકારના સંબંધરૂપ એવા સર્વાત્મભાવમાં ભાવપ્રાપ્તિ એ જ ફલ છે. આમાં કોઈ પણ પ્રકારના ફલની અપેક્ષા ન હોવાથી કામાત્મક કોઈ પણ પ્રકારનું ફલ પ્રભુ તરફથી આપવામાં આવતું નથી. ૧૦

સ્વરૂપમેવ કેયં હિ સ ભાવઃ શ્રુતિસમ્મતઃ ।

અતઃ સર્વાત્મભાવસ્ય ફલભાવો ન ચાન્યથા ॥ ૧૪ ॥

જો કોઈ આપવાની વસ્તુ હોય તો એ સ્વરૂપ જ છે. અને જો આ સ્વરૂપસમર્પણાત્મક ભાવ તે જ શ્રુતિસમ્મત છે. માટે સર્વાત્મભાવ એ જ ફલરૂપ છે, બીજો કોઈ પણ ભાવ ફલરૂપ નથી. ૧૪

સ ચાનપેક્ષિતારૂપો યન્ન નાપેક્ષિતા હરેઃ ।

વિરહે ભાવવૈકલ્ય્યાત્સાપેક્ષત્વં કથન્ન ન ॥ ૧૫ ॥

એ ભાવમાં અપેક્ષા જેવી કોઈ વસ્તુ જ નથી હોતી. અરે, પ્રભુ પ્રાપ્ત થાય એવી અપેક્ષાએ નથી હોતી. વિરહને લીધે જ્યાં ભાવ જ ડખોળાઈ જાય છે ત્યાં અપેક્ષા કોઈ પણ પ્રકારે સંભવતી જ નથી. ૧૫

‘સન્ત્યજ્ય ‘સર્વવિષયા’નિત્યન્ન નિરપેક્ષિતા ।

સ્વરૂપનિરપેક્ષત્વં વિયોગે દૃશ્યતે હરેઃ ॥ ૧૬ ॥

વેણુનાદથી પ્રભુએ ગોપાંગનાઓને બોલાવ્યાં અને ગોપાંગનાઓ વનમાં આવ્યાં ત્યારે પ્રભુએ એઓને ચાલ્યાં જવાનું કહ્યું. એ વખતે ગોપાંગનાઓએ પ્રભુને વિનંતી કરી કે ‘અમે તો સમગ્ર વિષયોનો ત્યાગ કરી આપના ચરણારવિંદમાં હાજર થયાં છિયે.’ (ભા. ૧૦-૨૯-૩૧). આ સ્થળે ભક્તજનોનું નિષ્કામપણું સ્પષ્ટ છે. પ્રભુનો જ્યારે વિરહ થયો ત્યારે સ્વરૂપવિષયક નિષ્કામપણું પણ સ્પષ્ટ દેખાય છે. ૧૬

અત एवोद्धवैरुक्तं दौत्येन व्रजमागतैः ।

‘सर्वात्मभावोऽधिकृतो विरहेणे’ ति तद्वचः ॥ ૧૭ ॥

આથી જ હતના કાર્ય માટે વ્રજભૂમિમાં પધારેલા ઉદ્ધવજીએ શ્રીવ્રજાંગનાઓની સ્થિતિ જોઈ ‘તમે વિરહ વડે કરીને અધોક્ષજ પ્રભુમાં સર્વાત્મભાવ પ્રાપ્ત કર્યો છે’ (ભા. ૧૦-૪૦-૨૭) એ પ્રકારનું વચન કહ્યું છે. ૧૭

अतः सर्वात्मभावो हि त्यागात्मोऽपेक्षया युतः ।

भावस्वरूपफलकः स्वसम्बन्धप्रकाशकः ॥ ૧૮ ॥

देहादिस्फूर्तिरहितो विषयत्यागपूर्वकः ।

भावात्मकामसम्बन्धिरमणादિક्रियः सदा ॥ ૧૯ ॥

स्वतन्त्रभक्तिशब्दाख्यः फलात्मा शायतां जनैः ॥ ૧૯½ ॥

એટલે, સર્વાત્મભાવ ત્યાગસ્વરૂપ છે, એમાં અપેક્ષા હોતી નથી, એમાં ભાવસ્વરૂપ ભગવાનની પ્રાપ્તિ છે, અને ભગવાન સાથે જીવનો જે વાસ્તવિક સંબંધ છે તેનો એમાં પ્રકાશ છે. એમાં દેહાદિકનું અનુસન્ધાન નથી હોતું.

એમાં સર્વ વિષયોનો ત્યાગ પહેલેથી જ થયેલો હોય છે, એમાં કામસંબંધી રમણ વગેરે બધું હંમેશાંને માટે ભાવાત્મક જ હોય છે. એ સ્વતંત્ર ભક્તિ તરીકે ઓળખાય છે અને એ શ્વરૂપ છે. આ પ્રકારે સર્વાત્મભાવનું સ્વરૂપ સમજવાનું છે. ૧૯૩

प्रवृत्तिः कामभावेऽस्ति निवृत्तिस्तु द्वितीयके ।
अधिकं लेखितुं नैव शक्यते मन्दबुद्धितः ॥ २० ॥

કામભાવમાં પ્રવૃત્તિ છે, જ્યારે આ સર્વાત્મભાવમાં સર્વ પ્રકારની નિવૃત્તિ છે. મારી મન્દ બુદ્ધિને લીધે વિશેષ લખવાની મારામાં શક્તિ નથી. ૨૦


स्वाचार्यकृपयाभिज्ञैः सदा तद्भावभावुकैः ।
सुबोधिनीदर्शकैः स विज्ञेयस्तु स्वतो जनैः ॥ २१ ॥

શ્રીસુબોધિનીજીનું પરિશીલન કરનારા, હંમેશાં ભગ-
વદ્ભાવની ભાવના કરનારા વિદ્વાનોએ પોતાની મેળે જ
શ્રીમહાપ્રભુજીની કૃપાએ કરી આ સર્વાત્મભાવને સમજી
લેવો. ૨૧

૧૭. निवेदनतात्पर्यार्थः ॥

अथ निवेदनवाक्यार्थस्तु-सृष्ट्यादावेव जीवाः स्वतो भगवता
सृष्ट्यर्थं भिन्नाः कृताः। तेषां ततः प्रभृति भगवता सह भगवदंशानां

૧. અશ્વરાંશદૈવી દ્વિવિધાઃ । કેવલમર્યાદાયાં સ્થિતાઃ સાધનપરાસ્તેષાં મુક્તિરેવ ફલં, યે ચ મર્યાદાપુષ્ટાવહ્નીકૃતાસ્તેષાં સર્વસાધનત્યાગપૂર્વકશરણાગતૌ ક્રિયમાણસેવનાયાં સેવાફલોક્તફલસિદ્ધિઃ । અન્યેષાં ચામુરાણાં પ્રકૃતિજન્યોનાં



વિપ્રયોગોઽસ્ત્યેવ, ન પરં તાપક્લેશઃ, સમ્બન્ધાભાવાત્ । સમ્બન્ધસ્તુ પ્રપञ्चाસક્તિનિવૃત્ત્યા ભવતિ । સા તુ યાવદ્દેહસમ્બન્ધમહન્તામમતયોરવિદ્યાકાર્યયોઃ સત્ત્વાન્ન ભવિતું શક્નોતિ । અતો હ્યત્રાહન્તામમતયોર્બાધકત્વં ભવિષ્યતીતિ [ન] પુનઃ સમ્બન્ધસિદ્ધિઃ, તથા પુનર્દેહાદેઃ પાકેન મૃદાદેઃ કાર્યક્ષમત્વમિવ ભગવત્કાર્યોપયોગિત્વં ભવતીત્યલમુક્ત્યા ॥

इति श्रीहरिदासोदितो निवेदनतात्पर्यार्थः ॥

સંસારનિશ્ચયેનાન્વન્તમઃપ્રવેશરૂપા મુક્તિઃ, ન હિ તેષાં ભગવત્પ્રાપ્તિસમ્બન્ધગન્ધોઽપિ ‘મામપ્રાપ્યૈવ કૌન્તેય’ ઇત્યાદિવચનાત્ ॥ [તત્પુસ્તકસ્થં ટિપ્પણમ્ ।]

અક્ષર બ્રહ્મના અંશભૂત દૈવી જીવો એ પ્રકારના છે : એમાંના એક તો કેવળ મર્યાદામાં જ રહેલા છે; એઓ વેદ વગેરેમાં વર્ણવેલાં સાધનો કરીને મોક્ષરૂપ ફલને પ્રાપ્ત કરે છે; એઓને મોક્ષ જ ફલ મળે છે, અધિક નહિ. જેઓનો મર્યાદાપુષ્ટિમાં અંગીકાર થયેલો છે તેઓ તો મર્યાદાનાં સર્વ સાધનોને તિલાંજલિ આપીને પ્રભુને શરણે જાય છે; અથવા તો મર્યાદામાર્ગનાં સાધન જ એવા જીવોને છોડીને ચાહ્યાં જાય છે. શરણે ગયા પછી એ જીવો પ્રભુની સેવા કરે છે અને સેવા કરતાં કરતાં રસમય પ્રભુ સાથે અનેક અલૌકિક આનંદમય ભોગો ભોગવે છે, એ ‘સેવાફલ’ ગ્રંથમાં કહેલા ફલની એઓને પ્રાપ્તિ થાય છે. જેઓ પ્રકૃતિ-માયામાંથી ઉત્પન્ન થયેલા છે તેવા અસુરોને તો સંસારમાં લમવાનો નિશ્ચય થયેલો હોવાથી એ લોકોને અંધતમસ નામના મહાનરકમાં પ્રવેશ કરવા-રૂપ મુક્તિ મળે છે. એ લોકોને પ્રભુની પ્રાપ્તિના સંબંધનો ગન્ધ પણ નથી, કેમકે પ્રભુ જ શ્રીમુખે ગીતામાં આજ્ઞા કરે છે કે ‘હે અર્જુન, એ આસુર જીવો મને પ્રાપ્ત કર્યા વિના જ અધમ ગતિને પ્રાપ્ત થાય છે. એઓને આસુર યોનિમાં જ હું પટકું છું.’

ભાવાર્થ—આત્મનિવેદનનો વાક્યાર્થ આ પ્રમાણે છે :
વાક્યાર્થ એટલે નિવેદનમંત્રમાં જે શબ્દો કે અક્ષરો રહેલા
છે તે સર્વનું રહસ્ય, એનો ભાવાર્થ એ જ નિવેદનનો
વાક્યાર્થ, એને શ્રીહરિધનચરણ સ્પષ્ટ કરે છે :

एकोऽहं बहु स्यां, एकाकी न रमते, स द्वितीयमैच्छत्
એ શ્રુતિવાક્યોને આધારે પ્રથમ તો પ્રભુએ સૃષ્ટિ રચવાની
ઇચ્છા કરી. રમણ કરવા માટે સૃષ્ટિ રચે છે એમ ઉપનિષદ
કહે છે. રમણ કેમ બની શકે? સર્વત્ર એક જ ભગવાન
છે, ભગવાન ભગવાન સાથે રમણ કેમ કરે? એ શંકા
થતાં શ્રુતિ કહે છે કે પ્રભુ પોતે રમણ કરવા બહુરૂપે થાય
છે. સૃષ્ટિ રચવા માટે પોતાનામાંથી જ અનેક જડજીવાદિ
પ્રકટ કરે છે. જીવો સ્વ-સ્વરૂપ હોવાથી સૃષ્ટિ કરવાની પ્રભુ
જ્યારે ઇચ્છા કરે છે ત્યારે એ જીવોને પોતાનાથી જુદા
કરે છે. જ્યારથી ભગવદ્દંશરૂપ જીવો જુદા થાય છે ત્યારથી
પ્રભુથી એઓ વિખૂટા પડે છે, પ્રભુનો વિયોગ પ્રાપ્ત થાય
છે. જુદા પડ્યા ત્યારથી પ્રભુનો સંબંધ છૂટ્યો અને વિયોગ
જ રહ્યો. ભગવાનથી વિખૂટા થાય તો પણ એઓને તાપ
કલેશ નથી થતો. વિયોગ હોય તો તાપકલેશ થવો જોઈએ,
પરંતુ વિયોગ છતાં, હજારો વર્ષોનો વિયોગ છતાં, જીવોને
લેશ પણ પ્રભુને મળવા માટે તાપ કે કલેશ કાંઈ થતું
નથી. કારણ શું? કારણ એ જ કે પ્રભુનો સંબંધ નથી.
જ્યારથી વિખૂટા પડ્યા ત્યારથી પ્રભુ સાથેનો તાર તૂટ્યો,
સંબંધ છૂટ્યો, હવે પ્રભુના વિયોગને લઈને થવો જોઈતો
તાપકલેશ ક્યાંથી થાય? થોડો પણ પ્રભુનો સંબંધ રહ્યો



આવતો હોય તો એઓને પ્રભુનો વિયોગ સાંભરી આવે અને પ્રભુની પ્રાપ્તિ માટે આતિ ઉદ્ભવે; સમૂળગો સંબંધ જ્યાં નથી ત્યાં પ્રભુપ્રાપ્તિ માટે તાપકલેશની ઉત્પત્તિ ક્યાંથી ?

વિયોગ પ્રાપ્ત થયા પછી પ્રભુનો સંબંધ કેવી રીતે થાય એ પ્રશ્નના ઉત્તરમાં આપશ્રી આજ્ઞા કરે છે કે પ્રપંચમાં જામેલી આસક્તિ દૂર થયા પછી પ્રભુનો સંબંધ થાય છે. પ્રપંચમાં જ્યાંસુધી આસક્તિ લાગી પડે છે ત્યાંસુધી પ્રભુનો સંબંધ સંભવિત નથી. મારું તારું દૂર થયે પ્રભુનો સંબંધ થાય છે.

પ્રપંચમાં એટલે લોકમાં રહેલી આસક્તિ દૂર થવામાં એ આડી કાંસ છે : એક તો અહંતા અને બીજી મમતા. એ બેની માતા અવિદ્યા એટલે અજ્ઞાન. અજ્ઞાનથી મારું તારું ઉદ્ભવે છે. સમગ્ર જગત પ્રભુને ખેલવાનું સ્થાન છે. એમાંના સર્વ પદાર્થો પ્રભુને ખેલવાનાં રમકડાં છે. એ બધાં પ્રભુનાં છે, પ્રભુ જ એના માલિક છે, છતાં અજ્ઞાનને વશ થઈને કુબુદ્ધિ જીવે. એને પોતાનાં માની લે છે અને દુઃખી થાય છે. ત્યારે જ્યાંસુધી અવિદ્યાએ ઉત્પન્ન કરેલી એ લૌકિક અહંતા અને મમતારૂપ પિશાચિનીઓ બેઠેલી છે ત્યાંસુધી લૌકિકમાંથી જીવની આસક્તિ દૂર થવાની નથી. જ્યારે જ્યારે અહંતા અને મમતાને બાધ થશે ત્યારે ત્યારે પ્રપંચમાં રહેલી આસક્તિ દૂર થશે અને કરીને પ્રભુનો સંબંધ થશે. તાત્પર્ય આ છે : માયાની બે પુત્રીઓ, એક વિદ્યા અને બીજી અવિદ્યા. અવિદ્યામાં કસાઈને જીવ પોતાનું સ્વરૂપ ભૂલી જઈને લૌકિકમાં અહંતા મમતા બાંધે છે.

પ્રભુએ અહંતા મમતાનું મૂલ કારણ જે માયા તેને જીતવાનું સરલ સાધન બતાવ્યું છે. ગીતામાં પ્રભુ શ્રીભુખે આજ્ઞા કરે છે કે ‘મામેવ યે પ્રપદ્યન્તે માયામેતાં તરન્તિ તે— મને જે શરણે આવે છે તે એ માયાને તરી જાય છે.’ પ્રભુને શરણે જવાથી એ માયા ઉપર જય થાય છે. માયા ઉપર જય થવાથી અવિદ્યા રહેતી નથી. અવિદ્યા દૂર થતાં એની એ પુત્રીઓ અહંતા મમતા પલ્લાયન કરી જાય છે. અર્થાત્ જે જે પદાર્થોને ‘મારા તારા’ માનવામાં આવતા તે સર્વ પદાર્થો પ્રભુને સોંપી દઈને, પ્રભુના જ માનીને, પોતાને પણ ‘હું’ એમ સ્વતન્ત્ર ન માનતાં ‘પ્રભુનો દાસ હું’ એમ જાણીને ભગવત્સેવામાં પ્રવૃત્ત થાય છે. એથી પ્રભુનો સંબંધ સિદ્ધ થઈ ગયો એમ સમજી લેવું. જ્યારે પ્રભુનો સંબંધ થયો ત્યારે સેવાનો અધિકાર પ્રાપ્ત થયો. જેમ કાચી માટીના ઘડાને પકવ્યા પછી જલ લઈ આવવા વગેરે કાર્યમાં જોડી શકાય છે તેમ પ્રભુનો સંબંધ સિદ્ધ થયા પછી જ દેહ ઇન્દ્રિય વગેરેનો પાક થાય છે. એ પાક તાપકલેશરૂપ વિયોગાગ્નિથી થાય છે. પહેલાં સંબંધ થતાં જ ‘હું પ્રભુથી હજારો વર્ષથી વિખૂટો પડ્યો છું’ આવું ભાન જ્યારે થાય છે ત્યારે પ્રભુને મળવા માટે અત્યંત આતિ થાય છે. એ આતિ વિયોગરૂપ મહાગ્નિમાં પરિણામ પામે છે, અને એ અલૌકિક અગ્નિ વડે લૌકિક દેહ ઇન્દ્રિય વગેરે જ્યારે પાકે છે, શુદ્ધ બને છે, ત્યારે એ દેહ ઇન્દ્રિય વગેરે પ્રભુના કાર્યમાં ઉપયોગી થાય છે. આથી વધારે શું કહિયે ? એટલું જ બસ છે.

(પુષ્ટિભક્તિસુધા. વ. ૬, અંક ૩-૪)

૧૮. ગદ્યાર્થઃ ॥

(વિવૃત્તિઃ) સહસ્રાણિ અપરિમિતાનિ યે પરિવત્સરા-
સ્તૈર્મિતઃ કાલસ્તેન જાતઃ કૃષ્ણવિયોગસ્તેન જાતાભ્યાં તાપ-
ક્લેશાભ્યામાનન્દતિરોભાવ આનન્દરહિતોઽહં જાતઃ । આનન્દાર્થ
દેહેન્દ્રિયપ્રાણાન્તઃકરણાનિ તદ્ધર્માશ્ચેતિ । દેહઃ પાઞ્ચભૌતિકઃ ૧,
ઇન્દ્રિયાણિ દશ ૧૦, પ્રાણા દશ ૧૦, અન્તઃકરણાનિ મનોબુદ્ધિ-
ચિત્તાહ્કારાસ્તેષાં ધર્માન્, દેહસ્ય ચલનમ્, ઇન્દ્રિયાણાં યા
યા પ્રવૃત્તિઃ, અન્તઃકરણાનાં યા યા પ્રવૃત્તિઃ, તે ધર્માસ્તાન્ ।
તત્તુક્તં “બ્રહ્મસમ્બન્ધકરણાત્સર્વેષાં દેહજીવયોઃ । સર્વદોષનિ-
વૃત્તિર્હિં દોષાઃ પઞ્ચવિધા સ્મૃતાઃ ।” ભગવતે ષડ્ગુણસ-
મ્પન્નાય કૃષ્ણાય સર્વાન્તઃકરણહરણાય દારાગારપુત્રાપ્તવિત્તે-
હાપરાણિ । દારા ભાર્યા, આગારં ગૃહમ્, આત્મં કુટુમ્બમ્,
વિત્તમ્, તેષામીદા ચેષ્ટા પરાણિ ચાત્મના જીવેન સહ સમ-
ર્પયામિ । સમર્પિતે સતિ દાસોઽહમ્ । ‘કૃષ્ણ તવાસ્મિ’ इति
પઞ્ચાક્ષરો મન્ત્રઃ । હે કૃષ્ણ, તવ દાસોઽહમ્ । “અભયં સર્વદા
દાસ્યે इति જન્મવ્રતં મમ” इति । તન્મયિ કુરુ ॥

इति निवेदनमन्त्रविवृतिः ॥

જેનું પ્રમાણ ન માપી શકાય તેવાં હુબરો વર્ષોનો
જે સમય, તેનાથી થયેલો પ્રભુનો જે વિરહ, તેને લીધે
થયેલા તાપ અને ક્લેશ, તેને લીધે આનન્દનો તિરોભાવ
જેને થયેલો છે તેવો હું આનન્દ વિનાનો થવા પામ્યો.
પાંચ મહાભૂત—આકાશ વાયુ તેજ પાણી અને પૃથ્વી—
એ તત્ત્વનો બનેલો દેહ, પાંચ કર્મેન્દ્રિય અને પાંચ

જ્ઞાનેન્દ્રિય, દસ પ્રાણ, મન-બુદ્ધિ-ચિત્ત-અહંકાર એ ચાર જાતનું અન્તઃકરણ, એઓના ધર્મ જેવા કે દેહનું હરવું કરવું, ઇન્દ્રિયોની જે જે હિલચાલ, પ્રાણોની જે જે હિલચાલ, અન્તઃકરણોની જે જે હિલચાલ એ, તે તે દેહ-ઇન્દ્રિય-પ્રાણ-અન્તઃકરણના ધર્મો, બ્રહ્મસંબંધ કરવાથી સર્વના દેહ અને જીવને લાગતા પાંચ પ્રકારના જે દોષો, તે દોષોની નિવૃત્તિ થાય છે. તેથી નિર્દોષ થયેલાં, એ સર્વ નિર્દોષ થયેલાં, વળી દાર સ્ત્રી, આગાર ઘર, આમ કુટુંબ, વિત્ત ધન, તે સર્વને લગતી હિલચાલ અને ખીજું સર્વ ઐશ્વર્ય-વીર્ય-યશ-શ્રી-જ્ઞાન-વૈરાગ્ય એ છ ઐશ્વર્યવાળા ભગવાન શ્રીકૃષ્ણ-ચન્દ્રજીને આત્મા જીવ, તેની સાથે અર્પણ કરું છું. આ બધું સમર્પિત થયું એટલે હું પ્રભુનો દાસ થયો. કૃષ્ણ તવાસ્મિ એ પંચાક્ષર મન્ત્ર છે. એનો અર્થ—હું કૃષ્ણ, હું તમારો દાસ છું. આપનું વચન છે કે જે આપને શરણે આવે છે તેને આપ અભય આપો છો. એ અભયદાન મને આપો.

૧૯. અષ્ટાક્ષરમન્ત્રાર્થઃ ॥

શ્રીગોપીજનવલ્લભાય નમઃ । ‘શ્રીકૃષ્ણઃ શરણં મમે’ત્યષ્ટાક્ષરો મન્ત્રઃ । અસ્ય વ્યાખ્યા—શ્રીકૃષ્ણો યુગલસ્વરૂપો મમ શરણમાશ્રયો ભૂયાત્ । સર્વાશ્રયેષુ દેહદારભોગપુત્રભ્રાતૃપિતૃ-



મગિનીકુટુમ્બગૃહવિત્તપશુગ્રામદેશેષુ શિથિલેષુ મૃગતૃણાવદ્
દૃશ્યમાનેષુ તદાશ્રય આનન્દરૂપો નિત્ય, પરમાત્મપ્રદો મમ ભવતુ ॥

‘શ્રીકૃષ્ણઃ શરણં મમ’ એ અષ્ટાક્ષર મન્ત્ર છે. આનો અર્થ એ છે કે ‘શ્રીરાધાજી અને શ્રીકૃષ્ણચન્દ્રજી એ યુગલ સ્વરૂપવાળા શ્રીકૃષ્ણચન્દ્રજી મારો આશ્રય થાઓ.’ દેહ, સ્ત્રી, ભોગ, પુત્ર, માતા, પિતા, બહેન, કુટુમ્બ, ઘર, પૈસો, ઠાર-ઠાંખર, ગામ, દેશ એ બધા આશ્રયો ઠીલા અને ઝાંઝવાંના જળ જેવા નકામા દેખાતા હોવાથી માત્ર શ્રીકૃષ્ણચન્દ્રજીનો આનંદરૂપ, નિત્ય અને પરમાત્માના સ્વરૂપનું જ્ઞાન કરાવનારો આશ્રય મને થાઓ.

સત્સંગત્યા નવધયા ભક્ત્યા ચાનન્યરૂપયા ।

નિરસ્તોઽન્યાશ્રયસ્તીવ્રસ્તદાશ્રયો ભવેદ્ધ્રુવમ્ ॥ ૧ ॥

સત્સંગ અને એક પ્રભુ સિવાય બીજા કોઈમાં ન હોય તેવી અનન્ય શ્રવણ, કીર્તન, સ્મરણ, પાદસેવન, અર્ચન, વંદન, દાસ્ય, સખ્ય, અને આત્મનિવેદન એવી નવ જાતની ભક્તિ વડે તીવ્ર એવો અન્યાશ્રય નાશ પામ્યો; હવે શ્રીકૃષ્ણચન્દ્રજીનો અચળ આશ્રય થાઓ. ૧

‘અભયં સર્વદા દાસ્યે इति जन्मव्रतं मम’ इति भगवद्वाक्यम् ॥
इतिनाममन्त्रविवृतिः ॥

‘પ્રભુએ એવા પ્રકારની આજ્ઞા કરી છે કે-મારે શરણે આવેલાને હું અભય આપું છું-એ મારું પ્રથમથી જ વ્રત છે.’
નામમન્ત્રનો અર્થ એ પ્રમાણે છે.

૨૦. અષ્ટાક્ષરશરણમન્ત્રપૂર્વપક્ષનિરાસઃ ॥

પૂર્વ પક્ષ

અષ્ટાક્ષરમમહામન્ત્રઃ શરણૈકપ્રકાશકઃ ।

તન્ત્રસિદ્ધઃ કથં પુષ્ટિમાર્ગે સાધનમિષ્યતે ॥ ૧ ॥

માત્ર એક શરણુને જ પ્રકાશાવનારો તન્ત્રશાસ્ત્રીમાં સિદ્ધ થયેલો. એવો 'શ્રીકૃષ્ણઃ શરણં મમ' એ અષ્ટાક્ષર મહામન્ત્ર પુષ્ટિમાર્ગમાં સાધનરૂપ કેવી રીતે હોઈ શકે? ૧

વિભૂતિવાચિનસ્તસ્માન્ન સિદ્ધિઃ પૌરુષોત્તમી ।

ભાક્તિહંસી પ્રપદ્યેત વિરોધઃ સ્પષ્ટ ઇવ હિ ॥ ૨ ॥

વિભૂતિનો બોધ કરનારા એ મન્ત્રથી 'લક્ષ્મિહંસ'માં જેવા પ્રકારની પુરુષોત્તમ-પ્રાપ્તિ કહેવામાં આવી છે તેવી મળી શકે એમ નથી. નીચે મુજબનો વિરોધ સ્પષ્ટ છે : ૨

ઉપાસનાદ્યગમ્યત્વં તન્નોક્તં પુરુષોત્તમે ।

નિઃસાધનત્વમક્કઃ સ્યાદ્ ભક્તિમાર્ગસ્ય સર્વથા ॥ ૩ ॥

'લક્ષ્મિહંસ'માં શ્રીગુસાંઈજીએ પ્રભુ શ્રીપુરુષોત્તમ ઉપાસના વગેરેથી પ્રાપ્ત કરી શકાતા નથી એમ સ્પષ્ટ કહ્યું છે અને આ મન્ત્રથી પ્રભુ પ્રાપ્ત કરી શકાય છે એમ કહેવામાં આવે. તો આ મન્ત્રરૂપી સાધન આ માર્ગમાં છે, તો એની નિઃસાધનતા ખંડિત થાય છે. ૩

અનુગ્રહૈકસાધ્યત્વમપેયાદ્ ભગવદ્રતેઃ ।

પવં કૃતે પૂર્વપક્ષે સિદ્ધાન્તસ્તત્ર ચોચ્યતે ॥ ૪ ॥



પ્રભુનો પ્રેમ તો માત્ર પ્રભુના અનુગ્રહથી જ સિદ્ધ કરી શકાય એમ છે, એ વાત આ રીતે હાથ તાળી દઈ છટકી જાય છે—આવા પ્રકારનો પૂર્વપક્ષ છે. એના સમાધાન માટે સિદ્ધાન્તનો નિર્દેશ કરવામાં આવે છે : ૪

સિદ્ધાન્ત

પુષ્ટિમાર્ગપ્રભોરાસ્યાદયં હિ પુનરુદ્ગતઃ ।

મન્ત્રોઽનુગ્રહમૂલત્વાદ્ વરણાત્મા તતો મતઃ ॥ ૫ ॥

પુષ્ટિમાર્ગના પરમ પ્રભુ શ્રીકૃષ્ણચન્દ્રજીના મુખારવિન્દાવતાર શ્રીમહાપ્રભુજી દ્વારા આ મન્ત્ર ફરી વાર પ્રકાશિત થયેલો છે. આ મન્ત્રનું મૂળ જ પ્રભુનો અનુગ્રહ હોવાથી આ મન્ત્ર વરણરૂપ જ છે. ૫

તસ્ય સાધનતાયા હિ નાપેયાદ્દેતુતા વૃત્તેઃ ।

વિભૂતિમાત્રવાચ્યત્વં ચાત યવ ન યુજ્યતે ॥ ૬ ॥

અતઃ પ્વાત્ર ન પ્રોક્તા તસ્ય કાચિદુપાસના ॥ ૬૩ ॥

આ મન્ત્ર સાધનરૂપ બને, તેથી વરણ આ માર્ગમાં હેતુરૂપ છે આ વાતને કશો બાધ આવે એમ નથી. આ કારણે જ આ મન્ત્ર માત્ર વિભૂતિપરત્વે છે એમ જે કહેવાય છે તે તદ્દન અયુક્ત છે. અને તેથી જ આ માર્ગમાં આ મન્ત્રને અંગે કોઈ ઉપાસનાનો વિધિ બતાવવામાં આવ્યો નથી. ૬૩

યથા હિ શ્રવણાદીનાં ભિન્નત્વં માર્ગમેદતઃ ।

તથૈવ વક્તૃમેદેન મન્ત્રમેદો નિરૂપિતઃ ॥ ૭૩ ॥

માર્ગભેદે કરી જેમ શ્રવણાદિ નવધા ભક્તિની પણ
ભિન્નતા રહેલી છે તેમ વક્તાના ભેદે કરીને આ મન્ત્રના
સ્વરૂપમાં ભેદ રહેલો છે.

[પ્રેમથી કરવામાં આવતાં પુષ્ટિમાર્ગીય શ્રવણાદિ
મોક્ષપ્રાપ્તિ માટે કરવામાં આવતાં પુષ્ટિમાર્ગીય શ્રવણા-
દિથી જુદાં છે.] ૭૬

સ્તોત્રે કૃષ્ણાશ્રયે ચોક્તમિતિ શ્રીવલ્લભોઽબ્રવીત્' ॥૮॥
યથા શુકમુખં પ્રાપ્ય પીયૂષદ્રવતોચ્યતે ।

શ્રીભાગવતશાસ્ત્રસ્ય તથાત્રાપિ વિબુધ્યતામ્ ॥ ૯ ॥

આ મન્ત્રનું સ્વરૂપ ખુદ શ્રીમહાપ્રભુજીએ 'આ વલ્લભે
કહ્યું' એ પ્રમાણે 'શ્રીકૃષ્ણાશ્રયસ્તોત્ર'માં વિવેચ્યું છે. ભાગ-
વતશાસ્ત્રના વક્તા અધિકારભેદે અનેક હતા, પરંતુ ભાગ-
વતની અમૃતરસાત્મકતા જે થઈ તે તે શ્રીશુકદેવજીના
મુખમાંથી એ રસઝરણે છૂટવા મંડ્યાં એટલે જ; એ જ પ્રમાણે
આ મન્ત્ર એ પૂર્વે ભલે અનેક વક્તાઓએ કહ્યો હોય છતાં
ત્યારે શ્રીમહાપ્રભુજીએ ખુદે કહ્યો ત્યારે જ આનાં બાધક
સર્વ નષ્ટ થઈ ચૂક્યાં સમજો. ૯

શ્રીમત્પ્રભુભિરપ્યુક્તમત एव दयालुभिः ।

‘यदुक्तं तातचरणै’रित्यादि वचनामृतम् ॥ ૧૦ ॥

આ માટે જ પરમ દયાળુ શ્રીગુસાંધજીએ ‘શ્રી પિતા-
જીએ શ્રીકૃષ્ણઃ શરણં મમ એમ જે કહ્યું છે તેનાથી જ આ
લોકમાં અને પરલોક-વિષય વાતોમાં નિશ્ચિન્તતા છે’
એવાં વચનામૃત ક્યાં છે. ૧૦



૨૧. સ્વમાર્ગમર્યાદાનિરૂપણમ્ ॥

ભક્તિમાર્ગસ્ય મર્યાદા વિપરીતા વિશેષતઃ ।

વિજ્ઞેયા સર્વથા વિજ્ઞૈઃ પૂર્વધર્મવિબાધનાત્ ॥ ૧ ॥

બુદ્ધિશાળી પુરુષોએ હરેક રીતે ભક્તિમાર્ગની મર્યાદા બીજા માર્ગો કરતાં ખાસ કરીને ઊલટી છે એમ જાણવું, કારણ કે પૂર્વધર્મ એમાં જતા કરવાના હોય છે. ૧

ધર્મસ્ત્યાગાત્મકો જ્ઞેયઃ પ્રવૃત્તૌ શરણં મતમ્ ।

સેવા ચ માનસી જ્ઞેયા પૂજાકર્મવિલક્ષણા ॥ ૨ ॥

આ માર્ગમાં ધર્મ ત્યાગસ્વરૂપે રહેલો છે એમ જાણવું. એ ધર્મ જ્યારે નિવૃત્તિને બદલે પ્રવૃત્તિમાં કરવાનો હોય ત્યારે એ પ્રભુના આશ્રયરૂપે રહેલો છે. આ માર્ગમાં સેવા માનસી જાણવી અને કર્મમાર્ગીય પૂજા કરતાં એને જુદા જ પ્રકારની જાણવી. ૨

ધર્માદિકરણં યત્ર તદાજ્ઞાપરિપાલનમ્ ।

પ્રમાણં ભગવદ્વાક્યેનાવિર્ભૂયોદિતં હિ યત્ ॥ ૩ ॥

આ માર્ગમાં પ્રભુની આજ્ઞાને બરાબર ઊઠાવી લેવી એ જ ધર્મ વગેરેનું અનુષ્ઠાન; અને પ્રમાણ તરીકે પ્રભુએ શ્રીમહાપ્રભુજી સમક્ષ પ્રકટ થઈ ને જે આજ્ઞા કરી તે જ. ૩

પ્રમેયો હરિરેવાત્ર ન સ્વર્ગાદિકમુચ્યતે ।

સાધનં ભગવન્માર્ગઃ ફલં સાધનમેવ હિ ॥ ૪ ॥

આ માર્ગમાં પ્રમેય વસ્તુ માત્ર પ્રભુ જ છે, સ્વર્ગ વગેરે કંઈ પ્રમેય નથી. (પ્રભુ સિવાય અન્ય કોઈની આ માર્ગના

જીવને ઇચ્છા નથી.) એ પ્રમેયપ્રાપ્તિને માટે સાધન પ્રભુનો માર્ગ જ છે; અને ફલ અને સાધન એક જ (સાધન અને ફલની આ માર્ગમાં અનન્યતા છે.). ૪

फलं प्रथमतो देयमुत्तरं साधनं फलम् ।
सेवाप्रवृत्तिस्त्यागो हि प्रवृत्तेर्दूरवर्तिता ॥ ५ ॥

આ માર્ગમાં ફલસ્વરૂપ પ્રભુને તો પ્રથમ પધરાવી આપવામાં આવે છે; ત્યારપછીની સેવા તે સાધન; એ સેવા પણ આ માર્ગમાં ફલરૂપ છે. આ માર્ગમાં પ્રભુસેવામાં પ્રવૃત્તિ કરવી એ જ સાચો ત્યાગ છે, અન્ય સર્વ પ્રવૃત્તિ આ માર્ગથી હુઝારો ગાઉ દૂર છે. ૫

दैहिकं चाखिलं कृष्णसेवायै च तथैन्द्रियम् ।
विरुद्धकरणं धर्मः कृष्णेङ्गितविवोधतः ॥ ६ ॥

સર્વ દેહ સંબંધી તેમજ ઇન્દ્રિય સંબંધી જ કાંઈ છે તે પ્રભુસેવા ખાતર છે (કૃષ્ણસેવા સિવાય દેહ-ઇન્દ્રિયનો અન્ય કશો પણ ઉપયોગ નથી, એ આ વાક્યનો ભાવાર્થ છે). શ્રીકૃષ્ણચન્દ્રજીએ યુદ્ધભૂમિ પર અર્જુનને જે વાત કહી તે ઉપરથી સ્પષ્ટ થશે કે સર્વધર્મત્યાગરૂપ વિરુદ્ધ કૃતિ તે જ આ માર્ગમાં ધર્મ છે. ૬

एतदेवार्जुनव्याजाद् भगवान् स्वयमुक्तवान् ।
येनैव कृष्णसम्बन्धो धर्मः सोऽत्र निरूप्यते ॥ ७ ॥

યુદ્ધભૂમિ ઉપર અર્જુનને ઉપદેશવાને બહાને પ્રભુએ આ જ વાત બતાવી છે. એટલું જ સમજો કે જેનાથી શ્રીકૃષ્ણ-



ચન્દ્રજી સાથે સંબંધ થાય તેને જ આ માર્ગમાં ધર્મ કહ્યો છે. ૭

દાસત્વે ભક્તિમાર્ગો હિ તદ્ધર્મેણ વિધિર્મતઃ ।

ત્યાગોઽપિ સફલઃ સોઽપિ યથા ભગવદિક્ષિતઃ ॥ ૮ ॥

ભક્તિમાર્ગ દાસપણમાં રહેલો છે. એ દાસધર્મથી ભક્તિમાર્ગીય વિધિવિધાન છે. જે ભક્તિમાર્ગીય ત્યાગ છે તે પણ સફળ તો થાય કે ને એ ‘ગીતા’માં અર્જુન પ્રત્યે ભગવાને કરેલ આજ્ઞાનુસાર હોય. [એટલે કે સર્વધર્માન્ પરિત્યજ્ય મામેકં શરણં વ્રજ એ આજ્ઞાનુસાર શરણ આવવા માટેનો એ ત્યાગ હોય.] ૮

વસ્તુતઃ સ્વયમેવાસ્ય માર્ગસ્ય ત્યાગ ઇષ્યતે ।

સેવાકૃતૌ સ્વદેહાદિનિરપેક્ષત્વમાદરાત્ ॥ ૯ ॥

ખરું જોતાં આ માર્ગને ત્યાગ આપોઆપ જ ઇષ્ટ છે, કેમકે સેવા કરવામાં આદર હોવાને લઈ પોતાનાં દેહાદિકની સેવકને લેશ પણ અપેક્ષા નથી. ૯

જ્ઞાનમાર્ગપરિત્યાગઃ શૂન્યત્વાત્સ નિરર્થકઃ ।

ભક્તિમાર્ગપરિત્યાગે સર્વં ભગવદર્થકમ્ ॥ ૧૦ ॥

જ્ઞાનમાર્ગમાં જે ત્યાગ રહેલો છે તે કેને માટે છે એ નક્કી જ ન હોવાથી નકામો છે, જ્યારે ભક્તિમાર્ગીય ત્યાગમાં તો ખરું જ પ્રભુ માટે છે. ૧૦

પરમાનન્દસમ્બન્ધિ સફલં સર્વથા મતમ્ ।

ઉપકારોઽપિ સંસિધ્યેદેહાદીનાં મહાનસૌ ॥ ૧૧ ॥

જે કાંઈ પણ પરમાનન્દાત્મક પ્રભુના સંબંધનું થાય તેની હરેક રીતે સફલતા જ છે; અને દેહાદિક સર્વ ભગવદ્ધર્મ થતાં એ સર્વની કૃતકૃત્યતા પણ સિદ્ધ થાય છે. ૧૧

सर्वत्र भगवद्बुद्धिर्भगवद्धर्मभावनात् ।

इन्द्रियाणां तथान्यस्य सम्बन्धस्य विनाशनम् ॥१२॥

ખધે જ સ્થળે પ્રભુના ધર્મોનો જ વિચાર આવ્યા કરતો હોવાથી આવા ભક્તને સર્વત્ર ભગવાન જ રહેલા છે એવો ભાવ સ્ફુરે છે. ઇન્દ્રિયોનો સંબંધ તેમજ અન્ય પદાર્થોનો સંબંધ આ ભગદ્બુદ્ધિથી નષ્ટ થઈ જાય છે. (લૌકિક સંબંધો જ રહેતા નથી.) ૧૨

प्रपञ्चस्फूर्तिसम्बन्धेऽप्येव तद्विस्मृतिर्मता ।

तदर्थं भगवद्धर्माः सर्वे सर्वप्रकारतः ॥१३॥

श्रीभागवततो ज्ञेया स्वाचार्यविवृतेरिह ।

अन्यथा न भवेत्स्फूर्तिस्तद्धर्माणां हि संसृतौ ॥१४॥

આ જગદાદિની સ્ફૂર્તિના વિષયની વાત કરતાં પણ એ જગદાદિનું વિસ્મરણ જ આ ભક્તિમાર્ગીય ત્યાગમાં રહેલું છે. એ ખાતર જ હરેક પ્રકારે પ્રભુના જે સર્વ ધર્મો છે તે શ્રીભાગવતજીમાંથી શ્રીસુખોદિનીજી દ્વારા બાણી લેવા, કારણ કે પ્રભુના ધર્મોનું જ્ઞાન ન હોય તો જગદાદિમાં પ્રભુના ધર્મોની સ્ફૂર્તિ થઈ ન શકે. ૧૪



સ્વાનુભાવેન સંસારં નાશયિત્વા તુ સર્વથા ।
 જ્ઞાપયિત્વા હરેર્ધર્માન્ ભાવં દત્ત્વા તથાવિધમ્ ॥૧૫॥
 પ્રકારમપિ વિજ્ઞાપ્ય ભક્તેઃ સર્વં સ્વતો બલાત્ ।
 પ્રપञ्ચસ્ફૂર્તિસહિતે વિસ્મૃતિસ્વાર્થસાધકમ્ ॥૧૬॥
 શ્રીભાગવતમેવાગ્ર સર્વેષાં હિ ગતિર્મતા ॥૧૬૩॥

શ્રીમદ્ભાગવત જ સર્વ ભક્તોની ખરેખર ગતિ છે. એ શું શું કરે છે ? પોતાના અલૌકિક સ્વરૂપબદ્ધે કરી દરેક રીતે ભક્તના સંસારનો (અહન્તા-મમતા બુદ્ધિથી જે દુન્યવી પદાર્થોમાં આસક્તિ રહેલી હોય છે તેનો) નાશ કરે છે, પ્રભુના ધર્મોનો બોધ કરે છે, ભગવદ્-ભાવથી ભરપૂર એવા ભાવનું દાન કરે છે, પોતાના બલથી ભક્તિના સમગ્ર પ્રકારનું જ્ઞાન આપે છે, અને પ્રપંચ-જગદ્દાદિની સ્ફૂર્તિવાળાની બાબતમાં એના વિસ્મરણરૂપ ઇષ્ટ અર્થને સિદ્ધ કરે છે. ૧૬૩

જ્ઞાતં તત્ફલદં, તત્ર હેતુસ્તદ્ગુરુસંશ્રયઃ ॥૧૭॥
 તત્ર હેતુઃ કૃપા તેષાં તત્ર સાન્નિધ્યમિવ્યતે ।
 સાન્નિધ્યે તત્ર સમ્બન્ધઃ સ તુ સેવાકૃતૌ ભવેત્ ॥૧૮॥

આ શ્રીમદ્ભાગવતશાસ્ત્રનું જો જ્ઞાન થાય તો ફલ-દાયક થાય છે, પરંતુ આ જ્ઞાનમાં ગુરુચરણોનો આશ્રય હેતુરૂપ છે. શ્રીગુરુચરણોનો આશ્રય ક્યારે થાય કે જ્યારે એમની ભક્ત ઉપર કૃપા થાય, શ્રીગુરુચરણોની કૃપા માટે એઓશ્રીની પાસે રહેવું જોઈએ. પાસે રહીને પણ ગુરુ-શિષ્યના સંબંધે રહેવું જોઈએ. આ ગુરુ-શિષ્યસંબંધ જ્યારે જ શક્ય કે જ્યારે ગુરુચરણોની સેવા કરવામાં આવે. ૧૮

સેવા તદિદ્ગતકૃતેઃ સર્વથા તત્ર સિધ્યતિ ।
દાસધર્મેણ સેવાયાં વિધિર્ન હિ નિયામકઃ ॥૧૯॥

સેવા ત્યારે જ સિદ્ધ થાય કે જ્યારે ગુરુદેવ જે પ્રમાણે આજ્ઞા કરે તે પ્રમાણે કરવામાં આવે. અમુક વિધિથી સેવા કરવી એવું નથી. આ તો દાસધર્મ છે, એટલે જે પ્રમાણે આજ્ઞા તે જ પ્રમાણે કર્તવ્ય રહે છે; એમાં કોઈ શાસ્ત્રોક્ત વિધિ નિયામક નથી. ૧૯

યથાકથજ્ઞિત્સ્વસ્વામિસન્તોષોત્પાદનં હિતમ્ ।
તસ્મિન્સ્તુષ્ટે ફલં સર્વં સિદ્ધમેવ ન સંશયઃ ॥૨૦॥

કોઈ પણ રીતે પોતાના ગુરુદેવ કેવી રીતે પ્રસન્ન રહે એવું કરવામાં આવે એ જ હિતકર છે. ગુરુ જે પ્રસન્ન થાય તો સકલ ક્ષણ સિદ્ધ જ સમજવાં. એમાં કોઈ જાતની શંકા ન લાવવી. (પ્રભુ ગુરુસે થાય તો ગુરુ બચાવે, પરંતુ જે ગુરુ ગુરુસે થાય તો પ્રભુયે છેટા રહે, એ વસ્તુ જગજૂની છે—હરો રુષ્ટે ગુરુસ્વાતા ગુરૌ રુષ્ટે ન કશ્ચન—એ પ્રાચીન કાળથી પ્રસિદ્ધ વાત છે.) ૨૦

તસ્માત્સ્વમાર્ગમર્યાદાં વિજ્ઞાય ચ તદાશ્રિતૈઃ ।
તત્ર માર્ગે સ્થિતિઃ કાર્યા હ્યન્યથા ભ્રમ્યતે યતઃ ॥૨૧॥

તેથી ભક્તિમાર્ગીય જીવેએ પોતાના માર્ગની મર્યાદાને સારી રીતે જાણી ભક્તિમાર્ગમાં સ્થિતિ કરવી. જે એ પ્રમાણે ન કરવામાં આવે તો ભક્તિમાર્ગમાંથી ભ્રષ્ટ થવાનો વખત આવે છે. ૨૧



૨૨. સ્વમાર્ગરહસ્યનિરૂપણમ્ ॥

‘રસો ઘૈ સ’ ઇતિ શ્રુત્યા રસરૂપો નિરૂપિતઃ ।

સ મન્તવ્યઃ સ્વશાસ્ત્રેણ યથા સિદ્ધસ્તથા પુનઃ ॥ ૧ ॥

દ્વિધા પૂર્વસ્તુ સંયોગો વિરહશ્ચ તથોત્તરઃ ॥ ૧૩ ॥

“ પ્રભુ રસાત્મક છે ” એ ઉપનિષદ-વાક્યમાં જણાવ્યા પ્રમાણે પ્રભુનું સ્વરૂપ રસરૂપ છે. એમનું સ્વરૂપ આપણા શાસ્ત્ર મુજબ જે હોય તે પ્રમાણે સ્વીકારવું. હવે એ રસ એ પ્રકારનો છે : પહેલો સંયોગરસ અને બીજો વિપ્રયોગ ૧૩

ક્રિયાપ્રધાનસંયોગે રસોદ્બોધાય રૂપિતાઃ ॥ ૨ ॥

ભાવાસ્તથોત્તરે હ્યુક્તં સ્વરૂપમપિ તાદૃશમ્ ।

ભાવાત્મકં તુ તત્પ્રાપ્તિર્ભવિપ્રાપ્તિર્ન ચેતરત્ ॥ ૩ ॥

ક્રિયા જેમાં મુખ્યત્વે રહેલી છે તેવા સંયોગાત્મક શૃંગારરસમાં રસને જાત્રત કરવા માટે ભાવો રહેલા છે, તે જ પ્રમાણે વિપ્રયોગાત્મક શૃંગારરસમાં જે સ્વરૂપ છે તે એવું જ ભાવાત્મક કહેવાયું છે. આ વિપ્રયોગાત્મક સ્વરૂપની પ્રાપ્તિ તેનું નામ જ ભાવપ્રાપ્તિ, બીજું કંઈ જ નહિ. ૩

સ ભાવઃ સર્વથા પૂર્વદેહં સ્વેનાનિવર્ત્ય ચ ।

વિદધ્યાન્નૂતનં દેહં સર્વસામર્થ્યસંયુતમ્ ॥ ૪ ॥

નિષ્પ્રત્યૂહં યથા તસ્ય વિયોગાનુભવો ભવેત્ ॥ ૪૩ ॥

એ ભાવ પ્રથમના શરીરને પોતાને સ્વરૂપે જ સમીને એને જે પ્રમાણે કેઈ પણ જાતની મૂંઝવણ વિના પ્રભુના

વિરહનો અનુભવ થાય તેવા પ્રકારના સમગ્ર સામર્થ્યવાળા
નવા જ શરીરમાં ફેરવી નાખે છે. ૪

સ एव शब्दितः सर्वग्रन्थे रोधः प्रभुप्रियैः ॥ ૫ ॥

વિરોધસ્તસ્ય સતતં પ્રપઞ્ચસ્મરણેન હિ ।

તદભાવો નિરોધૈકલીલાયા ગુણગાનજઃ ॥ ૬ ॥

આ વિયોગાનુભવને લાયક જે સ્થિતિ તેને જ શ્રીમહા-
પ્રભુજીએ નિરોધ એવી સંજ્ઞા અપી છે. પ્રપંચ(જગદાદિ)નું
સ્મરણ છે તેનાથી આ નિરોધને બાધા આવે છે. (દુનિયા-
દારીમાં રચ્યાપચ્યા રહેનારાઓને આ નિરોધ સિદ્ધ થાય જ
નહિ.) આ પ્રપંચનું સ્મરણ ત્યારે જ ન થાય કે જ્યારે
પ્રભુની નિરોધ લીલાના ગુણનું ગાન કરવામાં આવે. ૬

दैव्यभावनयैव स्यात्सुलभा भावसङ्गतिः ।

ब्रह्मादिदुर्लभो भावः कथं साध्यो हि तादृशैः ॥ ૭ ॥

इति चिन्ताकृपायुक्तश्चकार प्रादुराननम् ।

તદાશ્રયાદિહ પ્રાયઃ સર્વેષાં તાપસમ્ભવઃ ॥ ૮ ॥

જો સદૈવ દીનતાની ભાવના કરવામાં આવે—જો સર્વદા
દીનતાનું જ અનુસંધાન કરવામાં આવે તો એવા પ્રકારના
ભાવની પ્રાપ્તિ થાય. આ પ્રકારનો ભાવ તો બ્રહ્માજી
વગેરેને પણ મુશ્કેલીથી પ્રાપ્ત થાય તેવો છે. એ સામાન્ય
મનુષ્યોને સિદ્ધ કેવી રીતે થાય, એવી ચિન્તાવાળા પરમ-
કૃપાળુ પ્રભુએ પોતાના સુખારવિંદના અવતારરૂપ શ્રીમહા-
પ્રભુજીને પ્રકટ કર્યા. એ મહાપ્રભુજીને આશરે જવાથી ઝાઝે
ભાગે બધાને વિપ્રયોગાત્મક તાપકલેશનો અનુભવ થાય,
(કેમકે તાપકલેશ સિવાય ભાવપ્રાપ્તિ શક્ય જ નથી.) ૮



તાપેન સર્વથા સર્વપરિત્યાગો ભવિષ્યતિ ।
પરિત્યક્તેઽસ્થિલે નૂનં પ્રપજ્ઞાસ્મરણં ભવેત્ ॥ ૯ ॥

જો એવા પ્રકારનો તાપકલેશ થાય તો જ સર્વ રીતે
દુન્યવી સર્વ પદાર્થોનો ત્યાગ થાય અને સર્વ દુન્યવી સર્વ
પદાર્થોનો ત્યાગ થાય ત્યારે જ પ્રપંચ—દુનિયાનું સ્મરણ
ટળી શકે. ૬

તદસ્મૃતૌ તદાસક્તિઃ સર્વથૈવ ભવિષ્યતિ ।
આસક્તૌ વ્યસને જાતે પરં કિમવશિષ્યતે ॥ ૧૦ ॥

હવે જો દુન્યવી પદાર્થોનું વિસ્મરણ સિદ્ધ થયું કે
તરત જ પ્રભુમાં આસક્તિ હરેક પ્રકારે થાય. અને આસક્તિ
થતાં વ્યસન થઈ ચૂક્યું તો પછી બાકી શું રહ્યું ? ૧૦

બાધિકા સૈવ સતતં ન દુર્લભતમા રતિઃ ।
અતો વિધેયઃ સુધિયા શ્રીમદાચાર્યસંશ્રયઃ ॥ ૧૧ ॥

પ્રભુમાં પ્રેમ મુશ્કેલ નથી, પરંતુ દુન્યવી પદાર્થોનું
સ્મરણ એ જ ભારે બાધ કરનારું છે; માટે જ બુદ્ધિશાળી
પુરુષે શ્રીમહાપ્રભુજીનું શરણ રાખવું. ૧૧

તસ્માત્સ एव मनुजैरनन्यैः साधनोज्झितैः ।
सर्वदा सर्वभावेन सेवनीयस्तदाश्रितैः ॥ १२ ॥

તેથી શ્રીમહાપ્રભુજીને શરણે આવેલા અનન્ય અને
નિઃસાધન જીવોએ હમેશાં સમગ્રભાવપૂર્વક શ્રીમહાપ્રભુજીને
આશરો રાખવો. ૧૨

૨૩. મધુરાષ્ટકતાત્પર્યમ્ ॥

સ્વરૂપગુણભેદેન દ્વિવિધં ગાનમુચ્યતે ।

સ્વરૂપં તુ રસાનન્દસ્તથા લીલાસમન્વિતઃ ॥ ૧ ॥

સ્વરૂપગાન અને ગુણગાન એવા ભેદે ગાન એ પ્રકાર-
નું કહેવાય છે. પ્રભુની લીલાઓથી યુક્ત રસાત્મક જે
આનંદ તે સ્વરૂપ. ૧

ગુણાસ્તુ ભગવદ્ધર્માઃ સ્વરૂપોત્કર્ષહેતવઃ ।

તે પરોક્ષે હિ ગીયન્તે સ્વાસ્થ્યહેતુતયાત્મનઃ ॥ ૨ ॥

ગુણો એ તો પ્રભુના ધર્મ છે અને ઉપર જે સ્વરૂપ
કહેવામાં આવ્યું તેની મહત્તા વધારે છે. જીવને એ દ્વારા
શાન્તિ મળે છે એ કારણે એ ગુણોનું ગાન પ્રભુની પરોક્ષમાં
થાય છે. ૨

સ્વરૂપં તુ તદાનન્દપ્રત્યેકાવયવૈસ્તથા ।

તત્તલ્લીલાશ્રયત્વેન માધુર્યેણ વિભાવ્યતે ॥ ૩ ॥

રસરૂપ પ્રભુનું જે દરેક અંગ અને એ અંગ દ્વારા
પ્રભુએ કરેલ જે લીલા તેનું, પ્રિયાને પ્રિયતમ તરફ જેવો
ભાવ હોય તે ભાવે કરી અવગાહન કરવામાં આવે ત્યારે
પ્રભુના સ્વરૂપનો અનુભવ થઈ શકે છે. ૩

નિરૂપ્યતે સમાનેષુ યદા સ્થાતું ન શક્યતે ।

તદા તેનૈવ રૂપેણ વિરહે તાપસંયુતૈઃ ॥ ૪ ॥

નિરૂપણં રસસ્યાત્ર માધુર્યેણૈવ જાયતે ।

તસ્યાનુભવવેદ્યત્વાન્ન રૂપેણ કથञ્ચન ॥ ૫ ॥

જ્યારે વિરહ દરમ્યાન તાપભાવવાળા ભક્તોથી રહી નથી શકાતું ત્યારે એઓ સ્વસમાનભાવવાળા બીજા ભક્તો આગળ એ પૂર્વ અનુભૂત સ્વરૂપનું જ નિરૂપણ કરે છે. પ્રિયાને પ્રિયતમ પ્રત્યે જેવો ભાવ હોય તે ભાવે કરીને જ આ રસનું નિરૂપણ થઈ શકે છે. આ રસ અનુભવે કરીને જ જાણી શકાય એમ છે, કહ્યો સમજાય એમ નથી. (અહીં ન રૂપેણ કથજ્વન એ અંશમાં રૂપ શબ્દનો અર્થ રૂપણ, નિરૂપણ, અથવા કથન છે.) ૫

સતં સમ્ભૂય તાઃ સર્વાઃ સ્વાનુભૂતરસાત્મકમ્ ।

વિયોગભાવૈઃ સ્વં ભાવં વર્ણયન્તિ હરિં તથા ॥ ૬ ॥

માટે એ બધાં ગોપીજનોએ પોતે જે જે રસાત્મક સ્વરૂપનો અનુભવ કરેલો તે તે રસાત્મક સ્વરૂપનો અનુભવ હવે વિરહભાવે કરી એઓ ફરી કરે છે અને તે તે ભાવનું તેમજ એ ભાવાત્મક પ્રભુનું વર્ણન કરે છે. ૬

તત્તલ્લીલાન્તરઙ્ગસ્થાઃ સ્મૃત્વા સ્મૃત્વા તદ્ગ્ગમ્ ।


સતો માધુર્યરૂપેણ રૂપયન્તિ પરસ્પરમ્ ॥ ૭ ॥

અને તેથી કરી તે તે લીલા વિશે રહેલાં ગોપાંગનાઓ તે તે અંગનું સ્મરણ કરી તે તે અંગને મધુરતાના સ્વરૂપમાં પરસ્પર વર્ણવે છે. ૭

एकाधरं तथैवान्या वदनं नयनं परा ।

पवमग्रेऽपि विज्ञेयं सम्पूर्णे मधुराष्टके ॥ ८ ॥

એક ગોપાંગનાએ પ્રભુના અધરનું વર્ણન કર્યું, તે બીજાંએ મુખનું વર્ણન કર્યું, તે ત્રીજાંએ નેત્રનું વર્ણન



કચું. આમ સંપૂર્ણ મધુરાષ્ટકમાં આગળના શ્લોકમાંના તે
તે અંગનું પણ જાણવું. ૮

एतदेवास्मदाचार्यैरतिगुप्तं निरूपितम् ।
तद्भावभावनं सिध्येदेतद्ग्रन्थार्थभावनात् ॥ ९ ॥

આ જ અતિ ગુપ્ત વાત આપણા શ્રીમદ્વલ્લભાધીશ્વર
પ્રભુએ બતાવી છે. આ મધુરાષ્ટક ગ્રંથના અર્થની ભાવના
કરવાથી પ્રભુના તે તે ભાવની ભાવના સિદ્ધ થઈ શકે. ૯

तद्बोधोऽपि निजाचार्यकृपया प्रमुकारितः ।
तादृशैर्ज्ञापितो वापि भवेन्नैवान्यथा क्वचित् ॥ १० ॥

એ અર્થનું પ્રભુનું કરાવ્યું જ્ઞાન શ્રીમહાપ્રભુજીની
કૃપા વડે થાય કે ભગવદ્દીયે જાણાવે ત્યારે થાય; એ વિના
અન્ય કોઈ પણ રીતે કયાંય પણ ન થાય. ૧૦

૨૪. સ્વમાર્ગમૂલનિરૂપણમ્ ॥

अथ श्रीकृष्णवदनपदाम्भोजप्रसादतः ।
प्रभुस्वरूपविषये किञ्चिदत्र निरूप्यते ॥ १ ॥

શ્રીઠાકોરજીના મુખારવિન્દસ્વરૂપ શ્રીમહાપ્રભુજીનાં
ચરણકમલની કૃપાથી પ્રભુના સ્વરૂપના વિષયમાં કાંઈકે અહીં
કહેવામાં આવે છે. ૧

‘रसौ वै स’ इति श्रुत्या स रसात्मतयोदितः ।
तत्र कृष्णे मतिः कार्या ब्रह्मवादेन सर्वथा ॥ २ ॥



‘એ પ્રભુ રસરૂપ છે’ એ પ્રકારના શ્રુતિવાક્યાનુસાર એ પ્રભુ રસાત્મક છે. એવા રસાત્મક શ્રીકૃષ્ણમાં બ્રહ્મવાદના સિદ્ધાન્તાનુસાર ભાવ રાખવો. ૨

ब्रह्मवादे हि भगवानानन्दाकार उच्यते ।
तन्मात्रमुखपादादि सर्वे तस्य निरूप्यते ॥ ३ ॥

બ્રહ્મવાદમાં ભગવાનને આનન્દાકાર કહેવામાં આવે છે. એ પ્રભુનાં મુખ-ચરણ વગેરે સર્વ અંગ આનંદરૂપ કહેવામાં આવે છે. ૩

कोटिकन्दर्पलावण्यरूपं चानन्द एव हि ।
ऐश्वर्यादिगुणाः सर्वे तद्रूपा नैव संशयः ॥ ४ ॥

કોટીકોટી કામદેવોના લાવણ્યનું એકત્ર મળેલ રૂપ આનંદમાં જ રહેલ છે. એશ્વર્ય વગેરે બધા ભગવદ્ગુણો આનન્દાત્મક જ છે, એમાં કાંઈ પણ સંશય નથી. ૪

तथाविधाकृतिब्रह्मात्मकत्वंजगतः स्मृतम् ।
मुख्यो हि जगदाकारो ब्रह्माकारो निरूपितः ॥ ५ ॥
घटकुड्याद्याकृतीनां वाचारम्भणतोच्यते ।
आनन्दो हि ब्रह्मवादे सर्वत्राकारबोधकः ॥ ६ ॥

જગત પણ આનન્દાકાર જે બ્રહ્મ તરૂપ જ છે. જગત-નું પ્રતીયમાન એટલે કે દેખાતું સ્વરૂપ ભલે જગદાકાર હોય, પરંતુ એનું વાસ્તવિક સ્વરૂપ બ્રહ્માકાર જ છે. ઘડો દીવાલ વગેરે વાસ્તવિક રીતે બ્રહ્મ જ છે; ફક્ત એને ઘડો નામ આપ્યું માટે ઘડો અને દીવાલ નામ આપ્યું એટલે દીવાલ. (દા. ત. કંકણ કુંડલ વગેરેના સ્વરૂપનો વિચાર

કરિયે, એ કયા પદાર્થનાં બનેલાં છે એનો વિચાર કરિયે, તો એ બધાં સોનું જ છે. સોનાના અમુક આકારને કંકણ નામ આપ્યું માટે એ કંકણ અને કુંડલ નામ આપ્યું માટે એ કુંડલ.) શુદ્ધાદિત બ્રહ્મવાદમાં જ્યાં જ્યાં આનંદ ત્યાં ત્યાં આકાર છે જ. (લૌકિક દૃષ્ટિએ વિચાર કરિયે તો આપણા અનુભવગોચર જગતમાં પ્રેમ ઉત્સાહ કે જે આનંદનાં જ બીજાં સ્વરૂપો છે તે જ્યાં હોય છે ત્યાં એ સત્કારાદિ ક્રિયાનું રૂપ અવશ્ય લે છે. હા. ત. એક વ્યક્તિને ઘેર આપણે જઈએ, અને આપણા પ્રત્યે એ પ્રેમ રાખતી હોય તો એ આપણને હરખથી નવડાવે, ખવડાવે, અને શું શું ન કરે, આ બધો આકાર આનંદે જ લીધો છે. પરંતુ આનંદવિહોણી યા પ્રેમવિહોણી વ્યક્તિને ત્યાં જઈ ચડિયે તો આપણને કેવો અનુભવ થાય ? આનંદનું સ્વરૂપ જ એવું છે કે એ આકાર લીધા વગર રહે જ નહિ.) ૬

न किंचिदीदृशं वस्तु निराकारं तु यद् भवेत् ।

साकारब्रह्मरूपत्वात्तदाकारेण साकृति ॥ ७ ॥

એવી કોઈ પણ વસ્તુ નથી કે જેને આકાર જ ન હોય. બ્રહ્મ સાકાર હોવાથી એ બ્રહ્મના આકારે કરી સમગ્ર જગત સાકાર છે. ૬

अत एवोक्तमाचार्यैर्निबन्धे तत्त्वदीपके ।

‘अखण्डं कृष्णवत्सर्व’मिति निर्गलितं वचः ॥ ८ ॥

આથી જ “શ્રીતત્ત્વદીપનિબંધ”માં શ્રીમદ્વાચાર્યચરણોએ સર્વના નિચોડરૂપ વાક્ય કહ્યું છે કે ‘સમગ્ર જગત અખંડ, એક કૃષ્ણસ્વરૂપ છે.’ ૮



ભગવદ્દર્શશક્તીનામપિ તદ્દરૂપતોચ્યતે ।

સર્વસ્વરૂપમાનન્દસ્તદાકારસ્તદાકૃતિઃ ॥ ૯ ॥

પ્રભુનાં ધર્મો અને શક્તિઓ પણ પ્રભુરૂપ છે. આનંદ
એ વસ્તુમાત્રનું સ્વરૂપ છે, માટે જે આનંદનો આકાર તે
વસ્તુમાત્રનો આકાર. ૯

एवं रसात्मकं ब्रह्म साकारं ज्ञेयमास्तिकैः ॥ ९ ॥

આમ રસાત્મક એવું જે બ્રહ્મ તેને આસ્તિકોએ સાકાર
આ રીતે સમજવાનું છે. ૯

रसश्च द्विविधः सिद्धस्तच्छास्त्रे यादृशस्तथा ॥ १० ॥

संयोगविप्रयोगाभ्यां शृङ्गारो विनिरूपितः ।

संयोगवच्च विरहः स्वरूपात्मेति निश्चयः ॥ ११ ॥

રસશાસ્ત્રમાં જેવા પ્રકારનો રસ કહેવામાં આવ્યો છે
તે રસ બે પ્રકારનો સિદ્ધ છે, તે જ રીતે શૃંગાર રસ સંયોગ
અને વિપ્રયોગ એમ બે પ્રકારનો છે. સંયોગ રસની માફક
જ વિપ્રયોગ રસ શૃંગારરસરૂપ છે એવો નિશ્ચય છે. ૧૧

इयानेव विभेदो हि मन्तव्यस्तत्स्वरूपयोः ।

क्रियात्मकस्तु संयोगो लोकवेदनिरूपितः ॥ १२ ॥

विप्रयोगस्तु भावात्मा केवलानुभवैकद्वय ॥ १२ ॥

શૃંગારરસનાં આ બે સ્વરૂપોમાં આટલો જ ભેદ જાણવો :
સંયોગ રસ ક્રિયાત્મક છે અને એ લોક અને વેદમાં
કહેવામાં આવેલો છે, જ્યારે વિપ્રયોગ રસ ભાવાત્મક છે
અને કેવળ અનુભવથી જ જાણી શકાય તેવો છે (અનુભવાય
તેવો છે). ૧૨



ભાવાત્મકસ્વરૂપસ્ય ભાવાત્માનો વ્રજસ્થિતાઃ ॥ ૧૩ ॥
 સદા તદેકસહિતાસ્તદ્રૂપા ન હિ સંશયઃ ।
 તસ્ય સર્વેવ સામગ્રી મન્તવ્યા હિ તથાવિધા ॥ ૧૪ ॥

વિપ્રયોગ અથવા વિરહ એ શૃંગારસાત્મક પ્રભુનું
 ભાવાત્મક સ્વરૂપ છે. એ પ્રભુનું ભાવાત્મક સ્વરૂપ જે વિરહ.
 તત્સંબંધી વ્રજભક્તો પણ બધાં ભાવાત્મક છે. ભાવાત્મક
 સ્વરૂપ જે વિરહ તે એઓને અખંડ છે, માટે એઓ પણ
 ભાવાત્મક જ છે એ વાત તદ્દન નિઃસંદિગ્ધ છે અને.
 એઓની સામગ્રી પણ ભાવાત્મક જ છે. ૧૪

કદાચિન્મૂલલીલાયાઃ કર્તુઃ પ્રાકટ્યમીશિતુઃ ।
 શ્રુતિષ્વગ્નિકુમારેષુ તત્ફલપ્રાપ્તિચ્છયા ॥ ૧૫ ॥
 સ્વદત્તવરસાફલ્યવિધાનાય વિશેષતઃ ॥ ૧૫૧ ॥

શ્રુતિઓ અને અગ્નિકુમાર ઋષિઓને ક્ષરરૂપ મૂળ
 લીલાનો અનુભવ કરાવવા, તેમ ખાસ તો આપે એમને
 જે વરદાન આપેલું તે પૂર્ણ કરવા મૂલ લીલાના કર્તા જે
 પ્રભુ તેમનું પ્રાકટ્ય થયું. ૧૫

[નોંધ : વસ્તુમાત્રનાં ત્રણ સ્વરૂપ હોય છે : આધિ-
 ભૌતિક, આધ્યાત્મિક અને આધિદૈવિક. દા. ત. શ્રીયમુનાજીનાં
 જે જલસ્વરૂપે દર્શન થાય છે તે શ્રીયમુનાજીનું આધિભૌતિક
 સ્વરૂપ છે. વૈષ્ણવો, ઇતરજનો અને પશુપક્ષીઓને પણ આ
 આધિભૌતિક સ્વરૂપનો અનુભવ થાય છે. શ્રીયમુનાજીનું
 નામ કાને પડતાં અથવા તો શ્રીયમુનાજીનાં દર્શન કરતાં
 વૈષ્ણવોને હૃદયમાં જે ભક્તિભાવ બાળે છે તે ભક્તિભાવ

જગાવનાર સ્વરૂપ તે શ્રીયમુનાજીનું આધ્યાત્મિક સ્વરૂપ. એ સ્વરૂપનો અનુભવ કેવલ વૈષ્ણવોને જ છે, બીજાને નહિ. હવે કૃપા વિચારી સન્મનુષ્યાકારે જે શ્રીયમુનાજી દર્શન આપે તે શ્રીયમુનાજીનું આધિદૈવિક સ્વરૂપ. આ સ્વરૂપનો અનુભવ કેવલ લીલાસ્થ ભક્તોને છે. જે પ્રમાણે શ્રીયમુનાજીનાં તે પ્રમાણે વેદ અથવા શ્રુતિનાં ત્રણ સ્વરૂપ છે : જે અક્ષરાકારે એટલે વર્ણાકારે વેદ રહેલ છે તે વેદનું આધિભૌતિક સ્વરૂપ, શ્રદ્ધાળુ ધાર્મિક મનુષ્યોનાં હૃદયોમાં આદરભાવ જગાવતું સ્વરૂપ તેમ અર્થાકારે રહેલું સ્વરૂપ તે આધ્યાત્મિક સ્વરૂપ, અને સન્મનુષ્યાકૃતિ સ્વરૂપ તે આધિદૈવિક સ્વરૂપ. એ આધિદૈવિક સ્વરૂપના પણ એ પ્રકાર : એક પુરુષરૂપ અને બીજું સ્ત્રીરૂપ. પુરુષરૂપ તે વેદ અને સ્ત્રીરૂપ તે શ્રુતિ. એમાં વેદ એ મર્યાદારૂપ અને શ્રુતિ એ પુણ્ડિરૂપ. મર્યાદારૂપ વેદો અને પુણ્ડિરૂપ શ્રુતિઓ વચ્ચે પુરાકલ્પમાં એક વખત પ્રભુના સ્વરૂપ વિશે ચર્ચા ચાલી. સ્વરૂપ સંબંધી અમુક ચર્ચા બાદ 'વેદો નેતિ નેતિ કહી ઊભા રહ્યા, પરંતુ શ્રુતિઓનાં મનમાં સતત એમ રહે કે આપણો અનુભવ પરિમિત હોય એ કારણે અનંત એવા જે પ્રભુ તેમનું સ્વરૂપ પરિમિત ન હોય. આ બાબતનો એમનાં મનમાં સતત તાપ રહે. હવે ભક્તના કલેશને સહન ન કરી શકતા પરમકૃપાળુ પ્રભુએ એમને પોતાના લોકવેદાતીત લીલાસ્વરૂપનો અનુભવ કરાવ્યો ત્યારે એ શ્રુતિઓએ પ્રભુ પાસે માગણી કરી કે હે 'પ્રભુ, આ સુખનો અનુભવ અમને ક્યારે થાય ?' શ્રુતિઓની આ પ્રમાણેની માગણીમાં પોતાના સુખનો વિચાર હતો, પ્રભુ-

ના સુખને નહિ. ત્યાંસુધી જીવને સ્વસુખનો વિચાર હોય ત્યાંસુધી એ લીલાનો અધિકારી નથી. આ વિચાર શ્રુતિઓનાં હૃદયમાંથી દૂર કરવા, એમનાં હૃદયને શુદ્ધ બનાવવા પ્રભુએ આજ્ઞા કરી કે ‘સારસ્વત કલ્પમાં તમે વ્રજમાં ગોપીઓ થશો અને તમને આ સુખ પ્રાપ્ત થશે.’ આ પ્રમાણે આજ્ઞા કરવાનું કારણ એ કે વચલા ગાળાના તાપથી એમનું હૃદય શુદ્ધ થાય. શ્રુતિઓને આ પ્રમાણે આપે વચન આપ્યું હતું તે પરિપૂર્ણ કરવા માટે આપનું પ્રકટય. ઉપરાંત કેઈ એક પુરાકલ્પમાં બ્રહ્માજીના માનસ પુત્રો તપ કરતા હતા ત્યાં શ્રીરામચન્દ્રજી પધાર્યા. શ્રીરામચન્દ્રજીના અલૌકિક લાવણ્ય પર મુગ્ધ થઈ એઓએ માગણી કરી કે ‘હે પ્રભુ, આપ અમને પતિનાં સુખ આપો.’ શ્રીરામચન્દ્રજીએ ત્યારે આજ્ઞા કરી કે ‘આ મારો મર્યાદાવતાર છે. મારો પુષ્ટિ-અવતારનો કૃષ્ણાવતાર થશે તેમાં તમારો મનોરથ હું પરિપૂર્ણ કરીશ.’ પ્રકટય લઈ આ વરદાન પણ પૂરું કરવાનું હતું.]

સ્વભાવાત્મવ્રજજનાઃ પ્રથમં પ્રકટીકૃતાઃ ॥ ૧૬ ॥

સંયોગાત્મા સ્વયં જાતો વસુદેવગૃહે તતઃ ।

નન્દગૃહે સમાગત્ય ભાવાત્મવ્રજસંશ્રયમ્ ॥ ૧૭ ॥

ગોપિકાભાવરૂપં સ્વમાત્માનં સ્વસ્થિતં વ્યધાત્ ।

સ્વસ્થિતેન સ્વરૂપેણ સતતં રમતે વ્રજે ॥ ૧૮ ॥

પહેલાં એ ભાવાત્મક પોતાના વ્રજભક્તોને પ્રકટ કર્યાં. ત્યારબાદ સંયોગરસરૂપ પોતે શ્રીવસુદેવજીના ગૃહમાં પ્રકટ



થયા. ત્યારબાદ આપ શ્રીનન્દરાયજીને ઘેર પધાર્યા. ત્યાં આપનું ભાવાત્મક જે પ્રજા તેને સ્વસ્થાન બનાવી શ્રીગોપી-જનોના ભાવાત્મક જે આપનું સ્વરૂપ તે સ્થિર કર્યું. અને આ સ્વરૂપે આપની લીલા પ્રજામાં સદા સર્વદા કાયમ છે. ૧૮

શ્રુતીનામગ્નિપુત્રાણાં પ્રથમાધિકૃતિર્યતઃ ।

અતઃ ક્વચિત્ક્વચિત્તસ્યાવિર્માવોઽત્ર નિરૂપ્યતે ॥ ૧૯ ॥

શ્રુતિઓના અને અગ્નિકુમાર જે પ્રજાના માનસપુત્રો તેમના મનોરથ પૂર્ણ કરવા માટે આ પ્રાકટ્ય છે, એટલે આ અવતારલીલાનાં મુખ્યાધિકારી એઓ છે, માટે વિરહ-ભાવાત્મક પ્રભુનું જે મુખ્ય સ્વરૂપ તેનો ક્વચિત જ આ લીલામાં અનુભવ થાય છે. (કારણ એ કે શ્રુતિઓ અને ઋષિઓ એ પરમ સ્વરૂપના અનુભવનાં અધિકારી નથી.) ૧૯

યથા સ્વરૂપસેવાયાં કદાચિદ્ રૂપદર્શનમ્ ।

દેહસ્ય ભૌતિકત્વેન તથાઽત્રાપિ વિબુધ્યતામ્ ॥ ૨૦ ॥

અત્યારે ભૌતિક દેહથી આપણે શ્રીઠાકોરજીના સ્વરૂપની સેવા કરિયે છિયે એટલે શ્રીઠાકોરજીના મૂલસ્વરૂપને અનુભવ કેક જ વાર થાય છે; એ પ્રમાણે શ્રુતિઓની અને ઋષિઓની બાબતમાં સમઝવું. ૨૦

લીલાં કૃત્વા પ્રમાણાદિ ફલપ્રકરણાવધિ ।

નિરોધેન તથાઽવિદ્યાં સર્વાં વિનિવાર્ય ચ ॥ ૨૧ ॥

સ્વાનન્દં પૂરયિત્વૈવ શરીરમનઆદિષુ ।

શ્રુતયોઽગ્નિકુમારાશ્ચ નિર્દોષાનન્દરૂપિણઃ ॥ ૨૨ ॥

કૃતાસ્તેષાં તતો ભાવં કેવલં વિરહાત્મકમ્ ।
આત્યન્તિકવિયોગાણ્યં મુક્ત્યાપિ ફલમૂર્ધગમ્ ॥ ૨૩ ॥

ફલં વત્વા ભાવરૂપા વ્રજસ્થાઃ સ્વસ્થિતાઃ કૃતાઃ ।
અકૂરનયને પ્રોક્તા અન્યથાભાવમાપિતાઃ ॥ ૨૪ ॥

સિદ્ધં વિદિત્વા ભગવાન્ તત્પ્રાકટ્યપ્રયોજનમ્ ।
'પ્રાયઃ પ્રાણા'નિતિ શ્લોકે તાસ્તૈવ હ્યનૂદિતાઃ ॥ ૨૫ ॥

શ્રીનન્દરાયજીને ઘેર પ્રકટ થયા બાદ પ્રમાણુ પ્રકરણમાં જેની શરૂઆત થાય છે અને ફક્ત પ્રકરણમાં જેની પરિસમાપ્તિ છે તેવી લીલા આપે કરી પ્રથમ એમનાં મન પોતામાં પરોવ્યાં, એ દ્વારા દેહાધ્યાસ વગેરે જેનાં પાંચ પર્વો છે તેવી અવિધા દૂર કરી એમનાં દેહ મન વગેરેમાં આનન્દ ભરી દીધો, અને આ રીતે એ શ્રુતિઓ અને ઋષિઓને નિર્દોષ આનન્દસ્વરૂપ બનાવ્યાં. ત્યારબાદ જેને આત્યન્તિક વિયોગ કહેવામાં આવે છે તેવું સુક્તિ કરતાંયે ચડિયાતું કેવલ વિરહભાવાત્મક ફક્ત આપ્યું અને ત્યારબાદ વ્રજમાં રહેલ એમને પોતાના સ્વરૂપમાં સ્થિર કર્યાં. અકૂરજી જ્યારે શ્રીઠાકોરજીને વ્રજમાંથી પધરાવી ગયા તે વખતે અન્યથાભાવ એટલે સંયોગથી વિપરીત જે વિરહભાવ તેનું પ્રભુએ દાન કરાવ્યું, કારણ કે પ્રભુએ જાણ્યું કે એઓ જે કારણે વ્રજમાં પ્રકટ થયાં છે તે તો હવે સિદ્ધ થઈ ચૂક્યું છે. • 'પ્રાયઃ પ્રાણાન્' (?) એ શ્લોકમાં આ શ્રુતિઓ અને ઋષિઓના સંબંધમાં જ કહેવામાં આવ્યું છે.



[નોંધ : ‘પ્રાયઃ પ્રાણાન્’ એ શ્લોક ક્યાં છે એ હાથમાં ન આવતાં અહીં દોઢ કે બે શ્લોકમાં અર્થ સન્દિગ્ધ રહે છે. શ્રુતિઓને અને ઋષિઓને આપે વરદાન આપેલું કે ‘સારસ્વતકલ્પમાં કૃષ્ણાવતારમાં હું તમારા મનોરથો પૂરા કરીશ.’ આ પ્રયોજને કરી પ્રભુ પણ વ્રજમાં પ્રકટ થયા અને શ્રુતિઓ અન્યપૂર્વા ગોપિકાસ્વરૂપે અને ઋષિઓ અનન્યપૂર્વા ગોપિકાસ્વરૂપે પ્રકટ થયેલાં. રાસ રમાડી પ્રભુએ એમના મનોરથ પૂરા કર્યાં. હવે સંયોગ-દશાની આવશ્યકતા ન રહી એટલે પ્રભુએ એમને નિત્યવિરહભાવ-રૂપ ફલતું દાન કર્યું.] ૨૫

શ્રુતયોઽગ્નિકુમારાસ્તુ સ્વાત્મરૂપવ્રજસ્થિતાઃ ।

આત્યન્તિકસ્વવિરહફલભાજસ્તથા કૃતાઃ ॥ ૨૬ ॥

અન્તર્ગૃહગતાઃ સ્વસ્મિન્ ક્રિયારૂપેણ વેશિતાઃ ।

તેષાં સ્વાવસરે સ્વસ્માન્નિષ્કાસ્ય રમણં પુનઃ ॥ ૨૭ ॥

પ્રવેશનિત્યસંયોગરૂપેણૈવ વ્યવસ્થિતિઃ ॥ ૨૭૬ ॥

શ્રુતિઓ અને ઋષિઓને સ્વરૂપાત્મક વ્રજમાં સ્થિર કરી પોતાના આત્યન્તિક વિરહરૂપ ફલનાં અનુભવી બનાવ્યાં; પરંતુ જે અન્તર્ગૃહગતા હતાં, એટલે કે પ્રભુએ રાસ રમાડવા વેણુનાદ કરી બોલાવ્યાં તે વખતે જેઓ ઘરમાં પુરાઈ રહ્યાં હતાં તેમને ભાવસ્વરૂપે નહિ, પરંતુ ક્રિયાસ્વરૂપે પ્રભુએ પોતાનામાં દાખલ કર્યાં. જ્યારે જ્યારે એમને સમય આવે છે ત્યારે (એટલે કે જ્યારે એમની સાથે રમણ કરવાનો વારો આવે છે ત્યારે) એમને પોતામાંથી બહાર કાઢે છે,

એમની સાથે વિહાર કરે છે, અને પાછાં પોતાનામાં સમાવી દે છે. આ રીતે પ્રવેશ અને નિત્યસંયોગ એ એમની પરિસ્થિતિ છે.

[નોંધ : શ્રુતિરૂપા અને ઋષિરૂપાને પ્રભુએ નિત્ય-વિરહનું દાન કર્યું છે અને અન્તર્ગૃહગતાને નિત્યસંયોગનું દાન કર્યું છે.] ૨૭૬

ભાવરૂપાસ્તુ તેનૈવ રૂપેણેતિ વિબુધ્યતામ્ ॥ ૨૮ ॥

ઉભયો. સાકૃતિત્વં હિ મન્તવ્યં બ્રહ્મવાદિભિઃ ॥ ૨૮૬ ॥

અન્નેને ભાવરૂપ આ રીતે સમજવાં અને બ્રહ્મવાદી-ઓએ તો આ અન્નેને સાકાર જ સમજવાનાં છે.

[નોંધ : આ અનુભવગમ્ય બાબતો છે, બુદ્ધિગમ્ય નથી, એમ છતાં એનું બુદ્ધિથી નિરૂપણ નીચે મુજબ થઈ શકે છે. રમણ બે પ્રકારનું છે : એક કિયારમણ અને બીજું ભાવરમણ. લૌકિકમાં કિયારમણની મુખ્યતા છે, અલૌકિકમાં ભાવરમણની મુખ્યતા છે. મહેમાન ઘરે આવે તેને જમાડવો જ જોઈયે. ન જમાડે તો એનું ન પેટ ભરાય કે ન મન સંતોષાય. પરંતુ સ્નેહીને જમાડે એવો આગ્રહ જરાયે નથી હોતો, એ તો સામાને સ્નેહ છે એટલાથી જ તૃપ્ત છે. કિયારમણ અનિત્ય છે, ભાવરમણ નિત્ય છે. કિયારમણ પરાધીન છે, ભાવરમણ સ્વાધીન છે. કિયારમણમાં સુખ ઉપરાંત આગળ પાછળ દુઃખની સંભાવના છે, ભાવરમણ સદાસર્વદા સુખરૂપ જ છે.] ૨૮૬



સર્વાધારો લોકવેદપ્રથિતઃ પુરુષોત્તમઃ ॥ ૨૯ ॥
 તદાધારોઽક્ષરસ્તસ્ય પ્રપञ्ચસ્તદ્ગતૈઃ પુનઃ ।
 જીવૈરક્ષરતો જ્ઞેયસ્તદતીતઃ પરઃ પુમાન્ ॥ ૩૦ ॥

લોક અને વેદમાં પ્રસિદ્ધ એવા જે પુરુષોત્તમ તે
 સર્વના આધારરૂપ છે. એ પ્રભુનો આધાર અક્ષરપ્રહ્લ છે.
 અક્ષરપ્રહ્લનો આધાર અલૌકિક પ્રપંચ છે. (લીલા)માં રહેલા
 જીવોએ એ જ અલૌકિક પ્રપંચ અક્ષરથી પર એવા
 પુરુષોત્તમને સમજવા. ૩૦

તતઃ શ્રીગોપિકાવૃન્દગૂઢભાવઃ પરો હરિઃ ।
 શ્રીમદાચાર્યકૃપયા વિજ્ઞેયઃ કૃષ્ણ એવ હિ ॥ ૩૧ ॥

શ્રીગોપીજનેના હૃદયમાં ગૂઢભાવસ્વરૂપે રહેલા હરિ
 તે એનાથીયે પર છે અને એ શ્રીકૃષ્ણ કેવલ શ્રીમદાચાર્ય
 શ્રીમહાપ્રભુજીની કૃપાથી જ જાણી શકાય છે. ૩૧

૨૫. મૂલરૂપસંશયનિરાકરણમ્ ॥

સદા શ્રુતીનાં કૃપયા મૂલરૂપપ્રદર્શકઃ ।
 રસાત્મકસ્વરૂપાત્મગોપીજનસમન્વિતઃ ॥ ૧ ॥
 તથાભૂતવ્રજશ્રીમદ્ગોવર્ધનવિલાસકૃત્ ।
 યથા હ્યગ્નિસુતાન્સર્વાન્કૃપયા કોસલેન્દ્રતઃ ॥ ૨ ॥
 અનુગૃહ્ય સ્વરૂપાત્મભક્તાવેશં વિધાય ચ ।
 તદા તદ્મૂલતાપત્તિર્મૂલલીલાપરાયણઃ ॥ ૩ ॥

યથા વા પૂર્વરૂપેऽપિ સ્વયમાવિશ્ય સર્વતઃ ।
 મૂલરૂપેણ કૃતવાંહીલાસ્તદ્વત્સ્વયં હરિઃ ॥ ૪ ॥
 તથા શ્રુતિષુ સર્વાસુ ભાવાત્મા સ્વીયરૂપતામ્ ।
 સમ્પાદ્ય મૂલરૂપેણ રમતે તાદૃશીષુ વૈ ॥ ૫ ॥
 આશ્રયત્વં તથા ભાવે પ્રમોસ્તત્ર તથાત્ર હિ ।
 ઉભયોર્ભાવરૂપત્વં મન્તવ્યં બ્રહ્મવાદિભિઃ ॥ ૬ ॥

શ્રુતિરૂપ જે શ્રીગોપીજનો તેઓની કૃપા દ્વારા જ શ્રીઠાકોરજી પોતાનું મૂલ રૂપ બતાવે છે. આપ સદા રસાત્મક અને સ્વરૂપાત્મક જે શ્રીગોપીજનો તેમની સાથે જ સદા-સર્વદા રહેલા છે. રસાત્મક અને સ્વરૂપાત્મક જે વ્રજ અને શ્રીગિરિરાજજી ત્યાં આપ નિત્યવિલાસ કરી રહ્યા છે. પહેલાં શ્રીરામચન્દ્રજીસ્વરૂપે અગ્નિકુમાર જે ઋષિઓ તેમના ઉપર આપે કૃપા વિચારી. ત્યારબાદ સ્વરૂપાત્મક જે ભાવ તેનું એમના હૃદયમાં સ્થાપન કર્યું ત્યારે એ ઋષિઓ ઋષિરૂપા-ગોપીજન-સ્વરૂપે સ્વરૂપાત્મક બન્યા. આપનાં બે સ્વરૂપ : એક ઉત્તરહલાત્મક વિરહભાવાત્મક મૂલલીલાસ્વરૂપ અને બીજું પૂર્વહલાત્મક સંયોગરસાત્મક પૂર્વરૂપ. આપનો નિત્યવિહાર તો મૂલલીલાસ્વરૂપે એટલે વિરહભાવાત્મક સ્વરૂપે જ છે, છતાંયે સંયોગરસાત્મક સ્વરૂપમાં વિરહભાવાત્મક સ્વરૂપે વિહાર પણ કરે છે. જેમ ઋષિરૂપાની બાબતમાં તેમ, વળી જેમ ઉપર વર્ણવેલ પ્રકાર માં તેમ, શ્રુતિરૂપાઓની બાબતમાં પણ વિરહભાવાત્મક સ્વરૂપે આપ પ્રવેશ કરે છે. એ શ્રુતિરૂપાઓને સ્વરૂપાત્મક



બનાવે છે અને એમનામાં રમણ કરે છે. આવી રીતે સ્વરૂપાત્મક બનેલાં વ્રજભક્તો, એ ભગવાન જ્યારે આવી રીતે બની રસદાન યા વિહાર કરે છે ત્યારે એ ભગવાનનાં આશ્રય યા આધારભૂત છે. જેમ એ લીલામાં તેમ અત્યારે પણ આધેયભૂત પ્રભુ અને આધારભૂત શ્રીગોપીજનોનાં હૃદયે એ બંનેને પ્રદ્ધવાદને અનુસરતા ભક્તોના ભાવરૂપ જ સમજવાનાં છે. ૬

मुख्यशक्तिस्वरूपं तु स्त्रीभावो हरिरुच्यते ।

तत्र स्यंशः परा शक्तिर्भावांशः कृष्णशब्दितः ॥ १७ ॥

यथा हि सर्वभावात्मा कृष्णः सापि च तादृशी ।

विशिष्टस्यैव सर्वेषां कृष्णस्य हृदये स्थितेः ॥ ८ ॥

द्वयोर्मिलितयोर्वाच्यं मन्मथत्वमभेदतः ।

द्वિपत्रत्वाद્રસस्याલम्બને દ્વૈવિધ્યમુચ્યતે ॥ ૧ ॥

મૂલ સ્વરૂપનાં એ દલ છે : એક સ્ત્રીદલ અને બીજું ભાવદલ. સ્ત્રીદલ એ મુખ્ય શક્તિ છે અને ભાવદલ એ પ્રભુ છે. સ્ત્રીદલ એ પરાશક્તિ છે અને ભાવદલને કૃષ્ણ કહેવામાં આવે છે. જેમ ભાવદલસ્વરૂપ કૃષ્ણ સર્વભાવાત્મક છે તેમ સ્ત્રીદલરૂપ પરાશક્તિ પણ સર્વભાવાત્મક છે. ભક્તોના હૃદયમાં સ્ત્રીદલયુક્ત ભાવદલ પ્રભુ ધિરાજે છે. બંને દલો એકમેક થાય છે ત્યારે તો એ એકમેકતાને કારણે એ બંને અલૌકિકશૃંગારરસરૂપતા પ્રાપ્ત કરે છે, પરંતુ રસ દ્વિદલાત્મક હોઈ આલમ્બનસ્વરૂપ શ્રીઠાકૌરવ અને શ્રીસ્વામિનીજી એમ ભિન્ન પ્રકારે એ રસનું નિરૂપણ કરવામાં આવે છે. ૯

एवं हि संशयः सर्वश्लेष्ठतमः प्रभुसंश्रितैः ।
विशिष्टे गोकुलाधीशरूपे सर्वत्र सर्वथा ॥ १० ॥

આ પ્રમાણે પ્રભુના આશરે આવેલા ભગવદ્દીપ્તિએ
બધે સ્થળે બધી રીતે શ્રીસ્વામિનીજી સહિત બિરાજતા
શ્રીગોકુલાધીશસ્વરૂપમાં થતા સર્વ સંદેહોને દૂર કરવા. ૧૦

૨૬. શ્રીમત્પ્રભુપ્રાકટ્યહેતુનિર્ણયઃ ॥

भक्तिमार्गे भगवतः प्राकट्यं फलमुच्यते ।
परमानन्दरूपत्वात्तदाविर्भवन्नं तथा ॥ १ ॥

ભક્તિમાર્ગમાં પ્રભુનું પ્રકટ થવું એ જ ફલ કહેવાય
છે. પ્રભુ પરમાનન્દનરૂપ હોવાથી (અને આનંદ એ જ પરમ
ફલ હોવાથી) પ્રભુનું પ્રકટ થવું એ ફલરૂપ છે. ૧

तत्र हेतुर्भक्तदुःखं, रूपत्रितयके हरेः ।
अवतारोऽपि भक्तानां दुःखादेव हरेर्मतः ॥ २ ॥

પ્રભુનું પ્રાકટ્ય થવામાં હેતુ ભક્તનું દુઃખ હોય છે.
પ્રભુનાં ત્રણે રૂપોમાં પણ પ્રભુને અવતાર ભક્તોની તકલીફને
કારણે જ હોય છે.

[નોંધ : ભક્તોને અન્યથી થતાં દુઃખ દૂર કરવા જે
રૂપ પ્રભુ ધારણ કરે છે તે એક રૂપ, પ્રભુનાં દર્શનાદિ માટે
ઉત્કટ ઇચ્છા જાગે અને એ પરિપૂર્ણ કરવા પ્રભુ જે રૂપ
લે તે બીજું રૂપ, અને સહજ રહેલું લઈ પ્રભુ સંબંધી

જે દુઃખ ભક્તોને થતું હોય તે દુઃખ દૂર કરવા પ્રભુ
૩૫ લે તે ત્રીજું ૩૫.] ૨

‘भवदुःखविनाशायै’त्यत्रोक्तं प्रभुभिस्तथा ॥ २३ ॥

આ વાત શ્રીમહાપ્રભુજીએ ‘भवदुःखविनाश-प्रभु
संसारनां दुःखेना नाश भाटे प्रकट थाय छे’ એ પ્રસંગમાં
કહી છે. ૨૩

यदान्यविहितं दुःखं भक्तानामिह जायते ॥ ३ ॥

तदासुरविनाशायवतरत्यञ्जसा हरिः ॥ २३ ॥

જ્યારે ભક્તોને કોઈ અન્ય અસુરદિકથી દુઃખ થાય
છે ત્યારે એવા અસુરોનો સંહાર કરવાને માટે પ્રભુ તરત
પ્રકટ થાય છે. ૩૩

कामेन यत्र तद्दुःखं स्वरूपविषयं मतम् ॥ ४ ॥

आविर्भावो भवेत्तत्र हरेः पूर्णरसात्मनः ॥ ४३ ॥

કામે કરી જ્યાં એવા પ્રકારનું દુઃખ પ્રભુના સ્વરૂપને
પ્રાપ્ત કરવાના વિષયમાં હોય છે ત્યાં એવા પૂર્ણરસાત્મન
પ્રભુનું પ્રાકટ્ય થાય છે. ૪૩

यत्रैव सहजस्नेहाद् दुःखं तत्र स्वयं हरिः ॥ ५ ॥

मूलरूपेण करुणस्तदर्थं प्रकटो भवेत् ॥ ५३ ॥

જ્યાં સહજ સ્નેહને અંગે દુઃખ થયેલું હોય છે ત્યાં
કરુણાના સાગર પ્રભુ પાંડે જ મૂલ સ્વરૂપે પ્રકટ થાય છે. ૫૩

यथा ब्रह्माद्यर्थनया देवकीवसुदेवयोः ॥ ६ ॥

काम्यया अतिरूपाणां सहजस्नेहतो ह्यभूत् ।

अतो भक्तगतं दुःखं प्राकट्ये हेतुरुच्यते ॥ ७ ॥

ઉપર ત્રણ પ્રકારનાં પ્રાકટ્ય વર્ણુઓં તેઓમાં પ્રથમ પ્રકારનું પ્રાકટ્ય ભક્તોને અસુરોથી થતું દુઃખ દૂર કરવા માટેનું તે બ્રહ્માદિ દેવોએ પ્રભુ પાસે જઈ પ્રાર્થના કરી તેને લઈ થયું છે; બીજું ભક્તોની ઇચ્છા પરિપૂર્ણ કરવાં માટેનું પ્રાકટ્ય તે શ્રીવસુદેવ અને દેવકીજીની જે ઇચ્છા કે અમને પ્રભુ જેવા પુત્ર પ્રાપ્ત થાય તે પરિપૂર્ણ કરવા થયું છે; અને ત્રીજું, શ્રુતિરૂપાઓના સહજ રનેહને લઈ થયેલું પ્રાકટ્ય તે. આ રીતે પ્રભુપ્રાકટ્યમાં કારણ ત્રણ છે : (૧) ભક્તને થતું હૈહિક દુઃખ, (૨) ભક્તને થતું માનસિક દુઃખ, અને (૩) ભક્તને થતું રનેહજ દુઃખ.

[નોંધ : બે પ્રકારનાં દુઃખોમાં જીવને પોતાના સુખનો વિચાર છે અને ત્રીજા પ્રકારના દુઃખમાં જીવને પ્રભુના સુખનો વિચાર છે.] ૭

દુઃખં તુ વિરહાદેવ જાયતે નાન્યથા પુનઃ ।

વિરહોઽપિ તદા દુઃખહેતુર્હદિ યદિ સ્ફુરેત્ ॥ ૮ ॥

દુઃખ છે તે પ્રભુના વિરહ કરીને થાય છે, બીજી રીતે નહિ. વિરહ પણ દુઃખના કારણરૂપ ત્યારે જ થાય કે જ્યારે એની સ્ફૂર્તિ હૃદયમાં થાય. [હૃદયમાં વિરહ વ્યાપી ન જાય ત્યાંસુધી દુઃખનો અનુભવ નથી જ થતો.]

[નોંધ : અનવતાર દશામાં તો વિરહ જીવમાત્રને છે, પરંતુ એ વિરહનું દુઃખ ક્યા જીવને છે ?] ૯

તત્સ્ફૂર્તિસ્તેન ભગવત્સમ્બન્ધો દ્વિવિધો મતઃ ।

દેહભાવવિસેદેન, તન્નાદ્યો હરિણા સ્મૃતઃ ॥ ૯ ॥



અવતારો દ્વિતીયઃ સ્યાત્પરોક્ષાધ્યક્ષયોરપિ ।

યથા પત્યા સ્ત્રિયા ભાવસમ્બન્ધો ન હિ વેદ્મજઃ ॥ ૧૦ ॥

સ જાયતે નિરુપધિઃ સ્વસર્વસ્વનિવેદનાત્ ॥ ૧૦૩ ॥

વિરહ હૃદયમાં વ્યાપે ત્યારે ભગવાન સાથે સંબંધ થાય છે. સંબંધ બે પ્રકારનો છે : એક દેહે કરી અને બીજો ભાવે કરી. એમાં દેહે કરી સંબંધ ત્યારે થાય કે જ્યારે પ્રભુ સ્વેચ્છાએ કરી ભક્તને સંયોગનું સુખ આપવા પધારે. આ રીતે દેહસંબંધ પ્રભુને અધીન છે અને અનિત્ય છે, જ્યારે ભાવસંબંધ સ્વાધીન અને નિત્ય છે. એ સંબંધ પ્રભુ પ્રત્યક્ષ હોય કે પરોક્ષ હોય, બન્ને સ્થિતિમાં હોય છે. દા. ત. પત્નીનો પતિ સાથે જે સંબંધ છે તે ભાવસંબંધ છે, દેહસંબંધ નથી. અને એ ભાવસંબંધ સર્વસ્વનિવેદન દ્વારા જ સંભવી શકે છે.

[નોંધ : પત્ની પતિસમાગમનું સુખ લેતી હોય કે પતિથી આધી હોય, પરંતુ એને મનમાં એ જ બુદ્ધિ છે કે આ મારો પતિ છે. વેશ્યાને પોતાના ચાર સાથેના સંબંધમાં કેવળ દેહસંબંધ હોય છે, ભાવસંબંધનો છાંટોયે નથી હોતો, દેહસંબંધ કરી જાય અને દ્રવ્ય આપી જાય એટલું જ.] ૧૦૩

યથા કન્યા સ્વસર્વસ્વં નિવેદ્ય ચ નિજાગ્રહાત્ ॥ ૧૧ ॥

ગૃહ્ણાતિ તદ્ગતં ભાવં પરોક્ષે તાપરૂપિણમ્ ।

તથાત્રાપિ સ્વસર્વસ્વં નિવેદ્ય સ્વાગ્રહાદપિ ॥ ૧૨ ॥

કરીકૃત્ય ચ તદ્ભાવં પરોક્ષે તાપરૂપિણમ્ ।

તસ્યાનુભાવતઃ કૃષ્ણપ્રાકટ્યં હૃદયે મતમ્ ॥ ૧૩ ॥

જે પ્રમાણે કન્યા પોતાના આગ્રહે કરી પતિદેવને પોતાના સર્વસ્વનું સમર્પણ કરી પરોક્ષમાં પતિના વિરહના તાપકલેશરૂપી ભાવનો સ્વીકાર કરે છે તે જ પ્રમાણે અહીં પોતાના આગ્રહથી પણ પોતાના સર્વસ્વનું પ્રભુને સમર્પણ કરી પરોક્ષમાં વિપ્રયોગાત્મક તાપકલેશરૂપી પ્રભુવિષયક ભાવનો સ્વીકાર કર્યે ભક્તના અનુભવે કરી ભક્તને પોતાના હૃદયમાં શ્રીકૃષ્ણચંદ્રનું પ્રાકટ્ય થાય છે. ૧૩

• ૨૭. શ્રીપુરુષોત્તમસ્વરૂપાવિર્ભાવિર્નિર્ણયઃ ॥

અથ સ્વાચાર્યચરણાવલમ્બનબલાન્મયા ।

પુરુષોત્તમરૂપાવિર્ભાવે કિંચિન્નિરૂપ્યતે ॥ ૧ ॥

હવે શ્રીમહાચાર્યચરણોના આશ્રયના બળે કરી શ્રીપુરુષોત્તમના સ્વરૂપના અવિર્ભાવ વિષયમાં હું કાંઈક કહું છું. ૧

રસાત્મકઃ શ્રુતિશિરઃસિદ્ધઃ સ પુરુષોત્તમઃ ।

રસઃ શૃંગાર ઇવાસ્તિ નાટ્યસિદ્ધાન્તસમ્મતઃ ॥ ૨ ॥

અન્યેષુ રસતા નૈવ મન્યન્તે ભરતાદયઃ ।

શૃંગારરસસમ્બન્ધાદન્યેઽપિ સ્યૂ રસા ઇતિ ॥ ૩ ॥

યથૈવોપકૃતિઃ સર્વા મહતાં સ્વર્ણનિર્મિતા ।

શૃંગારસ્ય તથા કાર્યે રસા ઇવોપયોગિનઃ ॥ ૪ ॥

પુરુષોત્તમ ઉપનિષદોમાં વર્ણવ્યા છે તેવા રસરૂપ છે. શૃંગાર એ એક જ રસ છે. અને નાટ્યશાસ્ત્રનો સિદ્ધાન્ત.



પણ એ જ છે. નાટ્યશાસ્ત્રના રચનારા ભરત વગેરે મહર્ષિઓ
બીજા રસોને રસ માનતા જ નથી. એ બધા શૃંગારરસ સાથે
સંબંધ રાખતા હોય તો જ રસ, બાકી નહિ. જે પ્રમાણે
મોટા માણસના કામમાં સોતું આવે છે તે પ્રમાણે શૃંગાર-
રસના કામમાં એ બધા રસો આવે છે. (મોટા વાપરે છે
એટલે સોનાની કિંમત, બાકી સોનાનો ભાવ કોણ પૂછે ?) ૪

સ પવ શ્રુતિવાક્યૈકવાક્યતાબલતઃ સ્ફુટઃ ।
સાકારઃ સચ્ચિદાનન્દો વિરુદ્ધાખિલધર્મધૃક્ ॥ ૫ ॥
રૂપવાનખિલાધારોઽનન્તશક્તિઃ સ્વભાવતઃ ।
અપ્રાકૃતનિજાનન્દરૂપદેહેન્દ્રિયાદિકઃ ॥ ૬ ॥

શ્રુતિનાં સમગ્ર વાક્યોની એકવાક્યતાના બળે કરી સ્ફુટ
એવા એ જ રસાત્મક પ્રભુ સાકાર છે, સત્-ચિત્-આનન્દ-
સ્વરૂપ છે, સર્વ વિરુદ્ધ ધર્મો (આણુ કરતાંયે આણુ, મહાન કરતાંયે
મહાન, વગેરે)ના આશ્રયરૂપ, રૂપવાળા, સર્વના આધારરૂપ,
અનન્ત શક્તિવાળા, સ્વભાવે કરી અલૌકિક એવા પોતાના
આનન્દરૂપ દેહ-ઇન્દ્રિય વગેરે-વાળા છે. ૬

સ શાસ્ત્રે દ્વિવિધ પ્રોક્તઃ સંયોગો વિરહસ્તથા ।
રસે યથા તારતમ્યં સંયોગાદ્વિરહે તથા ॥ ૭ ॥
તત્સ્વરૂપેઽપિ મન્તવ્યં ભક્તાનુભવતઃ સ્ફુટમ્ ॥ ૭૧ ॥

એ રસને શાસ્ત્રમાં સંયોગ અને વિપ્રયોગ એમ બે
પ્રકારનો કહ્યો છે. રસમાં સંયોગશૃંગારથી વિપ્રયોગ-
શૃંગારનો જેમ ભેદ છે તે જ પ્રમાણે રસાત્મક પ્રભુના



સ્વરૂપમાં પણ ભક્તોને એ પ્રકારનો અનુભવ હોવાથી.
સ્ફુટ રીતે લેહ જાણવો. ૭૩

पूर्वोऽखिलस्य शास्त्रीयक्रियाधारस्तथोत्तरः ॥ ८ ॥

भावात्मा भावरूपैकक्रियामात्राश्रयः स्मृतः ॥ ८½ ॥

સંયોગશૃંગારરસ જે પ્રમાણે સમગ્ર રસશાસ્ત્રની
ક્રિયાઓના આધારરૂપે રહેલો છે, તે જ પ્રમાણે વિપ્રયોગ
એ ભાવાત્મક છે તેમજ ભાવરૂપ સમગ્ર ક્રિયાઓના આશ્રય-
રૂપે રહેલો છે. ૮½

लोकवेदप्रसिद्धो हि पूर्वस्तस्मात्तथा मतः ॥ ९ ॥

श्रुतिसिद्धाखिलब्रह्मधर्माधारो जगत्कृतिः ।

चतुर्व्यूहादिसहितः सर्वाश्चर्यमयो हरिः ॥ १० ॥

उत्तरो, गूढभावत्वाद् भक्तैकहृदयस्थितः ।

अनुभूतिप्रमाणैकवेद्यो मानान्तरातिगः ॥ ११ ॥

अनन्तकोटिलीलानामાશ્રયો નિત્યનૂતનઃ ॥ ૧૧½ ॥

શૃંગારના પૂર્વદ્વરરૂપ પ્રભુ લોક અને વેદમાં પ્રસિદ્ધ
છે, માટે તે એ પ્રભુને લોકવેદપ્રથિત કહેવામાં આવે
છે. એ પ્રભુ શ્રુતિમાં સિદ્ધ સમગ્ર બ્રહ્મધર્મોના આધારરૂપ
જગત જેનું કાર્ય છે તેવા વાસુદેવ-સંકર્ષણ-પ્રદ્યુમ્ન-અનિરુદ્ધ
એ ચારવ્યૂહસહિત, સમગ્ર આશ્ચર્યોના ધામરૂપ એવા છે,
જ્યારે વિપ્રયોગશૃંગારાત્મક પ્રભુ ભાવના ગૂઢપણાને લીધે
માત્ર ભક્તોનાં જ હૃદયમાં સ્થિતિ કરી રહેલા, માત્ર અનુ-
ભવરૂપ એક જ પ્રમાણથી જાણી શકાય તેવા, અન્ય કોઈ



પણ પ્રમાણોથી જાણી ન શકાય તેવા, અનન્ત કરોડો લીલા-
ઓના આશ્રયરૂપ અને નિત્યનવા એવા છે. ૧૧૩

પ્રકૃતે સર્વરૂપેણ પ્રાદુર્ભાવો હરેર્મતઃ ॥૧૨॥

વ્યવસ્થા તત્ર રચિતા શ્રીમદાચાર્યપણ્ડિતૈઃ ॥૧૨૩॥

અને ઝળલીલામાં જે પ્રાકટય છે તે ઉત્તરદેહાત્મક
સર્વરૂપ પ્રભુનું છે. અને પ્રાકટય અંગેની સર્વ વ્યવસ્થા
એટલે સ્પષ્ટ સમજાવટ શ્રીમદાચાર્યચરણ શ્રીમહાપ્રભુજીએ
કરી છે. ૧૨૩

લોકવેદપ્રસિદ્ધસ્તુ વ્યૂહયુક્તો હરિસ્તથા ॥૧૩॥

વસુદેવગૃહે જાતો વાક્યસત્યત્વસિદ્ધયે ॥૧૩૩॥

લોક અને વેદમાં પ્રસિદ્ધ એવા પ્રભુ વસુદેવજીને
પૂર્વ જન્મમાં આપેલા વાક્યને સત્ય કરવાને માટે ચારે
બૂંદ સાથે વસુદેવજીના ધરમાં પ્રકટયા. ૧૩૩

વ્યૂહત્રયસ્ય તત્રાસ્તિ કાર્યં તદ્વિ નિરૂપિતમ્ ॥૧૪॥

તત્રાત એવ વ્યૂહાનામાવિર્ભાવોઽપિ રૂપિતઃ ॥૧૪૩॥

વસુદેવજીને ત્યાં જે પ્રાકટય છે ત્યાં વાસુદેવનું કાર્ય
જે મુક્તિ આપવી તે તો છે, ઉપરાંત અન્ય બૂંદોનું કાર્ય
જે ભૂભારહરણાદિ તે પણ છે. એ સ્થલે એનું નિરૂપણ
કરવામાં આંચું છે અને એટલા બૂંદો પ્રકટ થયા છે એમ
પણ કહેવામાં આંચું છે. ૧૪૩

વાસુદેવસ્ય કાર્યં તુ વ્રજેઽપ્યસ્તિ ન સંશયઃ ॥૧૫॥

પૂતનાદિમહાદૈત્યમુક્તિદાનાન્નિરૂપ્યતે ॥૧૫૩॥

વાસુદેવવ્યૂહનું કાર્ય પ્રજામાં પણ છે એમાં સંશય નથી. પૂતના વગેરે મહાન દૈત્યાદિનો વધ કરી એઓને મુક્તિ આપવાના કાર્યથી વાસુદેવવ્યૂહની સાર્થકતા છે. ૧૫૩

अग्रे राजन्यदैत्यांशमारणं यन्निरूपितम् ॥१६॥
तत्सङ्कर्षणरूपेण भूभारहरणं मतम् ॥१६॥

આગળ રાજસ પ્રકરણમાં દૈત્યાંશવાળા કંસાદિ રાજ-
ઓનો જે વધ કરવામાં આવ્યાનું કહેવામાં આવ્યું છે તે
ભૂભારહરણ સંકર્ષણવ્યૂહનું કાર્ય છે. ૧૬૩

• अतो हि वासुदेवाख्यः शुद्धसत्त्वात्मकः परः ॥१७॥
आविर्भावाय कृष्णस्य प्रादुरासीदितिर्यते ॥१७॥

આથી શુદ્ધસત્ત્વસ્વરૂપાત્મક પર પ્રભુ વાસુદેવ નામે
શ્રીકૃષ્ણચન્દ્રાના પ્રાકટ્યને માટે પ્રકટ થયેલા એમ
કહેવાય છે. ૧૭૩

भावात्मा तु भवत्येव शुद्धे सत्त्वे स्वयं प्रभुः ॥१८॥
इति बोधयितुं वासुदेवोत्पत्तिर्निरूपिता ।
तमादाय शुकनोक्त'मुत्पन्न' इति सिद्धवत् ॥१९॥

‘ભાવાત્મક શુદ્ધ પ્રભુ તો પોતે શુદ્ધ સત્ત્વ ગુણમાં
રહે છે જ’ એવું બતાવવા વાસુદેવવ્યૂહની ઉત્પત્તિ કહી
છે. આ વાત ખ્યાલમાં રાખીને જ ‘નન્દઃ સ્વાત્મજ ઉત્પન્ને’
(ભાગ. ૧૦-૫-૧) એ સ્થલે પ્રભુ ઉત્પન્ન થઈ ચૂક્યા
છે એ પ્રમાણે વાત થઈ ગઈ હોય એમ વર્ણન છે. ૧૮

स्तन्योत्पत्तिश्च तेनैव न प्रमोभिविरूपतः ।
इयमेव खलूत्पत्तिः शुद्धे सत्त्वे स्थितिर्हरेः ॥२०॥



માતાજીને ધાવણ ઉત્પન્ન થયું એ વાસુદેવવ્યૂહ ઉત્પન્ન થયા એ માટે જ. પ્રભુ ભાવાત્મક હોવાથી પ્રભુને માટે ધાવણ-ઉત્પત્તિ ન હોય. શુદ્ધ સત્વગુણમાં પ્રભુની જે સ્થિતિ તે જ આ ઉત્પત્તિ. ૨૦

આવિભવિ તદેવાત્ર મન્નાથૈરુપવર્ણિતમ્ ।

અન્યથા ભાવરૂપસ્ય કા વાચ્યોત્પત્તિશબ્દિતા ॥૨૧॥

અત 'આત્મજ ઉત્પન્ન' इति नन्दमतिस्तदा ।

યુજ્યતે નાન્યથા સાક્ષાદુત્પન્ને મતિવર્ણનમ્ ॥૨૨॥

કથં ચ વિવૃતાવસ્મદાચાર્યાણાં હિ યુજ્યતે ॥૨૨૩॥

શ્રીઠાકોરજીનું પ્રાકટ્ય થયું તે પ્રસંગનાં શ્રીસુખોદિની-જીમાં આ બાબતનો ખુલાસો મારા સ્વામી શ્રીમહાપ્રભુજીએ સુંદર રીતે કર્યો છે. ભાવરૂપ પ્રભુ ઉત્પન્ન થયા એમ ત્યારે જ કહી શકાય કે ત્યારે સદાસર્વદા વિદ્યમાન ભાવરૂપ પ્રભુના આધારભૂત વાસુદેવની ઉત્પત્તિ થાય. ભાવરૂપ પ્રભુ તો અજન્મા છે; એમની ઉત્પત્તિ સંભવે જ નહિ. [દા. ત. ગુલાબનું ફૂલ ઉત્પન્ન થાય છે; એનો સુગન્ધ તેમજ ગુલાબી રંગ તો સદાસર્વદા એમાં રહેલા જ છે, એ ઉત્પન્ન થતા નથી. એ ઉત્પન્ન થયા ત્યારે કહેવાય કે ત્યારે પહેલાં સુગન્ધ અને ગુલાબી રંગ રહિત ગુલાબનું ફૂલ ઉત્પન્ન થાય અને પછી એમાં પાછળથી એ સુગન્ધ અને ગુલાબી રંગો ઉત્પન્ન થતા હોય. પરંતુ આવું કદી બનતું જ નથી, ગુલાબ જ ઉત્પન્ન થાય છે, એનો સુગન્ધ તેમજ ગુલાબી રંગ તો એમાં સદાસર્વદા રહેલા જ છે. એ પ્રમાણે ઉત્પત્તિ

તો શુદ્ધસત્વાત્મક વાસુદેવ વ્યૂહની જ છે. એ વ્યૂહમાં ભાવાત્મક પ્રભુ તો સદાસર્વદા વિદ્યમાન જ છે. એ ભાવાત્મક પ્રભુ ઉત્પન્ન થતા જ નથી માટે એવા પ્રભુની ઉત્પત્તિ જ્યાં વર્ણવવામાં આવી હોય ત્યાં એના અધારભૂત શુદ્ધસત્વાત્મક વાસુદેવની જ ઉત્પત્તિ જ સમજવી. પ્રભુના પ્રાકટ્ય સમયે નન્દરાયજીને એવો ભાવ જાગ્યો કે મારે ત્યાં પુત્ર પ્રકટયા છે. શ્રીમહાપ્રભુજીએ શ્રીસુખોદિનીજીમાં આ પ્રમાણે સ્પષ્ટ આજ્ઞા કરી છે. વૃત્તાન્તદષ્ટિએ વિચારિયે તો ‘નન્દરાયજીને ત્યાં પુત્ર પ્રકટ થયા જ નથી, નન્દરાયજીની એ પ્રમાણેની બુદ્ધિ તે એક બ્રાન્તિ જ છે; અને નન્દરાયજીને એ પ્રમાણેની બ્રાન્તિ જ હોય તો એ નિત્ય વૃદ્ધિંગત થતો આનન્દ ઉદ્ભાસ અને પ્રેમ કેમ સંભવે?’ ઉપરાંત, ‘સર્વ’ અજ્ઞાનને દૂર કરનારા પ્રભુ પ્રકટ થયા પછી અજ્ઞાનરૂપ બ્રાન્તિ રહી જ કઈ રીતે શકે?’ માટે પ્રાકટ્ય ભાવાત્મક સ્વરૂપનું છે. મારે ત્યાં પુત્ર પ્રકટ થયા છે એવો નન્દરાયજીનો ભાવ એ સત્ય છે. એ સત્ય ભાવ તે જ ભગવાનનું ભાવાત્મક સ્વરૂપ. આ પ્રમાણે ન હોય તો શ્રીમહાપ્રભુજી નન્દરાયજીને આ જાતની પ્રતીતિ છે, બુદ્ધિ છે, ભાવ છે, એ પ્રમાણે શ્રીસુખોદિનીમાં આજ્ઞા ન કરે. ૨૨૧

વાસુદેવસ્તુ ભક્તાનામન્તઃકરણમૂર્તિમાન ॥ ૨૩ ॥

તમાદૌ સ્વાશ્રયીકૃત્ય ભાવાત્મા વ્યક્તાં ગતઃ ॥ ૨૩૧ ॥

વાસુદેવ એ ભક્તોના શુદ્ધ સત્ત્વ એટલે કે નિર્મલ-અન્તઃકરણરૂપ છે. એમાં પ્રભુ સદાસર્વદા ધિરાજમાન છે.



એ પ્રભુનો આધાર છે. જેવું અન્તઃકરણ નિર્મલ થયું કે તરત જ એમાં ભાવસ્વરૂપે બિરાજતા પ્રભુનો અનુભવ થાય છે. ૨૩½

અત ઉત્સવગીતેષુ સોઽજનત્વેન કીર્તિતઃ ॥ ૨૪ ॥
વિવૃત્તં ચ તથા તામિર્જાતમિત્યસ્મદીશ્વરૈઃ ॥ ૨૪½ ॥

આથી જ ગોપાંગનાઓએ જન્મેત્સવને પ્રસંગે જે મંગલગીતો ગાયાં તેમાં પ્રભુને અજન= અજન્મા કહ્યા છે. (જુઓ ભાગ ૧૦-૫-૧૨ = તાઃ આશિષઃ..... સિઙ્ચન્ત્યોઽજનમુજ્જગુઃ- આશીર્વાદ દેતી.....અજન્મા એવા પ્રભુના વિષયમાં ગાવા લાગી.) શ્રીમહાપ્રભુજીએ શ્રીસુબોધિની- માં સ્પષ્ટ કહ્યું છે કે—‘ગોપાંગનાઓ એ વાત બહુ ગયેલી કે આ બાળક અજન્મા છે.’ ૨૪½

एतदेवोक्तमाचार्यैर्मयिया सह सूर्यया ॥ २५ ॥
नन्दगेहे मूलरूपः स जातः पुरुषोत्तमः ॥ २५½ ॥

શ્રીમહાપ્રભુજીએ એ જ વાત કહી છે કે—પ્રકાશિત યોગમાયા સાથે મૂલરૂપ પુરુષોત્તમ પ્રભુ નન્દના ઘરમાં પ્રકટયા. ૨૫½

एतस्यैव प्रभोः पूर्वरूपस्यानकदुन्दुभेः ॥ २६ ॥
गृहेऽवतारश्चाद्यो हि नन्दगेहे समागतः ।
स एव गतिसिद्ध्यर्थं बभूव प्राकृतः शिशुः ॥ २७ ॥
यशोदोत्सङ्गललितमूलप्रतिकृतित्वतः ॥
गमनानन्तरं तत्र भावरूपेण योजनम् ॥ २८ ॥
अत एव हि संयोगवियोगानुभवो मतः ॥ २८½ ॥

આ જે મૂલ રૂપ ભાવાત્મક પ્રભુ તેનું પૂર્વરૂપ જે શુદ્ધસત્વાત્મક વાસુદેવવ્યૂહ કે જે ચાર વ્યૂહોમાં પ્રથમ છે તેનો અવતાર વસુદેવજીને ત્યાં થયો છે અને એ જ અવતાર નન્દરાયજીને ઘેર પધારેલ છે. ત્યાંથી યજ્ઞમાં પધરાવી લઈ જવાની અનુકૂળતા માટે આપ પ્રાકૃત બાલક બની ગયા, કારણ કે યશોદાના ખોળામાં જેને નિત્ય લાડ લડાવાય છે તેવું જે મૂલ સ્વરૂપ તેની નકલ-સમું એ પ્રાકૃત બાલકસ્વરૂપ હતું. યજ્ઞમાં પધાર્યા બાદ એ પ્રાકૃત બાલક-સ્વરૂપમાં મૂલ રૂપનો આવિર્ભાવ કર્યો, માટે તો સંયોગ અને વિયોગ એ બન્નેનો અનુભવ થયો છે. ૨૮^૧

કેવલસ્તુ તતઃ પશ્ચાત્ પૂર્વસ્મિન્ મથુરાં ગતે ॥ ૨૯ ॥

વાસુદેવોઽપિ તન્નાસ્તિ સર્વમેકીભવત્તદા ।


જ્ઞાનિનામપિ ભક્તાનાં મોહમુત્પાદયત્યતઃ ॥ ૩૦ ॥

કેવળ વિપ્રયોગાત્મક સ્થિતિ પછીથી થઈ તે ત્યારે કે ત્યારે પૂર્વના વાસુદેવવ્યૂહાત્મક-સ્વરૂપ પ્રભુ મથુરામાં પધાર્યા. ત્યાં વાસુદેવવ્યૂહ પ્રથમથી જ હતા; એ બન્ને સ્વરૂપ એકરૂપ થઈ ગયાં. આથી જ આ સ્વરૂપ મહાન જ્ઞાની ભક્તોને પણ મોહ ઉપજાવે છે. ૩૦

एवं सर्वचरित्राणां सन्निवेशोऽपि सेत्स्यति ।

અતો ભાવાત્મનો લીલા ક્વચિદેવ નિરૂપિતા ॥ ૩૧ ॥

આ જ રીતે જો ખુલાસો કરવામાં આવે તો પ્રભુનાં બધાં ચરિત્રોના વિષયમાં મેળા મળે. એને લઈ ભાવાત્મક સ્વરૂપની લીલા તો કેઈ કેઈ વાર જ નિરૂપાયેલી છે (ત્યારે અવતારલીલા તો અનેક સ્થળે છે.) ૩૧



‘યર્હ્યજ્ઞને’ત્યાદિપદોષ્વેષા ભાવાત્મિકા મતા ।

एवं विज्ञेयमखिलं श्रीमदाचार्यसंश्रितैः ॥ ૩૨ ॥

‘યર્હ્યજ્ઞના’ (ભા. ૧૦-૮-૨૪) એ પ્રસંગ વગેરેમાં પ્રભુની ભાવાત્મક લીલાનું નિરૂપણ છે. આ પ્રમાણે શ્રીમદ્દાચાર્યચરણોના આશ્રિત વૈષ્ણવોએ સઘળું સમાધાન બાળવું. ૩૨

जीवाशक्यं सर्वथैव यद्यप्येतन्निरूपितम् ।

तत्प्रसादप्रभावेण हरिदासेन रूपितम् ॥ ૩૩ ॥

દરેક રીતે જીવ કદાપિ ન નિરૂપી શકે તેવી ‘જાતની’ આ વાત જે અહીં કહેવાઈ છે તે આ હરિદાસે શ્રીમદ્દા-પ્રભુજીની કૃપાના પ્રભાવ વડે જ કહી છે. ૩૩

इति कृष्णस्वरूपस्याविर्भावोऽत्र विवेचितः ।

विज्ञाय तं तदीयास्तन्निरुद्धाः सम्भवन्तु हि ॥ ૩૪ ॥

આ પ્રમાણે અહીં ‘મેં’ શ્રીકૃષ્ણચન્દ્રજીના સ્વરૂપના અવિર્ભાવનું વિવેચન કર્યું છે. એ બરેબર સમગ્રી ભગવદ્દીયે પ્રભુમાં નિરુદ્ધ થાય. ૩૪

૨૮. भगवत्प्रादुर्भावसिद्धान्तः ॥

अथ श्रीकृष्णजन्मसमयभगवत्प्रादुर्भावविचारः ॥

શ્રીકૃષ્ણ ભગવાનનો જન્મ થયો તે જખતે ભગવાનના ક્યા સ્વરૂપનો પ્રાદુર્ભાવ થયો એ સંબંધી વિચાર કરવામાં આવે છે.



“નન્દસ્ત્વાત્મજ ઉત્પન્ન” (ભાગ. ૧૦-૫-૯) इत्यस्याभासे
‘पितुः पुत्र’ इत्यादि । तत्रायमाशयः ॥

(શ્રીમદ્ભાગવત ૧૦-૫-૯) ‘ નન્દસ્ત્વાત્મજ ઉત્પન્ને’
એ શ્લોક ઉપરનાં મુખોધિનીજીના પ્રાસ્તાવિક અંશમાં
‘ પિતુઃ પુત્રઃ ’ એ પ્રમાણે જે વચન છે તેનો આશય આ
પ્રમાણે છે :

નનુ નન્દગૃહે માયામાત્રપ્રાદુર્ભાવશ્રવણેન ભગવતો વસુદેવ-
પુત્રસ્ય તેનાત્ર સ્થાપનાદ્ દત્તપુત્રત્વાત્ કથં જાતકર્મકરણમિતિ
ચેત્ । ઉચ્યતે । અસ્તિ હિ નન્દગૃહેઽપિ પ્રાદુર્ભાવઃ, પ્રયોજનાત્ ।
તચ્ચ નિઃસાધનજનોદ્ધારઃ । સ ચ તત્રૈવ સમ્ભવતિ, વસુદેવાદીનાં
તપઃકરણાદિના ભવાન્તરે સસાધનત્વાત્ । ઉભયેષામપ્યુદ્ધાર-
વિષયત્વેઽપિ નિઃસાધનાનાં પ્રભુપરત્વેનાભ્યર્હિતત્વાત્ પ્રથમં તત્ર
લીલાકરણમ્ ॥

અહીં એક પ્રશ્ન એ ઉપસ્થિત થાય છે કે ‘નન્દરાયજીને
ત્યાં તો કેવલ માયાનો જન્મ થયો છે, ભગવાન તો
વસુદેવજીના પુત્ર છે, ભગવાનને તો વસુદેવજી અહીં પધરાવી
ગયા છે, એટલે ભગવાન તો નન્દરાયજીના દત્તક પુત્ર
થાય, તો પછી ભગવાન નન્દરાયજીને ઘેર જન્મ્યા હોય ને
જે વેદવિહિત કાર્ય થાય તેવું કેમ કરવામાં આવ્યું ?’ ઉપર
મુજબ કોઈ આશંકા કરે, તો એનો જવાબ આ પ્રમાણે
છે : નન્દરાયજીને ત્યાં પણ પ્રભુત્વ પ્રાકટ્ય છે, કારણ કે એ
પ્રાકટ્ય માટે એક ખાસ કારણ છે, અને એ કારણ નિઃસાધન
જીવોનો ઉદ્ધાર. અને આ નિઃસાધન જીવોનો ઉદ્ધાર તો



નન્દરાયજીને ઘેર પ્રાકટ્ય લેવાથી જ થઈ શકે એમ છે, કારણ કે વસુદેવજીએ તો પૂર્વજન્મમાં તપ કરેલ છે એટલે એ તો સસાધન છે. જોકે પ્રભુ તો નિઃસાધન તેમ સસાધન બન્ને પ્રકારના જીવોનો ઉદ્ધાર કરે છે, એમ છતાંયે નિઃસાધન જીવો તો પ્રભુ ઉપર મીટ માંડીને બેઠા છે એટલે એમના ઉદ્ધારની પ્રભુને પહેલી ચિન્તા છે, એટલે પ્રભુ પહેલાં એઓની સાથે જ લીલા કરે છે.

નન્વાગતરૂપેણૈવ તદુપપત્તૌ કિમર્થમત્ર પ્રાદુર્ભાવોક્તિરિતિ ચેત્ ?

અહીં પ્રશ્ન થાય કે—પ્રભુ તો માત્ર અહીં પધાર્યા એટલા માત્રથી કામ થાય એમ છે તો પછી ‘પ્રભુનો અહીં નન્દરાયજીને ત્યાં પ્રાદુર્ભાવ થયો’ એમ શા માટે કહેવામાં આવ્યું છે ?

વંશસમ્બન્ધિત્વેન તત્ર પ્રાદુર્ભાવાત્ તયૈવ રીત્યાલીલાકૃતિઃ સમ્ભવેત્, તેન રૂપેણ । પ્રકૃતે તુ સા ન ઘટતે, નન્દાદીનાં વૈશ્યત્વેન ક્ષત્રિયકુલોત્પન્નસ્ય પ્રભોર્વિવાહાદિસમ્બન્ધાયોગ્યત્વાત્ ઉદ્ધારશ્ચૈતેષામપ્યાવશ્યકઃ, સ્વદત્તશ્રુતિગણવરસાર્થકત્વાય નિઃસાધનજનોદ્ધૃતિહેતુપ્રાકટ્યવત્ત્વાત્ [ચ] । અતઃ एव શુકાદીનાં ભગવત્કૃતિતત્ત્વવિદુષાં તથા વચનાનિ ॥

વસુદેવજીને ત્યાં જે પ્રાકટ્ય છે તે તો વંશસંબંધે કરીને છે, એટલે નન્દરાયજીને ત્યાં જો એ સ્વરૂપે લીલા કરે તો એ લીલા વંશસંબંધી જ હોય, પરંતુ નન્દરાયજીને ત્યાં એ વંશસંબંધી લીલા કરે, તો નન્દરાયજી રહ્યા વૈશ્ય અને શ્રીઠાકોરજીનો જન્મ તો ક્ષત્રિય કુલમાં, એટલે

અહીં નન્દરાયજીનાં સગાંવહાલાં સાથે પ્રભુ વિવાહાદિ સંબંધ કરે તો એ ધર્મશાસ્ત્રની દૃષ્ટિએ ઉચિત ન ગણાય. (પરંતુ અહીં ઉદ્ધારક સ્વરૂપે લીલા કરે તો કોઈ જાતનો વાંધો ન આવે, કારણ કે) ઉદ્ધાર તો નન્દરાયજીનાં સગાં સંબંધીઓનો પણ કરવાનો છે, કારણ કે, એક તો, આપે શ્રુતિઓને જે વરદાન આપ્યું છે તે આપે સાર્થક કરવાનું છે, અને બીજું, સાધનવિહોણા જીવો માટે તો આપનું પ્રાકટ્ય છે જ. (માટે નન્દરાયજીને ત્યાં જે સ્વરૂપ પ્રકટ છે તે વસુદેવજીને ત્યાં પ્રકટ થયેલ સ્વરૂપથી જુદું જ છે.) માટે તો ભગવદ્લીલાના રહસ્યને સમ્પૂર્ણ રીતે સમજનારા શુકદેવજી વગેરેએ (શ્રીઠાકોરજી નન્દરાયજીને ત્યાં ઉત્પન્ન થયા) એ પ્રમાણે વર્ણન કરેલ છે.

નનુ પ્રાકટ્યં हि प्रभोर्मायापसारणेन, तत्कथमत्र “मायया सह जात” इत्युक्तिरिति चेत् ?

सत्यम् । पुरुषोत्तमप्राकट्यं हि द्विधा, स्वरूपज्ञापनार्थं लीलार्थं च । यत्र हि स्वरूपज्ञापनं तत्र तदपसारणेन तथा, तस्यास्तद्विरोधित्वात् । लीलार्थप्राकट्ये तु मायासाहित्येनैव सा सिध्यति, अन्यथा तदभावे स्वरूपज्ञानात्तत्र लयात् सा न सिध्येत् । इदमेव ज्ञापयितुं तत्साहित्येन प्रादुर्भाव उक्तः । अत एव सांप्रतं स्वज्ञानं सम्पादनीयमिति वसुदेवद्वारा तदपसारणम् । तत्र गतायाः कंसज्ञापनादिस्वकार्यकरणोत्तरं पुनस्तत्रैव गमनं, लीलास्थलसमीकरणाय । अन्यथा “गच्छ देवी”त्यादिवाक्यान्यनुपपन्नानि स्युः । परन्तु तत्स्थितिर्व्रजे



દેવતારૂપેણ, ન ભગિનીત્વેન, “અર્ચિષ્યન્તિ મનુષ્યાસ્ત્વા”-
મિતિવાક્યાત્ । અગ્રે ચાત ઇવ ફલપ્રકરણે શુકઃ કથયિષ્યતિ
લીલોપયોગિતાં “યોગમાયામુપાશ્રિત” इत्यनेन ॥

માયા જેટલે અંશે આધી ખસે તેટલે અંશે પ્રભુનો
પ્રકટ અનુભવ થાય (એટલે કે, પ્રભુ અને માયા સાથે
ન જ હોય), તો પછી અહીં માયા સાથે પ્રકટ થયા
છે એમ કેમ કહ્યું ?—એમ કોઈ પ્રશ્ન કરે તો એનો જવાબ
નીચે મુજબ છે : આ શંકા ખરાબર છે, પરંતુ ભગવાનનું
પ્રાકટ્ય એ કારણે હોય છે : એક, પોતાના સ્વરૂપનો અનુ-
ભવ કરાવવા અને ખીજું લીલા કરવા. જ્યાં સ્વરૂપજ્ઞાન
કરાવવાનું હોય છે ત્યાં યોગમાયાને દૂર કરી એ કરાવવામાં
આવે છે, કેમકે જો યોગમાયાને દૂર કરવામાં ન આવે તો
સ્વરૂપજ્ઞાન થઈ શકે નહિ. લીલાને માટે જ્યાં પ્રાકટ્ય છે
ત્યાં તો યોગમાયાની સાથે જ પ્રભુનું પ્રાકટ્ય થાય છે.
જો યોગમાયાની હાજરી ન હોય તો પ્રભુના સ્વરૂપનું જ્ઞાન
થઈ જવાને લીધે અને જ્ઞાનથી તો અક્ષર બ્રહ્મમાં લયાત્મક
મોક્ષ થઈ જવાથી લીલા સિદ્ધ થઈ શકે નહિ. એ રહસ્ય
જણાવવા માટે જ ‘પ્રભુનો નન્દરાયજીને ત્યાં યોગમાયા
સાથે પ્રાદુર્ભાવ થયો છે’ એમ કહેવામાં આવ્યું છે; અને
એ કારણે જ અત્યારે પોતાના સ્વરૂપજ્ઞાનનો પરિચય વ્રજ-
ભૂમિમાં કરાવવાનો હોવાથી યોગમાયાને વસુદેવજી દ્વારા
મથુરા મોકલી આપી, ત્યાં પ્રભુનું પ્રાકટ્ય થયાની વાત
વગેરેથી વાકેફ કરી, એ કાર્ય પતાવી પાછું યોગમાયાનું
વ્રજભૂમિમાં પ્રભુની લીલાઓ માટે સ્થલો તૈયાર કરવાને

જવાનું છે. એમ ન હોય તો પ્રભુએ યોગમાયાને ધ્રજમાં જવાની આજ્ઞા કરી ત્યાં જ રહેવાનું કહિલું એ ખોટું ઠરે. યોગમાયાની ધ્રજમાં સ્થિતિ રહેવાની તે દેવતા તરીકે, નહિ કે પ્રભુની બહેન તરીકે, કેમકે ‘હે દેવી, ધ્રજમાં તને મનુષ્યો પૂજશે’ એવું પ્રભુએ એને વચન આપેલું, એટલું જ નહિ, પણ આગળ ફલપ્રકરણમાં શ્રીશુકદેવજી ‘યોગમાયા લીલામાં ઉપયોગી છે’ એવા આશયથી ‘પ્રભુએ યોગમાયાને આશ્રય કર્યો’ એમ કહેવાના છે.

નनु प्रभो रसात्मनः सालम्बनाभावे कथं प्राकट्यसम्भव इति चेत् ?

वासुदेवव्यूहस्य शुद्धसत्त्वात्मकस्यात्र प्रकटितस्य तत्स्थानीયत्वात् ॥

પ્રભુ રસાત્મક છે અને રસનિષ્પત્તિ માટે આલમ્બન અથવા આધાર આવશ્યક છે, અને અહીં આલમ્બન અથવા આધાર તો કોઈ જણાતો નથી તો પછી પ્રભુનું પ્રાકટ્ય કેમ સંભવે ? આ પ્રમાણે કોઈ આશંકા કરે તો એના જવાબ એ છે કે શુદ્ધસત્ત્વસ્વરૂપ વાસુદેવવ્યૂહ તો અહીં પ્રકટ થયેલ છે અને એ જ અહીં આલમ્બન યા આધાર છે.

ननु वासुदेवस्यैवात्र प्राकट्ये किं मानमिति चेत् ?

તત્ર “તવાત્મજો વાસુદેવ” ઇતિ સમભિવ્યાહારાત્ તથાવગમ્યતે વસુદેવસ્ય ક્વચિજ્જાતઃ, મથુરાયામેવ વિશુદ્ધ-સત્ત્વાધિષ્ઠાનેન*પ્રાદુર્ભાવાત્ । અગ્રે તુ પ્રદ્યુમ્ન ઇવ । પ્રકૃતે તુ તવાત્મજો વાસુદેવ ઇવ, ન પ્રદ્યુમ્નો, વંશસમ્બન્ધિત્વાભાવાદિતિ સર્વં સુસ્થમ્ ॥



વારુ, અહીં વાસુદેવચૂડ પ્રકટ થયેલ છે એમ જે તમે કહો છો તેમાં પ્રમાણ શું ?

ગર્ગાચાર્યજીએ નન્દરાયજીને કહેલું છે કે આ તમારો પુત્ર વાસુદેવ છે; એ હકીકત ઉપરથી સમગ્રી શકાય છે કે વસુદેવજીથી પ્રકટ થયેલા હતા. મથુરામાં વિશુદ્ધ સત્વના આશ્રયે પ્રભુનું પ્રાકટય થયેલું. આગળ જતાં પ્રદ્યુમ્નચૂડનું કાર્ય પણ આપ કરશે, પરંતુ અહીં યજ્ઞમાં તો વંશ-વિષયક કોઈ પણ સમ્બન્ધ ન હોવાને લીધે ‘આ તમારો પુત્ર વાસુદેવ છે, પ્રદ્યુમ્ન નહિ’ એવો આશય ગર્ગાચાર્યજીના કહેવાનો હતો.

अशेषः संशयश्छेद्यो जन्मने शेषशायिनः ।

उभयत्र निजाचार्यकृपयोक्त्या मदीयया ॥ ૧ ॥

શ્રીવસુદેવજીને ત્યાં તેમજ શ્રીનન્દરાયજીને ત્યાં શેષશાયી પ્રભુનો જે જન્મ થયો તેના વિશે જે કોઈ સંશય થાય તે સર્વને શ્રીમદ્વાચાર્યવર્ય શ્રીમદ્વલ્લભાધીશ્વર પ્રભુની કૃપા વડે આ મારા વચને દૂર કરવો. ૧

૨૯. પ્રમુપ્રાદુર્ભાવવિચારઃ ॥

(અનુવાદક : શ્રી. ચિમનલાલ હ. શાસ્ત્રી)

अथ पुरुषोत्तमप्रादुर्भावविषये सुबोधिनीवाक्यसंशय-
शमनाय किञ्चित् कृपाबलेन निरूप्यते ।

હવે પુરુષોત્તમ-પ્રાદુર્ભાવ વિષયમાં સુબોધિનીસ્થ



વાક્યનો સંશય દૂર કરવા શ્રીમહાપ્રભુજીની કૃપાથી લખિયે છિયે.

‘રસો વૈ સ’ इत्यादिश्रुते रसात्मा भगवान् श्रुतिसिद्धः । रसश्च शृङ्गार एव तच्छास्त्रसिद्धः, ‘शृङ्गार एव सर्वे रसा’ इति नाट्यसिद्धान्तात् । ‘शृङ्गं भावाङ्कुरो गूढ आरस्तु- तद्गतो रसः । स्युः शृङ्गारसंवलिता रसा हास्यादयो यदी’ति भरताचार्योऽपि यतस्तथैवाह ।

અભુતું સ્વરૂપ—‘રસરૂપ ભગવાન છે’ એ શ્રુતિમાં પણ ભગવાનને રસરૂપ વર્ણવ્યા છે. રસ તો શૃંગાર જ છે, એ જ શાસ્ત્રસિદ્ધ રસ છે. શૃંગારમાં જ સર્વ રસ સમાયા છે, એવો નાટ્યશાસ્ત્રનો સિદ્ધાંત છે. શૃંગાર એટલે શું એ સમઝવું જોઈએ. શૃંગ એટલે ગૂઢ ભાવાંકુર અને આર એટલે ગૂઢભાવાંકુરમાં રહેલો રસ. શૃંગાર રસને સંવલિત હાસ્યાદિ રસ રહેલા છે. આ પ્રમાણે ભરતાચાર્ય પણ શૃંગાર રસનું જ મુખ્યપણું સ્વીકારે છે.

સોઽપિ ‘तस्य प्रियमेव शिरः, मोदो दक्षिणः पक्षः, प्रमोद उत्तरः पक्ष, आनन्द आत्मा, ब्रह्म पुच्छं प्रतिष्ठे’ति श्रुतेः साकार आनन्दमात्रकरपादमुखोदरादिरानन्दमयः । स एव ‘को ह्येवान्यात्, कः प्राण्यात्, यदेष आकाश आनन्दो न स्या’दिति श्रुतेरीनन्दः । आनन्दानन्दमययोरैक्यं तु सितारस- तत्प्रतिमयोरिव वेद्यम् । अत एव श्रुतौ स एव रसात्मा शब्दद्वयेनापि व्यवह्रियते । स्वरूपत एवमेवऽपि रसपिण्डयोरिव

ભેદેનાનુભવઃ । एतावान् परं विशेषो यद् बहिः प्रकटं रूपं रसधर्मसहितमानन्दमयशब्देनोच्यते, धर्मिमात्रं केवलभावरूप-मानन्दशब्देनेति । अत एव प्रभुचरणैर्वैष्णुगीतविवरणे सुधा-स्वरूपनिरूपणप्रस्तावेऽभिहिते ‘आनन्द एव सा प्रकटे’ति, तस्याः भावात्मकभगवत्स्वरूपत्वात् । स एवैतदुभयशब्दप्रतिपाद्यो भगवच्छास्त्रे पुरुषोत्तम इत्युच्यते, ‘यस्मात्क्षरमतीतोऽह’मिति वाक्यात्, ‘यो मामेवमसंमूढ’ इति वाक्याच्च ।

એ શૃંગારરસને પણ આકૃતિવાળો વર્ણુવ્યો છે. એનો વિચાર કરિયે. ‘એનું’ પ્રિય જ શિર છે, મોઢ દક્ષિણ પક્ષ છે, પ્રમોહ ઉત્તર પક્ષ છે, આનન્દ આત્મા છે, બ્રહ્મ પુરુષ પ્રતિષ્ઠા છે.’ આ શ્રુતિ શૃંગાર રસનો પરિચય આપે છે કે શૃંગાર રસ સાકાર અને આનન્દમાત્રકરપાદમુખોદરાદિ એટલે સર્વ અવયવ આનન્દમય છે, તે જ શૃંગાર રસને ‘કેણુ પ્રાણુ દે, કેણુ જ જિવાડે, જો આકાશરૂપ આનન્દ ન હોય તો ?’ આ શ્રુતિ આનન્દરૂપે વર્ણુવી રહી છે. આનન્દ અને આનન્દમયની સિતારસ (સાકર-રસ) અને એની પૂતળીની માફક એકતા જ જાણુવી, માટે શ્રુતિમાં એ જ રસાત્મકરૂપને આનન્દ અને આનન્દમય શબ્દથી વર્ણુવાય છે. સ્વરૂપથી આનન્દ અને આનન્દમય એક જ છે, પણ રસ અને રસના ગોળાની માફક ભેદનો અનુભવ થાય છે, પરન્તુ આટલો વિશેષ છે કે પ્રકટ રસધર્મસહિત સ્વરૂપને આનન્દમય શબ્દ વડે કહેવાય છે, ધર્મિમાત્ર કેવલ ભાવાત્મક સ્વરૂપને

આનન્દ શબ્દથી વર્ણવે છે. આ જ હેતુથી શ્રીમહાપ્રભુ-
જીએ ‘વેણુગીત’ના વિવરણમાં સુધાસ્વરૂપ દર્શાવતાં કહ્યું કે
‘એ સુધા જ આનન્દરૂપ છે.’ એ સુધા ભાવાત્મક ભગવત્સ્વરૂપ
જ હોવાથી આનન્દરૂપ જ છે. આ પ્રમાણે શૃંગાર જ
આ આનન્દ અને આનન્દમય શબ્દથી કહેવાતા શ્રીપુરુષો-
ત્તમનામથી જ ભગવદ્દાસમાં કહેવાય છે, માટે જ ગીતામાં
‘અક્ષરથી પણ હું ઉત્તમ છું’ અને ‘જે મને સામાન્ય મનુષ્ય
જેવો સમજે તે મૂઠ છે’ ઇત્યાદિ વાક્યો લખવામાં આવે છે.

तस्य च मूलभूतस्य प्राकट्ये अनुग्रहहेतुभूता स्वेच्छैव
कारणम् । ‘प्रादुरास वरदराट् युवयोः कामदित्सया’ ‘योगमायां
समादिश’दिति वाक्यात् । प्रयोजनं तु प्राकट्यस्य लीलाभिः
पूर्वनिष्ठापरित्याजनपूर्वकमनुगृहीतेषु भक्तियोगविधानमेव,
‘तथा परमहंसाना’मिति पुष्ट्यङ्गीकृतपृथावचनात् । अन्येषां
तदंशकलावेशादिरूपाणां तत्रैव तत्कार्यार्थं ब्रह्मादिप्रार्थनोत्तरा-
विर्भूतेच्छया प्रादुर्भावः । कृष्णावतारः पूर्ण इति सर्वाशेनात्र
प्रादुर्भाव उच्यते । तत्तच्चरित्राणि चाग्रे अवतार एव
स्पष्टीभविष्यन्ति । एतदेवोक्तमाचार्यैः ‘एवं सति सर्वेषां
चरित्राणामभिनिवेशो भवती’त्यनेन । वदिष्यन्ति चाग्रे राजस-
प्रकरणोपक्रमे ‘प्रद्युम्नरूपो भगवान् वसुदेवहिताय ही’ति ।
अतो ब्रह्मप्रार्थनया भूभारहतये ‘द्रक्ष्यामि गां द्यां च तवानु-
क्रम्पिता’मितिवाक्यात् धर्मरक्षाद्यर्थं च व्यूहचतुष्टयविशिष्टस्य
वैकुण्ठस्थपुरुषोत्तमस्य प्रादुर्भावः । भूभारहरणादिकं तु



તત્તદ્વ્યૂહદ્વારા તત્કાર્યમેવ । અતઃ एव तेषां निरोधहेतुत्वं,
 निरोधस्य मूलरूपलीलात्वेन तत्तत्कार्यत्वात् । तस्यैव च
 पुनर्ब्रह्मादिप्रार्थनया यादवकुलं माययोपसंहृत्य वैकुण्ठगमनम् ।
 पुरुषोत्तमस्तु 'वशे कुर्वन्ति मां भक्त्ये'ति वाक्याद्भक्तिमात्राधीन
 इति भक्तैः सह लीलां कुर्वन् लीलास्थान एव विराजते ।
 साक्षात्कारस्तु तदा नावतारकारणीभूतसामान्येच्छया, किन्तु
 'भक्त्या त्वनन्यया शक्य' इतिवाक्येनावतारसामयिकदर्शन-
 समयेऽप्यनन्यभक्तेरेव दर्शनहेतुत्वनिरूपणात् । अत एव
 शुकोऽपि सर्वान्ते 'जयति जननिवास' इति श्लोकेन सकललीला-
 सहितस्य सर्वोत्कर्षेण वर्तमानत्वमुपदिष्टवान् । अन्यथा लीला-
 करणानन्तरं भगवानिदानीं क्वास्त इति संशय उदियात् ।
 प्रभासीयकथा तु व्यामोहिकैव, 'विद्धि मायामनोमय'मिति
 वाक्यात् ।

એ મૂલસ્વરૂપને પ્રકટ થવાનું કારણ-મૂલ
 સ્વરૂપને પ્રકટ થવાનું કારણ અનુગ્રહ કરવાની ઇચ્છા જ
 છે (એમ કહેવામાં જરાય ખાધ નથી), કારણ કે 'વરદાન
 આપવામાં રાજા એવો હું (ભગવાન) તમારા મનોરથો
 પૂર્ણ કરવા પ્રકટયો છું' 'યોગમાયાને આજ્ઞા કરી કે
 મારે માટે રમવાની જગ્યા તૈયાર કરો' પ્રમાણેનાં વાક્ય
 છે. હવે મૂલસ્વરૂપ પ્રભુને પ્રકટ થવાનું કારણ એ જેના
 પર કૃપા થઈ છે તેવા ભક્તની પ્રપંચાસક્તિરૂપી પૂર્વનિષ્ઠા
 સ્વલીલા દ્વારા દૂર કરો ભક્તિયોગનું વિધાન એ છે. 'નિર્મલ
 આત્માવાળા પરમહંસ મુનિઓને ભક્તિયોગનું દાન કરવાને

આપ પધાર્યા છો તો અમે સ્ત્રીઓ એ કેવી રીતે જાણિયે ?
 એવું (શ્રીમદ્ભાગવતના પ્રથમ સ્કન્ધના આઠમા અધ્યાયમાં)
 પુષ્ટિમાં અંગીકૃત કુંતીજીનું વચન છે. આ મૂલ સ્વરૂપ વિના
 બીજાં એમનાં અંશ કલા આવેશાદિ રૂપોનો તો ત્યાં જ તે
 તે કાર્ય કરવાને પ્રજ્ઞાદિની પ્રાર્થના પછી આવિર્ભૂત થવાની
 ઇચ્છાથી પ્રાદુર્ભાવ થયો. અને જે કૃષ્ણાવતાર છે તે તો
 પૂર્ણાવતાર છે, માટે એમનો સર્વાંશે પ્રાદુર્ભાવ કહેવાય છે.
 એમનું તે તે ચરિત્ર આગળ ઉપર અવતારમાં સ્પષ્ટ થશે.
 શ્રીમદ્પ્રભુજી પણ ‘સર્વ’ ચરિત્રોનો સાક્ષાત્કાર આ સ્વરૂપમાં
 જ થાય છે’ એવી આજ્ઞા કરે છે. પછીના રાજસ પ્રકરણ-
 ના આરંભમાં પણ ‘પ્રદુર્ભનરૂપ ભગવાન જ વસુદેવજીનું
 હિત કરવા પધાર્યા છે’ એવું વચન છે. ‘અમે, આપના
 સુંદર વજ્રધ્વજાદિ યુક્ત પદ્ધતી અંકિત થયેલ કૃપાપાત્ર,
 પૃથ્વીને અને સ્વર્ગને જોઈશું, એ અમારાં અહોભાગ્ય છે’
 આ પ્રજ્ઞાની વિનંતિથી ભૂભાર હરવા તેમ ધર્માદિનું રક્ષણ
 કરવાને ચારવ્યૂહસહિત વૈકુણ્ઠસ્થ પુરુષોત્તમનો અહીં પ્રાદુ-
 ભાવ છે. ભૂભારહરણાદિ તે તે વ્યૂહ દ્વારા એ પુરુષોત્તમનું
 જ કાર્ય છે, માટે એ પણ ભગવત્કાર્ય છે. ભગવત્કાર્ય
 હોવાથી જ તે તે પૂતનામારણાદિ લીલા નિરોધ કરનારી
 થઈ; અને નિરોધ મૂલ રૂપની લીલારૂપ હોવાથી તે તે
 વ્યૂહની લીલા પણ નિરોધ કરનારી છે. અને આ વ્યૂહવિશિષ્ટ જ
 પ્રભુ પ્રજ્ઞાદિની પ્રાર્થનાથી ચાલવકુલનો સંહાર કરી વૈકુઠમાં
 પાછા પધાર્યા, પરંતુ પુરુષોત્તમ તો ‘મને ભક્તિથી
 વશ કરે છે’ ઇત્યાદિ વાક્યોથી ભક્તિમાત્રને જ અધીન



છે, માટે ભક્તો સાથે લીલા કરતા લીલાસ્થાનમાં જ બિરાજે છે. આ પ્રભુનો સાક્ષાત્કાર છે તે વખતે પણ (અવતારાવસ્થા વખતે પણ) અવતાર-સમયની સામાન્ય ઇચ્છાથી થતો ન હતો, ભક્તિથી જ સાક્ષાત્કાર થતો હતો. ‘ભગવાન અનન્ય ભક્તિથી જ પ્રાપ્ત થાય છે’ એ ગીતાવાક્ય સાક્ષી પૂરે છે, માટે એ વાત ભૂલવી ન જોઈએ કે અવતાર-સમયના દર્શન વખતે પણ (મૂલ રૂપનું) પ્રત્યક્ષ દર્શન અનન્ય ભક્તિથી જ થતું હતું. શુકદેવજીએ પણ સકલલીલાસહિત (મૂલરૂપ) ભગવાનને એ જ સર્વોત્કૃષ્ટસ્વરૂપે બિરાજતા ‘જયતિ જનનિવાસઃ’ એ શ્લોકમાં વર્ણવ્યા છે. લીલા ક્યાં પછી ભગવાન હાલમાં ક્યાં છે એવો સંશય ન થવાનું કારણ એ જ છે પ્રભાસીય કથા તો વ્યામોહિકા છે, એટલે આસુરોને મોહ કરવાને માટે છે. ‘એ તું માયામય બાણ’ ઇત્યાદિ વાક્યોથી એને માયિક સમજવાની છે.

તત્ર યાદવવંશસંબન્ધાર્થે પ્રદ્યુમ્નો દેવક્યામુત્પન્ન ઉક્તો, ‘દેવક્યાં વિષ્ણુરૂપિણ્યા’મિત્યનેન । ભગવતાપ્યુક્તં ‘દેવક્યાઃ પુત્રતાં શુભ’ ઇત્યાદિ યોગમાયાજ્ઞાપનસમયે । ન હિ સાક્ષાત્ પુરુષોત્તમઃ પુત્રો ભવતિ, વિશુદ્ધસત્ત્વમધિષ્ઠાયૈવ તસ્ય પ્રાદુર્ભાવાત્ । ગર્ભસ્થિતિસ્તુ પ્રદ્યુમ્નાંશેન । અતઃ एव ‘દેવકી-જન્મવાદ’ ઇતિ વિશેષણં ભગવતિ શુકેનોક્તમ્ । શ્રીમદુદ્ધવૈરપિ શ્રીનન્દાદિમનઃસમાહિતયે સ્વરૂપજ્ઞાનમુપદિશન્દિરભિહિતં ‘ન માતા ન પિતે’ત્યાદિ । ધર્મરક્ષારૂપદેવકાર્યકરણાયાનિરુદ્ધ ઉત્પન્નો ‘મનાંસ્યાસન્ પ્રસન્નાની’ત્યારમ્ય ‘જાયમાનેઽજને’ત્યન્તેનોક્તઃ । સદ્ધર્મર્ષણોઽપિ (યત્ર) સાત્ત્વિકકલ્પાધિષ્ઠાતૃરૂપેણ સલિલશાયિ-

વિષ્ણુઃ સ્વકલાશેષસહિતોઽવિધાનિવૃત્તિદ્વારા મુક્તિદાયકઃ,
[તત્ર] સર્વપ્રલયકર્તૃત્વાદવિધાપ્રલયકૃત્ । ભગવત્પ્રિયચિકીર્ષ્યા
પ્રાદુર્ભૂતઃ, ‘નિશીથે તમ ઉદ્ભૂતે જાયમાને જનાર્દને’ इत्यनेनोक्तः ।
અતઃ એવ વ્રજે તસ્ય ગમનં ગર્ભસંકર્ષણાત્, ભગવત્પ્રિયચિકીર્ષ્યા-
યાસ્તત્રૈવ પૂર્ણત્વાત્ । અતઃ પૂતનાદિમારણરૂપમવિદ્યાતદધ્યાસ-
નિવર્તનં તેન રૂપેણ કૃતમિતિ જ્ઞાયતે । મુક્તિદાનં તુ વાસુદેવાદેવ ।
‘આવિરાસી’દિત્યનેન સર્વધર્મસહિતઃ પુરુષોત્તમઃ પ્રાદુર્ભૂત
ઉક્તઃ । અતઃ એવ ‘તમદ્ભુત’મિત્યાદિના તથારૂપમગ્રે વર્ણિતમ્ ।
પુરુષોત્તમપ્રાદુર્ભાવાભાવે કેવલે પ્રદ્યુમ્નાંશે તથારૂપાભાવાદેત-
દ્વર્ણનમનુપપન્નં સ્યાત્ ॥

ધ્યૂહવિચાર—યાદવવંશમાં (પુત્રરૂપે) સંબંધ બાંધવા
માટે પ્રદ્યુમ્નધ્યૂહ શ્રીદેવકીબાં ઉત્પન્ન થયા. ‘વિષ્ણુ-
રૂપિણી દેવકીમાં પુત્રરૂપે પ્રકટયા’ ઇત્યાદિ વાક્યોથી એ વાત
સિદ્ધ છે. ભગવાને પણ કહ્યું કે ‘હું યોગમાયા ! હું દેવ-
કીના પુત્રરૂપે પ્રકટીશ.’ એ ધ્યાનમાં રાખવું કે સાક્ષાત્
પુરુષોત્તમ પુત્ર થતા નથી, એ તો વિશુદ્ધ સત્ત્વ(વાસુદેવ)ને
અધિષ્ઠાન (આધારસ્થાન) કરીને જ પ્રકટ થાય છે. અને
ગર્ભસ્થિતિ તો પ્રદ્યુમ્નસ્વરૂપે જ છે. માટે જ શુકદેવજી
‘દેવકીજન્મવાદ’ એવું વિશેષણ ભગવાનમાં યોજે છે. શ્રી-
ઉદ્ધવજીએ પણ શ્રીનન્દાદિના મનનું સમાધાન કરવાને કહ્યું
કે ‘આ બાલકને માતા નથી તેમ પિતા નથી.’ અનિ-
રુદ્ધધ્યૂહ ધર્મરક્ષારૂપી કાર્ય કરવા ઉત્પન્ન થયા છે; અને
એ વાત ‘મનાંસ્યાસન્ પ્રસન્નાનિ’ ત્યાંથી આરંભી ‘જાયમાને
જનાર્દને’ ત્યાંસુધીમાં જણાવી છે. સંકર્ષણ પણ,

સાત્ત્વિક કલ્પના અધિષ્ઠાનરૂપે જલશાયી વિષ્ણુ જે શેષ તે સ્વકલાસહિત પ્રકટ થયા છે અને અવિધાનિવૃત્તિ દ્વારા મોક્ષ આપે છે, ત્યાં સર્વનો પ્રલય કરવા સમર્થ તેવા અવિધાનો પ્રલય કરે છે અને ભગવાનનું પ્રિય કરવાને એ પ્રકટ થયા છે, આ વાન 'નિશીથે તમ ઉદ્ભૂતે જાયમાને જનાર્દને' આ શ્લોકથી જણાવવામાં આવી છે. આ સંકર્ષણ્યૂહરૂપ દેવકીજીના ગર્ભને ખેંચી, માયાને ધ્રજમાં લઈ રોહિણીજીના ઉદરમાં પધરાવ્યા, તેથી તે એ ધ્રજમાં ગયા, કારણ કે એ ભગવાનનું પ્રિય કરવા પ્રગટયા હતા. અને એ પ્રિય ધ્રજમાં પધારે તે જ થાય, માટે 'પૂતનામારણ્યરૂપ' અવિધા અને એના અધ્યાસને દૂર કરવાનું કામ આ જ સ્વરૂપે કર્યું, એ જણાય છે. મુક્તિદાન તે વાસુદેવન્યૂહ જ કરે છે. 'આવિસસીત્' એ શ્લોકથી સર્વધર્મવાળા પુરુષોત્તમનો જ પ્રાદુર્ભાવ વર્ણવ્યો છે, અને 'તમદ્ભુતમ્' એ શ્લોકથી આગળ ઉપર સર્વધર્મવાળા પ્રભુનું વર્ણન કરેલું છે. જે કેવલ પ્રદ્યુમ્નાંશ જ અહીં પ્રગટયા છે અને શ્રીપુરુષોત્તમનો પ્રાદુર્ભાવ અહીં થયો જ નથી એમ કહીએ તો 'તમદ્ભુતમ્' શ્લોકમાં જે બાલસ્વરૂપનું વર્ણન કર્યું છે તે સંભવે નહિ. પ્રદ્યુમ્નાંશમાં એવું રૂપ હોય જ નહિ અને એ વર્ણન સંભવે પણ નહિ.

તત્ર સંકર્ષણે સાત્ત્વિકકલ્પાધિષ્ઠાતૃવાસુદેવાનુશયનં ચેતિ શય્યારૂપેણ દાસ્યકરણાન્નક્તત્વેન ભક્તેષ્વિવ કદાચિન્મૂલભૂતાવેશ इत्यावेशचरित्रमप्यत्रास्तीति ज्ञेयम् । अत एव बलस्यान्तरङ्ग-लीलासंबन्धित्वं निरूपितं, मूलरूपावેशात् । परन्तु कदाचिदे-

આવેશઃ, અન્યથા સામ્યસંભવેન 'હરેઃ પ્રિયચિકીર્ષયે'તિવાક્ય-
સૂચિતાન્તરજ્ઞભક્તત્વમનુપપન્નં સ્યાત્ । આવેશસ્તુ ભગવતૈવ 'અહો
અમી'ત્યાદિવાક્યૈસ્તસ્મિન્ સ્વાસાધારણધર્મનિરૂપણાદવસીયતે ।
એતેન ભક્તેષ્વાવિશ્ય યેન રૂપેણ ચરિત્રં કરોતિ તદપિ
રૂપમત્રાસ્તીતિ જ્ઞેયમ્ । અર્જુનસાહિત્યેન ભારતીયભૂભારહરણ-
રૂપકાર્યકરણાર્થં સિતકૃષ્ણકેશસંકર્ષણકલાગમનં ચાર્જુને
ભગવતિ ચ । 'તાવિમૌ ભગવતો હરેરંશાવિહાગતા'વિતિ
વાક્યાત્ ॥

સંકર્ષણવ્યૂહ અન્તરંગ લીલામાં શાથી—
સંકર્ષણવ્યૂહમાં સાત્ત્વિક કલ્પાધિષ્ઠાતા વાસુદેવ પોઠે છે,
અર્થાત્ ભગવાનની શય્યારૂપે જ દાસ્ય કરવાથી એ ભગવાન-
ના ભક્ત છે. માટે જેમ ભક્તોમાં કોઈ વાર મૂલ સ્વરૂપનો
આવેશ થાય છે તેવી રીતે આ સંકર્ષણમાં મૂલભૂત ઠાકોર-
જીનો આવેશ થાય છે; માટે આવેશ-ચરિત્ર આ માનવું.
આ જ કારણથી બલદેવજી સાથે અન્તરંગ લીલાનો સંબંધ
જણાવ્યો છે, પરંતુ અન્તરંગલીલા-સંબંધ મૂલભૂત પ્રભુના
આવેશથી જ છે એ વાત ભૂલવી ન જોઈયે. આ આવેશ
કદાચિત જ થાય છે, હંમેશ નહિ. જો હંમેશ માનવામાં
આવે તો પ્રભુની જોડે સરખાપણું થઈ જાય, અને સરખા-
પણું થવાથી ભક્તપણું મટી જાય, અને ભક્તપણું ન રહે
તો હરિનું પ્રિય કરવાનું આ સંકર્ષણથી બની શકે નહિ,
એટલે 'હરેઃ નપ્રિયચિકીર્ષયા' એ વાક્યમાં જે સંક-
ર્ષણવ્યૂહનું અન્તરંગપણું સૂચવવામાં આવ્યું છે તે અન્ત-
રંગપણાને વાંધો આવે. અને સંકર્ષણવ્યૂહમાં ભગવાનનો

આવેશ છે એ ‘અહો ભમી’ એ શ્લોકમાં શ્રીમુખે આપે જે એમાં રહેલા પોતાના અસાધારણ ધર્મ વર્ણવ્યા છે તેના દ્વારા સમગ્રી શકાય છે.

માટે ભક્તોમાં પ્રવેશ કરીને જે રૂપે આપ ચરિત્ર કરે છે તે જ રૂપ આ બલદેવજીમાં છે એમ જાણવું. અર્જુન સાથે ભરતમૂર્તિને ભૂભાર હરવાને સિત અને કૃષ્ણ કેશ સંકર્ષણકલા અર્જુન અને ભગવાનમાં આવી; આ વાત ‘તાવિ-મૌ ભગવતો હરેરંશાવિહાગતૌ’ એ શ્લોકમાં વર્ણવી છે.

केवलपुरुषोत्तमोऽपि नन्दभवने प्रादुर्भूतो मायासहितः ।
वसुदेवगृहेऽपि प्रादुर्भूतं धर्मविशिष्टं स्वस्वरूपं धर्मिरूपेऽन्तर्भाव-
यितुम् । स एव ‘बभूव प्राकृतः शिशु’रित्यनेनोक्तः । एतच्च
सर्वं ‘प्रागयं वसुदेवस्य ऋचिज्जातस्तवात्मज’ इति गर्गवा-
क्यादेव गम्यते । अन्यथा ‘तवात्मज’ इति न वदेत्, अग्रे च
‘तस्मान्नन्दात्मजोऽयं त’ इति । अन्यथा स्वामिनीर्ना ‘यद्
देवकीसुतपदाम्बुजलब्धलक्ष्मि’ ‘देवकीजठरभू’रिति [च]निरूपणं
नोपपद्येत, श्रुतिरूपाणां तासां परमाप्तत्वात् । अत एव
वसुदेवगृहेऽपि तदा मूलरूपप्रादुर्भावः । तत्प्रयोजने तु वसुदेव-
देवक्योर्विरहेणैकादशवर्षपर्यन्तं बाललीलाभावनं धर्मविशिष्ट-
स्वरूपान्तर्भावनं च । पूर्वं वसुदेवदेवक्योर्धर्मविशिष्टस्वरूपप्रदर्शनं
तु तयोर्वरदानसामयिकरूपज्ञानानुव्यवसायजननाय पूर्वकथनाय
चेति बोध्यम् ॥

વસુદેવજીને ત્યાં પુરુષોત્તમ ધર્મિશ્વરરૂપનું પ્રાકટ્ય—કેવલ પુરુષોત્તમ નન્દભવનમાં માયાસિહત પ્રકટ

થયા છે. વસુદેવજીના ઘેર પણ પ્રગટેલું જે ધર્મવિશિષ્ટ સ્વરૂપ તેને સ્વધર્મિરૂપમાં અંતર્ભાવ કરવાને માટે એ જ પ્રકટ થયા છે. ‘પ્રાકૃત શિશુરૂપ આપ થયા’ ત્યાં આતું નિરૂપણ છે. આ વાતની ‘આ તમારો પુત્ર ક્વચિત્ વસુદેવજીને ત્યાં થયો હતો’ એ ગર્ગવાક્ય સાક્ષી પૂરે છે. જો નન્દરાયજીને ઘેર પ્રાકટ થ ન માનિયે તો નન્દરાયજીને આ ‘તમારો પુત્ર’ એવું ગર્ગ કેમ કહે? આગળ ચાલતાં ‘માટે આ નન્દનો પુત્ર’ ઇત્યાદિ વાક્યોમાં નંદપુત્ર તરીકે જે ઉલ્લેખ કરવામાં આવ્યો છે તે સંભવી શકે નહિ. હવે જો વસુદેવજીને ત્યાં પ્રાકટ થ ન માનિયે તો ‘દેવકીજઠરથી ઉત્પન્ન થયેલા’ અને ‘દેવકીસૂતના ચરણ-કમલથી જેણે લક્ષ્મી પ્રાપ્ત કરી છે’ એવું દેવકીપુત્રરૂપે શ્રીગોપીજનોએ કરેલું વર્ણન સંભવે નહિ. શું પરમ આત્મ શ્રુતિરૂપા શ્રીગોપીજનો જુદા પ્રકારનું કહે? (આત્મવાક્ય તો પ્રમાણ જ મનાય.) માટે વસુદેવજીના ગૃહમાં પણ એ સમયે મૂલરૂપ પ્રભુનો આવિર્ભાવ માનવો જોઈએ. આવિર્ભાવનાં કારણ તો એ છે : એક વસુદેવજી અને દેવકીજીને વિરહ વડે અગિયાર વર્ષ પર્યન્ત બાલલીલાનો ભાવના દ્વારા અનુભવ કરાવવો અને બીજું ધર્મવિશિષ્ટ જે સ્વરૂપ પ્રકટ થયું છે તેનો પોતામાં ધર્મિસ્વરૂપમાં અંતર્ભાવ કરવો. વસુદેવ દેવકીજીને પ્રથમ જે ધર્મવિશિષ્ટ સ્વરૂપનું દર્શન કરાવ્યું તે વરદાન સમયના સ્વરૂપનું ભાન કરાવવા. એ જ આ ભગવાન એવું સમજાવવા આ ધર્મવિશિષ્ટ સ્વરૂપનું દર્શન કરાવવા જરૂર હતી.

अथ ‘नन्दगृहे वासुदेवो’ ‘वासुदेवोऽत्रैवाविर्भूत’ इति



[च] स्थलद्वये विचार्यते । वासुदेवन्यूहस्य वसुदेवगृहे तदानीमग्रिमलीलायां चरित्राभावान्न प्रादुर्भावः, प्रयोजनाभावात् । तत्प्रयोजनं तु साक्षान्मुक्तिदानम् । न तत्प्रयोजनं पश्यामः । अत एव 'पार्थास्तु पूताः पदमापुरस्ये'त्यादिवचनानि संगच्छन्ते । ब्रजे तु मायासहितः पुरुषोत्तमः प्रादुर्भूत इति पूतनादिमुक्तिदानाय वासुदेवापेक्षेति नन्दगृहे तत्प्रादुर्भावो वाच्यः । ततो मायावृतपुरुषोत्तमो वासुदेवाधिष्ठान इति गम्यते । वासुदेवस्य विशुद्धसत्त्वात्मकत्वेन तदधिष्ठानतोपपद्यते । अत एव सुरेशनलकूबरवरुणप्रभृतीनामप्यत्र पुष्टिलीलास्वरूपदर्शनम्, अन्यथा ब्रजजनानामेव तद्दर्शनं स्यात् । अतो वासुदेव-प्रादुर्भावोऽत्र युक्त्या साधितः । अत एव सिद्धान्त इति कथनम् ॥ ननु तथापि नन्दगृहे वासुदेवाविर्भावे किं प्रमाणमिति चेत्, धराद्रोणदशायां ब्रह्मप्राप्तवरसार्थकत्वान्यथानुपपत्तिरेव स्यात् । अत एव तत्र शुकेन न 'पुत्रीभूते जनार्दन' इत्युक्तम् । पुत्रत्वभवनं तु न साक्षात्पुरुषोत्तमे घटते, तत्र भावस्यैव सर्वरूपत्वात् । अत एव 'न माता न पिता' इत्याद्युद्धववाक्यानि संगच्छन्ते । भगवान् भावात्मा इति भक्तजनभावितं तत्र सर्वमेवोपपद्यत इति नानुपपत्तिरुद्भावनीया । एतदेव श्रीभागवते 'यद्यद्विया त उरुगाय विभावयन्ति तत्तद्वपुः प्रणयसे सदनुग्रहाय' इत्यनेनाभिहितम् । श्रीमदाचार्यवर्यैरपि 'नन्दस्त्वात्मज उत्पन्न' इत्यत्रात्मनः सकाशाज्जातः पुत्र इति नन्दस्य बुद्धिरेव वर्णिता ॥



નન્દરાયજીને ઘેર વાસુદેવવ્યૂહ—આ વાત બે સ્થળે છે : એક તો ‘નન્દગૃહે વાસુદેવઃ’ અને બીજું ‘વાસુદેવોઽત્રૈવ આવિર્ભૂતઃ’. વાસુદેવવ્યૂહની લીલા વસુદેવને ઘેર એ વખતે ઉપયોગી ન હતી તેથી વસુદેવજીને ઘેર વાસુદેવવ્યૂહનું પ્રકટય નથી. સાક્ષાન્મુક્તિદાન કરનાર વાસુદેવનું પ્રયોજન વસુદેવજીને ત્યાં ન જ હોય; અને ‘પાર્યાસ્તુ પૂતાઃ પદમાપુરસ્ય’ ઇત્યાદિ વાક્યોની ત્યારે જ સંગતિ મળે છે. વ્રજમાં તો માયાસહિત પુરુષોત્તમનો આવિર્ભાવ છે. વ્રજમાં પૂતના વગેરેને મુક્તિનું દાન કરવાને વાસુદેવવ્યૂહની જરૂર છે, તેથી વાસુદેવવ્યૂહ નન્દરાયજીને ત્યાં જ પ્રગટયા એમ કહેવું પડે. હવે માયાથી વીંટાયેલા પુરુષોત્તમને વાસુદેવ જેમનું અધિષ્ઠાન છે તેવા સમજવા. વાસુદેવ વિશુદ્ધ સત્વાત્મક હોવાથી પુરુષોત્તમનું અધિષ્ઠાન પણ સંભવે છે. આ જ કારણથી, એટલે કે અહીં વાસુદેવવ્યૂહ છે એ કારણે જ, ઇન્દ્ર નલકૂબર વરુણાદિને પણ અહીં પુણિલીલાનું દર્શન થયું, નહિ તો ક્રૂરા વ્રજજનોને જ થાત; માટે નન્દરાયજીને ઘેર વાસુદેવવ્યૂહ છે એમ મુક્તિથી સિદ્ધ થયું. અને સિદ્ધાંત આ છે એ પ્રમાણે પણ કહ્યું છે. વાસુદેવવ્યૂહ નન્દરાયજીને ઘેર પ્રગટયા એમાં પ્રમાણ પણ છે : યશોદા નન્દરાયજી પૂર્વ જન્મમાં જ્યારે એઓ ધરાદ્રોણ-અવસ્થામાં હતાં ત્યારે બ્રહ્માથી પ્રાપ્ત કરેલા વરદાનને સાર્થક કરવાને વાસુદેવવ્યૂહ પ્રકટયા, એ ખુલાસો પણ છે, નહિ તો પુરુષોત્તમ તો પુત્રરૂપે પ્રકટે નહિ, એ તો વરણાનુકૂલ પોતાની ઇચ્છાથીજ પ્રાપ્ત થાય છે. આમ કાય



તો વરદાન વ્યર્થ થાય છે માટે શુકદેવજીએ પણ ‘પુત્રીભૂતે જનાર્દને’ એમ નથી કહ્યું. પુત્રપણું સાક્ષાત્પુરષોત્તમમાં તો ન જ ઘટે, કારણ કે ભાવ જ સર્વરૂપે થાય છે; ‘આ ભગવાન-ને માતા નથી કે પિતા નથી’ એ ઉદ્ભવવાકથ પણ તો જ ઘટે. ભગવાન ભાવાત્મા છે માટે ભક્તજન જેવી ભાવના કરે તે સર્વ જ સંભવે (ભક્તની ભાવના ભગવાન સિદ્ધ કરે); માટે કાંઈ અયોગ્ય છે જ નહિ. આ વાત શ્રીમદ્ભાગવતમાં ‘ભક્તોના ઉપર અનુગ્રહ કરવાને માટે એઓ જે જે પુદ્ધિથી આપની ભાવના કરે છે તે તે દેહ આપ ધારણ કરો છો, પ્રકટ થાઓ છો’ એ અર્થથી ‘યદ્ય-દ્વિયા ત ઉરુગાય વિભાવયન્તિ તત્તદ્વપુઃ પ્રણયસે સદનુગ્રહાય’ આ શ્લોકથી કહી છે. શ્રીમદ્વાચાર્યચરણે પણ ‘નન્દસ્ત્વાત્મજ ઉત્પન્ને’ આ શ્લોકનાં શ્રીસુખોદિનીજીમાં ‘પોતાનાથી જ પુત્ર જન્મ્યો’ એવી નંદરાયજીની પુદ્ધિ જ વર્ણવી છે.

નન્દગૃહે પુરુષોત્તમાવિર્ભાવપ્રમાણં તુ યોગમાયાજ્ઞાપનમ્ ।
તત્ર તત્પ્રાદુર્ભાવિશ્ચ માયાપ્રાદુર્ભાવિન [જ્ઞાપ્યતે], તસ્યા ભગવદા-
વરણરૂપત્વેન આવ્રિયમાણરૂપસહિતત્વાત્ । અન્યથા સા
કસ્યાવરણં સ્યાત્ । મિન્નતયા તત્સ્થિતિસ્તુ ન ઘટેત, મૂલરૂપ-
શક્તિત્વાત્ । ન હિ ક્વાપિ શક્તિઃ શક્તિમન્તમપહાય તિષ્ઠતિ ।
વસ્તુતસ્તુ ‘પ્રકાશાશ્રયવદ્ વા તેજસ્વા’દિતિન્યાયેન શક્તિ-
શક્તિમતોરભેદ एवेति સ્વાભેદેન સ્થિતિસમ્ભાવના । માયાયાઃ
શક્તિત્વં તુ ‘શ્રિયા પુષ્ટયે’તિ વાક્યેન નિશ્ચીયતે । અત



પ્રવોક્તમાચાર્યૈર્નિબન્ધે 'માયા કૃષ્ણસ્યે'તિ । ઇતદભિસન્ધાયૈ-
વોક્તં 'માયયૈવ રૂપાન્તરમિતિ । માયાનિરૂપણેનૈવ તસ્યોત્પત્તિ-
નિરૂપિતે'તિ ।

ઇતદર્થસ્તુ નન્દગૃહે માયાનિરૂપણેન તત્પ્રાદુર્ભાવનિરૂપણેન
તસ્ય કેવલપુરુષોત્તમસ્ય તયા ટ્રિયમાણસ્ય તદુત્પત્ત્યા ઉત્પત્તિ-
નિરૂપિતેતિ । અતઃ એવં પૃથક્કદુત્પત્તિજ્ઞાનાભાવઃ સર્વેષામ્ ।
વ્રજસ્થાનામેવ તજ્ઞાનમ્ । અતઃ એવં [તૈઃ] સર્વૈસ્તથોત્સવકરણમ્ ॥

નન્દરાયજીને ઘેર પુરુષોત્તમપ્રાકટ્ય—નન્દરાય-
જીને' ઘેર પુરુષોત્તમના પ્રાકટ્યમાં પ્રમાણુ યોગમાયા છે.
માયાના પ્રાદુર્ભાવથી ભગવાનનો પ્રાદુર્ભાવ સિદ્ધ થાય છે.
માયા ભગવદ્દાવરણરૂપ છે. આવરણુ પ્રકટ થાય ત્યાં આવ-
રણુવાળા ભગવાન પણ પ્રકટ હોય જ, નહિ તો માયા કેાનું
આવરણુ થાય ? માયાની ભગવાનથી જુદી સ્થિતિ તો
સંભવે જ નહિ. માયા એ મૂલરૂપ શક્તિ છે. ક્યાંયે પણ
શક્તિ શક્તિમાનને છોડી રહી શકે નહિ. આ હકીકત
'પ્રકાશાશ્રયવદ્ વા. તેજસ્વાત્' એ વ્યાસસૂત્રમાં સિદ્ધ કરી છે
કે સૂર્ય અને સૂર્યનો પ્રકાશ એક જ છે તેમ શક્તિ અને
શક્તિમાન એક જ છે. જો અભેદ હોય તો શક્તિરૂપ માયા
શક્તિમાન ભગવાનને છોડી ક્યાં સ્થિતિ કરે ? માયા
શક્તિ છે એવું 'માયયા ચ નિષેવિતમ્' માયાર્થી સેવાયેલા—લખ્યું
છે, તેથી માયા શક્તિ છે એવું શાસ્ત્રસિદ્ધ જ છે; માટે જ
શ્રીમદ્દાચાર્યચરણેએ 'માયા કૃષ્ણસ્ય' એ પ્રમાણુ 'નિબંધ'માં
આશા કરી છે. અને આ વાત લક્ષ્યમાં રાખી 'માયયા એવં'



ભગવાન માયાથી રૂપાન્તર પામ્યા, એમ પણ કહ્યું છે. આવી રીતે માયાનિરૂપણથી જ ભગવાનને આવિર્ભાવ અહીં નન્દરાયજીને ઘેર સિદ્ધ થયો; અર્થાત્ નન્દરાયજીને ત્યાં માયાનું નિરૂપણ કર્યું, માયાના પ્રાકટ્યનું વર્ણન કર્યું. આ માયાથી પુરુષોત્તમ આવરણવાળા થઈ રહે છે. જો આવણરૂપે માયા પ્રગટે તો આવરણ જેના વગર ન સંભવે તેવા ભગવાન પણ અહીં જ પ્રગટે એ વાત સિદ્ધ થઈ; તેથી જ (માયાનું આવરણ હોવાથી) શ્રીઠાકોરજીની જુદી ઉત્પત્તિ થઈ છે એવું જ્ઞાન કોઈને ન જ થયું. જો ભગવતપ્રાદુર્ભાવનું જ્ઞાન થયું હોય તો એ ફક્ત પ્રજ્જનોને જ થયું હતું; એ કારણથી જ સર્વ પ્રજ્જનોએ ઉત્સવ કર્યો.

સાવરણપ્રાદુર્ભાવસ્તુ સ્વસ્ય કેવલરસાત્મકત્વબોધનાય, રસસ્ય ગુપ્તતાયા एव रसत्वसाधकत्वात् । अत एवाविर्भूतेऽपि रूपे तद्रूपपीताम्बरसद्भावः । तथा च वात्स्यायनः ‘गुप्तो हि रसो रसतामापद्यत’ इति । स चालम्बनविभावद्वयमेदेनोभयरूपत्वामाविर्भाव्य लीलासृष्टौ श्रुतीनामग्निसुतानां च कृपया संयोगरसमनुभावयितुं तेन च पोषकेण केवलविरहरसं च दातुं नन्दगृहे वृषभानुगृहे च प्रादुर्भूतः । अन्यथा व्रजे स्वामिनीनामुभयविधानां संयोगरसानुभवो न स्यात्, मूले तदनाविर्भावात् । संयोगरसमनुभवानन्तरभावी स्वतन्त्रविरहरसानुभवश्च न भवेत् । द्वितीयालम्बनाविर्भावे त्वावरणं विग्रह एव नन्दमयः, सिता- रसस्य तन्मूर्तिरिव, मूर्तीभूते रसत्वस्यास्फूर्तेः । यथा भगवतो रसात्मकस्य मायया सर्वम्बनसामर्थ्यरूपया रूपान्तरमन्यद्रूप-



મનન્તમૂર્તિત્વાત્, ન તુ પ્રદર્શનમાત્રમ્, તથા મુખ્યસ્વામિન્યા
અપિ દ્વિતીયાલમ્બનવિભાવત્વેન રસાત્મિકાયા અનન્તસ્વરૂપત્વા-
દ્રૂપાન્તરસ્ય સંયોગસિદ્ધયેઽપ્રાકૃતાખિલસામગ્રીસહિતસ્ય પ્રાદુ-
ર્ભાવ इति નાનુપપત્તિઃ કાચિત્ ॥

વૃષભાનુના ધરમાં પ્રાદુર્ભાવ—ભગવાન માયાના
આવરણ સહિત પ્રકટ થયા એ ઉપરથી ભગવાનના રસા-
ત્મક સ્વરૂપનું આપણને ભાન થાય છે. રસ તો ગુપ્ત હોય
તો જ રસપણની સિદ્ધિ થાય; અર્થાત્ ગુપ્તતા એ જ રસ-
પોષક છે. ભગવાન ગૂઢરસાત્મક છે, તેથી જ આપ
પીતાંબર સહિત પ્રકટ થયા. વાત્સ્યાયન ઋષિનો પણ
એ જ મત છે: ‘ગુપ્ત રસ જ રસતાને પામે છે.’
એ રસ એ આલંબનવિભાવ સ્વરૂપે યુગલરૂપે લીલા
સૃષ્ટિમાં શ્રુતિરૂપા અને અગ્નિકુમારોને કૃપાએ કરી સંયોગરસનો
અનુભવ કરવાને અને એ પોષક સંયોગરસ વડે કેવલ
વિરહરસનું જ્ઞાન કરવાને નન્દરાયજીના ધરમાં અને
વૃષભાનુના ધરમાં પ્રકટ થયો. જો આ રસ એ આલંબનવિભાવ-
રૂપે પ્રકટ થયો ન હોત તો શ્રુતિરૂપા અને અગ્નિકુમારોને
સંયોગરસનો અનુભવ ન જ થાત, કારણ કે મૂલમાં એ યુગલસ્વ-
રૂપ પ્રકટ નથી. એટલે સંયોગરસનો જો અનુભવ ન થાય તો
સંયોગરસનો અનુભવ થયા પછી થનાર સ્વતંત્ર વિરહરસા-
નુભવ પણ ન જ થાય. બીજા આલંબનના એટલે શ્રી-
સ્વામિનીજીના આવિર્ભાવમાં તો આનન્દમય એવું શ્રીઅંગ જ
આવરણ છે. સાકરેના રસની જ્યાં મૂર્તિ બનાવવામાં આવે ત્યાં
મૂર્તિ જ આવરણ છે. જ્યારે રસાકાર ભગવાન મૂર્તિરૂપ થઈ જાય



ત્યારે રસપાણું સ્પષ્ટ માલૂમ ન પડે. જેમ રસાત્મક ભગવાન સર્વભવનસમર્થ માયા વડે અનેકરૂપ થાય છે, અનન્તરૂપ હોવાથી બીજું રૂપ જ પ્રકટ કરે છે, માયાથી બનાવટી રૂપ દેખાડતા નથી, તેવી રીતે મુખ્ય સ્વામિનીજી પણ બીજા આલમ્બનવિભાવરૂપ હોવાથી રસાત્મક છે. એ રસાત્મક સ્વામિનીજી અનન્તરૂપ હોવાથી જુદું રૂપ જ ધારણ કરી શકે છે. એ રૂપાન્તરથી જ શ્રીસ્વામિનીજીને સંયોગસિદ્ધિને માટે અપ્રાકૃત સર્વ સામગ્રીસહિત પ્રાદુર્ભાવ થયો છે એમાં જરાય શંકાને સ્થાન નથી.

एतेनेतो वसुदेवेन मायानयने निरधिष्ठानस्य रसस्य दर्शनमनुपपन्नमित्यनुपपत्तिः परास्ता, वासुदेवस्य तदधिष्ठानस्य तत्र सत्त्वात् । माया तु लीलायां रसपोषायेतराज्ञानाय च मध्यस्थतया स्थास्यति ॥

માટે વસુદેવજી માયાને મથુરા લાવ્યા ત્યારે માયા-ધિષ્ઠાન રહિત થયેલ રસનું દર્શન નહિ થાય એવી શંકા કરવી નહિ, કારણ કે માયાને લઈ ગયા, પણ વ્રજમાં વાસુદેવનું અધિષ્ઠાન છે, માયા તો લીલામાં રસનું પોષણ કરવાનું અને બીજાને લીલાનું ભાન ન થવા દેવાનું કામ કરવાને મધ્યસ્થ તરીકે બેસશે.

ननु मायायास्तत्र गमने तत्रापि तदावरणीयरूपान्तर-सत्त्वप्रसङ्ग इति चेत्, न, तत्र मायाया गमनमात्रं, रवि-कराणामिव, नाविर्भावः । अतः कंसकरादुड्डीयाम्बरगमनानन्तरं लीलोपयोगित्वेन व्रज एव तदवस्थितिः, 'गच्छ देवि व्रजं भद्रे'



‘અવિષ્યન્તિ મનુષ્યાસ્ત્વા’મિત્યાદિભગવદ્વચનાત્ । અતઃ પવઃ
 ફલપ્રકરણે ‘યોગમાયામુપાશ્રિત’ ઇત્યુક્તમ્ । તત્ર પુનરાવરણા-
 ભાવસ્તુ લીલામધ્યસ્થતયા સમીપ ઇવ સ્થાપનાત્ । અતઃ ઇવોક્તં
 પશ્ચાદધ્યાય્યાં વિવરણે ‘યોગમાયાં ચ સમીપ ઇવાશ્રિત્ય સ્થિત’
 ઇત્યાચાર્યૈઃ । પ્રાપ્તવરાણાં ચિરકાલદિદૃક્ષાતિતાપભરેણ તત્રત્યાનાં
 શ્રુતીનામગ્નિકુમારાણાં ચ હૃદયે ‘ભાવૈરજ્જકુરિત’મિતિપદ્યોક્તરીત્યા
 યદ્ રૂપં તદ્ભાવાત્મકં તદપિ તાસાં નન્દગૃહે સમાગમનેન
 દર્શનાનન્તરં તત્રાયાતમિતિ ‘ગોપ્યશ્ચાકર્ણ્ય મુદિતા’ ઇત્યાદિ-
 દિમિનિરૂપ્યતે । તથા ચ નન્દગૃહે વાસુદેવાધિષ્ઠાનઃ પૂર્વ,
 પશ્ચાત્તદાગમનાનન્તરં નિરધિષ્ઠાનસ્તદ્ભાવાત્મકોઽપ્યાગત ઇતિ
 દ્વયમપ્યત્ર રૂપં સંક્રાન્તમિતિ યથાધિકારં વ્રજેઽપિ સર્વત્રાનુભવ
 ઇત્યલમુક્ત્યા ॥

માયા મથુરા ગઈ તો છે. જેને આધારે એ રહી શકે
 તેવું ભગવદ્સ્વરૂપ પણ ખીજું ત્યાં હોવું જોઈએ એમ કેઈ
 શંકા કરે તો એનો જવાબ એ કે એમ નથી; માયાનું માત્ર
 ત્યાં રવિનાં કિરણોની માફક ગમન જ છે, ત્યાં માયાનો
 આવિર્ભાવ થયો નથી; માટે જ કંસના હાથમાંથી બિડીને
 આકાશમાં ગયા બાદ માયા લીલામાં ઉપયોગિની હોવાથી
 વ્રજમાં જ પાછી આવીને રહી છે. ‘હે દેવી, તું વ્રજમાં
 જા; મનુષ્યો તારું પૂજન કરશે’ વગેરે ભગવદ્વચનથી
 એ વાત સિદ્ધ થાય છે. માટે ખરી સ્થિતિ તો વ્રજમાં જ
 છે, એટલે ક્ષેપકરણમાં કહ્યું કે—‘ભગવાને યોગમાયાનો
 આશ્રય કરી લીલા કરી.’ લીલા કરતી વખતે તો માયાનું
 આવરણ દૂર જ થાય છે, કારણ કે લીલા માટે મધ્યસ્થ તરીકે

માયાને પાસે જ પણ અલગ રાખે છે. શ્રીઆચાર્યચરણ આજ્ઞા કરે છે કે ‘ભગવાને જ્યારે લીલા કરી ત્યારે યોગમાયાને પાસે જ આશ્રય કરી બેઠા.’ જેમને વરદાન મળ્યું છે તેવાં શ્રુતિ અને અગ્નિકુમારોને ચિરકાલથી થયેલી દર્શનરચના તીવ્ર તાપ-કલેશના ભાર વડે એમના હૃદયમાં ‘માવૈરઙ્કુરિતમ્’ એ શ્લોકમાં કહેલી રીતે જે રૂપ પ્રકટયું તે ભાવાત્મક રૂપ છે, અને એ પણ એ ગોપીજનો જ્યારે શ્રીનન્દરાયજીને ઘેર આવ્યાં ત્યારે ભગવદ્દર્શનાનન્તર ત્યાં જ નન્દગૃહમાં જ આવ્યું અને એ ‘ગોપીઓ સાંભળી હર્ષ પામી’ ઇત્યાદિથી વર્ણવેલું છે. વાસુદેવ જેનું અધિષ્ઠાન છે તેવા પ્રભુ પ્રથમ પ્રકટ થયા; અર્થાત્ નન્દગૃહમાં પછીથી એટલે જ્યારે શ્રીગોપીજનો નન્દરાયજીને ઘેર પધાર્યાં ત્યારે અધિષ્ઠાનરહિત વ્રજસુન્દરીના હૃદયમાં રહેલું જે ભાવાત્મક સ્વરૂપ તે પણ ત્યાં આવી પહોંચ્યું. આ બંને સ્વરૂપ સંક્રાન્ત (એકમેક) થઈ ગયાં. અને એનો અધિકાર પ્રમાણે વ્રજમાં બધે અનુભવ થયો છે, એટલે આ સંબંધી વિશેષ ચર્ચાની જરૂર નથી.

अत्र वासुदेवाविर्भावाभावे बाधकं तर्कमाहुः ‘अन्यथे’ति । वासुदेवानाविर्भावे केवला माया वसुदेवभिन्ना, तया जनितं स्तन्यं भगवान् पुरुषोत्तमः शुद्धपदार्थाभावात् कथं पिवेदित्यर्थः । अत्रायमाशयः । पुरुषोत्तमस्य तु साक्षाज्जननाभावान्न स्तन्योत्पत्तिनिमित्तता, मायायास्तु ‘यशोदायां नन्दर्पत्न्यां भविष्यसी’-ति वाक्याज्जननमस्तीति स्तन्योत्पत्तिहेतुत्वम् । तत्र वासुदेवानाविर्भावे केवलमायाजनितस्तन्यस्य भोगमात्रसाधकस्य लौकि-



કસ્નેહસમ્ભવસ્ય શુદ્ધિહેતુત્વાભવાદન્તઃસ્થિતબાલકશુદ્ધયર્થ-
મલૌકિકરસમોક્તા શ્રીમત્ત્વેન ભગવાન્ ન પિબેત્, નાઙ્ગીકુર્યા-
દિતિ । एतेन भगवतो भोगाभावेनालौकિકत्वेन समर्पितस्य
[भोगो] भक्तार्थमेव तेषु कृपया न स्वार्थमपीति निरूपितं भवति ॥

નન્દરાયજીને ત્યાં વાસુદેવવ્યયહતું પ્રાકટ્ય નથી એમ
માનવામાં શો વાંધો છે એ 'અન્યથા' ઇત્યાદિ વાક્યથી
બતાવે છે. વાસુદેવવ્યૂહ નન્દરાયજીને ત્યાં પ્રકટ થયો—એ વાત
કરી ગયા. જો આ પ્રાકટ્ય ન માનિયે તો કેવલ માયાનો જ
વાસુદેવરહિત જન્મ થયો કહેવાય. એ માયાના ઉત્પન્ન
થવાથી યશોદાજીને જે સ્તનદુગ્ધ થાય તે લગવાન કેમ
કરી પિયે ? કારણ કે એ દુગ્ધ શુદ્ધ પદાર્થ નથી. અહીં
આશય આ પ્રમાણે છે : લગવાનનો વાસ્તવિક જન્મ નથી
એટલે સ્તનમાં દૂધ લગવાનને લઈ ઉત્પન્ન થાય નહિ,
પરંતુ 'નન્દપત્ની યશોદાજીમાં તુ' જન્મીશ' એ વચનથી
માયાનો તો જન્મ વાસ્તવિક છે, એનાથી એને લઈ યશો-
દાજીને સ્તન્ય (ધાવણ) થયું છે. જો વાસુદેવવ્યૂહને
નન્દરાયજીને ત્યાં આવિર્ભાવ ન માનિયે તો કેવલ માયા-
જનિત સ્તન્યભોગ માત્ર સિદ્ધ કરનાર હોવાથી એમ
લૌકિક સ્નેહને લઈ ઉત્પન્ન થયું છે, તેથી શુદ્ધ નથી.
તેથી શુદ્ધિના અભાવે અન્તઃસ્થિત બાલકની શુદ્ધિને માટે
અલૌકિક રસભોક્તા લગવાન સ્વયં સમ્પન્ન હોઈ પાન કરે
નહિ, અંગીકાર ન જ કરે. આ પ્રસંગથી લગવાનને ભોગની
અપેક્ષા નહિ હોવાથી અને ખોતે અલૌકિક હોવાથી લગવાન



લક્ષ્મી ઉપર કૃપા કરીને લક્ષ્મીના સંમર્પિતનો અંગીકાર કરે છે, નહિ કે ભોગ ભોગવવા, એ પણ સૂચિત થઈ ગયું.

કિન્ચ, નિઃસાધનત્વં તુ વ્રજસ્થાનાં, દેવકીવસુદેવાદિવત્ તપઃકરણાદ્યભાવાત્ । શ્રુતિરૂપાણાં કુમારિકાણાં તદનુગતાનામન્યેષાં ચાર્થે પ્રભુરેવ સ્વોદ્યમેન પ્રાદુર્ભૂત इति तासु तदीयेषु च सर्वथा मन्तव्यम् । अत एवोक्तमस्मत्स्वामिचरणैः श्री-भागवतविवृतिटिप्पण्यां 'निःसाधनफलात्मायं प्रादुर्भूतोऽस्ति गोकुले । अतो वयं हि निश्चिन्ता जाताः सर्वत एव हि' इति ॥

નિઃસાધન લક્ષ્મી માટે જ પ્રકટ થ—ભગવાન નિઃસાધન લક્ષ્મી માટે પ્રકટ થાય છે. વ્રજસ્થ 'લક્ષ્મી નિઃસાધન હતાં, દેવકી વસુદેવજીએ પૂર્વજન્મમાં તપ આદિ કર્યું તે તો સસાધન થયાં. આ વ્રજજનોએ એવું તપ વગેરે કર્યું નથી. શ્રુતિરૂપા અને કુમારિકાઓના તેમજ એમને અનુસરનારાં અન્યને માટે જ પ્રભુ સ્વેચ્છાએ કરી એ ગોપીજનોમાં અને ભગવદ્દીયોમાં સર્વથા પ્રકટ થયા એમ માનવું; અર્થાત્ નિઃસાધન લક્ષ્મી માટે જ પ્રકટ થયા. આ વાતનું સમર્થન કરતાં શ્રીપ્રભુચરણ શ્રીભાગવત-સુખોદિની ઉપરનાં શ્રીમતી ટિપ્પણીમાં આલેખે છે કે—

નિઃસાધનફલાત્માયં પ્રાદુર્ભૂતોऽસ્ति गोकुले ।

अतो वयं हि निश्चिन्ता जाताः सर्वत एव हि ॥

નિઃસાધન—ફલાત્મા આ પ્રભુ શ્રીગોકુલમાં પ્રકટ થયા માટે અમે સર્વ પ્રકારે નિશ્ચિન્ત જ થયા છિયે.

નનુ 'પુરુષોત્તમસ્તુ નન્દગૃહે એવ માયયા સહ જાત' હત્યુક્તેઃ સહૈવ ભગવતાષ્ટમ્યામેવ તદાભિર્ભાવિતિ નવમ્યાં ચ સા જાતે-ત્યગ્નિમગ્રન્થોઽનુપપન્ન ઇતિ ચેત્, ઉચ્યતે । માયયા જનનં પાર્થ-ક્યેન સ્થિતૌ ભવતિ, ન નુ ભગવતા સહ । અત એવ તૃતીયયા-પ્રાધાન્યમુક્તમ્ । ભગવત એવ તદાવૃતસ્યાષ્ટમ્યામાભિર્ભાવિતિ । સા તુ પૃથક્કયા વસુદેવેનેતો નયનાનન્તરે જાતેત્યાશયેન 'નવમ્યાં ચ સા જાતે'ત્યુક્તમ્ । અત એવ પુત્રોત્સવાદિકં તુ શુદ્ધનવમ્યામેવ જાતમિત્યુક્તમ્ । તસ્યાં પૃથગ્ભૂતાયામેવ ભગવદર્શનમ્ । તદનન્તર-મેવ ચોત્સવ ઇતિ નાનુપપત્તિઃ કાચિત્ । કિઞ્ચ, ઘરાદ્રોણયોરપ્ય-ધિષ્ઠાનભૂતયોઃ સ્વામિનીહૃદયસ્થયોસ્તન્નાવાત્મકયોઃ શ્રીનન્દ-યશોદ્યોરાવેશ ઇતિ કેનાપ્યંશેનાત્ર ન સંશયિતવ્યં સેવકસુધી-ભિરિતિ દિક્ ॥

માયાનું નવમીએ જ પ્રાકટચ-શ્રીપુરુષોત્તમ માયાસહિત નન્દરાયજીને ઘેર પ્રગટયા, તો માયા અને પુરુષોત્તમનો પ્રાકટચ-સમય એક જ થયો, આમ છતાં 'નવમીમાં માયાનો જન્મ છે' એવું વહે છે એ સંભવે? આનો ઉત્તર એક જ છે : માયાનું જન્મવું એ તો ભગવાનથી લિન્ન થાય ત્યારે જ સંભવે, ભગવાનની સાથે હોય ત્યારે નહિ. માટે જ માયાની સાથે કહી, ભગવાનનું મુખ્યત્વ છે અને માયાનું ગૌણત્વ છે એમ કહી, માયાનો પ્રાદુર્ભાવ નહિ, પણ ભગવાનનો જ પ્રાદુર્ભાવ કહ્યો; ભગ-વાન જ એના આધરણુવાળા અષ્ટમીના દિને આવિર્ભાવ પામ્યા છે, માયા તો જુદી જ (ભગવતપ્રાકટચ પછી) વસુદેવજી



દેવા આબ્યા પછી જન્મી; એ આશયથી જ નવમીમાં
માયાનો જન્મ વર્ણવ્યો. પુત્રોત્સવાદિક શુદ્ધ નવમીમાં જ
થયાનો હેતુ પણ એ જ છે. એ જ્યારે જુદી પડી ત્યારે જ
ભગવાનનું દર્શન થયું. આવરણ દૂર થાય ત્યારે જ દર્શન
થાય અને દર્શન પછી જ ઉત્સવ થાય; માટે જ પુત્રોત્સવ
નવમીમાં થયો એ યુક્તિસિદ્ધ જ છે. અને ધરાદ્રોણના
પણ અધિષ્ઠાનરૂપ શ્રીસ્વામિનીજીના હૃદયમાં ધિરાજમાન
ભાવાત્મક શ્રીનન્દ-યશોદાજીનો પણ અહીં આવેશ છે.
ભાવાત્મક શ્રીનન્દ-યશોદાજીનો પણ ભાવાત્મક ભગવાનના
પ્રાદુર્ભાવ સમયે એમાં આવેશ થયો છે, એટલે કેઈ પણ
અંશે આશ્રિત વિદ્વાનોએ સંશય ન કરવો.

इति श्रीवल्लभाचार्यकृपामात्रावलम्बनः ।

हरिदासश्चकारेमं विचारं विवृतौ मुदा ॥१॥

तेनाचार्याः प्रसीदन्तु स्वामिनो विह्वलेश्वराः ।

स्वामिन्यः स्वामिसंयुक्तास्तथा तदनुवर्तिनः ॥२॥

इति श्रीवल्लभाचार्यवर्यश्रीविह्वलचरणरेणुसાભિલાષદાસાનુ-
દાસશ્રીહરિદાસવિરચિતઃ પ્રભુપ્રાદુર્ભાવવિચારઃ સમાપ્તઃ ॥

ઇતિ શ્રીવલ્લભાચાર્યકૃપાના આશ્રયો થકી ।

હરિદાસે કર્યો આનો વિચાર વિવૃતિ મહી. ॥૧॥

પ્રસન્ન નાથ હો મારા શ્રીમદ્વલ્લભ વિહ્વલ ।

સ્વામિની-સ્વામી સાથે તે તદનુસારીઓ તથા. ॥૨॥

શ્રીમદ્વલ્લભાચાર્ય-શ્રીમદ્વિહ્વલચરણરેણુની અભિલાષાવાળા
દાસાનુદાસ શ્રીહરિદાસ-રચિત ‘પ્રભુપ્રાદુર્ભાવવિચાર’ સમાપ્ત થયો.

૩૦. શ્રીપ્રભુપ્રાકટયસમયવિચારઃ ॥

(અનુવાદ : શ્રી. ચિમનલાલ હ. શાસ્ત્રી)

“પુરુષોત્તમસ્તુ નન્દગૃહ એવ માયયા સહ જાત” હત્યત્રેદં વિચાર્યતે । “નન્દસ્ત્વાત્મજ ઉત્પન્ન” “વસુદેવગૃહે સાક્ષા”દિતિ-વાક્યાભ્યામુભયત્ર પૂર્ણસ્યૈવ પ્રાદુર્ભાવો વાચ્યઃ, સર્વકકાલ એવ, પૂર્ણપુરુષોત્તમાવિર્ભાવકાલસ્યૈકત્વાત્, “અયં સર્વગુણોપેત” ઇતિ-વાક્યાત્ । અત એવ મુદ્ધર્તાનન્તરં માયાજનનં, આધિદૈવિકલીલા-કાલસ્ય તદાવિર્ભાવાનાધારત્વાત્ ॥

“શ્રી પુરુષોત્તમ તો શ્રીનન્દરાયજીના ગૃહમાં જ માયાની સાથે પ્રકટ થયા” આ વાક્ય વિચારાય છે. “આત્મજનુ” પ્રાકટય થયું ત્યારે શ્રીનન્દરાયજી” અને “શ્રીવસુદેવજીના ગૃહમાં સાક્ષાત્ પુરુષોત્તમ પ્રકટ થયા” આ બંને વાક્યથી બંને સ્થળે પૂર્ણ પુરુષોત્તમનો જ પ્રાદુર્ભાવ કહેવો. અને એ પ્રાદુર્ભાવ એક જ કાલે થયો છે, કેમકે પૂર્ણ પુરુષોત્તમનો આવિર્ભાવ એક જ છે અને એ આવિર્ભાવસમયે “સર્વ-ગુણયુક્ત પરમશોભન કાલનો પણ પ્રાદુર્ભાવ થયો” એવું વાક્ય છે. આથી જ એક મુદ્ધર્ત પછી માયાનો જન્મ થયો, કેમકે આધિદૈવિક લીલાકાલ કાંઈ માયાના આવિર્ભાવનો આધાર નથી.

•
एवं सति वसुदेवगृहे प्रादुर्भावोत्तरं दर्शनमिव नन्दगृहे कुतो न दर्शनं जातमित्याशङ्कायामाहुः ‘पुरुषोत्तम’स्त्विति ।



નન્દગૃહે વસનાવૃતમહામણિવન્માયાવૃત એવ જાતઃ, તત્ર માયા-
કાર્યસ્ય તદાનીં સ્વાદર્શનસ્ય સત્ત્વાત્, તદાનીમેવ દર્શને-નિરા-
વૃતદર્શને-તત્રૈવ જ્ઞાનોદયે લય એવ સ્યાત્, તથા ચાગ્રિમલીલાનુ-
પપત્તિઃ । અત એવ ન વસુદેવદેવક્યોરિંવ નન્દયશોદયોઃ સ્તુતિઃ ।
આવૃતદર્શનાત્તત્કૃતનિદ્રયા ચ જ્ઞાનાભાવોઽપિ । વસુદેવગૃહે તુ
પૂર્વતપસ્યાદિફલરૂપત્વમાવિર્ભાવસ્ય बोधयितुं ज्ञानसम्पादनरूपं
कार्यमस्तीति न मायया सह किन्तु व्यूहेन सहितो जातः ॥

જો આમ છે તો શ્રીવસુદેવના ગૃહમાં શ્રીપુરુષોત્તમના
પ્રાદુર્ભાવ પછી દર્શન થયું તે જ પ્રમાણે શ્રીનન્દગૃહમાં શ્રી-
પુરુષોત્તમનું દર્શન કેમ ન થયું ? આ શંકાના સમાધાનાર્થ
કહે છે કે “શ્રીનન્દરાયજીના ગૃહમાં માયાની સાથે પ્રકટ થયા.”
વસ્ત્રથી વીંટળાયેલા મહામણિની જેમ માયાર્થી વીંટળા-
યેલા જ પુરુષોત્તમ પ્રકટ થયા, કેમકે ત્યાં એ સમયે નિજ
અદર્શનરૂપ માયા-કાર્ય છે. જો એ જ સમયે માયાર્થી
ન વીંટળાયેલ પ્રભુ સાક્ષાત્ દર્શનનું દાન કરે તો શ્રીનન્દા-
દિને જ્ઞાનોદય થતાં એ સર્વનો લય જ થઈ જાય અને
એમ થાય તો અગ્રિમ સર્વ લીલા જ સંભવે નહિ. આથી જ
શ્રીવસુદેવ-દેવકી જેમ શ્રીનન્દ-યશોદાજીએ ભગવત્સ્તુતિ પણ
કરી નથી. શ્રીનન્દ-યશોદાજીને માયાવરણયુક્ત દર્શન થવાથી
માયાકૃત નિદ્રાએ કરીને એમને જ્ઞાન પણ થયું નથી. શ્રી-
વસુદેવજીના ગૃહમાં તો શ્રીવસુદેવજીએ કરેલા તપના ફલ-
રૂપ ભગવત્પ્રાદુર્ભાવ છે એમ જણાવવું છે. જ્ઞાનસમ્પાદન-
રૂપ કાર્ય ત્યાં કરવાનું છે, તેથી માયાની સાથે પ્રકટ ન



થતાં વ્યૂહની સાથે પ્રકટ થયા, કેમકે માહાત્મ્યજ્ઞાન-
સંપાદનરૂપ કાર્ય વ્યૂહનું છે.

માહાત્મ્યજ્ઞાનસમ્પાદનસ્ય કિ પ્રમાણમિતિ ચેત્ 'તમદ્ભુત'-
મિત્યાદિના તથૈવ તદ્દર્શનનિરૂપણાત્ ॥

શ્રીવસુદેવજી સમક્ષ વ્યૂહસહિત પ્રકટ થવામાં શું
પ્રમાણ? જવાબમાં, “એ અદ્ભુત” ઇત્યાદિ શ્લોકમાં
વ્યૂહસહિત જ ‘ભગવદ્દર્શનનું’ નિરૂપણ કરેલું છે.

નનુ પ્રદ્યુમ્નરૂપેણૈવ તત્ત્વાચિર્ભાવૈતિ ચેન્ન, ‘આવિવેશાંશ-
ભાગેને’તિવાક્યવિરોધાત્, અંશાનાં ભાગેન સ્વયં પુરુષોત્તમ
આવિવેશેતિ તદર્થાત્ । વસુદેવગૃહે “વિદિતોઽસિ ભવા”નિ-
ત્યાદિવાક્યાનિ તુ સ્પષ્ટમેવ વિરુદ્ધેરન્ । પ્રદ્યુમ્નન્યૂદ્ધેન સ્વસ્ય
તદ્વંશસમ્બન્ધિત્વં, ન ત્વાચિર્ભાવઃ । અત एव વસુદેવદેવક્યોસ્તા-
દશાસાધારણધર્મવિશિષ્ટદર્શનેઽપિ પુત્રત્વબુદ્ધિઃ ॥

“શ્રીવસુદેવજીના ગૃહમાં પ્રદ્યુમ્નરૂપે પ્રાદુર્ભાવ થયો
છે” એમ પણ શંકા ન કરવી, કેમકે “અંશભાગે પ્રવેશ
કર્યો” આ વાક્યમાં શ્રીપુરુષોત્તમનો જ પ્રાદુર્ભાવ કહ્યો છે
એમાં વિરોધ પ્રાપ્ત થાય અને અનેક અંશના ભાગે કરીને
સ્વયં શ્રીપુરુષોત્તમે જ પ્રવેશ કર્યો એમ અર્થ છે, નહિતો
શ્રીવસુદેવજીના ગૃહમાં પ્રાદુર્ભૂત “આપ અમને વિદિત
થયા છે” ઇત્યાદિ વાક્યનો પણ સ્પષ્ટ જ વિરોધ પ્રાપ્ત થાય.
પ્રદ્યુમ્નવ્યૂહથી શ્રીવસુદેવજીના વંશની સાથે નિજ સંબન્ધિત્વ
છે, તેથી આવિર્ભાવ. આથી જ શ્રીવસુદેવ-દેવકીજીને અસાધારણ



વિશિષ્ટ ભગવદ્દર્શન થયું, તથાપિ પ્રભુમાં પુત્રત્વબુદ્ધિ રહી [એટલે કે અસાધારણધર્મવિશિષ્ટ પૂર્ણ પુરુષોત્તમનું પ્રાકટ્ય છે ને એને લઈ દર્શન એવાં જ થયાં છે, અને પ્રદુર્ભવ્યૂહ તો પુત્રત્વબુદ્ધિમાં જ કારણ છે.]

નનુ માયાસાહિત્યે પ્રાદુર્ભાવાનુપપત્તિઃ, તદપસારણસ્યૈવ તત્ત્વાદિતિ ચેન્ ન, 'તમદ્ભુત'મિત્યત્ર ધર્માણામિવ તસ્યા અપિ પ્રાદુર્ભાવ્યત્વેન સદ્ભાવેનૈવ તત્કરણાત્ । ધર્માણાં માહાત્મ્યજ્ઞાનમિવ તત્કાર્યમદર્શનમિતિ તદા તત્સમ્પન્નમેવ, અનાવિર્ભૂતાયાઃ કાર્યાનાપાદકત્વાત્ । અતઃ ઇવ "ત્વં તુ યશોદાયાં નન્દપત્ન્યાં ભવિષ્યસી"તિ વાક્યં સઙ્ગચ્છતે, અન્યથા ભગવદસાહિત્યે તસ્યાસ્તત્ર જનનાનુપપત્તેઃ । ન હિ ભગવદાવિર્ભાવસ્થલે સા ભવિતુમર્હતિ, 'વિલજ્જમાનયે'તિ વાક્યાત્ ।

માયાસહિત ભગવત્પ્રાદુર્ભાવ ઘટે નહિ, કારણ કે માયાનું અપસારણ ભગવદાવિર્ભાવ છે, એવી પણ શંકા ન કરવી; 'તમદ્ભુતમ્' શ્લોકમાં જેમ ધર્મના આવિર્ભાવનું કથન છે તેમ જ માયાનો પણ પ્રાદુર્ભાવ કરીને એ માયાની સાથે જ નિજ પ્રાદુર્ભાવ કર્યો છે. ધર્મનું કાર્ય જેમ માહાત્મ્યજ્ઞાન છે તેમ ભગવદ્દર્શન માયાનું કાર્ય છે, તેથી એ સમયે માયાસંપન્ન ભગવત્પ્રાદુર્ભાવ થયો છે. અપ્રાદુર્ભૂત માયા નિજ કાર્યો સંપાદન કરી શકે નહિ; આથી જ "તું તો શ્રીનન્દપત્ની શ્રીયશોદાજીમાં પ્રકટ થઈશ" એવા ભગવદ્વાક્યની સંગતિ થાય છે, નહિ તો ભગવદ્રહિત કેવલ માયાનું ત્યાં



પ્રકટય જ ઘટતું નથી, કારણ કે જ્યાં ભગવદ્દાવિભાવ હોય ત્યાં કેવલ માયા પ્રકટ થઈ શકે જ નહિ; “વિલજ્જમાનયા” ઇત્યાદિ “શરમાતી જે માયા પ્રભુ આગળ ઊભી રહી નથી શક્તી” એ અર્થનું વાક્ય અહીં પ્રમાણ છે.

નનુ ‘નવમ્યાં ચ સા જાતે’ત્યત્રાત્રિમગ્રન્થોऽનુપપન્ન इति चेन्न, પૂર્વે ભગવત્પ્રાદુર્ભાવાવસરે સા સ્થિતાપિ ન મેદેનાસીત્, સહ-ભાવાત્ । તતો ભગવદાગમનસમયે તત્રત્યાનાં વ્યામોહાર્થે ભગવતઃ સકાશાન્નિજ્ઞા જાતેતીદમેવ તસ્યા જનનં શક્તિરૂપાયા ધર્મરૂપેણ બહિર્ભૂયં સ્વકાર્યકર્તૃત્વમ્ । અતઃ પચાગ્રે ‘તયા હતે’તિવાક્યેન તત્કાર્યનિરૂપણં, તત્ર સર્વેષાં સ્વાપે નિષ્પત્યૂહભગવદાગમનસિદ્ધિઃ, પશ્ચાત્ કંસવ્યામોહાય ભયજનકત્વાય તસ્યા હતો નયનમ્ ॥

ભગવાન અષ્ટમીને દિવસે પ્રકટ થયા અને “માયા નવમીને દિવસે પ્રકટ થઈ” એમ અત્રિમ શ્રીસુખોદિની ગ્રંથમાં જે કહ્યું છે તેની સાથે વિરોધ પ્રાપ્ત થશે એવી શંકા પણ ન કરવી; પૂર્વે ભગવત્પ્રાદુર્ભાવકાલમાં માયા ઉપસ્થિત જ હતી, પરંતુ એનો માત્ર સહભાવ હતો, ભગવાનથી ભિન્ન માયા ન હતી. એ પછી ભગવદાગમન—સમયે ત્યાં રહેલાઓના વ્યામોહ માટે માયા ભગવાનથી ભિન્ન થઈ. આ જ માયાનો જન્મ; અર્થાત્ શક્તિરૂપ માયા ધર્મરૂપે બહાર પ્રકટ થઈને સ્વકાર્ય કરે. આથી જ ‘એ માયાએ હૃત’ વાક્યમાં માયાકાર્યનું નિરૂપણ કર્યું છે. ત્યાં માયાથી સર્વને નિદ્રા પ્રાપ્ત થઈ અને તેથી ભગવદાગમન નિષ્પત્યૂહ

-નિર્વિધન સિદ્ધ થયું. પછી ઈસના વ્યામોહ માટે ભય ઉત્પન્ન કરવા માટે ત્વરાથી માયાનું ત્યાં લઈ જવાનું થયું.

एवं सति पुरुषोत्तमाविर्भावोऽर्धरात्रसमाप्तौ सत्यामष्टम्या-
मेवोभयत्र । नन्दगृहे उत्सवस्तु तत्काले 'जातं पर'मितिवाक्यात्
सामान्यज्ञानसत्त्वेऽपि विशेषदर्शनाभावात् तस्यां गतायामेव ।
तत आगमनादिकं मुहूर्तमात्रेण सिद्धमिति तदुत्तरमेव जाता
पृथगाविर्भूता । अत एव वसुदेवग्रहणयोग्यापि, भगवत्सहभूता-
यास्तु ग्रहीतुमशक्यत्वात् ॥

આ પ્રકારે પુરુષોત્તમાવિર્ભાવ બંને સ્થળે અર્ધ રાત્રિ સમયે અષ્ટમીદિને થયો; શ્રીનન્દાલયમાં નન્દમહોત્સવ તો માયાના મથુરાગમન પછી જ, એમ “જાતં પરમ્” વાક્યથી જણાય છે. કાંઈક જન્મેયું એમ સામાન્ય જ્ઞાન એ વખતે હતું, તથાપિ વિશેષ દર્શનનો અભાવ હતો તેથી માયાના ગમન પછી જ શ્રીનન્દાલયમાં નન્દમહોત્સવ તો થયો. ત્યાંથી આગમનાદિક તો મુહૂર્ત માત્રમાં જ સિદ્ધ થયું, તેથી આગમન પછી જ માયાનો જન્મ અર્થાત્ પૃથક્ અવિર્ભાવ, અને તેથી માયા શ્રીવસુદેવથી ગ્રહણયોગ્ય પણ થઈ, કારણ કે ભગવત્સહભૂત માયાનું તો ગ્રહણ જ અશક્ય છે.

पुरुषोत्तमाविर्भावदिनं त्वष्टम्येव, सापि शुद्धा सप्तम्यसंयुता,
अर्धरात्रसमयोत्तरमुहूर्तपर्यन्तं तस्याः शुद्धत्वात् । तस्यामेव प्रादु-
र्भावो न सप्तमीयुतायामिति प्रादुर्भावोत्सववर्तादिकर्तृणामष्टम्यां
सप्तमीवेधे सति तत्प्रादुर्भावतिथित्वाभावादन्यथाकृतिदोष एव ॥

પુરુષોત્તમાવિર્ભાવ-દિવસ તો અષ્ટમી જ અને એ પણ શુદ્ધ અર્થાત્ સપ્તમીના સંયોગ રહિત, કારણ કે અર્ધરાત્રસમયોત્તર મુહૂર્ત અષ્ટમી શુદ્ધ છે. આ શુદ્ધ અષ્ટમીમાં જ ભગવતપ્રાદુર્ભાવ છે, સપ્તમીયુક્ત અષ્ટમીમાં પ્રાદુર્ભાવ નથી. સપ્તમી-વેધયુક્ત અષ્ટમીમાં જે પ્રાદુર્ભાવોત્સવવ્રતાદિ કરે છે તેમને બીજું જ કરવાનો દોષ લાગે છે, કારણ કે એ સમયે પ્રાદુર્ભાવની તિથિ જ નથી.

નનુ एवं नक्षत्रमपि रोहिणीसंज्ञं स्थितं तदा तत्रेति कृत्तिकावेधस्तस्मिन्नपि दोषायेति चेन् न, 'यर्ह्येवाजनजन्मर्क्ष'-मितिवाक्यात् रोहिणीनक्षत्रमष्टम्यामग्रिमनवम्यां च कृत्तिका-विद्धमेव तुल्यं, तादृश एव प्रादुर्वावात्तस्मिन्स्तथाविधे व्रतो-त्सवादिकरणस्यादोषत्वात् । तस्मात् शुद्धाष्टमीतिथिरेव जन्म-दिनत्वाद्वैष्णवैरूपोष्या ॥

ત્યારે તો એ સમયે રોહિણી નક્ષત્ર હતું તેથી કૃત્તિકા-વેધ પણ દોષરૂપ ગણાશે એવી શંકા ન કરવી; “યર્હ્યેવાજન-જન્મર્ક્ષમ્” વાક્યથી અષ્ટમીમાં અને અગ્રિમ નવમીમાં ઉભય તિથિમાં રોહિણી-નક્ષત્ર તુલ્ય છે, અર્થાત્ કૃત્તિકા-વિદ્ધ જ છે. ભગવતપ્રાદુર્ભાવ એવી કૃત્તિકાવિદ્ધ રોહિણીમાં હોવાથી કૃત્તિકાવેધમાં વ્રતોત્સવાદિ કરવામાં દોષ નથી. માટે જ શુદ્ધાષ્ટમી તિથિ જ જન્મદિવસ હોવાથી નક્ષત્ર-વિચાર ન કરતાં કેવલ શુદ્ધાષ્ટમી જ વૈષ્ણવોએ ઉપોષવી.

નનુ तिथिक्षये शुद्धाष्टम्यभावे कोपोष्येति चेदाविर्भावो-त्सवाधारत्वेन तदनुकूलत्वान् नवम्येवોपोष्या, न सप्तमीगन्ध-युताष्टम्यपि । अत एव 'विहाय नवमी'मित्यादिवाक्यानि ।



અનુકૂલતાનુ નવમ્યેવ કેવલા । તથા ચ ન વૃદ્ધિ યાતા
 દ્વિતીયદિને દશમીયુતાપિ । અતઃ ઈવ વિવૃતિગ્રન્થે પ્રભુભિઃ
 ‘કેવલે’ત્યુક્તમ્ । શુદ્ધાષ્ટમીત્યાગે પ્રાદુર્ભાવાદિનાતિક્રમાદોષ ઈવ ।
 ન હિ ઉત્સવોઽન્ન વ્રતાદિહેતુઃ કિન્તુ તિથિરેવ, અન્યથા
 ‘નવમ્યાં પ્રાતરુત્સવ’ ઇતિ મધ્યાહ્નપર્યન્તમેવોપોષણં સદૈવ સ્યાત્,
 જન્માષ્ટમ્યાં તુ ભોજનમેવ । તથા ચ સકલસ્મૃતિવચનવિરોધઃ ।
 નિબન્ધેઽપિ “અન્યાન્યપિ તથા કુર્યા”દિતિ વ્યાખ્યાય ‘ઉત્સવો
 યન્ન વૈ હરેઃ’ ઇતિ નૃસિંહવામનજયન્ત્યોરેવોત્સવનિમિત્તકવ્રતા-
 દિકમુક્તં, શ્રીકૃષ્ણભક્તસ્ય તત્સત્ત્વન્ધિત્વેનોત્સાહાત્ । ભક્ત-
 વત્સલાવતારત્વેનાનુકૂલત્વાત્તદુત્સવકૃતૌ તદક્ષત્વેન ભગવદા-
 વેશહેતુતયોત્સવપર્યન્તમેવોપોષણાદિકં, ન ત્વહોરાત્રવ્યાપિ ।
 અતઃ ઈવ નિબન્ધે વામનજયન્ત્યુત્સવકરણે ‘નૃસિંહજયન્તીવ્રત-
 મુત્સવશ્ચે’દિત્યનેનોત્સવસ્ય કૃતાકૃતત્વેન તદ્વ્રતસ્ય કૃતાકૃત-
 ત્વમુક્તં, જયન્તીવ્રતસ્ય પુષ્ટિમાર્ગીયૈઃ સર્વથા કર્તવ્યત્વાત્ ॥

તિથિક્ષયમાં શુદ્ધ અષ્ટમીનો અભાવ હોય ત્યારે કઈ તિથિ
 ઉપોષવી ? પ્રાદુર્ભાવોત્સવનો આધાર હોવાથી તદનુકૂલ છે
 તેથી નવમીમાં જ ઉપવાસ કરવો, સપ્તમીના ગન્ધયુક્ત પાણુ
 અષ્ટમીમાં સર્વથા નહિ જ; આથી “વિહાય નવમીમ્”
 ઇત્યાદિ શાસ્ત્રવાક્ય પાણુ છે. પૂર્વોક્ત પ્રકારે અનુકૂલ હોઈ નવમી
 કેવલ દેવી, પરંતુ નવમીની વૃદ્ધિ હોય તો દ્વિતીય દિને દશ-
 મીયુતા નવમી ન દેવી. આથી જ ‘સુખોદિની’માં શ્રીમદ્વા-
 ચાર્યચરણે “કેવલા” પદ મૂક્યું છે. શુદ્ધ અષ્ટમીનો ત્યાગ
 કરવાથી પ્રાદુર્ભાવદિનાતિક્રમને લઈ દોષ પ્રાપ્ત થાય છે.



અહીં વ્રતાદિકનો હેતુ ઉત્સવ નથી, પરંતુ તિથિ છે, નહિતો. “નવમીએ પ્રાતઃકાલમાં ઉત્સવ થયો” એ વાક્યાનુસાર નવમીના મધ્યાહ્નસમયપર્યંત ઉપોષણ સદૈવ પ્રાપ્ત થાય અને જન્માષ્ટમીને દિને તો ભોજન જ પ્રાપ્ત થાય, અને એમ થાય તો સકલ સ્મૃતિવચનોનો વિરોધ પ્રાપ્ત થાય. ‘નિબન્ધ’માં “અન્યાન્યપિ તથા કુર્યાત્”નું વ્યાખ્યાન કરીને “ઉત્સવો યત્ર વૈ હરેઃ” ઇત્યાદિથી ઉત્સવનિમિત્તક વ્રતાદિક તો કેવલ નૃસિંહજયન્તીમાં જ અને વામનજયન્તીમાં જ કહેલું છે; નૃસિંહ અને વામન ભગવત્સમ્બન્ધી હોવાથી શ્રીકૃષ્ણભક્તને ઉત્સાહ થાય છે તેથી, એ ઉભય અવતાર ભક્તવત્સલ હોવાથી અનુકૂલ છે તેથી, ઉત્સવમાં ઉપોષણ અંગ છે તેથી, ભગવદાવેશહેતુત્વે કરીને એ બે જયન્તીમાં ઉત્સવ પર્યંત જ ઉપોષણાદિક કરવું, અહોરાત્રવ્યાપી નહિ. આ જ હેતુથી ‘નિબન્ધ’માં વામનજયન્તીના ઉત્સવકરણ-પ્રસંગમાં “નૃસિંહજયન્તીપ્રત ઉત્સવ હોય તો” ઇત્યાદિ ફક્કિયાથી ઉત્સવની કૃતાકૃતતાથી જ તદંગ વ્રતનું પણ કૃતાકૃતત્વ સ્પષ્ટ કર્યું છે, કારણ કે જયન્તીપ્રત તો પુષ્ટિમાર્ગીય વૈષ્ણવોએ અવશ્ય કરવાનું છે.

નનુ જન્માષ્ટમીવ્રતમપિ મર્યાદામાર્ગીયમેવેતિ चेन्, न, स्वप्नमुप्रादुर्भावदिनत्वेन तस्मिन् स्वहृदये स्वरूपादौ प्रादुर्भावाशया पुष्टिमार्गीयैरपि लौकिकसर्वभोगविवर्जनात् । लौकिकभोगस्तु बाधकः प्रादुर्भावे, अशुद्धे हृदि तदनाविर्भावात् । एतावान् विशेषः—यत्तदेव व्रतं कर्तुमेवेन द्विविधं श्रवणादिवद्,



ન તુ વ્રતમેદો નિર્ણયમેદશ્ચ । અન્યથા પુષ્ટિમાર્ગીયાણામધર્મત્વં
સ્યાત્ । ન હિ પુષ્ટિમાર્ગે પ્રથમ एव त्यागो, नन्दादिभिरुद्धवा-
दिभिश्च सर्वधर्मकरणात्, किन्तु धर्मिणि केवले प्राप्तः; अत
एव स्वामिनीनामपि फलदशायामेव 'सन्त्यज्य' 'कास्त्र्यङ्ग त'
इति वाक्याभ्यां लोकवेदत्याग उक्तः ॥

જન્માષ્ટમીવ્રત પણ મર્યાદામાગીય જ ગણાશે આ
શંકાનો પણ અવસર નથી. નિજ પ્રભુનો પ્રાદુર્ભાવદિવસ
છે તેથી એ દિવસે નિજ હૃદયમાં યા સ્વરૂપાદિમાં ભગવત્સ્વ-
રૂપનો પ્રાદુર્ભાવ થશે એવી આશાએ પુષ્ટિમાગીય ભક્ત
પણ લૌકિક સર્વ ભોગનું વિસર્જન કરે છે. લૌકિક ભોગ
તો ભગવત્પ્રાદુર્ભાવમાં સદૈવ બાધક છે : અશુદ્ધ હૃદયમાં
ભગવત્પ્રાદુર્ભાવ જ થતો નથી. એટલે જ વિશેષ છે કે શ્રવણ
જેમ એ વ્રત કર્તૃભેદે દ્વિવિધ છે, તેથી વ્રતભેદ કે નિર્ણય-
ભેદ નથી, નહિતો પુષ્ટિમાગીયો અધર્મી થાય. પુષ્ટિમાર્ગમાં
પણ પ્રથમથી જ ત્યાગ નથી, કારણ કે શ્રીનન્દરાયજી અને
ઉદ્ભવજી વગેરેએ સર્વધર્માચરણ કર્યું છે. પરંતુ કેવલ
ધર્મિસ્વરૂપ પ્રાપ્ત થાય ત્યારે જ ત્યાગ; આથી જ શ્રીસ્વામિ-
નીજીનો ગોપીજનોની બાબતમાં પણ ફલદશામાં જ
'સન્ત્યજ્ય' 'કા સ્ત્ર્યજ્ઞ તે' ઇત્યાદિ વાક્યથી લોકવેદત્યાગ
કહ્યો છે.

किंच, पुष्टिमागे धर्मविरुद्धधर्मत्यागो, न तु तदनुकूल-
तत्यागः; अन्यथा सप्तदशाध्याये वर्षतुर्वर्णने लीलोपयोगित्वेन
व्रजे सर्वधर्मनिरूपणमाचार्यैर्न कृतं स्यात् ॥

વળી, પુષ્ટિમાર્ગમાં પણ ધર્મિવિરુદ્ધ જે ધર્મ હોય તેનો ત્યાગ છે, પરંતુ ધર્મ્યનુકૂલ ધર્મનો ત્યાગ નથી. જે અનુકૂલ ધર્મનો પણ ત્યાગ હોય તો ૧૭ મા અધ્યાયમાં વર્ષાઋતુનું વર્ણન કરતાં લીલોપયોગિત્વે કરીને વ્રજમાં સર્વ ધર્મનું નિરૂપણ કર્યું છે તે શ્રીમદ્વાચાર્યચરણ ન કરત.

અન્યચ્ચ, શુદ્ધપુષ્ટિમાર્ગો હિ પ્રાકટ્યદશાયામેવ સંભવતિ, સાક્ષાત્પ્રમેયાનુભવાર્થે પ્રમાણપરિત્યાગાત્ । ન હિ અપ્રાપ્તે પ્રમેયે પ્રમાણપરિત્યાગ ઉચિતઃ, ભગવત્તોષહેતુત્વાત્ । અન્યથા ‘ક્વેમાઃ સ્ત્રિય’ इति पद्यव्याकृतौ ‘स्वप्राप्तिपर्यन्तमधર્માभावाय गोप-संबन्धेन पूर्वोक्तधर्मनियमस्थाः कृतवा’नित्याचार्योक्तिर्विरु-ध्येत । तस्मात्पुष्टिमागीयैरपि स्वरूपाप्राकट्यदशायां वेदो-दितमर्यादापि न त्याज्येति क्व भगवद्ब्रताचरणादिरूपवैष्णव-मर्यादात्यागसम्भावनेति पूर्वमेव तत्यागं वदन्तः कुर्वन्तः कारयन्तश्च विहतफलाशा मूर्खतमा इति ॥

વળી, શુદ્ધ પુષ્ટિમાર્ગ પ્રાકટ્યદશામાં જ સંભવે છે, કારણ કે એમાં સાક્ષાત્ પ્રમેયનો અનુભવ કરવાને પ્રમાણ-પરિત્યાગ છે. અપ્રાપ્ત પ્રમેયમાં પ્રમાણપરિત્યાગ ઉચિત નથી, કાંકે પ્રમાણ ભગવત્તોષહેતુ છે, નહિ તો “ક્વેમા સ્ત્રિયઃ” શ્લોકના વ્યાખ્યાનમાં “સ્વપ્રાપ્તિ પર્યન્ત અધર્મ ન થાય એ હેતુથી ગોપનો સંબંધ કરાવીને શ્રીગોપીજનને પૂર્વોક્ત ધર્મનિયમમાં સ્થિત કર્યા” આ શ્રીમદ્વાચાર્યચરણના વાક્યથી વિરોધ પ્રાપ્ત થાય. તેથી પુષ્ટિમાર્ગીય ભક્તોએ પણ સ્વરૂપની અપ્રાકટ્ય-દશામાં વેદોદિત મર્યાદા પણ ન ત્યજવી, તો



કયાં ભગવદ્વ્રતાચરણાદિરૂપ વૈષ્ણવમર્યાદાના ત્યાગની સંભાવના પણ ? તેથી પૂર્વ અપ્રાકટચદશામાં જ વ્રતત્યાગ કહેતા કરતા અને કરાવતા મૂર્ખતમ છે, એઓની ક્ષણશાને જ વિધાત થયેલો છે.

કિંચ, પુષ્ટિમાર્ગીયાચાર્યકૃતિઃ પુષ્ટિમાર્ગનિરૂપિકૈવ ભવતિ । લોકસંગ્રાહિકા તુ લોકવેદસમ્બન્ધિની સા, ન તુ ભક્તિમાર્ગીયાપિ, ‘વૈષ્ણવત્વં હિ સહજ’મિતિવાક્યાત્ ॥

વળી, પુષ્ટિમાર્ગીય શ્રીમદ્વાચાર્યચરણની કૃતિ, પુષ્ટિમાર્ગનિરૂપિકા જ હોય છે. એની લોકવેદસંબંધિની કૃતિ લોકસંગ્રાહિકા હોય, પરંતુ ભક્તિમાર્ગીય કૃતિ લોકસંગ્રાહિકા નથી. “વૈષ્ણવત્વં હિ સહજમ્” વૈષ્ણવત્વ સહજ છે—એ વાક્ય અહીં પ્રમાણ છે.

ન ચ નિબન્ધ एव ‘પૂજામાર્ગે ઉત્સવયાત્રાસહિતા પૂજા કર્તવ્યા’ इत्युपसंहारान्न પુષ્ટિમાર્ગીયત્વં વ્રતાદેરિતિ વાચ્યમ્, અક્ષતયા પૂજાયુક્તે માર્ગે ભક્તિમાર્ગે इति तदर्थान् । अन्यथा आदितो भक्तिमार्गमुपक्रम्यात्र सर्वथाऽनिरूपणादुपक्रमोपसंहार-विरोधः स्यात् ॥

‘નિબંધ’માં “ પૂજામાર્ગમાં ઉત્સવયાત્રા સહિત પૂજા કરવી ” એમ ઉપસંહારથી વ્રતાદિ પુષ્ટિમાર્ગીય નથી એમ પણ શંકા ન કરવી, “ અંગ હોવાથી પૂજાયુક્ત ભક્તિમાર્ગમાં ” એમ અર્થ છે, નહિ તો આરંભમાં ભક્તિમાર્ગના ઉપક્રમ કરીને અહીં સર્વથા ભક્તિમાર્ગનું નિરૂપણ ન કરીને

કેવલ પૂજ્યમાર્ગથી ઉપસંહાર કરે તો ઉપક્રમેપસંહાર-
વિરોધ પ્રાપ્ત થાય.

किंच, न ह्यत्र पूजामार्गो निरूप्यते, तत्फलस्य सार्वभौ-
मादेरनिरूपणाद्विभूतिरूपाणामुपास्यत्वेनानिरूपणाच्च । किन्तु
पूजामात्रमङ्गत्वेन निरूप्यत इति 'पूजामार्गे' इति पदस्य मदुक्तं
व्याख्यानमेवेति दिक् ॥

વળી, અહીં 'પૂજામાર્ગ'નું નિરૂપણ જ નથી, કારણ કે પૂજારૂપ સાર્વભૌમાદિનું અને ઉપાસ્યપણે વિભૂતિરૂપ દેવતાઓનું નિરૂપણ નથી, પરંતુ ભક્તિમાર્ગના અંગત્વથી જ પૂજામાર્ગનું નિરૂપણ છે, તેથી આ “પૂજામાર્ગ” શબ્દનો અર્થ મેં કહેલો. “પૂજાયુક્ત ભક્તિમાર્ગ”જ થાય છે, આ દિશા.

भ्रान्ता दोषशताक्रान्ता वृथा भ्रान्ता विचारणे ।
त्यक्तव्या नैव वक्तव्या वेदबाह्याः सदुक्तिभिः ॥१॥

अन्तर्दोषशताङ्कितं, वृथा श्रान्तं विचारमां ।
त्यक्तव्यं नैव वक्तव्यं वेदभाष्यं सद्भुक्तिभ्ये. ॥१॥

३१. चतुर्भुजस्वरूपविचारः ॥

[୫୩ ୫୩]

ननु श्रीनन्दराजकुमारो द्विभुज एव, तत्र स्वानन्ददानप्रति-
बन्धापाकरणरूपक्रियाद्वयस्य विद्यमानत्वात् । न हि तत्र वंश-



જનન-ધર્મરક્ષણ-ભૂભારહરણ-મુક્તિદાનલક્ષણં ક્રિયાચતુષ્ટય-
મસ્તિ, તસ્ય વસુદેવાવિર્ભૂતે દૃષ્ટત્વાત્ । एवं सति शुद्धपुष्टि-
मार्गप्रवर्तकाचार्यमार्गवर्तिनां चतुर्भुजरूपमनुपपन्नमिवाभाति ॥

શ્રીનન્દરાયજીને ત્યાં પ્રકટ થયેલા પ્રભુ દ્વિભુજ છે, કારણ કે ત્યાં આનન્દનું દાન અને પ્રતિબંધની નિવૃત્તિ એ એ જ કાર્ય કરવાનાં છે. ત્યાં વંશવૃદ્ધિ ધર્મરક્ષા ભૂમિ-ભારહરણ અને મોક્ષદાન આ ચાર કાર્ય કરવાનાં નથી, કારણ કે એ કાર્ય તો વસુદેવપુત્રે કરેલાં છે. આ રીતે (યશોદોત્સંગલાલિત જેનું સર્વસ્વ છે તેવા) શુદ્ધપુષ્ટિ-માર્ગના પ્રવર્તક (શ્રીમહાપ્રભુજી અને શ્રીગુસાંઈજી)ના માર્ગમાં રહેલાઓ માટે ચતુર્ભુજસ્વરૂપ પણ સેવ્ય હોય— આ વાત ગળે ઉતરે એવી જણાતી નથી.

[ઉત્તર પક્ષ]

अत्रोच्यते । वसुदेवगृहाविर्भूत एव 'पित्रोः सम्पश्यतोः सद्यो बभूव प्राकृतः शिशु'रिति वाक्यान् नन्दगृहाविर्भूत एव केवल-
धर्मी लोकवेदाप्रथितः पुरुषोत्तमो जातः, पूर्वरूपं धर्मसहितं
स्वस्मिन्नन्तर्भाव्य प्रकटो ब्रजे तद्विशिष्टगमनाय । अत एव यज्ञ-
पत्नीनां तेनैव रूपेण फलदानम् । इदं चाचार्यचरणैर्नामावल्यां
यज्ञपत्नीसम्बन्धिनामनिरूपणस्थले 'अद्भुतबालकाय नमः'
इत्यादिनामरूपेण सूचितम् । एवं सति ब्रजलीलायामपि कदा-
चिदेतद्रूपवदुभयरूपसत्त्वमत्र । प्रतिकृतावपि तथाभूतायां धर्मि-
मार्गप्रवृत्तिभजनमुपपद्यते । तत्र क्रियाद्वयमधिकं मर्यादापालनत-

ત્રિવૃત્તિરૂપં જ્ઞેયમ્ । અતઃ પથ યજ્ઞપત્નીનાં બ્રાહ્મણીરૂપત્વાત્
પુષ્ટાવનજ્ઞીકારેણ મુખ્યાયા અભાવેન ભગવદ્ગૂહનોક્ત્યાજ્ઞીકાર-
શ્ચેતિ સ પ્વોભયરૂપ ઇતિ તથાપ્રતિકૃતિભજનમેતન્માર્ગવર્તિનાં
નિષ્પ્રત્યૂહમુપપદ્યત ઇતિ નાનુપપત્તિઃ કાચિત્ ॥

આ બાબતમાં સમાધાન આ પ્રમાણે છે : જે વસુદેવજીને
ત્યાં પ્રકટ થયેલ તે બીજા કોઈ પુરુષોત્તમ નહિ, પરંતુ
નન્દરાયજીને ઘેર પ્રકટ થયેલ, કેવલ ધર્મી, લોકવેદાતીત
જે મૂલસ્વરૂપ પુરુષોત્તમ તે જ. “માબાપ જોતાં હતાં ને
એકદમ પ્રાકૃત બાલક બની ગયા” આ પ્રમાણેનું એ પ્રસંગનું
જે વાક્ય છે તેનો અર્થ એવો છે કે વસુદેવજીને ત્યાં પહેલાં
જે ધર્મસહિત રૂપ પ્રકટ કરેલું તે રૂપ મૂલ ધર્મસ્વરૂપે
પોતાનામાં સમાવી દીધું અને એ સ્વરૂપની સાથેસાથ એ
મૂલ સ્વરૂપ વ્રજમાં પધારેલ છે. એટલે જ યજ્ઞપત્નીઓને
જે સ્વરૂપે ફલદાન કર્યું છે તે આ ભીતર રહેલું ધર્મસહિત
સ્વરૂપ. ‘ત્રિવિધનામાવલી’માં યજ્ઞપત્ની સંબંધી જે નામ
‘અદ્ભુતબાલકાય નમઃ’ એ પ્રમાણે આવે છે ત્યાં આ વાતનું
શ્રીમદાચાર્યચરણોએ જ નિરૂપણ કરેલું છે. આ રીતે વ્રજ-
લીલામાં પણ ક્યાંક ક્યાંક એ ધર્મસહિત ચતુર્ભુજસ્વરૂપ પણ
મૂલ ધર્મસ્વરૂપે પ્રકટ થયું છે એટલે વ્રજલીલામાં પણ
બંને સ્વરૂપો છે. અને વ્રજલીલા સમ્બંધી જે સેવ્ય સ્વરૂપો
અત્યારે બિરાજે છે તે પૈકી ધર્મસહિત ચતુર્ભુજ સ્વરૂપોની
સેવા શુદ્ધ પુણિમાંગીય વૈષ્ણવો કરે એમાં કાંઈયે અનુચિત



નથી. આવાં ચતુર્ભુજ સ્વરૂપો આનન્દદાન અને પ્રતિબંધ-
નિવૃત્તિ ઉપરાંત પણ મર્યાદાપાલન અને મર્યાદોલ્લંઘન એ એ
વધારે કાર્યો કરે છે. માટે યશપત્નીઓ બ્રાહ્મણ હતી એટલે
એમનો પુષ્ટિમાં અંગીકાર નથી, એટલે એમને મુખ્ય જે
અંગસંગરૂપ રતિ તેનું દાન નથી કર્યું. આ રીતે મર્યા-
દાનું પાલન કર્યું છે; જ્યારે ભાવે કરી એઓ પ્રભુને
ભેટ્યાં છે, એ રીતે મર્યાદાનું ઉલ્લંઘન પણ કર્યું છે. આ
રીતે વ્રજલીલાસ્થ સ્વરૂપ ઉભયરૂપ છે એટલે કે દ્વિભુજ
તેમ ચતુર્ભુજ પણ છે, એટલે શુદ્ધ પુષ્ટિમાર્ગીય વૈષ્ણવો
ચતુર્ભુજ સ્વરૂપની સેવા કરે એમાં સિદ્ધાન્તને જરાય બાધ
નથી આવતો.

૩૨. સ્વમાર્ગીયભાવનાસ્વરૂપનિરૂપણમ્ ॥

(અનુવાદક : શ્રી. ચિમનલાલ હરિશંકર શાસ્ત્રી)

નિવેદિતાત્મભિર્નિત્યં સ્વમાર્ગીયા તુ ભાવના ।
ભાવ્યા ભાવપ્રધાનત્વાત્ તત્પ્રકારો નિરૂપ્યતે ॥

આત્મસમર્પણ કરેલાઓએ હંમેશાં સ્વમાર્ગીય ભાવના
અવશ્ય કરવી, કારણ કે પુષ્ટિમાર્ગી ભાવપ્રધાન છે. તેથી
ભાવનાનો પ્રકાર અમે જણાવિયે છિયે.

સ્વરૂપભાવના લીલાભાવના ભાવભાવના चेति त्रिविधाः ।

ભાવના ત્રણ પ્રકારની છે : સ્વરૂપભાવના, લીલાભાવના અને ભાવભાવના.

તત્ર સ્વરૂપભાવના ।

આરંભમાં સ્વરૂપભાવનાનો વિચાર કરિયે છિયે.

પ્રથમદશાયામનનુભૂતે સ્વરૂપે શ્રુતમાત્રે યોગવચ્ચિન્તનમ્ ।
વિશેષસ્તુ પ્રભુસન્દર્શનાભાવજનિતાતિસાહિત્યેન ભક્તિમાર્ગીય-
ત્વમ્ । યથા આદ્યમહિષ્યાઃ । યથા વા ભગવદાવિર્ભાવાત્ પૂર્વ
પ્રાપ્તવરાણાં પ્રભવાવિર્ભાવમભિકાઙ્ક્ષમાણાનાં શ્રુત્યાદિરૂપવ્રજ-
સ્થાનામેવ ॥

સ્વરૂપભાવના—પ્રથમ દશામાં જે લોકોએ સ્વરૂપનો
કંઈ પણ અનુભવ કર્યો નથી, સ્વરૂપનું માત્ર શ્રવણ કરેલું
છે કે સ્વરૂપ આવા પ્રકારનું છે, પરંતુ એનો અનુભવ નથી
તેવા લોકોએ જે પ્રમાણે યોગમાં તે પ્રમાણે પ્રભુના સ્વરૂપનું
ચિંતન કરવું. યોગમાં અને આ ચિન્તનમાં એટલો ફરક
છે કે યોગીને લોકોમાં પ્રભુદર્શન ન થવાથી જે તાપ-કલેશ
થવો જોઈએ તે હોતો નથી, જ્યારે આ ભક્તો ભક્તિ-
માર્ગીય હોવાથી તાપકલેશ સહિત ભગવાનનું ચિન્તન કરે
છે, એ તકાવત છે. આ દૃષ્ટાંતમાં આદ્ય મહિષી છે. બીજું
દૃષ્ટાંત શ્રુતિરૂપા ગોપીજનોનું છે. જે શ્રુતિઓને વરદાન મળ્યું
કે ‘હું તમારી સાથે રમણ કરીશ’ ત્યારથી આરંભી
પ્રભુના આવિર્ભાવ પર્વત એઓએ સ્વરૂપના આવિર્ભાવની
ભાવના કરી તેમ આપણે કરવી. (જુઓ ‘માવૈરઙ્કુરિતં’
શ્લોકમાં કલ્પ પર્વન્ત સ્વરૂપભાવના કરવાની વાત લખી



છે કે ક્યારે ભગવાન અમારા આગળ પ્રગટે અને એમની સાથે રમણુ કરિયે.)

તતોऽનુભૂતે ભગવતિ સાક્ષાદ્ નાદદ્વારા વા લીલાસહિતે હૃદિ પ્રવિષ્ટે તદ્વિપ્રયોગેણ પ્રાગનુભૂતલીલાભાવના દ્વિતીયા । સા ચ કિञ્ચિત્સ્વાસ્થ્યહેતુઃ, લીલાવેશે ક્ષણમાત્રં તદમેવેના-નન્વાનુભવાત્ ॥

લીલાભાવના—ત્યારખાદ લીલાસહિત ભગવાનનો સાક્ષાત્ અથવા નાદદ્વારા હૃદયમાં પ્રવેશ થાય અને પ્રવેશા-નન્તર પાછો વિયોગ થાય ત્યારે પૂર્વ અનુભવેલી લીલા-ઓની ભાવના કરવામાં આવે એ બીજી, એટલે કે લીલા-ભાવના. જ્યારે લીલાભાવનાથી લીલાનો અનુભવ થાય છે ત્યારે હૃદયમાં સ્વસ્થતા આવી જાય છે. પ્રભુ અને લીલા જુદાં નથી, ઉભય આનન્દમય છે, કેમકે લીલાવેશથી ક્ષણ માત્ર અભેદથી આનન્દનો અનુભવ થાય છે.

સ્વરૂપભાવનાયાં તુ સ્વરૂપાનુભવાવિર્ભાવઃ । યથા ‘નન્દ-સ્ત્વાત્મજ ઉત્તન્ન’ इति । યથા વા લીલાદિભાવનાં વિહાય સમ્ભૂય ગુણગાને ‘જયતિ તેઽધિકમ્’ इत्यादिना સ્વરૂપા-વિર્મૂતયે તદ્ભાવનયા કૃતે સ્વરૂપાવિર્ભાવઃ ‘તાસામાવિરભૂદ્’ इत्यादि ॥

પરંતુ સ્વરૂપભાવનામાં સ્વરૂપના અનુભવનો આવિર્ભાવ થાય છે, જેમ નંદરાયજીને ત્યાં સ્વરૂપ પ્રકટ થયું ત્યારે સ્વરૂપના અનુભવનો આવિર્ભાવ થયો હતો. અથવા, ગોપીજનોએ પણ સ્વરૂપનો આવિર્ભાવ કરવાને



સર્વ લીલા વગેરે ભાવનાઓ છોડી એકઠાં થઈ
'જયતિ તેઽધિકમ્' એવું ગાયું અને 'તાસામાવિરભૂત્' એ
શ્લોકમાં વણુવેલ સ્વરૂપને આવિર્ભાવ થયો.

લીલાભાવનાયાં તુ તદ્રૂપાપત્તિઃ । યથા 'ક્રીડામય્યો
જાતા' इति । एतदर्थस्तु, तदासक्त्या देहादिषु सर्वत्र क्रियासु
ज्ञानेषु पदार्थेष्वस्થितेषु चान्येषामन्यथात्वेन प्रतीतावपि ताः
प्रभुलीलामेव आसक्तिभ्रमन्यायेन सर्वत्र प्रतियन्तीति तदात्म-
कत्वम् । यथा वा लोकेऽपि 'परव्यसनिनी नारी व्यग्रापि
गृहकर्मणि, तदेवास्वादयत्यन्तः परसङ्गरसायन'मिति । तेन
तत्क्रियाभावनायां क्रियात्मकत्वमुक्तम् । यथा वा ब्रजस्त्रीणामेव
'या दोहने वहने' इत्यत्रोदितम् ॥

લીલાભાવનામાં લીલારૂપ બની જવાય. એ લીલાભાવ-
નાથી ગોપીજનો પણ ક્રીડામય બની ગયાં હતાં, એટલે કે
લીલાની આસક્તિથી દેહાદિમાં સર્વત્ર ક્રિયામાં, જ્ઞાનમાં,
સર્વ પદાર્થમાં બીજાઓને અન્યથારૂપ પ્રતીતિ થતી હોય
એમાં પણ પ્રભુની જ લીલાનું ભાન^૧ આસક્તિ-ભ્રમન્યાયથી
થઈ જાય છે, લીલાત્મા બની જાય છે. જેમ 'લોકમાં પર-
પુરુષવ્યસની સ્ત્રી ગૃહકર્મમાં વ્યથા છતાં પરપુરુષસંગના
રસને જ આસ્વાદે છે;' એમાં જેમ ક્રિયાની ભાવનાથી એ
ક્રિયારૂપ બની જાય છે તેમ જ પ્રભુલીલારૂપ ભાવનાથી

૧. જેમ સમુદ્રના વમળમાં પડેલો ફરીથી આવતો નથી તે પ્રમાણે
આસક્તિના વમળમાં પડેલો પણ પાડો ઉપર આવતો નથી. પ્રભુના
રસસિન્ધુમાં ડૂબવું એ જ્ઞાન્તિ નથી, પણ આનન્દમય રસાસ્વાદ છે.



લીલારૂપ બની જાય છે ત્યારે પ્રભુલીલાસ્વાદ મળી જાય એમાં નવાઈ શી ? આ પ્રમાણે અથવા “યા દોહને વહને” એ શ્લોકમાં શ્રીગોપીજનો જે પ્રમાણે ભગવન્મય બન્યાં તે પ્રમાણે.

ભાવભાવનં તુ—ભાવો હિ ભાવયતિ । નવીનતયા રસપરવશં ચેત ઉત્પાદયતિ, સ્વવાસનયા વાસિતં વા કરોતીતિ । ભાવઃ પ્રેમાખ્યો ગૂઢઃ । યેન તત્સ્વરૂપે તલ્લીલાયાં પ્રવૃત્તિઃ । યેન વા સ્વરૂપાદિસંવન્ધિસુખાનુભવઃ સર્વોઽપિ, શુધાન્નરસાનુભવ इव । સ ભાવઃ સ્વવિષયં સ્વરૂપં લીલાં વા પ્રાપ્ય તદાનન્દં શીતલં જલમિવાનુભૂય કિંચિદ્છાન્તો ભવન્ ન દેહેન્દ્રિયાદિકં દાહયતિ । તદભાવે દેહાદિનૂતનતાભાવેન પૂર્ણવિયોગાત્મકકેવલભાવાનુભવો ન ભવતિ । યથા સંયોગતારતમ્યેન તત્સુખાનુભૂતિતારતમ્યં, તથા તાપતારતમ્યેન કેવલભાવાનુભવતારતમ્યમ્ । તાપશ્ચ સ્વાસ્થ્યલેશેઽપિ હ્રસતિ । ભગવત્સંવન્ધિ તુ સકલં જ્ઞાનગુણાદિ તાપહારકમ્ । યથા ભગવતિ પ્રવિષ્ટાનાં મુક્તાનાં સદા તત્સંવન્ધિનામેવ સંયોગાનુભવઃ, તથા તદ્વિજ્ઞાનાં સદા તદસંબદ્ધાનામેવ વિયોગાત્મકકેવલભાવાનુભવઃ ॥

ભાવભાવના—ભાવ ભાવના કરાવે છે. આ ભાવ નવીનતાથી જ ચિત્તને રસપરવશ બનાવી દે છે. આ ભાવ ચિત્તને સ્વવાસનાથી વાસિત-વાસનાવાળું કરે છે. આ ભાવ એ પ્રેમરૂપી ગૂઢ ભાવ છે. આ ભાવથી જ પ્રભુના સ્વરૂપમાં અને પ્રભુની લીલામાં પ્રવૃત્તિ થાય છે. આ ભાવથી જ સ્વરૂપ અને લીલા સંબંધી સુખનો સર્વ અનુભવ થાય છે, જેમ

ભૂખમાં અન્નરસનો અનુભવ થાય તેમ ભાવભાવનાથી લીલા અને સ્વરૂપનાં સુખોનો અનુભવ થાય. એ ભાવ સ્વવિષયક એટલે જેનું ભાવભાવન કરવાનું હોય તે સ્વરૂપને અને તે લીલાને પ્રાપ્ત કરી એના આનન્દને શીતલ જલની માફક અનુભવીને કિંચિત્ શાન્ત થાય છે અને દેહેન્દ્રિયાદિકને તપાવતો નથી. જે આવી રીતે તાપ-કલેશ ન થાય તો દેહાદિની નૂતનતા થાય નહિ અને પૂર્ણવિયોગાત્મક કેવલ ભાવાનુભવ ન થાય; (કેવલ ભાવનો અનુભવ એ જ પરમ ફલ છે એ ધ્યાનમાં રાખવું.) જેમ સંયોગના તારતમ્યથી એ સંયોગરસના સુખનો અનુભવ કરવામાં તારતમ્ય આવે છે તેવી રીતે તાપમાં તારતમ્ય (વધઘટ) થવાથી કેવલ ભાવાનુભવમાં પણ તારતમ્ય થઈ જાય છે. (તાપકલેશ આ ભાવભાવનમાં મુખ્ય કારણ છે.) તાપકલેશમાં તો જરા પણ સ્વસ્થતા થાય તો તાપકલેશ કમી થઈ જાય, કારણ કે ભગવાન સંબંધી જ્ઞાન ગુણ વગેરે સર્વ તાપહારક છે. જુઓને, ભગવાનમાં જેઓનો પ્રવેશ છે તે મુક્તોને ક્યાં વિરહતાપ છે ? એ ભગવત્સંબંધી એટલે સદાય ભગવાનના સાન્નિધ્યમાં રહેનારાને ક્યાં વિયોગરસાનુભાવ થાય છે ? આવી રીતે સંયોગરસવાળાને વિયોગરસનો અનુભવ થતો નથી, માટે ધ્યાનમાં રાખવું કે ભગવાનથી ભિન્ન સાન્નિધ્ય-રહિત થયેલાને જ વિયોગાત્મક કેવલ ભાવાનુભવ થાય છે.

નનુ વિયોગાગ્નિના તીવ્રેણ દેહાદિદાહે તદભાવે કથં સર્વાશેન તદનુર્ભવ इति चेत्, न वियोगस्यापि स्वरूपात्मकत्वेन तेनैव तद्रક્ષणात् ।

‘આ તીવ્ર વિયોગાગ્નિથી દેહાદિ બળી જશે તો ભાવનો અનુભવ શી રીતે કરીશું?’ એવી શંકા કરશે નહિ, કારણ કે વિયોગ પણ સ્વરૂપાત્મક હોવાથી એ વિયોગરસ દ્વારા (તમારા) દેહનું રક્ષણ થશે.

પ્રકારસ્તુ પૂર્વદેહં સ્વતાપેન શુદ્ધં વિધાય તત્સ્થિતં મલાદિ દૂરીકૃત્ય વહ્નિસંબન્ધેન કાષ્ઠમિવ તેજોમયં વિધાય, યથા વિયોગાગ્નિના નાશો ન ભવતિ તદાત્મકત્વાત્; મૂર્તિવદધિષ્ઠાનત્વેન તં નિર્માય તત્ર ભાવાત્મા વહ્નિઃપ્રકટસમાનાકારઃ સર્વલીલાવિશિષ્ટઃ પ્રવિશતીતિ । સ ચ વિરહાત્મા દુઃખેનૈવાનુભૂયતે । યથા બ્રહ્માનન્દ આત્મનૈવ, સ્વર્ગો દેહાધ્યાસેન, ભજનાનન્દોઽલૌકિકદેહેન્દ્રિયાદ્યૈરપિ । લોકેઽપિ નેન્દ્રિયાન્તરવિષયં ફલમિન્દ્રિયાન્તરૈર્ગૃહ્યતે । તથા ચ વિરહસ્તદૈવાનુભૂતો ભવતિ કેવલો યદા સ્વરૂપલીલાજ્ઞાનગુણસ્વાસ્થ્યાદિપ્રતિબન્ધકાપ્રતિબદ્ધઃ કેવલસ્તાપાત્મકો ભાવો ભવતિ । સ एव च कृष्णास्यं, पुष्टिभक्तिः, स्वतन्त्र-भक्तिर्वा, यत्र भावातिरिक्ताखिलनैरपेक्ष्यम् । तस्य च सिद्धौ न प्रकारान्तरं भाति, किन्तु भावनैव, ‘भावो भावनया सिद्धः साधनं नान्यदिष्यत’ इति वाक्यात् ॥

પૂર્વદેહને—આ લૌકિક દેહને સ્વતાપ વડે શુદ્ધ કરીને દેહમાં રહેલા મલાદિકને દૂર કરી જેમ અગ્નિસંબંધથી કાષ્ઠ તેજોમય બની જાય છે તેમ તેજોમય બનાવી દઈ, વિયોગાગ્નિથી એ દેહને નાશ ન થાય તેમ એને તેજોમય બનાવે છે. વિયોગાગ્નિ પણ સ્વરૂપાત્મક છે તેથી દેહનાશ થતો નથી. આ પ્રમાણે દેહને શુદ્ધ તેજોમય બનાવ્યા બાદ

મૂર્તિમાં જેમ પ્રભુ જ્યાં હસ્ત ત્યાં હસ્તરૂપે, પદ હોય ત્યાં પદરૂપે આવિર્ભાવ પામે છે, મૂર્તિને અધિષ્ઠાન સ્થાન-કરી ત્યાં જેમ આપ પ્રગટે છે તેમ આ ભક્તના દેહને પણ અધિષ્ઠાન બનાવી આપ બહાર પ્રગટેલા હોય એવા આકાર-વાળા ભાવાત્મક સર્વલીલાવિશિષ્ટ પ્રભુ પ્રવેશ કરે છે, અર્થાત્ બહાર પ્રકટ થયા હોય અને જેવો આકાર હોય તેવા આકારથી જ પ્રભુ આ ભક્તમાં પ્રવેશ કરે છે. આ પ્રવિષ્ટ વિરહાત્મા પ્રભુ મહા દુઃખે અનુભવાય છે. (ભક્તને તો એમની સાથે સર્વેન્દ્રિયરસભોગની તીવ્રેચ્છા થઈ જાય છે. સર્વત્ર ફલાનુભવ કરવામાં આ જ વ્યવસ્થા છે. જે ફલ જે પ્રકારે અનુભવ કરવાને યોગ્ય હોય છે તે પ્રકારે અનુભવાય છે.) જુઓ, બ્રહ્માનન્દ આત્માથી અનુભવાય છે, સ્વર્ગ દેહાધ્યાસથી અનુભવાય છે, અને ભજનાનન્દ અલૌકિક દેહેન્દ્રિયો વગેરેથી જ અનુભવાય છે. લોકમાં પણ અન્ય ઇન્દ્રિયોથી અનુભવાતું ફલ અન્ય ઇન્દ્રિયોથી કયાં ગ્રહણ થાય છે? સારાંશ કે જ્યારે તાપકલેશને પ્રતિબન્ધ કરનારાં સ્વરૂપ લીલા જ્ઞાન ગુણ સ્વાસ્થ્ય વગેરે જ્યારે હરકતરૂપ ન થાય ત્યારે જ તાપકલેશભાવ થાય અને કેવલ વિરહાનુભવ થાય (ભાવભાવન થાય). આ ભાવને જ અમે ‘શ્રીકૃષ્ણાસ્ય’ કહિયે છિયે, અથવા ‘પુષ્ટિભક્તિ’ના નામથી ઓળખિયે છિયે, અથવા ‘સ્વતંત્ર ભક્તિ’ તરીકે

૧. ‘સંન્યાસનિર્ણય’માં વિરહાગ્નિમાં જ્ઞાન-ગુણ બાધક કલ્યાં છે અને દયાળુ પ્રભુ આ વિરહી ભક્તની આડે આવતા નથી, એના વિરહને પોષે છે.



પ્રસિદ્ધ છે, જ્યાં કેવલ ભાવ વિના કોઈની અપેક્ષા નથી. આ પુણ્ડ્રિકાકિતની સિદ્ધિમાં કોઈ ખીલો પ્રકાર નથી, પરંતુ ભાવના જ સાધન છે. ‘ભાવ ભાવના વડે જ સિદ્ધ થાય છે, અન્ય સાધનની એને અપેક્ષા નથી.’

तस्याश्चयं रीतिः । आदौ गुरुत्वेन स्वामिनीसमाश्रयः । तत्रैव भावः सिद्धः ।

આ ભાવ શી રીતે મેળવી શકાય ? —આરંભમાં ગુરુ તરીકે શ્રીસ્વામિનીજીઓ એટલે કે શ્રીગોપીજનો એમનો સમાશ્રય કરવો, કારણ કે આ ભાવ એમનામાં જ સિદ્ધ થયો છે.

तासामेव च स्वत्वं, तद्वत् एव च प्राप्यत इति । दानं च न साक्षात्, किन्तु भावनाद्वारैव ॥

આ ભાવના માલિક શ્રીગોપીજનો છે અને એઓ એ ભાવનું આપણને દાન કરે તો જ એ પ્રાપ્ત થાય. દાન પણ સાક્ષાત્ નહિ, પણ એ ભાવના દ્વારા જ આપે છે.

● ભાવના—પૂર્વે તાઃસ્વસર્વસ્વવિરહતપ્તા વહ્નિરૂપાઃ સ્વમનસિ સમાનીય, તાસ્વપિ યસ્તાપાત્મકો ભાવો અમરગીતાદૌ પ્રોક્તો યત્ર સર્વનૈરપેક્ષ્યં તં હૃદિ નિધાય, સ્વાસ્થ્યહેતુ નિશ્ચિલં પ્રભુસંબન્ધ્યપિ પરિત્યજ્ય કેવલં તં ભાવમેવ ભાવયતિ, ન સ્વરૂપં, ન વા લીલાં, ન વા ગુણાન્, તદા તેન ભાવેન તાપાત્મકેન શોષણમ્ । તતસ્તેનૈવ નવપલ્લવતા, યથા વસન્તે ઘર્મેણૈવ વૃક્ષાણામ્ । તતો ભાવસ્ય તસ્ય તસ્મિન્ નવીનદેહે સ્થિરતયા સ્થિતિઃ ।

ભાવના કેમ કરવી ?—પ્રથમ તો સ્વસર્વસ્વ—શ્રી-ગોપીજનવદ્વલના વિરહથી તપેલાં વહ્નિરૂપ—શ્રીગોપીજનો-ને મનમાં ધારણ કરવાં અને એ શ્રીગોપીજનોના હૃદયમાં બિરાજમાન જે તાપાત્મક ભાવ છે તેને હૃદયમાં સ્થાપવો કે જે ભાવ તાપાત્મક છે અને જેનું નિરૂપણ બ્રમરગીતાદિમાં કરેલું છે. જે ભાવને કોઈ પણ (સાધનની) અપેક્ષા નથી તે ભાવને હૃદયમાં ધરી સ્વાસ્થ્ય કરનારાં પ્રભુસંબંધી ગુણુ જ્ઞાન વગેરેને ત્યજીને કેવલ એ વિરહભાવનું જ ભાવન કરવું; પ્રભુના વિયોગનો તાપકલેશ કરવો. આ વખતે સ્વરૂપની ભાવના કરવી નહિ, 'લ'લાની ભાવના કરવી નહિ. ગુણો ગાવા નહિ, પરંતુ કેવલ એ વિરહનું જ ભાવન કરવું. આ તાપાત્મક ભાવથી શોષણ થશે; પુનઃ વસન્ત ઋતુમાં જેમ નવાં પલ્લવ ફૂટે છે તેમ નવપલ્લવતા થશે. ત્યાર બાદ એ ભાવના એ નવીન હૃદયમાં સ્થિરતા પામશે. (પુનઃ આ ભાવ કદી નહિ ડગે.)

તતસ્તસ્ય વૈચિત્ર્યં, વિકલત્વમસ્વાથ્યસ્યં ચ, તદ્ દ્વિવિ-ધમ્ । યથા મહાસમુદ્રનિમગ્નસ્ય મજ્જનોન્મજ્જનં તથા વિરહભાવ-રસસિન્ધુમગ્નસ્યાપિ વિકલત્વસ્વાસ્થ્યે । તતશ્ચાતિવિગાઢવિયોગે કૃષ્ણાસ્યે આનન્દમાત્રકરપાદમુખોદરાદિરૂપવહ્નો પ્રવેશઃ । તતસ્તદ્રૂપતા । તતઃ કદાચિત્ તત્પ્રકટીકરણં તન્નક્તિદાનાર્થમ્ । લોકે તદ્રૂપેણૈવ તદ્દાનં સંભવતિ । અથવા, ભક્ત્યાત્મકત્વાત્ સર્વત્ર ભાવબદ્ધૃદયદેશેષુ તદેવાસ્યં પ્રવિષ્ટમસ્તિ, તદાશ્રયેણૈવ તન્નાવનાસિદ્ધિઃ । इयं भावना मुख्यफलसिद्धिसाधनम् । मुख्य-

૧. કારણ કે આ સર્વ તાપકલેશમાં—વિરહમાં—આધક છે.

ફલં તુ વિયોગાત્મકસ્વરૂપપ્રાપ્તિઃ । ‘મયિ તે તેષુ ચાપ્યહ -
મિતિવત્ સ્વસ્ય તદ્રૂપતા તસ્ય ચ લીલાવિશિષ્ટસ્ય સ્વસ્મિન્
પ્રવેશ । યથા વહ્નિઃ કાષ્ઠે, કાઠં વા વહ્નો, તથા ભાવરૂપેણ
ભગવતસ્તાસુ સ્થિતિઃ, તાસાં ચ ભાવાત્મના ભગવતિ સ્થિતિઃ ।
તથા ચ ભાવરૂપેણૈવૌતપ્રોતપટવત્ સતતં યથાસુખં સ્થિતિઃ ।
લીલાસૃષ્ટૌ ભગવદ્ધૃદયે તદાસ્યે વા । एतस्य फलस्य साधनं
तत्तापभावनं, तस्य च सर्वत्यागः, तस्य च समर्पणं, तेन
कृतपुण्यपुञ्जानां समर्पितस्वसर्ववस्तूनामाचार्यचरणाश्रितानां
फलमुखभाग्यराशीनां सिद्धप्रेमभावानां परित्यक्ताखिलस्वास्थ्य-
हेतूनामेव सा सिध्यतीत्यलमधिकनिरूपणेन ॥

इति श्रीदासानुदासश्रीहरिदासविरचितं भावनात्रयम् ॥

વિરહભાવ સ્થિર થયા પછીની સ્થિતિ-આ
ભાવ સ્થિર થયા બાદ એમાં વિચિત્રતા થાય છે તે એ
પ્રકારની છે : વિકલતા અને અસ્વાસ્થ્ય. જેમ મહાસમુદ્રમાં
ડૂબેલાને સમુદ્રની લહેરોમાં મજ્જન ઉન્મજ્જન થાય છે
તેમ વિરહભાવરૂપી રસસિન્ધુમાં ડૂબેલા આ રસિક ભક્તને
પ્રભુ વિના જરા પણ એન ન જ પડે, વિકલ બની જાય. આમ
કરતાં અતિવિગાઢ વિયોગરૂપ શ્રીકૃષ્ણાસ્ય આનંદમાત્ર-
કરપાદમુખોદરાદિ-રૂપ (આધિદૈવિક અગ્નિમાં આ ભક્તનો
પ્રવેશ થાય છે અને આનન્દ-માત્ર-કરપાદાદિરૂપ) આ ભક્ત
બની જાય છે, પુનઃ કદાચિત્ આ અગ્નિમાંથી પ્રકટ કરી,
એને ભક્તિનું દાન કરી (એની સાથે રમણ કરે છે).

લોકમાં પણ એ રૂપ વડે જ એ દાન આપી શકાય છે. (આ
 તો ભક્તને આનન્દમય આસ્વરૂપ અગ્નિમાં પથરાવવાની
 વાત થઈ, હવે ભક્તના હૃદયદેશમાં એ કૃષ્ણાસ્યપ્રવેશ કર-
 વાની પ્રક્રિયા દર્શાવે છે :) અથવા તો શ્રીકૃષ્ણાસ્ય ભક્ત્યા-
 ત્મક છે, તેથી ભાવરૂપે સર્વત્ર ભાવવાળા હૃદયદેશમાં
 શ્રીકૃષ્ણાસ્ય પેઠેલું જ છે. એમના આશ્રયથી (શ્રીકૃષ્ણાસ્ય-
 શ્રીમહાચાર્યચરણના આશ્રયથી) એની ભાવનાની સિદ્ધિ
 થાય છે. આ ભાવનાથી જ મુખ્ય ફલ મળે છે. આ
 ભાવના શ્રીમહાચાર્યચરણાશ્રયોદ્ભવા-ભાવના જ-
 સાધન છે અને મુખ્ય ફલ વિયોગાત્મક સ્વરૂપની
 પ્રાપ્તિ છે. ‘હું ભક્તમાં છું’ અને ભક્ત મારામાં છે’ એ
 ભગવદ્વાક્ય ભગવાનની ભક્તરૂપતા સૂચવે છે, ભક્તની
 ભગવદ્રૂપતા સૂચવે છે, એ લીલાવિશિષ્ટ શ્રીકૃષ્ણાસ્ય ભક્તમાં
 પ્રવેશ કરે છે, અથવા કાળ વહિમાં પ્રવેશ કરે છે તેમ
 ભાવરૂપે જ ભગવાનની એ ભક્તોમાં-ગોપીજનોમાં-સ્થિતિ અને
 એમની ભાવાત્મકરૂપ ભગવાનમાં સ્થિતિ, અર્થાત્ ભાવરૂપે જ
 પરસ્પર કપડાના વાણાતાણા મારફત ભગવાન ભક્તમાં સદા
 ઓતપ્રોત થઈ સ્થિતિ કરે છે. આ સ્થિતિ લીલાસૃષ્ટિમાં કે
 ભગવદ્હૃદયમાં કે શ્રીકૃષ્ણાસ્યમાં પણ થાય છે. (હવે આ સર્વ
 સંદર્ભનો સારાંશ એ થયો કે) આવું ઉત્તમ ફલ પ્રાપ્ત કરવું
 હોય તો એનું સાધન પ્રભુના તાપની ભાવના. અને પ્રભુના
 તાપની ભાવભાવના કરવા સર્વ વિરહતાપમાં જે
 બાધક પાછળ જણાવ્યાં તે સર્વનો ત્યાગ કરવો.
 અને સર્વ ત્યાગમાં સાધન સમર્પણ છે; અર્થાત્ સમર્પણ



કરી, તાપકલેશમાં બાધકનો ત્યાગ કરી કેવલ તાપપૂર્વક લાવલાવન કરે તો એ પૂર્વોક્ત ફલ મળે. માટે સમઝવું જોઈએ કે જેમણે મહાન પુણ્યનો પુંજ સંપાદિત કર્યો છે, સર્વ વસ્તુ પ્રભુના ચરણમાં સોંપી દીધી છે, જેમણે શ્રીમહાચાર્યચરણનો દઢાશ્રય કર્યો છે, જેમનાં ભાગ્ય ફલોન્મુખ થયાં છે, જેમને પ્રેમભાવ સિદ્ધ છે, જેમની સ્વસ્થતા છૂટી ગઈ છે, એટલું જ નહિ, પરંતુ સ્વસ્થતા થવામાં હેતુભૂત જ્ઞાનગુણ પણ ત્યજઈ ગયાં છે તેવા પરમભાગ્યશાળીને આ ફલ (લાવલાવના) સિદ્ધ થાય છે. વધારે કહેવાની શી જરૂર છે ?

સારાંશ—મહાન પુણ્ય હોય તો બ્રહ્મસંબંધ —સમર્પણ થાય, સમર્પણ દ્વારા જ શ્રીમહાપ્રભુનો આશ્રય થાય, આશ્રયથી જ આપણું ભાગ્ય ફલોન્મુખ બને, પ્રેમ સિદ્ધ થાય, અને વિરહાત્મક તાપ થતાં વચમાં તાપને બગાડનાર હેતુઓને પણ શ્રીમહાપ્રભુજી દૂર કરી આપું લાવલાવનરૂપી ઉત્તમ ફલ આપે છે. માટે શ્રીમહાપ્રભુજીનો જ દઢ આશ્રય કરવો, સાધનબલનો મદ તજવો, દીન બનવું. દીનતાથી જ પ્રભુ પ્રસન્ન થશે.



૩૩. સ્વરૂપતારતમ્યનિર્ણયઃ ॥

અથ શ્રીમદાચાર્યપ્રતિષ્ઠાપિતવૈષ્ણવજનનિલયસ્થતત્કુલ-
પ્રતિષ્ઠાપિતવૈષ્ણવજનનિલયસ્થભગવત્સ્વરૂપસેવયોઃ તારતમ્ય-
મસ્તિ ન યા ઇતિ વિચાર્યતે । તત્ર શ્રીમત્પ્રભુચરણપ્રાદુર્ભાવકાલે
તુ સેવાયાં 'ગઙ્ગાયાં ચ વિશેષેણ પ્રવાહાભેદબુદ્ધય' ઇતિ વાક્યો-
ક્તન્યાયેન તાદૃશાધિકારિણાં તત્ર સાક્ષાત્સ્વરૂપાનુભવો જાત
ઇતિ સર્વસમ્મતમેવ । ઇદાનીન્તનકાલે તત્પ્રતિષ્ઠાપિતસ્વરૂપે
તત્કુલપ્રતિષ્ઠાપિતસ્વરૂપે ચેદાનીન્તનનાનાં કયા રીત્યા સમ્બન્ધ
ઇતિ ભવતિ વિચારઃ ।

હાલના વૈષ્ણવોને શ્રીઠાકોરજીના સ્વરૂપ સાથે
સંબંધ : વૈષ્ણવોને ત્યાં શ્રીમહાપ્રભુજીએ પધરાવેલાં
સ્વરૂપોમાં અને હાલના આચાર્યોએ વૈષ્ણવોને ત્યાં પધરા-
વેલાં સ્વરૂપોમાં કંઈ પણ ફેરફાર છે કે નહિ એનો
વિચાર કરાય છે. આ વિચાર કરતાં પહેલાં ધ્યાનમાં રાખવું
કે શ્રીમહાપ્રભુજીના અને શ્રીગુસાંઈજીના પ્રાદુર્ભાવ-કાલે તે
સેવામાં તે તે અધિકારીને તે તે સ્વરૂપમાં સેવામાં
સાક્ષાદ્ અનુભવ થયો છે અને એ વાત સર્વને સંમત છે.
જેમ ગંગાજીનું આધિદેવિક સ્વરૂપ મૂર્તિરૂપ છે અને એ
જલરૂપ ગંગાજીમાં જ ધિરાજમાન છે, ગંગાજીના પ્રવાહ-
માં એનાં પ્રત્યક્ષ દર્શન થાય છે, તેવી રીતે પ્રભુના જ
સ્વરૂપમાં જ પ્રભુનાં પ્રત્યક્ષ દર્શન ભકતોને શ્રીમહાચાર્ય-
ચરણના પ્રમેયબલથી થતાં, આ વાત નિર્વિવાદ છે. પરંતુ



આ હાલના વૈષ્ણવોનો એ શ્રીમહાચાર્યચરણે પધરાવેલા સ્વરૂપ સાથે અને એમના વંશજોએ પધરાવેલા સ્વરૂપ સાથે કઈ રીતે સંબંધ છે, એવો વિચાર આપણને (વારં-વાર) આવે છે.

તત્ર 'પ્રત્યક્ષા સા ન સર્વેષા'મિત્યસ્ય વિવૃતૌ શ્રીમત્પ્રભુ-ચરણૈરુક્તમ્ — 'યેષાં ન પ્રત્યક્ષા તેષામપિ યા દેવતારૂપા સાસ્તીતિ તત્સમ્બન્ધાનુભાવેનૈવ સર્વત્ર તજ્જલે પ્રાકાશ્યં પ્રકૃષ્ટ-કામનાવિષયત્વં શ્રદ્ધાવિશેષપૂર્વકસ્નાનાદિવ્યવહારો ભવતીત્યર્થ' इति दृष्टान्तन्यायेनेदानीन्तनानामपि तत्प्रतिष्ठापितस्वरूपस्य तदुक्तमार्गमर्यादया तथा ज्ञानपूर्वकमच्छिद्रसेवया देहान्ते अनु-ग्रहबलेन अलौकिके देहे जाते पुरुषोत्तमाविर्भावयोग्यतायां जातायां तत्र तदाविर्भावो भवति । तदा प्रेमासक्तिव्यसनक्रमेण स्वाधिकारानुरूपेण स्वमार्गीयं सेवाफलं भवति । अत्रत्यः क्रमोऽग्रे विवेच्यः ॥

હાલના વૈષ્ણવોએ શ્રીહાકેરજીના સ્વરૂપનો પ્રત્યક્ષ અનુભવ કેમ કરવો ? એને માટે શ્રીગુણજીએ એક ઉપાય દર્શાવ્યો છે : જેમ ગંગાજીની પ્રત્યક્ષ મૂર્તિ સર્વને દેખાતી નથી, પરંતુ આ ગંગાજીના પ્રવાહમાં જ શ્રીમતી ગંગાજી મૂર્તિમતી બિરાજે છે તેથી આ જલ પણ એમના સંબંધથી સર્વથી ઉત્કૃષ્ટ છે અને આમાં જ મને પ્રત્યક્ષ દર્શન થશે એવી શ્રદ્ધાપૂર્વક જો સર્વ વ્યવહાર ગંગાજીમાં કરે તો ખરેખર ગંગાજીનાં દર્શન પ્રત્યક્ષ થાય જ, તેમ શ્રી-મહાપ્રભુજીના દર્શાવેલા સેવાપ્રકાર પ્રમાણે જો જ્ઞાનપૂર્વક ભગવત્સ્વરૂપને સમજી સતત સેવા કરે તો દેહાન્તે

અનુબ્રહ્મના બલથી અલૌકિક સેવોપયોગી દેહ પ્રાપ્ત થાય
અનુ પુરુષોત્તમનાં સાક્ષાત્ દર્શન પણ થાય જ. એ વખતે
પ્રેમ આસક્તિ અને વ્યસનના ક્રમે સેવાફલ સ્વાધિકારા-
નુસાર થાય છે (એ વાત સ્પષ્ટ થઈ). પરંતુ પ્રાદુર્ભાવ
કેવા ક્રમથી થાય એનો વિચાર આગળ કરીશું.

‘સ્વમાર્ગીયસેવાસ્વરૂપજ્ઞાનાભાવે તુ શ્રદ્ધાપૂર્વકં તયા સેવયા
કેવલક્રિયયા પ્રપન્ચાસક્તિનિવૃત્ત્યભાવાત્તત્સમ્બન્ધાનુભાવેનૈવ
જન્માન્તરે પુનસ્તથા ભજનેન મુક્તિર્ભવતિ । તત્રાપિ ‘અત્યન્તાભિનિ-
વેશશ્ચેત્સંસારે ન ભવે’દિતિ વાક્યોક્તન્યાયો બાધક एव । તદા
સમ્બન્ધો ન જાત एवेતિ જ્ઞેયમ્ । તદિચ્છાયા બલિષ્ઠત્વાત્ ।

જેને સેવા અને સ્વરૂપજ્ઞાન ન હોય તેની
શી દશા?—જેને સેવા અને પ્રભુના સ્વરૂપનું જ્ઞાન હોય
નહિ, એમ છતાં શ્રદ્ધાપૂર્વક કેવલ ક્રિયારૂપ જ સેવા કરે,
પરંતુ એવી (ગાડરિયા પ્રવાહરૂપ) સેવાથી પ્રપંચાસક્તિ
ફર ન જ થાય તો બીજો જન્મ લેવો પડે, અને બીજા
જન્મમાં શ્રીમદ્વાચાર્યે કહેલા સેવાપ્રકાર અને સ્વરૂપજ્ઞા-
નાનપૂર્વક સેવા કરે તો જ મુક્તિ થાય. એમાં પણ (નિબંધ
સ. નિ. કા. ૨૧૪) જે સંસારમાં વધારે અભિનિવેશ
(આસક્તિ) હોય તો એની મુક્તિ પણ થતી નથી. ત્યારે
હાલના વૈષ્ણવોએ જાણવું કે આપણે સંબંધ પ્રભુ સાથે
થયો જ નથી, કારણ? સંસાર તરફની ઈચ્છા એ જખર-
દસ્ત છે.^૨

૧. સ્વરૂપસેવયોર્જ્ઞાનાભાવે સેવાફલોક્તં ફલં નોપલભ્યતે इति સમર્થયન્તિ ।

૨. સેવા અને સ્વરૂપજ્ઞાન માટે સામ્પ્રદાયિક ગ્રન્થો વાંચો.



યસ્તુ તત્કુલપ્રતિષ્ઠાપિતસ્વરૂપસ્ય તદુક્તમાર્ગમર્યાદયા
સર્વભાવેન સર્વદા યાવજ્જીવં સેવાં ચેત્ કુર્યાત્ તદા તાદૃશ-
સ્યાપિ સ્વાધિકારાનુસારેણ દેહાન્તે પૂર્વોક્તપ્રકારેણ સેવાફલં
ભવતીત્યત્ર ન કિઞ્ચિદનુપપન્નમ્ ।

હાલના વૈષ્ણવો જો હાલના આચાર્યોએ પધરાવેલા
સ્વરૂપની માર્ગની મર્યાદાને અનુસરી સર્વ ભાવથી હંમેશાં
જીવનપર્યંત સેવા કરે તો એવાને અધિકારાનુસાર દેહાન્તે
શ્રીમદ્વાચાર્યકૃપાથી સેવાફલમાં કહેલાં ફલ મળે એમાં
નવાઈ નથી.

કિઞ્ચ ભજનં હિ બાહ્યાભ્યન્તરભેદેન દ્વિવિધં, 'સેવાયાં
વા કથાયાં વે'તિ વાક્યાત્, 'एतद् भजनमान्तरं मुख्य'मिति
निबन्धवाक्याच्च । સેવકસાધનસમ્પત્ત્યભાવે શ્રીભાગવતાર્થવિચાર-
રૂપમાન્તરમેવ ભજનં નિરુપધિસર્વભાવેન યાવજ્જીવં ચેત્કુર્યાત્
તદા તસ્યાપિ સ્વાધિકારેણ જન્માન્તરાવ્યવધાનેન સેવાફલં
ભવતીતિ નિર્વિવાદમ્ । અત एवैतद्भजनस्य मुख्यत्वात् सेवायां
ज्ञानमावश्यकमिति ज्ञेयम् ।

ભજન એ પ્રકારનું છે : બાહ્ય અને આભ્યન્તર.
'સેવામાં અથવા કથામાં જેમની આસક્તિ છે તેમનો નાશ
નથી' એવું શ્રીમહાપ્રભુજીનું વચનામૃત છે. (નિ. સ.
નિ. કા. ૨૩૦ પ્રકાશ) 'આન્તર ભજન મુખ્ય છે' એવું

આપશ્રીએ જ 'નિબંધ'માં જ કહ્યું છે. જો સેવકને, સેવા કરનારને-સેવામાં ઉપયોગી સાધન-સંપત્તિ ન હોય તો શ્રીભાગવતાર્થનો વિચાર ચાવજીવન સુધી ઉપાધિરહિત સર્વ ભાવથી કરે તો એને પણ સ્વાધિકારાનુસાર બીજો જન્મ લીધા વગર આ જન્મમાં જ સેવાફલમાં કહેલાં ફલ મળે છે, એ વાત નિર્વિવાદ છે. માટે શ્રીભાગવતાર્થનું અવલોકન કરવું એ જ મુખ્ય આન્તર ભજન હોવાથી સેવામાં જ્ઞાનની ખાસ જરૂર છે એમ (સેવાનિષ્ઠેએ) જાણવું.

यस्तु स्वमार्गीयसेवास्वरूपज्ञानाभाववान् मार्गरीत्या श्रद्धया यथाकथञ्चित् स्वरूपसेवां चेत् करोतीति तत्सेवायाः केवलभौतिकत्वाद् 'लोकार्थी चेद् भजेत्कृष्ण'मिति न्यायस्य जातत्वात्तदा सर्वथा संक्लिष्टो भवति, तदा भजनत्यागः । 'क्लिष्टोऽपि चेद् भजेत् कृष्ण'मितिवाक्योक्तन्यायेन क्लेशोऽपि चेद्भजनं कुर्यात्—'चे'दितिपदेनैतादृशस्य दुर्लभत्वमुक्तं तदा महत्कृपया लोकनाशो भजनौषधिकपदार्थेषु लौकिकभावनाश इति यावत् । तदा जन्मान्तरे शुद्धभजनेन कृतार्थो भविष्यतीति ज्ञेयम् ।

જે લોકો સેવા અને સ્વરૂપના જ્ઞાન વગર કેવલ શ્રદ્ધાથી જ સેવા કરી રહ્યા છે તેઓની દશા-સેવાનું જ્ઞાન ન હોય, સ્વરૂપનું જ્ઞાન ન હોય, પરંતુ માર્ગની રીતિથી શ્રદ્ધાથી જ જેમતેમ સ્વરૂપસેવા કરી



રહ્યા છે તે સેવા તો કેવલ ભૌતિકી સેવા કહેવાય છે, આધિ-
દૈવિકી સેવા ન જ થાય. 'જેમ સંસારી સંસારમાં આસક્ત રહી
શ્રીકૃષ્ણને ભજે તો દુઃખી જ થાય' તેમ સેવા-સ્વરૂપના જ્ઞાન
વગરનો દુઃખી જ થાય, ભજન પણ છૂટી જાય છે. (ધણા
લોકો સેવા ન બનવાને લીધે સ્વરૂપ ગુરુને ઘેર પાછું પધ-
રાવી દે છે એનું કારણ હવે સ્પષ્ટ સમજાશે, સ્વરૂપજ્ઞાન
વિના પ્રભુમાં યથાર્થ આર્તિ ન થાય તો પ્રભુ સેવાબલ
ન જ આપે.) પરંતુ 'દુઃખી થયા છતાં પણ જો ભજન
કરે તો મુક્ત થાય' એ શ્રીમદ્વાચાર્યચરણના વચનામૃત
અનુસાર દુઃખમાં પણ ભગવદ્ભજન કર્યા કરે તો મોટા-
ઓની કૃપાથી લોકનો નાશ થાય, એટલે ભજનોપયોગી
પદાર્થોમાં લૌકિક ઋદ્ધિ દૂર થાય, ત્યારે બીજા જન્મમાં
(આ જન્મમાં નહિ) શુદ્ધ ભજન વડે કૃતાર્થ થશે
એમ જાણવું.

अत्रैवं विमेषो ज्ञेयः । श्रीमत्प्रभुचरणप्रादुर्भावकाले स्वरूप-
बलेनैव सेवाया आधिदैविकत्वाद् देहान्ते स्वाधिकारानुसारेण
नित्यलीलाप्रवेश एवेति सिद्धान्तः । इदानींतनकाले मार्गमर्यादया
तथा ज्ञानपूर्वकं सेवाकरणेऽपि उद्वेगादिप्रतिबन्धकस्यावश्यम्भा-
वित्वेन सेवाया आधिदैविकत्वं भवति । अत एव सेवाफलग्रंथे
श्रीमदाचार्यचरणैरुक्तं 'तदा सेवा आधिदैविकीत्युक्तं भवति' इति ।
परंतु मार्गमर्यादाया बलिष्ठत्वादाध्यात्मिकी सेवा भवेत् ।

શ્રીમદ્વાચાર્યચરણનો અને આધુનિક સમય-
અત્રે આ પ્રમાણે લેઈ સમજવો. શ્રીમદ્વાપ્રભુજીના પ્રાકટ્ય-

સમયે તો શ્રીમહાચાર્યચરણના સ્વરૂપબલ વડે ભક્તોની સેવા આધિદૈવિકી એટલે પરમ ફલ આપનારી હતી, એટલે દેહાન્તે સ્વાધિકારાનુસાર નિત્યલીલા-પ્રવેશ અવશ્ય જ થતો. હાલમાં (મહાપ્રભુજી નિત્યલીલામાં ખિરાજે છે) ત્યારે માર્ગની મર્યાદા વડે એટલે પ્રહ્લસંબંધ દ્વારા ગુરુ પાસેથી સ્વરૂપ પધરાવીને સ્વરૂપજ્ઞાન, સેવાપ્રકારજ્ઞાન મેળવ્યા પછીથી સેવા કર્યા છતાં પણ ઉદ્દેગ-પ્રતિબંધ-ભોગરૂપ અડચણો આવી પડવાથી સેવા આધિદૈવિકી થતી નથી. ‘સેવાફલ’ ગ્રંથમાં શ્રીમહાપ્રભુજીએ આજ્ઞા કરી છે કે આદ્ય ફલની પ્રાપ્તિ ન થાય તો ભગવાનની એ ફલદાનની ઇચ્છા નથી; ત્યારે સેવા પણ આધિદૈવિકી નથી થતી, અર્થાત્ ઉદ્દેગ એ પણ પ્રતિબંધ છે. જો ઉદ્દેગ થાય તો મનમાં જ થાય. એ વિરુદ્ધ સામગ્રી થઈ આવું ઉદ્દેગવાળું મન પ્રભુમાં લીન ન જ થાય. તેથી જ સેવા આધિદૈવિકી ન જ થાય, પરંતુ શ્રીમહાપ્રભુજીની માર્ગમર્યાદા જ એવી બળવાળી છે કે સેવાને આધ્યાત્મિકી તો બનાવે છે.

તત્રાપિ ‘एतद्देहावसाने तु कृतार्थः स्यान्न संशयः । इति निश्चित्य मनसा कृष्णं परिचरेत् सदा’ (नि. स. नि. कारिका ૨૬૨) इति निबन्धोक्तमनोनिश्चयेन सर्वदा सेवा चेद्भवेत्तदा देहान्तेऽनुग्रहबलेन भाष्योक्तप्रकारेणालौकिके देहे जाते ‘परस्परं तद्गुणवादसीधुपीयूषनिर्यापितदेहधर्मा’ इति न्यायेन तादृशसमाजे अहर्निशं तद्गुणानुवादेनात्मन्यक्षरब्रह्मात्मकत्वज्ञानेन ‘उपाधिनाशे विज्ञाने’ अनुभवे सम्पन्ने पुरुषोत्त-



માવિર્ભાવયોગ્યતાયાં જાતાયાં તત્ર તદાવિર્ભાવો ભવતિ । તદા
 ‘આત્માનન્દસમુદ્રસ્થં કૃષ્ણમેવ વિચિન્તયે’દિતિવાક્યોક્તપ્રકારેણ
 તદ્ભાવનયા સ્નેહવૃદ્ધૌ જાતાયાં સર્વા અપિ પ્રેમાવસ્થા ભવન્તિ ।
 તતસ્તદ્વિના સ્થાતુમશક્ત્યાઽતિશયિતતાપોદયે જાતે ‘વાङ્મન-
 સિ’ ઇત્યાદિ (૪-૨-૧) સૂત્રોક્તપ્રકારેણ વાગાદિલયાનન્તરં
 સાક્ષાદ્ભગવત્પ્રવેશઃ । તતસ્તદિચ્છાનુસારેણ તાદૃશસેવૌપયિક-
 દેહપ્રાપ્ત્યા સાક્ષાત્તલ્લીલાવલોકનતદ્રસાનુભવાદિકં ભવતીતિ
 સેવાફલપ્રાપ્તૌ ક્રમો જ્ઞેય ઇતિ દિક્ ॥

ત્યારે આધુનિકોને ફલ શી રીતે ?

આ વિષયમાં વધારે બિડા બિનરિયે (નિ. સ. નિ. ૨૩).

एतद्देहावसाने तु कृतार्थः स्यान् न संशयः ।
 इति निश्चित्य मनसा कृष्णं परिचरेत् सदा ॥

ભાવાર્થ—‘જેમ તેમ કરીને ભગવાનને સંતોષવા, ભગ-
 વાન અપ્રસન્ન હોય તો કંઈ પણ સિદ્ધ ન થાય, એ
 હેતુથી ભગવત્પ્રસન્નતાના ઉપાયો દર્શાવે છે, જેમ ભાગવતમાં
 કપોત અને પિંગલાના દૃષ્ટાન્તથી જેવું વૈરાગ્ય દર્શાવ્યું
 છે તેવું વૈરાગ્ય સંપાદન કરવું. સર્વ અપેક્ષાઓ ત્યજવી,
 કારણ કે જે સાપેક્ષ છે તે અસમર્થ છે, માટે સર્વ અપેક્ષા
 ત્યજી પ્રભુમાં જ મૂલ-સાધનાપેક્ષાજનક અને ફલાપેક્ષાયુક્ત
 -મનને-જ ભગવાનમાં જોડવું અને કંઈ પણ સાધનની પ્રાપ્તિ
 ન થવાથી અહિઃસેવામાં વિકલ-નાસીપાસ-થયેલા ચિત્તને
 નિવારીને પણ પાછું ભગવાનમાં જ સ્થિર કરવું; અને ‘પિતા
 માતા જેમ પુત્રનું અહિત નહિ જ કરે, હિત જ કરે છે

તેમ ભગવાન પણ હિત જ કરશે' એવા દૃઢ વિશ્વાસપૂર્વક બહિર્મુખતા ન થાય એમ સેવા કરે તો આ દેહાવસાને જરૂર પ્રભુના અનુગ્રહ-બલથી ભાષ્યોક્ત પ્રકારે અલૌકિક દેહ સંપાદન થતાં ભગવદ્દીયો સાથે પરસ્પર ભગવદ્ગુણાનુવાદ-રૂપી અમૃતનું પાન કરતાં, દેહધર્મને ક્ષપિત કરતાં, ભક્તોની માફક ભગવદ્દીયોમાં અહુર્નિશ ભગવદ્ગુણ-ગાન ગાતાં ગાતાં આત્મામાં અક્ષરબ્રહ્માત્મક જ્ઞાન પ્રકટ થાય છે અને આ જ્ઞાનથી અવિદ્યારૂપ ઉપાધિ દૂર થતાં પ્રભુ-સંબંધી અનુભવ થાય છે. આ અનુભવથી જ શ્રીપુરુષોત્તમ પ્રકટ થવાની એ ભક્તમાં યોગ્યતા આવે છે અને પ્રભુનો આવિર્ભાવ થાય છે. આ સમયે આત્માનન્દ-સમુદ્રસ્થ શ્રી-કૃષ્ણનું જ ચિન્તન થાય છે. આ ભાવભાવન (નિરોધ-લક્ષણોક્ત) પ્રકાર વડે સ્નેહવૃદ્ધિ થાય છે, આસક્તિ થાય છે, વ્યસન થાય છે. (દૂંકામાં કહિયે તો પ્રેમની સર્વ અવસ્થાઓ આ ભક્તમાં પ્રકટે છે.)

ભક્તાની વ્યસન થયા પછીની સ્થિતિ-આ ભક્તને પ્રભુ વિના જરા પણ ચેન ન જ પડે. એ રસિક પ્રાણુવલ્લભ વિના જરા પણ ન જ રહી શકે. જ્યારે વિરહનો અતિશય તાપ પ્રકટે ત્યારે 'વાહ્મનસિ' સૂત્રોક્ત પ્રકારે વાગાદિનો લય થયા બાદ સાક્ષાત્ ભગવત્પ્રવેશ થાય છે. પુનઃ એ ભક્તાની ઇચ્છાનુસાર એવો સેવોપયોગી દેહ પ્રાપ્ત થાય છે અને એ અલૌકિક દેહ દ્વારા સાક્ષાત્ તે તે લીલાનું અવલોકન અને તે તે લીલારસનો અનુ-



ભવાદિ એ કરે છે. આ પ્રમાણે સેવાફલની પ્રાપ્તિમાં ક્રમ જાણવો. અર્થાત્ શ્રીમહાપ્રભુજીના વખતમાં શ્રીમહાપ્રભુજીના પ્રમેય-બલથી જ સ્વરૂપમાં સાનુભવ થતો; હાલમાં આપ નિત્યલીલામાં બિરાજે છે તેથી માર્ગમયાદાના બલથી ભક્તને ક્રમશઃ સેવાફલની પ્રાપ્તિ થાય છે. એ પ્રમાણે સ્વરૂપનું તારતમ્ય જાણવું.

સારાંશ (૧) શ્રીમહાચાર્યના પ્રાકટ્ય-સમયે શ્રીમહા-પ્રભુજીના સ્વપ્રમેયબલથી સ્વરૂપમાં પ્રભુનો સાક્ષાત્ અનુભવ થતો. (૨) હાલના વૈષ્ણવોને જો એવો સાક્ષાત્ અનુભવ મેળવવો હોય તો એઓ સ્વરૂપજ્ઞાન અને સેવાપ્રકારજ્ઞાન મેળવે. (સેવા અને સ્વરૂપજ્ઞાન માટે સામ્પ્રદાયિક ગ્રંથો વાંચવા જોઈએ.) (૩) જેને પ્રભુના સ્વરૂપનું જ્ઞાન ન હોય તેની સેવા ઉત્તમ ન થાય, અને ભજન છૂટી જાય, દુઃખી થાય. (૪) જે લોકો ભાગવતાર્થવિચાર કરવામાં પોતાનો સમય ગાળે છે તે મુખ્ય સેવાનિષ્ઠ છે. (૫) જો હાલના વૈષ્ણવોએ સાક્ષાત્ અનુભવ મેળવવો હોય તો પ્રભુ ઉપર વિશ્વાસ રાખી શરણુભાવન કરવું. (૬) આ વિશ્વાસથી ક્રમશઃ હૃદયમાં પ્રભુનો આવિર્ભાવ થશે.

૩૪. અન્તરઙ્ગબહિરઙ્ગપ્રપન્નવિવેકઃ ॥

અથાન્તરઙ્ગબહિરઙ્ગલીલાશ્રયયોઃ પ્રપન્નત્યોર્ભેદો નિરૂપ્યતે ।
તત્રાન્તરઙ્ગલીલા પુરુષોત્તમરૂપેણ, હતરા જીવાન્તર્યામિરૂપાભ્યામ્ ।
તત્ર તયોરાદ્યઃ કેવલાનન્દમયઃ, અપરસ્તુ જડજીવાત્મકસ્તિરો-

હિતાનન્દરૂપઃ । તથા પુરુષોત્તમસમવાયિકારણકોઽક્ષરસમવા-
યિકારણકશ્ચ । અવિકૃતો વિકૃતશ્ચ । વિકારશ્ચ માયયા કૃતઃ ।
તથા માયાઃસમ્બન્ધરહિતસ્તત્સમ્બન્ધી ચ । તથા નિત્યોઽનિત્યશ્ચ ।
પૂર્વસ્ય વિકૃતરૂપેણાપિ નિત્યત્વં, તસ્યા અપિ સ્વરૂપાત્મકત્વાત્ ।
ભગવાનેવ તથા ભવતિ, ન તુ માયયા । તથા અપરસ્ય વિકૃતત્વં
માયયૈવ । અત एव ब्रह्मविदां निरस्तमायानां तथा ब्रह्मत्वेन
प्रतीतिः । प्रकृते तु गतदोषाणां लीलारूपेणैव प्रतीतिः, तस्यैव
वास्तवत्वात् । अत एव श्रुतयः प्रसन्नाद् भगवतो वरदानार्थ-
प्रदर्शितसकललीलाविशिष्टरूपं सविशेषणं दृष्टवत्यः । अत
एव बृहद्ब्रामनपुराणे 'नानारसमदोन्मत्तं तत्र गोपीकदम्बकम्'
इत्यादि । अन्यच्च, पूर्वः प्रकटानन्दः, परस्तिरोहितानन्दः ।
तथायं रसात्मकः, अपरो नीरसः । तत्रापि भजनानन्दविषया-
नन्दाभ्यां विशेषः ॥

[ઉપક્રમ-પ્રપંચ એ પ્રકારનો છે : અન્તરંગલીલા-
શ્રય પ્રપંચ અને બહિરંગલીલાશ્રય પ્રપંચ. આ બન્ને
પ્રપંચોનો ભેદ દર્શાવવો એ જ આ સ્વતાંત્ર લેખનનો ઉદ્દેશ છે.
અન્તરંગપ્રપંચનું અનેક સ્થળે વર્ણન છે. પ્રભુ ભક્તના
હૃદયરૂપી અક્ષરધામમાં પ્રકટ થઈ ત્યાં જ અનેકવિધ લીલા
કરે છે. અન્તરંગ લીલા નિત્યલીલા છે, જેનું ' નિત્યલીલા-
વાદ ' વગેરેમાં યથાર્થ વર્ણન છે. તેમજ શ્રીપુરુષોત્તમ-
ચરણે 'પુણિપ્રવાહમર્યાદા'માં 'અન્તરંગ પુણિસૃષ્ટિ નિત્ય છે,
અન્તરંગ પુણિસૃષ્ટિ કાયાથી જ પ્રકટ થઈ છે, અન્તરંગ
પુણિસૃષ્ટિને ફેલ પણ સ્વકાયાથી જ પ્રભુ આપે' છે, સ્વસેવાર્થ
જ આ સૃષ્ટિ આપે પ્રકટ કરી છે' વગેરે સર્વ હકીકત



નિત્યલીલા-અન્તરંગ સૃષ્ટિની વર્ણવી છે તેમજ ‘મર્વૈરહ-કુરિત્ત’ શ્લોકથી ભગવદ્દાવિર્ભાવ ભક્તોના ભાવ ઉપર જ આધાર રાખે છે, ભક્તોનો ભાવ જ કારણભૂત છે, ભક્તના હૃદયમાં શૃંગારકલ્પદ્રુમ પ્રભુ પ્રકટે છે, ત્યાં જ લીલા કરે છે. તેથી ભક્તોના જ લીલાપ્રપંચમાં કારણભૂત છે. એ આ જગદ્દર્પ પ્રપંચ કરતાં વિલક્ષણ છે. એ જ આ લેખનું સ્વાસ્થ્ય છે.

બહિરંગ લીલા તો બાણે જગદ્દર્પે ભગવાન કરે છે અને એનું નિરૂપણ શુદ્ધાદ્વૈત વેદાન્ત દ્વારા અનેક સ્થળે છે. હવે બેઉનું તારતમ્ય આ લેખથી જોઈએ.]

અથારંભ-ઉભય પ્રપંચનું તારતમ્ય-અન્તરંગ લીલા શ્રીપુરુષોત્તમ-સ્વરૂપે છે, ત્યારે બહિરંગ લીલા પ્રપંચ, જીવ અને અન્તર્યામી-રૂપે છે. આઘ અન્તરંગ લીલા કેવળ આનંદમય છે, ત્યારે બીજી જડજીવાત્મક હોઈ તિરોહિતાનન્દ છે. આઘમાં શ્રીપુરુષોત્તમ સમવાયી છે, ત્યારે બીજામાં અક્ષર સમવાયી છે. પહેલો અવિકૃત છે, ત્યારે બીજો વિકૃત-વિકારવાળો છે. વિકાર માયાકૃત છે, માટે આઘને માયાનો સંબંધ નથી, બીજાને માયાનો સંબંધ છે. પૂર્વ અવિકૃત અને નિત્ય છે, કારણ ભગવાન જ એ અન્તરંગ લીલારૂપ પ્રકટ થયા છે, માયાથી એ લીલારૂપ થયા એવું નહિ; માટે અન્તરંગલીલાશ્રય પ્રપંચ સ્વરૂપાત્મક જ છે, અવિકૃત છે. બહિરંગલીલાશ્રય પ્રપંચ જે વિકારવાળો લાગે છે તે માયાથી જ એમ વિકૃત લાગે છે, વસ્તુતસ્તુ માયા દૂર થતાં અખંડ શુદ્ધ બ્રહ્મ જ છે.

નિરસ્તમાયાવાળા પ્રહારાનીએ પ્રહારૂપે જ આ બહિરંગ-
લીલાશ્રય પ્રપંચને અનુભવે છે; અન્તરંગલીલાશ્રય પ્રપંચને
તો નિર્દોષ દષ્ટિવાળા ભગવદીયોને લીલારૂપે જ અનુ-
ભવ થાય છે, અને એ જ યોગ્ય છે, કારણ કે શ્રુતિઓએ
પ્રસન્ન થયેલ ભગવાન પાસેથી જ્યારે વરદાન મેળવ્યું
ત્યારે વરદાનાર્થ પ્રદર્શિત સકલ-લીલાવિશિષ્ટ ભગવત્સ્વરૂપ-
યથાર્થ નિત્યલીલાવિશિષ્ટ એઓ દેખી શક્યાં. નાના
રાસના મદથી ઉન્મત્ત ગોપીકદમ્બક જોવાનું 'ખૂહૂવામન-
પુરાણે' વર્ણવ્યું છે. આદ્ય પ્રપંચમાં પ્રકટાનન્દ છે, અપરમાં
તિરોહિતાનન્દ છે. આદ્ય રસાત્મક છે, બીજે નીરસ છે
ભજનાનન્દ આદ્ય લીલાપ્રપંચમાં છે, બીજામાં વિષયાનન્દ
હોવાથી શુદ્ધક આનન્દ છે.

નનુ एवं सति विलक्षणयोरपि एतयोर्नित्यत्वमविशिष्टमुभय-
त्रापि इति, आविर्भावतिरोभावभ्यां को विशेष इति चेद् उच्यते ।

શંકા-આ બંને જાતના પ્રપંચ વિલક્ષણ છે, તથાપિ
બેઉ પ્રપંચમાં નિત્યત્વ સમાન રહ્યું છે, તો આવિર્ભાવ
તિરોભાવથી ઉભયમાં કંઈ પણ તારતમ્ય ન જ રહ્યું.

आविर्भावतिरोभावयोस्तुल्यत्वेऽपि कारणवैलक्षण्यात्
तद्विलक्षणत्वम् । कारणं च बहिरङ्गे तस्मिन् भगवदिच्छा,
तत्रापि मूलेच्छा, तथैव तत्र तौ । अन्तरङ्गे तु भक्तेच्छा,
तत्राप्यन्तरङ्गाणां तेषाम् । अत एव 'यद्यद्विधा त उरुगाय
विभावयन्ति तत्तद्वपुः प्रणयसे सद्नुग्रहाये'त्यादिवधांसि ।
अत एव 'कस्याश्चित्पूतनायन्त्या' इत्यत्र सकललीलानां प्रादु-



ભાવિઃ । યુક્તં ચૈતત્ । લીલાપ્રપञ્ચસ્ય ભક્તહૃદયસ્થિતસ્ય આ-
ન્તરસ્ય તદ્ભાવનાધીનાવિર્ભાવત્વમિતિ સર્વમનવચમ્ ॥

સમાધાન— આવિર્ભાવ તિરોભાવ સમાન હોય તે
પણ કારણની વિલક્ષણતાથી એ બેઉ પ્રપંચમાં વિલક્ષણતા
આવી છે. બહિરંગ સૃષ્ટિમાં કારણ ભગવાનની રમણેચ્છા
છે. ભગવાનની જગદ્રૂપે આવિર્ભાવ થવાની ઇચ્છા થતાં
અનેક જીવો વ્યુચ્ચરણ પામ્યા, એટલે એમાં ભગવાનની
મૂલેચ્છા જ કારણ છે. અન્તરંગ પ્રપંચમાં ભક્તની ઇચ્છા
કારણ છે. માટે જ અન્તરંગ ભક્તોએ ગાયું છે કે ‘ભક્તો
બુદ્ધિથી જે જે સ્વરૂપની વિભાવના કરે છે તે તે સ્વરૂપને
આપ ભક્તો ઉપર અનુગ્રહ કરવાને ધારણ કરો છો.’ ‘કોઈ
પૂતના બન્યાં અને કોઈ કૃષ્ણ બન્યાં’ વગેરે ભાગવતમાં
વર્ણવેલી સર્વ લીલાનો ત્યાં પ્રાદુર્ભાવ થાય છે અને એ જ
યોગ્ય છે, કારણ કે લીલાપ્રપંચનું સ્થાન ભક્તનું હૃદય છે.
ભક્ત જેવી રીતે ભાવના કરે તે પ્રમાણે લીલાનો આવિ-
ર્ભાવ થાય જ, તેથી અન્તરંગલીલાપ્રપંચ સર્વથા ભક્તે-
ચ્છાધીન છે, એ નિર્વિવાદ સિદ્ધ થયું.

આચાર્યચરણામ્ભોજયુગલૈકપ્રસાદતઃ ।

પ્રયજ્વયોસ્તુ બોદ્ધવ્યં વૈલક્ષણ્યં સ્વરૂપયોઃ ॥૧॥

શ્રીહરિરાયચરણવિરચિતોઽન્તરજ્ઞબહિરજ્ઞલીલાશ્રયયોઃ

પ્રપજ્વયોર્વિવેકઃ સમાપ્તઃ ॥

શ્રીઆચાર્યચરણ શ્રીવલ્લભાધીશ પ્રભુનાં ચરણ
કમલ-યુગલની કૃપાથી જ આ અન્તરંગ પ્રપંચ અને બહિ-
રંગ પ્રપંચનાં સ્વરૂપમાં તારતમ્ય જાણવું.



૩૫. માવસાધકબાધકનિરૂપણમ્ ॥

યદા વૈરાગ્યં સ્યાદ્ વિષયજસુખે દુઃખસદૃશે
યદા વા સત્સજ્જો હૃદયગતદોષાપહરણઃ ।
યદૈવાચાર્યાણાં ચરણયુગલે માવવિમલં
મનઃ સ્યાત્તર્હૈવ વ્રજપતિપદામ્ભોજભજનમ્ ॥૧॥

ભાવાર્થઃ— પરમકૃપાળુ શ્રીહરિરાયચરણ કળિકાળના
જીવેના કલ્યાણ સારુ રહેલો માર્ગ ખતાવે છે : જોકે ભક્તિ
કરનારાઓ ખડુ જીવે જોવાય છે, તથાપિ એ બધા જીવેને
પ્રભુસાક્ષાત્કાર અગર સર્વાત્મભાવ થવા માટે મોટો વિલંબ
થવાનું અનુમાન કરી શકાય છે. ભક્તિ કરતાં પહેલાં ભક્તિમાં
બાધ કરનારા વર્ગને પહેલાં ઓળખવો જોઈએ. જ્યાંસુધી
ભક્તિમાં વિદ્ય કરનારાં તરવેને ઓળખી શકાય નહિ અને
ઉપાય લેવામાં આવે તો એ ઉપાયો સાધકને બદલે બાધ
કરનારા નીવડે છે. એ જ પ્રસંગ સમજાવવા માટે પરમ
વન્દનીય શ્રીહરિરાયપ્રભુ આ નાનકડા ગ્રન્થમાં સચોટ રીતે
ઉત્તમોત્તમ પ્રભુભાવ પ્રાપ્ત કરવા માટેનાં સાધનોની આજ્ઞા
કરે છે. જીવેને જગતમાં લૌકિક સુખ એટલે વિષયસુખની
મોટી લાલસા પ્રબળ રીતે રહ્યા જ કરે છે. એ પણ નિત્ય
સુખમાં લાલસા તો નહિ જ, કેવળ માની લીધેલું જ સુખ
હોઈ શકે. જ્યારે જીવ પોતે સ્વર્થા અને સંસારમાં આ
સક્ત હોય, એટલે તો એનું માનેલું-ધારેલું સુખ પણ
સાંસારિક જ હોય, સંસારમાં મિથ્યા સુખ સિવાય કશું



હોયજ નહિ; પરિણામે એ સંસારનું સુખ દુઃખરૂપે જ નીવડે છે. દાખલા તરીકે જીવ પોતે સ્ત્રી પુત્ર ધન વગેરે વિષયસુખનાં સાંધનોમાં બધાય છે, એટલે એ સ્ત્રી પુત્ર વગેરેનું સુખ તો ક્ષણિક અને થોડા જ કામ પૂરતું હોઈને પરિણામે તો દુઃખ જ આપનારું હોય છે, તેથી એવા સુખમાં જ્યાંસુધી અનિચ્છા યા અનાહર ન થાય ત્યાંસુધી જીવ પોતે શ્રીહરિની ભક્તિ કરી શકતો નથી. પરમકૃપાળુ શ્રીમદ્વાચાર્યચરણે પણ આ જ આજ્ઞા કરી છે કે “વૈરાગ્યં પરિતોષં ચ” વૈરાગ્ય અને સંપૂર્ણ સંતોષ પાળનારા જીવને ખરેખરું અલૌકિક સુખ મળે છે. એ જ આજ્ઞાને પુષ્ટ કરીને અત્રે શ્રીહરિરાયણ પણ પ્રથમ તો વૈરાગ્ય પાળવા માટે મોટી ભલામણ કરે છે : જીવને સંસારનાં નશ્વર સુખોમાં જ્યાંસુધી વૈરાગ્ય ન થાય ત્યાંસુધી શ્રીહરિમાં આસક્તિ થતી જ નથી, કારણ કે વિષયોના સેવનથી પરિણામમાં કામ ક્રોધ મોહ વગેરે બધા શત્રુઓ વધતા જાય છે અને કામાકાંત યા ક્રોધાકાંત શરીર થાય એટલે હૃદયમાં પ્રભુનું ખિરાજવું થતું જ નથી. શ્રીમદ્વાચાર્યચરણે પણ આજ્ઞા કરી છે : “વિષયાક્રાન્તદેહાનાં નાવેશઃ સર્વથા હરેઃ ! જ્યાંસુધી શરીરમાં લૌકિક વિષયોનું સામ્રાજ્ય ચાલતું હોય ત્યાંસુધી પ્રભુ સર્વથા એવા શરીરવાળા ભક્તાના અંતઃકરણમાં પધારતા જ નથી.” એટલા માટે અહીં શ્રીહરિરાય પ્રભુ આજ્ઞા કરે છે કે દુઃખપરિણામી વિષય-સુખમાં જ્યારે વૈરાગ્ય થાય ત્યારે જ સાક્ષાત્ સર્વેશ્વર પ્રભુના ચરણારવિંદની ભક્તિ થઈ શકે છે. વળી આગળ

ચાલતાં આપ આજ્ઞા કરે છે કે કેવળ વૈરાગ્યથી પણ ભક્તિ ન થઈ શકે, સાથે સત્પુરુષોનો સંગ પણ જોઈએ. હંમેશાં જીવ તો સ્વભાવથી દુષ્ટ હોઈ મોટી મોટી વાસનાઓ અને દોષોનું ધ્યાન કરતો જ રહે છે. એ બધી વાસનાઓ અને હૃદયના દોષ દૂર કરવાનું સાધન એક જ છે, જેને શાઓમાં ‘સત્સંગ’ તરીકે વખાણવામાં આવેલ છે. સત્સંગથી જીવના હૃદયના પરનિન્દા, મુખરતા (પારાકાની નિન્દા કરવી, જેમ આવે તેમ બકવાટ કરવો) વગેરે દોષો દૂર થાય છે. શ્રીભાગવતમાં પણ આવી જ આજ્ઞા આપવામાં આવી છે કે “સત્સંગેન હિ દૈતેયાઃ—સત્સંગ કરવાથી આસુર દૈત્ય જેવાઓનો ઉદ્ધાર થાય છે.” શ્રીમહાચાર્યચરણોએ પણ ‘ભક્તિ-વર્ધિની’માં “અતઃ સ્થેયં હરિસ્થાને તદીયૈઃ સહ તત્પરૈઃ—ભગવદ્દીય ભક્તોની સાથે ભગવન્મંદિરમાં રહી સદુપદેશ ગ્રહણ કરવો.” આવી રીતે આજ્ઞા કરી છે. આગળ જતાં શ્રીહરિરાય પ્રભુ આજ્ઞા કરે છે કે વૈરાગ્ય અને સત્સંગ થાય પછી પણ શ્રીમહાચાર્યચરણોમાં શુદ્ધ મન થવાની ખાસ આવશ્યકતા છે, કારણ કે જીવ પાસે દરેક સાધન હોય તથાપિ સાધનનો ઉપયોગ કરતાં ન આવડતું હોય તો ક્ષણ ન મળે. એટલા માટે આચાર્યશ્રીના ચરણારવિંદમાં શુદ્ધ વિશ્વાસપૂર્વક મનને લગાડવું જોઈએ, કેમકે પરબ્રહ્મ પૂર્ણ પુરુષોત્તમ પ્રભુ અને સ્વાર્થદુષ્ટ અદ્ય જીવ વચ્ચે સ્વરૂપસંબંધ કરાવનાર કોઈ તત્ત્વ રહેલું હોય છે; જો- કે એ જોડાણ કરાવનાર તત્ત્વ પણ કોઈ બીજું તો નથી જ, એ પણ શ્રીભગવાનની ઇચ્છારૂપ વહનાવતાર શ્રીમહાચાર્ય



ચરણુ જ છે; અહ્ય જીવની સત્તાની વાત નથી કે જીવ પોતે જ સીધે સીધે શ્રીહરિને ઓળખી શકે. “સ્વયમેવાત્મનાત્માર્નં વેત્ય ત્વં પુરુષોત્તમ— હે પ્રભુ, આપ પોતે પોતાના પુરુષોત્તમ સ્વરૂપને જાણી શકો, અન્ય કોઈ એને ઓળખી શકે નહિ.” આવી રીતે શ્રીભગવદ્ગીતા પણ મોટા સ્વરથી સહુને સમજાવે છે, તો પછી શ્રીવદનાત્મક શ્રીમહાપ્રભુજી સિવાય પૂર્ણ પુરુષોત્તમના સ્વરૂપને ઓળખનાર કોઈ છે જ નહિ, તેથી જ્યાંસુધી જીવને શ્રીમહાચાર્યજીના ચરણારવિંદમાં શુદ્ધભાવપૂર્વક ચિત્ત લાગે નહિ ત્યાંસુધી પ્રભુસાક્ષાત્કાર થવો એ સ્વપ્નના મનોરથ તુલ્ય ગણાય. એટલા કારણસર ૧ વૈરાગ્ય, ૨ સત્સંગ અને ૩ આચાર્યચરણુમાં ભાવ, આ ત્રણ વસ્તુ પ્રાપ્ત થયા પછી જ શ્રીવ્રજપતિ શ્રીકૃષ્ણચન્દ્ર પ્રભુના ચરણુની ભક્તિ સિદ્ધ થઈ શકે. ૧

હવે બીજા શ્લોકમાં શ્રીભગવાનમાં વ્યસનાત્મક ભાવ કેવી રીતે થાય છે, એ આજ્ઞા કરવા માટે શ્રીહરિરાય પ્રભુ દ્વિતીય શ્લોક કહે છે :

યદા ચિન્તા ચિત્તે ભવતિ સતતં દર્શનકૃતે
યદા વા હૃદ્યાર્તિર્ભવતિ ચરણસ્પર્શકરણે ।
યદા વા સન્તાપઃ પ્રભવતિ પરીરમ્ભણવિધૌ
તદૈવ સ્યાત્કૃષ્ણવ્યસનજનિભાવો ભગવતિ ॥૨॥

ભાવાર્થ:— જીવને લોકસુખ માટેની અને સ્ત્રી પુત્ર પરિવારની ચિન્તા મોટા પ્રમાણમાં હોય એમાં આશ્ચર્ય ન



હોય; પરંતુ સાક્ષાત્ શ્રીહરિનાં દર્શન કરવા માટે ચિત્તમાં મોટી ચિન્તા સાથે ઉતાવળ થઈ રહી હોય. એ ચિન્તા પણ પ્રભુપ્રાપ્તિ માટેની હોવાથી અન્તઃકરણમાં આનન્દરસનું દાન કરનારી હોય છે. અલૌકિક આનન્દના ફક્ત વિયોગાનન્દ અને સંયોગાનન્દ આમ બે વિભાગ થઈ શકે છે. શ્રીહરિનો સાક્ષાત્કાર થાય અને એ દર્શનથી જે આનન્દ થાય છે તે સંયોગાનન્દ, પ્રભુનો વિયોગ થાય અને તાપથી અંતઃકરણ એકદમ વિહ્વલ બની જતાં જે આનન્દાનુભવ થાય તે વિયોગાનન્દ કહેવાય છે. હવે જુવ તો અસંખ્ય જન્મોથી પ્રભુના સ્વરૂપથી જુદો થયો છે અને તે તે જન્મમાં લૌકિક સુખાદિનો અનુભવ કરતો રહ્યો જ છે, પરંતુ એ અનંત કાળના પ્રભુવિયોગથી જે તાપકલેશ થવા જોઈએ તે ન થવાથી જીવ દુષ્ટસ્વભાવી બન્યો છે. એવા સંયોગમાં ઉપરના શ્લોકમાં જણાવેલ શ્રીમદ્વાચાર્યચરણકમળમાં સદ્ભાવ થવાથી જીવને પોતાનાં સ્થિતિ અને સત્કર્તવ્ય સમજાય છે. અને એમ થતાં પ્રભુના સાક્ષાત્કાર માટે જીવને જ્યારે અહુર્નિશ ચિન્તા થાય છે ત્યારે શ્રીહરિમાં વ્યસનાત્મક ભાવનું બીજ રોપાય છે; તેમ જીવ પોતે સ્વભાવથી વિષયવાસનાવાળો દુરાચારી હોય છે એ દુરાચાર અને વિષયવાસના દૂર કરવાનું સામર્થ્ય શ્રીકૃષ્ણચન્દ્ર પ્રભુના ચરણસ્પર્શ સિવાય કોઈનું નથી જ. પ્રભુના ચરણસ્પર્શથી હૃદયનાં દરેક પાપ અને દોષ નિવૃત્ત થાય છે. દોષ નિવૃત્ત થતાં સાક્ષાત્ શ્રીકૃષ્ણ પ્રભુને ધિરાજવા લાયક હૃદય બિલકુલ શુદ્ધ થાય



છે. તેથી શ્રીપ્રભુના ચરણસ્પર્શ કરવા માટે જ્યારે હૃદયમાં મોટી અપળતા સાથે પીડા થતી હોય ત્યારે પ્રભુસમ્બન્ધી ભાવની સ્થિતિ દશા થાય છે. આગળ વધતાં શ્રીહરિરાય પ્રભુ આજ્ઞા કરે છે : પ્રભુદર્શન-ચિન્તા અને ચરણ-સ્પર્શ માટે હૃદયપીડા થાય ત્યારે જીવને પોતાના દેહના ધર્મની પરવા રહેતી નથી અને આગળ જતાં વ્યસનનો સ્થાયી ભાવ સિદ્ધ થાય છે. એ એવી રીતે કે સ્વરૂપનો અનુભવ કરનારા અંશરૂપી જીવો જ્યારે પ્રભુના સ્વરૂપનું અને પોતાની સ્થિતિનું જ્ઞાન પ્રાપ્ત કરે છે ત્યારે એ સર્વ પ્રકારે શ્રીહરિને ભજવા અસાધારણ પ્રયાસ કરે છે. યો યદંશઃ સ તં મજેત્ (જે જેમના તાબાનો હોય તે તેમને અનુસરે છે -ભજે છે.) એ શ્રુતિ અનુસાર જીવો પ્રભુ વિના રહી શકવાને સમર્થ થતા નથી, કારણ કે શ્રીમદ્ભાગવતમાં “ક્ષણં યુગશતમિવ યાસાં યેન વિનાઽભવત્”. શ્રીગોપીજનોનો શુદ્ધ વ્યસન-ભાવ વર્ણવતાં જણાવ્યું છે કે શ્રીગોપીજનોને પ્રભુ સિવાયની એક ક્ષણ માત્ર પણ સેંકડો યુગ જેવી લાગતી હતી. તેથી શ્રીપ્રભુને ભેટવા માટે જ્યારે હૃદયમાં મોટો સન્તાપ થાય ત્યારે શ્રીકૃષ્ણ પ્રભુમાં જ એક વ્યસન ઉત્પન્ન કરનારો ભાવ સિદ્ધ થાય છે; એટલે આવો વ્યસનાત્મક ભાવ થવામાં શ્રીહરિરાય પ્રભુએ ઉપર જણાવેલાં ત્રણ કારણ બતાવ્યાં છે. એ સિવાય જીવ કૃતાર્થ થઈ શકતો નથી. ૨

यदा मानाभावो वसति हृदये दैन्यसहितः

प्रतिष्ठा वा लोके यदि न हृदि रोधेत विहिता ।

यदा वाक्यैर्दुःखं भवति परुषैर्नैव कुधियां
तदा कृष्णे भावो भवति सुखहेतुर्ब्रजपतौ ॥३॥

આ જગતમાં જીવને જ્યાંસુધી અભિમાન હોય છે ત્યાંસુધી ચિત્તની નિર્મલતા થતી નથી. કેવળ અભિમાન-ત્યાગથી પણ કામ સરવાતું નથી; દીનતાપૂર્વક અભિમાનનો ત્યાગ કરવામાં આવે ત્યારે જ હૃદયને શાંતિ મળે છે. તેમ લોકમાં રહેલી ‘હું રાજા છું, હું બ્રાહ્મણ છું, હું સંપત્તિ-વાળો છું’ વગેરે અનેક પ્રકારની પ્રતિષ્ઠાની ઇચ્છા જરા પણ હૃદયમાં ન રહે અને ખરાબ બુદ્ધિવાળા પુરુષો પોતાના સ્વભાવ પ્રમાણે કટુ વચનોથી નિન્દા અગર ચિત્તનો ઉદ્દેશ કરે તોપણ જ્યારે અંતઃકરણમાં થોડું સરખું પણ દુઃખ માનવામાં ન આવે ત્યારે જ વ્રજના અધિપતિ સાક્ષાત્ શ્રીકૃષ્ણ પ્રભુના ચરણારવિંદમાં ભક્તિનો ઉત્તમ ભાવ સિદ્ધ થાય છે; અને ત્યારે જ ક્યારે પણ નાશ ન પામે તેવું કાયમનું સુખ જીવને મળે છે, કારણ કે પ્રભુ તો પોતે સર્વ સુખના સમૂહરૂપ છે. શાસ્ત્રમાં આનન્દમય સ્વરૂપ શ્રીહરિનું જ વર્ણવેલું છે. આનન્દમય હોય તે જ આનન્દાનુભવ કરાવી શકે. એ અલૌકિક શુદ્ધ નિત્ય અક્ષર આનન્દને મેળવવા માટે તો દૈન્યપૂર્વક અભિમાનનો ત્યાગ અને લોકની પ્રતિષ્ઠાનો ત્યાગ, આ બંને ત્યાગ ખાસ કારણ માટે વર્ણવેલા છે. ૩

यदा यत्नः स्वीयो ब्रजति विकलत्वं हि सकलं
यदा वा धर्मादिः स्फुरति विहितोऽपि ह्यविहितः ।

यदा विद्या स्वीया वसति वदने नातिक्रपया
तदा धर्मत्यागे भवति शरणे निश्चलमतिः ॥४॥

શરણુમાર્ગમાં મતિમાં કોઈ જાતના ફલને ઉદ્દેશીને ચંચલતા હોય તો શરણુ સિદ્ધ થઈ શકતું નથી. એ માટે આપશ્રી ચોથા શ્લોકનો આરંભ કરતાં બુદ્ધિની ચપળતા દૂર કરવાનું સાધન જણાવે છે :

લોકમાં ઘણા પ્રકારના પ્રયાસ કરવામાં આવે છે, પરંતુ એ બધા પ્રયાસ લૌકિક તુચ્છ સુખને માટે જ રચાયેલા હોય છે, તેથી જ્યારે લોકસુખ માટેનો દરેક પ્રયત્ન નિષ્ફળ જાય ત્યારે, આમ શાસ્ત્રમાં જણાવેલા ધર્મોને જોડે સારી રીતે પાળવા માટે વિધિ દર્શાવેલ છે, તોપણ પ્રભુમાં જ એક આશ્રય ને ફળ રાખનારા તાદશી જીવને તો શાસ્ત્રોક્ત ધર્મ વગેરે પણ યાદ આવતા નથી, અને છેવટે ઉત્તમોત્તમ વિદ્યા પણ કોઈ જાતની શાન્તિ આપનારી ન થાય, અર્થાત્ વિદ્યા તો જ્ઞાનને વધારનારી છે અને સંસારને દૂર કરનારી છે, તોપણ અનન્યપ્રભુનિષ્ઠ ભક્તને એવી વિદ્યા કંઈ લાભ આપનારી થતી નથી, કારણ કે વિદ્યા છે તે પંચપર્વવાળી અવિદ્યાના બંધનને જ નિવૃત્ત કરનારી છે, કેવળ પ્રભુશરણુ સાધવામાં એનું સામર્થ્ય ન હોવાથી વિદ્યા એવા શુદ્ધ પુષ્ટિમાર્ગીય જીવને કંઈ કરી શકતી નથી. આવી રીતે લોકસિદ્ધ પ્રયાસ, શાસ્ત્રમાં વર્ણવેલો ધર્મ, અને વિદ્યા આ ત્રણ સાહિત્યની પણ પરવા રાખ્યા સિવાય પ્રભુ-ભક્ત તો કેવળ અનન્યભાવથી જ દરેક ધર્મનો ત્યાગ કરી હરિના શરણુમાં જ પોતાની બુદ્ધિને સ્થિર કરતો રહે છે. ૪

યદા મક્તૈઃ સ્ફૂર્તિર્ભવતિ મિલિતૈઃ સ્વાર્પણવિધે-
ર્યદા વાન્યૈર્યોગો ન ભવતિ હરેશ્ચાર્પિતધિયા ।

યદા વા વિશ્વાસઃ સમુદયતિ માર્ગે મુરરિપો-
સ્તદા માવસ્થૈર્યં ભવતિ ન વિહન્યેત સકલમ્ ॥૫॥

જ્યારે સર્વ દુઃખને હરણ કરનારા શ્રીહરિ ભગવાનમાં
પરાયણ થયેલા ભક્તો પરસ્પર સત્સંગ કરવા એકઠા થઈને
શ્રીહરિને પોતે કરેલું નિવેદન ભૂલતા નથી, એટલે
શ્રીહરિને દરેક વસ્તુ અર્પણ કરેલી હોઈને કોઈ પણ લોકના
દુઃખને આ સુખને ધારતા નથી અને જ્યારે પ્રભુમાં જ
કેવળ ખુદ્ધિ પરાવેલી હોવાથી અન્ય કોઈ પણ પુરુષો યા
દેવતાની સાથે સાધારણ પણ સંબંધ ધરાવતા નથી, તેમ
દરેક જીવનો ઉદ્ધાર કરનારા પ્રભુના પુષ્ટિમાર્ગમાં અડગ
વિશ્વાસ કાયમનો રહે છે, મોટાં ભયંકર દુઃખો અને કલેશો
વખતે પણ જ્યારે પ્રભુનો વિશ્વાસ છોડાતો નથી, ત્યારે
એવા ભક્તોનો ભાવ પ્રભુમાં કાયમ માટે સ્થિર રહે છે.
ભાવ પણ પ્રભુની નિષ્કામ ભક્તિ સાધવા માટે છે. સર્વાત્મ-
ભાવપૂર્વક એવા ભક્તો પ્રભુનો એક જ આશ્રય રાખીને
ક્યારે પણ હાનિ પામતા નથી; કેવળ પ્રભુના અલૌકિક
સ્નેહના ભોક્તા થઈને અલૌકિક આનન્દમાં નિમગ્ન થાય છે. ૫

યદા લોકે બુદ્ધિર્ભવતિ ભવમીતાતિશિથિલા
યદા કાચિલીલા વસતિ હૃદયે રોઘનપરા ।

યદા તૂળીમ્ભાવો નયનયુગસંકોચસહિત-
સ્તદા તિષ્ઠેદ્ બુદ્ધિર્ભગવતિ દૃઢાલૌલિકફલા ॥૬॥

જ્યારે લોકમાં નિષ્ઠાવાળી બુદ્ધિ સંસારના અત્યંત શાંત પડી જાય છે, એટલે લોકનાં કુળે દુઃખ-પરિણામી (પરિણામમાં દુઃખ આપનારાં) હોવાથી ભક્તો એવાં કુળે મેળવવા ઉત્સાહ રાખતા નથી, તેમ હૃદયમાં પ્રભુની અલૌકિક લીલામાંથી કેઈ પણ એક લીલાનું નિત્ય રટન થતું હોય કે જેનાથી સંસારની વિસ્મૃતિ થાય અને પ્રભુમાં નિરંતર આસક્તિ થતી રહે, તેમ જગતમાં સુખ અને દુઃખ આપનારી ઘણી વ્યક્તિઓ હોય છે તોપણ એવા ભક્તો તો તટસ્થ ભાવ પામીને મૌન જ ધારણ કરે છે. સુખ મળે તો પ્રકુદ્ધિત થતા નથી અને દુઃખ મળવાથી ઉદ્વિગ્ન થતા નથી, અર્થાત્ સંસારના સમ્બન્ધમાં પોતાનાં નેત્રોને જ બંધ કરીને રહે છે. એવા ભક્તોની બુદ્ધિ એ વખતે કેવલ ભગવાનમાં જ એકનિષ્ઠાવાળી થઈને રહે છે અને છેવટે પ્રભુના સાક્ષાત્કારરૂપી અલૌકિક ફલને લાભ લઈ શકે છે. ૬

यदा चित्तं चित्तं स्मरति सततं लौकिकफलं
यदा वा देहादिर्भवति विनियुक्तः परकृतौ ।
यदा सङ्गभावो भजनपथसम्प्रापकस्तथा
तदा कृष्णे भावः क्व भवति विनष्टेन्द्रियधियाम् ॥७॥

જ્યારે લોકમાં નિષ્ઠા રાખવામાં આવે અને સત્સંગને ત્યાગ કરવામાં આવે ત્યારે પ્રભુમાં ભાવ થતો નથી, એ સિદ્ધ કરવા માટે આપશ્રી ભાવબાધક વસ્તુનું વર્ણન કરે છે :

ચિત્ત પ્રભુનું સ્મરણ કરવા માટે જ છે. એ જ્યારે પ્રભુના

સ્મરણ છોડીને નિત્ય લોકનાં જ ફળને દેવાવાળા ધનતું સ્મરણ કરવામાં રોકાય, તેમ પ્રભુની સેવા કરવા માટે જ સજા થેલો દેહ જ્યારે પારકાં કાર્ય સાધવામાં જ તત્પર રહે, તેમ સત્પુરુષોનો સંગ કરવામાં ન આવે, તો પછી પ્રભુમાં ભાવ કેવી રીતે થઈ શકે ? તેથી લોકનાં ફલનો ત્યાગ કરીને શ્રીહરિની ભક્તિમાં જ સ્મરણ રાખવામાં આવે અને દેહ પણ શ્રીહરિની સેવામાં જોડવામાં આવે, તેમ સત્પુરુષોનો નિરંતર સંગ કરવામાં આવે, કારણ કે સત્પુરુષો પ્રભુની ભક્તિનો માર્ગ દર્શાવનારા હોય છે અને પ્રભુનો માર્ગ પ્રાપ્ત કરાવનારા હોય છે, એવા સત્પુરુષોનો સંગ ઘણો અતુકૂળ થાય છે. એટલા સારુ ઇન્દ્રિયો અને બુદ્ધિ પ્રભુમાં રાખનાર જીવોને ભક્તિભાવ સદાને માટે રહે છે. ૭

यदा रागाभावो हरिपदसरोजेऽपि भवतां
यदा वा संसारे विषयसुखरागो हि सुदृढः ।
दया वा नोद्योगः प्रभवति गुणानां च गृणने
तदा भावः क्वाल्पः परिगलितहेतुर्व्रजपतौ ॥४॥

જ્યાંસુધી જીવોના દુઃખને હરનાર પ્રભુના ચરણાર-
વિંદમાં સ્નેહ હોય નહિ અને લોકમાં તુચ્છ ફલવાળાં
પુત્ર સ્ત્રી વગેરેમાં અત્યંત સ્નેહ હોય, તેમ જ્યાંસુધી
સાર વિનાના આ સંસારમાં ઇન્દ્રિયોના ક્ષુદ્ર સુખ માટે
દૃઢતાપૂર્વક ઇચ્છા રહેતી હોય અને સર્વ સંતાપને હરનારા
પ્રભુનાં ગુણગાન કરવામાં કેઈ પણ જાતનો પ્રયાસ કરવામાં
ન આવે, ત્યાંસુધી સાક્ષાત્ વ્રજના અધિપતિ શ્રીકૃષ્ણ
ભગવાનમાં ઉત્તમોત્તમ ભાવ થતો નથી, કારણ કે પ્રભુમાં



ભાવ એવા પ્રકારનો હોવો જોઈએ કે જગતના પદાર્થોનાં સ્વપ્ન જેવા ફલની આશા ક્યારે પણ ન થાય. જો સાંસારિક સુખની આશા અને સ્નેહ સાથે ભાવ કરવામાં આવે તો એ આશા તૃપ્ત ન થતાં જન્મમરણના ચક્રમાં જ પડે છે, અને જીવ ક્યારે પણ અક્ષય સુખ પામતો નથી. એટલા કારણસર પ્રભુના જ ચરણમાં સ્નેહ અને સંસારમાં વૈરાગ્ય કરવાથી ભક્તિભાવ સિદ્ધ થાય છે. ૮

यदा वासो देशे हरिविमुखलोकैकवसतौ

यदा लोकासक्तिर्भवति न विरक्तिश्च मनसा ।

यदा कृष्णश्चित્ते न विशति कदाचिन्निजगुणै-

स्तदा भावः कस्माद् भवति वद् हेतोरिह नृणाम् ॥૧૫॥

પ્રભુભાવ સાધવામાં સારા દેશની પણ ખાસ આવશ્યકતા છે. એ દેશ પણ પ્રભુથી વિમુખ થયેલા જીવોના નિવાસવાળો ન હોવો જોઈએ. હરિથી વિમુખ થયેલા જીવો જેમાં રહેતા હોય તે દેશમાં વાસ કરવાથી ભક્તિ સિદ્ધ થતી નથી. લોકની આસક્તિનો ત્યાગ કરીને પણ વૈરાગ્ય પ્રાપ્ત કરવાનું કહેલ છે અને એ વૈરાગ્ય પણ કેવલ વચનથી ન હોવું જોઈએ. મનથી જ દરેક વસ્તુના ફલની ઇચ્છા ન રાખવી એ જ ખરેખરું વૈરાગ્ય છે. શ્રીમદ્ભગવદ્ગીતામાં શ્રીભગવાને આજ્ઞા કરેલી છે કે ઇન્દ્રિયોનો સંયમ રાખીને પણ મનથી ઇન્દ્રિયોના વિષયોનું ધ્યાન કરવામાં આવે તો એવું આચરણ કરનાર જીવને તો મિથ્યાચારી કહેલો છે. તેથી વૈરાગ્ય પણ મનની શાન્તિપૂર્વક હોવું જોઈએ અને ક્યારે પણ જો ચિત્ત પ્રભુના શુણમાં આકર્ષાઈને પ્રભુમાં

પ્રવેશ ન કરે 'તો પછી આ લોકમાં પ્રભુભાવ કેવી રીતે થઈ શકે ? માટે પ્રભુના ગુણમાં સ્વતઃ ચિત્ત આકર્ષાઈ ને પ્રવેશ કરે ત્યારે પ્રભુમાં સ્થાયી ભાવ સિદ્ધ થતાં અન્ય કોઈ પણ સાધનની પરવા રહેતી નથી. ઉપક્રમ કરતાં શ્રીહરિ-રાયચરણ જીવને સંબોધીને આજ્ઞા કરે છે કે હે જીવ ! તું પોતે જ કહે કે જે માનથી વૈરાગ્ય અને પ્રભુમાં ચિત્તનો પ્રવેશ ન થાય તો પછી પ્રભુભાવ શી રીતે સ્થિર રહી શકે ? અર્થાત્ શરીરથી અને વાણીથી કરેલ વૈરાગ્ય અને ભક્તિ ત્યારે જ સફલ થાય છે કે જ્યારે મનની ઉત્તમ અવસ્થા અને પ્રભુપરાયણતા થાય. એટલા માટે બધા જીવોએ પોતાનાં મન શુદ્ધ કરીને પ્રભુમાં લગાડવાં અને લોકની દરેક વસ્તુમાં સંગ કરવો નહિ. ૯

૩૬. શ્રીકૃષ્ણશબ્દાર્થનિરૂપણમ્ ॥

સ્વાચાર્યકૃપયા કૃષ્ણશબ્દાર્થો વિનિરૂપ્યતે ।

‘રસો વૈ સ’ इति श्रुत्या रसात्मा स निरूपितः ॥ ૧ ॥

આપણા આચાર્ય શ્રીમદ્વલ્લભાચાર્યજીની કૃપાએ કરી ‘કૃષ્ણ’ શબ્દનો અર્થ કહેવામાં આવે છે. ‘રસો વૈ સઃ’ ‘પ્રભુ રસરૂપ છે’ એ ઉપનિષદ્-વાક્ય પ્રમાણે ભગવાનને રસરૂપ કહેવામાં આવ્યા છે. ૧

‘कृषिर्भूवाचकः शब्द’ इति श्रुत्यन्तरेण च ।

सदानन्दो हि भगवान् स्फुटं कृष्णो निरूपितः ॥ ૨ ॥



‘કૃષિર્ભૂવાચકઃ શબ્દો ણશ્ચ નિર્વૃત્તિવાચકઃ । -કૃષ્ણ
શબ્દમાં કૃષ્ ધાતુનો અર્થ સત્તા અને ણ નો અર્થ આ-
નન્દ થાય છે;’ આ એક ખીજા ઉપનિષદ-વાક્ય પ્રમાણે
ભગવાન શ્રીકૃષ્ણન્દ્રજીને સ્પષ્ટ રીતે સદરૂપ અને આનન્દરૂપ
કહેવામાં આવ્યા છે. ૨

સત્તા તથાનન્દ इति विवृतं नैव कुत्रचित् ।
इत्युक्तमस्मदाचार्यैरतो विवरणे मतिः ॥૩॥

કૃષ્ણ શબ્દમાં કૃષ્ નો અર્થ સત્તા અને ણ નો અર્થ
આનન્દ થાય છે એ હકીકત કેઈએ કયાંય વિસ્તારથી સમ-
જાવી નથી, માટે જ શ્રીમહાપ્રભુજીએ શ્રીસુખોદિનીજીમાં એ
ઉપર વિવરણ લખ્યું છે (૧૦-૮-૧૪ વગેરે શ્લોકો
ઉપરનાં સુખોદિનીજી). એ માટે જ એ અર્થનો વધારે
ખુલાસો કરવા મને મન થાય છે. ૩

न भवेदेव जीवस्य तथापि तदुदीरितम् ।

‘क्वेमाः स्त्रिय’ इति श्लोकेऽवगत्याचार्यसंश्रयात् ॥૪॥

बदामि कृष्णशब्दार्थं वस्तुतोऽनुवदामि हि ।

एकवाक्यत्वमुभयोः श्रुत्योरेव हि भासते ॥૫॥

આપણે સામાન્ય જીવો હોવાને કારણે શ્રીમદ્વાચાર્ય-
ચરણોએ (તેમજ શ્રીગુસાંઈજીએ) બતાવેલી હકીકત સમજી
ન શકિયે, એટલે ‘ક્વેમાઃ સ્ત્રિયઃ (મા. ૧૦-૪૬-૬૦) એ
શ્લોક ઉપરનાં શ્રીસુખોદિનીજીનો આશય શ્રીમદ્વલ્લભાધીશ
પ્રભુના આશ્રયે કરી સમજી અહીં કૃષ્ણશબ્દનો અર્થ
બતાવું છું. ખરું જોતાં આચાર્યશ્રીએ (અને એ જ શ્લોક



ઉપર ત્યાં શ્રીગુણાંકજીએ) કેટલુંક વિવેચન કર્યું છે તેનો જ અહીં સાર કહી બાઉં છું :- ‘રસો વૈ સઃ’ અને ‘કૃષિર્મુ-
વાચકઃ’ એ બે ઉપનિષદ્-વાક્ય એક જ હકીકત કહે છે. ૪-૫

રસવત્તા રસવતાં હૃદિ સમ્ભવતિ સ્વતઃ ।

ભગવદ્રસવત્યસ્તુ સ્વામિન્યો નાત્ર સંશયઃ ॥૬॥

અતસ્તદ્ધૃદયે સત્તા કૃષિશબ્દાન્નિરૂપ્યતે ।

રસાનન્દશ્ચ તત્રૈવ ણકારેણૈવ બોધ્યતે ॥૭॥

જેઓ રસિક હોય છે તેઓને રસિકતા હૃદયમાં પોતાની મેળે જ ઉત્પન્ન થાય છે. જે ગોપીજનો હતાં તે પ્રભુવિષયક રસ ધરાવતાં હતાં એમાં કશો સંશય નથી, એટલે શ્રીગોપીજનોના હૃદયમાં કૃષ્ણ શબ્દથી ભગવદ્-રૂપરસની સત્તા (હોવાપણું) કહેવામાં આવેલ છે. પ્રભુ હૃદયમાં બિરાજતા હોવાથી એ જ રીતે ણકારથી રસાત્મક આનન્દ રહેલો બાણી શકાય છે. ૬-૭

અતઃ કૃષ્ણઃ સદાનન્દઃ સ્વામિનીહૃદયસ્થિતઃ ।

સત્તા ભગવતો વાચ્યા નિત્યા ત્રૈકાલિકી યતઃ ॥૮॥

આનન્દશ્ચ તથોપાધિરહિતો નિત્ય એવ હિ ।

અતો હિ સ્થાયિભાવાત્મા પ્રમુર્વાચ્યઃ શ્રુતેર્મતઃ ॥૯॥

એટલે જ સત્ અને આનન્દરૂપ પ્રભુ શ્રીકૃષ્ણચન્દ્રજી શ્રીગોપીજનોનાં હૃદયમાં બિરાજી રહેલા છે. પ્રભુની સત્તા (પ્રભુનું અસ્તિત્વ) ત્રણે કાળમાં રહેતી નિત્ય છે. એ રીતે કોઈ પણ જાતની ઉપાધિ વિનાનો આનન્દ પણ નિત્ય જ છે.



એટલે જ ઉપનિષદોએ જેનું વર્ણન કરેલું છે તેવા એ સ્થાયિભાવાત્મક પ્રભુ છે. ૮-૯

भरतोऽप्याह तद्रूपं 'स्थायिभावो रसः स्मृतः' ।
 स भावः प्रकृते वाच्यो यशोदोत्सङ्गलालितः ॥१०॥
 अतो हि परमं तत्त्वमेतदेव निरूपितम् ।
 'जानीत परमं तत्त्व'मिति मत्प्रभुभिर्मुदा ॥११॥

નાટ્યશાસ્ત્રકાર ભરતાચાર્યે પણ રસનું સ્વરૂપ એ જ કહ્યું છે. નાટ્યશાસ્ત્રમાં જે સ્થાયી ભાવ તે રસ એમ કહેવામાં આવે છે. (શૃંગારરસનો સ્થાયી ભાવ 'રતિ' છે, તે જ 'રતિ' તે જ શૃંગારરસ.) એ જે સ્થાયી ભાવ તે શ્રી-ગોપીજનેના પ્રસંગમાં શ્રીયશોદ્દાળના ખેળામાં લાડ પામેલા ભગવાન શ્રીકૃષ્ણચન્દ્ર છે. એટલે જ મારા પ્રભુ શ્રીગુસાંઈજીએ 'આણુભાષ્ય'ના અન્તમાં 'શ્રીયશોદ્દાળના ખેળામાં લાડ પામેલા એ જ શ્રીકૃષ્ણચન્દ્રરૂપ પરમ તત્ત્વને જાણો.' એમ કહી એ જ શ્રીકૃષ્ણચન્દ્રરૂપ પરમ તત્ત્વ છે એમ ખતાવ્યું છે. ૧૦-૧૧

तत्त्वं हि सकलो भावः स्थायी स परमो मतः ।
 अतो वेदान्तभाष्यान्ते पद्यमेतन्निरूपितम् ॥१२॥

માટે 'તત્ત્વ' એટલે હૃદયનો સમગ્ર ભાવ, અને પરમ એટલે સ્થિર. તેથી વેદાન્તભાષ્ય શ્રી'આણુભાષ્ય'ના અન્તમાં ઉપરનું 'જાનીત પરમ તત્ત્વ' એ પદ કહેવામાં આવ્યું છે. ૧૨

यतः प्राथमिको भावो ह्ययमेव हि दृश्यते ।
 एतद्भावेन भगवानाविर्भूतो विराजते ॥१३॥

કેમકે સૌથી પ્રથમ થનારો જે ભાવ તે આ જ



રતિરૂપ ભાવ છે. આ રતિરૂપ ભાવથી પ્રભુ પ્રકટ થાય છે.
(રતિ=પ્રેમ, એ વિના ભાવ જ સંભવી શકે નહિ.) ૧૩

સ ભાવઃ કથિતસ્તત્ર 'યશોદાયાઃ સુતોન્નવમ્' ।

इति पद्ये तद्विशिष्टः स्थायिभावो निगद्यते ॥૧૪॥

‘શ્રીયશોદાળને પુત્રની ઉત્પત્તિ થઈ, એ વાત સાંભળીને.
આનન્દમાં આવેલાં ગોપીજનેઓ વસ્ત્રાદિકથી પોતાના આત્મા-
ને શૃંગાર સજ્યા.’ (મા. ૧૦-૫-૭) આ શ્લોકમાં એ જ
ભાવ કહેવાવામાં આવ્યો છે. એ જે આનન્દ તેનાથી યુક્ત
એવો જે ભાવ, તે જ અહીં સ્થાયી ભાવ છે; (અને એ જ
પ્રભુ શ્રીકૃષ્ણચન્દ્ર.) ૧૪

यमालम्ब्याखिलानां हि भावानामिह चोन्नवः ।

स एक स्थायिभावोऽसौ गूढभावो निरूप्यते ॥૧૫॥

જેના અવલમ્બને કરી આ જગતમાં બીજા સર્વભાવોની
ઉત્પત્તિ છે તે જ સ્થાયી ભાવ. એ સ્થાયી ભાવ ગૂઢ ભાવ છે
(એ ગુપ્ત છે.) ૧૫

तदङ्कुरस्तदुत्पन्नः कामात्मा ह्यधिदैवतम् ।

तद्गतो यो रसः प्रोक्तस्तदेतत्त्रितयं पुनः ॥૧૬॥

मिलितं कृष्णशब्दार्थौ भावात्मा मन्मथो रसः ।

तल्लक्षणात्સ ચૂકારઃ સાકારઃ શ્રુતિબોધિતઃ ॥૧૭॥

આ ગૂઢ સ્થાયી ભાવને જે અંકુર તે એક;
એમાંથી ઉત્પન્ન થનારો આધિદૈવિક કામ તે બીજો,
અને એ આધિદૈવિક કામમાં રહેલો જે રસ તે ત્રીજો,
આ ત્રણે એકરૂપ થતાં સાક્ષાત્ મન્મથરૂપ ભાવાત્મક



શ્રીકૃષ્ણચન્દ્રજી રસસ્વરૂપ કૃષ્ણ શબ્દના અર્થરૂપે રહેલા છે. આવા પ્રકારનો એ ત્રણે રૂપ શૃંગારરસ કે જે 'રસો વૈ સઃ' અને 'કૃષિર્ભૂવાચકઃ શબ્દો ણશ્ચ નિર્વૃત્તિવાચકઃ' એ શ્રુતિવાક્યોમાં બતાવવામાં આવેલો છે તે આનન્દાકાર સ્ફુટ થાય છે. ૧૬-૧૭

ભાવેનાન્તઃસ્થિતેનેવ પોષ્યતેऽન્તર્ગતો રસઃ ।

અતો હિ સ્વામિનીભાવે રસાત્મપરિપોષણમ્ ॥૧૮॥

હૃદયમાં રહેલા ભાવ વડે કરીને જ હૃદયમાં રસને પુષ્ટિ મળે છે, એટલે જ શ્રીગોપીજનોના ભાવે કરી રસાત્મા શ્રીકૃષ્ણચન્દ્રજીનો પ્રયાસ છે. ૧૮

इयमेव हरेर्लीला सर्वगूढा निरूप्यते ।

यदन्तःस्थितरूपेण भावैर्वિક्रीडनं हृदि ॥૧૯॥

तद्विशिष्टः प्रभुः कृष्णशब्दार्थः परिभाव्यताम् ॥૧૯॥

આ જ હરિભગવાનની સર્વથીયે ગોપ્ય એવી લીલાનું વર્ણન કરવામાં આપ્યું છે. આ લીલા એટલે હૃદયમાં ખિરાજતા પ્રભુના રૂપની સાથે ભાવોથી ખેલવાનું. આવા પ્રકારની ભાવાત્મક લીલાઓથી યુક્ત એવા શ્રીપ્રભુ તે કૃષ્ણ શબ્દનો અર્થ છે; એનું જ ભાવન કરો. ૧૯

एवंविधार्थवक्षाम मद्भावि सततं स्थिरम् ॥૨૦॥

प्रकाशयतु मच्चित्ते स्वामिनीभावभावनम् ॥૨૦॥

મારી વાણીમાં હંમેશને માટે સ્થિર થઈ રહેલું આવા પ્રકારના અર્થવાણું એવું પ્રભુતું કૃષ્ણ એ નામ મારા હૃદયમાં શ્રીગોપીજનોના હૃદયગત ભાવની ભાવનાનો પ્રકાશ કરો. ૨૦

યદ્યપ્યયોગ્યતૈવાસ્તિ મયિ તત્ફલભાવને ॥ ૨૧ ॥
તથાપિ નિશ્ચયશ્ચિત્તે નામમાહાત્મ્યદર્શનાત્ ॥ ૨૧½ ॥

આવા પ્રકારના ક્ષલાત્મક ભાવનો મારા હૃદયમાં પ્રકાશ થાય એવા પ્રકારની મારામાં યોગ્યતા છે જ નહિ, તથાપિ પ્રભુના નામમાં મહત્તા હોવાથી અને એ મારી વાણીમાં બિરાજતું હોવાથી મારા ચિત્તમાં નિશ્ચય છે કે એ ક્ષલ શક્ય છે. ૨૧½

ઘ્રતસ્તન્નિઃસૃતં નામ કૃષ્ણચન્દ્રાનનાનાત્ ॥ ૨૨ ॥
આધિદૈવિકમિત્યેવ દોષદૂરીકૃતિક્ષમમ્ ।
અયોગ્યયોગ્યતાસિદ્ધિકારણં તત્સ્વતઃ સદા ॥ ૨૩ ॥

કેમકે શ્રીકૃષ્ણચન્દ્રજીના મુખારવિન્દના અવતાર ભગવાન શ્રીવલ્લભાચાર્યજીના મુખમાંથી નીકળેલું 'કૃષ્ણ' એ નામ આધિદૈવિક જ છે અને દોષોને દૂર કરવાને સમર્થ તેમજ સદૈવ આપોઆપ, યોગ્ય ન હોય તેવાઓમાં યોગ્યતા સિદ્ધ કરવામાં કારણરૂપે રહેલું છે. ૨૨-૨૩

इति विज्ञाय तन्नाम ग्राह्यं रसनया सदा ।
मनसा भावनीयोऽर्थः श्रीमदाचार्यसंश्रितैः ॥ २४ ॥

આ પ્રમાણે શ્રીમદાચાર્ય શ્રીમહાપ્રભુજીને શરણે આવેલા જીવોએ ખરેખર સમજી હંમેશાં જાણી 'કૃષ્ણ' એ નામ લેવું અને મનથી એના ગ્રણે સ્વરૂપના સંયુક્ત અર્થરૂપે રહેલા અર્થનો વિચાર કરવો. ૨૪



૩૭. શ્રીમત્પ્રભોઃ સર્વાન્તરત્વનિરૂપણમ્ ॥

પ્રપન્ચો ભગવત્કાર્યસ્તથા નિત્યસ્તદાત્મકઃ ।

સર્વવેદાન્તવેદ્યો હિ તદન્તઃસ્થિતરક્ષકઃ ॥ ૧ ॥

કૂટસ્થઃ સન્નિવદાનન્દોઽવ્યક્તો વ્યક્તસમાશ્રયઃ ।

પુરુષોત્તમરૂપાદ્ધિતલ્લોકસ્તસ્ય વાસનમ્ ॥ ૨ ॥

પ્રપંચ (=જગત) પ્રભુના કાર્યરૂપ છે, તેમજ નિત્ય છે અને ભગવદ્વરૂપ છે. સકલ વેદાન્તશાસ્ત્રથી જેનો બોધ થઈ શકે તેવો, વળી એ જગતમાં રહી રક્ષણ કરનાર, કૂટસ્થ, સન્નિવદાનન્દરૂપ, અવ્યક્ત છતાં વ્યક્તના આશ્રયરૂપ અને પુરુષોત્તમસ્વરૂપના ચરણરૂપ તેમ એમના લોક અને નિવાસસ્થાન-રૂપે અક્ષર બ્રહ્મ છે. ૧-૨

તદન્તઃસ્થો લોકવેદાપ્રથિતઃ પુરુષોત્તમઃ ।

સ રસાત્મતયા પ્રોક્તઃ શૃંગારઃ સર્વસમ્મતઃ ॥ ૩ ॥

સ દ્વિધા સજ્જવિરહાભ્યામિત્યેવ પ્રતીયતે ॥ ૩૧ ॥

લોક અને વેદમાં અપ્રસિદ્ધ એવા પુરુષોત્તમ તે અક્ષર બ્રહ્મમાં રહેલા છે. લોકવેદાતીત પુરુષોત્તમ રસરૂપ છે, માટે એમને શૃંગારરસસ્વરૂપે સૌએ સ્વીકાર્યા છે; અને એ શૃંગારરસ સંયોગ અને વિયોગ એ ભેદે કરી સ્પષ્ટ રીતે બે પ્રકારનો છે. ૩૧

સંયોગાત્મા યથાનન્દાકારઃ શ્રુતિનિરૂપિતઃ ॥ ૪ ॥

સર્વલીલાદિસામગ્રીસહિતો ભક્તસંયુતઃ ।

તદન્તઃસ્થો વિયોગાત્મા મન્તવ્યશ્ચ તથાવિધઃ ॥ ૫ ॥

વેદમાં નિરૂપવામાં આવેલો બધી લીલાઓ વગેરેની સામગ્રીથી યુક્ત અને ભક્તો સાથે રહેલો સંયોગાત્મક શૃંગાર એમ આનન્દાકાર છે તેમ એમાં જ રહેલો વિપ્રયોગાત્મક શૃંગાર પણ એવો જ આનન્દાકાર બાણુવો. ૪-૫

तस्य या काचिदेवास्ति सामग्री सापि तादृशी ।

तद्रूपानुभवोऽप्यत्रेन्द्रियैरपि तथाविधैः ॥ ६ ॥

એ વિપ્રયોગાત્મક શૃંગારની જે કાંઈ સામગ્રી છે તે પણ આનન્દાત્મક છે અને એ શૃંગાર સ્વરૂપનો અનુભવ પણ એવા જ પ્રકારની આનન્દાત્મક ઇન્દ્રિયેથી જ થાય છે. ૬

भावात्मकत्वाद्वपस्य तस्य सेवापि मानसी ।

तत्संयोगोऽपि भावेन लीलाभिर्विरहात्मनः ॥ ७ ॥

રૂપ ભાવાત્મક હોવાથી એ રૂપની સેવા પણ માનસી (ભાવાત્મક જ.) વિરહાત્માના એ રૂપનો સંયોગ પણ ભાવે કરી લીલાઓ વડે છે. ૭

सर्वान्तरं चैतदेव रूपं सद्भिर्विबुध्यताम् ।

श्रीमदाचार्यचरणैः श्रुतिसारं प्रकाशितम् ॥ ८ ॥

સર્વાન્તર પણ આ જ આનન્દાત્મક સ્વરૂપ છે એમ સજ્જનોએ બાણુવું. એ જ સ્વરૂપ શ્રીમહાચાર્યચરણોએ શ્રુતિઓના સારરૂપે પ્રસિદ્ધ કર્યું છે. ૮

तदर्थं ब्रह्मसम्बन्धो भावसेवाधिकारकृत् ।

भावेन भावसेवायां भावरूपस्य मत्प्रभोः ॥ ९ ॥

यः सर्वान्तर्गूढभावः स्थायी कृष्णो निरूपितः ।

तत्प्राप्तिर्भावसम्प्राप्तिर्नान्यदित्येष निश्चयः ॥ १० ॥



એને માટે જ બ્રહ્મસંબંધ કે જે ભાવાત્મક સેવામાં અધિકાર કરાવનાર છે. ભાવરૂપ એવા મારા પ્રભુની ભાવે કરી ભાવાત્મક સેવામાં જે બધામાં રહેલા ગૂઢસ્થાથી-ભાવાત્મક કૃષ્ણ નિરૂપવામાં આવેલ છે તે જ પ્રભુની પ્રાપ્તિ એટલે ભાવની પ્રાપ્તિ, બીજું કંઈ જ નહિ, એવો નિશ્ચય છે. ૬-૧૦

૩૮. શ્રીમત્પ્રભોઃ પ્રાદુર્ભાવપ્રકારનિરૂપણમ્ ॥

રસાત્મકસ્વરૂપસ્ય પ્રાદુર્ભાવઃ કથં ભવેત્ ।
હૃદયે વા સ્વરૂપે વા તદ્વત્ર વિનિરૂપ્યતે ॥ ૧ ॥

ભક્તના હૃદયમાં અથવા તો ગુરુએ પધરાવી આપેલા પ્રભુના સ્વરૂપમાં રસાત્મકસ્વરૂપ પરમ રસધન પ્રભુ શ્રી-કૃષ્ણચન્દ્રજી પ્રકટ કેમ થાય એ વાત અહીં કહેવામાં આવે છે. ૧

અનુરાગસ્તુ સહજસ્તાસામેવેતિ નિશ્ચયઃ ।
જાતમાત્રે તથાભાવાત્સૂચિતશ્ચોત્સવે પુનઃ ॥ ૨ ॥

એ વસ્તુ નક્કી છે કે શ્રીગોપીજનોનો સ્નેહ સહજ જ હોતો. જ્યારે પ્રભુનું શ્રીનંદરાયજીને ત્યાં પ્રાકટય થયું ત્યારે એ પ્રેમ પણ પ્રકટ થયો, એ જન્મેત્સવના પ્રસંગમાં સૂચવાયેલો છે. ૨

કામિનીનામન્યથૈવં કથં ભાવો ભવેદિહ ।
દૃષ્ટાનુરાગોઽપ્યધુના ન ઘટેતૈવ સર્વથા ॥ ૩ ॥

જો એ પ્રેમ સહજ ન હોય તો આ પ્રસંગે (અથવા
જહ ને સ્થળે હૃદિ પાઠ સ્વીકારતાં-હૃદયમાં) ગોપીજનોને
આવેા પ્રેમ કેવી રીતે પ્રકટ થઈ શકે ? જે પ્રેમ ત્યાં
જોવામાં આવ્યો તે પણ અત્યારે (અનવતાર-દશામાં) કેઈ
રીતે સમ્ભવી શકે નહિ. ૩

અવતારદશાભાવાત્સ્વરૂપેऽપિ ન સમ્ભવઃ ।

અનુરાગસમુત્પત્તેઃ પૂર્વમિત્યેષ નિશ્ચયઃ ॥ ૪ ॥

અત્યારે પ્રભુની અવતાર-દશાએ નથી તેથી પ્રભુ તરફના
અનુરાગ-પ્રેમની ઉત્પત્તિ થયા પહેલાં સ્વરૂપને વિશે
પણ એવો પ્રેમ સમ્ભવી ન શકે, આ વસ્તુ તદ્દન નિશ્ચિત છે. ૪

અતઃ શ્રવણમાત્રૈકરાગ ઇવાવશિષ્યતે ॥ ૪૩ ॥

પ્રભુની અવતાર-દશા ન હોવાને કારણે તેમજ ગોપી-
જનોની માફક આપણામાં સહજ પ્રેમ ન હોવાને કારણે એવો
પ્રેમ મેળવવા કાંઈ પણ સાધનરૂપ હોય તો એ માત્ર પ્રભુનાં
નામ અને નામોને જણાવનારાં શાસ્ત્રોનું શ્રવણ જ છે, એ
શ્રવણરૂપ માત્ર એક જ સાધનથી મેળવી શકાય તેવો પ્રેમ
ક્ષત બાકી રહે છે. ૪૩

અતઃ ઇવોક્તમાચાર્યઃ શાસ્ત્રદ્વારૈવ મોચકઃ ॥ ૫ ॥

અક્ષીકૃતેઃ શાસ્ત્રરતૌ કારણત્વં હિ ગમ્યતે ।

ઉક્તં ચ ભક્તિહંસેऽપિ તદર્થિત્વં વિલક્ષણમ્ ॥ ૬ ॥

પ્રભુ અત્યારે શાસ્ત્રો મારફત એટલે કે શાસ્ત્રોમાં ઉપ-
દેશવામાં આવેલી હકીકતોના શ્રવણ દ્વારા ભક્તોનો ઉદ્ધાર
કરે છે, એ પ્રમાણે શ્રીમહાપ્રભુજીએ આજ્ઞા કરી છે. શાસ્ત્રોમાં



પ્રેમ થાય એનું જે કોઈ પણ કારણ હોય તે એ પ્રભુએ આપણે અંગીકાર કર્યો છે તે છે. આપણે સાચો અંગીકાર થયો છે એની નિશાની જ એ સમજવી કે આપણને ભગવત્-શાસ્ત્રોમાં પ્રેમ થાય. ‘ભક્તિહંસ’માં શ્રીગુસાંઈજીએ ભક્તને પ્રભુ મેળવવાની જે વાત કહી છે ત્યાં ‘પ્રભુ એ જ અર્થ’ એવી ભક્તની સ્થિતિ બહુ જ વિલક્ષણ પ્રકારની છે એવી હકીકત બતાવવામાં આવી છે. ૬

તસ્માच्छ્રુતૌ હિ ભગવાન્ ભક્તિ સાધયતિ ધ્રુવમ્ ।

અઙ્ગીકૃતાનામધુના સર્વથેતિ વિનિશ્ચયઃ ॥ ૭ ॥

માટે જેમનું વરણ થયું છે, જેમનો ભક્તિમાર્ગમાં સ્વીકાર થયો છે, તેવા જીવોને આ કાલમાં જેમનું શ્રવણ કરવામાં આવ્યું છે તે પ્રભુ જ સ્થિર એવી ભક્તિ સિદ્ધ કરી આપે છે, એમ નિશ્ચય થાય છે ૭.

અઙ્ગીકૃતિઃ ફલમુક્ષા શરણાગતિતો ભવેત્ ॥ ૭½ ॥

પ્રભુએ આપણે અંગીકાર કર્યો છે કે નહિ અને એ સફળ થશે કે નહિ, એ ત્યારે જ નક્કી રીતે કહી શકાય કે ત્યારે પ્રભુને શરણે જવાની ક્રિયા કરવામાં આવે. ૭½

લોકે સ્થાપ્યઃ સ્વસેવાયામિતિ સશ્ચિન્તિતોઽપિ હિ ॥૮॥

યદૈવ શરણં યાયાત્તદા સેવકતા ભવેત્ ।

તદીયત્વં સેવયૈવ માનસ્યૈવાન્તરં પ્રભોઃ ॥ ૯ ॥

ભક્ત આ લોકમાં પોતાને ઘેર સેવામાં પ્રભુના સ્વરૂપની સ્થાપના કરે અથવા પ્રભુનું ચિન્તન કરે; એમ કરતાં

જ્યારે પ્રભુને શરણે જીવ જાય ત્યારે એને સેવકપણું પ્રાપ્ત થાય. આમ કરવાથી તો માત્ર સેવકપણું પ્રાપ્ત થાય, તદીય-પણું—સાચું ભગવદીયપણું દૂર રહે છે. એ ભગવદીયપણું તો પ્રભુની માનસી સેવા વડે જ પ્રાપ્ત કરી શકાય છે. ૯

આ પ્રકારે એક શરણુ—દશા અને એક ભગવદીય—દશા, એમ બે સ્થિતિ કહેવામાં આવી છે. આનો તદ્દાવત બતાવતાં શ્રીહરિરાયજી આશા કરે છે કે

શરણે चात्मसम्बन्धे वैलक्षण्यमियन्मतम् ।

“મમ सर्वं हि भगवान्” “अहं भगवतः पुनः” ॥ ૧૦ ॥

શરણુ—દશા અને સાચી ભગવદીય—દશામાં આટલો તદ્દાવત છે કે શરણુ—દશામાં ‘મારું’ જે કંઈ છે તે પ્રભુ, જ્યારે ભગવદીય—દશામાં ‘હું’ પ્રભુનો જ છું.’ ૧૦

सन्यासरूपशरणं पृथगेव निरूपितम् ।

तत्र त्यागात्मकत्वेन समताया निवृत्तिः ॥ ૧૧ ॥

शरणे च तदीयत्वेऽप्यहन्ताविनिवृत्तिः ॥ ૧૧½ ॥

શરણુના બે પ્રકારમાં એક સર્વત્યાગરૂપ જે સંન્યાસ તદ્દ્રૂપ છે તેનાથી મમતાનો વિનાશ છે. એ શરણુ જુદા જ પ્રકારનું છે. અહીંના આ શરણુમાં તેમજ ભગવદીયપણુમાં અહન્તાનું નિવારણ કરવાનું છે. સંન્યાસરૂપ શરણુમાં દુન્યવી દરેક પદાર્થમાંથી મારાપણું દૂર કરવાનું હોય છે, જ્યારે આ શરણુ અને ભગવદીયપણુમાં હુંપણું જ દૂર કરવાનું છે. પેલામાં દીનતા નથી જણાતી, આમાં દીનતા રહેલી છે. ૧૧½

तस्मादेवं तदीयानां सम्बद्धानां च सर्वशः ॥ ૧૨ ॥



જાતભાવાહ્નુકુરાણાં ચ તાપક્લેશયુજામપિ ।

મહાપુરુષમુખતઃ શ્રવણાજ્જાયતે રુચિઃ ॥ ૧૩ ॥

તેથી કરીને આ પ્રમાણે ચારે બાજુથી પ્રભુ સાથે જેમને સમ્બન્ધ થઈ ચૂક્યા છે, જેઓને પ્રભુવિષયક ભાવના અંકુર ફૂટ્યા છે અને જેઓને પ્રભુના વિરહે કરીને તાપ ઉત્પન્ન થયેલ છે, તેવા ભગવદીયોને મહાપુરુષના મુખ થકી પ્રભુના ગુણાનુવાદના શ્રવણથી રુચિ પ્રકટ થાય છે. (પ્રેમના મૂળમાં રુચિ રહેલી છે. જ્યાંસુધી રુચિ ઉત્પન્ન ન થાય ત્યાંસુધી પ્રેમ થઈ શકે જ નહિ, તે પછી આસક્તિ અને ઉચ્ચતમ વ્યસનદશાની તો આશાયે ક્યાં રાખી શકાય ? માટે જ શ્રવણ જરૂરનું છે અને એ મહાપુરુષ-પરમ મહાનુભાવ ભક્તો-આચાર્યો-ગુરુઓના ઉપદેશામૃતના પાનથી જ સિદ્ધ થઈ શકે. પ્રભુમાં રુચિ કરાવનારા એ મહાપુરુષો જ હોઈ શકે. અદ્યાનુભવી કથા શ્રવણ કરાવે, પણ એનાં સત્ય અર્થનો-સાચા રહસ્યનો અદ્યાનુભવની ખામીને લઈ જરાયે અનુભવ ન કરાવી શકે. શ્રેષ્ઠ ગુરુ કરવાની આવશ્યકતા કેટલી છે એ આ ઉપરથી સમજાશે.) ૧૨-૧૩

કાવ્યશ્રવણવલ્લોકે સ ભાવઃ પલ્લવપ્રભઃ ।

કોમલત્વાદ્ દ્વિરૂપત્વાદ્ દૃઢતાભાવતઃ પરમ્ ॥ ૧૪ ॥

તતસ્તત્સેવનાચ્છાસ્ત્રજોષણાજ્જાયતે દૃઢા ।

સ एव कलिकारूपो भावस्तत्र निरूपितः ॥ ૧૫ ॥

કાવ્યશાસ્ત્રમાં શ્રવણ વડે કરીને લોકમાં જેમ લૌકિક રસશાસ્ત્રના જ્ઞાનના અંકુર ફૂટે છે તે જ પ્રમાણે પ્રભુવિષયક

ભાવના અંકુર પણ પ્રભુવિષયક અંથેના શ્રવણથી ફૂટે છે. એમાંથી ભાવની વૃદ્ધિ થવા માંડે છે. આ ભાવ (પ્રથમ તો કોમલ, કારણ કે અંકુર પાંદડાનું રૂપ લે કે કળીનું રૂપ લે, તે પ્રમાણે ભાવ પણ વિષયાનન્દનું રૂપ લે કે ભજનાનન્દનું) એ રૂપવાળો તેમજ દૃઢ નથી હોતો એમ છતાં પણ એ જ ભાવને વારંવાર મનમાં વિચારતાં અને શાસ્ત્રની વાતોને પચાવતાં એવા ભાવની કળી દૃઢ થતી જાય છે. આવા પ્રકારની જે ભાવવિષયક કળી ફૂટે તે જ ભાવ. (આ ભાવની શરૂઆતની દશા છે.) ૧૪-૧૫

संभावस्तापसम्बन्धाद् विचित्रो हृदये भवेत् ।

कमलं स्फुटति प्रायः सूर्यसम्बन्धतो यथा ॥ १६ ॥

એ ભાવ પ્રભુના વિરહે કરી ઉત્પન્ન થયેલા તાપ-ઉચાટને લીધે હૃદયમાં, સૂર્યના સમ્બન્ધે એટલે સૂર્યોદય થવાની સાથે જ કમલ ખીલવા માંડે છે તે પ્રમાણે, ખીલે છે. ૧૬

ततो दिवानिशं तस्य वासना हृदये यदि ।

तदा रसः समग्रोऽपि प्रादुर्भूतो हरिर्हृदि ॥ १७ ॥

એ પછી એટલે હૃદયમાં પ્રભુવિષયક ભાવનો અંકુર ફૂટ્યા પછી અહુર્નિશ હૃદયમાં એ ભાવની જ વાસના રહ્યા કરે તો સમગ્ર રસરૂપ પ્રભુનું પ્રાકટ્ય હૃદયમાં થાય. ૧૭

प्रपञ्चास्मरणैस्तस्य सर्वदानुभवः फलम् ।

आच्छादनं माययैव लोकवेदप्रदर्शनैः ॥ १८ ॥

પ્રપંચ-જુગદાદિનું વિસ્મરણ થાય તો જ એ રસરૂપ પ્રભુનો ફલરૂપ અનુભવ સદૈવ રહી શકે. લોક અને વેદમાં

નિરૂપાયેલાં સકામ કર્મોનાં મોહાત્મક ફલોમાં જો જરા મોહ રહી ગયો તો આ પ્રકટ થયેલા ભાવ પર આવરણ આવે જાય. ૧૮

एवं रसात्मनः प्रादुर्भावो हृदि निरूपितः ।

अतः परं तस्य मूर्तौ प्रादुर्भावो निरूप्यते ॥ १९ ॥

આ પ્રમાણે હૃદયમાં રસાત્મક પ્રભુનો પ્રાદુર્ભાવ કેવી રીતે થાય છે એ બતાવવામાં આપ્યું, હવે એ રસાત્મા પ્રભુનો સ્વરૂપમાં પ્રાદુર્ભાવ કેવી રીતે થાય છે એ બતાવવામાં આવે છે. ૧૯

मूर्तिर्हि भगवान् ज्ञानमार्गरीत्या निरूपिता ।

तस्यां हि भगवद्बुद्धौ स्थायिभावो भवेदिह ॥ २० ॥

स्थायिभावस्वरूपं तु मत्पतिर्भगवानयम् ।

प्रत्यङ्गेषु तथा भावभावनं च पदादिषु ॥ २१ ॥

જ્ઞાનમાર્ગની રીતે સ્વરૂપ એ ભગવાન છે એમ કહેવામાં આપ્યું છે. ‘એ સ્વરૂપ તે જ ભગવાન છે’ એવી બુદ્ધિ જ્યારે થાય ત્યારે રસની મૂળ સ્થિતિમાં રહેલો રતિરૂપ સ્થાયી ભાવ થવા પામે. સ્થાયી ભાવ શું? ‘આ પ્રભુ મારા સ્વામી છે’ એવી ભાવના કરવી, ઉપરાંત સ્વરૂપનાં ચરણારવિન્દ એ સાક્ષાત્ ભગવચ્ચરણારવિન્દ છે વગેરે પ્રકારની અવયવે અવયવમાં ભાવના કરવી એ જ સ્થાયી ભાવ. ૨૦-૨૧

स्थिरमूर्तौ तथा सर्वं तदन्तर्भाव्यते पुनः ।

अतो भावस्वरूपस्य तदन्तःस्थितिरुच्यते ॥ २२ ॥

એ સ્થિર સ્વરૂપમાં પોતાનું ભાવસ્વરૂપ પધરાવવું એનું
નામ ભાવસ્વરૂપનું એ પ્રકટ સ્થિર સ્વરૂપમાં બિરાજવું. ૨૨

અતઃ પવોક્તમાચાર્યૈસ્તદ્રૂપં તત્ર ચ સ્થિતમ્ ।

તસ્ય ચ સ્થિરતા તત્ર સ્થાયિભાવવિભાવનમ્ ॥ ૨૩ ॥

શ્રીમહાપ્રભુજીએ આ માટે જ ‘તત્ત્વાર્થદીપનિબન્ધના
સર્વનિર્ણય પ્રકરણ’માં સ્વરૂપ પધરાવવાના પ્રસંગમાં ‘જે
રૂપની આપણે ભાવના કરિયે છિયે તે રૂપ આપણે પધ-
રાવેલા સ્વરૂપમાં રહે છે’ એવા પ્રકારની આજ્ઞા કરી છે.
એ સ્વરૂપમાં જેટલો અધિક પ્રેમભાવ તેટલું એ સ્વરૂપ
વધારે સ્થિર. ૨૩

एवं भगवतः प्रादुर्भावो हृदि विभाव्यताम् ।

श्रीमदाचार्यचरणशरणैस्तज्जनैः सदा ॥ ૨૪ ॥

ઉપર જે પ્રમાણે બતાવવામાં આવ્યું છે તે જ પ્રમાણે
શ્રીમદાચાર્ય શ્રીવલ્લભાધીશ પ્રભુને શરણે ગયેલા ભગવદ્દીયોએ
રસાત્મક પ્રભુ શ્રીકૃષ્ણચન્દ્રજીના પ્રાકટ્યની ભાવના હૃદયમાં
હંમેશાં કરવી. ૨૪

૩૯. સર્વામોગ્યસુધાધિક્વચનિરૂપણમ્ ।

रसात्मको हि भगवांस्तस्याधररसः पुनः ।

तस्य मुख्यरसत्वोक्तिरभेदे युज्यते कथम् ॥ ૧ ॥

ભગવાન રસાત્મક છે; એ જ પ્રભુનો પાછો અધર-રસ
છે; એ અધર-રસ મુખ્ય છે એમ પણ કહેવાય છે. હવે



જો ભગવાન અખંડ એકરસરૂપ છે, તો આ અધર-રસ એનાથી ભિન્ન અને પાછો મુખ્ય છે એ કેમ સંભવે ? ૧

नहि प्रभौ स्वभेदोऽस्ति कश्चिदत्र रसात्मभिः ।

नात्रोच्यते यथैवात्रफले चैकरसोऽपि हि ॥ २ ॥

बहिरन्तःकृतो भेदो रसयोरपि दृश्यते ।

त्वग्गतो न तथा यद्वत् तदन्तर्निःसृतो रसः ॥ ૩ ॥

પ્રભુમાં પોતામાં જ આ રસોનો ભેદ-પ્રકાર છે જ નહિ, તેમજ રસશાસ્ત્રના બાણુકારોએ એવો કેઈ ભેદ કહ્યો પણ નથી. કેરીમાં અખંડ એકરસ રહેલો છે, એમ છતાં બહારનો અને અંદરનો એમ રસના બે ભેદ દેખાય છે. દાખલા તરીકે કેરીમાંથી જે રસ બહાર કાઢવામાં આવ્યો હોય છે તેવો કેરીની છાલના અંદરના ભાગમાં નથી હોતો. (કેરીમાં રસનો ભેદ નથી, પરંતુ રસનો ખરો આસ્વાદ કેરીને ઘોળી રસ બહાર કાઢ્યા પછી આવી શકે છે, જ્યાંસુધી એ કેરીમાં ને કેરીમાં હોય ત્યાંસુધી એ સાચા સ્વાદનો સમર્પક થતો નથી, તે જ પ્રમાણે રસાત્મક પ્રભુ અને એમના અધરમાંથી બહાર ઝરતો રસ એનો ભેદ દેખાય છે. આ અધર-રસ મુખ્ય છે; એનો રસાત્મક પ્રભુ સાથે અભેદ કેવી રીતે બન્ધ બેસતો થાય ? એ અહીં પૂર્વપક્ષ છે.) ૨-૩

वस्तुतस्तूभयोरैक्यं तारतम्यं च वर्तते ।

तथात्राप्याद्यरसतस्तारतम्यं विबुध्यताम् ॥ ૪ ॥

કેરીના આ બન્ને પ્રકારના રસમાં એકતા પણ રહેલી

છે અને તદ્દાવત-ભેદ-તારતમ્ય પણ રહેલ છે, તે જ રીતે આ અધર-રસનો આદ્ય રસાત્મક પ્રભુથી તદ્દાવત બાણુવો. ૪

एक्यं च सर्वथा तस्मादभेदे मुख्यतोच्यते ।

आनन्दसारभूतत्वमत एव प्रभूदितम् ॥ ૫ ॥

દરેક રીતે એ બન્ને પ્રકારના રસમાં એકતા તો રહેલી જ છે અને તેથી જ અભેદ કાયમ રહેવા છતાંયે અધર-રસની મુખ્યતા છે એમ કહેવામાં આવ્યું છે. આ વસ્તુનો ખ્યાલ રાખીને જ અધર-રસને શ્રીમહાપ્રભુજીએ આનન્દનો સારભૂત કહ્યો છે. ૫

अत एव स्वामिनीनामाश्लेषेऽस्ति तदादरः ।

अत एवाधिकारोऽपि तत एव प्रवेशतः ॥ ૬ ॥

એ અધર-રસ આનન્દનો સારભૂત હોવાને કારણે જ સ્વામિનીઓ-ગોપીજનોને પ્રભુના આશ્લેષમાં એ અધર-રસ તરફ મુખ્ય આદર રહેલો છે અને આ અધર-રસ દ્વારા જ એ ગોપીજનોને આશ્લેષનો અધિકાર રહેલો છે. ૬

वेणुद्वारा वियोगे तु जीवनं तत एव हि ।

एवं मुख्यत्वनिर्धारस्तद्रसे त्ववधीयताम् ॥ ૭ ॥

इति सर्वाभोग्यसुधाधिक्यस्य विनिरूपणम् ॥ ૭½ ॥

પ્રભુનો વિરહ હોવા છતાં પ્રભુ દૂર દૂર રહી બંસીને નાદ કરે એને લીધે જ ગોપીજનોનું જીવન ટકી રહેતું હતું, ત્યાં પણ બંસીમાંથી પ્રભુના અધર-રસના આસ્વાદનો અનુભવ ગોપીજનોને મળ્યા જ કરતો, એને લીધે જ અધર-



નો રસ એ મુખ્ય છે એમ જાણવું. આ ઉપરથી સમજી શકાશે કે જે સુધા-અધરામૃતરસનો સર્વત્ર આસ્વાદ ન લઈ શકાય તે જ સર્વશ્રેષ્ઠ છે. ૭૩

૪૦. શ્રીમત્પ્રભોર્વયોનિરૂપણમ્ ॥

દ્વિવાર્ષિકઃ કુમારોઽન્ન મન્તવ્યોઽસ્મત્પ્રભુઃ સદા ।
 સર્વા તદીયસામગ્રી મન્તવ્યૈવ તથાવિધા ॥ ૧ ॥
 અતો હિ વ્રતકાર્યા અપ્યુક્તા ગોપકુમારિકાઃ ।
 ‘एवं विहारै’रित्यत्र પ્રભુભિશ્ચ નિરૂપિતમ્ ॥ ૨ ॥

આ લીલામાં આપણા પ્રભુ શ્રીકૃષ્ણચન્દ્રજીને માત્ર એ વર્ષના કુમાર જ સદા માનવાના છે. પ્રભુના ખેલ માટે રહેલી જે કેઈ સામગ્રી તે પણ એ વર્ષના કુમારને માટે હોય તેવી જ માનવાની છે. આ વસ્તુને જ ખ્યાલમાં રાખીને વ્રતની ઇચ્છા કરનારી જે ગોપખાલિકાઓ હતી તેઓને પણ ‘ગોપકુમારિકાઓ’ કહેવામાં આવી છે. આ માટે શ્રીમદ્ભાગવત-દશમ સ્કન્ધ અધ્યાય ૧૧ માના છેલ્લા શ્લોકમાં “ एवं विहारैः कौमारैः ” એ શ્લોકમાં પ્રભુની કુમારાવસ્થાની જ સર્વ લીલાઓ હતી એવો ખુલાસો ત્યાં શ્રીમદ્દાપ્રભુજીએ સુખોદિનીજીમાં આપ્યો છે. ૧-૨

કુમારી ચ કુમારશ્ચ વ્રજ યવાભવત્પ્રભુઃ ।

‘ब्राह्मणोऽपि क्षत्रियोऽपि’त्यादिव्याकृतिकारिकाः ॥ ૩ ॥

तासु चास्मत्स्वामिभिस्तु सर्वा लीला निरूपिताः ॥ ૩૩ ॥

મજ્જભૂતિમાં કુમારીસ્વરૂપે અને કુમારસ્વરૂપે આપ પ્રભુ પોતે જ થયા હતા. એ જ સ્થળે (ભા. ૧૦-૧૧-૪૮) સુખોદિનીજીમાં શ્રીઆચાર્યવર્યોએ સ્પષ્ટતા કરી છે કે ‘પ્રભુની સમગ્ર લીલાઓ કુમારસ્વરૂપે કરી હતી; બ્રાહ્મણ પણ થાય, ક્ષત્રિય પણ થાય; સમગ્ર રસને એકત્ર રહેલો જ હોય એ સ્થિતિમાં સ્વીકારી લે-પ્રભુને મર્યાદા પ્રતિબંધ કરનારી નથી. મજ્જની લીલાઓમાં જ્યાંસુધીમાં કુમારાવસ્થાની જરૂર હતી ત્યાંસુધી એ અવસ્થા રાખી, પછી જરૂર રહેતાં ત્યાગ કર્યો. ૩૬

તાદૃશેઽસ્થિલસામર્થ્યં હરેર્નામસ્વરૂપતઃ ॥૪॥

કામાશ્રયે વયોપેક્ષા ન તુ સાક્ષાત્સ્વરૂપકે ॥૪૧॥

એવા પ્રકારના સ્વરૂપમાં પ્રભુનું સમગ્ર સામર્થ્ય રહ્યું છે એ સ્વરૂપને લીધે કામની સ્થિતિ છે. હવે જો કામનો આશ્રય કરવામાં આવે તો પ્રભુની વય કેટલી છે એ બાણુવાની જરૂર જણાય; જ્યાં સાક્ષાત્સ્વરૂપપ્રાપ્તિનો જ સવાલ હોય ત્યાં વય બાણુવાની જરૂર જ નથી. ૪૨

તસ્ય રૂપં તુ મન્તવ્યમેવમપ્રાકૃતત્વતઃ ॥૫॥

આ પ્રમાણે એ પ્રભુના સ્વરૂપનો એ અપ્રાકૃત છે, અલૌકિક છે, એમ વિચાર કરવો. ૫

સ્થાયિમાષો ‘યશોદાયા’ આકર્ણ્ય ચ ‘સુતોદ્ભવમ્’ ।

પદ્યે જ્ઞાનં ન તુ પ્રોક્તં તત્સ્વરૂપં તથાવિધમ્ ॥૬॥

સ્વામિનીહૃદયસ્થસ્ય રૂપમેવંવિધં મતમ્ ॥૬૧॥

યશોદાજીના હૃદયમાં વત્સલતારૂપી સ્થાયી ભાવ હતો તેથી કરીને જ જેમ પ્રભુનું પ્રાકટ્ય થયું ત્યારે દેવકીજીએ



સ્તુતિ કરી અને જ્ઞાનદશાનેા અનુભવ કર્યો તેવો અનુભવ પુત્રજન્મ સાંભળતાં શ્રીયશોદાજીને ન થયો, તેથી એમણે પ્રલોકબદ્ધ સ્તુતિ ન કરી. જન્મસમયનું પ્રભુનું સ્વરૂપ જ વત્સલતારૂપ હતું. શ્રીસ્વામિનીજીએ-ગોપીજનોના હૃદયમાં પ્રભુનું સ્વરૂપ આવું હતું. ૬૩

‘યર્હજ્ઞને’ત્યાદિમિસ્તદ્બહિર્લીલા નિરૂપિતા ॥૭॥
વયઆદિકથા સર્વા પૂર્વરૂપે વિબુધ્યતામ્ ।
एवं निजप्रभो रूपं विज्ञेयं प्रभुसंश्रितैः ॥૮॥

‘યર્હજ્ઞના’ (ભા. ૧૦-૮-૨૪) આ વગેરે પ્રસંગમાં પ્રભુની બાહ્ય લીલાઓનું નિરૂપણ કરવામાં આવ્યું છે. વય વગેરેની ચર્ચા પણ (ભાવસ્વરૂપની બાબતમાં નહિ, પરંતુ) વાસુદેવવ્યૂહ સહિત સંયોગાદિલીલા કરનાર પૂર્વ સ્વરૂપની બાબતમાં જ કરવાની. શ્રીમહાપ્રભુના આશ્રિત જીવોએ પ્રભુનું સ્વરૂપ આ પ્રકારે સમજવું. ૮

૪૧. પુષ્ટિમાર્ગીયધ્યાનપ્રકારવિવેચનમ્ ॥

अथ जपसमये पुष्टिमार्गीयध्यानप्रकारो विविच्यते ।

હવે જપ કરતી વેળાએ પુષ્ટિમાર્ગીય વૈષ્ણવોએ જે પ્રકારે ધ્યાન કરવાનું છે તેનો પ્રકાર કહેવામાં આવે છે.

प्रथममाचार्यवर्यान् श्रीवल्लभान् विप्रयोगरसात्मकतापरू-
पान् ध्यात्वा नमस्कुर्यात् ।

સૌથી પહેલાં પ્રભુના વિપ્રયોગરસસ્વરૂપ તાપાત્મક
શ્રીમદાચાર્યવર્ય શ્રીમદ્વલ્લભાધીશ્વર પ્રભુનું ધ્યાન કરી
આપશ્રીને નમન કરવું.

તતઃ શ્રીમત્પ્રભુચરણાન્ શુદ્ધપુષ્ટિમાર્ગીયસર્વાત્મભાવાત્મક-
સ્ત્રીભાવરૂપાન્ શ્રીવિકૃલ્લાન્ ધ્યાત્વા નમસ્કુર્યાત્ ।

એ પછી શુદ્ધપુષ્ટિમાર્ગીયસર્વાત્મભાવરૂપ સ્ત્રીગૂઢભાવ-
સ્વરૂપ શ્રીમાન પ્રભુચરણ શ્રીવિકૃલ્લનાથજી શ્રીગુસાંઈજીનું
ધ્યાન કરી આપશ્રીને નમસ્કાર કરવો.

તતો મંત્રોપદેષ્ટારમર્થતઃ શબ્દતઃચ યથાદૃષ્ટમનુસ્મૃત્ય નમસ્કુર્યાત્ ।

ત્યારબાદ જેમણે આપણને ગદ્યમંત્રનો ઉપદેશ કર્યો
હોય તેવા ગુરુદેવનાં જે પ્રમાણે આપણે દર્શન કર્યાં હોય
તે પ્રમાણે એઓશ્રીનાં નામ તેમ સ્વરૂપનું સ્મરણ કરી
એઓશ્રીને નમન કરવું.

તતો મન્ત્રમષ્ટાક્ષરં સાર્થકં વિચાર્યાષ્ટોત્તરશતં જપેત્ ।

પછી અષ્ટાક્ષર મંત્રનો અર્થ સહિત વિચાર કરી
એનો ૧૦૮ વાર જપ કરવો.

“શ્રીકૃષ્ણઃ સચ્ચિદાનન્દો ગૂઢં બ્રહ્મ પરાત્પરઃ ।

ગૂઢસ્ત્રીભાવભાવાત્મા સ્વામિનીહૃદયસ્થિતઃ ॥૧॥

સ્થાયિભાવાત્મકઃ સર્વલીલારૂપકલાત્મકઃ ।

રાસલીલાપરો નિત્યો ભાવભાવાત્મકઃ પરઃ ॥૨॥

સ્વામિનીવૃન્દમધ્યસ્થસ્તદેવકરસમગ્રકઃ ।

જીવવત્તદધીનઃચ લભ્યઃ સર્વાત્મભાવકઃ ॥૩॥



લોકવેદાપ્રસિદ્ધશ્ચ પુરુષોત્તમનામકઃ ।

સંયોગે રાધિકાયુક્તઃ સંયોગાત્મા તદાત્મકઃ ॥૪॥

एकरूपः सर्वहृदि प्रविष्टः शरणं मम ।

निस्साधनैस्तन्मनसा तदेकाश्रयभावनम् ॥૫॥ ”

इति सम्प्रार्थ्यमिति विप्रयोगध्यानम् ॥

“ સચ્ચિદાનન્દરૂપ, ગૂઢ બ્રહ્મ, પરથી પણ પર, સ્ત્રીગૂઢભાવાત્મક શ્રીસ્વામિનીજીના હૃદયમાં બિરાજતા, સ્થાયિભાવરૂપ, સમગ્ર લીલાઓરૂપી ક્ષલવાળા, હૃદયમાં રાસલીલામાં પરાયણ, પરમ ભાવાત્મક, શ્રીગોપીજનોના સમૂહ વચ્ચે રહેલા, વળી સર્વાત્મભાવવાળા ભક્તો જ જેમને પ્રાપ્ત કરી શકે છે તેવા તથા લોકવેદાતીત, પુરુષોત્તમ નામ છે જેમનું તેવા, સંયોગસમયે રાધિકાજીથી યુક્ત, સંયોગ-રસરૂપ, રાધિકામય, એકરૂપ અને સર્વના હૃદયમાં જેમણે પ્રવેશ કર્યો છે તેવા શ્રીકૃષ્ણચન્દ્રજી મારો આશરો છે. નિઃસાધન એવા જીવે એ શ્રીકૃષ્ણચન્દ્રજીના જ આશરાની મનપૂર્વક ભાવના કરવી.” આ પ્રમાણે પ્રાર્થના કરવી; આ પ્રમાણે વિપ્રયોગ સ્વરૂપની ભાવના કરવી.

अथ पञ्चाक्षरे यादृशे प्रभौ शृङ्गारसंयोगात्मके सर्वात्म-
भावेन दास्यं तदुपयोगितया देहादौ निरन्तरभावनां प्रार्थयेत् ।

એ પછી “ કૃષ્ણ તવાસ્મિ ” એ પંચાક્ષર મન્ત્રમાં બતાવ્યા મુજબ શૃંગાર-સંયોગાત્મક પ્રભુને વિશે સર્વાત્મ-ભાવપૂર્વક જે દાસભાવ તેને ઉપયોગી થાય તેવા પ્રકારે દેહ વગેરેમાં નિરન્તર ભાવના રહે એવી પ્રાર્થના કરવી.



તત્ર પ્રથમં શ્રીકૃષ્ણપદપ્રયોગસ્ય પ્રાકટ્યસામયિકશોભા-
ભિવ્યજ્જકત્વાદ્ ભાવનાપુરઃસ્થિતં યુગલસ્વરૂપં, અષ્ટષોડશચતુ-
વિંશતિસહીમણ્ડલમધ્યે નવરસમયં ચતુર્વિંશતિરમણાત્મકં શ્રી-
કૃષ્ણં વિધાય ભાવનયા દેહેન્દ્રિયાદિકમપ્યન્તઃપ્રવેશ્ય તત્રૈવ
સર્વદા નિરુદ્ધીભૂય દાસ્યં પ્રાર્થનીયમિતિ બોદ્ધવ્યમ્ ॥

પ્રભુનું પ્રાકટ્ય જે સમયે થયું તે સમયની જ
શોભા “શ્રીકૃષ્ણ” એ શબ્દમાં રહેલી હોવાથી હૃદયમાં
કરેલી માનસિક ભાવનાએ હૃદય સમક્ષ રહેલા યુગલસ્વરૂપ
આઠ, સોળ, ચોવીસ સખીઓના મંડળ વચ્ચે રહેલા,
કાવ્યશાસ્ત્રમાં કહેલા નવ રસરૂપ ચોવીસ રમણરૂપે રહેલા,
શ્રીકૃષ્ણચન્દ્રાનું જે સ્વરૂપ તેની ભાવના કરી, ભાવનાથી
જ પોતાનાં દેહ ઇન્દ્રિયાદિક પણ એ જ સ્વરૂપમાં દાખલ
કરી, એ જ સ્વરૂપમાં સદા એઓનો નિરોધ કરી દાસધર્મની
પ્રાર્થના કરવી, એમ જાણવું.

તથા ચ સિદ્ધમેતત્ શ્રીમદાચાર્યાણાં હૃદયં વિપ્રયોગાત્મકં
સ્થાયિભાવયુતં સર્વલીલાત્મકં (તસ્મિન્) શ્રીકૃષ્ણપદાર્થે યુગલ-
સ્વરૂપં વિભાવ્ય, તસ્ય મુખ્યલીલા રાસરૂપા, તાં વિભાવ્ય, તદ્-
ગતગોપિકાયુગલાન્તર્ગતં તદ્ભુજાચ્છાદિતં તદેકનિરુદ્ધં પ્રભું
સ્વામિનં સ્વામિનીસ્વરૂપં ચ તથાવિધં ભાવયેત્ । ઇવમેકવારમપિ
નામજપે મુખ્યફલસિદ્ધિઃ । અન્યથા આવૃત્તિરિતિ બોદ્ધવ્યમ્ ॥

એ ઉપરથી આ વસ્તુ સિદ્ધ થાય છે અને એ એ છે
કે શ્રીમદાચાર્યવર્યોનું વિપ્રયોગાત્મક, સ્થાયિભાવરૂપ, સર્વ

લીલાસમન્વિત એવું જે હૃદય તેમાં યુગલસ્વરૂપ શ્રીકૃષ્ણ
એ સ્વરૂપની ભાવના કરી, એ પ્રભુની જે મુખ્ય રાસલીલા
તેની ભાવના કરી એ રાસલીલાને વિશે બિરાજતા, બખ્ખે
ગોપીજનો વચ્ચે રહેલા, એ ગોપીજનોના બાહુથી વીંટા-
યેલા, એ ગોપીજનોમાં જેમનું ચિત્ત પરોવાયેલું છે તેવા
સ્વામી-પ્રભુ શ્રીકૃષ્ણચન્દ્રજીનું અને એવા જ પ્રકારનું શ્રીસ્વા-
મિનીજીનું જે સ્વરૂપ તેની ભાવના કરવી. આ પ્રમાણે
એક વાર પણ નામજપ કરતાં મુખ્ય ફલની સિદ્ધિ છે.
આમ મુખ્ય ફલ ન મળે તો નામજપની આવૃત્તિઓ કરવી,
અનેક વાર જપ કરવો, એમ આ ઉપરથી સમજવું.”

નનુ સાક્ષાદ્રસરીત્યા ભગવદનુભવેऽપિ સર્વાત્મભાવેન
દાસ્યેઽધિકનિરૂપણં કથમુપપદ્યત इति चेत् तत्रायं भावः ।

વારુ, સાક્ષાત્ રસશાસ્ત્રની જ રીતિ પ્રમાણે પ્રભુનો
અનુભવ થઈ શકતો હોય, છતાં સર્વાત્મભાવપૂર્વક દાસ્ય-
ધર્મના અવલમ્બન ઉપર ભાર આપવામાં આવે છે, એ કેવી
રીતે ? એના ઉત્તરમાં કહેવામાં આવે છે કે દાસ્યમાં
હોવાનાં કારણ આ છે :

भगवान् स्वामिनिसहित एव पूर्णरसात्मक', तस्यालम्ब-
नविभावद्वयसंयोननिष्पन्नत्वात् । तथा च दास्ये उभयसहिते
सेवया पूर्णरसानुभवो भवतीति नानुपपत्तिः काचित् ॥

રસ એ બેઉ પ્રકારના આલમ્બન વિભાવનો સંયોગ
થતાં જ સિદ્ધ થઈ શકે છે, તેથી જ જ્યારે સ્વામિનીજી
સાથે બિરાજતાં હોય ત્યારે જ પ્રભુ પૂર્ણ રસાત્મક હોય

છે. અને આમ બન્ને સ્વરૂપ સાથે બિરાજતાં હોય ત્યારે હાસ્યપૂર્વક સેવા કરવાથી પૂર્ણરક્ષનો અનુભવ થાય છે; એટલે જ હાસ્યની મહત્તા કહેલી છે. એમાં કાંઈ અયોગ્ય-પાણું નથી.

અષ્ટાક્ષરમન્ત્રસ્તસ્યાષ્ટોત્તરશતં જપઃ । તતઃ પચ્ચાક્ષરો મન્ત્રસ્તસ્ય ચતુર્વિંશોત્તરશતત્રયં જપઃ । તતો નવરસમયભાવના-ધ્યાનં કાર્યમ્ ॥

इति श्रीहरिरायेण महद्विलोकनपरेण कृतं
• पुष्टिमार्गीयध्यानप्रकारविवेचनम् ॥

“શ્રીકૃષ્ણઃ શરણં મમ” એ અષ્ટાક્ષરમન્ત્રનો એકસો આઠ વાર જપ કરવો; એ પછી “કૃષ્ણ તવાસ્મિ” એ પંચાક્ષર મન્ત્રનો ૩૨૪ વાર જપ કરવો; ત્યારબાદ નવરસમય પ્રભુ શ્રીકૃષ્ણચન્દ્રબાની હૃદયમાં ભાવના કરવી.

આ પ્રમાણે મહાનુભાવોની કૃતિઓ જોવામાં એકતાન એવા શ્રીહરિરાયે પુષ્ટિમાર્ગીય ધ્યાનપ્રકારનું વિવેચન પૂરું કર્યું છે.

૪૨. જપસમયે સ્વરૂપધ્યાનમ્ ॥

भक्तिमार्गे तापयुक्तक्लेशैर्भिगवदर्थकैः ।

सर्वात्मभावसिद्धयर्थं जनः पञ्चाक्षरं जपेत् ॥૧॥

ભક્તિમાર્ગમાં પ્રભુના વિરહથી પ્રભુની પ્રાપ્તિ ખાતર થયેલા તાપ સાર્થેના કલેશથી સર્વાત્મભાવ સિદ્ધ કરવાને માટે “કૃષ્ણ તવાસ્મિ” એ પંચાક્ષર મન્ત્રનો જપ કરવો. ૧.

પંચાક્ષરે 'તવાસ્મી'તિ સ વૈ ભાવઃ પ્રકાશિતઃ ।
 સર્વાત્મભાવસંસિદ્ધો ન તત્સાધનમુચ્યતે ॥૨॥
 કિન્તુ તજ્જપતો દૈન્યં તદીયત્વવિભાવનાત્ ।
 તદેવાનુગ્રહદ્વારા સર્વભાવપ્રસાધકમ્ ॥૩॥

પંચાક્ષરમન્ત્રમાં “હું આપનો છું” એમાં એ
 દાસ્યરૂપ ભાવ સ્ફુટ થાય છે. આ દાસ્યભાવ સર્વાત્મભાવની
 સિદ્ધિમાં સાધન તરીકે નથી, પરંતુ એ પંચાક્ષર મન્ત્રના
 જપે કરી ‘હું પ્રભુનો છું’ એવી સતત ભાવના કરવાને
 કારણે દીનતા સિદ્ધ થાય છે. (દીનતા પ્રભુના સન્તોષ
 માટે કારણ છે; તેથી જ) પ્રભુ એવા દીન ભક્તને કૃપા દ્વારા
 સર્વાત્મભાવની સિદ્ધિ કરી આપે છે. ૨-૩

અષ્ટાક્ષરં તથા મન્ત્રં જપ્યં શરણસિદ્ધયે ।
 શરણસ્થં યતઃ કૃષ્ણઃ સ્વતઃ સર્વાત્મનોદ્ધરેત્ ॥૪॥

આશ્રયની સિદ્ધિને માટે એ જ પ્રમાણે “શ્રીકૃષ્ણઃ શરણં
 મમ” એ અષ્ટાક્ષર મન્ત્રનો જપ કરવો, કેમકે શ્રીકૃષ્ણ-
 ચન્દ્રશરણે આવી રહેલા જીવનો પોતે જ દરેક પ્રકારે
 ઉદ્ધાર કરે છે. ૪

ઉદ્ધારોઽપ્યત્ર મન્તવ્યઃ સ્વરૂપાવેશસાધકઃ ।
 ફલાન્તરાનપેક્ષસ્ય કિં દેયં પ્રભુણાપિ હિ ॥૫॥

સ્વરૂપના આવેશની સિદ્ધિ કરનારો ભક્તને આ
 ઉદ્ધાર છે. આ ભક્તને બીજા કોઈ પણ ક્ષણની જ્યાં
 અપેક્ષા જ નથી ત્યાં પ્રભુ બીજું આપેય પણ શું? ૫

તત્ર સ્વસ્વામિરૂપસ્ય ભાવનારીતિરુચ્યતે ।

યતો ભાવનયા ભાવઃ સિદ્ધયેશ્ચાન્યેન કેનચિત્ ॥૬॥

હવે આપણા સ્વામી શ્રીકૃષ્ણચન્દ્રજીના સ્વરૂપની ભાવના કેવી રીતે કરવી એનો પ્રકાર કહેવામાં આવે છે, કેમકે સર્વાત્મભાવ માત્ર ભાવનાથી જ સિદ્ધ થાય, બીજા કશાથી પણ નહિ. (શ્રીમહાપ્રભુજીએ પણ ‘નિરોધલક્ષણ’માં આજ્ઞા કરી છે કે ‘ભાવો ભાવનયા સિદ્ધઃ સાધનં નાન્યદિષ્યતે—ભાવ માત્ર ભાવનાથી જ સિદ્ધ થાય છે, બીજું કોઈ સાધન ભાવ સિદ્ધ કરવા માટે નથી.’) ૬

સર્વલીલાફલં રાસલીલામાદૌ વિભાવયેત્ ।

તસ્યામેવ હિ લીલાયાં સર્વભાવાત્મિકા યતઃ ॥૭॥

સમગ્ર લીલાઓના ફલરૂપ રાસલીલાનો સૌથી પ્રથમ વિચાર કરવો, કેમકે એ જ લીલામાં સર્વાત્મભાવવાળાં પ્રજા-લક્ષ્મી રહેલાં છે. ૭

‘રાસલીલૈકતાત્પર્ય’ इत्यतः स्वामिनाम हि ।

फलप्रकरणत्वं च तल्लीलाविनिरूपणात् ॥૮॥

આ કારણે જ શ્રીમહાપ્રભુજીનું ‘રાસલીલૈકતાત્પર્ય’—શ્રીરાસલીલા જ સમગ્ર લીલાઓના તાત્પર્યરૂપ જેમણે સ્વીકારી છે’ એવું વિશેષણ શ્રીગુણાધિપતિજીએ આપ્યું છે. શ્રીમદ્ભાગવતમાં રાસલીલાવાળો જે ભાગ તેમાં એ પરમ ફલરૂપ લીલાનું નિરૂપણ હોવાથી એ ભાગને શ્રીમહાપ્રભુજીએ ‘ફલ પ્રકરણ’ કહ્યું છે. ૮

તત્ર સ્થલં ગૂઢતમં યમુનાપુલિનાત્મકમ્ ।

તદ્વાતિદુર્ગવત્ સર્વાગમ્યં હૃદિ વિભાવયેત્ ॥૯॥

આ ભાવનામાં અત્યંત ગૂઢ એવું કેઈથી ન વટાવી શકાય તેવું જખર ફિલ્લા જેવું એક રાસલીલાનું સ્થળ શ્રીયમુનાજીના કાંઠા ઉપર આવેલું છે, એવી ભાવના કરવી. ૯

परितो यमुनातीरं ततो वृन्दावनं तथा ।

ततो भूमिः सापि गूढा वायुना पत्रचालनात् ॥१०॥

अलौकिकमनश्चन्द्रप्रकाशधवलीकृता ।

यमुनोर्मिभिरत्यन्तशीतलं सरसं तथा ॥११॥

શ્રીયમુનાજીના તીરની આસપાસ અને પછી, વૃન્દા-વનની આરે બાજુ ઉપર મુજબના સ્થળની ભાવના કરવી. ત્યાર પછી ત્યાંની ગૂઢ ભૂમિની ભાવના કરવી. એમાં વાયુ વડે કરી પાંદડાં હાલે છે, વળી અલૌકિક મનરૂપી ચન્દ્રના પ્રકાશથી ભૂમિ ઉજ્જવલ થયેલી છે, વળી એ સ્થળ યમુનાજીની લહેરોથી સરસ અને અત્યન્ત શીતલ છે, એવી ભાવના કરવી. ૧૦-૧૧

पतादृशे तु पुलिने त्रिभङ्गललितं हरिम् ।

वर्हिपिच्छशिरोभूषं सरोजसदृशाननम् ॥१२॥

चञ्चलारक्तनयनमलकावृतभालकम् ।

श्रुतियुग्मलसच्छ्रीमन्मकराकृतिकुण्डलम् ॥१३॥

दिव्याङ्गरागललितं सर्वाभरणभूषितम् ।

पीताम्बरावृतं श्रीमद्वनमालાવિરાજितम् । ૧૪॥

रसासक्तं गोपिकैकानुरक्तं गोपिकावृतम् ।

रासमण्डलमध्यस्थं गोपिकायुग्ममध्यगम् ॥१५॥

શ્રુતિરૂપાગ્નિપુષ્પાત્મરૂપગોપીભુજાવૃત્તમ્ ।

નૃત્યન્તં શાસ્ત્રીત્યાપિ રસોદ્દેકેણ ચ સ્વતઃ ॥૧૬॥

તૃતીયપુરુષાર્થીયરસક્રીડાપરં ક્વચિત્ ।

જલક્રીડારતં ક્વાપિ મદવિહ્વલલોચનમ્ ॥૧૭॥

ગોપિકાસુ ચ સંસક્તં ચિરક્તં સર્વકાર્યતઃ ।

પતાદૃશં પ્રભું શ્રીમદાચાર્યહૃદયસ્થિતમ્ ॥૧૮॥

ભાવાત્મકેન રૂપેણ સામગ્રીસહિતં તથા ।

રસાત્મકસ્યાધિષ્ઠાનં રસવદ્ધૃદયે યતઃ ॥૧૯॥

તથૈવ હૃદયાવિષ્ઠં લીલાયાં પ્રતિગોપિકમ્ ।

હૃદયાદેવ તત્તાપવશાત્તુ બહિરુદ્ગતિઃ ॥૨૦॥

લોકવેદપ્રસિદ્ધસ્વમધિષ્ઠાય ક્રિયાકૃતિઃ ।

અવતારપરોક્ષે તુ મૂર્તિવિવેતિ નિશ્ચયઃ ॥૨૧॥

અનુભૂતિર્ભાવવતાં ભાવરૂપેણ સર્વથા ।

અન્યેષામન્યરૂપેણ તતઃ સાધારણી મતિઃ ॥૨૨॥

સ્વરૂપે ચ તથા મૂર્તૌ ન હિ ભાવવતાં ક્વચિત્ ।

એવમ્ભૂતં હરિં ધ્યાયેદતિદીનેન ચેતસા ॥૨૩॥

આવા પ્રકારના શ્રીયમુનાજીના કાંઠા ઉપર મોરપીછના મુકુટવાળા, કમલસમાન મુખવાળા, ચપળ અને કાંઈકિ રાતાં નેત્રવાળા, કેશથી ઘેરાયેલા કપાલપ્રદેશવાળા, ખન્ને કાન ઉપર મુશોભિત મકરના આકારનાં કુંડળવાળા, દિવ્ય એવાં તેલકૂલેલ વગેરેથી સુંદર, સમગ્ર અલંકારોથી શણ-ગારેલા, પીતામ્બરથી વીંટળાયેલા, સુંદર વનમાલાથી

શોભી ઊઠેલા, રસમાં આસક્તિવાળા, માત્ર ગોપીજનો તરફ અનુરાગવાળા, ગોપિકાઓથી ઘેરાયેલા, રાસમંડલના મધ્યભાગમાં રહેલા, બળે ગોપીજનોની વચ્ચે ખિરાજેલા, શ્રુતિરૂપ-અગ્નિપુત્રરૂપ ગોપીજનોની ભુજાઓથી બાથ ભરાયેલા, રસશાસ્ત્રમાં કહેલી રીતે નૃત્ય કરતા, વળી કેઈક વાર રસનો ઉદ્દેશ થવાને કારણે તૃતીય પુરુષાર્થને લગતા રસની કીડામાં પરાયણ, કેઈક વાર જલકીડામાં આનન્દ લેતા, મદથી વિહ્વળ નેત્રવાળા, ગોપિકાઓમાં આસક્તિવાળા છતાં સર્વ કાર્યોમાં વિરાગવાળા અને સર્વ સામગ્રીથી યુક્ત, આવા પ્રકારના, ત્રિભંગલલિત પ્રભુ શ્રીકૃષ્ણચન્દ્ર જે શ્રીમદ્વાચાર્યવચ્ચે શ્રીમદ્વલ્લભાધીશ પ્રભુના હૃદયમાં ખિરાજે છે, એવે પ્રકારે ભાવાત્મક સ્વરૂપે ભાવના કરવી. (શ્રીમદ્વાચાર્યજીના હૃદયમાં રહેલા પ્રભુની ભાવના કરવાનું કારણ એ કે) રસવાળું એવું જે હૃદય તે જ રસાત્મક પ્રભુનું આધારસ્થાન થઈ શકે. એ જ પ્રમાણે પ્રભુ લીલામાં પ્રત્યેક ગોપીજનના હૃદયમાં ખિરાજેલા છે; અને પ્રભુના વિરહને લીધે અત્યંત તાપકલેશ થાય છે ત્યારે પ્રભુ હૃદયમાંથી બહાર પધારે છે, માટે જ હૃદયમાં રહેલા પ્રભુની ભાવના કરવાની છે. લોક અને વેદમાં પ્રસિદ્ધ એવું જે નિજ સ્વરૂપ તેને જ આધારસ્થાન બનાવીને પ્રભુ પોતાની લીલાઓ દર્શાવી રહ્યા છે. અવતાર-દશા ન હોય ત્યારે પ્રભુ મૂર્તિ-સ્વરૂપમાં રહીને લીલાને અનુભવ કરાવે છે. એમાં પ્રભુના રૂપનો ભાવુકોને જે અનુભવ થાય છે તે ભાવરૂપે જ થાય છે. જે બુદ્ધિ સામાન્ય હોય તો એવાઓને



બીજે બીજે રૂપે દર્શન આપે. જે ખરા ભાવિકો છે તેઓને સ્વરૂપમાં તેમજ ભૂતિમાં સામાન્ય ખુદ્ધિ હોતી જ નથી. ઉપર બતાવ્યા પ્રમાણેના સ્વરૂપે રહેલા પ્રભુનું અતિ દીન ચિત્ત વડે ધ્યાન ધરવું. ૨૨-૨૩

તતઃ સેત્સ્યતિ સર્વાત્મભાવો ભવતિ ન સ્વતઃ ।

પુષ્ટિમાર્ગે સાધનં ચ ફલં ચાપિ મતો હિ સઃ ॥૨૪॥

આ પ્રકારે ભાવના કરવામાં આવે ત્યારે સર્વાત્મભાવ સિદ્ધ થાય, એ સર્વાત્મભાવ ભક્તને આવા પ્રકારના ધ્યાન વિના કંઈ આપોઆપ થતો નથી. પુષ્ટિમાર્ગમાં આ સર્વાત્મભાવ તે જ સાધન અને તે જ ફલ છે. ૨૪

एतत्सर्वं निजाचार्यकरुणालम्बितात्मनाम् ।

भवेदतस्तदीयानां विधेयः केवलाश्रयः ॥२५॥

આ બધું આપણા આચાર્યવર્ય શ્રીમદ્વલ્લભાધીશ પ્રભુની કૃપાને આશ્રય કરી રહેલા ભગવદ્દીયોને પ્રાપ્ત થાય છે, માટે જ ફક્ત એવા ભગવદ્દીયોનો આશ્રય રાખવો. ૨૫

૪૩. સ્વમાર્ગશરણદ્વયનિર્ણયઃ ॥

यथा हि शरणं यातैर्विधेया भावना हृदि ।

स्वाचार्यकरुणामात्रबलात्सात्र निरूप्यते ॥१॥

જે પ્રમાણે શરણે ગયેલા જીવોએ હૃદયમાં ભાવના કરવાની છે તેનું નિરૂપણ આપણા આચાર્યવર્ય શ્રીવલ્લભાધીશ પ્રભુની કૃપાના જ બલ પર રહી કરવામાં આવે છે. ૧



એ પ્રકારનું શરણુ ૧. સિદ્ધ શરણુ

શરણં દ્વિવિધં પ્રોક્તં સિદ્ધાસાધનમેદતઃ ।

ત્યાગાત્યાગવિભેદેન પ્રથમે ત્યાગ ઇષ્યતે ॥૨॥

સિદ્ધ શરણુ અને સાધન શરણુ એવા બેદે શરણુ
એ જાતનું કહેવામાં આપ્યું છે; એમાં એક ત્યાગ-દશામાં
રહી કરવાનું અને બીજું અત્યાગ-દશામાં કરવાનું. આમ
પહેલું જે સિદ્ધ શરણુ છે તેમાં ત્યાગ ઇષ્ટ છે. ૨

‘સર્વધર્માન્ પરિત્યજ્યે’ત્યત્ર ત્યાગનિરૂપણાત્ ।

‘ન્યાસાદેશે’તિ પદ્યેન તત્તાત્પર્યં નિરૂપિતમ્ ॥૩॥

કેમકે શ્રીમદ્ભગવદ્ગીતામાં “સર્વં ધર્મેના ત્યાગ
કરી તું મારે શરણે આવ” એવું જે શરણુ છે તેમાં
ત્યાગનું નિરૂપણ છે. આ ત્યાગરૂપનું તાત્પર્ય ‘ન્યાસાદેશે’
એ શબ્દથી શરૂ થતા સુપ્રસિદ્ધ શ્લોકમાં બતાવ્યું
છે. (૫. શ્રીરમાનાથજીએ “ન્યાસાદેશ ” એ શ્લોક પર
ગુજરાતી ભાષામાં વિવેચન છપાવ્યું છે તે અહીં
વાંચવું.) ૩

સ एवात्र च संन्यासः सर्वत्यागात्मको मतः ।

सर्वोत्तमे प्रभोर्नाम तादृगेव विराजते ॥४॥

“વિરહાનુભવૈકાર્થસર્વત્યાગોપદેશકઃ” ॥૪૧॥

એ જ શ્રીમદ્ભગવદ્ગીતામાં ઉપદેશવામાં આવેલો
સર્વ ધર્મેના ત્યાગપૂર્વકનો સંન્યાસ સિદ્ધ શરણુમાં ઇષ્ટ છે.
આ વસ્તુનો ખ્યાલ રાખીને જ શ્રીગુણાંકજીએ ‘શ્રીસર્વોત્તમ-
સ્તોત્ર’માં શ્રીમહાપ્રભુજીનું “પ્રભુના વિરહનો અનુભવ



કરાવવાને માટે જ સર્વધર્મોનો ત્યાગ કરવાનો ઉપદેશ આપનારા ” એવું એક નામ આપ્યું છે. ૪૬

યત્ર જ્ઞાનગુણાદીનાં સ્વાસ્થ્યહેતોરપિ સ્વતઃ ॥૧॥

ત્યાગઃ, શરીરરક્ષાપિ ન કાર્યા મોજનાદિભિઃ ।

લૌકિકા વૈદિકા વાપિ ધર્મા ભાગવતા અપિ ॥૬॥

ત્યજ્યન્તે, યત્ર ન ફલમન્યત્તદનુભૂતિતઃ ।

અતો દુર્લભતા પ્રોક્તા ‘પ્રેમ્ણા સિધ્યતિ નાન્યથા’ ॥૭॥

આ ઉચ્ચ કેટિના ત્યાગાત્મક ભક્તિમાર્ગીય સિદ્ધ-શરણાત્મક સંન્યાસમાં જ્ઞાન ગુણ વગેરેનો તેમજ શરીરની સ્વસ્થતાનાં કારણોનો પણ પોતાની મેળે ત્યાગ કરવાનો છે, ભોજન વગરેથી દેહનું રક્ષણ કરવાનુંયે નથી. આમાં લૌકિક અને વૈદિક તેમજ ભાગવત ધર્મોનો પણ સર્વથા ત્યાગ કરવાનો છે, કેમકે એ અવસ્થામાં ભગવત્સ્વરૂપાનુભવ સિવાય બીજા ફલની અપેક્ષા નથી હોતી કે જેના ખાતર લૌકિકાદિ ધર્મો કરવા પડે. માટે જ આ સિદ્ધશરણમાર્ગી બહુ જ દુર્લભ કહેવામાં આવ્યો છે, આ માત્ર કેવળ પ્રેમથી જ સિદ્ધ થાય છે. ૪-૭

“પૃથક્કારણમાર્ગોપદેષ્ટૃત્વ”મિદમેવ હિ ।

બુદ્ધિપૂર્વકતત્યાગો વિરહાનુભવર્થતા ॥૮॥

શ્રીમહાપ્રભુજીનું શ્રીગુણાધિપતિએ ‘શ્રીસર્વોત્તમસ્તોત્ર’માં “શ્રીમહાપ્રભુજી જુદી જ જાતના શરણમાર્ગીનો ઉપદેશ કરનારા છે” એવું નામ કહ્યું છે એ આ સિદ્ધશરણમાર્ગીનો ઉપદેશ શ્રીમહાપ્રભુજીએ કર્યો છે એ માટે. આવા પ્રકારનો



શ્રીગીતાજીમાં કહેલો ત્યાગ બુદ્ધિપૂર્વક કરવામાં આવે એ પ્રભુના વિરહનો અનુભવ કરવા માટે છે. ૮

अग्रे तु तस्याप्यस्कृतिः स्वाफूर्तिर्विरहेण च ।

एवं हि सिद्धशरणं त्यागेन विनिरूपितम् ॥ ९ ॥

આગળ જતાં વિરહનું પણ ભાન રહેતું નથી અને અત્યંત વિરહ વડે કરીને પોતાનું પણ ભાન રહેતું નથી. આ પ્રમાણે ત્યાગવાળું “સિદ્ધ શરણ” નિરૂપવામાં આવ્યું. ૯

૨. સાધન શરણ

अत्यागेन च सम्प्रोक्तं साध्यभक्तिप्रसिद्धये ।

कलौ भक्त्यादिमार्गाणां दुःसाध्यत्वादपि स्वतः ॥ १० ॥

स्वसाधनैर्न संसिद्धिः, शरणादखिलं भवेत् ।

‘विवेकधैर्यभक्त्यादिरहितस्ये’ति रूपणात् ॥ ११ ॥

સાધ્ય એવી ભક્તિ સિદ્ધ કરવા માટે જેમાં ત્યાગ કરવાનો નથી તેવું આ શરણ છે. શ્રીમહાપ્રભુજીએ ‘વિવેક-ધૈર્યાશ્રય’માં આજ્ઞા કરી છે કે “આ કળિયુગમાં ભક્તિ વગેરે માર્ગો અત્યંત મુશ્કેલીથી સાધી શકાય તેવા છે.” તેથી ગમે તેટલાં સાધન કરવામાં આવે તોયે ભક્તિ સિદ્ધ થઈ શકે એમ નથી, તેથી કરીને શ્રીમહાપ્રભુજીએ ‘શ્રીકૃષ્ણાશ્રય’માં અતાવ્યું છે તે પ્રમાણે “વિવેક-ધીરજ-ભક્તિ વગેરે કશાં પણ સાધન નથી તેવા મને શ્રીકૃષ્ણચન્દ્રજીનો જ આશરો છે.” એ પ્રમાણે માત્ર શરણથી જ સર્વ કાંઈ સિદ્ધ થઈ શકે એમ છે. ૧૦-૧૧



નિજાક્ષરહિતં ચાપિ શરણં ભક્તિસાધનમ્ ।

નવરત્નેઽપિ ચ પ્રોક્તં 'તસ્માત્ સર્વાત્મને'તિ દ્વિ ॥ ૧૨ ॥

'પ્રત્યેકં સાધનં ચે'તિ બાલબોધે નિરૂપિતમ્ ॥ ૧૨½ ॥

ખીજા કેઈ પણ અંગ વિનાનું કેવલ શરણુભક્તિ સિદ્ધ કરનારું છે, માટે જ શ્રીમહાપ્રભુજીએ 'નવરત્ન'માં "તેથી કરીને સર્વભાવે હુમેશાં 'શ્રીકૃષ્ણઃ શરણં મમ' એ અષ્ટાક્ષર મન્ત્રનો જપ કરતાં જ રહેવું" એવી આજ્ઞા કરી છે; તેમજ 'બાલબોધ'માં પણ આપે 'પ્રભુનો આશ્રય એ પેરતાની જાતને માટે સાધન છે' એવી આજ્ઞા કરી છે. ૧૨½

તસ્માદિદાર્ણી તદ્ભક્તિર્ન સિધ્યેત્તત્ર સાધનૈઃ ॥ ૧૩ ॥

इति निःसाधनाधीशः स्वास्यमाविश्चकार ह ।

तेन चोक्तः कृपादृष्ट्या द्विवेधोऽपि तदाश्रयः ॥ ૧૪ ॥

फलात्मा साधनात्मा च स्वतन्त्रो भक्तिसाधनः ।

तत्रापरो विवेकादिसहितः साधयेदितिम् ॥ ૧૫ ॥

તેથી કરીને અત્યારે પ્રભુની ભક્તિ કેઈ પણ જાતનાં સાધનોથી સિદ્ધ થઈ શકે એમ નથી. આ ખાતર જ નિઃસાધન ભક્તજનોના સ્વામી શ્રીકૃષ્ણચન્દ્રજીએ આપના સુખારવિન્દરૂપ શ્રીમદ્વલ્લભાચાર્યજીનો પ્રાહુભાવ કર્યો અને શ્રીમહાપ્રભુજીએ કૃપા કરી ભક્તિમાં સાધનરૂપ એવો ફલરૂપ અને સાધનરૂપ એમ બે પ્રકારનો સ્વતન્ત્ર આશ્રય ઉપદેશ્યો. આમાં જે ખીજો સાધનરૂપ આશ્રય છે તેમાં વિવેક ધૈર્ય ભક્તિ વગેરે સાથે મળતાં પ્રભુમાં પ્રેમ સિદ્ધ કરાવે. ૧૩-૧૫



પ્રથમે ભાવના કાર્યા શરણે સ્વાત્મરૂપિણઃ ।

યતો હિ ભગવાન્ કૃષ્ણો વિરહાત્મા ચ સાકૃતિઃ ॥૧૬॥

દેહેન્દ્રિયાન્તઃકરણાદિષુ તિષ્ઠતિ રક્ષકઃ ॥ ૧૬½ ॥

પહેલો જે શ્વરરૂપ આશ્રય છે તેમાં પોતાના આત્મ-
રૂપ પ્રભુ શ્રીકૃષ્ણચન્દ્રની ભાવના કરવી, કેમકે વિરહરૂપ
સાકાર એવા છ એશ્વર્યાવાળા ભગવાન શ્રીકૃષ્ણચન્દ્ર
રક્ષકરૂપે દેહ ઇન્દ્રિય અંતઃકરણ વગેરેમાં બિરાજી
રહેલા છે. ૧૬½

તતશ્ચ ભાવયેત્કૃષ્ણં દેહજીવેન્દ્રિયાત્મકમ્ ॥ ૧૭ ॥

અતઃ એવં વિયોગસ્યાનુભૂતૌ જીવનં ભવેત્ ॥૧૭½ ॥

ત્યારબાદ દેહ-જીવ અને ઇન્દ્રિયરૂપ પ્રભુ શ્રીકૃષ્ણચન્દ્ર-
ની ભાવના કરવી; એ ભાવનાથી જ પ્રભુના વિરહનો
અનુભવ થતાં જીવન ટકી રહે. ૧૭½

અયમેવ ચ સંન્યાસઃ સ્વતન્ત્રઃ શરણં તથા ॥ ૧૮ ॥

સર્વત્યાગેન સંતતં વિયોગાનુભવાત્મકઃ ॥ ૧૮½ ॥

સર્વ લૌકિક, વૈદિક, તેમ ભાગવત ધર્મોના ત્યાગથી
સતત પ્રભુના વિયોગનો અનુભવ કરાવનારો શરણરૂપ
સ્વતન્ત્ર સંન્યાસ આ જ છે. ૧૮½

દ્વિતીયે શરણે તું સ્યાદેતદ્દેહાદિકં મમ ॥ ૧૯ ॥

તદેકશરણં, તેષાં રક્ષકશ્ચ પ્રવર્તકઃ ।

નિવર્તકશ્ચ ભગવાન્, નિષ્પ્રયત્નસ્તતો ભવેત્ ॥ ૨૦ ॥

બીજા પ્રકારનો જે સાધનરૂપ આશ્રય છે તેમાં જીવને
‘આ મારું’ દેહાદિક તે પ્રભુને શરણે જ છે’ એવો ખ્યાલ

રહેલો છે. આવા દેહાદિનું રક્ષણ કરનારા, એને પ્રવૃત્તિમાં નાખનારા અને પ્રવૃત્તિમાંથી ઊંચકી નિવૃત્તિમાં મૂકનારા ભગવાન જ છે, તેથી ભકતે નિપ્રયત્ન-બીજાં કોઈ પણ લૌકિક વગેરે કાર્યોમાં પ્રયત્ન વિનાના થવું. ૧૯-૨૦

इति विज्ञाय शरणद्वयं जीवः सदाश्रितः ।

निःसाधनो निजाचार्यानाश्रितः सिद्धिमाप्नुयात् ॥ ૨૧ ॥

આ પ્રમાણે સિદ્ધ અને સાધનરૂપ એવા બન્ને પ્રકારના શરણુ-આશ્રયને સારી રીતે સમજી પ્રભુનો આશ્રય સતત રાખી, નિઃસાધન બની શ્રીમહાપ્રભુજીને શરણે રહે એટલે જીવ સર્વ સિદ્ધિ મેળવવા ભાગ્યશાળી થાય. ૨૧

૪૪. स्वमार्गीयसंन्यासवैलक्षण्यनिरूपणम् ॥

पुष्टिमार्गीयसंन्यासः स्वबुद्ध्याचार्यसंश्रयात् ।

निरूप्यते यद्विज्ञानाद् भासतेऽनधिकारिता ॥ ૧ ॥

શ્રીમહાચાર્યચરણ શ્રીવલ્લભાધીશ પ્રભુને આશ્રયે રહી મારી બુદ્ધિ પહોંચે છે તે પ્રમાણે પુષ્ટિમાર્ગીય સંન્યાસનું અહીં નિરૂપણ કરવામાં આવે છે, જેને પૂરેપૂરી રીતે જાણવાથી એ ઉચ્ચ કેટિના પુષ્ટિમાર્ગીય સંન્યાસમાં આપણો અધિકાર નથી એમ સ્પષ્ટ જણાય છે. ૧

૧. मर्यादामार्गीय संन्यास

मर्यादामार्गसंन्यासे वैराग्यमधिकारकृत् ।

इहामुत्र परं तत्र स्वात्मरक्षा विधीयते ॥ ૨ ॥



મર્યાદામાર્ગીય સંન્યાસમાં વૈરાગ્ય એ યોગ્યતા અર્પનારું છે; પરંતુ આ લોકમાં કે પરલોકમાં સર્વત્ર એમાં આત્માનું રક્ષણ કરવાનું હોય છે. ૨

શ્રવણં મનનં ચાપિ નિદિધ્યાસનમુચ્યતે ।
નૈકત્રાવસ્થિતિશ્ચાપિ ચેતસોઽસ્વાસ્થ્યકારણમ્ ॥ ૩ ॥

મનઃપ્રસાદસિદ્ધયર્થમટવ્યટનમુચ્યતે ।
ભિક્ષાટનં ચ વપુષો રક્ષાયૈ તત્ર રૂપ્યતે ॥ ૪ ॥

વેદાન્તશ્રવણં ચાપિ કૃષ્ણમાહાત્મ્યબોધકમ્ ।
સંસારઃતુલ્યવ્યાવૃત્ત્યૈ સ્વાત્મસૌખ્યપ્રસિદ્ધયે ॥ ૫ ॥

ન્યાસિનોઽપિ પરં તત્ર ધર્માઃ કેચિન્નિરૂપિતાઃ ।
વેષોઽપિ તત્ર વિહિતઃ સંન્યાસાક્કતયા પુનઃ ॥ ૬ ॥

મોક્ષકામનયા નિત્યમવસ્થાનં નિબોધિતમ્ ।
પ્રવેશશ્ચ હરૌ નિત્યઃ ફલમન્તે નિરૂપિતમ્ ॥ ૭ ॥

કેવલો જ્ઞાનમાર્ગીયઃ સંન્યાસઃ સ્થિતિકારકઃ ।
સત્યલોકે ભક્તિયુતઃ પ્રવેશં વાપિ સાધયેત્ ॥ ૮ ॥

આ મર્યાદામાર્ગીય સંન્યાસમાં શ્રવણ, મનન અને ધ્યાન બતાવવામાં આવ્યાં છે. ચિત્તને વિકલ થવાનો ભય રહે એ ખાતર એક સ્થાન ઉપર કાયમનો વાસ પણ કઠી પણ ન કરી શકાય. મનને સદા પ્રકુલ્લ રાખવાને માટે પૃથ્વી વિશે પર્યાટન કરવાનું કહેવામાં આવ્યું છે. વળી દેહ ટકી રહે એ માટે ભિક્ષાટન કરવાનું છે. ‘શ્રીકૃષ્ણચન્દ્રજીના માહાત્મ્યનો બોધ થાય એ માટે વેદાંતશાસ્ત્રનું શ્રવણ

કરવાનું હોય છે. વિશેષમાં સંસારનાં દુઃખ બાધક ન થાય તેમજ આત્માને સુખની સિદ્ધિ થાય, એ માટે આ મર્યાદામાર્ગીય સંન્યાસીઓ વાસ્તે ખાસ અમુક ધર્મો પાળવાનું પણ બતાવવામાં આવ્યું છે. એવા સંન્યાસને અંગે વિશિષ્ટ પ્રકારનો વેશ પણ નક્કી કરવામાં આવ્યો છે; સદૈવ મોક્ષ મેળવવાની ઇચ્છા કરતા રહેવાનું નિર્દેશવામાં આવ્યું છે. એ મર્યાદામાર્ગીય સંન્યાસને અન્તે ફલ તરીકે શ્રીહરિમાં નિત્ય પ્રવેશ થાય છે. જ્ઞાનમાર્ગીય એવો કેવળ સંન્યાસ માત્ર ચિન્તન પૂરતો જ છે, એમાં જો ભક્તિ ભળે તો એ સત્યલોકમાં પ્રવેશ સિદ્ધ કરાવે ખરો. ૩-૮

૨. પુષ્ટિમાર્ગીય સંન્યાસ

પ્રકૃતે વૈપરીત્યં હિ રાગઃ પ્રેમાત્મકઃ મતઃ ।

કૃષ્ણસેવનયા સિદ્ધો ન્યાસસાધનમુચ્યતે ॥ ૯ ॥

આ પુષ્ટિમાર્ગીય સંન્યાસની વિપરીતતા એ છે કે વૈરાગ્યને બદલે શ્રીકૃષ્ણચન્દ્રજીની સેવા વડે કરીને સિદ્ધ એવો ભગવતપ્રેમરૂપ ‘રાગ’ સંન્યાસના સાધનરૂપે કહેવામાં આવે છે. ૯

સેવા કૃષ્ણસ્વરૂપસ્ય પરોક્ષાધ્યક્ષરૂપિણી ।

તદિહૃતાવચ્ચ પરં તત્રાવિર્ભાવ ઇષ્યતે ॥ ૧૦ ॥

ભાવાત્મકસ્ય રૂપસ્ય મૂર્ત્યાવિષ્ટસ્ય વૈ ક્વચિત્ ॥ ૧૦૩ ॥

શ્રીકૃષ્ણચન્દ્રજીના સ્વરૂપથી એ પરોક્ષ છે છતાં પ્રત્યક્ષ છે એ ભાવે સેવા છે; અને એ સેવાના બળે સ્વરૂપમાં જેમણે

પ્રવેશ કર્યો છે તેવા ભાવાત્મકરૂપ પ્રભુનો કેઈ કેઈ વાર
વીજળીના ચમકારાની માફક અવિભાવ થાય છે. ૧૦૩

एवं सति न तत्रास्ते सर्वदानुभवो हरेः ॥ ११ ॥

આમ હોઈ ત્યાં રોજ રોજ પ્રભુનો અનુભવ થતો નથી. ૧૧

यथा रुग्णस्य रुच्यर्थं प्रदृश्यान्नं विधीयते ।

तथा कृष्णः सानुभावं कारयित्वातिवर्धनम् ॥ १२ ॥

गृहाद्यरागं सम्पाद्य प्रेमभावमवर्धयत् ।

जातप्रेमा हरौ रागात् सर्वं त्यजति सर्वथा ॥ १३ ॥

જે પ્રમાણે રોગીને ખાવા પર રુચિ થાય એ ખાતર
ખેરાક એની સમક્ષ તૈયાર કરવામાં આવે છે તે પ્રમાણે
પ્રેમની વૃદ્ધિ કરાવનારો સાનુભાવ ભક્તને કરાવી તેમજ
ગૃહ-પુત્ર-દારા વગેરેમાં વિરાગ કરાવી પ્રભુ એ પ્રેમાત્મક
ભાવની વૃદ્ધિ કરી છે. પ્રભુમાંના થયેલા રાગ-પ્રેમને લીધે
જેને પ્રભુમાં પ્રેમ થયેલો છે તેવો ભક્ત દરેક રીતે સર્વ
દુન્યવી પદાર્થોનો ત્યાગ કરે છે. ૧૨-૧૩

अतोऽधिकारभेदोऽस्ति तन्न्यासादत्र सर्वशः ।

किञ्च नास्त्यत्रાત્મરક્ષા हरित्वं काष्ठवह्निवत् ॥ १४ ॥

માટે જ એ મર્યાદાભાગીય સંન્યાસથી આ પુષ્ટિભાગીય
સંન્યાસમાં દરેક રીતે અધિકારનો ભેદ છે. વિશેષમાં મર્યાદા-
ભાગીય સંન્યાસમાં જેમ આત્મરક્ષા કરવાની હોય છે
તેમ આ પુષ્ટિભાગીય સંન્યાસમાં આત્મરક્ષા નથી, પરંતુ
જેવી રીતે કાષ્ઠમાં અગ્નિ રહેલો છે તે જ રીતે આવા

પુષ્ટિમાર્ગીય સંન્યાસીના હૃદયમાં પ્રભુપણું રહેલું છે એટલે આત્મરક્ષાનો પ્રશ્ન જ ઊઠતો નથી. (લૌકિક દષ્ટિએ આત્મ-રક્ષા હૃદયમાં રહેલા પ્રભુ જ કરે છે.) ૧૪

યથા તિરોહિતે વહ્નો ભસ્મતા, નૈવ કાષ્ઠતા ।
તત્રાત્રૈતત્તિરોભાવેઽન્યથાભાવો ભવેદિતિ ॥ ૧૫ ॥
શ્રવણાદિનિષેધોઽત્ર સ્વાસ્થ્યસમ્પાદનાત્પુનઃ ।
એકત્રૈવાવસ્થિતિશ્ચ નિરોધસ્થાનતો યથા ॥ ૧૬ ॥
વ્રજસ્થાનામગમનં મથુરાયાં સ્વગોકુલાત્ ।
અટવ્યટનમત્રાપિ પદલીલાદિદર્શનાત્ ॥ ૧૭ ॥

લાકડામાંથી અગ્નિ ઊડી જાય પછી બાકી રાખ જ રહે, લાકડાપણું પણ નહિ, તે જ પ્રમાણે હૃદયમાંથી પ્રભુનો તિરોભાવ થઈ જાય તો ભક્તપણું જ ક્યાં રહ્યું ? મર્યાદામાર્ગીય સંન્યાસમાં શ્રવણ મનન ધ્યાન કહ્યાં છે ત્યારે આ પુષ્ટિમાર્ગીય સંન્યાસમાં એનો નિષેધ કહ્યો છે, કારણ કે શ્રવણાદિ દ્વારા ચિત્તને શાન્તિ પ્રાપ્ત થતાં તાપભાવ ઓછો થાય છે, (નિરોધ ઉત્તમાધિકાર-શ્રેષ્ઠ પુષ્ટિમાર્ગીય સંન્યાસમાં છે એ વસ્તુ ન ભુલાવી જોઈએ, કેમકે નહિતર સામાન્ય અધિકારી વૈષ્ણવો ભગવદ્દીયતાની કક્ષાને પહોંચવા શક્તિમાન થઈ ન જ શકે.) કાયમ એક જ સ્થળે રહેવાનું હોય છે. શ્રી વ્રજજનો મથુરામાં જઈ શકે એમ હતાં, પરંતુ નિરોધ-સ્થાન વ્રજમાંથી-પોતાના ગોકુલમાંથી એમણે જવાનું પસંદ ન કર્યું. (જે સ્થાનમાં રહી પૂરો નિરોધ સાધી શકાય



ત્યાં જ સદૈવ સ્થિતિ કરવાની છે; એ આ કથનનો આશય છે.) આ પુષ્ટિમાર્ગીય સંન્યાસમાં પૃથ્વીપર્યટન પણ છે, પરંતુ મર્યાદામાર્ગીય પૃથ્વીપર્યટન કરતાં આ જુદું છે, અહીં તો પ્રભુનાં ચરણકમલ તેમજ પ્રભુની લીલા એના દર્શન માટે જ યાત્રાદિ છે. ૧૫-૧૭

વિશેષસ્વાસ્થ્યजनकं तत्र तद्भिन्नमुच्यते ॥ १७ ॥

વિશેષ શાન્તિ મેળવવાને માટે મર્યાદામાર્ગીય સંન્યાસમાં જે પૃથ્વીપર્યટન છે તે જુદા જ પ્રકારનું છે. ૧૭

नात्र भिक्षाटनं देहरक्षायै कार्यमिष्यते ॥ १८ ॥

વિરહાદ્ દેહપાતાર્થમત્ર સર્વઃ સમુદયમઃ ॥ ૧૮

દેહરક્ષાને માટે ભિક્ષાટન કરવાની વાત જ અહીં નથી; આ પુષ્ટિમાર્ગીય સંન્યાસમાં પ્રભુના વિરહને લીધે શરીરના જ ત્યાગ માટે સર્વ તૈયારી છે. (તાપકલેશ જ સાધવાનો છે; ભિક્ષાટન તો દેહની રક્ષા કરે. એમ થતાં તાપકલેશના અનુભવની સંભાવનાયે ન રહે.) ૧૮

नात्र माहात्म्यबोधाय वेदान्तश्रवणं मतम् ॥ १९ ॥

જ્ઞાનસ્ય વાધકત્વોક્તેઃ સ્વાસ્થ્યહેતુતયાપિ ચ ॥ ૧૯

જ્ઞાન એ તાપકલેશાદિમાં બાધક છે, કારણ કે એ તો ચિત્તને શાન્તિ આપે છે. માટે જ પ્રભુના માહાત્મ્યજ્ઞાન માટે આ પુષ્ટિમાર્ગીય સંન્યાસમાં વેદાન્તશાસ્ત્રના શ્રવણની આવશ્યકતા જણાવવામાં આવી નથી. ૧૯

संन्यासधर्माः केऽप्यत्र न सन्तीत्येष निश्चयः ॥ २० ॥

‘સર્વધર્માન્પરિત્યજ્યે’ત્યેતદ્વચનતો હરેઃ ॥ ૨૦



મર્યાદામાર્ગની માફક આ પુષ્ટિમાર્ગીય સંન્યાસમાં
આસ વિશિષ્ટ કેઈ ધર્મો નથી જ, કેમકે શ્રીકૃષ્ણઅન્દ્રજ્યે
શ્રીમદ્ભગવદ્ગીતામાં આજ્ઞા કરી છે : “હિ અર્જુન! સર્વ
ધર્મોનો ત્યાગ કરી તું મારે શરણે આવ.” (પુષ્ટિમાર્ગીય
સંન્યાસની આ ઉચ્ચ કોટિ છે. એવા સંન્યાસીને પ્રભુના
શરણુ સિવાય કેઈ પણ ધર્મની અપેક્ષા નથી, એટલું જ નહિ,
ઇન્દ્રિયોના ધર્મોની પણ એને આવશ્યકતા નથી.) ૨૦૬

બન્ધમાત્રનિવૃત્ત્યર્થમત્ર વેષસ્તથાવિધઃ ॥ ૨૧ ॥

‘સર્વ’ પ્રકારના સાંસારિક બન્ધ ટળી જાય એ ખાતર
મર્યાદામાર્ગીય સંન્યાસમાં જેવો છે તેવી જાતનો વિશિષ્ટ
વેશ આ પુષ્ટિમાર્ગીય સંન્યાસમાં પણ છે. (અહીં ‘વેશ’
એટલે આ પ્રકારનું સંન્યાસી જેવું જીવન.) ૨૧

મોક્ષૈકકામના નાસ્તિ હરેરપિ ચ વાઙ્મુનમ્ ।

તત્ર વાધકસન્નાવો નાત્ર કૃષ્ણોઽપિ વાધકઃ ॥ ૨૨ ॥

આ પુષ્ટિમાર્ગીય સંન્યાસમાં મોક્ષનીયે ઇચ્છા નથી;
અરે હરિ ભગવાન મળે એવી પણ ઇચ્છા નથી. એ મર્યા-
દામાર્ગીય સંન્યાસમાં અનેક બાધકો નડવાનો સંભવ છે,
જ્યારે આ પુષ્ટિમાર્ગીય સંન્યાસમાં ખુદ પ્રભુ પણ બાધ
કરી શકતા નથી. ૨૨

તત્ર પ્રણવવદ્ ધ્યાનમત્ર ક્લેશૈકભાવનમ્ ।

તત્ર કૃષ્ણે પ્રવેશોઽસ્તિ, પ્રકૃતે કૃષ્ણવેશનમ્ ॥ ૨૩ ॥

એ મર્યાદામાર્ગીય સંન્યાસમાં ઝૂંકારનું હૃદયમાં ધ્યાન
કરવાનું હોય છે, જ્યારે અહીં આ પુષ્ટિમાર્ગીય સંન્યાસ-



માં માત્ર પ્રભુના વિરહે થયેલા તાપકલેશનો જ વિચાર કરવાનો હોય છે. ત્યાં જ્ઞાનમાર્ગીય સંન્યાસીને શ્રીકૃષ્ણ-ચન્દ્રભાં પ્રવેશ છે, જ્યારે પુષ્ટિમાર્ગીય સંન્યાસીના હૃદયમાં ખુદ પ્રભુ આવી પ્રવેશ કરી રહેલા હોય છે. ૨૩

તत्र निष्कासनाल्लीलानुभवोऽत्रान्तरोऽखिलः ।

एवं विज्ञाय वैशिष्ट्यं न्यासयोर्विपरीतताम् ॥ ૨૪ ॥

दुर्लभत्वं चावगत्यानधिकारं विभावयेत् ॥ ૨૪½ ॥

એ જ્ઞાનમાર્ગીય સંન્યાસના ફક્ત તરીકે મળેલા સાયુજ્યાત્મક મોક્ષ પછી જ્યારે પ્રભુને એવા જીવ પર કૃપા કરી લીલાનો અનુભવ કરાવવાનો વિચાર થાય છે ત્યારે એવા જીવને પ્રભુ પોતામાંથી બહાર કાઢી એને લીલાનો અનુભવ કરાવે છે, જ્યારે અહીં આ પુષ્ટિમાર્ગીય સંન્યાસની કેટિમાં તો ભક્તના હૃદયમાં જ સમગ્ર લીલાનો અનુભવ થાય છે. આ પ્રમાણે બન્ને પ્રકારના સંન્યાસમાં રહેલી વિશિષ્ટતા તેમજ ઊલટાપણું જરોજર સમજીને અને આ પુષ્ટિમાર્ગીય સંન્યાસ કેટલો દુર્લભ છે એનો ખ્યાલ કરીને પોતાનો એને માટે અધિકાર છે તો નહિ ને એનો વિચાર કરવો. ૨૪½

त्यागमात्रं प्रकुर्वीत जनः सर्वाधिकारकृत् ॥ ૨૫ ॥

प्रपञ्चस्फूर्तिरहितो विदध्यान्न्यसने मतिम् ॥

यावत्प्रपञ्चः स्फुरति तावन्नैवाधिकारिता ॥ ૨૬ ॥

સાધારણ જીવે તો સફલ વસ્તુનો ત્યાગ માત્ર કરવો, કારણ એ કે ત્યાગ આગળ ઉપર સર્વ પ્રકારની યોગ્યતા

આપશે. પરંતુ આ જગત અને જગતના પદાર્થોની જે સ્કૂર્તિ તેના વિનાનો જે થયો હોય તેણે જ સંન્યાસમાં બુદ્ધિ કરવી, કેમકે જ્યાંસુધી જગત અને જગતના પદાર્થોની સ્કૂર્તિ રહે ત્યાંસુધી કદી પણ આ પુષ્ટિમાર્ગીય સંન્યાસમાં અધિકાર મળતો નથી. ૨૫-૨૬

અતઃ સ પુષ્ટિમાર્ગીયઃ સિદ્ધો વ્રજજનેષુ હિ ।

તથા ચ શ્રીમદાચાર્યેષ્વન્યત્રાસ્યેવ યોગ્યતા ॥ ૨૭ ॥

એ ઉચ્ચ પ્રકારનો પુષ્ટિમાર્ગીય સંન્યાસ ગોપી-જનોમાં સિદ્ધ હતો, એ ઉપરાંત શ્રીમહાપ્રભુજી શ્રીમદ્વલ્લભાધીશ્વર પ્રભુમાં સિદ્ધ હતો, બાકીના જે બીજાઓ તેઓમાં તો એવું થવાની લાયકાત માત્ર છે. ૨૭

અયોગ્યમિચ્છન્મનુજઃ પતિતઃ સ્વફલાદપિ ।

તસ્માત્સ્વયોગ્યતાં જ્ઞાત્વા કર્તવ્યઃ સ્યાન્મનોરથઃ ॥ ૨૮ ॥

પોતાનો અધિકાર નહોતો તેવું કરવા જાય તો મનુષ્ય પોતાના અધિકાર પ્રમાણે જે ફલ મળવાનું હોય તેમાંથી પણ ભ્રષ્ટ થાય છે, તેથી કરીને પોતાની લાયકાતનો વિચાર કરી પછી આગળ પગલું ભરવું. ૨૮

સ્થેયં તયૈવ વા રીત્યા મનુજૈર્માગ્યરાશિભિઃ ।

તન્નામ નૈવ ધર્તવ્યમપરાધાદિતિ સ્થિતિઃ ॥ ૨૯ ॥

અથવા તો નસીબદાર એવા જીવોએ પોતાને માર્ગની જે રીત મળી હોય તે રીતે જ ચાલવું. પુષ્ટિમાર્ગીય ઉચ્ચ કોટિના સંન્યાસનું નામ લેતાંય અપરાધ થાય, એ ભયે અધિકાર વિના એનું નામ પણ ન લેવું એવું મને લાગે છે. ૨૯



૪૫. જન્મવૈફલ્યનિરૂપણાષ્ટકમ્ ॥

(અનુવાદક : શાસ્ત્રીજી જયેન્દ્રાશમ હરિજીવન જોશી)

નાશ્રિતો વલ્લભાધીશો ન ચ દૃષ્ટા સુબોધિની ।

નાડરાધિ રાધિકાનાથો વૃથા તજ્જન્મ ભૂતલે ॥ ૧ ॥

શબ્દાર્થ—જેઓએ શ્રીવલ્લભાધીશ્વરનો આશ્રય કર્યો નથી, શ્રીસુબોધિનીજી જેમાં નથી, અર્થાત્ શ્રી સુબોધિનીજીના કથામૃતનું પાન કરી શ્રીભાગવતના તરવને જાણ્યું નથી અને રાધિકાનાથ શ્રીકૃષ્ણચન્દ્રજીનું જેઓએ આરાધન કર્યું નથી અર્થાત્ સેવા કરી નથી, તેઓનો જન્મ પૃથ્વીમાં નિષ્ફળ છે. ૧

વિવેચન—ચોરાશીલાખ યોનિમાં બ્રમણ કરતાં કરતાં અંતે શ્રીહરિકૃપાથી મનુષ્યદેહરૂપી નૌકા સંસારસમુદ્ર તરવા માટે મળી છે. નૌકા મળવા છતાં પણ જો એ ચલાવતાં ન આવડે તો સમુદ્રમાં ડૂબી જાય છે. માટે જ શ્રીભાગવતના એકાદશસ્કંધમાં ભગવાને ઉદ્ધવજીને કહ્યું છે કે “ગુરુર્કર્ણધારમ્” ગુરુ એ નરદેહનૌકાના ચલાવનાર છે. તેથી જ વેદમાં કહ્યું છે કે “આચાર્યવાન્ પુરુષો વેદ” આચાર્યનો આશ્રય કરનાર પુરુષ જ જાણી શકે છે. માટે ગુરુનાં સર્વ લક્ષણયુક્ત એવા શ્રીમદ્વલ્લભાચાર્યજી મહાપ્રભુજીનો આશ્રય કરવાથી જ આ નરદેહનૌકા સમુદ્ર પાર પામી શકે છે. તેમજ શ્રીવલ્લભાધીશ્વર એ જાણીના પતિ હોવાથી યથાર્થ શ્રીમદ્ભાગવતના રહસ્યને પણ એઓ જ

જાણે છે. આથી જ એ રહસ્યને શ્રીસુખોદિનિનીજી-રૂપે જણાવી શ્રીરાધિકાપતિ શ્રીકૃષ્ણચન્દ્રની સેવા કરવા આજ્ઞા કરે છે. માટે જ શ્રીહરિરાયજી આજ્ઞા કરે છે કે એ શ્રીવલ્લભાધીશ્વરનો જેણે આશ્રય કર્યો નથી, શ્રીસુખોદિનિનીજી જેણે જોયાં નથી, 'અને રાધિકાનાથ શ્રીકૃષ્ણચન્દ્રજીનું' જેણે આરાધન કર્યું નથી, તેનો જન્મ આ પૃથ્વી ઉપર નકામો છે. ૧

न गृहीतं हरेर्नाम नात्माद्यखिलमर्पितम् ।

न. कृष्णसेवा विहिता वृथा तज्जन्म भूतले ॥ २ ॥

શબ્દાર્થ—જેઓએ મનુષ્યજન્મ ધારણ કરી શ્રીહરિનું નામ ગ્રહણ કર્યું નથી, આત્મા પુત્ર કલત્ર દ્રવ્ય કુટુંબાદિક સર્વ પ્રભુનું છે એમ માની જેઓએ આત્મનિવેદન કર્યું નથી, તેમજ આત્મનિવેદન કરી ભગવત્સેવા કરવાનો લાભ મેળવી શ્રીકૃષ્ણની સેવા કરી નથી, તેઓનો જન્મ આ ભૂતળમાં નિષ્ફળ છે. ૨

વિવેચન—ભગવદ્લીલા-મધ્યપાતની અલિલાષાવાળાઓએ પ્રતિક્ષણે ભગવન્નામ લેવું જ જોઈયે, કારણ કે “ભગવન્નામમાં પાપ દૂર કરવાની જેટલી શક્તિ છે તેટલું પાપ પાતકી મનુષ્ય કરી શકતો નથી.” માટે શ્રીહરિરાયચરણ આજ્ઞા કરે છે કે જેમણે શ્રીહરિનું નામગ્રહણ કર્યું નથી તેઓનો જન્મ આ ભૂતળમાં વૃથા છે. તેમજ આ જગત પ્રભુએ ઉત્પન્ન કરેલું હોવાથી જગતના ખરા માલિક



શ્રીહરિ જ છે તથાપિ જીવ અવિદ્યોપાધિને લીધે એમાં અહંતા-મમતા રાખે છે એ મિથ્યા છે. જુઓ શ્રીભાગવતમાં બલિરાજાએ શ્રીવામન ભગવાનને ત્રણ પગલાં પૃથ્વી આપ્યાની પ્રતિજ્ઞા સત્ય કરવા જણાવ્યું છે તે સમયે એની સ્ત્રી વિંધ્યાવલીએ સ્પષ્ટ કહ્યું છે કે “હે પ્રભો, આ જગત તમેાએ કીડા કરવા માટે ઉત્પન્ન કર્યું છે તેથી એના ખરા માલિક તમેા હોવા છતાં જેઓ પોતાની માલિકી ખતાવે છે તે દુષ્ટબુદ્ધિવાળાઓ છે. માટે જીવની જેમાં અહંતા-મમતા રહેલી છે તે દેહ સ્ત્રી પુત્ર ઘર કુટુંબાદિક, હે પ્રભો ! મારાં નથી, પણ આપનાં છે.” એવી રીતે ગુરુસમક્ષ પ્રતિજ્ઞા દ્વારા પ્રભુને આત્મનિવેદન કરી, અહંતા-મમતાનો ત્યાગ કરી, ભગવત્સેવાનો અધિકાર મેળવી, દાસ્યભાવથી “યો યદંશઃ સ તં મજેત્” એ શ્રુત્યનુસાર જીવ પ્રભુને અંશ હોવાથી અંશી પ્રભુની સેવા કરવી એ એનો સ્વધર્મ છે, માટે એ સ્વધર્મરૂપ સેવા ન કરનારનો જન્મ આ ભૂતળ ઉપર નિષ્ફળ છે એમ આ શ્લોકમાં શ્રી હરિરાયજી જણાવે છે. ૨

ન લીલાચિન્તનં નૈવ દીનતા વિરહાદ્ધરેઃ ।

ન વા કૃષ્ણાશ્રયઃ પૂર્ણો વૃથા તજ્જન્મ ભૂતલે ॥ ૩ ॥

શબ્દાર્થ—જેઓએ રસાત્મક શ્રીપૂર્ણપુરુષોત્તમની લીલાઓનું ચિન્તન કર્યું નથી, શ્રીહરિને મળવાની આર્તિથી-વિપ્રયોગાશિથી તમ થઈ જેઓનામાં દીનતા આવી નથી, અથવા શ્રીકૃષ્ણચન્દ્રનો દૃઢ આશ્રય જેઓને નથી, તેઓને જન્મ આ પૃથ્વીમાં નિષ્ફળ છે. ૩

વિવેચન—ભગવદ્ભક્તોએ હુમેશાં ભગવદ્લીલાઓનું ચિન્તન કરવું જોઈએ કે જેથી ચિત્તવૃત્તિનો ભગવાનમાં નિરોધ થાય, અને એ લીલાઓનું ચિન્તન કરતાં કરતાં પ્રભુને મળવાની આર્તિપૂર્વક હૃદયમાં જ્યારે વિરહાગ્નિ પ્રકટ થાય છે ત્યારે એ વિરહાગ્નિ દ્વારા ભગવદ્દર્શનમાં અંતરાયરૂપ દોષો નાશ પામતાં દીનતા પ્રકટ થાય છે અને એ દીનતાથી જ પ્રભુ પ્રકટ થાય છે. તેમજ ચાતક પક્ષી જેમ મેઘ ઉપર વિશ્વાસ રાખે છે તે એ મેઘ જડ હોવા છતાં પણ સ્વાતિ નક્ષત્રમાં વૃષ્ટિ કરી એની આશા પૂર્ણ કરે છે, કેમકે ચાતકનો અનન્ય-વિશ્વાસ મેઘ ઉપર છે, ચાતક સ્વાતિના જળ વિના અન્ય જલનો સ્વીકાર કરતું નથી, તે ભક્ત પ્રભુની અનન્ય ભક્તિ કરી અન્યાશ્રયના ત્યાગ-પૂર્વક પૂર્ણ રીતે ભગવાન શ્રીકૃષ્ણચન્દ્રનો જ આશ્રય કરે તે પ્રભુ એવા ભક્તોના મનોરથ અવશ્ય પૂર્ણ કરે જ, એમાં કાંઈ આશ્ચર્ય નથી. માટે જ શ્રીહરિરાયચરણ આજ્ઞા કરે છે કે લીલાઓનું જેને ચિન્તન નથી, ભગવાનને મળવાનો હૃદયમાં વિરહ નથી, વિરહાગ્નિથી જેઓને દીનતા પ્રાપ્ત થઈ નથી, તેમજ શ્રીકૃષ્ણચન્દ્રનો પૂર્ણ આશ્રય નથી, તેઓનો જન્મ આ પૃથ્વીમાં નિષ્ફળ છે. ૩

ન નીતા વાર્તયા ઘસ્રાઃ સાઘવૌ નૈવ સેવિતાઃ ।

ન ગોવિન્દગુણા ગીતા વૃથા તજ્જન્મ ભૂતલે ॥ ૪ ॥

શબ્દાર્થ—જેઓએ ભગવત્સંબંધી વાર્તા વડે દિવસો વ્યતીત કર્યા નથી, સાધુપુરુષોનું અર્થાત્ ભગવન્મય જીવન



વ્યતીત કરનારા ભગવદ્દીયોનું જેઓએ સેવન કર્યું જ નથી, શ્રીગોવિંદ ભગવાનના ગુણોનું ગાન જેઓએ કર્યું નથી, તેઓનો જન્મ આ ભૂતળમાં નકામો છે. ૪

વિવેચન—જે ભગવદ્દીયોના હૃદયમાં પૂર્ણ પુરુષોત્તમ શ્રીકૃષ્ણચન્દ્ર બિરાજતા હોય, જેમના મુખમાંથી સંસાર-તાપથી તપ થયેલાઓની તૃષાને શાન્ત કરનાર ભગવત્સ્વ-રૂપામૃતનો ઝરો અખંડ વહેતો હોય તેવા ભગવદ્દીયોનો સત્સંગ અને એમની પરિચર્યા કરવાથી પ્રભુનો અનુભવ થાય છે; જેથી શ્રીહરિરાયચરણ એવા ભગવદ્દીયોના સત્સંગમાં ભગ-વદ્દવાર્તાથી દિવસો વ્યતીત કરવા અને એમની પરિચર્યા કરવા તેમજ ગોવિન્દગુણગાન કરવા આજ્ઞા કરે છે. પરંતુ હાલના સમયમાં ભગવદ્દીયોનો સત્સંગ કરતાં અને પરિચર્યા કરતાં પહેલાં શ્રીહરિરાયજી-વિરચિત (આ પછીનો) ‘દુઃસંગવિજ્ઞાન-પ્રકારનિરૂપણ’ નામનો ગ્રંથ વાંચી માર્ગથી ભ્રષ્ટ કરનાર ચોર વંચકોથી સાવધ રહેવું જોઈએ, નહિ તો સંચય થયેલો ભગવદ્દધર્મ પણ નાશ પામે છે. માટે સાવધાન થઈ, સત્સંગ દ્વારા નિવેદનનું સ્મરણ કરી, સ્ત્રી પુત્ર કુટુંબ દ્રવ્યાદિક પ્રભુનાં માની, અહંતા-મમતાનો ત્યાગ કરી જેઓએ સત્પુરુષો-નું સેવન કર્યું નથી અને ગોવિન્દગુણગાન કર્યું નથી તેઓનો જન્મ આ ભૂતળ ઉપર નિષ્ફળ છે. વળી શ્રીઠાકોરજી જ્યારે વનમાં પધાર્યા હતા ત્યારે વ્રજભક્તોને આજ્ઞા કરી હતી કે જુઓ, વૃક્ષો પણ ભક્ત છે, કેમકે એઓને ત્યાં આપણે અતિથિ આવેલાં એમ સમજીએ છીએ. વૃક્ષો પણ પત્રોથી, પુષ્પોથી, ફલોથી અને કાષ્ઠાદિકથી તેમજ છાયા વગેરે-

થી પણ આપણે સત્કાર કરી કેવાં પરોપકાર કરી રહ્યાં છે ! માટે એમને ધન્ય છે. આ ભગવદ્દાશાનુસાર શ્રીહરિરાયણ સાધુસેવન એટલે અતિથિસત્કાર અને પરોપકાર કરવા સૂચન કરી એમ નહિ કરનારનો જન્મ નિષ્ફળ જણાવે છે. ૪

ન કૃષ્ણરૂપસૌન્દર્યે મનો નૈવ વિરાગતા ।

ન દુઃસક્કપરિત્યાગો વૃથા તજ્જન્મ ભૂતલે ॥ ૫ ॥

શબ્દાર્થ—જેઓનું મન પ્રપંચવિસ્મૃતિપૂર્વક શ્રીકૃષ્ણ-ચન્દ્રના મનોહર સ્વરૂપસૌન્દર્યમાં આસક્ત બન્યું નથી તેમજ દુષ્ટ પુરુષોનો સંગ ચારે તરફથી જેઓએ ત્યજી દીધો નથી, તેઓનો જન્મ આ ભૂતળમાં નિષ્ફળ છે. ૫

વિવેચન—આપણે જ્યારે સૃષ્ટિસૌન્દર્યને નિહાળિયે છિયે ત્યારે એ સૃષ્ટિની મોહકતા જોઈ, જેમ જમર કમળમાં લુપ્ત બની બંધનમાં પડી નાશ પામે છે તેવી રીતે, આપણે પણ એ મોહક પદાર્થોમાં આસક્ત બની, આપણો નાશ કરી મનુષ્યજન્મ વૃથા ગુમાવિયે છિયે. માટે આપણે વિચાર કરવો જોઈયે કે આપણે જેમાં મોહ પામી મનુષ્યજન્મ ગુમાવિયે છિયે તે મોહક પદાર્થો આખ્યા કયાંથી ? “ એકમેવાદિતીયં બ્રહ્મ ” “ એકાકી ન રમતે, સ દ્વિતીયનૈ-ચ્છત્ ” “ સ હૈતાવાનાસ ” — “ પ્રથમ એક બ્રહ્મ જ હતું; એકલા રમણ થાય નહિ તેથી બ્રહ્મ બીજાની ઈચ્છા કરી, ત્યારે એ બ્રહ્મ જગદ્ગુરુ થયું. ” એમ વેદ નિરૂપણ કરે છે, ત્યારે વિચાર કરવો જોઈયે કે જે પ્રભુમાંથી આ સૃષ્ટિસૌન્દર્ય ઉત્પન્ન થયું છે તે પ્રભુ કેવા સૌન્દર્યનિધાન હશે ! એમ વિચાર કરવાથી



જણાશે કે એઓ કેટિકંદર્પલાવણ સૌન્દર્યના ભંડાર છે, આ સૃષ્ટિના મોહક પદાર્થ એમની આગળ તુચ્છ છે. માટે સંસાર-સક્રિત ત્યજી વૈરાગ્યપૂર્વક મનને કેટિકંદર્પલાવણ શ્રી કૃષ્ણચંદ્રમાં પરોવવું જોઈએ, તેમજ સમઝવું જોઈએ કે જગતમાં કામક્રોધાદિક એ અંતરના અને સ્ત્રીપુત્રાદિક કુટુંબીઓ એ બહારના ચોરો છે, તેમજ અનેક પ્રકારના ભગવદ્ભક્ત-વેશધારી બહારના વંચકો (ઠગો) છે તેઓના દુઃસંગનો ત્યાગ કરવો જોઈએ, ત્યારે ભગવતપ્રાપ્તિ થાય છે. માટે શ્રીહરિરાયચરણ આજ્ઞા કરે છે કે વૈરાગ્યપૂર્વક શ્રી-કૃષ્ણરૂપ સૌન્દર્યમાં જોઓનું મન પરોવાયું નથી તેમજ દુઃસંગનો જોઓએ પરિત્યાગ કર્યો નથી, તેઓનો જન્મ આ ભૂતળ ઉપર નકામો છે. ૫

ન ભક્તિઃ પુષ્ટિમાર્ગીયા ન નિઃસાધનતા હૃદિ ।

ન વિસ્મૃતિઃ પ્રપન્નસ્ય વૃથા તજ્જન્મ ભૂતલે ॥ ૬ ॥

શબ્દાર્થ—જોઓનામાં પુષ્ટિમાર્ગીય (નિર્ગુણ) ભક્તિ નથી, હૃદયમાં નિઃસાધતા એટલે સર્વ સાધનોથી રહિત-પણું નથી, જગતની વિસ્મૃતિ નથી, તેઓનો જન્મ પૃથ્વી ઉપર નકામો છે. ૬

વિવેચન—ભક્તિના અનેક પ્રકારના ભેદ છે, પરંતુ એ ભક્તિમાં નિર્ગુણભક્તિ એ જ ઉત્તમ છે. જુઓ, વજ્ર-ભક્તોએ તમામ પ્રકારની ઇચ્છાઓને ત્યજી હર્ષ કેવળ પ્રભુની જ નિષ્કામ ભક્તિ કરી હતી. પ્રભુનાં દર્શન થતાં શ્રીહરિએ એમને લોકિકમાં જોડાવા અનેક પ્રકારે ઉપદેશ આપ્યો, પરંતુ એઓએ પોતાનો નિશ્ચય ન ત્યજ્યો, પ્રભુએ એમને



સ્વાનંદનું દાન કર્યું, ત્યારે એઓ મહાવિષ્ટ થયાં જાણી પ્રભુ
તિરોલાવ પામ્યા. ત્યારે વજ્રભક્તોએ તમામ વૃક્ષોને પૂછ્યું,
પ્રભુની શોધ કરી, પ્રભુ સાધનબળથી ન મળ્યા, છેવટે સાધન-
બળ ત્યજી, હૃદયથી નિઃસાધન બની કેવળ ગુણગાન કરવા
માંડ્યું, પ્રપંચને ભૂલી ગયાં, ત્યારે કોટિકંઠર્પદાવણ્ય
ભગવાન નન્દનન્દન પરબ્રહ્મ શ્રીકૃષ્ણચન્દ્ર પ્રકટ થયા. માટે
શ્રીહરિરાયજી આજ્ઞા કરે છે કે પુષ્ટિમાર્ગીય ભક્તિ જેઓના
હૃદયમાં નથી, હૃદયમાં સર્વ સાધનોનો ત્યાગ કરી નિઃસા-
ધનતા પ્રકટ થઈ નથી, તેમજ પ્રપંચ(જગત)ની જેઓને
વિસ્મૃતિ નથી થઈ, તેઓનો જન્મ પૃથ્વી ઉપર નકામો છે. ૬

ન ધર્મપરતા નૈવ ધર્મમાર્ગે મનોગતિઃ ।

ન ભક્તિર્જ્ઞાનવૈરાગ્યે વૃથા તત્ત્વજન્મ ભૂતલે ॥ ૭ ॥

શબ્દાર્થ—જેઓને ધર્મમાં તત્પરતા નથી, ધર્મમાર્ગમાં
મનની ગતિ નથી, ભક્તિ જ્ઞાન કે વૈરાગ્ય જેઓનામાં નથી,
તેઓનો જન્મ આ પૃથ્વીમાં નિષ્ફળ છે. ૭

વિવેચન—“યો યદંશઃ સ તં મજેત્” જે જેનો અંશ
હોય તેણે પોતાના અંશીની—અર્થાત્ જેમ પુત્રે પિતાની
સેવા કરવી તદનુસાર જીવરૂપ અશે શ્રીકૃષ્ણચન્દ્રની—
સેવા કરવી જ જોઈયે, એ શ્રુત્યનુસાર શ્રીમહાપ્રભુ શ્રીમદ્-
વલ્લભાચાર્યચરણે “ચતુઃશ્લોકી”ના પ્રથમ શ્લોકમાં
આજ્ઞા કરી છે કે “હંમેશાં સર્વાત્મભાવપૂર્વક વ્રજધિપતિ
શ્રીકૃષ્ણચન્દ્રને સેવવા; જીવનો એ જ ધર્મ છે, અન્ય દેશમાં કે
કાળમાં જીવને શ્રીજી ધર્મજ નથી.” તદનુસાર શ્રીહરિરાયચરણ
પણ આજ્ઞા કરે છે કે જેઓને સેવારૂપ સ્વધર્મમાં તત્પરતા



નથી, ધર્મમાર્ગમાં જેઓના માનની ગતિ નથી, સ્ત્રી પુત્ર દ્રવ્ય કુટુંબમાં પ્રેમ છે તેનાથી અધિક પ્રભુમાં સ્નેહ નથી, પ્રભુના માહાત્મ્યનું શ્રવણાદિ દ્વારા જ્ઞાન નથી તેમજ જગતની આસક્તિ છૂટી, વૈરાગ્ય પ્રાપ્ત થઈ ભગવદાસક્તિ પ્રાપ્ત થઈ નથી ત્યાંસુધી જેઓનો જન્મ આ પૃથ્વીમાં નિષ્ફળ છે. ૭

ન નિજસ્વામિવિરહપરિતાપો ન ભાવના ।

ન દૈન્યં પરમં यस્ય વૃથા તજ્જન્મ ભૂતલે ॥ ૮ ॥

શબ્દાર્થ—જેઓને પોતાના માલિક શ્રીકૃષ્ણચન્દ્રના વિયોગથી પરિતાપ (આતિ) થયો નથી તેમજ એ અવસ્થામાં થતી ભાવના પ્રાપ્ત થઈ નથી, સર્વ સાધનોના પરિત્યાગપૂર્વક પરમક્લરૂપ દીનતા જેઓએ પ્રાપ્ત કરી નથી, તેઓનો જન્મ આ ભૂતળમાં નિષ્ફળ છે. ૮

વિવેચન—છાન્દોગ્ય-માંડૂક્ય વગેરે ઉપનિષદોથી જણાય છે કે જેમ અગ્નિમાંથી તણુખા નીકળે છે તેમ પ્રભુમાંથી જીવો ન્યુચ્ચરણ પામ્યા છે તેથી એ ભગવદંશ છે; પરંતુ એમાંથી ઐશ્વર્યાદિ ધર્મો પ્રભુઈચ્છાથી તિરોહિત થવાથી જીવો દીન દુઃખી થઈ જન્મમરણરૂપ કલેશયુક્ત જોવામાં આવે છે, તથાપિ એ જીવોને પોતાના ખરા માલિક શ્રીહરિને મળવાનો વિરહ, તાપ કે ભાવના નથી તેમજ શ્રીમહાપ્રભુજી શ્રીસુખોદિનીજીમાં આજ્ઞા કરે છે કે “દૈન્યં ત્વત્તોષસાધનં” હું પ્રભો, આપને સંતુષ્ટ કરવાનું સાધન કેવળ દૈન્ય જ છે, એ દૈન્ય પણ નથી, માટે શ્રીહરિ-રાયજી આજ્ઞા કરે છે કે પોતાના સ્વામીના વિરહનો તાપ ભાવના કે દૈન્ય જેઓનામાં નથી, તેઓનો જન્મ આ પૃથ્વીમાં નફામો છે. ૮

૪૬. દુઃસંગવિજ્ઞાનપ્રકારનિરૂપણમ્ * ।

(અનુવાદકર્તા-નિ. લી. ગા. શ્રીઅનિરુદ્ધાચાર્યજી મહારાજ)

અથ શ્રીવલ્લભાચાર્યકૃપયા સ્ફુરિતં હૃદિ ।

સ્વીયાનામભ્રમાર્થાય કિંચિદત્ર નિરૂપ્યતે ॥ ૧ ॥

અર્થ—શ્રીમદ્વલ્લભાચાર્યજીની કૃપાથી જે કાંઈ હૃદયમાં પ્રતીત થયું છે તેનું સ્વાશ્રિત જીવેની જ્ઞાન્તિ દૂર કરવા માટે આ ગ્રંથમાં નિરૂપણ કરવામાં આવે છે.

વિવેચન—ગ્રંથકર્તા શ્રીહરિચાર્યજી હૃદયમાં જે વિચારો શ્રીમદ્વલ્લભાચાર્યજીની કૃપાએ સ્ફુરી આવ્યા તે ભક્ત-જનોના કલ્યાણને માટે આ ગ્રંથમાં પ્રકટ કરે છે. ૧

દૈવાસુરવિભાગેન દ્વેધા जीवाः प्रकीर्तिताः ।

बन्धमोक्षव्यवस्थापि गीतायामेव रूपिता ॥ ૨ ॥

અર્થ—દૈવ અને આસુરના ભેદથી જીવ એ પ્રકારના બતાવેલા છે. બંધ અને મોક્ષની વ્યવસ્થા પણ ગીતામાં કરેલી છે.

વિવેચન—શ્રુતિ અને સ્મૃતિમાં દૈવી અને આસુરી એ બે પ્રકારના જીવ બતાવવામાં આવ્યા છે. જેઓ ભગવત્પરા-

* કેવા પ્રકારનો સંગ ભક્તજને તજવો જોઈએ એ બતાવવાનો આ લઘુ ગ્રંથનો આશય છે, માટે આ ગ્રંથને ભક્તોના ઉપયોગમાં આવે એવું “દુઃસંગ વિશેનું વિજ્ઞાન” એ અર્થવાળું નામ આપવામાં આવ્યું છે.



યણુ છે તે દૈવી જીવો છે અને જેઓ સ્વાર્થપરાયણુ છે તે આસુરી જીવો છે. આ જીવોનું વર્ણન ગીતાના ૧૬ મા અધ્યાયમાં સવિસ્તર કરવામાં આવ્યું છે. ત્યાં કહેવામાં આવ્યું છે કે—આસુરી જીવો પ્રવૃત્તિ અને નિવૃત્તિ કેને કહે છે એ જાણતા નથી; એઓ આ જગતને અસત્ય, અપ્રતિષ્ઠિત અને અનીશ્વર કહે છે. દૈવી સંપત્તિવાળા જીવ અભય, ચિત્તસંશુદ્ધિ આદિ ૨૬ લક્ષણોવાળા હોય છે. દૈવી જીવો મોક્ષના અધિકારી છે અને આસુરી જીવો અંધ (વારંવાર જન્મ મરણ)ને પામે છે.

ભક્તજનને દૈવી જીવોનો સંગ ઇષ્ટ છે અને સાધન-અવસ્થામાં આસુરી જીવોનો સંગ એને અત્યંત હાનિકારક છે. ૨

दैवेष्वपि च जीवेषु यदङ्गीकरणं पुनः ।

भक्तिमार्गे त एवात्र प्राप्स्यन्ति पुरुषोत्तमम् ॥ ૩ ॥

અર્થ—દૈવી જીવોમાં પણ જેઓનો ભગવાને ભક્તિ-માર્ગમાં અંગીકાર કર્યો છે તે જ જીવો આ જગતમાં શ્રી-પુરુષોત્તમને પ્રાપ્ત કરશે. ૩

વિવેચન—દૈવી જીવોમાંથી કેટલાકને ભક્તિમાર્ગ ઉપર સ્વાભાવિક રુચિ હોય છે, કેટલાકને ધર્મમાર્ગ ઉપર અને કેટલાકને જ્ઞાનમાર્ગ ઉપર સ્વાભાવિક રુચિ હોય છે. જેઓને ભક્તિમાર્ગ ઉપર સ્વાભાવિક પ્રીતિ હોય તેઓનો ભગવાને ભક્તિમાર્ગમાં અંગીકાર કર્યો છે એમ સમજવું અને એઓ જ માત્ર આ જગતમાં અનાયાસે પુરુષોત્તમની

પ્રાપ્તિ કરી શકે છે. જેઓને કર્મમાર્ગ ઉપર પ્રીતિ હોય તેઓ કર્મજનિત ફલો ભોગવી પાછા જગતમાં આવાગમનને પામે છે. જેઓને જ્ઞાનમાર્ગ ઉપર પ્રીતિ હોય તેઓ ઘણા જન્મને અંતે “બહુનાં જન્મનામન્તે” (ગી. ૭-૬) પ્રભુમાં સ્નેહ ઉત્પન્ન થતાં પુરુષોત્તમની પ્રાપ્તિ કરી શકે છે. પ્રભુને વિશે સ્નેહ ઉત્પન્ન ન થાય તો એઓનો અક્ષરમાં લય થાય છે.

અન્ય સ્થળે શ્રીહરિરાયજી ભક્તનાં લક્ષણ નીચે પ્રમાણે કહે છે (શિક્ષાપત્ર ૧-૨૨) :

અનન્યભજનાસ્તુષ્ટાઃ કામલોભવિવર્જિતાઃ ।

નિરપેક્ષા વિરક્તાશ્ચ સર્વભૂતહિતે રતાઃ ॥

“અનન્ય ભક્તિ કરવાવાળા, કામ અને લોભ રહિત, નિરપેક્ષ (જેમને કોઈ વસ્તુની અભિલાષા ન હોય તે), વિરક્ત, અને સર્વ પ્રાણીમાત્રના હિતમાં પ્રીતિવાળા હોય તેને ભક્ત જાણવા.” ૩

તત્રાપિ મેદો વિજ્ઞેયો મર્યાદાપુષ્ટિમેદતઃ ।

માર્ગે ફલેઽપિ વિજ્ઞેયો ભક્તિમોક્ષવિમેદતઃ ॥ ૪ ॥

અર્થ—ભક્તિમાર્ગમાં પણ મર્યાદા અને પુષ્ટિ એમ બે પ્રકારનો ભેદ છે; અને ફલમાં પણ ભક્તિ (ભગવદાવિર્ભાવ) અને મોક્ષ એ બે પ્રકારનો ભેદ છે એમ જાણવું.

વિવેચન—ભક્તિ બે પ્રકારની છે : માર્યાદિક અને પૌષ્ટિક. જે ભક્તિમાં શાસ્ત્રીય નિયમોનું આધિક્ય અને સ્નેહનું ગૌણપણું હોય તે માર્યાદિક ભક્તિ કહેવાય છે; જે ભક્તિમાં સ્નેહનું આધિક્ય અને શાસ્ત્રીય નિયમોનું

ગૌણપણું હોય તે પૌષ્ટિક ભક્તિ કહેવાય છે. મર્યાદામાર્ગીય ભક્ત મોક્ષને માટે જ ભક્તિ કરે છે તેથી એની ભક્તિનું ફલ મોક્ષ થાય છે; પુષ્ટિમાર્ગીય ભક્ત પ્રભુની પ્રાપ્તિને માટે જ ભક્તિ કરે છે તેથી એની ભક્તિનું ફલ ભગવતપ્રાપ્તિ છે. પુષ્ટિમાર્ગીય જીવને ભક્તિથી ઉત્પન્ન થયેલા ભજનનંદને લીધે બંધની સંભાવના હોતી નથી, તેથી કરીને એને મોક્ષની ઇચ્છા જ થતી નથી. પૌષ્ટિક ભક્તિ નિઃસાધન છે અને માર્યાદિક ભક્તિ સસાધન છે. પુષ્ટિમાર્ગમાં સેવાનું ફલ પ્રભુની સેવા અને ભક્તિનું ફલ પ્રભુની ભક્તિ જ છે અને એ વડે એને પ્રભુનો આવિર્ભાવ થાય છે. ૪

भक्तावल्लीकृत्यभावे दैवानामपि सर्वथा ।

कामनिष्कामभेदेन स्वर्गमोक्षौ न संशयः ॥ ५ ॥

અર્થ—ભક્તિમાર્ગમાં જે જીવેનો અંગીકાર નથી તે જીવેને પણ સકામ અને નિષ્કામના ભેદ વડે સ્વર્ગ અને મોક્ષ(ની પ્રાપ્તિ) થાય છે, એમાં કાંઈ સંશય નથી.

વિવેચન—દૈવી જીવેનો ભક્તિમાં અંગીકાર ન હોય, પણ કર્મમાર્ગમાં અંગીકાર હોય તો એ દૈવી હોવાથી ધર્માચરણ તો કરે જ. જો એ કાંઈ કામનાથી યજ્ઞાદિક કે દાનવ્રત કરે તો એને સ્વર્ગની પ્રાપ્તિ થાય, જો એ નિષ્કામપણાથી યજ્ઞાદિક વગેરે કરે તો એને મોક્ષની પ્રાપ્તિ થાય. આ વાત નિશ્ચયપૂર્વક જણાવવામાં આવે છે. ૫

विज्ञेयं वरणं भक्तौ तदर्थित्वैककार्यतः ।

तदर्थित्वं च विज्ञेयं भजनार्थप्रवृत्तितः ॥ ६ ॥

અર્થ—માત્ર ભગવાન જ જેમાં અર્થ છે તે કાર્ય ઉપરથી ભક્તિમાં વરણ થયું છે એમ જાણવું અને ભગવાન અર્થ છે એવું ભક્તજનની ભજનને માટેની પ્રવૃત્તિથી જાણવું.

વિવેચન—કેટલાએક માણસો (મુકુટ ધડનાર સોની વગેરે કારીગરો) ભગવાનને માટે જ કાર્ય કરતા હોય એમ જણાય છે, પણ ઘણી વખત એઓ પોતાના પેટને અર્થે કાર્ય કરતા માલૂમ પડે છે, કેમકે એઓને ભગવાન જ મુખ્ય પ્રયોજનરૂપ હોતા નથી. એટલા માટે કહેવામાં આવે છે કે જેઓને માત્ર ભગવાન અથવા ભગવતપ્રાપ્તિ એ જ મુખ્ય પ્રયોજન છે અને જેઓ એ પ્રયોજન સિદ્ધ કરવાને તમામ કાર્યો કરે છે તેઓનું ભક્તિમાં વરણ થયું છે એમ જાણવું. કેટલીક વખત કાર્ય ઉપરથી કરેલું અનુમાન ખોટું પડે છે, માટે કહેવામાં આવે છે કે ભજનાનંદમાં પ્રવૃત્તિ થાય ત્યારે જ ભગવાન એ જ મુખ્ય અર્થ છે એમ સમજાય. ૬

તત્રાદૌ શરણં ગच्छेत् महापुरुषयोगतः ।

महापुरुषपारोक्ष्ये तन्निष्ठैरपि सर्वदा ॥ ७ ॥

અર્થ—ભજનાર્થે પ્રવૃત્તિના વિષયમાં મહાપુરુષ દ્વારા ભગવાનને શરણે જવું અને એવા મહાપુરુષના અભાવે ભગવાનમાં જે નિષ્ઠા રાખતા હોય તેમના દ્વારા ભગવાનને શરણે જવું.

વિવેચન—આ શ્લોકને ઉત્તરાર્ધે શ્રીમહાપ્રભુજીએ રચેલા ‘નિબંધ’ના ‘સર્વનિર્ણય પ્રકરણ’ના નીચેના શ્લોકને મળતો આવતો હોય એમ જણાય છે :

तदभावे स्वयं वापि मूर्तिं कृत्वा हरेः क्वचित् ।

परिचर्यां सदा कुर्यात् तद्रूपं तत्र च स्थितम् ॥

“ ઉપર કહેલા ગુરુને અભાવે પોતે કોઈ ઠેકા ભગવન્મૂર્તિ કરીને સદા ભગવત્સેવા કરવી, કેમકે એ મૂર્તિમ ભગવદ્રૂપ રહેલું છે.”

ઉપર ભગવાનને શરણે જવાનું લખ્યું છે તે શરણના સંબંધમાં શ્રીકૃષ્ણભગવાન ગીતાજીમાં કહે છે કે

सर्वधर्मान् परित्यज्य मामेकं शरणं व्रज ॥

“સર્વ ધર્મનો પરિત્યાગ કરીને મારે એકલાને શરણે થા.”

શ્રીઆચાર્યજી મહાપ્રભુજી એ શરણનું વર્ણન ‘વિવેક-ધૈર્યાશ્રય’ ગ્રંથમાં નીચે પ્રમાણે કરે છે :

ऐहिके पारलोके च सर्वथा शरणं हरिः ।

दुःखहानौ तथा पापे भये कामाद्यपूरणे ॥ ૧૦ ॥

भक्तद्रोहे भक्त्यभावे भक्तैश्चातिक्रમે कृते ।

अशक्ये वा सुशक्ये वा सर्वथा शरणं हरिः ॥ ૧૧ ॥

अहंकारकृते चैव पोष्यपोषणरक्षणे ।

पोष्यातिक્રમणे चैव तथान्तेवास्यતિક્રમે ॥ ૧૨ ॥

अलौकिकमनःसिद्धौ सर्वार्थे शरणं हरिः ।

एवं चित्ते सदा भाव्यं वाचा च परिकीर्तयेत् ॥ ૧૩ ॥

“આ લોક અને પરલોક સંબંધી સર્વ કાર્યોમાં સર્વ પ્રકારે ભગવાન મારું શરણ થાઓ, તેમજ દુઃખની નિવૃત્તિ થવામાં તથા પાપમાં, ભયમાં, મનઃકામનાદિ પૂર્ણ થવામાં, ભક્તના દ્રોહમાં, ભક્તિના અભાવમાં તેમજ ભક્તોએ પોતાનો તિરસ્કાર કર્યો હોય એમાં, તેમજ પોતાથી નહિ બની શકે તેવાં કામોમાં સર્વ રીતે પ્રભુ મારું શરણ થાઓ. અહંકાર કરવામાં આવ્યો હોય એમાં, પોષણ કરવા

યોગ્ય (સ્ત્રીપુત્રાદિક)ના રક્ષણમાં, તથા પોષ્યવર્ગે કે શિષ્યોએ પોતાનો અપરાધ કયો હોય એમાં, મન અલૌકિક થાય એમાં, એ સધળામાં શ્રીહરિ મારું શરણુ થાઓ, એવી રીતે પોતાના મનમાં નિરંતર વિચાર રાખવો અને વાણીથી પણ એવું જ નિરંતર ઉચ્ચારણુ કર્યા કરવું. ૭

તત આશ્રયસંસિદ્ધૌ સેવાર્થે સ્વસમર્પણમ્ ।

સમર્પણે જીવદેહતત્સંબન્ધવતામપિ ॥ ૮ ॥

બ્રહ્મસંબન્ધતઃ કૃષ્ણસાક્ષાત્સંબન્ધયોગ્યતા ।

તતસ્તત્સેવયા સ્વીયસર્વસ્વવિનિયોગતઃ ॥ ૯ ॥

ગૃહીતપરમાનન્દનિધિઃ કૃષ્ણોઽક્ષયઃ સ્વતઃ ।

અતસ્તુ સાવધાનિત્વં વિધેયં ભગવજ્જનૈઃ ॥ ૧૦ ॥

અર્થ—એવી રીતે શરણુ ગયા પછી આશ્રયની સિદ્ધિને માટે સેવા અર્થે પોતાનું સર્વસ્વ ભગવાનને અર્પણુ કરવું. જીવ દેહ અને એઓના સંબંધવાળા પદાર્થોનું સમર્પણુ થતાં બ્રહ્મસંબંધથી સાક્ષાત્ શ્રીકૃષ્ણની સાથેના સંબંધની યોગ્યતા પ્રાપ્ત થાય છે. પછી એ સેવા વડે પોતાના સર્વસ્વનો ભગવાનને વિશે વિનિયોગ થવાથી સાક્ષાત્ શ્રીકૃષ્ણરૂપ અક્ષય પરમાનંદની પ્રાપ્તિ થાય છે અને એ નિધિ (ખજાના) પ્રાપ્તિ થયેથી (એ સાંચવી રાખવા) ભગવજ્જનોએ સાવધાનતા ધારણુ કરવી. ૧૦

વિવેચન—પૂર્વે કહેવામાં આવ્યું કે જીવસૃષ્ટિના બે ભાગ છે : ૧ દૈવી, ૨ આસુરી. એમાં આસુરી જીવો તો ભગવત્પ્રાપ્તિ કરવાને માટે અયોગ્ય જ છે. દૈવી જીવો કેટલાક કર્મમાર્ગે, કેટલાક જ્ઞાનમાર્ગે અને કેટલાક ભક્તિમાર્ગે



આલે છે. કર્મમાર્ગે આલનારાઓમાંથી જેઓ સકામ કર્મ કરે છે તેઓને માત્ર સ્વર્ગની પ્રાપ્તિ થાય છે, જેઓ નિષ્કામ કર્મ કરે છે તેઓને મોક્ષની પ્રાપ્તિ થાય છે. જ્ઞાનમાર્ગે આલનારાઓમાંથી જેઓ ભગવાન પ્રત્યેની ભક્તિ રહિત હોય છે તેઓને અક્ષરની પ્રાપ્તિ થાય છે, પણ જેઓ ભક્તિમાન છે તેઓને પુરુષોત્તમ શ્રીકૃષ્ણની પ્રાપ્તિ થાય છે.

ભક્તિમાર્ગે આલનારાઓમાં જેનું ભગવાને અંગીકરણ કર્યું હોય તે જ શ્રીપુરુષોત્તમની પ્રાપ્તિ કરી શકે છે. ભગવાને એમનો ભક્તિમાર્ગમાં અંગીકાર કર્યો છે કે નહિ એ જાણવાને માટે જ માત્ર એટલું જ જોવું જોઈએ કે એને ભજનમાં પ્રીતિ છે કે નહિ, એનું મુખ્ય કાર્ય ભગવાનની પ્રસન્નતા સંપાદન કરવી એ છે કે નહિ. જો એ એ વાનાં હોય તો ભગવાને ભક્તિમાર્ગમાં અંગીકાર કર્યો છે એમ જાણવું.

હવે જેનો ભગવાને ભક્તિમાર્ગમાં અંગીકાર કર્યો છે તેણે ભગવાનની પ્રાપ્તિને માટે શું કરવું એ કહે છે : એણે સર્વસમર્પણપૂર્વક ભગવાનની સેવા કરવી. સમર્પણ કરવાથી પોતાનો અને પોતાની સાથે જોડાયેલાં પ્રાણી અને પદાર્થોનો ભગવાનની સાથે સંબંધ થાય છે, અને એમ થવાથી જીવ અને એની સાથે જોડાયેલાં પ્રાણી પદાર્થો વગેરે બ્રહ્મરૂપ થાય છે (જુઓ સર્વેષાં બ્રહ્મતા તતઃ, સિદ્ધાંતરહસ્ય પ્રલોક ૭) અને તેથી શ્રીકૃષ્ણની સેવા કરવાની ચેત્સવતા પ્રાપ્ત થાય છે. શ્રીકૃષ્ણની સેવા કરવાથી પરમ નિધિરૂપ શ્રીકૃષ્ણની પ્રાપ્તિ થાય છે. એ નિધિ



પ્રાપ્ત થતાં એને જ આશ્રયે રહેવું એ જ કર્તવ્ય છે. એ નિધિ પોતાની પાસેથી જતો ન રહે એને માટે જે સાવધાનપણું રાખવાની જરૂર છે તે નીચેના શ્લોકમાં કહેવામાં આવે છે. ૮-૧૦

સંપ્રાપ્તનિધિમિશ્ચૌરવચ્ચકેભ્યો વિશેષતઃ ।

ચૌરાસ્તુ દ્વિવિધા જ્ઞેયા બાહ્યાભ્યન્તરમેદતઃ ॥ ૧૧ ॥

અર્થ—જેણે (કુળ્યુરૂપી સેવ્ય) નિધિ પ્રાપ્ત કર્યો છે તેણે ચોર અને વિશેષે કરીને વંચકથી (સાવધાન રહેવું) બહારના અને અંદરના એ ભેદ વડે ચોર બે પ્રકારનાં જાણવા. ૧૧

બાહ્યાઃ કુટુમ્બરૂપા યે તે તુ વિત્તહરાઃ સ્મૃતાઃ ।

યત્તસ્તદ્વિનિયોગેન વિત્તં યાતિ સમર્પિતમ્ ॥ ૧૨ ॥

અર્થ—જે બહારના (બાહ્ય) ચોરો છે તે તો કુટુંબરૂપ છે. એઓ વિત્તને હરવાવાળા કહેવાય છે. એઓને માટે વપરાવાથી સમર્પિત કરેલું ધન વેડફાઈ જાય છે. ૧૨

વિવેચન—બાહ્ય ચોરો એટલે પોતાના દેહની બહાર રહેનાર ચોરો. કામ લોભાદિ એ અંદરના ચોર છે અને કુટુંબાદિજનો એ બહારના ચોર છે.

જે કુટુંબીઓ ભગવત્પરાયણ ન છતાં એઓનામાં ભક્ત-જનની મમતા રહે તે કુટુંબીઓને ચોર ગણવામાં આવે છે, કેમકે એ ભગવત્સંબંધ રહિત કુટુંબીઓને માટે ભગવાને અર્પણ કરેલું દ્રવ્ય ખરચાઈ જાય છે. જે કુટુંબી જન ભગવત્પરીપણ હોય અને જેઓ ભગવાનની સેવામાં



ઉપયોગી હોય તેઓને ચોર ગણવામાં આવતા નથી, પણ જેઓ ભગવાનથી વિમુખ હોય તેઓને ચોર ગણવામાં આવે છે, તેથી જ શિક્ષાપત્રમાં કહ્યું છે કે અતઃ સદૈવ મેતત્યં લૌકિકાસક્તિતો જનૈઃ—એટલા માટે લૌકિકમાં આસક્તિ રાખનારાથી ભક્તજનોએ ડરતા રહેવું. ૧૨

આન્તરાઃ કામલોભાદ્યાશ્ચિત્તમાત્રહરાસ્તુ તે ।

યતો બહિર્મુખં ચિત્તં સેવાયાં પ્રવિશેન્ન હિ ॥ ૧૩ ॥

ચિત્તવિત્તૈકસાધ્યા હિ સેવા ચાપિ ન સિધ્યતિ ।

તદભાવેઽખિલં વ્યર્થં પુરુષાર્થપરિક્ષયાત્ ॥ ૧૪ ॥

અર્થ—અંદરના ચોર કામ લોભાદિ છે તે (ધનને હરતા નથી, પણ) કેવળ ચિત્તને હરે છે; એ કારણથી ચિત્ત બહિર્મુખ થઈને સેવામાં પ્રવેશ કરતું નથી.

ચિત્તરૂપી દ્રવ્યથી જ સેવા સિદ્ધ થઈ શકે છે. (જે પુરુષ પાસે ચિત્તરૂપી દ્રવ્ય નથી તેનાથી) એ દ્રવ્યને અભાવે સેવા સિદ્ધ થઈ શકતી નથી અને સેવાને અભાવે (પુરુષાર્થને) ક્ષય થવાથી (ઐહિક પારલૌકિક) સર્વ વ્યર્થ છે, કારણ કે સેવા એ જ મુખ્ય પુરુષાર્થ છે.

વિવેચન—ઉપર લખેલો ‘સેવા’ શબ્દ ઘણો સમજાવા લાયક છે. ‘સિદ્ધાંતમુક્તાવલી’માં કહ્યું છે કે ચેતસ્તત્પ્રવર્ણ સેવા ભગવાનમાં ચિત્ત પરોવાયેલું રહે એને જ સેવા છે. એ ઉપરથી સ્પષ્ટ જણાય છે કે શ્રીઠાકૌરજીને સિંહાસન ઉપર પધરાવવા કે એમને અમુક વસ્ત્ર કે આભૂષણ ધરાવવાં, કે અમુક ભોગ ધરાવવા, એ જ સેવા છે એમ સમજવું નહિ, પણ એની સાથે

ભગવાનમાં ચિત્તને પરોવાયેલું રાખવું એને જ સેવા કહે છે. ભગવાનમાં ચિત્ત પરોવાયેલું રાખ્યા સિવાય સેવા સંબંધી જે જે કાર્યો કરવામાં આવે તેનાથી સેવા સિદ્ધ થતી નથી, પણ માત્ર ભગવાનમાં ચિત્ત રાખવાથી સેવા સિદ્ધ થાય છે. શ્રીઠાકોરજીને સ્નાન કરાવવું, એમને આભૂષણ ધરાવવાં, એમને ભોગ ધરાવવા—વગેરે ક્રિયાઓ ભગવાનમાં જ ચિત્ત ગૂંથાયેલું રહે એને માટે સાધનરૂપ છે. એ સાધનોના ફલરૂપ તો ભગવાનમાં ચિત્ત રાખવું એ જ છે.

અન્ય સ્થળે શ્રીહરિરાયજી કહે છે કે
મક્તિમાર્ગીયતાઽભાવે ક્રિયામાત્રં હિ કર્મવત્ ।
તત્રાઽપિ ન મનઃસ્થૈર્યં વિક્ષેપાદ્ વ્યવહારતઃ ॥

(શિ. પ. ૨૧-૨)

“ભક્તિમાર્ગીયતાનો અભાવ હોય તો સર્વ ક્રિયા કર્મ સમાન છે, અને એમાં પણ વ્યવહારથી ઉત્પન્ન થતાં વિક્ષેપને લીધે મનની સ્થિરતા હોતી નથી.”

સેવામાં ચિત્ત રાખવાથી જ ભગવદ્ભાવ પ્રાપ્ત થઈ શકે છે, અન્ય રીતે થઈ શકતો નથી; માટે જ સેવાને મુખ્ય પુરુષાર્થરૂપ કહેલી છે.

યોગશાસ્ત્રમાં જેને ચિત્તવૃત્તિનિરોધ કહે છે તેવા જ પ્રકારનો સેવારૂપ નિરોધ છે, પણ એમાં મનનો વિષય ભગવાન હોવાથી અને એમના પ્રત્યે પ્રેમ હોવાથી એ (સેવારૂપ નિરોધ) યોગશાસ્ત્રના નિરોધ કરતાં વધારે



ઉત્તમ પ્રકારનો છે; માટે પ્રભુમાં જ ચિત્તને પરોવવું એ જ મુખ્ય છે.

ભગવદ્પ્રાપ્તિને માટે જ્યારે ચિત્ત ભગવાનમાં જ પરોવાયેલું રાખવાની જરૂર છે ત્યારે જે વિષયો ચિત્તને ભગવાનથી વિમુખ કરે છે તે વિષયો તજવાની અવશ્ય જરૂર છે. એ વિષયોમાં મુખ્ય કામ લોભાદિ અંતઃકરણમાં રહેલા વિકાર છે. એ વિકારો મનુષ્યના અંતઃકરણમાં રહે છે તેથી એઓને અંદરના ચોર કહેવામાં આવ્યા છે. એઓને ચિત્તની સોખત થતાં અથવા ચિત્ત એઓમાં ચોટતાં એ ભગવાનમાં પ્રવેશ કરી શકતું નથી, અર્થાત્ સેવા થઈ શકતી નથી. સર્વ પુરુષાર્થોમાં પ્રભુની પ્રાપ્તિને માટે સેવારૂપ પુરુષાર્થ મુખ્ય છે. જો ચિત્ત પ્રભુમાં પ્રવેશ કરી શકે નહિ તો એ પુરુષાર્થ સાધી શકાય નહિ. અને એમ થવાથી ભક્તાજનના ઇતર ગૌણ પુરુષાર્થ પણ વ્યર્થ જાય છે. એટલા માટે કામ લોભાદિ ચોર જે ચિત્તને હરી લે છે તેઓનાથી ભક્તાજને સાવધાન રહેવું જોઈયે.

વૃત્તિભેદથી અન્તઃકરણ ચાર પ્રકારનું છે : મન, બુદ્ધિ, ચિત્ત, અને અહંકાર. એમાં ચિત્ત શાન્ત સ્વરૂપ અને અવિકારી છે :

સ્વચ્છત્વમિકારિત્વં શાન્તત્વમિતિ ચેતસઃ ।

વૃત્તિભિર્લક્ષણં પ્રોક્તં યથાઽપાં પ્રકૃતિઃ પરા ॥

(ભાગવત)

“જેમ વરસાદનું જળ પ્રથમ સ્વરૂપ હોય છે, પણ જ્યારે ભૂમિનો સંબંધ થાય છે ત્યારે એમાં મલિનતાદિ



દોષો પ્રાપ્ત થાય છે તેમ જ મન બુદ્ધિ અને અહંકારના સંબંધ વિનાનું ચિત્ત સ્વચ્છ અવિચારી અને શાન્ત હોય છે, પણ એને મન બુદ્ધિ અને અહંકારની વૃત્તિઓનો સમાગમ થતાં એ મલિન થાય છે.”

જેમ જળ પ્રથમ સ્વચ્છ હોય છે, પણ જ્યારે ભૂમિનો સંબંધ થાય છે ત્યારે એમાં મલિનતાદિ દોષો પ્રવેશ કરે છે તેમ જ ચિત્તને મન બુદ્ધિ અને અહંકારનો સંબંધ થયો ન હોય ત્યાંસુધી એ અવિકારી અને શાન્ત હોય છે; ચિત્તને મનનો સંબંધ થતાં સંકલ્પવિકલ્પને લીધે એમાં કામાદિની ઉત્પત્તિ થાય છે, બુદ્ધિનો સંસર્ગ થતાં ઘોરત્વ મહત્ત્વ વગેરે પ્રાપ્ત થાય છે. મન બુદ્ધિ અને અહંકારનાં લક્ષણ ચિત્તની સાથે એક થઈ જવાથી ચિત્ત પણ મલિન દેખાય છે.

ચિત્તવિત્તૈકસાધ્યા હિ એ સ્થળે ‘ચિત્ત’પદનું અહણુ કરેલું છે એ એવા અભિપ્રાયથી કે શાન્ત સ્વચ્છ અને અવિકારી ચિત્તથી જ સેવા સિદ્ધ થઈ શકે છે. જ્યારે મનના કામાદિ ધર્મ બળવાન થાય છે ત્યારે ચિત્તના ધર્મ તિરોહિત થઈ જાય છે, એ કારણથી સેવા થઈ શકતી નથી. એટલા માટે જ અન્ય સ્થળે શ્રીહરિરાયજી કહે છે કે

તદ્વાચકાનીંદ્રિયાણિ વિષયા લૌકિકી મતિઃ ।

પ્રતિબન્ધસ્તથોદ્વેગો મોગો વપ્યન્ન લૌકિકઃ ॥૨૨૧॥

“ઇન્દ્રિયો, વિષય, લૌકિક બુદ્ધિ, પ્રતિબંધ, ઉદ્વેગ તથા લૌકિક ભોગ એ સર્વ માનસી સેવાનાં બાધક છે.” ૧૩-૧૪



અતો વિવેકધૈર્યાદિશસ્ત્રયુક્તૈસ્તથા પુનઃ ।

આન્તરાસ્તે નિરાકાર્યાં બાહ્યાસ્તે તુ યથાક્રમમ્ ॥ ૧૫ ॥

સેવાકારણતદ્રોધપરિત્યાગાદિસાધનૈઃ ॥ ૧૫૩ ॥

અર્થ—એટલા માટે વિવેક-ધૈર્યાદિ શસ્ત્રયુક્ત ભગવદ્-ભક્તોએ વારંવાર એ અંદરના અને બહારના ચોરોને યથાક્રમે દૂર કરવા. સેવાનું કારણ ચિત્ત છે, એનો વિવેકથી રોધ કરી અંદરના ચોર દૂર કરવા અને ધૈર્યથી કુટુંબ ઉપરની મમતાના ત્યાગ વગેરે સાધનોથી બહારના ચોરને દૂર કરવા, એમ બાણુવું.

વિવેચન—અંદરના ચોર કામાદિ છે, બહારના ચોર કુટુંબીજનો છે. પ્રથમ કામાદિ ચોરોને વિવેક અને ધૈર્યાદિ સાધનો વડે દૂર કરવાનું કહેવામાં આવે છે.

ભગવાન સર્વ વસ્તુ પોતાની મેળે કરશે તેથી એમને અમુક વસ્તુની પ્રાપ્તિને માટે કે અમુક વસ્તુ દૂર કરવાને માટે પ્રાર્થના કરવાની જરૂર નથી. ભગવાન સર્વ વસ્તુ કરવાને સમર્થ છે. પ્રભુને અધીન થવાની ભાવનાથી અભિમાનનો ત્યાગ કરવો, અને આપત્તિ અને ગતિ આદિ કાર્યોમાં સર્વથા હઠનો ત્યાગ કરવો, એ વગેરે વિવેકનાં લક્ષણ છે.

આધિ વ્યાધિ અને ઉપાધિ એ ત્રણે પ્રકારનાં દુઃખ મરતાં સુધી સર્વ પ્રકારે સહન કરવાં. કુટુંબીજનો સ્ત્રી પુત્ર વગેરે તરફથી અતિક્રમ (અપમાન) વગેરે કરવામાં આવે તે સહન કરવું. ઇન્દ્રિયોને પોતપોતાના વિષય

તરફ ખેંચાતી અટકાવવા કાયાથી વાણીથી અને મનથી સર્વ પ્રકારે યત્ન કરવો. એ સર્વ ધૈર્યનાં લક્ષણ છે.

વિવેક અને ધૈર્યના સાધનવાળા ભક્તજનોએ એ સાધનો વડે પ્રથમ અંદરના ચોર કામ લોભ વગેરેને દૂર કરવા અને પછી બહારના ચોરોને પણ દૂર કરવા. કુટુંબાદિ ચોરને દૂર કરવામાં પરિત્યાગાદિ સાધનો પણ વાપરવાને બાધ નથી. એમ કરવાથી જ ચિત્તનો નિરોધ થઈ સેવા સિદ્ધ થઈ શકે છે. ૧૫-૧૫૩

એ રીતે અંદરના અને બહારના ચોરોનું અને એઓને દૂર કરવાનાં સાધનોનું વર્ણન કરી, વંચક (ધર્મનો ઢોંગ કરનારા ધર્મઠગ, પાખંડી), જેની ગણના બહારના ચોરમાં થાય છે તેનું અને એને દૂર કરવાનાં સાધનોનું શ્લોક ૧૬ માંના ઉત્તરાર્ધથી શ્લોક ૩૮ સુધીમાં વર્ણન કરવામાં આવે છે. કામાદિ અંદરના ચોર અને કુટુંબાદિ બહારના ચોર કરતાં વંચકને વધારે દુષ્ટ જણાવવામાં આવે છે; એનાં કારણ હવે પછી જણાવવામાં આવશે :

વશ્ચકસ્તુ તતોડપ્યેષ દુષ્ટ હત્યેવ બુધ્યતામ્ ॥ ૧૬ ॥

યતસ્તવાકૃતિશ્ચેષ્ટા તથાચારશ્ચ ભાષણમ્ ।

વિનયઃ શાન્તતા વેશઃ શઙ્ખચક્રાદિચિહ્નિતઃ ॥ ૧૭ ॥

પદમાચ્ચિહ્નં તુલ્યં ભગવદ્દર્મવર્તિભિઃ ।

તતો જ્ઞાનાભાવતોડપિ સર્વથા નાશનં મતમ્ ॥ ૧૮ ॥

અર્થ—વંચક અંદરના અને બહારના ચોર કરતાં વધારે દુષ્ટ છે, કેમકે એનાં આકૃતિ, ચેષ્ટા, આચાર, ભાષણ,



વિનય, શાંતિ, વેશભૂષા (દેખાવ) અને શંખ ચક્રાદિ ચિહ્નોનું ધારણ કરવાપણું ભગવદ્ધર્મ પ્રમાણે ચાલનારાના જેવાં જ હોય છે. એ કારણથી એવા વંચક વિશેની માહિતી ન હોય તો સર્વ પ્રકારે નાશ થાય છે.

વિવેચન—દેહની અંદર રહેનારા ચાર કામ લોભાદિ અને દેહની બહારના ચાર કુટુંબાદિને દૂર કરવાનો ઓધ આપ્યા પછી વંચક, ઠગ, પાખંડીનો સંગ ન કરવાનો ઓધ આપવામાં આવે છે. જેટલે દરજ્જે કામ લોભાદિ અને કુટુંબાદિનો સંગ દુઃસંગ છે અને એ દૂર કરવાને યોગ્ય છે તે કરતાં ધર્મઠગનો સંગ વધારે દુઃસંગરૂપ હોઈ દૂર કરવા યોગ્ય ગણાયેલો છે. કામાદિ ચારની તો પરીક્ષા થઈ શકે છે, પણ વંચકની તો પરીક્ષા પણ થઈ શકતી નથી, કેમકે એનાં અંગોની ચેષ્ટા (બહુ વિનયથી ‘જય શ્રીકૃષ્ણ’ કરવા, પગે લાગવું, ભગવન્નામ સાંભળી ઘણું આનંદ પ્રદર્શિત કરવો વગેરે)—જ્યાં જેવો આચાર પ્રવર્તે તો હોય ત્યાં એનાથી અધિક પાળવો, ભાષણ, વિનય (નમ્રતા), શાન્તતા, વેશભૂષા, અને માલા તિલક છાપાં વગેરે ચિહ્ન ધારણ કરવાં, એ સઘળું એ સાચા ભક્તના જેવું જ રાખે છે. એ બોલે છે કે

મેં કોન હું, અત્યંત તુચ્છ જીવ હું, દોષકો મર્યો હું, મેરેમેં કલુ ધર્મ નહીં હે, મેં કલુ જાનૂં નહીં હું, કેવલ બડેનકે અનુગ્રહસૂં જો દા અક્ષર મેરે મુલમેં આર્યે હેં સૌ યથામર્તિ મેં બોલું હું.

(શ્રીપુષ્ટિમાર્ગપ્રકાશ)

માત્ર ખામી એટલી જ હોય છે કે એનું ચિત્ત ભગવાનમાં હોતું નથી, પણ કામ લોભ અને સ્વાર્થમાં હોય છે. એવો વેશ ધારણ કરવાથી એને બીજા વૈષ્ણવો મોટે વૈષ્ણવ ધારી, એનો વિશ્વાસ કરી ભગવદ્દર્શિત ધન સોંપે અથવા ભક્ત તરીકે એને સારું સારું ખાવાપીવાનું મળે અને અનેક પ્રકારના બીજા ભોગ પ્રાપ્ત થાય એ પ્રકારની ઈચ્છા એને હોય છે. જે પોતે ભગવાનમાં ચિત્ત રાખવાવાળો નથી તે બીજાને બહિર્મુખ કરે છે અને એ કારણથી એ ભક્તજનોનો નાશ કરવાવાળો નીવડે છે. ૧૮

दुर्घटं तस्य विज्ञानं सर्वथा भक्तसाम्यतः ।

अत एव न कर्तव्यो विश्वासो ह्यविचारतः ॥ १९ ॥

અર્થ—ભક્તના સરખા વેશવાળા વંચકના સ્વરૂપનું જ્ઞાન સર્વથા અશક્ય છે, માટે વિચાર ક્યાં વિના કોઈનો વિશ્વાસ કરવો નહિ.

વિવેચન—ભક્તના સરખા વેશ ધારણ કરનારનું ખરું સ્વરૂપ જાણવું અશક્ય છે. ઘણા કાળ સુધી બારીકીથી એની કૃતિઓનો વિચાર કરવામાં આવે તો જ એનું ખરું સ્વરૂપ જાણવામાં આવે. ખરું જ્ઞાન સંપાદન કરતાં પહેલાં ઘણી વખત ગાફેલ મનુષ્ય એની સોબતને લીધે ભક્તિ-માર્ગથી વિમુખ થઈ જાય છે, માટે લાંબો વિચાર ક્યાં વગર એવા ધર્મઠગોનો વિશ્વાસ કરવો યોગ્ય નથી.

શાસ્ત્રો સત્સંગના મહિમાની ઘણી પ્રશંસા કરે છે, પણ આ કલિયુગમાં સંગ કરવા લાયક



સાચા ભક્તો કવચિત્ મળી આવે છે; એટલા માટે ઉત્તમ માર્ગ એ છે કે ભક્તિવર્ધક ગ્રંથોનો અને ભગવાનની મૂર્તિ મનમાં ધારણ કરી ભગવાનનો જ સંગ રાખવો.

તદીયત્વભ્રમાત્ તસ્મિન્ વિશ્વાસો સદ્ગદોષતઃ ।

અસત્યપિ ચ સદ્ભાવાત્પતનં ભક્તિમાર્ગતઃ ॥ ૨૦ ॥

અર્થ—ભગવદ્ભક્ત છે એમ ધારી ભ્રમથી એનો વિશ્વાસ કરવાથી સંગદોષને લીધે અસતને વિશે સદ્ભાવ થવાથી ભક્તિમાર્ગમાંથી વિમુખ થવાય છે.

વિવેચન—ઠગ માણસના બોલવાથી અને આકૃતિથી જો ઠગાઈ જઈ, કોઈ એનો વિશ્વાસ કરી એનો સંગ કરે તો એ ખરો ભક્ત ન હોવાથી એ સંગથી કાંઈ લાભ થતો નથી, પણ ધીમે ધીમે સંગ કરનાર મનુષ્ય એ ઠગના જેવો જ થાય છે અને ભક્તિમાર્ગમાંથી ખસી જાય છે. મનુષ્ય અને મનુષ્યની વચ્ચેના જ્યવહારમાં દંભ ઠગાઈ વગેરેને લીધે સારું પરિણામ આવતું નથી તો જીવ અને ઈશ્વરની વચ્ચેના સંબંધમાં કામ ક્રોધ લોભ દંભ વગેરેનું પરિણામ સારું ન આવે એ દેખીતું જ છે. ૨૦

એ પ્રમાણે દંભી અને ઠગ ભક્તોનો સંગ ન કરવાનો બોધ આપી હવે શ્રીહરિરાયજી આચાર્યની પદવી ધારણ કરનાર પુરુષોનો કેવી રીતે અને કેટલે દરજ્જે વિશ્વાસ કરવો એ કહે છે :

અતઃ પવોક્તમાચાર્યૈર્ગુરોરપિ ચ વીક્ષણમ્ ।

કૃષ્ણસેવાપરં વીક્ષ્યેત્યાદિપદ્યે નિવન્ધમે ॥ ૨૧ ॥

અર્થ—એટલાં માટે શ્રીમદ્ભગવાદભાષ્યાર્થજીએ ‘કૃષ્ણ-
 સેવાપરં વીક્ષ્ય ઇત્યાદિ પદ્ય વડે ‘નિબંધ’માં જે કહેલું
 છે તે ગુરુને વિશે પણ જોવું યોગ્ય છે.

વિવેચન—નિબંધમાં આચાર્યશ્રીએ કહ્યું છે કે
 કૃષ્ણસેવાપરં વીક્ષ્ય દમ્ભાદિરહિતં નરમ્ ।
 શ્રીભાગવતંતરવક્ત્રં મજેઽજિજ્ઞાસુરાદરાત્ ॥

(નિબંધ-સર્વનિર્ણય ૨૨૭)

“શ્રીકૃષ્ણની સેવામાં તત્પર, દંભાદિ દોષરહિત,
 શ્રીમદ્ભાગવતનું તત્ત્વ જાણનારા ગુરુને જિજ્ઞાસુ પુરુષે
 આદરથી લખવા; એટલે એ ગુરુ કહે તે પ્રમાણે શ્રીહરિની
 સેવા કરવી.”

જે ભાગવતનું તત્ત્વ જાણે છે અને જે શ્રીહરિની
 સેવામાં તત્પર છે તે ગુરુને જ શરણે થવું.

મૂળમાં ‘ભાગવતનું તત્ત્વ જાણનાર’ લખવામાં આવ્યું
 છે. ઉપર ઉપરથી વાંચનારના જાણવામાં આવે છે
 કે ભાગવતમાં ઐતિહાસિક વૃત્તાંતો અને અદ્ભુત
 વાર્તાઓનું વર્ણન આવે છે. એ જ શ્રીમદ્ભાગવતનું
 તત્ત્વ નથી, પણ શ્રીમદ્ભાગવત તો ભક્તિશાસ્ત્ર
 છે, એને ભક્તિશાસ્ત્ર તરીકે વાંચી કે સમજી શકે
 તે જ ભાગવતનું તત્ત્વ જાણે છે એમ કહેવાય.
 માત્ર વાર્તાના પુસ્તક તરીકે જે ભાગવત જાણે તે ભાગ-
 વતનું તત્ત્વ જાણતો નથી એમ કહ્યા વગર ચાલે નહિ.

ભાગવતમાં સમાયેલી કથાઓ ભક્તિશાસ્ત્રનાં ગૂઢ
 તત્ત્વોનું વર્ણન કરે છે.

સર્ગ વિસર્ગ સ્થાન પોષણ ઊતિ સદ્ધર્મ
નિરોધ અને મુક્તિ એ નવ લીલાયુક્ત પુરુષોત્તમનું સ્વરૂપ
જાણવું એ ભગવતના ૩ જા થી ૧૧ મા સ્કંધ સુધીનું
તાર્પય છે. એ જાણવાની ઇચ્છા રાખનાર કેવી યોગ્યતા-
વાળો જોઈએ એ પહેલા સ્કંધમાં કહેવામાં આવ્યું છે અને
બીજા સ્કંધમાં એવો અધિકાર પ્રાપ્ત કરવાના સાધનનું
વર્ણન કરવામાં આવ્યું છે. બારમા સ્કંધમાં આશ્રયનો
બોધ કરવામાં આવ્યો છે.

પૃથુરાજએ જાણની આણી વડે પૃથ્વીને સપાટ અને
ફળદ્રુપ કરી એ કથા ભગવતપરાયણ રાજા રાજ્યની કેવી
રીતે સુવ્યવસ્થા રાખી શકે છે એ બતાવે છે.

અવિદ્યાનું બળ વધતાં એ પૂતનાનું રૂપ ધારણ કરે
છે, અને જ્યારે એ ભક્તિપંથે ચડનાર બાળક જીવનો નાશ
કરવા પ્રવૃત્ત થાય છે ત્યારે ભગવાન ભક્તિપંથે ચડનારનું
રક્ષણ કરવા એ પૂતનાના પ્રાણ હરે છે, અને બાળક
જીવના પંથમાં માત્ર એનો ગંધ રહે છે તે ગંધ ભગ-
વતપ્રતિ ગતિ કરનાર જીવ ભગવત્કૃપાથી ભગવદ્બળથી દૂર
કરી શકે છે. આ પૂતનાની કથાનું રહસ્ય છે.

ભગવાનને પોતાના સ્વામી કરવાની આશા રાખનાર
જીવે લૌકિક પદાર્થો અને દેહાધ્યાસમાંથી પ્રીતિ ખેંચી
લઈ પ્રભુમાં જ પ્રીતિ જોડવી એ વસ્તુહરણલીલાનું
તાર્પય છે.

જ્યારે ભગવાન પોતે અવતારી પુરુષ માફક દેહ
ધારણ કરી લીલા કરતા હોય છે ત્યારે એમની સાથે

ગમે તે પ્રકારે સંબંધ થવાથી એમના સંબંધમાં આવનારના પાપનો નાશ થાય છે. અવતાર-દશામાં સંબંધની પૂર્વે ભક્તિ કે જ્ઞાનની જરૂર નથી, એ જરૂર દેહ સંબંધ જ પૂરી પાડે છે, એ સત્ય જે અસુરોને ભગવાને હણ્યા અને એઓની સદ્ગતિ થઈ ગઈ એ વાત સિદ્ધ કરે છે. દેહાધ્યાસ એ જ ધેનુક છે. કાલીય નાગ અને એનું વિષ એ ઇન્દ્રિયો અને એના વિષય છે. સેવા અવતારની કરવાની નથી, પણ શ્રીપુરુષોત્તમની કરવાની છે.

આ પ્રમાણે શ્રીમદ્ભાગવતમાં સમાયેલી કરેક કથાનું ખરું રહસ્ય છે. એ તત્ત્વ જે ગુરુ જાણે છે તે જ ગુરુ ભક્તિશાસ્ત્રનું જ્ઞાન આપી શકે છે. ૨૧

નન્વેતસ્ય પરિજ્ઞાનં કથં ભવતિ સર્વથા ।

જ્ઞાને સતિ પરિત્યાગઃ કર્તવ્યોઽસ્ય સતાં ભવેત્ ॥ ૨૨ ॥

અર્થ—કોઈ શંકા કરે કે એનું (વંચકનું) સર્વ પ્રકારે જ્ઞાન કેમ થાય? જ્ઞાન થાય તો જ સત્પુરુષોથી એનો ત્યાગ થઈ શકે. ૨૨

ભવેન્ન ચોરવિજ્ઞાનં શાસ્ત્રતો ધર્મદર્શનાત્ ।

ન હિ વશ્ચકવિજ્ઞાનં સામ્યતો ભગવજ્જનૈઃ ॥ ૨૩ ॥

અર્થ—ઉપર કહેલા બહારના અને અંદરના ચોરોનું જ્ઞાન તો શાસ્ત્રમાં વર્ણવેલ એનાં લક્ષણોનો વિચાર કરવાથી થઈ શકે છે, પણ વંચક પુરુષમાં ભગવદ્જનના જેવાં આચરણ હોવાથી એનું જ્ઞાન થઈ શકતું નથી.

વિવેચન—ભૂતરના ચોર કામ લોભાદિ ચિત્તને હરે છે, એઓનું જ્ઞાન થાય છે. અદ્ય બુદ્ધિવાળાના અધર્મથી

એકઠા કરેલા ધનને કુટુંબીજનો લગ્ન શ્રાદ્ધ કસરત લડાઈ નાચારંગ વગેરે પ્રસંગે લઈ જાય છે તેથી કુટુંબ-
રૂપી ચોર પણ જાણવામાં આવે છે, પણ વંચકનાં બહારનાં ચિહ્ન ભક્તના જેવાં હોય છે તેથી એનું જ્ઞાન ઝટ થઈ શકતું નથી. ૨૩

न कोऽपि तादृशो धर्मो वैलक्षण्यावबोधकः ।
मृगाणामिव साधूनां मृगयोरिव गायने ॥ २४ ॥

અર્થ—જેમ મૃગને પારધીનું ગાયન અથવા સત્પુરુષોનું ગાયન જાણવાને માટે કાંઈ પણ અસાધારણ ચિહ્ન નથી તેમ જ વંચકનું જ્ઞાન થવામાં પણ કોઈ વ્યાવર્તક ધર્મ (તરત જાણી શકાય તેવું ચિહ્ન) નથી.

વિવેચન—આ શ્લોકથી પારધી અને વંચકનો મુકાબલો કરવામાં આવે છે. પારધી મૃગને પોતાના ગાયનથી મોહિત કરી પછી જાણુ વડે મારી નાખે છે તેમ વંચક મનુષ્ય પણ પોતાનાં વેશ ચેષ્ટા અને બોધથી ભક્તજનને મોહ પમાડી, એનું ચિત્ત તેમજ વિત્ત હરી લઈ એને ભક્તિ-માર્ગમાંથી ખસેડી દે છે.

સત્પુરુષનું ગાયન કયું છે અને પારધીનું ગાયન કયું છે એ વાતની જેમ મૃગને ખબર પડતી નથી તેમ ભોળા દિલના ભક્તજનને સાચો કેાણુ છે અને વંચક કેાણુ છે એની ખબર પડતી નથી. ૨૪

सतोऽपि किञ्चिदाधिक्यं वञ्चके तु प्रतीयते ।
प्रदर्शनार्थत्वतस्तु वेषादेरिह सर्वथा ॥ २५ ॥

અર્થ—કેમકે સત્પુરુષ કરતાં વેશ દેખાડવામાં વંચકનું આધિક્ય છે. સત્પુરુષોમાં વખતે આચરણ થોડાં દેખાય છે, પણ વંચક તો ઘણાં આચરણોનો આભાસ દેખાડે છે.

વિવેચન—સત્પુરુષને કોઈ ને ઠગવાનો ઇરાદો ન હોવાથી એ કોઈ પ્રકારનો ઢોંગ કરતો નથી, પણ વંચકને બીજાને ઠગવાનો ઇરાદો હોવાથી એ તમામ જાતના ડોળ અને ઠાઠ રાખે છે. એ ઠાઠ અને ડોળથી અંજાઈ જઈ ભોળા દિલના ભક્તજનો ઠગાઈ જાય છે. ૨૫

गृहसंवासतो ज्ञेय इति चेत् तन्न गुज्यते ।

संसर्गे बुद्धिनाशे तु मोहान्न ज्ञानसंभवः ॥ २६ ॥

અર્થ—ઘરમાં નિવાસ કરવાથી વંચકને જાણી લેવો (એમ કહેવામાં આવે તો) એ પણ ચોખ્ખું નથી, કેમકે મોહ વડે સંસર્ગ થવાથી બુદ્ધિનો નાશ થાય છે, [તેથી] એને ઓળખી જવાનો સંભવ નથી.

વિવેચન—કોઈ એમ કહે કે વંચકની સાથે થોડો વખત એક ઘરમાં રહેવાથી એની પરીક્ષા થઈ શકે, તો એ પણ સંભવતું નથી, કેમકે વંચકના ડોળથી એક વખત અંજાઈ ગયાથી બુદ્ધિનો નાશ થાય છે, એ કારણથી એનાં આચરણોમાં કોઈ દ્રષણ જોવામાં આવતું નથી. વળી વંચક આસપાસનાં માણસોને એવી રીતે રાજી રાખે છે કે સર્વ એનું સારું બોલે અને એની ઉપમા વધારે; એ વગેરે કારણોથી પાસે રહેવાથી પણ વંચકને ખરું સાચા સ્વરૂપમાં ઓળખવાનું બની શકતું નથી. ૨૬

જ્ઞાનાભાવે ભવેદેવ તત્ક્રિયા સાર્થકાશિલ્લા ।

સંસર્ગમાત્રતો નાશે કસ્ય જ્ઞાનોદયો ભવેત્ ॥ ૨૭ ॥

અર્થ—અને [વંચકના સ્વરૂપને] ખ્યાલ નહિ આવવાથી એ વંચકની સર્વ ક્રિયાઓ સફળ થાય છે. વંચકના સંસર્ગ માત્રથી [બુદ્ધિને] નાશ થવાથી એને ઓળખી જવાનું શી રીતે થાય ? ૨૭

ન જ્ઞાપયતિ ચાત્માનં યાવન્નાશં સ વજ્જ્વકઃ ।

નાશયિત્વૈવ ભવતિ નિજરૂપસમાસ્થિતઃ ॥ ૨૮ ॥

અર્થ—જ્યાંસુધી વંચક સામા પુરુષને બ્રહ્મ કરતો નથી ત્યાંસુધી પોતાનું ખરું સ્વરૂપ જણાવતો નથી, સદ્ધર્મથી બ્રહ્મ કરીને જ એ પોતાનું સ્વરૂપ દેખાડે છે. ૨૮

માર્ગસ્થિતેર્ભવત્યેવ તાદૃશોઽત્યન્તબાધકઃ ।

બલાન્ન મારયત્યેષ પ્રબોધ્યૈવ ચ ઘાતકઃ ॥ ૨૯ ॥

અર્થ—માર્ગસ્થિતિથી જ એવો વંચક અત્યંત બાધ કરે છે. કેઈ પણ વંચક બળથી મારતો નથી, પણ બોધ કરીને જ મારે છે.

વિવેચન—લક્ષ્મણને જે માર્ગમાં હોય તે જ માર્ગનો એ વંચક હોય છે અને એ માર્ગનું ઘણું જ્ઞાન ધરાવવાનો ડોળ રાખી ખોટો બોધ કરીને લક્ષ્મણનેને ઠગે છે. એ ચોર કે લુટારાની માફક લાકડી કે બીજાં હથિયાર મારતો નથી, પણ બોધરૂપી હથિયારથી મારે છે. ૨૯

છલબુદ્ધિર્વિનાશાય ન બલં તસ્ય સાધનમ્ ।

અજ્ઞાતઃ સર્વથા હિંસ્રો જ્ઞાતો નૈવ હિ બાધકઃ ॥ ૩૦ ॥

અર્થ—ખીજને નાશ કરવાને માટે વંચકનું સાધન એનું બળ નથી, પણ એની છલ્ખુદ્ધિ છે. જ્યાંસુધી એનું સ્વરૂપ ન જાણ્યું હોય ત્યાંસુધી એ મારે છે (ઘાત-હિંસા કરે છે). એનું સ્વરૂપ જણાયા પછી એ કંઈ બાધ કરી શકતો નથી.

વિવેચન—વંચક શરીરબળ વાપરી ખીજને મારતો નથી, પણ છલ્ખુદ્ધિ—(એક પ્રકારના મનોબળ)થી ખીજને મારે છે. જ્યાંસુધી એનું ખરું સ્વરૂપ જાણ્યામાં ન આવ્યું હોય ત્યાંસુધી જ એ ખીજને નુકસાન કરે છે, પણ જ્યારે એનું સ્વરૂપ સામાના સમજ્યામાં આવે છે ત્યારે એ બાધ કરી શકતો નથી. ૩૦

જ્ઞાનં ત્વશક્યં તસ્યેતિ ન નિસ્તારઃ કથંચન ।

इति चेत् तत्र सिद्धान्त उपायः परिकीर्त्यते ॥ ૩૧ ॥

અર્થ—એને જોખખવાનું તો સર્વ પ્રકારે અશક્ય છે તેથી એના ફાંસામાંથી કોઈ પ્રકારે નીકળી શકાય એમ નથી એમ જો ધારવામાં આવતું હોય તો, આપણા સિદ્ધાન્તમાં જે ઉપાય છે તે કહી બતાવવામાં આવે છે.

વિવેચન—સાચા ભક્તજન અને વંચક એ બેની વચ્ચેનો તફાવત જાણવાને માટે આપણા સિદ્ધાન્તમાં ભક્તજનનાં જે સ્વાભાવિક લક્ષણ કહ્યાં છે તે વંચકમાં છે કે નહિ એ વાતની તજવીજ કરવાથી વંચકને પારખી શકાય એમ છે. ૩૧

भगवद्भक्तसाम्येऽपि तदसाधारणो गुणः ।

निरपेक्षत्वमेतस्मिस्तदभावाद्धि वञ्चकः ॥ ૩૨ ॥

અનાકારિતિ પ્વાસૌ સજ્ઞે લગતિ સર્વથા ।

પ્રાર્થિતા ભગવદ્ભક્તાઃ કૃપયન્તિ કથંચન ॥ ૩૩ ॥

અર્થ—ભગવદ્ભક્તના સરખાં આચરણને આભાસ છતાં પણ ભગવદ્ભક્તોને અસાધારણ ગુણ જે નિરપેક્ષપણું છે તે એનામાં હોતું નથી, અને એ નહિ હોવાથી જ એને વંચક સમજી લેવો. વંચક વગર બોલાવ્યો જ સાથે લાગુ પડે છે અને ભગવદ્ભક્તો તો પ્રાર્થના કરવાથી જ કોઈક પ્રકારે કૃપા કરે છે.

વિવેચન—વંચકમાં નિઃસ્વાર્થીપણું હોતું નથી, એ તો સ્વાર્થી હોય છે. સાચો ભક્ત નિઃસ્વાર્થી હોઈ વગર બોલાવ્યો કોઈની પાસે જતો નથી, પણ વંચક હરકોઈ બહાને બીજાની પાસે જાય છે અને એની આગળ પોતાની જાળ પાથરે છે. ભક્તજનને સ્વાર્થ ન હોવાથી એ નિરપેક્ષ (કોઈ પણ ઇચ્છા કે લાલચ વગરનો) રહે છે. વંચકથી સાચા ભક્તને એળખી કાઢવાનું મુખ્ય ચિહ્ન નિરપેક્ષતા જ છે. ૩૨-૩૩

વંચકને જાણવાનું બીજું સાધન કહેવામાં આવે છે :

સ દ્રવ્યમેવ વિજ્ઞાય સજ્જતે સ્વાર્થમોહિતઃ ।

દીનેષુ ભગવદ્ભક્તાસ્તદર્થૈકપ્રસાદકાઃ ॥ ૩૪ ॥

અર્થ—અમુક પૈસાદાર છે એમ જાણીને વંચક પોતાના સ્વાર્થીથી મોહ પામી એમાં આસક્ત થાય છે, પણ ભગવદ્ભક્તો દીન જનને વિશે પોતાના સ્વાર્થ વિના સામાના સ્વાર્થ માટે જ પ્રસન્ન થાય છે.



વિવેચન—વંચક સ્વાથી^૧ હોવાથી દ્રવ્યવાનની જ કેડે લાગે છે, અથવા જ્યાંથી દ્રવ્યની પ્રાપ્તિ થવાનો સંભવ હોય ત્યાં જ પોતાનો યત્ન કરે છે, પણ ભક્તાજન તો સ્વાર્થરહિત હોવાથી દીન અને ગરીબ મનુષ્યોના ઉપર સ્વાર્થ વિના કૃપા કરે છે. ૩૪

ચાલયત્યયમુન્માર્ગે માયાચાતુકસૂક્તિભિઃ ।

તે તુ માર્ગે ચાલયન્તિ વચોભિઃ કટુકૌષધૈઃ ॥ ૩૫ ॥

અર્થ—વંચક કપટયુક્ત મધુર વાક્યોથી ખોટા માર્ગમાં ચલાવે છે, અને સત્પુરુષો તો કડવા ઔષધરૂપ વાક્યોથી સન્માર્ગમાં દોરી લઈ જાય છે.

વિવેચન—વંચકની વાણી મધુર હોય છે. એ મીઠી વાણીથી સામાને પ્રસન્ન કરે છે. સાચો ભક્ત કડવાં વચન કહેવાની જરૂર પડે ત્યાં કહેવામાં અચકાતો નથી, અને એમ કરીને સામાને એ સન્માર્ગે^૨ ચડાવે છે. સાચો ધણી ખોટા માર્ગે ચડે તો સારું એમ વંચક ધારે છે, તેથી એ મીઠાં વાક્યો ખોટી સામાને ખોટા રસ્તે જવાને ઉત્તેજન આપે છે, પણ કડવાં વાક્ય કહી સન્માર્ગે ચડાવતો નથી. એટલા માટે શિક્ષાપત્રમાં કહ્યું છે કે—

સંસૃતિપ્રેરકો વાપિ તત્સજ્જો દુષ્ટસંગમઃ ।

“અથવા અહંતા મમતાત્મક સંસારસાં આસક્તિ કરવાની જે પ્રેરણા કરે તેનો સંગ દુષ્ટ સંગ જાણવો.” ૩૫.

एवं विज्ञाय बुद्ध्वैव वैलक्षण्यं हि वञ्चके ।

तत्सङ्गं तत्र सद्भावं तन्माहात्म्यं परित्यजेत् ॥ ૩૬ ॥



અર્થ—એ પ્રકારે સત્પુરુષ અને વંચકનું જુદાપણું બુદ્ધિથી જાણીને વંચકના સંગનો, એને વિશે સદ્ભાવનો અને એના માહાત્મ્યનો ત્યાગ કરવો.

વિવેચન—ઉપર કહેલા વંચકના સંગનો ત્યાગ કરવો. સાધુ પુરુષ તે જ કે જે શ્રીકૃષ્ણમાં કારણ રહિત પ્રીતિનો બોધ કરે અને જે નિરપેક્ષ તથા સાત્ત્વિક હોય. ૩૬

अन्यथा मार्गनिष्ठोऽपि विनाशं प्राप्नुयान्नरः ।

अत एवास्मदाचार्यैरुक्तं स्वीयकृपालुभिः ॥ ३७ ॥

पाषण्डप्रचुरे लोके कृष्ण एव गतिर्मम ।

अन्यत्राप्युक्तमेवं हि शिक्षापद्येषु सर्वथा ॥ ३८ ॥

અર્થ—ઉપર કહ્યા પ્રમાણે વંચકનો ત્યાગ કરવામાં ન આવે તો માર્ગનિષ્ઠ પુરુષ પણ વિનાશ પામે છે. એટલા માટે સ્વાશ્રિત જનને વિશે કૃપા રાખનાર આપણા આચાર્ય-શ્રીએ કહ્યું છે કે લોકમાં પાખંડનો પ્રચાર થવાથી શ્રીકૃષ્ણ એ જ મારી ગતિ છે, અને એ જ પ્રકારે અન્ય સ્થળે શિષ્યા-મણના શ્લોકોમાં આપશ્રીએ તેમજ (શિક્ષાપત્રોમાં મેં પણ) યથાયોગ્ય કહેલું છે.

વિવેચન—શ્રીમહાચાર્ય ‘શ્રીકૃષ્ણાશ્રય’ ગ્રંથમાં કહે છે કે દુનિયામાં ખરા ધર્મને બદલે પાખંડ ધર્મ વધી પડ્યો છે એ કારણથી શ્રીકૃષ્ણ એ જ મારી ગતિ થાયો. ‘નિબંધ’-માં પણ આચાર્યશ્રી લખે છે કે—

अधुना तु कलौ सर्वे विरुद्धाचारतत्पराः ।

स्वाध्यायादિક्रियाहीनास्तथाऽऽचारपराङ्मुखाः ॥ २१ ॥

क्रियमाणं तथाऽऽचारं विधिहीनं प्रकुर्वते ।

विक्षिप्तमनसो भ्रान्ता जिह्वोपस्थपरायणाः ॥ २१ ॥



બ્રાત્યપ્રાયાઃ સ્વતો દુષ્ટાસ્તન્ન ધર્મઃ કથં મવેત્ ।

ષટ્ભિઃ સંપદ્યતે ધર્મસ્તે દુર્લભમતરાઃ કલૌ ॥ ૨૧૪ ॥

“આ વખતમાં સર્વ (લોકો) શાસ્ત્રવિરુદ્ધ આચરણ કરવામાં તત્પર થયા છે, સ્વાધ્યાયાદિ વેદમાં બતાવેલી ક્રિયા રહિત છે. એઓ જે ક્રિયામાણુ કરે છે તે વિધિહીન કરે છે. એઓ વિક્ષિપ્ત મનવાળા અને બ્રાન્તિવાળા છે, અને જીભ અને ઉપસ્થના વિષયોને અધીન છે. ઘણે ભાગે એઓ યજ્ઞોપવીતક્ષંસ્કાર રહિત છે અને જાતે દુષ્ટ છે. ત્યારે ધર્મ શી રીતે થાય ? છ પદાર્થ (દેશ-કાળ-દ્રવ્ય-કર્તા-કર્મ અને મંત્ર) શુદ્ધ હોય તો ધર્મની પ્રાપ્તિ થાય. એ છ પદાર્થ આ કલિયુગમાં શુદ્ધ મળવા ખૂબ જ મુશ્કેલ છે. એટલા જ માટે શ્રીહરિચાચજી શિક્ષાપાત્રમાં લખે છે કે

શુદ્ધભાવઃ પ્રમૌ સ્થાપ્યો ન ચાતુર્યં પ્રયોજકમ્ ।

“શુદ્ધ ભાવનું પ્રભુમાં સ્થાપન કરવું જોઈએ; વંચકની માફક ચતુરાર્થ બતાવવાનું કાંઈ પ્રયોજન નથી.” ૩૭-૩૮

પ્રાવાહિકાસ્તેऽપિ ચેત્સ્યુરુપેક્ષૈવોચિતા તદા ।

एवं विज्ञाय सततं स्थेयं वै सावधानिभिः ॥ ૩૯ ॥

सेवापरैः कथासक्तैः सत्सङ्गपरिशोधकैः ।

बाह्यव्यापाररहितैर्भगवद्भावभावुकैः ॥ ૪૦ ॥

दैन्यमात्रपरिश्रान्तैરસદાલાપવર્जितैः ।

श्रीकृष्णदर्शनाद्यार्तैर्निजाचार्याश्रिताश्रितैः ॥ ૪૧ ॥

અર્થ—અને ભગવદ્ભક્તો પણ ભક્તિને છોડી દઈ પ્રવાહમાં હોય તો એમની પણ ઉપેક્ષા કરવી ઉચિત છે.



આ પ્રમાણે જાણીને સેવામાં તરપર, ભગવતકથામાં આસક્ત, સત્સંગના શોધક, બાહ્ય વિષયોની હિલચાલ રહિત, ભગવદ્-ભાવનો રસ જાણનાર, માત્ર દૈન્ય વડે સાધન કરવામાં વિરામ પામેલા, અસદાલાપ રહિત, શ્રીકૃષ્ણના આવિર્ભાવની આકાંક્ષાથી જ પીડિત, અને શ્રીઆચાર્યચરણનો આશ્રય રાખનાર પુરુષોએ નિત્ય નિરંતર સાવધનાનપણે સ્થિતિ કરવી.

વિવેચન—પ્રવાહનું લક્ષણ ‘પુષ્ટિપ્રવાહમર્યાદા’ ગ્રંથમાં આપ્યું છે. એમાં કહ્યું છે કે પ્રવાહમાં રહેલા જીવ આસુરી છે. એઓ ધર્મમાં પ્રવૃત્તિ અને અર્થથી નિવૃત્તિને જાણતા નથી, એટલે ધર્મમાં પ્રવૃત્ત થવું અને અધર્મથી નિવૃત્ત થવું એ એઓ જાણતા નથી. એ કારણથી એઓમાં પવિત્રતા આચાર કે સત્ય હોતાં નથી.

પ્રવાહમાં ભળેલા જીવોનો સંગ કરવો યોગ્ય નથી. ભક્તજનોએ એવા જીવોની સોખત અવશ્ય તજવી જોઈએ, એટલું જ નહિ, પણ જે પૂર્વે ભક્તિમાર્ગમાં હોય તે પાછળથી પ્રવાહમાં ભળી ગયેલો હોય તો એવાનો સંગ પણ તજવા યોગ્ય છે.

દીનતા—ભાવથી અહંતા અને મમતાનો નાશ થાય છે, માટે અન્ય સ્થળે શ્રીહરિરાયજી કહે છે કે “ભક્તિમાર્ગમાં જે સાધનોથી દૈન્ય સારી રીતે સિદ્ધ થાય તે સાધનો ગ્રહણ કરવા યોગ્ય છે અને જેનાથી દૈન્યનો નાશ થાય તે સર્વ વિરોધી છે એમ જાણવું (શિક્ષાપત્ર ૩૩-૧૫).” વળી શ્રીઆચાર્યજી મહાપ્રભુજીએ ‘સુખોદિનીજી’માં કહેલું છે કે



મક્તાનાં દૈન્યમેવૈકં હરિતોષણસાધનમ્ ॥

“લક્ષ્મીને શ્રીહરિને પ્રસન્ન કરવાનું મુખ્ય સાધન
દીનતા જ છે.” ૩૯-૪૧

[यस्य देवे परा भक्तिर्यथा देवे तथा गुरौ ।
तस्यैते कथिता ह्यर्थाः प्रकाशन्ते महात्मनः ॥ १ ॥
केनापि न निरुद्धोऽहं निजाचार्यकृपाबलात् ।
यत्सत्यं भयत्यागेन विवृतं स्फुरितं हृदि ॥ २ ॥]

૪૭. કામાલ્પદોષવિવરણમ્ ॥

૧. ઉપક્રમ

કામ ક્રોધ લોભ મોહ મદ અને મત્સર એ
ષડ્વર્ગને જ્યાંસુધી જીતવામાં ન આવે ત્યાંસુધી હૃદય
કદાપિ શુદ્ધ થતું નથી; અને એવા અશુદ્ધ હૃદયમાં પ્રભુનો
વાસ કદાપિ થતો નથી. ગમે તે માર્ગ કે સમ્પ્રદાય દ્વારા
ભગવતપ્રાપ્તિનો પ્રયત્ન કરવામાં આવે, પરંતુ જો ઇન્દ્રિયો
ઉપર કાબૂ ન હોય તો સર્વ પ્રયત્ન ખારી જમીનમાં બી
વાવવાનો પ્રયત્ન કરી એમાંથી ફલ પ્રાપ્ત કરવાની મિથ્યા
આશા જેવા થાય છે. આ ભયંકર છ દોષોમાં કામ પહેલો
છે. બધા દોષોનું મૂળ જ એ દોષ છે, કેમકે ઇન્દ્રિયોના
વિષયોની પૂર્તિ ન થવાને કારણે જ બીજા અનર્થ એક પછી
એક ઉત્પન્ન થાય છે. પ્રભુની માનસી સેવા સિદ્ધ કરવામાં
પરમ બાધક કોઈ હોય તો એ કામ જ છે. શ્રીહરિચણ્યે



કૃપા કરી આ ગ્રંથમાં કામનું ખરું સ્વરૂપ બતાવવાનો અનુગ્રહ કર્યો છે :

दोषेषु प्रथमः कामो विविच्य विनिरूप्यते ।

यस्मिन्नुत्पद्यते तस्य नाशकः सर्वथा मतः ॥ ૧ ॥

ઉપનિષદમાં ઇન્દ્રિયોને ઘોડા કહ્યા છે. “આત્માને તું રથી જાણુ, શરીરને રથ જાણુ, બુદ્ધિને સારથિ અને મનને આબુક જાણુ. ઇન્દ્રિયોને ઘોડા કહ્યા છે, જ્યારે એના વિષયોને એઓને ચરવાનાં બીડ-ગોચર કહ્યાં છે. આત્મા ઇન્દ્રિયો અને મનનું સંયુક્ત બનેલું જે કાંઈ તે ભોકતા, એમ બુદ્ધિશાળી પુરુષો કહે છે. અયોગ્ય મને કરી જે હંમેશાં વિજ્ઞાન વિનાનો છે તેને, જેમ સારથિને દુષ્ટ ઘોડા વશ નથી રહેતા તેમ, ઇન્દ્રિયો વશ નથી રહેતી.” (કઠ. ૨-૨-૩ થી ૫). આ ઇન્દ્રિયરૂપી ઘોડાઓને જો કાબૂમાં ન રાખવામાં આવે તો શરીરરૂપી રથને ઊંધો વાળી દે અને સર્વનાશ થઈ જાય. પ્રભુના ભક્તોને તો આ ઇન્દ્રિયરૂપી ઘોડાઓને સારી રીતે કાબૂમાં રાખવાના છે, કેમકે જરા પણ ચિત્ત ચલિત થતાં ભગવદ્ભજનમાં પ્રતિબન્ધ ઉત્પન્ન થાય છે. ૧

૨. કામનાં કાર્ય

એની ભયંકરતા જણાવતાં કહે છે કે
 विषयावेशहेतुत्वाद्विक्षेपोत्पत्तिकारणम् ।
 रजोगुणसमुत्पन्नो रजःप्रक्षेपको मुखे ॥ ૨ ॥

ब्रह्मावेशविरोधी च सदबुद्धेर्बाधको मतः ।

सत्कर्मनाशकः सर्वप्राकृतासक्तिसाधकः ॥ ३ ॥

કામ વિષયના આવેશમાં કારણરૂપે રહેલો છે. ભગવાન ગીતાજીમાં આજ્ઞા કરે છે કે “વિષયોનું” ધ્યાન કરતા પુરુષને સંગ ઉત્પન્ન થાય છે, સંગથી કામ ઉત્પન્ન થાય છે, કામથી ક્રોધ ઉપજે છે, ક્રોધથી કર્તવ્યાકર્તવ્યનું ભાન ભુલાય છે. એ મોહથી સ્મૃતિમાં બ્રાન્તિ થાય છે. સ્મૃતિમાં બ્રાન્તિ થઈ એટલે થયેા બુદ્ધિનાશ, અને બુદ્ધિનો નાશ એટલે સર્વવાશ.” (ભ. ગી. ૨-૬૨ થી ૬૩). કામ આટલો ભયાનક છે તો અનેક જાતના વિશ્લેષ-બાધ કરવામાં એ કારણરૂપે હોય ત્યાં શી નવાઈ? ભગવાને ગીતાજીમાં કામ અને ક્રોધની ઉત્પત્તિ રજોગુણમાંથી કહી છે, પ્રભુ આજ્ઞા કરે છે કે

“આ કામ, આ ક્રોધ એ રજોગુણમાંથી ઉત્પન્ન થયેલા છે. એ મોટા ખાઉધર, મહાપાપી છે; એને તું દુશ્મન જાણ. જે પ્રમાણે ધુમાડાથી અગ્નિ ઢંકાઈ જાય છે, જે પ્રમાણે અરીસો મળથી છવાઈ જાય છે, જે પ્રમાણે ઓળથી ગર્ભ ઢંકાઈ જાય છે, તે પ્રમાણે કામથી આ જગત છાયેલું છે. હે અર્જુન ! દુઃખેથી જેની પૂર્તિ થઈ શકે તેવા, જ્ઞાનીના નિત્યવૈરી કામરૂપી એ અગ્નિએ જ્ઞાનને ઢાંકી દીધું છે. ઇન્દ્રિયો મન અને બુદ્ધિ એ કામનું રહેઠાણ છે. આ સ્થાનોએ કરી કામ જ્ઞાનને ઢાંકીને જીવાત્માને મોહ પમાડે છે; તેથી આરમ્ભમાં જ તું, હે ભરતકુલોત્પન્ન ! ઇન્દ્રિયોને નિયમમાં રાખી જ્ઞાન અને વિજ્ઞાનનો વિનાશ



કરનારા પાપી કામનો વિનાશ કરી નાખ.” (ભ. ગી. ૩-૩૭ થી ૪૦) કામથી બુદ્ધિ બહાર મારી જતી હોવાથી કુકર્મો કરવા તરફ જીવ ખેંચાઈ જાય છે કે અનેક સ્થળેથી એને પરિભ્રમ સહન કરવો પડે છે; એ દુનિયાની નજરેથી ઊતરી જાય છે; કેઈ એનું સંમાન કરતું નથી. આનું નામ તે મોં પર રજ-ધૂળ પડવી. શ્રીમહાપ્રભુજી આજ્ઞા કરે છે કે “વિષયથી ઘેરાઈ ગયેલા દેહવાળાઓને હરિનો આવેશ થતો જ નથી.” (સં. નિ. ૬). જેને બુદ્ધિનો વિનાશ થઈ ચૂક્યો છે તેને શું સારું શું ખૂરું એનો વિચાર જ ક્યાંથી હોય ? આવી સ્થિતિમાં પાપો કરવાં એ એને સહજ છે. એ પાપોથી અનેક સત્કર્મો ધોવાઈ જાય છે. જેમ જેમ વિષયોને અધીન થતા જઈએ તેમ તેમ લોકમાં વધારે અને વધારે આસક્તિ થતી જાય છે. ૨-૩

चित्ताशुद्धિनिदानत्वात् चिदुत्पत्तौ च बाधकः ।
 भक्तिमार्गमहाद्वेष्टा वैराग्याभावसाधनात् ॥ ૪ ॥
 सर्वत्रાપરિતોષશ્ચાનેન લોભસમુદ્ભવાત્ ।
 यथाकथञ्चित्साम्मुख्येन्द्रियवैमुख्यकारकः ॥ ૫ ॥

કામની ખેઠકો માંહે ચિત્ત એક છે, જ્યાં જ્યાં કામનો સંપર્ક થયો ત્યાં ત્યાં બુદ્ધિનાશનાં પગરણ થઈ ચૂક્યાં જ સમજો; એટલે ચિત્તને મલિન થતાં વાર જ નથી લાગતી. જ્યાં ચિત્ત મલિન થઈ ચૂક્યું ત્યાં જ્ઞાન ટકી ક્યાંથી શકે ? ઉપનિષદમાં કહ્યું છે કે “જે આજ્ઞાની છે, જેનું મન ઠેકાણે નથી, જે સદા અપવિત્ર છે, તે પરમ પહોંને પ્રાપ્ત કરી

શકતો નથી; એ સંસારમાં ગોથાં ખાય છે.” (કઠ. ૧-૩-૭). જ્યાં જ્ઞાન નથી ત્યાં પ્રભુનો આવેશ ક્યાંથી ? ભગવાન ગીતાજીમાં જ્ઞાનનું લક્ષણ આપતાં આજ્ઞા કરે છે કે “અમાનીપણું, અદમ્ભીપણું, અહિંસા, ક્ષમા, સારથ્ય, આચાર્યસેવા, પવિત્રતા, સ્થિરતા, અન્તઃકરણ પર કાબૂ, વિષયોમાં વૈરાગ્ય, નિરભિમાનિતા, જન્મ મૃત્યુ ઘડપણ અને રોગ વિશે દુઃખરૂપી દોષનો વારંવાર વિચાર, સ્ત્રી પુત્ર ઘર વગેરેમાં અનાસક્તિ અને અળગાપણું, ઇષ્ટ કે અનિષ્ટ પદાર્થોની પ્રાપ્તિમાં હિંમેશાં ચિત્તનું સમાનપણું, મારામાં અનન્ય યોગ વડે અનન્ય ભક્તિ, એકાન્ત પ્રદેશમાં રહેવાનું, જ્યાં મનુષ્યનો સમૂહ રહેલો હોય ત્યાં અપ્રીતિ X X X X X” આ જ્ઞાનદશામાં વૈરાગ્ય એ મુખ્ય વસ્તુ રહેલી છે. કામ હોય ત્યાં વૈરાગ્ય ટકી જ શકે નહિ. જ્યાં દુન્યવી પદાર્થોમાંથી રાગ છૂટ્યો નથી ત્યાં અનન્ય ભગવદ્ભક્તિ સાધી શકાય જ ક્યાંથી ? એ જ માટે કામને ભક્તિમાર્ગનો મહાન શત્રુ કહ્યો છે. કેઈ પણ પદાર્થ તરફ ઇન્દ્રિયનું ખેંચાણ થયું કે તરત જ એ લેવા દિલ થાય છે. એક ખગીયામાં ગયા; વસન્તઋતુ ખીલી રહી છે, આસપાસ વનસ્પતિ નવા સ્વાંગ સજી મનોહર થઈ રહી છે, ત્યાં જતાં ફૂલોના ઉદ્દગમને જોઈ આંખો અને નાક બન્ને એ બાજુ ખેંચાય છે, એટલે એ જોયા જ કરવાનું અને સૂંઘ્યા જ કરવાનું એને વારંવાર મન થયા કરે અને ફૂલો ચૂંટવાનું મન થાય. આનું નામ તે લોભ. હવે મનવાંછિત પદાર્થ જ ન મળે, અને ન મળે એ સ્વાભાવિક છે, કેમકે વધુ



અને વધુ મેળવવાપણું એ જીવને સ્વાભાવિક જેવું છે, એટલે અસન્તોષ જ રહેવાનો. ઉનાળાનો સમય છે; ઉકળાટો ફાટી નીકળ્યો છે; મોટાં શહેરોની બજારોમાં શીતો-પચારને માટે આઈસક્રીમ બરફ સોડાલેસન અને સરખતોની છત છે ત્યાં જરા પણ મન લલચાયું એટલે એ વસ્તુ લીધી, ખાધી ચા પીધી ને જરા શાન્તિ અનુભવાઈ, પણ પાછો ઉકળાટો તો ચાલુ જ છે, એટલે લે બીજી વાર, લે ત્રીજી વાર, આમ અસન્તોષ રહ્યા જ કરે, પણ જે પ્રથમથી સંયમ રાખ્યો હોય, ઇન્દ્રિયોને એ મોહક પદાર્થો તરફ ખેંચાવા ન દીધી હોય, તો અસન્તોષને કાંઈ કારણ છે? આ જ લૌકિક તરફની અસક્તિ જીવને પ્રભુ તરફથી વાળી લે છે, બહિર્મુખ બનાવે છે. ચિત્ત ચલિત બનતાં લૌકિક મોહક પદાર્થો તરફ આસક્તિ વધતી જાય છે એટલે ચપલ ઇન્દ્રિયરૂપ ઘોડા પોતાના વિષયરૂપી ગોચરોમાં ફરવા પ્રયત્નશીલ બને છે, અને એનું પરિણામ સંસાર જ. ૪-૫

કામની સાથે લોભ સંકળાયેલો જ છે એટલે એને પણ ટાળવો મુશ્કેલ છે, ત્યાં બે ઉપર વિજય મેળવવો મુશ્કેલ હોય એમાં શું આશ્ચર્ય? મનને હ્રષિત કરનારા એ બન્નેનું સ્વરૂપ બતાવતાં શ્રીહરિચાંચળ નિર્દેશે છે કે

કામલોભૌ હરિપ્રાપ્તિપ્રતિબન્ધકપર્વતૌ ।

અનુલઙ્ઘ્ય ન શક્નોતિ ગન્તું કૃષ્ણાન્તિકં જનઃ ॥ ૬ ॥

સંસારમોહહેતુત્વાન્મનોદૂષણસાધનમ્ ।

અતઃ સેવાવિરોધી ચ યતઃ સા માનસી મતા ॥ ૭ ॥

પહાડ ઓળંગી જવો એ કાંઈ સહેલ વાત નથી. કામ અને ક્રોધ પણ એવા બે ભયંકર પહાડ છે; એના ઉપર વિજય મેળવવામાં આવે ત્યાંસુધી પ્રભુપ્રાપ્તિ થઈ શકે જ નહિ. વાજશ્રવણ ઉશનાએ પોતાનો પુત્ર નચિકેતા યમને આપી દીધો. નચિકેતા યમની પાસે ગયો; ત્યાં યમરાજે એને વરદાન માગવાનું કહ્યું, એમાં “આ મૃત્યુલોકમાં જે જે કામો મળી શકે એમ નથી, પૂર્ણ થઈ શકે તેવા નથી, તે સર્વ કામો તું સ્વેચ્છાપૂર્વક માગ. રથ અને ઘોડા સહિત આવા પ્રકારની સ્ત્રીઓને મનુષ્યો મેળવી નથી શકતા.” (કઠ. ૧-૧-૨૪). એવી સ્ત્રીઓ વગેરે માગવાનું કહ્યું. નચિકેતાએ એ જવાબ આપ્યો કે “અરે, સર્વ જીવન જ ચાર ઘડીનું ચાંદરડું છે; તમારા ઘોડા, તમારાં નૃત્ય અને ગીતો પણ ક્ષણિક છે.” (કઠ. ૧-૧-૨૬). ઉપનિષદો ડિલ્લિડમ વગાડીને કહે છે કે મૂર્ખ પુરુષો પ્રભુથી પરાંગમુખ કરનારા કામોને અનુસરે છે; એઓ એમ કરી વિસ્તૃત એવા મૃત્યુના પાશમાં ફસાય છે. જે ધીર પુરુષો છે તે ધ્રુવ એવા એક અમૃત તત્ત્વને જાણીને અહીં અધ્રુવ પદાર્થોને ઇચ્છતા નથી.” (કઠ. ૨-૧-૨). આ ધીર પુરુષો જ્ઞાનપૂર્વક કામાદિ પહાડોને વટાવી અવિચલ પ્રભુની પ્રાપ્તિના અધિકારી થાય છે. આ કામાદિના સકંજમાં ફસાઈ જવાથી મન દૂષિત થઈ જાય છે, જેને પરિણામે જીવ સંસારમાં ફસાયો જ રહે છે. ઉત્તમોત્તમ માનસી સેવા સિદ્ધ કરવામાં મલિન મન સમર્થ થઈ શકતું જ નથી. આમ આ કામ સેવામાં જખખર અડચણ ઊભી કરનારો



છે. શ્રીમહાપ્રભુજીએ ‘સેવાફલ’માં સેવાના ત્રણ પ્રતિબંધમાં લૌકિક ભોગને ગણાવ્યો છે. એ લૌકિક ભોગ તે જ કામપૂર્તિ; એનો ત્યાગ કર્યે જ સેવા સિદ્ધ થઈ શકે. ૬-૭

‘જન્મથી આંધળો માણસ કદી જોઈ નથી શકતો, એ જ રીતે કામથી આંધળો થયેલો પણ કશું જોઈ શકતો જ નથી.’ એ સુપ્રસિદ્ધ વાત છે. આવા અન્ધ માણસને પ્રભુસામ્બુખ્યકારક કાંઈ પણ ક્યાંથી ગમે? એ બતાવતાં કહેવામાં આવે છે કે

નિરોધસ્ય મહાજ્ઞાનુરન્યસ્ફૂર્તિકરો યતઃ ।

ગુણગાનસપત્નોઽપિ ન રોચન્તે ગુણા યતઃ ॥ ૮ ॥

વૈરાગ્યસાધકાઃ સર્વે કામિનસ્તં કથં પ્રિયાઃ ।

અતઃ એવં હિ દૃશ્યન્તે ગુણશ્રવણવૈરિણઃ ॥ ૯ ॥

શ્રીમહાપ્રભુજીએ ‘નિરોધલક્ષણ’માં નિરોધની સિદ્ધિ માટે જે જે ઉપાયો દર્શાવ્યા છે તેમાં ગુણવર્ણનને પણ એક સાધન બતાવ્યું છે. હવે હૃદય કામથી પરાભૂત થઈ ગયું છે તેવા મનુષ્યનું પ્રભુધ્યાન સ્થિર ટકી શકતું નથી, કામપૂર્તિની લાલસામાં લૌકિક પદાર્થોમાં એનું દિલ ખેંચાયું જાય છે, એ પ્રભુના ગુણોનું ગાન કરી ક્યાંથી શકે? એ શોક્ય ઘરમાં હોય તો કદી પતિને જમ્ય લેવા દેતી નથી; એ જ પ્રમાણે એક જ મનુષ્યમાં એકી સાથે કામ અને પ્રભુના ગુણોનું ગાન ઉદ્ઘાપાત મચાવી મૂકે છે. શોક્ય દૂર થાય તો ઠરી કામ ખેંસાય; એ જ રીતે કામનો ત્યાગ થાય તો જ જીવને સ્થિરતા પ્રાપ્ત થાય. પ્રભુના ગુણ છે તે તો સંસાર-



માં વૈરાગ્ય ઉપજાવનારા છે, સંસારાસક્તિ દૂર કરાવનારા છે, જ્યારે કામીને તો સંસારમાં ઓર અને ઓર ખૂત્યે જવાનું દિલ હોય છે; એને આ ગુણો ક્યાંથી ગમે ? અસ્થિર ચિત્તવાળા કામીઓને ભગવદ્ગુણ-શ્રવણ કદાપિ ગમતું નથી. એક સ્થાનમાં એક સમયે એક જ પદાર્થ રહી શકે; મનરૂપી સ્થાન પર કામ બેઠો હોય ત્યાં બીજું કંઈ કેમ બેસી શકે ? ૮-૯

કામ અનેક અનર્થ—પરામ્પરારાને ઉત્પન્ન કરાવનારો છે; એની ભયાનકતાનું વર્ણન કરતાં કહેવામાં આવે છે કે

ક્રોધઃ સ્વકાર્યકરણાહ્લોભઃ પ્રાપ્ત્યાપિ શામ્યતિ ।

ઘૃતહોમે વહ્નિરિવ કામો ભોગેન વર્ધતે ॥ ૧૦ ॥

કામેન નાશિતમતિઃ પ્રતિષિદ્ધે પ્રવર્તતે ।

અગમ્યાગમને ચૌર્યે તથૈવામદ્યમદ્યજ્ઞે ॥ ૧૧ ॥

યત ઉત્પદ્યતે ક્રોધો મહાદ્રોહસમુદ્ભવઃ ।

લોભોઽપિ જાયતે તસ્માત્ સ ચાર્થવિષયો ભવેત્ ॥ ૧૨ ॥

સોઽર્થઃ પશ્ચદ્શાનર્થમૂલં તત્ર પ્રવર્તતે ॥ ૧૨½ ॥

કામ સર્વ અનર્થોનું મૂળ છે. કોઈ પણ વસ્તુ મેળવવાની ઇચ્છા થઈ; એ ન મળી એટલે તરત ગુસ્સો ચડે છે એટલે એ મેળવવાનો લોભ થાય છે, પણ ક્રોધ અને લોભ તે તે વસ્તુ પ્રાપ્ત થઈ જવાથી ઠરી જાય છે, પરંતુ આ કામ—ઇન્દ્રિયોપસેવનની તો એનાથી ઊલટી વાત છે. યથાતિ રાજાએ અનેક વર્ષો સુધી કામોપસોગમાં પ્રવૃત્તિ કરી, પણ એમને તૃપ્તિ થઈ નહિ. એના જ મુખમાંથી આ વાક્ય નીકળે છે કે



न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्धते ॥

(ભા. ૯-૯૧-૧૪)

“કામ વિષયોના ઉપભોગથી શાન્ત થતો નથી; અગ્નિમાં ધીનો હોમ કરવામાં આવે અને અગ્નિ જેમ વધુ અને વધુ પ્રદીપ્ત થતો જાય છે તેમ કામ ચોર અને ચોર વધતો જાય છે.” બળવાન એવો ઇન્દ્રિયોનો સમૂહ મહાન બુદ્ધિશાળીઓને પણ ભયંકર પાપગત્તિઓમાં ધકેલી દે છે. શાસ્ત્રકારો તો સ્પષ્ટ આજ્ઞા કરે છે કે “એકાન્તમાં મા-બહેન કે દીકરી સાથે પણ ન બેસવું.” (ભા. ૯-૧૬-૩૭) એ તો સ્પષ્ટ છે કે-‘વિવેકબ્રધાનાં ભવતિ વિનિપાતઃ શતમુલઃ (ભતૃહરિ) શું સારું કે શું નરસું એનો જેને વિચાર જ નથી રહ્યો તેવાઓની પડતી કયાં કયાં અને કેટલી થાય છે એ સમજમાં આવતું નથી-અનેક પ્રકારનું એનું અધઃપતન થાય છે.’ અગમ્ય-ગમન જેવાં કાર્યોથી વડીલો અને રાજાઓનો ભયંકર દ્રોહ ઉત્પન્ન થાય છે, જેને પરિણામે પરસ્પર ગુસ્સાની લાગણી જાગ્રત થાય છે. વળી કામ એ અર્થસાધ્ય વસ્તુ છે. જ્યાંસુધી નાણાં હોય ત્યાંસુધી અનેક સ્ત્રીઓ વીંટળાઈ વળે, પણ નાણાં ખલાસ થયાં કે બધી દૂર થઈ જાય. એવે ટાણે સ્ત્રીઓને પ્રસન્ન રાખવાને માટે નાણાંના બંદોબસ્તમાં એણે ચોરી-ખૂન જેવાં ભયંકર કાર્ય કરવામાં પ્રવૃત્ત થવું પડે છે. (અત્યારે વર્તમાનપત્રો વાંચનારાઓને આ વાત સમજાવવી પડે એમ નથી.) કામીઓને અર્થપ્રાપ્તિ થઈ એટલે ભયંકર પન્દર



અનર્થોની પ્રવૃત્તિ થાય છે. ધનિક કામી ધુન્ધુકારીના અનર્થોનું વર્ણન શ્રીભાગવત-માહાત્મ્યમાં છે. ‘એ સ્નાન-શૌચહીન, ધાર્મિક-ક્રિયાહીન. અસહ્ય-સહક, ક્રોધી, ખરાબ લોકોની સંગતિવાળો, ખૂન કરી ભોજન કરનારો, ચોર, બધાંને પીડા કરનારો, પારકાનાં ઘરમાં કળિયા લગાડનારો, નાનાં બચ્ચાંઓને મારી નાખનારો, હિંસક, ગરીબો અને આંધળાંઓને પીડા કરનારો, ચાણકાલો સાથે રહેતો, હુમેશાં હાથમાં ફાંસલો રાખનારો અને વેશ્યાસંગી’ આવા પન્દર દુર્ગુણો ધુન્ધુકારીના ગણાવવામાં આવ્યા છે. પન્દર અનર્થ શાસ્ત્રમાં નીચે મુજબ ગણાવ્યા છે:—“સ્તેયં હિંસાનૃતં દમ્ભઃ કામઃ ક્રોધઃ સ્મયો મદઃ ! મેદો વૈરમવિશ્વાસઃ સંસ્પર્શ વ્યસનાનિ ચ ॥ ૧. ચોરી, ૨, હિંસા, ૩, જૂઠું બોલવું. ૪. દમ્ભ, ૫. કામ, ૬. ક્રોધ, ૭. ગર્વ, ૮. મદ, ૯. ભેદ, ૧૦. વૈર, ૧૧. અવિશ્વાસ, ૧૨. ઇર્ષ્યા, ૧૩. સુરત, ૧૪. ઘૂત, ૧૫. મદ. આ પન્દર અનર્થ પ્રસિદ્ધ છે. ૧૦-૧૨૬

૩. કામનાં પરાક્રમ

કામની ભયંકરતા વર્ણવતાં કહેવામાં આવે છે કે
 કામેનૈવ હિ કાર્પણ્યં કામિનીષુ સતાં મતમ્ ॥ ૧૩ ॥
 પ્રાર્થયન્તિ યતસ્તુચ્છાં પ્રવેશ્ય વદને કરમ્ ।
 પ્રિયવ્રતસુતો રાજા અષ્ટઃ કામેન સત્ફલાત્ ॥ ૧૪ ॥
 આગ્નીધ્રો વિષયાવેશાદુર્વશીલોકમાપિતઃ ॥ ૧૪½ ॥

કામતું, બળ એટલું બધું જખખર છે કે મહાન પુરુષો, પરમ ઋષિઓ, જખખર યોગી-મહાત્માઓ સામાન્ય



હલકી એવી સ્ત્રીઓ પાસે કામપૂર્તિની વિનંતિ કરવા માંડે છે. વાયુ, પાદડાં અને પાણી માત્રથી પોતાના જીવનનો વ્યવહાર ચલાવનારા વિશ્વામિત્ર અને પરાશર જેવા મહા-ર્ષિઓ સ્ત્રીઓ પાછળ ઘેલા થઈ પોતાના હજારો વર્ષના તપના ફલોને એક ક્ષણમાત્રમાં ગુમાવી બેઠા છે. રાજા આગ્નીધ્રનો પ્રસંગ શ્રીમદ્ભાગવતના પંચમ સ્કન્ધના બીજા અધ્યાયમાં આવે છે. સ્વાયંભુવ મનુથી શતરૂપામાં ઉત્પન્ન થયેલા મોટા પુત્ર પ્રિયવ્રત રાજાનો આગ્નીધ્ર એ મોટો પુત્ર હતો. એક વાર પિતૃલોક પ્રાપ્ત કરવાની ઇચ્છાએ કરી હિમાલયમાં બ્રહ્માજીની તપઃપૂર્વક આરાધના કરવા લાગ્યો. બ્રહ્માજીએ એની પરીક્ષા કરવાને માટે પૂર્વચિત્તિ નામની અપ્સરાને મોકલી. એના નૂપુરનો ઝંકાર કાને આવતાં રાજાએ જરા આંખ ખોલી એના તરફ દ્રષ્ટિ કરી અને એ એમાં ફસાઈ ગયો. વર્ષો સુધી એની સાથે વિલાસ કરતાંયે, નવ નવ પુત્રો ઉત્પન્ન થઈ ચૂક્યા તોયે, એને સન્તોષ ન થયો. પુત્રો થયા બાદ પૂર્વચિત્તિ પાછી બ્રહ્માજી પાસે ચાલી ગઈ. રાજાને બહુ જ તકલીફ થઈ. હમેશાં પૂર્વચિત્તિનું જ ધ્યાન ધરવા લાગ્યો અને તન્મય થઈ અપ્સરાના લોકને પામ્યો; પિતૃલોક ધર્યો રહ્યો. ૧૩-૧૪૬

આગ્નીધ્ર જેવા ક્ષત્રિયો જ કામે નષ્ટ થઈ ગયા, એટલું જ નહિ, મહાન સમર્થ ઋષિવર્યો અને શિવ-નારદ જેવા પણ ચલિત થઈ ગયા; જેવા કે

કામેન કશ્યપો દૈત્યોત્પાદને હેતુતાં ગતઃ ॥ ૧૫ ॥

નિવૃત્તસન્ધ્યાનિયમઃ પત્નીપ્રાર્થનમોહિતઃ ।



કામેન ચ શિવઃ કૃષ્ણયુવતીરૂપવશ્ચિતઃ ॥ ૧૬ ॥

કામેન નારદઃ ષષ્ટિપુત્રાનજનયત્ સ્વતઃ ।

ગર્વાભાવાય હરિણા દત્તઃ કામો મહાશનઃ ॥ ૧૭ ॥

કશ્યપ ઋષિ, શિવજી અને નારદ આ ત્રણેય કામદેવના સપાટામાં અટવાયા. કશ્યપ ઋષિને માટે એવી કથા છે કે એક વાર શોકયોના ખારે દિતિને સાંઝની વેળાએ પતિ સાથે સંબંધ કરવાની ઇચ્છા થઈ. પતિ એ સમયે અગ્નિશાળામાં અગ્નિનું યજ્ઞન કરી રહેલા. એની પાસે જઈ એણે વિનંતિ કરી. ‘પત્નીની વિનંતિ ન ધકેલવા ખાતર એણે એને થોભી જવાનું કહ્યું, પણ નિર્લજ્જ પત્નીએ પતિનું વસ્ત્ર ખેંચી રાખ્યું અને પરિણામે હિરણ્યકશિપુ અને હિરણ્યાક્ષ જેવા ભયાનક પુત્રોની ઉત્પત્તિ થઈ (ભા. ૩-૧૪ મો અધ્યાય). શિવજીના વિષયમાં એવી કથા છે કે જલધિ-મથનમાં મોહિની સ્વરૂપે પ્રભુએ દૈત્યોને મોહમાં નાખી દેવોને અમૃતપાન કરાવ્યું (ભા. ૮-૧૨ મો અધ્યાય). આ વાત જ્યારે શિવજીએ સાંભળી ત્યારે મોહિનીસ્વરૂપ જેવાની ઇચ્છા થઈ, એટલે જ્યાં પ્રભુ બિરાજતા હતા ત્યાં ઉમાજી સાથે પધાર્યા અને પ્રભુને વિનંતિ કરી કે ‘જેનાથી દૈત્યોને આપે મોહ કર્યો તે સ્વરૂપનાં અમે દર્શન કરવા આવ્યાં છિયે, તો દર્શન કરાવો.’ પ્રભુએ ત્યાં જ અન્તર્ધાન થઈ જંગલમાં મોહિનીસ્વરૂપ પ્રકટ કર્યું. ભગવાન શિવ એ મોહિની-સ્વરૂપની મોહક કીડાથી મુગ્ધ થઈ એને પકડવા દોડ્યા, ભેટી પડ્યા, પરંતુ મોહિની-સ્વરૂપ પ્રભુ છટકી ગયા. કામથી



અત્યંત મુગ્ધ થઈ ગયેલા શિવજી ફરી હોડવા લાગ્યા. એ પછી પ્રભુએ પ્રગટ થઈ એમનો મોહ ઉતાર્યો. નારદજીની તો આનાથીયે ભયંકર દશા પુરાણાન્તરમાં સંભળાય છે. કામ-તૃપ્તિ ખાતર નારદજીને સ્ત્રીરૂપ ધારણ કરવાનું થયું, જેને પરિણામે સ્ત્રીરૂપ નારદે ૬૦ પુત્રોને જન્મ આપ્યો. કામદેવને આમ મહાનમાં મહાન પુરુષોને પણ ગડપ કરનારો પ્રભુએ બનાવ્યો છે, એ મહાન પુરુષોનો ગર્વ ઉતારવા ખાતર.

૧૫-૧૭

કામેન ભરતસ્યાપિ હરિણત્વં ભવાન્તરે ।

પુરજ્જનોઽપિ કામેન સ્ત્રીયોનિમુપલબ્ધવાન્ ॥ ૧૮ ॥

કામેન વેદગર્ભોઽપિ સ્વસુતાયાં તથાકરોત્ ।

તેનૈવ રાવણો વુદ્ધિ રમાયામન્યથાકરોત્ ॥ ૧૯ ॥

ઋષભદેવજીના પુત્ર ભરત રાજા વાનપ્રસ્થાશ્રમનો આશ્રય કરી વનમાં રહેતા હતા. એઓએ પ્રભુપદ આ જ જન્મમાં પ્રાપ્ત કર્યું હોત, પરંતુ એક દિવસ એવો બનાવ બન્યો કે જ્યારે ભરતજી સ્નાન કરી, નિત્યનિયમથી પરવારી પ્રણવનું ઉચ્ચારણ કરતા બેઠા હતા ત્યાં સામે કાંઠેથી વાઘની બીકથી ઠેકેલી એક મૃગલીનો ગર્લ નદીમાં પડતો અને તણાતો એમણે જોયો. એમણે બચ્ચાને પાણીમાંથી ઉઠાવી લઈ એનું પુત્ર માફક પાલન કર્યું. એમાં એમને અત્યાસક્તિ થઈ ગઈ અને યોગાદિ કર્મો કરવાને બદલે મૃગબચ્ચાના પાલણુપોષણમાં જ એમનો સમય વ્યતીત થવા લાગ્યો. એમ કરતાં કરતાં મૃગમાં ને મૃગમાં આસક્તિવાળા



એમને મૃત્યુ આવ્યું. અત્યાસક્તિને લીધે બીજા ભવમાં એ મૃગ તરીકે જન્મ્યા. સંસારમાં મૃગબંધના તરફના પુત્રવત્ પ્રેમનું પણ આવું પરિણામ આવ્યું. પુરંજન રાજા સ્ત્રી-યોનિને પામ્યો. શ્રીમદ્ભાગવત-ચતુર્થસ્કંધમાં જીવના રૂપક તરીકે આપેલો રાજા પુરંજન યવનોથી જ્યારે પરાભૂત થઈ ગયો ત્યારે યવનો એને કેદી તરીકે ઉઠાવી ગયા. વિરહથી બ્યથ થયેલો એવો એ પોતાની સ્ત્રીનું સ્મરણ કરવા લાગ્યો; એનું સતત ધ્યાન કરતાં વિદર્ભરાજના મહેલમાં ઉત્તમ સ્ત્રીરૂપ થઈ ગયો. એને મલયધ્વજ પાંડવ પરણ્યો (અધ્યાય ૨૮ મો). બ્રહ્માજીએ પોતાની પુત્રીમાં ઇચ્છા કરી; મરીચ્યાદિ પુત્રોએ પિતાને સમજાવ્યા અને બ્રહ્માજીએ પ્રાયશ્ચિત્ત માટે શરમાઈ પોતાના દેહને ત્યાગ કર્યો (ભા. ૩-૧૨-૨૮ થી ૩૩). રાવણની કથા સુપ્રસિદ્ધ છે. હરકેઈ એક ઇન્દ્રિય પણ જો એના વિષય તરફ ખેંચાય તો સર્વનાશ કરે છે, તો પછી સમગ્ર ઇન્દ્રિયો ખેંચાય તો શી દશા થાય ? ૧૮-૧૯

૪. ભક્તિમાર્ગ અને કામ

કામે અનેકને પતિત કરી નાખ્યા છે એ ઉપર બતાવવામાં આવ્યું. ભક્તિમાર્ગીય જીવોએ તો એનાથી અતિ ડરતા ચાલવાનું છે એવું કહેવાના આશયથી કહેવામાં આવે છે કે

પથં હિ બ્રહ્મવો નષ્ટાઃ કામેનૈવ હિ સાધવઃ ।

ભક્તિમાર્ગે વિરોધસ્તુ તત્ર કામકૃતો મહાન્ ॥ ૨૦ ॥



કામિનઃ ફલવાઙ્છાતઃ શરણં નૈવ સિધ્યતિ ।

સાપેક્ષસ્ય તુ સર્વત્ર દુર્લભં હિ સમર્પણમ્ ॥ ૨૧ ॥

તદભાવે તદીયત્વં સર્વથૈવ હિ દુર્લભમ્ ॥ ૨૧½ ॥

ઉપર ગણાવેલા એ ઉપરાંતના બીજા અનેક પણ કામદોષના પ્રતાપે સર્વનાશ પામી ચૂક્યા છે. વિશ્વામિત્ર જેવા સમર્થ ઋષિવર્યોનાં પણ હજારો વર્ષનાં તપ પળ-માત્રમાં કામના પ્રતાપે ધોવાઈ ગયાં છે. અન્ય સર્વ માર્ગોમાં પણ કામ-કેષાદિ વડ્ડવર્ગ પરના વિજય વિના કાર્ય-સિદ્ધિ નથી થતી, પરંતુ ભક્તિમાર્ગમાં કામ જેટલો બાધક થાય છે તેટલો તો અન્ય માર્ગોમાં પણ નહિ જ. ભક્તિમાર્ગીય જીવને પ્રભુ સિવાય અન્ય કેઈ પણ વસ્તુની પ્રાપ્તિની ઇચ્છા નથી; કામી પુરુષોને તો કામતૃપ્તિ, ઇન્દ્રિયોના વિષયોની તૃપ્તિની ઇચ્છા જાત્રત જ હોય છે, કેમકે એવી ઇચ્છા ન હોય તો કામીનું કામીપણું જ ક્યાં રહ્યું ? એકી સાથે એક જ કાર્ય થઈ શકે. હવે જો પ્રભુના શરણને પ્રાપ્ત કરવું હોય તો સતત શરણની જ ભાવના કરવી જોઈએ. કામી શરણસિદ્ધિ માગતો હોય, પરંતુ એને ચલિત હૃદયે શરણભાવના થઈ શકે નહિ. વળી પ્રભુને [સર્વ પ્રાપ્તિ]ક પદાર્થો અપી દેવાતું કામી જીવને શક્ય નથી હોતું, કેમકે એને પોતાની ઇન્દ્રિયોના વિષયનાં આધારસ્થાન મેળવવાની ઇચ્છા રહેલી જ હોય છે. જરા પણ ફેલની ઇચ્છા રહી એટલા પૂરતી પણ અન્ય પદાર્થોમાં મમતા રહી. એને લીધે સમર્પણની જ સંભાવના નથી રહેતી; અને સમર્પણ ન થયું તો ભગવદીયપણું આવવું જ શક્ય ક્યાં બને ? ૨૦-૨૧½

સંસારાસક્તનું વર્ણન કરતાં શ્રીહરિરાયજી નિર્દેશો છે કે
સાધારણ્યેવ બુદ્ધિઃ સ્યાત્તેન લીલાસ્થિતેષ્વપિ ॥ ૨૨ ॥
કામલેન યથા પીતપ્રતીતિરશ્વિલે ભવેત્ ।

પञ्चाध्याय्याમતઃ પ્રોક્તં હ્રદોગત્વં શુકૈરપિ ॥ ૨૩ ॥
દોષબુદ્ધિઃ કામિનસ્તુ ભવેલીલાકૃતૌ હરેઃ ॥ ૨૩½ ॥

પ્રભુની લીલાઓમાં કામી પુરુષોને સામાન્ય લૌકિક-
તાના જ વિચાર આવે, કેમકે કમળાવાળો માણસ દુનિ-
યાના સમગ્ર પદાર્થોને પીળા જુએ છે. વસ્તુસ્થિતિએ એ
પદાર્થો કાંઈ પીળા હોતા નથી, પણ એની આંખનો જ એ
દોષ હોય છે; એ જ પ્રમાણે પ્રભુની લીલા નિર્દોષ છે,
પરંતુ દુષ્ટ હૃદયવાળો એ કામી પુરુષ સર્વત્ર પ્રભુની લીલામાં
દોષ જોયા કરે છે. શ્રીશુકદેવજીએ શ્રીમદ્ભાગવતની રાસ-
યંત્રાધ્યાયીના અન્તમાં કામને હૃદયનો રોગ કહ્યો છે.
શ્રીશુકદેવજી કહે છે : “ પ્રભુનો વ્રજાંગનાઓ સાથેનો આ
વિહાર શ્રદ્ધાથી યુક્ત એવો જે મનુષ્ય સાંભળે અને વર્ણન
કરે તે મનુષ્ય પ્રભુની અંદર પરમ ભક્તિ પ્રાપ્ત કરી
તરત જ હૃદયના રોગરૂપી કામને દૂર કરે છે. ” (ભા.
૧૦-૩૩-૩૪). જ્યાંસુધી એ રોગથી ગ્રસ્ત હોય છે ત્યાંસુધી
કશો વિચાર કરી શકતો નથી; પ્રભુની અપ્રાકૃત આધિ-
દૈવિક લીલાઓમાં પણ એને કામની જ ગન્ધ આવ્યા
કરે છે. ૨૨-૨૩½

૫. ઇન્દ્રિયત્રિહ

ભક્તિમાર્ગમાં વિવેક અને ધૈર્ય સાચવવાનાં છે, એ
ઇન્દ્રિયત્રિહ વિના શક્ય નથી, એ બતાવતાં કહેવામાં
આવે છે કે



નિબન્ધે શ્રીમદાચાર્યૈરત ઇન્દ્રિયનિગ્રહે ॥ ૨૪ ॥

અત્યાગઃ સર્વથા પ્રોક્તો ભગવદ્ભક્તિસાધકઃ ।

કૌતુકાર્થમપિ ત્યાગો ધર્માર્થમપિ વર્જિતઃ ॥ ૨૫ ॥

‘સ્વયમિન્દ્રિયકાર્યાણી’ત્યુક્ત્યા ધૈર્યવિમજ્જનઃ ।

વિવેકસ્ય વિરોધ્યેવ તદસ્ફૂર્તિકરો યતઃ ॥ ૨૬ ॥

ભક્તિમાર્ગમાં ઇન્દ્રિયનિગ્રહ ઉપર જખખર મહાર છે. શ્રીમહાપ્રભુજીની ‘તત્ત્વહીનનિબન્ધ’ના સર્વ નિર્ણયપ્રકરણમાં આજ્ઞા છે કે

સ્વધર્માચરણં શક્ત્યા વિધર્માચ્ચ નિવર્તનમ્ ।

ઇન્દ્રિયાશ્ચવિનિગ્રાહઃ સર્વથા ન ત્યજેત્ ત્રયમ્ ॥ ૨૩૮ ॥

“શક્તિ પ્રમાણે અગ્નિહોત્રાદિ સ્વધર્મોત્તુ” આચરણ, પરંવર્તમાથી તદ્દન નિવૃત્તિ અને ઇન્દ્રિયરૂપી ઘોડાઓ ઉપર નિયમન, આ ત્રણ વસ્તુને કોઈ પણ રીતે કોઈ પણ સંયોગમાં ત્યાગ કરવાનો નથી. શ્રીહરિરાયજી તો ત્યાંસુધીની આજ્ઞા કરે છે કે કૌતુકને માટે કે ધર્મને ખાતર પણ એ ત્રણમાં શિથિલતાને પ્રસંગ ઊભો થાય તોપણ કોઈ પણ રીતે એ ત્રણમાં લેશ પણ શિથિલતા થવા દેવાની નથી. શ્રીમહાપ્રભુજીએ ‘સ્વધર્માચરણં’ એ શ્લોકના પ્રકાશમાં કીડાર્થ—રમત ખાતર પણ આ ત્રણમાં શિથિલતા ન લાવવાની આજ્ઞા કરી છે. શ્રીહરિરાયજી એ જ આશયને સાચવી કૌતુક અને ધર્મ શબ્દ પ્રયોજે છે. શ્રીમહાપ્રભુજીનો આશય ઇન્દ્રિયનિગ્રહ રાખવાની ખાખતમાં સૌથી વધુ છે. ૨૩૮ મી કારિકાના પ્રકાશમાં આપશ્રી આજ્ઞા કરે છે કે

પરોપકારને માટે પણ ઇન્દ્રિયનિગ્રહનો અભાવ થવાનો સમ્ભવ રહે એ વગેરે પ્રસંગોમાં સામાન્ય ધર્મનો ત્યાગ કરવો પડે તો કરવો. પરોપકારાદિ ધર્મો ભગવત્સેવામાં બાધકારક હોય તો એનો ત્યાગ જ કરવો.’ ઉપરનો શ્રી-હસિરાયજીનો ‘કૌતુક’ અને ‘ધર્મ’ શબ્દ પ્રયોજવાનો આશય પણ હવે સ્ફુટ થશે. જીવે મુખ્ય જે કંઈ સાધવાનાં છે તે વિવેક ધૈર્ય અને આશ્રય છે. અન્તિમ આશ્રયની સિદ્ધિ માટે વિવેક અને ધૈર્ય છે. શ્રીમહાપ્રભુજીએ ‘વિવેકધૈર્યાશ્રય’માં ધૈર્યની સિદ્ધિમાં ‘કાયા-વાણી અને મનથી સર્વથા ઇન્દ્રિયનાં કાર્ય’, ઇન્દ્રિયના વિષયો તરફનાં જે ખેંચાણ તેનો ત્યાગ કરવા’ની વાત કહી છે (વિ. ધૈ. ૮). કૌતુક ખાતર પણ જેનાથી ઇન્દ્રિયો એના વિષય તરફ ખેંચાય, પરોપકારાદિ ધર્મો ખાતર પણ જેનાથી ઇન્દ્રિયો એના વિષયો તરફ ઘસડાય, તેનાથી સર્વનાશ થવાની પૂરી સમ્ભાવના છે; માટે કોઈ પણ પ્રસંગમાં ઇન્દ્રિયો ઉપરનો કાબૂ છોડવાનો નથી. ૨૪-૨૬

ઇન્દ્રિયનિગ્રહનો ત્યાગ વિવેક અને ધૈર્યનો નાશ કરનાર છે. ‘પ્રભુ બધું ખેંચતાની ઇચ્છાથી કરશે એ વિવેક.’ (વિ. ધૈ. ૧) અને ‘મરણ પર્વત ત્રણે પ્રકારનાં દુઃખ સહન કરવાં એ ધૈર્ય.’ (વિ. ધૈ. ૬) આ બન્ને વસ્તુ કામીથી સિદ્ધ થઈ શકે નહિ, ત્યાં આશ્રયની શક્યતા ખરી ? એનો જવાબ આપતાં કહે છે કે

આશ્રયસ્તુ કથં સિધ્યેન્મનોવિક્ષેપસમ્ભવાત્ ।

ભક્તિમાર્ગોઽપિ મૂલત્વાત્યાગસ્ય ન હિ સિધ્યતિ ॥ ૨૭ ॥



વાહ્યપક્ષે કૃષ્ણયોગઃ સર્વથા ત્વાન્તરે મતઃ ।

પરન્તૂભયથા ત્યાગો મૂલમત્ર ન સંશયઃ ॥ ૨૮ ॥

કામે સતિ કથં ત્યાગઃ સાપેક્ષસ્ય પ્રસિધ્યતિ ॥ ૨૮૩ ॥

સ્થિર ચિત્ત વિના આશ્રય સિદ્ધ થાય નહિ. શ્રીમહા-
પ્રભુજીએ ‘વિવેકધૈર્યાશ્રય’માં સતત શરણુભાવના કરવાની
આજ્ઞા કરી છે. ‘પ્રાપ્તં સેવેત નિર્મમઃ (વિ. ધૈ. ૧૫)
કોઈ પણ જાતની મમતા વિના જે મળે તેનાથી સન્તોષ
માની લેવો.’ ‘યથાકથન્નિવત્કાર્યાણિ કુર્યાદુચ્ચાવચાન્યપિ
(વિ. ધૈ. ૧૬) ઉચ્ચ અને અવચ-લૌકિક વૈદક કર્મો જરૂર
પડતાં ભગવદ્દાશ્રય રાખી ક્યે જવાં.’ કામ ચિત્તને ડખેળી
નાખે છે. હવે ચિત્ત જે વ્યગ્ર હોય તો ભગવદ્દાશ્રયનું
સતત ચિન્તન થઈ શકે નહિ; સતત ચિન્તન ન થાય એટલે
ભગવદ્દાશ્રય સિદ્ધ થાય નહિ. ઇન્દ્રિયોનાં કાર્યોને સદાન્તર
ત્યાગ, પૂર્ણ સંયમ, એ જ ભક્તિમાર્ગમાં મુખ્ય વસ્તુ છે.
એ વિના ભક્તિમાર્ગ સિદ્ધ થઈ શકે જ નહિ. જુદા જુદા
અધિકારીઓને ઉદ્દેશી ભક્તિમાર્ગમાં પ્રભુપ્રાપ્તિ જે પ્રકારે
છે ત્યાં શ્રીહરિરાયચરણ વિષયત્યાગના બે વિભાગ કરે છે :
એક બાહ્ય, બીજો આન્તર. દેહ ઇન્દ્રિયાદિ બાહ્યોપકરણથી
બાહ્ય વિષયત્યાગ કહેવાય અને અંતઃકરણમાંથી એની
વાસના પણ કાઢી નાખવી એ આન્તર ત્યાગ કહેવાય. બોલો,
કામથી ડખેળાઈ ગયેલાને આ બન્ને કયાંથી સિદ્ધ થાય ?
ભક્તિમાર્ગમાં તો પ્રભુને પ્રાર્થના કરવાનું પણ નથી.
પ્રભુએ બધું જ ધારી મૂક્યું છે તે જ પ્રમાણે થાય છે.



કાંઈ માગણી કરિયે તોપણ જે પ્રભુનું ધારેલું તે જ થવાનું. વળી પ્રભુ તરફ તેથી શંકાની નજરે જોવાપણું થાય છે, તેથી અવિશ્વાસ ઉત્પન્ન થાય છે અને તેથી ઇન્દ્રિયોનાં કાર્યોનો ત્યાગ જ જે ભક્તિમાર્ગમાં ઇષ્ટ છે તે ક્યાંથી સિદ્ધ થાય? વિવેક અને ધૈર્યને અન્તે સિદ્ધ કરવાનો આશ્રય કામી પાસેથી હાથ તાળી દઈને છટકી જાય છે. ૨૭-૨૮૬

૬. ઉપસંહાર

આટલા સુધીમાં કામની ભયંકરતા, ભક્તિમાર્ગમાં ઇન્દ્રિયનિગ્રહનો અત્યાગ, ઇન્દ્રિયોનાં કાર્યોનો ત્યાગ અને કામીને વિવેકધૈર્યની અશક્યતા બતાવવામાં આવ્યાં, હવે ઉપાય બતાવતાં શ્રીહરિરાયજી આજ્ઞા કરે છે કે

તસ્માદ્વિચાર્ય તદ્રૂપં દુરતિક્રમણં સ્વતઃ ॥ ૨૯ ॥

શરણીકરણીયં શ્રીનિજાચાર્યપદામ્બુજમ્ ।

સાધનાનામભાવેઽપિ સ્વવલાલ્લિલસાધકમ્ ॥ ૩૦ ॥

તત્ત્વ એવં ચ નિસ્તારો દોષપોષયુતાત્મનામ્ ।

નાન્યા ગતિર્ગોકુલેશભજનાનન્દકાલ્પક્ષિણામ્ ॥ ૩૧ ॥

કામનું સ્વરૂપ અતિ ભયંકર છે. એના ઉપર વિજય મેળવવો અતિ મુશ્કેલ છે. એને તરી જવા માટે પરમ ગુરુનું શરણુ જ શ્રેષ્ઠમાં શ્રેષ્ઠ સાધન છે. શ્રીમહાપ્રભુજી આજ્ઞા કરે છે કે ‘કલૌ મક્ત્યાદિમાર્ગા હિ દુઃસાધ્યા इति मे मतिः (વિ. ધૈ. ૧૬) મારો મત એવો છે કે કલિયુગમાં ભક્તિ



વગેરે માર્ગો દુઃખથી સાધી શકાય તેવા છે.’ માટે જ આપશ્રીએ બધાને હિતકારક એવા સતત ભગવદ્દાશ્રય—સતત શરણુની ભાવનાનો આદેશ કર્યો છે. શરણુ એ રીતે સાધ્ય છે : ૧. સર્વત્યાગપૂર્વક શરણુસાધના અને ૨. અત્યાગપૂર્વક શરણુસાધના. આમાંનું પહેલું શરણુ તે સિદ્ધ શરણુ અને બીજું સાધન શરણુ છે. ત્યાગાત્મક સિદ્ધ શરણુમાં ભોજન વગેરેથી શરીરના રક્ષણની પરવાયે નથી કરવાની હોતી આ અતિ ઉત્કટ દશાની વાત છે. અતિ દુઃશક્યતા આ કલિયુગમાં આની રહેલી છે. વિવેક ધૈર્ય ભક્તિ વિનાના, દુનિયામાં ખૂતી ગયેલા જીવને માટે બીજું સાધન—શરણુ છે. આ બીજા શરણુમાં દેહાદિક મમતાનો અંશ રહેલો હોય છે. એને સતત ભગવદ્દાશ્રયની ભાવના કરવાની હોય છે. એ ભાવના ઉત્તમ ગુરુ દ્વારા ટકાવી વિસ્તારી શકાય છે. આ કાર્ય ભક્તિમાર્ગના પરમાચાર્ય ભગવાન શ્રીવલ્લભાચાર્યજીના આશ્રયથી સિદ્ધ થાય છે. બ્રહ્માજીએ ગર્ભગત શ્રીકૃષ્ણચન્દ્રજીની સ્તુતિમાં કહ્યું છે કે

સ્વયં સમુત્તીર્ય સુદુસ્તરં દ્યુમન્ ભવાર્ણવં મીમમદ્ભ્રસૌહૃદાઃ ।

ભવત્પદામ્ભોરુહનાવમત્ર તે નિધાય યાતાઃ સદનુગ્રહો ભવાન્ ॥

(ભા. ૧૦-૨-૩૧)

“હે પ્રભો ! એ પવિત્ર સુહૃદ-ધર્મવાળા મહાનુભાવો અત્યંત દુસ્તર એવા આ ભયાનક ભવસાગરને જાતે જ તરી આપના ચારણારવિન્દરૂપી નાવને અહીં મૂકી ગયા છે, કારણ કે આપ સત્પુરુષો તરફ મહાન કૃપાશાલી છો.” માટે લોકો ઉત્તમ પ્રકારના ગુરુનો આશ્રય કરે છે. બેશક, એમાં

પ્રભુનેા અનુગ્રહ જ નિયામક છે, કેમકે ‘જો જીવને પ્રભુનેા અનુગ્રહ ન હોય તો આ માર્ગમાં સર્વ કંઈ અશક્ય છે.’ (નિ. સર્વ નિ. ૨૨૬). ‘નિરોધલક્ષણ’માં શ્રીમહાપ્રભુજીએ પ્રભુમાં હૃદય નિરુદ્ધ કરવાના ઉપાય બતાવ્યા છે : ‘પ્રભુના ધર્મેના સામર્થ્યથી વિષયોમાં સ્થિર વૈરાગ્ય રાખવું. પ્રભુના ગુણોએ કરી સુખદ સ્પર્શ થતાં કયાંય પણ સાંસારિક યાતનાઓની અસર ન થવાની. મત્સર દોષ વિનાના થઈ સંસારમાં આસક્તિ રાખ્યા સિવાય પ્રભુના ગુણોનું સદૈવ ગાન કરવું. માનસી રીતિએ પ્રભુના સ્વરૂપનું સદા ધ્યાન ધરવું.’ (નિ. લ. ૧૫-૧૭). અને એ બધું શ્રેષ્ઠ ગુરુના આશ્રયપૂર્વક. આવા ગુરુની પ્રશંસા આજકાલની નથી, પરંતુ છેક ઉપનિષતકાલથી ચાલી આવે છે. શ્વેતાશ્વતર ઉપનિષદને અન્તે સ્પષ્ટ કહેવામાં આવ્યું છે કે

यस्य देवे परा भक्तिर्यथा देवे तथा गुरौ ।


तस्यैते कथिता ह्यर्थाः प्रकाशन्ते महात्मनः ॥

જેને દેવે પરા ભક્તિ, દેવશી ગુરુમાં રહી,
અર્થો તેવા મહાત્માને આ કહ્યા સ્ફુટ થાય છે.

૪૮. નિષ્કામલીલા ॥

(અનુવાદક-શ્રી વસંતરામ હરિકૃષ્ણ શાસ્ત્રી)

(શ્રીમદ્ભાગવતના દશમસ્કંધના ૨૬ મા અધ્યાયમાં કથા-પ્રસંગ એવો છે કે ‘શરદઋતુની પૂર્ણિમાની રાતે પ્રભુ રમણેચ્છાથી યોગમાયાનો આશ્રય કરીને વનમાં પધાર્યા અને ત્યાં વેણુ-



નાદ કર્યો. વેણુનાદના મધુર સ્વરથી આકર્ષાઈને ભગવત્સ્વ-
રૂપાનન્દની અભિલાષાવાળાં વ્રજભક્તો ત્યાં પધાર્યાં. પ્રથમ
તો પ્રભુએ એમને શિષ્ટ વાણીથી મોહ પમાડ્યો. ભગ-
વાનનું એવું ખેદજનક ભાષણ સાંભળીને પ્રથમ તો એમને
શું કરવું એની સમજ પડી નહિ, પછી હિમ્મત કરીને
પ્રભુની દશ પ્રકારની વાણીનો પ્રત્યુત્તર દશ પ્રકારે આપીને
છેવટે સ્વરૂપાનન્દનું દાન કરવાની વિનંતિ સ્વીકારીને આત્મા-
રામ પણ પ્રભુ એમની સાથે રમ્યા.’

સંશય વિચારમાં ઉપયોગી છે. પ્રત્યેક વિચારમાં
સંશય પણ નિર્ણાયક થઈ પડે એમ હોવાથી શ્રીહરિરાય-
ચરણ લેખના પ્રારંભમાં પ્રકૃત વિચારને અનુકૂળ સંશય
વર્ણવે છે. એ સંશય એટલો બધો સ્વાભાવિક છે કે આ
લીલાનું શ્રવણ કે પઠન કરતાં ઉત્પન્ન થાય જ.)

नन्वत्र भगवतः कामलीला निरूप्यते । सानुपपन्ना, कामस्य
प्राकृतशरीराधारत्वनियमेन भगवति तादृशतद्वत्त्वापातात् ।

સંશય

શ્રીશુકદેવજી આ દ્વિપ્રકરણમાં ભગવાનની કામલીલાનું
નિરૂપણ કરે છે; એ અહીં ઉપપન્ન-બન્ધએસતી નથી,
કારણ કે કામ પ્રાકૃત શરીરના આધારે રહે છે, અર્થાત્
પ્રકૃતિથી ઉત્પન્ન થયેલાં પંચમહાભૂતોના શરીરમાં જ એ કામ
વસે છે. હવે એવો કામ ભગવાનમાં રહે એમ માનશો તો ભગ-
વાનનું શરીર પણ લૌકિક માનવું પડશે; પરંતુ એમ મનાય જ
નહિ, કેમકે એમનું શ્રીઅંગ માત્ર આનન્દમય જ છે, એમાં સ્થૂલ



શરીર અને સૂક્ષ્મ શરીર એવા બે ભેદ નથી, એટલું જ નહિ, પરંતુ લોકમાં જેમ જીવ અને શરીર જુદાં જુદાં છે તેમ ભગવાનનું શરીર અને ભગવાન જુદા એવો પણ ભેદ નથી જ, તો પ્રભુના એ દિવ્ય શ્રીઅંગમાં પાંચ મહાભૂતનાં પૂતળાં-ઓમાં રહેનારો કામ કેમ સ્વીકારાય ?

અલૌકિક શરીરમાં કામ કેમ ન માનવો ?

(ઉપરના સંશયનો નિરાસ કરતાં કેઈ એકદેશી જણાવે છે કે ‘કામ લૌકિક શરીરમાં જ રહે છે. ભગવાનમાં જો એ રહે તો ભગવાનનું શરીર લૌકિક બની જાય એમ માનવાને કાંઈ કારણ નથી, કેમકે ‘કામ લૌકિક શરીરને જ અધારે રહે છે’ એવો નિયમ જ નથી. એવો નિયમ માનિયે તો પ્રભુનું શરીર લૌકિક ઠરે. કામ જેમ લૌકિક શરીરમાં વસે છે તેમ અલૌકિકમાં પણ એ ઘર કરે તો શો વાંધો ?’

મુખ્ય સંશયનું આ સમાધાન સંતોષકારક નથી એમ સંશયકર્તા જણાવે છે :)

न च नायं नियम । मोक्षदशायामाधिदैविकदेहवतो जीवस्यापि ‘यदा सर्वे प्रलीयन्त’ इति श्रुत्या तन्निवृत्तिश्रवणात् ‘सोऽश्नुते सर्वान्’ इति भगवति प्रविष्टानां तेन सह स्वरूपात्मकतदनुभव एव । अन्यथान्तर्गृहगतानां गोपीनां कामः प्रतिबन्धको नोच्येत ।

અલૌકિક શરીરમાં કામ ન જ મનાય

જ્યારે જીવની મોક્ષદશા થાય છે ત્યારે એનો દેહ આધિદૈવિક થઈ જાય છે, લૌકિક દેહ નિવૃત્ત થતાં અલૌ-



ક્રિક ખની જાય છે. એ વેળાએ જીવને પણ કામ રહેતો નથી, એમ શ્રુતિ-વેદ કહે છે. 'યદા सर्वे प्रलीयन्ते त्वारे सर्वं कामेनो प्रलय થઈ જાય ત્યારે જીવના અલૌકિક શરીરમાં કામ નથી રહેતો,' તો હવે ભગવાનના દિવ્ય શ્રીઅંગમાં એની સ્થિતિ કેમ માની શકાય ?

(શંકાકારના ઉત્તર સામે એકદેશી ફરીને પોતાની યુક્તિ દર્શાવે છે :)

વેદ અલૌકિક શરીરમાં પણ કામ હોવાનું કબૂલે છે.

વેદ કહે છે કે 'અલૌકિક દેહ ધરાવનારો જીવ ચતુર પરમાત્મા સાથે સર્વ-અનેક-કામેનું અશન કરે છે.' આ વેદના મંત્રમાં અલૌકિક શરીરવાન જીવ રસભોગ કરવામાં ચતુર સર્વકામેને અનુભવે છે એમ જણાવ્યું છે. જો અલૌકિક શરીરમાં કામ જ ન હોય તો એનો ભોગ જીવ કરી શકે અને શ્રુતિ એવું કહે પણ કેમ ? માટે અલૌકિક શરીરમાં પણ કામ તો છે જ.

એકદેશીનું આ સમાધાન રુચિકર લાગતું નથી એમ શંકાકાર જણાવે છે :)

એ શ્રુતિમાં 'કામ'શબ્દનો અર્થ વિલક્ષણ છે.

અપ્રાકૃત-અલૌકિક-શરીરમાં પણ કામ વસે છે એમ ઠરાવવા માટે જો શ્રુતિ આપવામાં આવી છે તે શ્રુતિમાં 'કામ'શબ્દનો અર્થ લોકમાં અનુભવાતો 'દુષ્ટ કામ' એવો નથી થતો, પરંતુ 'કામ' એટલે ભગવત્સ્વરૂપાત્મક જો કામ તેનો અનુભવ એ દિવ્ય દેહવાન ભક્તો કરે છે. લૌકિક કામનો અનુભવ અલૌકિક દેહ ધર્યા પછી, એ 'પણ આનન્દ-



મય પ્રભુ સાથે જીવ કરે એમ માનવું તદ્દન અયોગ્ય જ ગણાય. પ્રભુસ્વરૂપથી-ભગવાનથી ભિન્ન નહિ, પણ તદ્રૂપ આનન્દમય જે કામ તેનો ભોગ અલૌકિક દેહવાન જીવો કરે છે એ માનવું વેદસમ્મત છે. વળી જો પ્રભુ સાથે પણ લૌકિક કામનો ભોગ થાય છે એમ માનશો તો મહાન વિરોધ આવશે. એ વિરોધ આ પ્રકારે ઉદ્ભવશે :

રસલીન રાસરમણે કરેલા મનોહર વેણુનાદનું શ્રવણ ક્યાં પછી રજ્જેગુણ સત્ત્વગુણ અને તમોગુણ એવા ત્રણે ગુણોના મિશ્રભાવથી નવ પ્રકારનાં અને નિર્ગુણ મળીને દસ પ્રકારનાં વ્રજભક્તો પ્રભુસન્નિધાનમાં પધાર્યાં, એમાંનાં કેટલાંક વ્રજસુંદરીઓ કાલના બંધનમાં આવી પડ્યાં. પૂર્વનો ભક્તિભાવ હતો, છતાં કાલના પ્રતિબંધથી બંધાઈને ભજનાનન્દનો અનુભવ ક્યાં વિના ભગવત્સાયુજ્યરૂપ મોક્ષને પ્રાપ્ત થયાં, અર્થાત્ ભજનાનન્દરૂપ ઉત્તમ ફલ નહિ મળતાં સાયુજ્યરૂપ મધ્યમ ફલ એઓને મળ્યું.

આ પ્રસંગને અનુસરીને શ્રીશુકદેવજી શું કહે છે અને એનું હાઈ શ્રીવલ્લભાગ્નિએ કેવું પ્રકટ કરેલું છે એ સમજવા માટે મૂલ શ્લોક અને એ ઉપરનાં શ્રીસુબોધિનીજી અહીં ઉતારવામાં આવે છે :

અન્તર્ગૃહગતાઃ કાશ્ચિદ્ ગોપ્યોઽલબ્ધવિનિર્ગમાઃ ।

કૃષ્ણં તદ્ભાવનાયુક્તા દધ્યુર્મીલિતલોચનાઃ ॥

(શ્રીસુબોધિની) દૈવગત્યા કાશ્ચિદ્ ગૃહમધ્યે સ્થિતા ગોપભાર્યાઃ ચાતુર્યાનભિજ્ઞા અપ્રૌઢાઃ પતિસહિતાઃ પતિભિરેવ સંરક્ષિતા અલબ્ધવિનિર્ગમા જાતાઃ । તતઃ પ્રતિબંધનિવૃત્ત્યર્થે કૃષ્ણમેવ ધ્યાતવ્યઃ, પરં તદ્ભાવનાયુક્તા ભગવાન્



જારઃ સ્વયમભિસારિકા ઇતિ । અન્યથા પ્રતિબન્ધો ન સ્યાત્ । તાદૃશોઽપિ મીલિતલોચનાઃ સત્યો મગવન્તં દધ્યુઃ ધ્યાતવત્યઃ । તતો મુક્તા જાતાઃ ॥

અર્થ :—“ દૈવગતિથી કેટલીક ધરમાં જ રહેલી, અને સ્વતઃ પ્રૌઢ-પુખ્ત ઉપરની-નહિ હોવાથી ચતુરતાથી અજાણુ જ રહેલી. પતિ સાથે હોવાથી પતિથી જ રક્ષણુ કરાયેલી ગોપભાર્યાઓ અન્ય વ્રજસુન્દરીઓ પેઠે પ્રભુનાં દર્શન કરવાની તીવ્ર અભિલાષા છતાં બહાર નીકળી શકી નહિ; ત્યારપછી પ્રભુમિલનમાં આવી પડેલા પ્રતિબન્ધને તોડી નાખવાને શ્રીકૃષ્ણનું ધ્યાન ધર્યું, પરન્તુ ભાવ તો એ જ હતો, તે એ કે ‘ભગવાન જર છે અને અમે અભિસારિકાઓ છીએ.’ તેથી જ એમને પ્રભુને મળવામાં પ્રતિબન્ધ નડ્યો, નહિ તો પ્રતિબન્ધ થાત જ નહિ. એવાં હતાં તોપણ નયનો મીંચીને ભગવાનનું જ ધ્યાન ધર્યું તેથી મોક્ષને એ પામ્યાં.”

ઉપરનાં વચનોનું મનન કરતાં જણાયા વિના નહિ રહે કે લૌકિક કામ તો પ્રતિબન્ધ નાખનારો છે. જે ગોપભાર્યાઓની પ્રભુ પ્રતિ જરણુદ્ધિ-કામણુદ્ધિ હતી તે તો પ્રભુને સાક્ષાત્ મળી શક્યાં જ નહિ. હવે અલૌકિક દેહધરીને પણ લૌકિક કામ જો પ્રભુમાં રાખે તો ભજનાનન્દના અનુભવથી તો દૂર જ રહે એમાં લેશ પણ સંશય રહેતો નથી. એટલા વાસ્તે જ પ્રભુના અલૌકિક શ્રીઅંગમાં લૌકિક કામ માનતાં અને મોક્ષ પામેલો જીવ પ્રભુ સાથે લૌકિક કામનો ભોગ કરે છે એમ માનતાં, ઉપરના સિદ્ધાન્ત સાથે વિરોધ પ્રાપ્ત થશે, માટે એમ માનવું યોગ્ય નથી.

(શંકાકારના ઉત્તરનો પ્રત્યુત્તર ફરીને એકદેશી આપે છે :



અલૌકિક દેહમાં અલૌકિક કામ

પ્રભુના દિવ્ય દેહમાં લોકમાં અનુભવાતો કામ માની લેતાં ઉપરનો વિરોધ આવી પડે છે, તો એક બીજો જ માર્ગ એ વિરોધોને અટકાવવા લઈ શકાય એમ છે. પ્રભુના દિવ્ય દેહમાં પ્રાકૃત કામ છે એમ ન માનતાં અપ્રાકૃત અલૌકિક-કામ છે એમ માનવું. લૌકિક કામ શરીરને આધારે રહે અને અલૌકિક કામ અલૌકિક શરીરને આધારે રહે એમ માની લેતાં કેઈ પણ પ્રકારના વિરોધનું બીજ રહેશે નહિ. ગોપભાયાઓને લૌકિક કામબુદ્ધિ હતી તેથી એમને પ્રતિબન્ધ થયો, અલૌકિક હોત તો ન જ થાત. એટલે આ સ્થળમાં જે સિદ્ધાન્ત ઉપદેશાયેલો છે તેનો થોડો પણ બાધ નહિ થાય અને પ્રત્યેક સંશય શમી જશે.

એકદેશીનું આ સમાધાન પણ શંકાકારને રુચ્યું નહિ, તેથી એકદેશીના કથનનો પુનઃ જવાબ આપે છે :))

न चाप्राकृतविग्रहेऽप्राकृतः स इति वाच्यं, स्वरूपातिरिक्तस्य तथाविधस्य तस्याप्रसिद्धेः । न चैवमपि वक्तुं शक्यं नास्त्येव स इति, तदनुकूलक्रियायाः सत्त्वादित्याशङ्क्य समादधते 'क्रिया सर्वापी'ति ।

પ્રભુથી ભિન્ન અલૌકિક કામ છે જ ક્યાં ?

‘ અલૌકિક કામ ’ જે હોય તો એ પ્રભુના દિવ્ય વિગ્રહમાં માનવો ઠીક થઈ પડશે, પરંતુ અલૌકિક કામ કામ ક્યાં છે ? પ્રભુના દિવ્ય સ્વરૂપથી જુદો કેઈ દિવ્ય કામ પ્રસિદ્ધ ક્યાં છે ? જે કામ પ્રસિદ્ધ હોય તો સંશયનો.



કાંઈક પરિહાર થઈ શકે છે, પણ એવો કામ જ પ્રસિદ્ધ નથી એટલે નિરુપાય.

(એકદેશી હવે કાંઈક કટાક્ષથી કહે છે :

પ્રભુમાં કામ છે જ નહિ એમ માનો.

પ્રભુમાં કામ છે એમ માનતાં આટલા બધા તક ઊઠે છે અને એને તોડવાના અનેક પ્રયાસ કરવા પડે છે. એમ જ માની લો કે પ્રભુના દિવ્ય દેહમાં કામ જ નથી. લૌકિક કામ માનતાં વિરોધ આવે અને અલૌકિક કામ માનતાં સન્તાપ થાય, અને એવો કામ છે એવું ભાસે જ નહિ, તો પછી કામ માનવો શા માટે ?

એકદેશીનું છેલ્લું સમાધાન તો અનુભવથી દૂર છે એમ ઠરાવતાં શંકાકાર વહે છે કે)

કામ તો પ્રભુમાં હોવો જોઈએ.

ભગવાનનાં લેશ પણ કામ જ નથી એમ માનવું તદ્દન ભૂલભરેલું છે, કેમકે કામાનુકૂલ, કામના અસ્તિત્વથી જે કાંઈ થાય છે તે, ક્રિયાઓ તો અહીં જોવામાં આવે છે. કામ હોય તો જ ક્રિયાઓ, કામાધીન ક્રિયાઓ જણાય; એ ન હોય તો ક્રિયા પણ ન જ હોય. ક્રિયાઓ—ચેષ્ટાઓ તો એવી જણાય છે. કાર્ય તો થાય છે, તો એ ચેષ્ટાઓનું મૂલ—કામ પ્રભુમાં કેમ ન હોવો જોઈએ ? જો એને લૌકિક માનિયે છિયે તોપણ વિરોધ ઊભો થાય છે અને અલૌકિક માનવા જતાં એવો કામ કેઈ ઠેકાણે વળુવેલો સાંભળ્યો નથી; એવી રીતે બન્ને બાજુએથી પાશમાં સપડાયા જેવું થતાં શ્રીવલ્લભાગ્નિ ઉપદેશે છે કે

(શ્રીકારિકા—) ક્રિયા સર્વાપિ સૈવાત્ર પરં કામો ન વિચયતે ।

તાસાં કામસ્ય સમ્પૂર્તિર્નિષ્કામેનેતિ તાસ્તથા ॥

ભગવતો ‘રસો વૈ સ’ इति શ્રુત્યા રસાત્મકત્વાદત્ર ભગવતિ ક્રિયા સર્વાપિ સૈવ, યા રસશાસ્ત્રે રસાવિર્ભૂતિહેતુત્વેન પ્રસિદ્ધા નૃત્યબન્ધાદિરૂપા । રસસ્ય ચ સ્વક્રિયાભિવ્યક્તસ્યૈવ પ્રકટત્વાદ્ ભગવાનપિ સ્વં રૂપં પ્રક્લ્પયિતું સ્વસ્ય રસાત્મતાં ચ बोधयितुमेव लीलां करोतीति क्रियापि तथैवेत्यर्थः ॥

અન્યથાર્થ—“ આ લીલામાં ક્રિયા પણ સર્વ છે, અને એ રસશાસ્ત્રમાં વર્ણવેલી છે તેની તે જ છે, પરંતુ કામ નથી. વ્રજસુંદરીઓના કામની પૂર્તિ પણ નિષ્કામ સ્વરૂપે જ કરી છે, કેમકે વ્રજગનાઓ અલૌકિક દેહવાળી જ છે.

તાત્પર્ય—કોઈ પણ વિચારનો પ્રારંભ કરતાં પહેલાં શ્રુતિ અને યુક્તિથી દઢ થયેલો સિદ્ધાન્ત હૃદયાફલ કરવો જોઈએ. શ્રુતિ-વેદ કહે છે કે અક્ષરબ્રહ્મથી પર પરબ્રહ્મ, સદ્દાનન્દ ગુણાતીત ષડ્ગુણયુક્ત પૂર્ણ પુરુષોત્તમ રસાત્મક છે. સર્વરસસ્વરૂપ એ જ બ્રહ્મ છે. ભગવાન સ્વયં સર્વ રસ-સ્વરૂપ છે, તેથી રસશાસ્ત્રમાં રસના આવિર્ભાવમાં કારણરૂપ માનેલી નૃત્યબન્ધાદિ ક્રિયાઓ ભગવાનમાં હોય એમાં આશ્ચર્ય શું ? સ્વયં બ્રહ્મ સર્વરસાત્મક છે. પોતાની રસ-રૂપતા પ્રકટ ક્યારે થાય ? જ્યારે તે તે રસને પ્રકટ કરનારી ક્રિયાઓ પોતે કરે ત્યારે. જ્યારે રસ સ્વક્રિયાથી સ્પષ્ટ થાય છે ત્યારે જ એનું બહુ સ્વરૂપ ખીલી નીકળે; અર્થાત્ જ્યારે ક્રિયા વડે એનું સ્વરૂપ આલેખાય છે

૧. અહીં સંગીત દષ્ટાન્તભૂત છે. સંગીતશાસ્ત્રમાં વર્ણવેલા રાગોનું સ્વરૂપ શબ્દથી જણાવતાં કોઈપણ આનન્દ થતો નથી; અર્થાત્



ત્યારે જ એ પોતાનું સ્વરૂપ આબેહૂબ રીતે પ્રકટ કરે છે. એટલા માટે જ ભગવાન પોતાનું સ્વરૂપ જણાવવા માટે તે તે રસના પ્રકટ થવામાં હેતુરૂપ નૃત્યબન્ધાદિ ક્રિયાઓ કરે છે અને પોતાની રસરૂપતા પ્રકટ દર્શાવે છે. એથી જ મૂલમાં શ્રીમહાપ્રભુજી આજ્ઞા કરે છે કે ‘કામલીલામાં ક્રિયા તો રસશાસ્ત્રમાં વર્ણવેલી છે તેની તે જ છે.’

અતઃ પવોક્તં શ્રીમદાચાર્યૈઃ પञ्चमाध्याયે ‘રસાત્મકસ્તુ યઃ કામ’ ઇત્યાદિ । રસાત્મક ઇત્યનેન સ્વસ્વરૂપાત્મક ઉક્તઃ । સ તુ ગૂઢ એવ સ્ત્રીભાવત્વાદિતિ તદુદ્બોધાર્થમેવ નૃત્યબન્ધાદિ-પ્રાકટ્યમિત્યર્થઃ ।

જેમ ‘ગાન્ધાર અને ધૈવત આવે નહિ અને આરોહમાં તીવ્ર નિષાદ અને અવરોહમાં ક્રામલ નિષાદ આવે તે સારંગ રાગ કહેવાય’ એમ જણવાથી તથા એમ બોલવાથી સંગીતમાં રહેલો આનન્દ અનુભવાતો નથી, એ તો જ્યારે ઉજ્જુકાલનો ખરા મધ્યાહનનો સમય હોય, પ્રભુ સમક્ષ બિરાજેલા હોય, પંખો ચાલી રહ્યો હોય, કુવારામાંથી બિડતાં જલપરમાણુઓ ચોતરફ શીતલતા પ્રસરાવી મૂકતાં હોય, ખસના વાળાની ટટીમાંથી સુગન્ધ મહેકી રહી હોય, તે વેળાએ સારંગી તાનપુર (તંખૂર) વગેરે પ્રાચીન વાદ્યોના મધુર સુંદર સ્વર સાથે ‘બેઠે હરિ રાધે સંગ’ વગેરે શ્રીઅષ્ટસખાઓનાં કીર્તન જે સારંગ રાગમાં ગવાતાં હોય તો જ એનો આનન્દ અનુભવાય, રાગ પણ પોતાના આધિવૈદિક સ્વરૂપમાં પ્રકટ થાય; એવી જ રીતે રસશાસ્ત્રના શાબ્દિક જ્ઞાનથી એનો અનુભવ થતો નથી, પરંતુ એમાં વર્ણવેલી ક્રિયાઓથી જ રસનું સુંદર સ્વરૂપ ખડું થાય છે.

(ફલપ્રકરણના પાંચમા અધ્યાયમાં શ્રીવલ્લભાધીશ્વર
ઉપદેશ કરે છે કે

(શ્રીકારિકા-) રસાત્મકસ્તુ યઃ કામઃ સોડત્યન્તં ગૂઢ એવ હિ ।

અતઃ શાસ્ત્રં પ્રવૃત્તં હિ તૃતીયં ભારતં તથા ॥ ૩ ॥

અતોડયં ભગવાંશ્ચક્રે નૃત્યં કારિતવાંસ્તથા ।

સર્વાંગેષુ ચ યો લીનઃ સ યથા વ્યક્તતાં વ્રજેત્ ॥ ૪

જલં વાયુશ્ચ સામગ્રી શ્રમાત્ શીતાચ્ચ જાયતે ।

અત્રૈવ લોકે પ્રકટમાધિદૈવિકમુત્તમમ્ ॥ ૫ ॥

કામારુચ્યં સુખમુત્કૃષ્ટં કૃષ્ણો ભુજ્વતે ન ચાપરઃ ॥

‘અક્ષરાર્થ’ :—“રસાત્મક કામ લૌકિક કામથી વિ-
લક્ષણ છે, એટલું જ નહિ, પરંતુ અત્યન્ત ગુપ્ત છે.
(‘સ્ત્રીભાવરૂપ હોવાથી ગૂઢ છે.) એનો ઉદ્ભોધ થાય એ
હેતુથી નૃત્યબન્ધાદિનું વર્ણન કરનાર તૃતીય કામ-
શાસ્ત્ર-ભરતમુનિપ્રણીત નાટ્યશાસ્ત્ર પ્રવૃત્ત થયું છે. એ જ
હેતુથી રસાત્મક પ્રભુએ પણ આ લીલામાં પોતે નૃત્ય કર્યું”^૨

૧. અહીં ભગવદીયોએ સૌન્દર્ય નિજહૃદ્ગતં પ્રકટિતં સ્ત્રીગૂઢભાવાત્મકં
એ શ્લોકમાં નિર્દિષ્ટ શ્રીમહાપ્રભુસ્વરૂપનું અનુસંધાન કરવું.

૨. આ નૃત્ય તે જ રાસ; રાસલીલાનું તારતમ્ય શ્રીવલ્લભાગ્નિ
પોતે જ ઉપદેશે છેઃ બહુનર્તકીયુક્તો નૃત્યવિશેષો રાસઃ રસસ્યાભિવ્યક્તિર્યસ્મા-
દિતિ । રસપ્રાદુર્માર્વાર્થમેવ નૃત્યં, રાસે ક્રીડા લીલા સ્વસ્ય । નાચનારી જેમાં
વિશેષ હોય તેનું નામ રાસ, અર્થાત્ જેથી રસની અભિવ્યક્તિ થાય
તે રાસ. રસના પ્રાદુર્ભાવ માટે જ નૃત્ય છે. રાસમાં જે પ્રભુની ક્રીડા
લીલા તે રાસલીલા.’ આ ઉપરથી જે કેટલાક ‘રાસલીલા’ શબ્દ
‘રહસ્યલીલા’ અર્થથી થયેલો માને છે તેઓની એક પ્રકારની ભ્રાન્તિ
છે એમ સમજવું.



અને ભક્તોને નૃત્ય કરાવ્યું, સર્વ 'અંગમાં જે ગુપ્ત છે તે જેવી રીતે પ્રકટ થાય તેવી રીતે આપે નૃત્ય કર્યું' અને ભક્તોને નચાવ્યાં. શ્રમથી જલ અને શીતથી વાયુરૂપ સામગ્રી થાય છે. આ લોકમાં પ્રકટ થયેલું ઉત્તમ અને આધિ-વૈદિક કામરૂપ સુખ તો કૃષ્ણ જ લોગવે છે, અન્ય નહિ.)

एतदेव चोक्तं 'वृन्दावनं सखी'त्यस्याभासविवृतौ प्रभु-
भिरपि 'लीलैव परिचायिके'ति । तत्तद्रसात्मकस्य स्वरूपस्य
सा सा लीलैव परिचयसम्पादिकेत्यर्थः । सर्वेतिपदमखिलतद्वत्त्वेन
लोकवैलक्षण्याय । न हि लोके क्वचिदपि सकलक्रियार्चत्वमुप-
लभ्यते । अपिशब्दः सरसतासिद्धये उत्कृष्टापकृष्टसमस्ततत्सत्त्व-
बोधनाय । एवकारोऽत्रैतदन्यतदसत्त्वज्ञापनाय । अंशतोऽप्यन्य-
क्रियासत्त्वे रसात्मकता न स्यात् । एवं सति भगवतो या काचि-
ल्लीला सा सर्वापि तत्तद्रसात्मकस्वरूपाविर्भावायेति मन्तव्यम् ।
अन्यथा पुरुषोत्तमस्य प्राकृतानुकरणं बाध्येत । वस्तुतस्तु न
तत् प्राकृतानुकरणं किन्तु तद्रसस्य विशिष्टं रूपमेव तथेत्यर्थः ।

વળી શ્રીમદ્ભુવનશુ વૃન્દાવનં સહિ એલ્લોકના વિવરણમાં એવી જ આશા કરે છે. આપ લખે છે કે 'પરિચય કરાવનારી તો લીલા જ છે.' પ્રભુ સર્વરસરૂપ છે. રસ અનેક પ્રકારના હોવાથી તે તે રસનું સ્વરૂપ ઓળખાવનારી, તે તે સ્વરૂપનો પરિચય કરાવનારી તેવી તેવી લીલાઓ જ હોઈ શકે. તેવી તેવી લીલાઓથી તે તે રસરૂપ સ્વરૂપનો પરિ-

૧. 'સર્વે' અંગોઅંગ રસભર્યા, રસભર્યા લેખન ચાર' એ શ્રીગોપાલદાસજીનું કવન અહીં સ્મરવું.

અય થઈ શકે; માટે ‘લીલા જ પરિચય કરાવનારી છે’ એ શ્રીગુસાંઈજીની ચુકિત અતીવ સુંદર છે.

પહેલાં આપેલી કારિકામાં શ્રીમહાપ્રભુજી એમ ઉપદેશે છે કે ‘આ લીલામાં ક્રિયા પણ સર્વ છે.’ આ ઠેકાણે ‘સર્વ’પદ એક અગત્યનું રહસ્ય સ્પષ્ટ કરે છે. ભગવાનમાં બધી ક્રિયાઓ છે એટલે સર્વ ક્રિયાઓનો આધાર એ રાસરમણ જ છે, અન્ય કોઈ નથી. લોકમાં કોઈ પણ સ્થળે સર્વ રસ ઉત્પન્ન કરનારી સર્વ ક્રિયા કદાપિ દષ્ટિપથ નહિ થાય. કોઈમાં કોઈ એક હશે તો કોઈમાં કોઈ બીજી હશે, પરંતુ સર્વ ક્રિયાઓના આધાર તો માત્ર મન્મથ-મન્મથ જ છે, આ તાત્પર્ય જ એ ક્રિયાઓની અને એ ક્રિયાઓ જેમાં છે તેવા રસેશ શ્રીગોકુલેન્દ્રની લોકથી વિલક્ષણતા બતાવે છે. મૂલમાં અપિ શબ્દ પણ એટલા માટે યેજ્યેલો છે. રસમયતાની સિદ્ધિ માટે સર્વ ક્રિયા પણ રસમય છે એમ સિદ્ધ થવા માટે ઉત્કૃષ્ટ અને અપકૃષ્ટ સર્વ ક્રિયાઓ અહીં છે, એમ જણાવવા માટે જ અપિ શબ્દ મૂલમાં યેજ્યેલો છે. તેમજ એવ શબ્દ પણ નિર્મૂળ તાત્પર્યનું બોધન કરે છે. જે ક્રિયા રસને પ્રકટ ન કરી શકતી હોય, જે લીલા પ્રભુનું રસસ્વરૂપ જણાવતી ન હોય તેવી અન્ય ક્રિયાઓ —રસાભાસ કરી નાખનારી ક્રિયાઓ તો પ્રભુમાં નથી જ એમ એવ શબ્દ કહે છે; અર્થાત્ આ ઉપરથી એમ નિશ્ચય કરવો કે પ્રભુની જે કાંઈ લીલા છે તે બધી લીલા તે તે રસાત્મક સ્વરૂપના અવિર્ભાવ માટે જ છે, જેથી રસાત્મક સ્વરૂપ હીપે



નહિ તેવી લીલા તો પ્રભુમાં છે જ નહિ. એવી થોડીએ લીલા પોતાના અનેક રસથી પરિપૂર્ણ સ્વરૂપને જ પ્રકટ કરનારી હોય છે. જો એમ ન હોય તો પ્રભુ પૂર્ણપુરુષોત્તમ કેટિ બ્રહ્માંડના નાયક પ્રાકૃત જનોનું અનુકરણ શા માટે કરે ? કારણ કે એ અનુકરણમાં કાંઈક ગૂઢ રસ સમાયેલો હશે. અને લૌકિકનું પણ અનુકરણ કરવાથી કેઈ રસસ્વરૂપ પ્રકટ થતું હશે, માટે જ પ્રભુ લૌકિકને અનુસરતી લીલાઓ કરે છે, તેથી લોકનું અનુકરણ પ્રભુએ કર્યું એમ આપણને લાગે છે, પણ એ વાસ્તવિક નથી, વાસ્તવિક તો એ જ છે કે ભગવાન કાંઈ લૌકિકનું અનુકરણ કરતા જ નથી, પરંતુ તે તે રસને જણાવનારું સ્વરૂપ પ્રકટ કરનારી લીલા કરે છે. લોકનું અનુકરણ પ્રભુએ કરવાથી પ્રભુમાં લૌકિક બુદ્ધિ પ્રવેશે છે, માટે પ્રભુ લૌકિકને અનુસરતા જ નથી, અને એમની લીલામાં લોકને અનુસરવાની જ્યાં બાંધ તથા ત્યાં એમ જ સમઝવું કે એ વિલક્ષણ રસથી યુક્ત સ્વરૂપ જ એવું છે. પોતાની રસમયતા જણાવવા માટે જ પ્રકટ થાય છે, નહિ કે લોકનું અનુકરણ કરવા માટે, એ સિદ્ધાન્ત લક્ષ્યમાં રાખવો.

तन्वेवंविधक्रियावत्त्वे भगवतो लोके सा कामवत्समानाधिकरणा दृष्टेत्यत्रापि कामसिद्धौ पूर्वोक्तदूषणापात इत्याहुः 'परं काम' इति । सन्तु ता एव क्रियास्तथापि न दोषः 'अजन्यत्वात्तासाम् । न हि भगवत्स्वरूपे आनन्दमात्रेऽन्यदस्ति किञ्चित्, स्वस्वरूपमेव भक्तभावनमुपलभ्य तथा तथा भवतीति सिद्धान्तस्य 'चिदानुवादं न च तन्मनीषित' मित्यत्र निरूपणात् । व्यासैरप्यभिहितम् 'आह च तन्मात्र'मिति ॥

પુન.સંશય

ભગવાન સર્વરસાત્મક છે, તેવાં તેવાં રસમય સ્વરૂપોને જણાવવા માટે તેવી તેવી રસમય લીલાઓ કરે છે. એ અધુન સુયોગ્ય છે અને માન્ય જ છે, પણ એવી ક્રિયાઓ ભગવાનમાં છે એમ માનતાં ભગવાનમાં લૌકિક કામ રહેવાનો નિશ્ચય કરવો પડશે, કેમકે એવી નૃત્યખન્ધાદિ ક્રિયાઓ લોકોમાં તો જ્યાં કામ હોય છે ત્યાં જ અનુભવાય છે. કામ વિના એવી ક્રિયાઓનો સમ્ભવ જ નથી. એવી ક્રિયાઓ પ્રભુમાં માનતાં એવો કામ પણ પ્રભુમાં છે એમ માનો અને એ માનતાં પૂર્વે કહેલા દોષ ફરીને તૈયાર થઈને ઊભા જ રહેશે.

સમાધાન

ઉપરના સંશયનું સમાધાન પૂર્વ કારિકામાં જ શ્રી-મહાપ્રભુજીએ કરેલું છે. આપ આજ્ઞા કરે છે કે ‘પરંતુ કામ નથી.’ લોકમાં જણાતી નૃત્યાદિક ક્રિયા ભલે હો તોપણ દોષ નથી, કેમકે એ ક્રિયાઓ ઉત્પન્ન થતી નથી. લોકમાં કામને લઈને એ ક્રિયાઓ ઉત્પન્ન થાય છે. પહેલાં શરીરમાં કામ પ્રવેશ કરે, ત્યાર પછી એ શરીરમાં એવી ચેષ્ટાઓ^૧ જણાય. એવી રીતે પ્રભુમાં ક્રિયા ઉત્પન્ન જ થતી નથી. પહેલાં જણાવ્યું છે કે ભગવાન તો આનંદરૂપ છે. ભગવાન

૧. જેમ કોઈ શરીરમાં પ્રેત પેઢેલો હોય અને એ શરીરમાં જેવી વિચિત્ર ક્રિયાઓ જેવામાં આવે છે તેમ કામનો પ્રવેશ થયા પછી શરીરમાં ચિહ્નો બદલાઈ જાય છે અને નવી નવી ક્રિયાઓ ઉત્પન્ન થાય છે.



જુદા અને એમનો દેહ જુદો એવી લોકવત્ વ્યવસ્થા ત્યાં નથી. પ્રભુનું શ્રીઅંગ જ આનન્દમય છે. ત્યાં આનન્દ સિવાય અન્ય છે જ નહિ તો પછી કામનો પ્રવેશ ક્યાંથી થવાનો અને એવી ક્રિયાઓ જન્મવાની ક્યાંથી ? 'અન્યત્ર એવો જ સિદ્ધાન્ત પ્રકટ કરવામાં આવ્યો છે કે ભક્તની ભાવના પ્રમાણે પ્રભુ સ્વરૂપ પ્રકટ કરે છે. ભક્તના હૃદયમાં જેવા રસાત્મક સ્વરૂપની ભાવના થઈ રહેલી હોય છે તેવા જ સ્વરૂપે પ્રભુ થાય છે. વેદવ્યાસે પણ એમ જ 'કલ્પ' છે કે 'જેમ સમુદ્ર અન્દર અને બહાર સૈન્ધવ-લૂણથી પરિપૂર્ણ છે તેમ પ્રભુ આનન્દથી પૂર્ણ છે.' એમનાં શ્રીહસ્તેન્દ્રિયાદિ સ્વરૂપથી જુદાં નથી. પણ સ્વરૂપાત્મક આનન્દમય જ છે. વેદ વગેરે એમના નિઃશ્વાસ હોવાથી એ નિઃશ્વાસરૂપ ક્રિયાઓ પણ એ જ સ્વરૂપમાંથી થાય છે. સર્વાકારસ્વરૂપ પ્રભુ હોવાથી ઇન્દ્રિયાદિક કલ્પનાથી શ્રુતિનો વિરોધ આવતો જ નથી, આવો સિદ્ધાન્ત વેદવ્યાસજીએ કહ્યો છે.

નનુ કથમજન્યત્વં તल्लीલાનામિત્યાશङ्क्य તदुપપાદયન્તિ 'કામોઽત્ર ન વિદ્યતે' इति । लोके तद्धेतुत्वेनाभिमतः कामोऽत्र न विद्यते, प्रभोरेव तद्रूपत्वात्, 'साक्षान्मन्मथमन्मथ' इति वाक्यात् । न हि भगवतो विग्रहे कामः । विग्रहः काम इति तु सुवचम् । एतेन हेत्वभावेनाजन्यतया तत्क्रियाणां नित्यत्वम-लौकिकत्वं च समर्थितम् । एवंविधलीलाकरणेऽपि भगवतो

૧. વિનાનુવાદં ન ચ તન્મનીષિતં એ શ્લોકમાં

૨. આહ ચ તન્માત્રમ્ એ બ્રહ્મસૂત્રમાં ૩ જા અધ્યાયના બીજા પાદમાં



નિષ્કામત્વમપ્રાકૃતત્વં ચોક્તમ્ । અતઃ પ્વ કામાભાવાદેષ ન
લૌકિકકામુકવત્ સાપેક્ષતા ભગવતઃ, પ્રત્યુત માનશ્ચ ।

પુનઃસંશયોત્પત્તિ

ભગવાનની ક્રિયાઓ અજન્ય છે એનું કારણ શું ?
લોકમાં જીવની ક્રિયા તો ઉત્પન્ન થતી જોવામાં આવે છે.
ભગવાનને પણ શરીર હોવાથી એમની ક્રિયા ઉત્પન્ન થતી
નથી. નવી નથી ઉદ્ભવતી એ શું ?

સમાધાન

એ સંશય ઉત્પન્ન થતાં એનો ઉત્તર શ્રીમદ્દા પ્રભુજી
આપે છે કે ‘પરંતુ કામ નથી’. લોકમાં એવી ક્રિયાઓના
કારણરૂપ કામ છે, અહીં એવો કામ જ નથી. એવો કામ હોય
અને જો ક્રિયા ઉત્પન્ન થાય તો એ ક્રિયા ઉત્પન્ન થયેલી
ગણાય, પણ મૂલમાં એવો કામ જ નથી તો પછી
એવી ક્રિયા ઉત્પન્ન થયેલી કેમ ગણાય ? ભગવાનમાં
કામ નથી, પરંતુ પ્રભુ જ કામરૂપ છે, કેમકે ‘પ્રભુ સાક્ષાત્
મન્મથમન્મથ છે’ એમ શ્રીશુક કહે છે. કામને પણ પરાસ્ત
કરનાર કેટિકન્દર્પલાવણ્ય પ્રભુ છે ત્યારે એમ જ નિશ્ચય
કરવો કે જેમ જીવના દેહમાં કામ પેસે છે તેમ ભગવાનના
દેહમાં કામ નથી, પરંતુ ભગવત્સ્વરૂપ જ કામ છે.
એમ તો સારી પેઠે કહી શકાય, જીવ જુદો તેવો દેહ પણ
જુદો અને એમાં પેસનાર કામ પણ ભિન્ન, એટલે
એમાં ક્રિયા ઉત્પન્ન થવામાં કામ કારણ થઈ પડે, પણ
ભગવાન જુદા ત્રિહિ. ભગવાનનું શરીર પણ ભગવાનથી



ભિન્ન નહિ અને કામ જુદો ન હોઈને ભગવત્સ્વરૂપ જ
કર્યો, તો હવે ત્યાં કામે એવી ક્રિયાઓ ઉત્પન્ન કરી કેમ
મનાય ? તેમજ ભગવાનને કામી-કામવાન કેમ કહેવાય ?
એથી જ સર્વ અલેક્ષ્ય હોવાથી, લેહનો લેશ પણ ન
રહેવાથી ક્રિયાઓ પણ બધી અજન્ય છે, નિત્ય છે, અલૌકિક
છે, વધારે તો શું પણ ભગવદ્રૂપ છે, એમ સિદ્ધ થયું. તેમજ
એવી એવી અનેક પ્રકારની લીલા કરવામાં પણ પ્રભુની
નિષ્કામતા અને દિવ્યતા તેવી જ અખંડ જ પ્રકાશે છે.

ભગવાનમાં એવો તુચ્છ કામ નહિ હોવાથી જ લૌકિક
કામીની પેઠે ભગવાનને કોઈની અપેક્ષા પણ નથી, પરંતુ
ઉલટું માન છે. લૌકિક કામી સ્ત્રીઓ માટે તલપે છે, જ્યારે
પ્રભુ ઔલિકિક કામસ્વરૂપ, છતાં રાત્રિના સમયમાં વનમાં
મનોહર શરદ્ઋતુમાં પોતાની પાસે આવેલા વ્રજસુન્દરીઓને
ઘેર જ જવાનો ઉપદેશ કરે છે અને એમની થોડી પણ
અપેક્ષા દેખાડ્યા વિના પોતે માનલીલામાં જ બિરાજે છે !

गीतगोविन्दाद्युक्तप्रकारेण लौकिकीषु रात्रिषु रमणे
सापेक्षता च तद्रसस्वरूपस्य तथात्वबोधनायालौकिकत्वं हि
लोकनिर्वचनीयत्वं, न तु लोकसिद्धत्वं, लोके रसस्यैवाभावात्,
'दर्शयन् कामिनां दैन्य'मित्यत्र तथा निरूपणात् । लोकानां तु
महाराजलीलानुकरणे बालानां तदभिमान इव सरसताभिमान-
मात्रमिति निगर्वः ॥

‘ગીતગોવિન્દ’માં કહ્યા પ્રમાણે લૌકિક રાત્રિમાં રમણ
કરતાં પ્રભુએ જે અપેક્ષા બતાવેલી છે તે સ્થલે એમ જ

સમઝવું કે એ રસસ્વરૂપ એવું કાંઈક વિલક્ષણ છે; જેમ-
કે ‘ગીતાગોવિન્દ’ના કર્તા જ્યદેવજી એ સ્વરૂપ કહે છે :

વિકિરતિ મુહુઃ શ્વાસનાશાઃ પુરો મુહુરીક્ષતે
પ્રવિશતિ મુહુઃ કુઞ્ઞં ગુઞ્જન્મુહુર્વહુ તામ્યતિ ।
રચયતિ મુહુઃ શય્યાં પર્યાકુલં મુહુરીક્ષતે
મદનકદનક્લાન્તઃ કાન્તે પ્રિયસ્તવ વર્તતે ॥


ગીતગોવિન્દ, સ. ૫

‘લૌકિક લૌકિક’ એમ કહેવામાં આવે છે, પરંતુ
એનો ભાવાર્થ શો દેવાનો છે એ કોઈ જાણતું નથી.
લૌકિક એટલે લોકમાં કહેવાતું હોય તે, નહિ કે લોકમાં
જે સિદ્ધ છે તે લૌકિક. લોકમાં જ સિદ્ધ હોય તે તો
પ્રભુમાં હોય જ નહિ, પરંતુ લોકમાં જે કાંઈ કહેવાતું હોય
અને તેથી લૌકિક ઠરી ગયેલું હોય તેવું લૌકિક પ્રભુમાં
હોઈ શકે; જેમકે જે રસમાત્ર લૌકિક કહેવાય છે, પણ
એ લોકમાં સિદ્ધ નથી, કેમકે લોકમાં રસ જ નથી. લોકમાં
રસ સિદ્ધ હોય તો એ પ્રભુમાં ગણાય નહિ. જેમ લોકમાં
શરીર પંચમહાભૂતનું સિદ્ધ છે, પણ એ પ્રભુમાં મનાય
નહિ; પણ આનન્દનું શરીર લોકવેદમાં કહેવાય છે, પણ
લોકમાં નથી, તો એવો દેહ પ્રભુમાં મનાય પણ છે.
લોકમાં રસ નથી, પણ કહેવાય તો છે, તો એ રસ માત્ર
પ્રભુમાં હોય, પ્રભુ એ સ્વરૂપ હોય જ, એમાં આશ્ચર્ય શું ?

બ્રજમંડન વહે છે કે

રમે તયા ચાત્મરત આત્મારામોઽપ્યસ્વણિહતઃ ।

કામિનાં દર્શયન્દૈન્યં સ્ત્રીणां ચૈવ દુરાત્મતામ્ ॥



અક્ષરાર્થ—‘આત્મરમણ કરનારા, અખંડિત, આત્મારામ એવા ભગવાન કામીઓની દીનતા અને સ્ત્રીઓનું દુરાત્માપણું દર્શાવતાં એમની સાથે અને અન્તઃપ્રવિષ્ટાઓની સાથે રમ્યા હતા.’

આ ૨લોકમાં શ્રીમહાપ્રભુજી આજ્ઞા કરે છે કે

કામિનસ્ત્વેવમેવ દીના ભવન્તિ, ‘કામાર્તા હિ પ્રકૃતિકૃપણા’ इति तेषामनुकरणं करोति । अन्यथा तेषां निरोधो न स्यात् । प्रयोजनान्तरमप्यस्तीत्याहुः स्त्रीणामिति । स्त्रीणां च दुरात्मता प्रदर्शिता । न तासां काचिदशक्तिरस्ति नापि सौकुमार्यं, किन्तु वशीकृते पुरुषे हौष्ट्यमेव कुर्वन्ति । शालावृकाणां हृदयान्येतानि । अत उभयबोधनार्थं रेमे ॥

લોક જ પ્રભુની લીલાનું અનુકરણ કરે છે.

અર્થાત્ લૌકિક કામીઓ દીન છે, એમની દશા દયાજનક છે, કેમકે કાલિદાસ કહે છે કે ‘કામાર્તા પુરુષો પ્રકૃતિએ શિથિલ હોય છે.’ માટે જ પ્રભુ એનું અનુકરણ કરે છે અને નિરોધ કરે છે. સ્ત્રીઓની પણ એવી જ દુષ્ટતા બતાવે છે. આ ઉપરથી એટલો જ સાર લેવાનો કે જે કોઈ લોકમાં રસ કહેવાય છે તે લોકમાં સિદ્ધ નથી, માત્ર રસનો આભાસ દેખાય છે એટલું જ; રસથી પરિપૂર્ણ તો માત્ર સદાનંદ પ્રભુ જ છે. છતાં લોકમાં રસનું અભિમાન રહેતું હોય તો આટલા પૂરતું જ છે. જેમ સાધારણ બાળકો અન્દર અન્દર રમતી વેળાએ કોઈ રાજા બને છે, કોઈ પ્રધાન બને છે, કોઈ સિપાઈનો વેશ ભજવે છે, એમાં રાજા

અનેલો પોતે રાજા હોવાનો ફાંકો રાખે છે, રાજલીલાનું—અનુ-
કારણ—હુકમ કરવા વગેરે કરે છે, તેમ જ લોકો પણ એ ત્રિલોકના
નાયક રસેશ પ્રભુની રસમય લીલાનું અનુકરણ કરીને
પોતાને રસમાં ડૂબાડૂબ થયાનું માની બેસે છે ! પરંતુ
એમનું એ માનવું બાળકોના દૃષ્ટાન્તની પેઠે ઉપહાસપાત્ર
તેમજ એક દૃષ્ટિએ દયાજનક છે. સર્વ જગત એ રસાત્મક
મન્મથમન્મથ નન્દનન્દનની લીલાનું અનુકરણ કરે છે; પ્રભુ
કાંઈ લૌકિક ક્રિયાનું અનુકરણ કરતા નથી, પરંતુ
રસમય લીલા કરીને લૌકિક કામીઓની દીનતા તેમ એવી
સ્ત્રીઓની દુષ્ટતા જ જણાવે છે, અને એઓની એમાંથી
આસક્તિ ઊઠી જાય, એમનું સરસપણાનું અભિમાન કમી
થાય, માટે જ રસમય સ્વરૂપ પ્રકટ કરે છે, એ જ સિદ્ધાન્તનો
શિરોમણિરૂપ મહાસિદ્ધાન્ત છે.

ननु भक्तानां तु कामसत्त्वेन सकामत्वं प्राकृतत्वं च
दुष्परिहारमिति तत्सम्बन्धेन भगवतो लीलायाश्च तथात्वं
सिध्येदित्याशङ्क्याहुः तासां कामस्येति । तासां स्वामिनीनां
यः कामः सोऽपि स्वरूपात्मक एव, न लौकिकः । यतो निष्कामे-
नाधेयतासम्बन्धेन कामाभाववता सम्यक् सर्वभावेन तस्य पूर्ति-
रिति । प्रतिमायां स्वरूपस्थित्या तत्त्वमिव तास्वपि स्वरूपात्मक-
कामस्थित्या तद्रूपत्वमिति ताः स्वामिन्योऽपि तथा भगवानि-
वाप्राकृतविग्रहा निष्कामाश्चेति तथाभूतासु रमणान्नांशतोऽपि
लीलायाः स्वरूपस्य च प्राकृतत्वशङ्केत्यर्थः । अत एव दृश्यन्तेऽत्र
सर्वत्र तथाविधान्येव तासां वचांसि 'सन्त्यज्य सर्वविषया'-



નિત્યાદિ । ન હિ કામિન્ય એવં વદન્તિ । ન વા ભગવતોઽન્યઃ
સર્વથા નિરપેક્ષો ભવતિ । દ્વિતીયાધ્યાયીયસાપેક્ષતા તુ ભગવત
દ્વોત્તરરસપ્રાકટ્યેન તદ્દર્માવિર્ભાવરૂપેતિ ભાવઃ ॥ ૧ ॥

સંશયોત્થાપન

લગવાનમાં કામ નથી એ સિદ્ધાન્ત તો દૃઢ થયો,
પરંતુ ભક્તોમાં તો કામ હોવાથી ભક્તો તો સકામ અને
પ્રાકૃત જ રહેવાના. એ માટે કોઈ પણ ઉપાય ચાલી શકે
એમ નથી. ભક્તોની સકામતા અને પ્રાકૃતતા માટે કોઈ
પણ ખ્યાલ થઈ શકે એમ નથી. ભક્તો સકામ અને લૌકિક
રહેશે તો ભગવદ્લીલા પણ સકામ અને લૌકિક થઈ જવાની,
કેમકે એવા ભક્તો સાથે લીલા મુખ્ય સમ્બન્ધ ધરાવે છે.

સંશય-નિરાસ

આ શંકાનો પરિહાર શ્રીવૈશ્ણવરાચાર્ય એ જ શ્લોકમાં
કરે છે : એ વ્રજસુન્દરીઓનો કામ પણ ભગવત્સ્વરૂપાત્મક જ
છે. સ્વામિનીઓનો કામ લૌકિક નથી. વ્રજભક્તોના કામની
પૂર્તિ નિષ્કામથી કરી છે, કામના આધાર વિનાના સર્વાત્મ-
ભાવથી કરી છે. પોતાનો સર્વભાવ પ્રભુમાં જ થાય એ
સર્વાત્મભાવ કહેવાય. એ સર્વાત્મભાવમાં કામ નથી રહેતો.
એવા કામથી રહિત સર્વાત્મભાવ વડે કામની પૂર્તિ થઈ ગયેલી
છે. તાત્પર્ય કે જેમ કાષ્ઠાદિની પ્રતિમામાં-મૂર્તિમાં ભગવ-
ત્સ્વરૂપની સ્થિતિ થવાથી મૂર્તિ ભગવદ્રૂપ થઈ જાય છે,
તેમ સ્વરૂપાત્મક કામ, સાક્ષાત્ પ્રભુરૂપ કામ, એ વ્રજભક્તોમાં
રહેલો હોવાથી વ્રજસીમન્તિનીઓ પણ ભગવદ્રૂપ થઈ ગયેલાં



સમઝવાં. એથી જ સ્વામિનીઓ પણ રસનાયકની પેઠે અલૌકિક દેહવાળાં તથા નિષ્કામ થઈ ગયેલાં હોવાથી એમની સાથે રમવાથી લીલામાં અને સ્વરૂપમાં લેશ પણ દોષ આવતો નથી તેમજ લીલાની દિવ્યતા અખંડ સચવાઈ રહે છે. માટે સ્વરૂપમાં અને લીલામાં પ્રાકૃતતાની શંકા લાવવી નહિ. એમાં બીજાં પણ અનેક કારણો છે. વજ્ર-ભક્તો જ્યારે વેણુનાદથી આકર્ષાઈને પ્રભુની સન્નિધિમાં આવ્યાં ત્યારે પહેલાં પ્રભુએ એમને ચાતુરીથી ભરેલાં વચનો વડે ગૂંચવાડામાં નાખ્યાં, પણ એમને લૈકિક કામનો ગન્ધ સ્વપ્ને પણ નહિ હોવાથી ભક્તિબલ ઉપર આધાર રાખીને પ્રભુને પ્રત્યુત્તર આપે છે, તેમાં પહેલા જ શ્લોકમાં પોતાના હૃદયમાં સર્વ ભાવ પ્રકટ છે :

મૈવ વિમોહંતિ ભવાન્ ગદિતું નૃસંસં
સન્ત્યજ્ય સર્વવિષયાંસ્તવ પાદમૂલમ્ ।
પ્રાપ્તા મજસ્વ દુરવગ્રહ મા ત્યજાસ્માન્
દેવો યથાદિપુરુષો મજતે મુમુક્ષૂન્ ॥ ૧ ॥

૧. કામની સૂગવાળા વિચારોને જો આ શ્લોકનું જ પૂરેપૂરું રહસ્ય સમઝતા હોય તો એઓને કદી ખાડામાં પડવાની ધાસ્તી રહેતી નથી, પણ વિચારના વમળમાં વલખાં મારતાં મારતાં, શ્રીગુણસાંઈજીના જ શબ્દોમાં કહ્યું તો, નેત્ર વિનાના થઈને બહિર્મુખતા અસતસંગ નામના મોટા ભયંકર ખાડામાં પડી જાય છે અને એમનું —અંતઃકરણ પરવશ બનીને પરકીય સુજને ઉપદેશોનું પણ એના સ્મરણમાં રહેતું નથી, એટલે એમને ખાડામાંથી બહાર ખેંચી કાઢનાર કોઈ મળેતું નથી.



તાત્પર્ય—“હે વિભો ! આવું કૂર ભાષણ કરવું
 આપને યોગ્ય નથી. આપ સમર્થ છો તેથી જ આવું કૂર
 બોલો છે, દયાળુ હોત તો આવું નિષ્કુર ભાષણ કરત
 નહિ. આપ પૂછો છો કે ‘વજ્ર કુશળ તો છે?’ પણ એની
 સાથે અમારો સમ્બન્ધ શો? વજ્ર કુશળ હોય વા ન હોય
 એ જાણવાની અમારે જરૂર શી છે? અમે તો સર્વ વિષયોનો
 ત્યાગ કરીને આપની પાસે આવેલાં છિયે. હવે જે
 માર્ગે જવાનું છોડી દીધું, જે દિશા ભણી જોવાનું જ
 અકારું થઈ પડ્યું, ત્યાં આપ પાછાં મોકલો એ શું યોગ્ય
 છે? જે વિષયો ઉપર પૂર્ણ મૂક્યો તેનો સ્વીકાર શું ઉચિત
 છે? અમે આપને જાર માનીને પણ નથી આવ્યાં, એકા-
 દશ ઇન્દ્રિયોના વિષયોનો—વાસનારૂપ બીજ સાથે ત્યાગ
 કર્યો છે. જો એમ ન કર્યું હોત તો આપના ચરણારવિંદને
 પ્રાપ્ત કેમ કરી શકત? સર્વ વિષયો—લૈકિક વિષયો જ્યારે
 છૂટે છે ત્યારે જ આપના ચરણમૂલની પ્રાપ્તિ થાય છે. એ
 પ્રાપ્તિ અમને થઈ છે, વિષયોની વાસના હવે અમારા
 હૃદયમાં નથી એમ અમે માનિયે છિયે. આપે પૂછ્યું કે
 અહીં આવવાનું કારણ જણાવો. તો અમે જણાવિયે
 છિયે કે ‘તમે અમને ભજો.’ નથી ભજતા એ આપનો
 એક પ્રકારનો દુરાગ્રહ છે. જીવોને બધું કરવું ગમે છે,
 પણ ભગવદ્ભજન કરવું નથી ગમતું, એવું આપને પણ
 થયું છે કે શું? જેમ ભગવદ્ભજન ન કરવાનો આગ્રહ
 જીવોમાં મહાદોષરૂપ ગણાય છે તેમ આપ પણ અમને
 નહિ ભજો તો એવું જ ગણાશે. અમે આપને સ્વજતાં નથી



તો આપ પણ અમને છોડો નહિ. જેમ આદિપુરુષ દેવ સર્વને ભજે છે તેમ આપ અમને ભજો. દેવનું ભજન વ્યભિચારજનક ન જ કહેવાય. જેમ મુમુક્ષુઓને ભગવાન ભજે છે. પેતાના તરીકે એમને અંગીકાર કરે છે, સ્વાનન્દનું દાન કરે છે. તેમ અમારું ભજન આપે કરવું જ જોઈયે.”

ઉપરનાં શ્રીવજ્રાંગનાઓનાં વાક્ય વાંચ્યા પછી કામની સૂગ જણાય છે ખરી ? સાધારણ જ વિચાર કરો કે જે કામિની હોય તે આવાં વચનો બોલે ? લૌકિક અનુભવ તમને શો પાઠ શીખવે છે ? કામના અનિવાર્ય તાપથી તપેલી સ્ત્રીઓ આવા શાની ભક્તોના પણ હૃદયમાં નહિ ઉદ્ભવતા ઉત્તમોત્તમ રસથી છલકાતા ભાવ પ્રકટ કરવા શક્તિમતી બને, તે એમ માનવા તત્પર બને ? સર્વથા નહિ એવો આતર ધ્વનિ થાય છે. જેવી ભાવના ભક્તોની છે તેવી જ પ્રભુની છે. જેમ વજ્રભક્તોમાં કામનો અંશ પણ નથી તેમ જ પ્રભુમાં નથી, એ જ પ્રભુની નિરપેક્ષતા સિદ્ધ કરી આપે છે.

ફલપ્રકરણના દ્વિતીય અધ્યાયમાં ભગવાનની જે સાપેક્ષતા બતાવાઈ છે તે તો ભિન્ન જ છે. સર્વ ભક્તોને સૌભાગ્યમદ પ્રાપ્ત થતાં પ્રભુ તિરોહિત થયા અને એ મદથી રહિત એવાં મુખ્ય સ્વામિનીજીને સાથે લઈ ગયા અને એમણે જે કહ્યું તે પ્રમાણે થોડે સુધી ક્યું પણ ખરું, એ બધી અપેક્ષા એર જ ભાવનું સૂચન કરે છે. એ વખતે જેમ ભગવાનમાં અપેક્ષા છે તેમ સ્વામિનીભાવમાં વિરહ-



રસનું પ્રાકટ્ય થયા પછી એવી સાપેક્ષતા પ્રકટે, અને એમ થવામાં એ ધર્મના આવિર્ભાવરૂપ ભગવાનની સાપેક્ષતા છે.

નન્વેવમપિ ભક્તાનામલૌકિકકામવત્ત્વે કિં પ્રમાણમ્ ? ભગવતઃ પરમકૃપાલોરન્યથાકર્તુમપિ સમર્થત્વેન તદર્થં પ્રાકૃત-વિગ્રહં કામં ચ સ્વીકૃત્ય પ્રાકૃતમપિ તદીયં તં પૂર્યેદિત્યા-શઙ્ક્યાહુઃ 'કામેને'તિ ।

કામેનાધેયરૂપેણ સ્વરૂપભિન્નેન પૂરિતઃ પ્રાકૃતઃ કામઃ સંસારં પુત્રપૌત્રાદિસમ્પત્ત્યા વિશેષાહન્તામમતાત્મકં જનયેન્ન તુ તદ્ભાવં, 'ન જાતુ કામઃ કામાના'મિતિ વાક્યાત્ । કામાભવિન કામસ્યાધેયસ્યાભાવો યત્ર તાદૃશેન સ્વરૂપેણ પૂર્ણસ્તુ કામો નિષ્કામ આધેયકામરહિતઃ સ્વરૂપાત્મક एव स्यात् । अत एव तादृशकामवतां यथा यथा भगवतो विशेषलीला तथा तथा दृश्यतेऽत्यन्तनिरपेक्षतैव । यतो भगवतोऽप्यग्रे निरपेक्षा जाताः स्वतन्त्रभक्त्यै स्थिताः । यदि लौकिक एव कामः स्यात्तदा नैवं स्यादिति स्वरूपात्मककामवत्य एवैता इति सर्वमनवद्यम् ॥२॥

ઉત્થાનિકા

ભગવાનના અપ્રાકૃત દેહમાં તેા અનેક પ્રમાણો મળે છે, તેમ એ વ્રજાંગનાઓનાં અપ્રાકૃત શરીર અને અલૌકિક કામમાં પ્રમાણ શું ? એમાં કાંઈ પ્રમાણ હોય તેા એમ માનવું સંશય-ભરેલું ન ગણાય, પરંતુ પ્રમાણ વિના તેા નિરાધાર ગણાઈને વિશ્વાસપાત્ર ગણાશે નહિ.

વળી ભગવાન પરમકૃપાળુ છે. કર્તુમકર્તુમ્ અન્યથાકર્તુમ્ સમર્થ છે, તે ભક્તોના પ્રાકૃત દેહ અને અને લૌકિક કામનેા

સ્વીકાર કરીને પણ ભક્તોના લૌકિક કામને કેમ ન પૂરે ?
પ્રભુ સર્વ કાર્ય કરવાને સમર્થ છે.

આ શંકાનું નિવારણ કરવા માટે શ્રીમહાપ્રભુજી અન્ય
કારિકા યોજે છે

(શ્રીકારિકા-) કામેત પૂરિતઃ કામઃ સંસારં જનયેત્ સ્ફુટમ્ ।

કામાભાવેન પૂર્ણસ્તુ નિષ્કામઃ સ્યાન્ન સંશયઃ ॥


તત્પર્ય—‘પ્રાકૃત દેહના આધારથી રહેનારા,
ભગવત્સ્વરૂપથી ભિન્ન એવા કામથી જે પ્રાકૃત કામ પૂર્ણ
કરવામાં આવે, સ્વભિન્ન એવા લૌકિક કામનો આશ્રય
કરે, અને એ જ કામથી ભક્તોના લૌકિક કામને પૂરે તો
એમ કરવાથી જેમ લોકમાં પરિણામ આવે છે તેમ અહીં
પણ આવે. લોકનું અનુસરણ પ્રભુ કરે તો સંસાર જ
ઉદ્ભવે, પુત્રપૌત્રાદિ સંપત્તિ ગળે વળગે, અને તેથી
વિશેષ અહન્તા-મમતાત્મક સંસાર જ જન્મ પામે; એ સંસાર-
નો અભાવ તો ન જ રહે. સંસાર વધારે વળગે તો ભયંકર
હાનિ થાય છે કે

ન ^૧જાતુ કામઃ કામાનામુપભોગેન શામ્યતિ ।

હવિષા કૃષ્ણવર્ત્મૈવ ભૂય ઇવાભિવર્ધતે ॥

અર્થ :- ‘જેમ ઘી હોમવાથી અગ્નિ વધતો ને વધતો જ
જાય છે, તેમ કામના ઉપભોગથી કામ કદી શાન્ત થતો
નથી જ, બલકે વધારે ને વધારે વધે છે.’

૧ કવિ તુલસીદાસ પણ કહે છે કે—‘અળ નાથ હી અનુરાગ
જાગ જડ, ત્યાજ દુરાસા જીતે, જુઝે ન કામ અગ્નિ તુલસી કહે,
ગિષય ભોગ બહુ ધૂતતે’



હવે સમજાશે કે જો પ્રભુને પણ પ્રાકૃત દેહ અને પ્રાકૃત કામ હોત અને ભક્તોને પણ એમ જ હોત તો પુત્રપૌત્રાદિ સંસાર જ ઉત્પન્ન થાત. એવું થયેલું કેઈ પણ ઠેકાણે શ્રીભાગવતમાં કે અન્ય પુરાણોમાં વર્ણવ્યું નથી, માટે જ ભક્તોનો કામ અને ભગવાનનો કામ લોકથી વિલક્ષણ છે એમ સિદ્ધ થયા વિના રહેતું નથી.”

ભગવાને નજીકનાં ભક્તોનો કામ પ્રાકૃત કામથી નથી પૂર્યો, પરંતુ કામના અભાવથી એ કામ પૂર્યો છે. કામનો જેમાં અભાવ છે તેવું જે આપતું મન્મથમન્મથ સ્વરૂપ તદ્રૂપ કામ એમાં પૂર્યો છે. એમ થવાથી કદાચિત્ ભક્તોમાં લૌકિક કામ હોય તોપણ એ ભગવદ્સ્વરૂપ થઈ જાય. અહીં સૂક્ષ્મતાથી જોતાં જણાશે કે એવા સ્વરૂપાત્મક કામવાળાં સાથે જેમ જેમ ભગવાને વિશેષ લીલાઓ કરી છે તેમ તેમ અત્યન્ત નિરપેક્ષતા જ દૃષ્ટિગોચર થાય છે. વધારે તો શું, પણ ભગવાનની આગળ પણ નિરપેક્ષ જ થઈ ગયાં, માત્ર સ્વતન્ત્ર ભક્તિ વડે જ રહ્યાં. જો એમનો કામ લૌકિક જ હોય તો એવી રીતે એઓ નિરપેક્ષ થાય જ નહિ, માટે સ્વરૂપાત્મક કામ જ યજ્ઞસુન્દરીઓમાં છે અને એ ભગવત્સ્વરૂપ હોવાથી એમનો દેહ પણ પંચમહાભૂતનો નથી પણ ભગવદ્સ્વરૂપ છે, દિવ્ય છે, એ સિદ્ધ થયું.

नन्वेवं भगवतो भक्तानां च निष्कामत्वे रसशास्त्रमर्यादा भज्येत । कामवतोरेव तथा भावनिरूपणादित्याशङ्क्याहुः ‘अतो न कापी’ति ।

યતો ભગવાનેવ કામઃ સ્વસ્વરૂપમેવ વિગ્રહરૂપેણ કામરૂપેણ
 ચાવિર્ભાવ્ય ભક્તેષુ ચ સ્વસ્વરૂપં પ્રતિષ્ઠાપ્ય પ્રસાદરૂપશક્તિ-
 પ્રવેશેન સ્ત્રીભાવં દત્ત્વા સ્વસ્વરૂપસ્ય ચ તત્સમ્બન્ધિત્વં વિધાય
 સ્વરૂપાત્મિકાભિઃ સહ રમત इत्यતો રસમર્યાદા નિષ્કામત્વાદ્
 મોક્ષફલાપિ સા ન ભગ્નેત્યર્થઃ । ‘અત એતચ્છ્રુતા’વિતિ યતો
 નેયં કામલીલાઽપિ તુ સ્વરૂપાનન્દદાનલીલા । અત એતચ્છ્રવણેન
 વેદાન્તશ્રવણેનેવ લોકઃ સાધારણોઽપિ નિષ્કામ એવ સર્વથા
 સર્વપ્રકારેણ ભવેત્ ॥ ૩ ॥

ઉત્થાનિકા

ઉપર પ્રમાણે તો ભગવાન પણ નિષ્કામ અને ભક્તો
 પણ નિષ્કામ સિદ્ધ થયાં. અને નિષ્કામ થાય તો રસનો
 આવિર્ભાવ પણ ન થવો જોઈએ, રસશાસ્ત્રની મર્યાદા પણ
 તૂટી જવાની, કેમકે કામ વિના રસની ઉત્પત્તિ કેઈ પણ
 રસશાસ્ત્રમાં વર્ણવી જ નથી. કામના આધાર સ્ત્રીપુરુષમાં જ
 રસપ્રાકટ્ય સિદ્ધ છે.

આ શંકાનું નિવારણ તૃતીય કારિકામાં શ્રીવલ્લ-
 ભાગિન કરે છે—

(શ્રીકારિકા—) અતો ન કાપિ મર્યાદા ભગ્ના મોક્ષફલાપિ ચ ।

અત એતચ્છ્રુતૌ લોકો નિષ્કામઃ સર્વથા ભવેત્ ॥ ૩ ॥

તાર્પર્ય—“રસશાસ્ત્રની મર્યાદા ભગ્ન થતી નથી.
 ભગવાન અને ભક્ત લૌકિક કામથી રહિત છે. લૌકિક
 કામનું ફલ સંસાર છે અને અહીં તો ફલ મોક્ષરૂપ છે,
 છતાં પણ રસશાસ્ત્રની મર્યાદા અખંડિત રહે છે અને



રસની ઉત્પત્તિ પણ અવિરત થાય છે, અને ભગવાનની રસમયતા-રસાત્મકતા-પ્રત્યક્ષ કરી શકાય છે. એમાં મૂલ કારણ એ છે કે લોકોની પેઠે અહીં કામ જુદો નથી એ તો પહેલાં વારંવાર પ્રતિપાદન કરેલું જ છે, માટે કામ ભિન્ન નથી, પણ ભગવાન જ કામ છે. પ્રભુ પોતાનું જ સ્વરૂપ કામાત્મક અને અત્યંત સુંદર દેહરૂપ પ્રકટ કરીને ભક્તોમાં એ સ્વરૂપને સ્થાપીને, એમાં પોતાનો અનુગ્રહ સ્થાપે છે. એના પ્રવેશથી ભક્તોમાં અલૌકિક સ્ત્રીભાવ પ્રાપ્ત થાય છે તેનું—એ પરમશૂલાત્મક સ્ત્રીભાવનું દાન પણ એ રાસનાયક પ્રભુ જ કરે છે. એ પ્રમાણે સ્ત્રીભાવનું દાન કરીને, ભક્તોને-શ્રીમજસુંદરીઓને સ્વસ્વરૂપ કરીને એની સાથે રમે છે. માટે રસની પણ ઉત્પત્તિ રસનિસ્થન્દિનીનો સુંદર પ્રવાહ અવિન્નિહન્ન ચાલુ રહે છે અને રસશાસ્ત્રની કોઈ પણ મર્યાદા ભગ્ન થતી નથી. પુત્રપૌત્રાદિક સંસારરૂપ ફલ નહિ છતાં મોક્ષરૂપ જ ફલ પરિણામમાં છે, એ પણ વિલક્ષણતા સ્મરણમાં રાખવી.

આ કામલીલા નથી, પણ સ્વરૂપાનન્દલીલા છે.

આ લીલા કામલીલા કહેવાય છે, લોકના શબ્દોમાં કામલીલા કહેવાય છે, પરંતુ વસ્તુતઃ કામલીલા નથી. ભક્તોને પ્રભુ સ્વરૂપાનન્દનું દાન કરે છે, માટે એનું મુખ્ય નામ સ્વરૂપાનન્દદાનલીલા છે એમ નિર્ધારવું. એ જ કારણથી આ લીલાના શ્રવણથી વેદાન્તના શ્રવણની પેઠે સાધારણ લોક પણ સર્વ પ્રકારે નિષ્કામ જ થાય છે. ॥

નન્વેવમપ્રાકૃતત્વમવિદુષાં કાવ્યાદિશ્રવણ ઇવૈતચ્છ્રવણેઽપિ
કામોદ્બોધ एव स्यादित्याशङ्क्याहुः ‘भगवच्चरित’मिति ।

યતઃ સર્વમેવ ભગવતઃ પરમકાષ્ઠાપન્નસ્ય ચરિતમતો
નિષ્કામ ઈર્યતે કથ્યતે, પ્રભોર્નિષ્કામતાયાઃ પૂર્વં પ્રતિપાદિતત્વાત્ ।
ન હિ ભગવાન્ પરમકાષ્ઠાપન્નઃ શરીરં ગૃહ્ણાતિ ન વા કામં
ન વા તત્ત્વેષ્ટામ્ । યતો જ્ઞાનિનોઽપિ તત્યજન્તિ । તસ્માત્તસ્ય
ભગવતશ્ચરિતં ચેત્તદા નિષ્કામમેવેતિ સાધારણાનામપિ જ્ઞાન-
સમ્ભવાદેતચ્છ્રવણે ક્વ કામોદ્બોધસંભાવના ? પ્રત્યુતાપ્રાકૃતત્વ-
નિષ્કામત્વાદિજ્ઞાનં ચ તત્સ્વરૂપં લીલાયાં ચ સેત્સ્યતીત્યર્થઃ ।
અતઃ યથ શુકોઽપિ પ્રવૃત્તઃ પરિત્યજ્ય જ્ઞાનનિષ્ઠામ્ । પ્રાહ ચ
‘કામં હૃદ્રોગ’મિતિ પ્રકરણાન્તે સ્ફુટમેવ વાક્યમિતિ સર્વમન-
વચમ્ ॥ ૪ ॥

ઉપસંહાર

સંશય બિઠે છે કે જે લોકો ઉપર પ્રભાણે આ
લીલાની દિવ્યતા સમજી શકતા ન હોય તે લોકોને તો
કાવ્યો-શૃંગારનાં કાવ્ય-સાંભળ્યાથી જેમ કામને ઉદ્બોધ
થાય, લૌકિક કામ જાગે, તેમ આ લીલાના શ્રવણથી પણ
એ જ પરિણામ આવે.

આ સંશયનો પરિહાર અન્તિમ શ્લોકમાં શ્રીમહા-
પ્રભુજી કરે છે :

તાત્પર્ય—“પરમકાષ્ઠાપન્ન ભગવાનનું સર્વ ચરિત
નિષ્કામ જ હોય છે, એ ચરિત અન્યનું હોય તો સકામ
(શ્રીકારિકા-) ભગવચ્ચરિતં સર્વં યતો નિષ્કામમીર્યતે ।

અતઃ કામસ્ય નોદ્બોધઃ તતઃ શુકવચઃ સ્ફુટમ્ ॥ ૪ ॥



કહેવાય, પરંતુ એ અખિલ બ્રહ્માંડના નિયંતાનું છે, માટે જ નિષ્કામ કહેવાય છે. ભગવાન તો આત્મકામ છે, એ લૌકિક-કામ નથી એમ પહેલાં પ્રતિપાદન કરવામાં આવ્યું છે જ, તો એમના ચરિત્રમાં કામ ક્યાંથી આવવાનો ? ભગવાન તો પરમકાષ્ઠાપન્ન પૂર્ણ પુરુષોત્તમ પરબ્રહ્મ છે, તો કાંઈ પ્રાકૃત દેહ પણ ધરતા નથી કે નથી સ્વીકારતા કામને અને એની ચેષ્ટાઓને, કેમકે જ્ઞાની પુરુષો પણ લૌકિક દેહને, કામને અને કામની ચેષ્ટાઓને ત્યજે છે તો ભગવાન એને સ્વીકારે એ તો કેમ જ મનાય ? એથી ભગવાનનું ચરિત્ર તો કામના લેશ પણ સ્પર્શથી રહિત જ હોવું જોઈએ, એમ સાધારણ માણસો પણ જો વિચાર કરે તો એ, સમજી શકે એમ છે; તો હવે આ ચરિત્રના શ્રવણથી કામનો ઉદ્બોધ થવાનો સંભવ જ ક્યાં છે ? પરંતુ એના શ્રવણથી તો ભગવાનની દિવ્યતા અને નિષ્કામતાનું ભાન થાય છે. એટલા માટે જ શુકદેવજી જેવા જીવન્મુક્ત જ્ઞાની પુરુષ પણ જ્ઞાનમાં રહેલી પોતાની નિષ્ઠા ત્યજીને ભગવાનની આ રસાત્મક દિવ્ય લીલાનું વર્ણન કરવા તત્પર થયા, અને છેવટે એમ જ ઉપદેશ છે કે

વિક્રીડિતં વ્રજવધૂમિરિદં ચ વિષ્ણોઃ

શ્રદ્ધાન્વિતોઽનુશૃણુયાદથ વર્ણયેદ્ યઃ ।

ભક્તિં પરાં ભગવતિ પ્રતિલભ્ય કામં

હૃદ્રોગમાશ્વપહિનોત્યચિરેણ ધીરઃ ॥

(ફલપ્રકરણે)

તાત્પર્ય—“વ્રજવધૂગણ સાથે ભગવાને કરેલ વિશેષ



કીડારૂપ ચરિત્ર જે ભક્ત શ્રદ્ધાયુક્ત થઈને સારી પેઠે વર્ણન કરાતું હોય તે સાંભળે, અથવા તો એને પોતે જ વર્ણવે તો ભક્તિ પ્રાપ્ત કરે. આમાં વર્ણાદિનો પણ નિયમ નથી, પ્રાક્ષણ ક્ષત્રિય ગમે તે હો, એ ભગવાનમાં ભક્તિ, એ પણ ઉત્કૃષ્ટ ભક્તિ, પ્રાપ્ત કરે છે. એ ભક્તિ હૃદયમાં સ્થિર થયા પછી હૃદયનો ભયંકર વ્યાધિ, જિગરનું દર્દ, એવો જે કામ તેને તત્કાળ દૂર કરે છે. જે કામ પહેલાં હૃદયમાં પેસીને વારંવાર અડચણો નાખતો, ઉત્તમ વસ્તુનો તત્કાલ બાધ કરતો, તેને એ ભક્તિ ત્યાંથી દૂર કરે છે, એ માત્ર આ ચરિત્રના શ્રવણથી જ. ત્યારપછી પહેલાંની વાસના વડે કેઈ વેળાએ જે કામ ઉત્પન્ન થાય તો એને દબાવવાને શક્તિમાન થાય છે. થોડી જ વારમાં એને દબાવી શકે છે. માટે આ ચરિત્ર અભિપ્રાય સાથે સાંભળવું. સાંભળવું એ એના ઊંડા રહસ્યની સાથે સાંભળવું, એના ઊંડા મર્મની સાથે સાંભળવું.

શ્રીશુકદેવજીના રાસપંચાધ્યાયીના આ છેલ્લા વચનથી સ્પષ્ટ થાય છે કે ભગવચ્ચરિત્ર સાંભળવાથી, એનો અભિપ્રાય જાણવાથી કામનો ઉદ્બોધ થવો તો દૂર રહ્યો, પરંતુ હૃદયને કોરી ખાનાર એ ઝેરી કીડો મહાભયંકર રોગરૂપ દૂર થઈ જાય છે, કેઈ પણ વખતે ત્યાં સ્થાન મેળવી શકતો નથી.”

આ પ્રમાણે પ્રકીર્ણ લેખની સમાપ્તિવેળા શ્રીહરિ-રાયચરણ આજ્ઞા કરે છે કે



શ્રીમદાચાર્યદાસેન હરિદાસેન રૂપિતઃ ।

અર્થઃ સ્વાચાર્યવાક્યાનાં સ પવૈષ પ્રસીદતુ ॥ ૧ ॥

શ્રીમદાચાર્યના દાસ હરિદાસે લખી કહ્યો,

અર્થ આચાર્ય-વાક્યોનો એ પ્રસન્ન થઈ રહેા. ૧

૪૯. बहिर्मुखत्वनिरूपणम् ॥

(અનુ.—શ્રી. વસંતરામ હરિકૃષ્ણ શાસ્ત્રી)

धने गृहे यदासक्ताः सेवकाः सम्भवन्ति हि ।

लामपूजार्थयत्नाश्च तदा स्यात् कुपितो हरिः ॥ १ ॥

ધનમાં અને ઘરમાં જ જ્યારે સેવકો આસક્ત થઈ જાય, લાભ અને પૂજવા માટેના પ્રયત્નો કરે, ત્યારે શ્રીહરિ કોપે છે. સેવકોની મુખ્ય ફરજ એ છે કે પોતાના સ્વામીને રીઝવવા દરેક પ્રયત્ન કરવો, એની આજ્ઞામાં જ તત્પર રહેવું, એની ઇચ્છાને સદા અનુકૂલ બનવું. એવી જ રીતે જીવો પણ પ્રભુના સેવકો છે. એઓનું મુખ્ય કર્તવ્ય પ્રભુની સેવા છે. સેવામાં લેશ પણ ન્યૂનતા ન આવે, તેમજ જે પ્રભુની સેવાનો અધિકાર પોતાને પ્રાપ્ત થયેલો છે તે પ્રભુ કેટિપ્રહ્માંડનાયક, પરાત્પર પુરુષોત્તમ શ્રીકૃષ્ણ છે એનો ખ્યાલ નિરન્તર મનમાં રહેવો જોઈએ. જ્યારે સર્વદુઃખહર્તા પ્રભુને પોતાનું જે કાંઈ કહેવાતું તે સર્વ સમર્પી દીધું અને દાસ્યધર્મનો સ્વીકાર કર્યો ત્યારે



એનો પોતાના સ્વામીને દરેક રીતે પ્રસન્ન કર્યા સિવાય બીજો ધર્મ શો હોઈ શકે ? વાસ્તવિક સ્થિતિ એવી જ છે, છતાં જો સેવકો ધનમાં-ધન એકઠું કરવામાં કે ઘરખાર પુત્ર પરિવારમાં આસક્તિવાળા બની જાય, પોતાના દાસ્ય-ધર્મને તિલાંજલિ આપી દે, પ્રભુની મહત્તા વિસ્મરી જાય, સ્વર્ત્તવ્યને સ્વાર્થવેદી ઉપર હોમી દે તો પ્રભુ એના ઉપર કેપે એમાં આશ્ચર્ય શું ? જીવ-સેવક સ્વતઃ અનેક દોષોથી દુષ્ટ છે, પ્રભુએ એના દોષોનો વિચાર ન કરતાં એને પોતાનો સેવક બનાવ્યો, એને ઉચ્ચતર અધિકાર આપ્યો, પરન્તુ પ્રભુની એ દયાળુતા અને પોતાની પહેલાં સ્થિતિ વગેરે બધું ભૂલી જઈને પોતાના લાભનો અને પોતે પૂજવાનો પ્રયાસ કરે તો પ્રભુ એના ઉપર કેપ કરે તો એ કાંઈ આશ્ચર્યકારક ગણાય નહિ. શ્રીહરિરાય પ્રભુ આજ્ઞા કરે છે કે જીવ જ્યારે પ્રભુ તરફ એવી રીતે એવકા-નિમકહરામ બને છે ત્યારે પ્રભુ એના ઉપર કેપાયમાન થાય છે. ૧

મક્તિમાર્ગે પરિત્યજ્ય શિશ્નોદરકૃતોદયમાઃ ।

આસુરાવેશિનો દાસાસ્તદૌદાસ્યં ભવેદ્ધરેઃ ॥ ૨ ॥

ભક્તિમાર્ગનો પરિત્યાગ કરીને માત્ર જનનેન્દ્રિય અને ઉદરની તૃપ્તિ માટેના જ ઉદ્યમને આદરનારા, આસુ-રાવેશી દાસો બને છે ત્યારે શ્રીહરિ ઉદાસીન થાય છે. જ્યારે દાસો-સેવકો પ્રથમ શ્લોકમાં વર્ણવેલી ક્ષાથી પાણુ હીન ક્ષામાં જાય છે ત્યારે તો પ્રભુ એ તરફ



જોતા જ નથી. જ્યારે ભક્તિમાર્ગમાં પણ રહે નહિ, એનો સર્વાંશે ત્યાગ કરે, માત્ર આહારનિદ્રામયમૈથુનં ચ એ ઉક્તિ પ્રમાણે માત્ર પશુવૃત્તિને જ પોષે ત્યારે તો પ્રભુ એના ઉપર કેાપ કરીને એને ઠેકાણે લાવવાનું પણ કાર્ય કરતા નથી, એનાથી તદ્દન બેદરકાર રહે છે, એ સેવક જેવી રીતે વર્તવા ઇચ્છતો હોય તે પ્રમાણે એને વર્તવા દે છે, કેમકે એણે માર્ગની મર્યાદા મુદ્દતે જાળવી નહિ, બદલે એનો ત્યાગ કર્યો અને આસુરના સંગમાં અભિરુચિ થવાથી એને આસુરવેશ થયો. એવા તદ્દન વંઠી ગયેલા નોકરની તરફ ઉદાસીનવૃત્તિ વિના બીજું પ્રભુ શું કરે ? ૨

અહંકારેણ કુર્વન્તિ તથા મહદતિક્રમમ્ ।

નિજા અપિ તદા કૃષ્ણઃ કુપ્યતિ સ્વજનપ્રિયઃ ॥ ૩ ॥

જ્યારે અહંકારથી મહાન પુરુષોનો અપરાધ કરે છે, એ પણ પોતાના થઈને, ત્યારે સ્વજન-વત્સલ પ્રભુ કેાપે છે. પ્રભુના હાસ્ય જેવો ઉત્તમ પદાર્થ યોગ્યતાના અભાવે મળી ગયો અને પછીથી થયો અહંકાર અને એમાં આંધળા બનીને મહાન ભગવદ્દીયોને પણ ગણ્યા નહિ, તો શું પ્રભુ એના ઉપર રાજી રહેશે ? કદાપિ નહિ. પ્રભુનો અપરાધ તો કેાઈ પણ ઉપાયે નિવૃત્ત થઈ શકે છે, પરંતુ મહાનુભાવી ભગવદ્દીયોનો અપરાધ કદાપિ નિવૃત્ત થતો નથી. મર્યાદામાર્ગમાં પણ નલકૂબરાદિકે સ્વાધિકારના ગર્વથી નારહાદિકનું કરેલું અપમાન અને એનું પરિણામ પુરાણોમાં પ્રસિદ્ધ છે. એવી જ રીતે ભક્તિમાર્ગમાં પણ ભગવદ્દીયોના અપરાધને મહાભયંકર ગણવામાં આવ્યો છે. એ અપરાધ

કરનારા ઉપર પ્રભુ કેાપે છે. પોતાના જ દાસ થઈને પોતે જ જેમને અનુગ્રહમાર્ગની ઉચ્ચ અવસ્થામાં સ્થાપિત કર્યા છે તેવા મહાન ભક્તોનું અપમાન કરે તો પોતાના જન જેને અત્યંત પ્રિય છે તેવા પ્રભુ ગુસ્સે થયા વિના રહેતા નથી. એક તો એ દાસ પણ પોતાનો છે, અને માટે જ પ્રિય હોવો જ જોઈયે, અને મહાનુભાવી ભગવદીયો પણ સ્વદાસ હોવાથી પ્રિય છે, તેથી બન્નેના શ્રેયની ક્ષતિ ન થાય માટે પ્રભુ સ્વકોપથી દાસને અપરાધની શિક્ષા દે છે. ૩

यदा महत्कुलोद्भूतास्त्यजन्ति कुलगां गतिम् ।

तदा तु तत्कुलस्वामी क्रोधमेति न संशयः ॥ ૪ ॥

જ્યારે મોટા કુલમાં પ્રકટ થયેલાઓ પણ પોતાના કુલને યોગ્ય ગતિ ત્યજી દે છે ત્યારે એ કુલના સ્વામી ક્રોધ કરે છે, એમાં કાંઈ પણ સંશય નથી. જ્યારે પ્રભુએ જે કુલનો ઉત્તમોત્તમ અધિકાર સ્થાપન કર્યો અને એ કુલમાં પ્રકટ થઈને જો પછી એ કુલના મહાન દરજ્જાને ન છાજતી વર્તણુક ચલાવે તો એ કુલનું સર્વસ્વ-એના નાથ એ કુલમાં પ્રકટ થયેલા ઉપર કેાપે એમાં સંશય શો? ૪

अन्विष्यतां हि सर्वत्र न क्वापि सुपथस्थितिः ।

न वा निजाचार्यनिष्ठा न वा दैन्यं हरेः परम् ॥ ૫ ॥

અધાં ઠેકાણું શોધી વળો, કોઈ પણ સ્થળે સન્માર્ગની ઝાંખી ઢાણુ હવે થવી મુશ્કેલ છે. કલિના દોષમય વાતાવરણથી આવૃત થયેલા હૃદયોથી વ્યાપ્ત સ્થળોમાં



સારા ઉત્તમ માર્ગની સ્થિતિ કેમ હોઈ શકે ? જ્યારે એવા માર્ગનાં દર્શન દુર્લભ થઈ ગયાં, તો પછી એ માર્ગના પ્રકાશક શ્રીમદ્વાચાર્યચરણના ચરણારવિન્દમાં નિષ્ઠા-ભાવ-ભક્તિ ક્યાંથી ? એના વિના પ્રભુને પ્રસન્ન કરવાનું. એક જ સાધન તે દૈન્ય ક્યાંથી આવવાનું ? શ્રીહરિસાચ પ્રભુ આજ્ઞા કરે છે કે આ સમયમાં તો નથી સન્માર્ગની મર્યાદા કે નથી શ્રીમદ્વાચાર્યચરણમાં નિષ્ઠા કે નથી દીનતા. પ

નં વા તદ્વાક્યપરતા ન વૈરાગ્યં તથાવિઘ્નમ્ ।

ન યથાભામસન્તોષઃ કથં કૃષ્ણઃ પ્રસીદતિ ॥ ૬ ॥

શ્રીમદ્વાચાર્યચરણે જે જે હિતાર્થવચનો આજ્ઞા કરેલાં છે તેમાં તત્પરતા તેમજ એવું પરમ વૈરાગ્ય પણ નથી રહ્યું. પ્રભુના, ગુરુના, ભગવદ્દીયોના મુખથી પ્રકટ થયેલાં વાક્યોને લેશ પણ સંશયયુક્ત થયા વિના અનુસરવું, એ પ્રમાણે જ ચાલવામાં તત્પર થવું, એવો પરમ દાસધર્મ કયે ઠેકાણે અસ્તિત્વ ધરાવે છે ? પ્રભુથી પૃથક્ પદાર્થોમાં રહેલી આસક્તિનો સંપૂર્ણ ત્યાગ કરવો, પ્રભુસેવામાં જ પરોવાઈ રહેવું એવું વૈરાગ્ય કયા હૃદયને શોભાવે છે ? દાસનો ધર્મ છે કે સ્વામીની ઇચ્છાથી જે કંઈ મળે તેમાં સન્તોષ માની લેવો, પરંતુ એવો સન્તોષ કયા દાસોમાં છે ? કોઈ સ્થળે નહિ. જ્યારે કંઈ નથી છતાં પણ કહો છો કે પ્રભુ પ્રસન્ન થતા નથી, પ્રભુ રાજી રહેતા નથી, તો એ સદાનન્દધન પ્રભુ કેમ પ્રસન્ન થાય ? એ પ્રસન્ન થાય એવું શું છે ? પ્રભુ કંઈ નથી માગતા દ્રવ્ય કે નથી માગતા સાધનો, માત્ર એટલું જ ઇચ્છે છે કે તમે દાસત્વધર્મનું પરિપાલન

કરતા રહો. એટલું પણ જ્યારે થતું નથી ત્યારે શ્રીકૃષ્ણ
કેમ પ્રસન્ન થશે ? ૬

૫૦. બહિર્મુલત્વનિવૃત્તિઃ ॥

(અનુ.—શ્રીવસંતરામ હરિકૃષ્ણ શાસ્ત્રી)

નિજાચાર્યપદામ્બોજં સ્થાપ્યતાં સતતં હૃદિ ।
તત પવ તદીયાનાં સકલં સિદ્ધિમેતિ હિ ॥ ૧ ॥

બહિર્મુખ કેવી રીતે થવાય છે, એનો ખ્યાલ આપીને
હવે બહિર્મુખતાથી બચવાનો માર્ગ શ્રીહરિચરણ
ખતાવે છે. બહિર્મુખતાથી બચવું હોય, હાસ્યધર્મને સહજ
પણ આંચ આવવા દીધા સિવાય પ્રભુ પ્રસન્ન કરવા હોય
તો આપણા આચાર્યચરણકમલને હૃદયમાં સ્થાપો. આપણા
ગમે તેવા દોષકેશનું દહન કરીને પ્રભુની સાથે મજબૂત
ગાઠ—સમ્બન્ધ બાંધી દેનાર આપણા ગુરુ શ્રીમહાપ્રભુજીના
ચરણકમલને હૃદયમાં પધરાવો. અને એ કાર્ય જે થઈ
ગયું તો પછી બીજું કંઈ કરવાનું રહેતું નથી. જે તદીય
છે તેને તો શ્રીમહાચાર્યચરણના દઢ આશ્રયથી સર્વ સિદ્ધ
થાય છે, બીજાં કંઈ સાધન એને કરવાં પડતાં નથી.
કવિવર દયારામભાઈ કહે છે કે ‘શ્રીમહાપ્રભુને લગ્ન
ભરોંસો, એ જ અન્યાશ્રય.’ એટલા માટે શ્રીમહાપ્રભુજીમાં જ
દઢ વિશ્વાસ રાખવો એ તદીયનો મુખ્ય ધર્મ છે. ૧



સજ્જઃ સતામેવ સદા વિધેયો નાસતાં ક્વચિત્ ।

સત્સજ્જતો હરૌં બુદ્ધિરસત્સજ્જાદ્ ગૃહાદિષુ ॥ ૨ ॥

સંગ કરવો તો સત્પુરુષનો જ કરવો. સંગ પણ સત્પુરુષનો જ થાય એવી પ્રાર્થના કરવી, કેમકે સત્પુરુષો સંગદોષને હરનારા છે. અસત્પુરુષોનો સમાગમ કદાપિ ન કરવો. સત્પુરુષોના સંગથી પ્રભુમાં બુદ્ધિ થાય છે, દુષ્ટ પુરુષોના સંગથી ગૃહાદિમાં આસક્તિ થાય છે. વસ્તુતઃ તો શ્રીમહાચાર્યચરણમાં રતિ રાખવી એ જ મુખ્ય કર્તવ્ય છે. છતાં એ કાલબલથી ન્યૂન થાય તો શ્રીમહાચાર્યચરણની આજ્ઞા પ્રમાણે તાદશી ભગવદ્દીયો સાથે સત્સંગ કરવો. એવા તાદશી ભગવદ્દીયોના સંગથી એ ભગવદ્દીયોના પરમ પ્રેમ પ્રભુમાં પ્રેમ થાય છે. ભીંજાયેલા હોય તે જ ભીંજવે છે. રંગાયેલા હૃદયનો જ રંગ અન્ય અરક્ત હૃદયને રંગે છે. પ્રભુપ્રેમસુવાસિતના જ સંગથી હરિરતિરૂપ સુગન્ધનો પાસ લાગે. ખલ પુરુષોનો—આસુરાવેશીનો સંગ કરવાથી એવી જ બુદ્ધિ થાય છે. એઓ માત્ર શિશ્નોદરપરાયણ હોવાથી એઓનો સમાગમ ફલ દેનારો ક્યાંથી ? એ જ કે આપણે પણ એવા જ પ્રપંચાસક્ત બની જઈએ. ૨

અસન્તસ્તુ વિજાતીયા મતિમન્તો નિજા અપિ ।

સન્તો હરૌં રતિયુતા ઉદાસીનાસ્તદાશ્રિતાઃ ॥ ૩ ॥

અસત્ પુરુષો વિજાતીય છે. એનો આશ્રય ભલભલા સત્પુરુષોને પણ ડોલાવી દે છે, તો સાધારણોનો હિસાબ શો ? સત્પુરુષો નિજપ્રભુના છે, બુદ્ધિમાન છે. એઓ પ્રભુમાં

પ્રીતિ ધરાવનારા છે, તેપણુ એઓ જો વિજ્ઞાતીય-જુદી જાતના ખલ પુરુષોના સમાગમમાં આવી જાય તો અવશ્ય એઓ પ્રભુપ્રેમથી, પ્રભુસેવાથી ઉદ્દાસીન બની જાય. સિંહના સહવાસથી વિખૂટું પડેલું સિંહનું બચ્ચું શિયાળના ટોળામાં લળીને જેમ પોતાનું સ્વરૂપ ભૂલી જાય છે તેમ સારા સમાગમનો પાસ જલદી બેસતો નથી, પરંતુ ખરાબ દુઃસંગની અસર તો મોટા મોટાઓને પણ જલદીથી થઈ જાય છે. માટે એથી સાવધાન રહેવું. ૩

સ્વમાર્ગીયઃ પરો ધર્મો હરિસેવા નિરન્તરમ્ ।

‘ફલરૂપતયા જ્ઞાત્વા વિધેયા મનઃપ્રાદિભિઃ ॥ ૪ ॥

સ્વમાર્ગીનો-શ્રીમહાપ્રભુજીએ દૈવસૃષ્ટિ ઉપર પરમ અતુચ્છંદ કરીને પ્રકટ કરેલાં માર્ગીનો મુખ્ય ધર્મ પ્રભુસેવા જ છે. એ પણ નિરન્તર કર્યા કરવી. શરૂઆતમાં તનુજા અને વિત્તજા સેવા દેહથી અને દ્રવ્યથી નિરન્તર કરવી. એ સેવા જ પરમશૂદ્ધરૂપ છે, એમ માનવું. દૈવ નિશ્ચય રાખવો કે આ સેવા સિવાય બીજું કાંઈ ઉત્તમ શૂદ્ધ છે જ નહિ; મોક્ષાદિક પણ તુચ્છ છે. એ સેવા કરતી સ્થિતિમાં જે અમન્દ આનન્દ પ્રાપ્ત થાય છે તેવો અન્યત્ર નથી, માટે એ જ સ્થિતિમાં રહેવું એ જ પરમ શૂદ્ધરૂપ છે. એ સેવા મન વગેરેથી કરવી, માનસિક સેવા કરવી. મન વગેરે સર્વ ઇન્દ્રિયગણ અને દેહ વગેરે પરિકર સેવોપયોગી બનાવવાં. પ્રભુની સેવા તેનો બીજો ઠેકાણો વિનિયોગ ન થાય એની ખાસ સંભાળ રાખવી. તનુજા વિત્તજા સેવા કરતાં કરતાં માનસી સેવા જે પરમ શૂદ્ધરૂપ છે તે સિદ્ધ થાય છે.



પહેલી બંને સેવા વેળાએ સેવાપયોગી પદાર્થોનો સાક્ષાત્ અનુભવ નથી થતો. માનસી સેવા સિદ્ધ થતાં દૃષ્ટિ જ બદલાઈ જાય છેઃ પ્રભુને પધરાવવાના સિંહાસનમાં કે ગાદીમાં ભૌતિક પદાર્થો દૃષ્ટિગોચર થતા નથી, પરંતુ એ સ્થલે સાક્ષાત્ શ્રીયશોદાળના ઉત્સંગનાં દર્શન થાય છે. એવી રીતે સર્વત્ર સમઝી લેવું. આવા અલૌકિક અનુભવથી અધિક ક્ષલ શું હોઈ શકે ? ૪

સદાનુસંહતિઃ કાર્યા નિવેદનકૃતેરપિ ।

સન્નિઃ સહ તતઃ કૃષ્ણઃ ક્ષણાન્તં હૃદયં વિશેત્ ॥ ૫ ॥

શ્રીમહાપ્રભુજીની આજ્ઞાનુસાર ભગવદીયોની સાથે સદા સર્વદા નિવેદનનું અનુસન્ધાન કરવું, એ આજ્ઞા આપે ‘નવરત્ન’ ગ્રન્થમાં કરી છે. એવા કેઈ વિરલ ભગવદીયોનો સુભાગ્યે કરીને સમાગમ થઈ જાય તો એમની સાથે નિરન્તર નિવેદનનું સ્મરણ કરવું. પોતાનું કહેવાતું સર્વસ્વ તુલસીદલ લઈને શ્રીમદ્ગ્નિસ્વરૂપના જ કૃપાબલથી પ્રભુને અર્પણ કરેલું છે તેનો વિનિયોગ પ્રભુમાં જ થવો જોઈએ તેમજ સ્વામી સેવકનો બન્ધાયેલો નાતો સદા નભે એમ વર્તવું જોઈએ—વગેરે અનુસન્ધાન નિવેદિતાત્મા ભગવદીયોના સમાગમથી જ રહે છે. માટે એવાઓ સાથે નિરન્તર નિવેદનનું સ્મરણ કરવું. એમ કરવાથી એ જ ક્ષણે એ જ પળે સાક્ષાત્ શ્રીકૃષ્ણ હૃદયમાં ઘિરાળે છે. ૫

શ્રીભાગવતમાવાર્થ શ્રવણં કીર્તનં તથા ।

સ્મરણં વા સદા કાર્યં વાહિર્મુખ્યનિવૃત્તયે ॥ ૬ ॥

વળી બહિર્મુખતા ટાળવા માટે એવા જ ભગવત્સેવા-
પરાયણ ભગવદ્દીયોના જ મુખારવિન્દથી શ્રીમદ્ભાગવતનો
ભાવાર્થ શ્રવણ કરવો. દશલીલાવિશિષ્ટ પ્રભુની નિત્યનૂતન
લીલાના રસનો અનુભવ એવા ભગવદ્દીયોના હૃદયમાં પ્રકટ
થયેલી વાણીથી જ થાય છે. ભગવદ્દીલાનો સાક્ષાત્કાર કરીને
ગાયેલાં અષ્ટસખાદિ મહાનુભાવીઓનાં રસમય પદોનું
કીર્તન કરવું અને શ્રવણ કરેલી શ્રીમદ્ભાગવતોક્ત ભગ-
વદ્દીલા અને કીર્તન કરેલી પરમ ભગવદ્દીયોની વાણીનું
અહુર્નિશ સ્મરણ કરવું. બહિર્મુખતાની નિવૃત્તિ એનાથી જ
થાય છે. આ સિવાય બહિર્મુખતાથી બચવાનો બીજો
ઉપાય એકે નથી. ૬.

૫૧. ભગવત્પ્રકૃતિવર્ણનમ્ ॥

શ્રીયશોદોત્સક્કલાલિતઃ કુમારવયાઃ શ્રીકૃષ્ણ ઇતાદૃશો
રસરૂપ ઇતિ જ્ઞાત્વા સેવા કર્તવ્યા । સેવા તુ સ્વામિનો
યત્સમયે યદપેક્ષન્તે તદેવ સમર્પણીયમ્ । યથેચ્છા તથા ક્રિયતે
તદા સિદ્ધિર્ભવેત્ । एतज्ज्ञानं जीवानां स्वतो दुर्लभतरं तथापि
શ્રીમદાચાર્યપ્રકટિતસેવારીતિમવલોક્ય મનસિ ભગવત્પ્રીતિ-
ર્ભાવનીયા ।

તત્ર પ્રથમં પ્રમુર્દયાપૂર્ણઃ । સર્વથા ભક્તદુઃસ્વં જ્ઞાયતે ।
અત્યન્તનિકટગમ્યઃ । લીલાતિરિક્તં કિમપિ ન જ્ઞાયતે । સ્વજન-
માત્રેષુ પરિચિતઃ । અન્યત્કિમપિ ન જ્ઞાયતે । ક્ષણેઽપિ સન્તોષં



પ્રાપ્નોતિ । ક્રોધઃ સ્થિરીભૂતો ન ભવતિ । સમ્બન્ધિવાક્યં
પરિપાલયતિ । પરમોદારોઽસ્તિ । કિમપિ દાતું ન વિચારયતિ ।
તસ્ય સર્વત્રોત્તમત્વમ્ । સ્વજનપક્ષપાતપૂર્ણઃ । લીલાસુ નિમગ્નઃ ।
શોકગ્રસ્તહૃદયતો દૂરીગચ્છતિ, 'શોકગ્રસ્તં જનં દૃષ્ટ્વા કૃષ્ણો
ગચ્છતિ સત્વર'મિતિવચનાત્ । બ્રજજનેષુ સદા નિરુદ્ધઃ । યથા
બાલઃ કેનાપિ પરિચિતો ભવતિ તદ્વિના ભક્ષણં ન ક્રિયતે,
રુદનં કુરુતે, તથા ભક્તિમાર્ગીયૈઃ સ્વજનૈઃ પરિચિતોઽસ્તિ ।
અન્યત્કિમપિ ન જ્ઞાયતે । અહ્ગીકૃતજીવાનાં ધર્માર્થકામાનાં
વિઘાતં કૃત્વા સ્વસ્વરૂપદાનં દત્ત્વા સ્વસ્મિન્ પ્રીતિમુત્પાદયતિ ।

યથા બાલકઃ સ્નેહં દૃષ્ટ્વા ઉત્સન્ને સમાયાતિ હાસ્યં
કરોતિ ક્રીડતિ एवं કૃષ્ણોઽપિ વિજ્ઞેયઃ ॥

ઉપક્રમ :-શ્રીયશોદોત્સંગલાલિત કુમારવચસ્ક શ્રીકૃષ્ણ
આવા રસરૂપ છે એમ જાણીને સેવા કરવી. સ્વામી જે
સમયે જેની અપેક્ષા કરે તે જ સમર્પણું, એ સેવા. જે
પ્રકારે શ્રીકૃષ્ણની ઇચ્છા તે જ પ્રકારે વર્તાય તે જ સિદ્ધિ
થાય. આ જ્ઞાન જીવને સ્વતઃ થવું અતીવ અશક્ય છે,
તથાપિ શ્રીમદ્વાચાર્યપ્રકટિત સેવારીતિનું અવલોકન કરીને
મનમાં ભગવત્પ્રકૃતિની ભાવના કરવી.

વિષય :-પ્રભુ દયાપૂર્ણ છે. સર્વથા ભક્તદુઃખને જાણે
છે. અત્યન્તનિકટગમ્ય છે. લીલાતિરિક્ત કાંઈ પણ જાણુતા
નથી. વ્રજજનમાત્રમાં જ પરિચિત છે; અન્ય કાંઈ પણ જાણુતા
નથી. ક્ષણમાત્રમાં જ સંતુષ્ટ થાય છે. ક્રોધ સ્થિર રહેતો જ
નથી. સમ્બન્ધીના વાક્યનું પરિપાલન કરે છે. પરમ ઉદાર



છે; કાંઈ પણ દાન કરવામાં વિચાર કરતા નથી. સર્વત્ર એમનું ઉત્તમત્વ. સ્વજન પ્રતિ પક્ષપાતપૂર્ણ છે. લીલામાં નિમગ્ન છે. શોકઅસ્ત હૃદયથી દૂર રહે છે, કારણ કે 'શોકઅસ્ત જનને જોઈ ને શ્રીકૃષ્ણ દૂર જ જાય છે' ઇત્યાદિ વચન છે. શ્રીમજ્જનમાં સદા નિરુદ્ધ છે. જેમ બાલક જેનાથી પરિચિત હોય તેના વિના ભક્ષણ કરતો નથી, રુદ્ધ કરે છે, તેમ શ્રીકૃષ્ણ ભક્તિમાર્ગીય સ્વજનોને જ વાકેફ છે, અન્ય કોઈ જાણતા નથી. અંગીકૃત જીવોના ધર્મ અર્થ અને કામ દૂર કરી સ્વસ્વરૂપદાન કરીને સ્વસ્વરૂપમાં પ્રીતિ ઉત્પન્ન કરાવે છે.

ઉપસંહાર—જેમ બાલક સ્નેહ જોઈ ને ખેળામાં આવે છે, હાસ્ય કરે છે, કીડા કરે છે, આ પ્રકારે કૃષ્ણની પ્રકૃતિ જાણવી.

૫૨. કથાશ્રવણબાધકનિર્ણયઃ ॥

જીવે હિ ત્રિવિધા શક્તિરવિદ્યાયાસ્તુ વર્તતે ।

કાર્યત્રયાય સતતં નિદ્રા ચિન્તેન્દ્રજાલતા ॥ ૧ ॥

અવિદ્યાનાં ત્રણ કાર્ય સિદ્ધ કરવાને માટે નિદ્રા ચિન્તા અને ઇન્દ્રજાલતા એવી ત્રણ પ્રકારની અવિદ્યાની શક્તિ જીવ વિશે હમેશાં રહેલી છે. ૧

સકલેન્દ્રિયવૃત્તીનાં નિદ્રા ચેતસિ યો લયઃ ।

તત્ર ચિત્તેનં સૃજ્યન્તે પદાર્થાઃ સ્વાપ્નિકાઃ પરા ॥ ૨ ॥

ચિત્તમાં ઇન્દ્રિયોની બધી વૃત્તિઓનો લય થઈ જવો એનું નામ નિદ્રા. આ નિદ્રામાં ખીજ સ્વપ્ન સંબંધી પદાર્થો ચિત્ત વડે ઉત્પન્ન થાય છે. ૨



बाह्यवृत्तिनिरोधात्मा स एव स्वाप उच्यते ।

मनसोऽपि लयः प्राज्ञे सुषुप्तिरिति चोच्यते ॥ ३ ॥

આમ બહારની વૃત્તિઓનું જેમાં રોકાણ થઈ ગયું છે તેવા એ લયને સ્વાપ કહેવામાં આવે છે. પ્રાજ્ઞ એવા પુરુષમાં મનનું પણ વિલીન થઈ જવું એને સુષુપ્તિ કહેવામાં આવે છે. ૩

आनन्दानुभवस्तत्र प्रत्यभिज्ञानबोधितः ॥ ३½ ॥

આ સુષુપ્તિમાં આનન્દનો અનુભવ રહેલો છે, કારણ કે એ સ્થિતિમાં જીવાત્મા પોતાના મૂલ સ્વરૂપને ઓળખે છે અને એને લઈ એ આનન્દાનુભવ જાણે છે. ૩½

अज्ञानहेतुर्निद्रा स्याच्चिन्तान्यज्ञानकारणम् ॥ ४ ॥

નિદ્રા એ અજ્ઞાનના કારણરૂપે રહેલી છે, જ્યારે જુદા પ્રકારનું જ્ઞાન થવાને કારણે ચિન્તા રહેલી છે. ૪

अन्यथाज्ञानहेतुस्तु प्रोक्ता तत्रेन्द्रजालता ॥ ४½ ॥

જેનાથી ઊલટા જ પ્રકારનું-અવળું જ્ઞાન થાય તેનું નામ ઇન્દ્રજાલતા છે, (જેવી કે છીપમાં રૂપાની આન્ટિ). ૪½

अज्ञानमन्यविज्ञानमन्यथाज्ञानमेव च ॥ ५ ॥

कार्यत्रयमविद्याया जीव एवेति निश्चयः ॥ ५½ ॥

અજ્ઞાન, ઇષ્ટથી ખીજનું જ્ઞાન અને ઊલટા પ્રકારનું જ્ઞાન, આ ત્રણ જીવને વિશે અવિદ્યાનાં કાર્ય છે એમ નિશ્ચય બાણવો. ૫½

तत्र कृष्णकथा लीलागुणरूपविवोचकत् ॥ ६ ॥

अज्ञानहेतुतो निद्राशक्तिस्तस्या विरोधिनी ॥ ६½ ॥

શ્રીકૃષ્ણચન્દ્રજીની કથા એમનાં લીલા ગુણ અને રૂપનો વિશેષ બોધ કરનારી છે. નિદ્રા એ બોધથી ઊલટું



જે અજ્ઞાન તેમાં કારણભૂત છે, માટે નિદ્રા કથામાં બાધક બને છે. ૬૩

यथा प्रत्यथिसम्प्राप्तौ बाधायोत्तिष्ठते रिपुः ॥ ७ ॥

તથા નિદ્રા કથાયાસ્તુ બાધાયોત્તિષ્ઠતે ક્ષણાત્ ।

अतः कृष्णकथाश्रोता निद्रान्ते जायते नरः ॥ ८ ॥

જે પ્રમાણે શત્રુ માર્ગમાં પ્રાપ્ત થતાં એને શત્રુ એને અડચણ કરવાને ખડો થાય છે તે પ્રમાણે નિદ્રા ક્ષણ માત્ર માટે કથામાં બાધ કરવા ખડી થાય છે; માટે નિદ્રાને અન્તે માણસ કથાનું શ્રવણ કરનારો બને છે. ૭-૮

यथा निद्रानिवृत्तिस्तु लोके क्लेशेन चिन्तया ।

તથા સંસારસન્તપ્તશ્રવણે કૃષ્ણચિન્તયા ॥ ૯ ॥

अतः परीक्षिच्छुक्तयोर्न साभूद् बाधिका क्वचित् ॥ ९ ॥

લોકમાં માણસને કાંઈ ક્લેશ થયો હોય કે કાંઈ ચિન્તા થઈ હોય તો એનાથી નિદ્રા ઊડી જાય છે તે જ પ્રમાણે સંસારથી સન્તપ્ત થયેલો જીવ જ્યારે શ્રવણ કરે તે સમયે એને પ્રભુવિષયક વિચાર આવતાં નિદ્રા ઊડી જાય છે. આથી જ ભાગવતજીનાં ઉપદેશ અને શ્રવણ વખતે અનુક્રમે શ્રીશુકદેવજી અને રાજા પરીક્ષિતને (રાત દિવસ પર્યન્ત) નિદ્રા ક્યાંય પણ અડચણ કરનારી થઈ નહિ. ૯

इदानीन्तनलोकानां न संसारोऽस्ति दुःखकृत् ॥ १० ॥

કૃષ્ણચિન્તાપિ નૈવાસ્તિ તતો નિદ્રા હિ બાધતે ॥ ૧૦૩ ॥

અત્યારનાં મનુષ્યોને સંસાર પણ કાંઈ દુઃખ કરનારો નથી કે એઓને પ્રભુવિષયક કાંઈ વિચાર પણ હોતો નથી; એથી કરીને જ નિદ્રા અડચણરૂપ થઈ ને પડી છે. ૧૦૩

તયા વિમોહિતાઃ કૃષ્ણકથામાકર્ણયન્તિ હિ ॥ ૧૧ ॥

અતઃ એવ ન વિજ્ઞાનં જાયતે સર્વતો હરેઃ ॥

તતઃ સંસારસંસક્તા અમન્ટ્યાભૂતસમ્પ્લવમ્ ॥ ૧૨ ॥

એ નિદ્રાથી મુગ્ધ મનુષ્યે પ્રભુની કથાનું શ્રવણ કરી રહેલાં છે; તેથી કરીને એઓને પ્રભુવિષયક સર્વદેશી વિશેષ જ્ઞાન થતું નથી, અને તેથી સંસારમાં જ જેને આસક્તિ છે તેવાં એ મનુષ્યે પ્રલય સુધી જન્મમરણના ચક્રમાં ભમ્યા કરે છે. ૧૧-૧૨

તસ્માદ્વિરાગં સમ્પાદ્ય દૃઢં ગૃહધનાદિષુ ।

આર્તિં ચ કૃષ્ણપાદાબ્જદર્શનસ્પર્શનાર્થિકામ્ ॥ ૧૩ ॥

કૃષ્ણાતિરિક્તસંસારે દુઃખબુદ્ધિ ચ સર્વથા ।

આનન્દભિન્ને શ્રોતવ્યા કથા કૃષ્ણસ્ય સર્વદા ॥ ૧૪ ॥

માટે જ ઘર ધન વગેરેમાં દૃઢ વૈરાગ્ય પ્રાપ્ત કરી, શ્રીકૃષ્ણચન્દ્રાનાં ચરણકામલનાં દર્શન અને સ્પર્શની ઇચ્છા-વાળો તાપ કલેશ મેળવી અને કૃષ્ણ-સંબંધ જેમાં નથી તેવા કલેશરૂપ અન્હતામમતાત્મક સંસારમાં એ દુઃખરૂપ છે એવી દરેક રીતે સમજ કેળવી હૃમેશાં પ્રભુની કથા સાંભળવી. ૧૩-૧૪

તદા નિદ્રાદયો દોષા દુર્બલા પ્રવલાત્મનઃ ।

શ્રોતૃન્નૈવ હિ બાધન્તે નિઃસારા इव શત્રવઃ ॥ ૧૫ ॥

આ પ્રમાણે જો કથાશ્રવણ કરવામાં આવે તો જે પ્રમાણે હીનબળ શત્રુ કાંઈ પણ અડચણ કરી શકતો નથી તે પ્રમાણે પ્રબળ છે આત્મા જેનો તેવા શ્રોતાજનોને દુર્બળ એવા નિદ્રા વગેરે દોષો કાંઈ પણ અડચણ કરી શકતા નથી. ૧૫

૫૩. સત્સજ્જનિર્ણયઃ ॥

(અનુવાદક : શ્રી. વસંતરામ હરિકૃષ્ણ શાસ્ત્રી)

યથા જલં તુ પ્રસૂતં સર્વત્રૈવ ચ તિષ્ઠતિ ।

અતઃ एव પ્રયત્નેન લભ્યતે સ્વનાદિના ॥ ૧ ॥

પ્રયત્ને તારતમ્યં ચ દૃશ્યતે ભૂમિમેદતઃ ।

ક્વચિચ્છીઘ્રં પ્રકટતિ ક્વચિત્ કાલેન ભૂરિણા ॥ ૨ ॥

યત્નેન કૂપવાપ્યાદિતડાગાદિષુ લભ્યતે ।

ક્વચિત્તુ યત્નવિરહેઽપ્યસ્તિ નદ્યાદિષુ સ્વતઃ ॥ ૩ ॥

ઉભયત્રાપિ યસ્યક્ત્વા સર્વં તત્રૈવ તિષ્ઠતિ ।

તસ્ય તત્સુલભં તત્ર કૂપે કશ્ચિત્ શ્રમોઽપિ હિ ॥ ૪ ॥

નદ્યાદિષુ સ્વતઃ પાનમશ્રમેણૈવ જાયતે ।

યો ન તિષ્ઠતિ તદ્દેશે પરિત્યજ્ય ગૃહાદિકમૂ ॥ ૫ ॥

ભવેત્તદુપયોગાય ઘટ્ટાદિસ્થિતમેવ હિ ।

તત આનીતમપ્યેતદ્યોગ્યે પાત્રે ચ તિષ્ઠતિ ॥ ૬ ॥

તત ઇવ સમસ્તાનામુપયોગઃ પ્રસિધ્યતિ ॥ ૬૧ ॥

ભાવાર્થ—જલ સર્વ સ્થલે પ્રસરેલું છે અને સર્વ સ્થલે રહે છે. એથી જ ખનન (ખોદવું) વગેરે પ્રયત્ન વડે એ પ્રાપ્ત થાય છે. જલને મેળવવા માટે કરવામાં આવતા પ્રયાસમાં કેટલીક વિલક્ષણતા રહેલી જેવામાં આવે છે એ પૃથ્વીના ભેદથી, અર્થાત્ કઠિન અને પોચી જમીનના પ્રમાણમાં ખોદવાનો પ્રયાસ વધારે અને થોડો અનુભવાય છે, કોઈ ઠેકાણે થોડા જ પ્રયત્નથી જલહી જલ પ્રાપ્ત થાય છે, કોઈ ઠેકાણે ઘણું

૧. જલ પાત્ર મહાભૂતોમાંનું એથું મહાભૂત હોવાથી સર્વ સ્થલે વ્યાપ્ત છે. વાયુ પૃથ્વી વગેરે જેમ વ્યાપ્ત છે તેમ જલ પણ કોઈ સ્થલે સમૂહરૂપે તો કોઈ સ્થલે પરમાણુરૂપે વ્યાપ્ત છે.



સમય વીત્યા પછી જલ પ્રકટ થાય છે. થોડા પ્રયાસથી અર્થાત્ અંદરથી બહાર કાઢવા જેટલા જ યતનથી કૂવા વાવ તળાવ વગેરેમાંથી જલ મળી શકે છે. કેઈ ઠેકાણે તો મહેનત વિના જ સ્વતઃ જલ મળી શકે છે; જેમકે નદી વગેરેમાં. કૂવા અને વાવ વગેરેમાં પ્રયત્ન-વધારે મહેનત છે, તળાવ વગેરેમાં યત્ન-થોડો શ્રમ છે; એ બન્ને છોડીને જે નિરંતર નદી વગેરેની સમીપમાં જ રહે તેને વિના શ્રમે જલ મળે અને ઘણું જ સુલભ થઈ પડે. કૂવામાંથી જલ પ્રાપ્ત કરવામાં કાંઈક શ્રમ પણ છે, પરંતુ નદી વગેરેમાંથી તો પરિશ્રમ વિના જ સ્વતઃ જલપાન થઈ શકે છે. જે પુરુષો ગૃહ વગેરેનો ત્યાગ કરીને શ્રમ વિના જલ પ્રાપ્ત કરી શકે તેવા દેશમાં નથી રહેતા તેઓના ઉપયોગમાં ઘડા વગેરેમાં રહેલું જલ આવે છે, એ પણ શ્રમ વિના જ. જોકે એ જલ નદી વગેરેમાંથી લાવવામાં આવ્યું છે, પરંતુ એ યોગ્ય-શુદ્ધ પાત્રમાં હોય તો જ બપમાં આવે છે, એથી સમસ્ત જલનો ઉપયોગ સિદ્ધ થાય છે. ૧-૬૩

તથા બ્રહ્મ વ્યાપકત્વાત્સર્વત્રૈવ હિ તિષ્ઠતિ ॥ ૭ ॥

જ્ઞાનિનાં તત્ પ્રયત્નેન પ્રકટીભવતિ સ્વતઃ ।

સુદેશે ચ તથા કાલે સત્યાદાવલ્પયત્નતઃ ॥ ૮ ॥

અન્યથા ભૂયસા કાલે શ્રમેણાવિર્ભવેત્ પુનઃ ॥ ૮૩ ॥

ભાવાર્થ—એવી જ રીતે બ્રહ્મ પણ વ્યાપક હોવાથી બધે ઠેકાણે રહે છે. જેમ જલ સર્વ સ્થલે છે તેમ બ્રહ્મ પણ સર્વત્ર વ્યાપક છે. ઘણો પ્રયાસ કરવાથી જેમ જલ પ્રકટ થાય છે તેમ ઘણો યત્ન કર્યા પછી જ્ઞાનીઓ સમક્ષ

એ બ્રહ્મ સ્વતઃ પ્રકટ થાય છે. કઠિન અને પોતી પૃથ્વીના પ્રમાણમાં વધતો ઓછો પરિશ્રમ જલને માટે કરવો પડે છે તેમ જ બ્રહ્મને માટે પણ સારો દેશ અને સત્યયુગ વગેરે સારો સમય હોય તો થોડો પ્રયાસ વેઠવો પડે છે અને દેશકાલ સારા ન હોય તો ઘણો કાલ વીતે છે અને શ્રમ પણ ઘણો જ વધે છે, ત્યાર પછી જ એ બ્રહ્મ પ્રકટ થતું જણાય છે. ૭-૮^૧

भक्तानां स्वेच्छया कृष्णो यशोदादिषु तूद्गतः ॥ ९ ॥

ततो भावेनानयनं न प्रयत्नोऽस्ति कश्चन ।

तत्रापि ये त्यक्तगृहास्तेषां तिष्ठति सन्निधौ ॥ ૧૦ ॥

ભાવાર્થ—જેમ નદીનું જલ સ્વતઃ છે તેમ ભક્તોના ઉદ્ધાર માટે પ્રભુ પોતાની જ ઇચ્છાથી શ્રીયશોદાણ વગેરેમાં ભાવરૂપે પ્રાદુર્ભાવ પામે છે. એ પ્રકટ થયેલા પ્રભુને હૃદયમાં અથવા બહાર પધરાવવા એ પણ ભાવથી જ; એમાં કાંઈ પ્રયત્નની જરૂર નથી. જેમ નદીનું જલ લેવામાં કૂવા વગેરે બીજાં જલાશયો જેટલો પરિશ્રમ નથી તેમ જ નિજાનન્દદાનાર્થ પ્રકટ થયેલા પ્રભુને ભાવથી જ હૃદયમાં અથવા બહાર પધરાવતાં થોડો પણ પરિશ્રમ લાગતો નથી. એમાં પણ જે લોકો ધરનો ત્યાગ કરીને નદીની સમીપમાં વસે છે તેઓને જેમ જલ સુપ્રાપ છે તેમ જેઓ ગૃહાદિકનો ત્યાગ કરીને અવ્યાવૃત્ત થઈને રહેલા છે તેઓને તો એ ભાવાત્મક પ્રભુ સન્નિધાનમાં જ રહે છે. ૯-૧૦

જ્ઞાનિનાં વ્યાપકત્વેન હૃદયસ્થો બહિર્ન હિ ।

અતો ધ્યાનાદિના કશ્ચિત્ શ્રમસ્તત્ર તુ વિચલે ॥ ૧૧ ॥

મક્તાનાં ભાવરૂપેણ બહિરન્તશ્ચ તિષ્ઠતિ ।

અતો ન તેષાં ધ્યાનાદિશ્રમઃ કશ્ચિદપેક્ષિતઃ ॥ ૧૨ ॥

ભાવાર્થ—બ્રહ્મ સર્વત્ર વ્યાપક છે એમ માનીને જ્ઞાની લોકો અનેક સાધનો કરીને એને પ્રાપ્ત કરે છે, પરંતુ વ્યાપકરૂપ ભાવનાથી પ્રભુ એના હૃદયમાં પધારે છે, પણ બહાર પધારતા નથી. હૃદયમાં તો સાક્ષીરૂપે વિરાજતા જ હોવાથી જ્ઞાની લોકોને બહુ શ્રમ કરવો પડતો નથી, પરંતુ ધ્યાનધારણાદિ દ્વારા થોડા શ્રમની જરૂર એઓને રહે છે. ભક્તોના પ્રભુ તો ભાવરૂપ હોવાથી ભાવસ્વરૂપે અન્દર અને બહાર બિરાજે છે, એટલે ભક્તોને ધ્યાન વગેરે કરવાનો કોઈ પણ શ્રમ કરવો પડતો નથી. ૧૧-૧૨

અવ્યક્તભાવના યે તુ જ્ઞાનિનસ્તે તુ દૂરગાઃ ।

તેષાં ચેત્ કશ્ચિદાગત્ય પાયયેત્ પ્રાપ્યતે તદા ॥ ૧૩ ॥

અતસ્તેષામન્યજીવાધીનતા સર્વદંવ હિ ॥ ૧૩૧ ॥

ભાવાર્થ—વ્યાપક અને હૃદયમાં રહેલા પ્રભુને ઓળખવા અવ્યક્તની ભાવના જે જ્ઞાનીઓ કરે છે તે દૂર જનારા છે, અર્થાત્ સમીપમાં રહેલાં સુપ્રાપ નહીંજલને ત્યજીને દૂર રહેનારા છે. એઓને કોઈ જઈને જલ પાય તો જ એઓ જલ પ્રાપ્ત કરી શકે, નહિ તો નહિ. અવ્યક્ત વ્યક્તિમાપ્ત, અવ્યક્તા હિ ગતિર્દુઃખં ઇત્યાદિ ભગવદ્વાક્યાનુસાર અવ્યક્તની ભાવનાવાળાઓને દુઃખ જ પ્રાપ્ત થાય છે, કોઈ એઓને જ્ઞાન આપનાર મળે તો જ એઓ ઠેકાણે આવે. એ કારણથી એઓ નિરન્તર બીજા જીવોને અધીન બનીને રહેલા હોય છે. ૧૩૧

ગૃહસ્થિતાસ્તુ યે ભક્તાસ્તેષાં સાન્નિધ્યદૂષણાત્ ॥ ૧૪ ॥

અતો હરિર્યેષુ તિષ્ઠેદ્યોગ્યેષુ સ્વજનેષુ હિ ।

તત્સાન્નિધ્યે સદા કૃષ્ણઃ સ્વોપભોગાય જાયતે ॥ ૧૫ ॥

કૃષ્ણાશયૈવ દુઃસ્થિત્વં તૃષયેવ તૃષાવતામ્ ।

અન્યથાન્તઃ સદા યેષુ પૂર્ણઃ કૃષ્ણો વિરાજતે ॥ ૧૬ ॥

ગુણૈઃ સેવાદિભિસ્તેષાં સતાં સતતસન્નિધૌ ।

સ્વોપભોગાય કૃષ્ણઃ સ્યાત્તદાસ્યવિવરોદ્ગતઃ ॥ ૧૭ ॥

ભાવાર્થ—ગૃહમાં રહેનારા ભક્તોને સન્નિધિમાં—સમીપમાં રહેનારાઓના દોષ જલદી વળગે છે તેથી એએએ એમાં પ્રભુ રહેતા હોય, જેમનાં નેત્રમાં ગિરિવર-ધરણુ ઝળકતા હોય તેવા યોગ્ય સ્વજનો પાસે—પોતાના જનો પાસે રહેવું. એવા ભગવદ્દીય સ્વજનોમાં રહેલા પ્રભુનો ઉપલોગ, અર્થાત્ પ્રભુના સ્વરૂપામૃતનું પાન એ ભગવદ્દીયોના સન્નિધાનમાં રહેવાથી નિરન્તર કરી શકાય છે. જેમ શુદ્ધ ઘટાદિક પાત્રોમાં ભરી રાખેલું જલ પોતાના ઉપયોગમાં આવે છે તેમ ભગવદ્દીયોમાં ખિરાજતા પ્રભુનો સ્વરૂપાનંદ એમની સમીપમાં રહેવાથી પ્રાપ્ત થાય છે. ગૃહમાં એવી રીતે નિવાસ કરતાં દુઃખ પ્રાપ્ત થાય તે પણ પ્રભુની આશાથી જ., જેમ તૃષાવાળાઓને તૃષાથી દુઃખ થાય છે તેમ પ્રભુની લગન જેને લાગી છે તેને દુઃખ પ્રાપ્ત થાય છે : એ પ્રભુ ક્યારે મળે એવી આશાથી થાય છે. આ સમય ક્યારે પ્રાપ્ત થાય છે કે જ્યારે ગૃહમાં ઉપર જણાવેલા ભગવદ્દીય સ્વજનો ન મળે ત્યારે; જેમકે ગૃહમાં જલ ન હોય અને તૃષા તો લાગી હોય અને પછી જેમ દુઃખ પ્રાપ્ત થાય છે તેમ ભગવત્સ્વ-



રૂપાનન્દનું પાન કરવાને જીવ તલસી રહ્યો હોય અને પ્રભુના સ્વરૂપામૃતનું પાન કરાવી શકે એવા યોગ્ય સ્વજન ન મળે ત્યારે ગૃહમાં સ્થિતિ કરતાં આવી રીતે દુઃખ પ્રાપ્ત થાય છે, માટે બીજો માર્ગ પ્રભુ ઉપદેશે છે. આવું દુઃખ અનુભવી શક્તા ન હોય તેઓએ ભગવદ્દીયોની સેવા કરવી. ભગવદ્દીયો કેવા હોવા જોઈએ ? ભગવદ્દીયો એવા હોવા જોઈએ કે જેઓમાં પૂર્ણપુરુષોત્તમ સદાનન્દ પ્રભુ બિરાજતા હોય. એવા ભગવદ્દીયોની સમીપમાં નિરન્તર રહેવાથી અને સેવા વગેરે ગુણોથી એ ભગવદ્દીયોના મુખાર-વિન્દમાં પ્રકટ થતા પ્રભુના સ્વરૂપાનન્દનો અનુભવ કરી શકાય. એવા ભગવદ્દીયોના મુખમાંથી, પર્વતની ગુફાઓ-માંથી જેમ શીતલ જલ જ નિરન્તર ઝર્યા કરે છે અને તૃષાતુરોની તૃષાને—તાપથી તપેલાઓના તાપને છુટાવે છે તેમ જ ભગવત્સ્વરૂપામૃતનો અખંડ ઝરો નીસરે છે અને પ્રભુને મળવા ઇચ્છનારાઓના મનોરથો પૂર્ણ કરે છે. ૧૪-૧૭

તસ્માદ્ ભક્તિયુર્તર્ભક્તિસાધકૈસ્તુ ગૃહસ્થિતૈઃ ।

તાદૃક્તસજ્જસંસર્જતૈઃ સદા સ્થેયં, તતો હરિઃ ॥ ૧૮ ॥

ભવંત્યેવાનુભૂતસ્તુ નાન્યથા સર્વથા ભવેત્ ॥ ૧૮૧ ॥

સાવાર્થ—ઉપર કહેલાં કારણોથી ભક્તિથી યુક્ત અને ભક્તિના સાધકોએ ગૃહમાં રહીને એવા ભગવદ્દીયોના જ સંગમાં સદા રહેવું. એવા માર્ગમાં પ્રવેશ કરેલા ભગવદ્દીયો-એ અને સેવા સિદ્ધ કરવાની, ઇચ્છા રાખનારાઓએ ઉપર જણાવેલા મહાનુભાવી ભગવદ્દીયોનો જ સત્સંગ કરવો; નિરન્તર એમની પરિચર્યા કરતાં કરતાં એમની જ પાસે

રહેવું. એમ કરવાથી પ્રભુનો અનુભવ થાય છે, નહિ તો કેઈ પણ ઉપાય કરવાથી ભગવદનુભવ તો ન જ થાય. ૧૮-૧૮૬

ભક્તિમાર્ગપરિત્યાગં ભાવેન વિરહાત્મકમ્ ॥ ૧૯ ॥

કૃત્વા યેઽવસ્થિતાસ્તેષાં જીવદેહેન્દ્રિયાદિષુ ।

પ્રવિષ્ટો ભગવાનેવ ભાવેન વિરહાત્મકઃ ॥ ૨૦ ॥

કોશઘત્તચ્છરીરાદિ પ્રતિમેવ હરિઃ સ્વયમ્ ।

અતસ્તે ભગવદ્રૂપાસ્તેષાં સજ્જો હ્યપેક્ષિતઃ ॥ ૨૧ ॥

ભાવાર્થ—ભક્તિમાર્ગીય સન્યાસ લેનારા ભગવદ્દીયે ભગવદ્રૂપ જ છે. ભક્તિમાર્ગીય સન્યાસ ભાવ વડે લઈ શકાય છે. એ વિરહાત્મક છે. હા નાથ રમણ પ્રેષ્ઠ ક્વાસિ ક્વાસિ મહામુજ્જ એ ક્લેષપ્રકરણોક્ત સન્યાસ—પ્રભુના મહાવિપ્રયોગનો અખંડ અનુભવ પ્રાપ્ત થાય ત્યારે ભક્તિમાર્ગીય સન્યાસ થયે કહેવાય. એવો સન્યાસ સ્વીકારીને જેઓ રહેલા છે તેઓનાં જીવ દેહ ઇન્દ્રિય વગેરેમાં સાક્ષાત્ વિરહવદ્નંદનરૂપ ભાવ વડે પ્રભુ પ્રવેશ કરે છે. પ્રભુ રસરૂપ હોવાથી શૃંગાર પણ સંયોગ વિપ્રયોગરૂપ દ્વિહતાત્મક હોવાથી રસાત્મક પ્રભુ ભક્તનાં દેહેન્દ્રિયાદિમાં પ્રવેશે છે. ભક્તનાં શરીર વગેરે તો તરવારનાં મ્યાન જેવાં જ છે. જેમ પ્રભુ સાક્ષાત્ પ્રતિમામાં—સદ્રૂપ મૂર્તિમાં પ્રવેશ કરે છે અને એ સ્વરૂપ જ અનુભવાય છે તેમ જ વિરહાત્મક પ્રભુ જ્યારે દેહેન્દ્રિયાદિકમાં પ્રવેશ કરે છે ત્યારે ભક્તો ભગવદ્રૂપ થઈ જાય છે. માટે એઓનો સંગ તો અવશ્ય કરવો. એમના આશ્રયથી જીવને આધીન બનવાને દોષ નથી. ૧૯-૨૧

इति श्रीबलुभाचार्यकृपामात्राभिकाङ्क्षिणा ।

हरिदासेन विहितो मुदा सत्सङ्गनिर्णयः ॥ २२ ॥

શ્રીવલ્લભાચાર્યજીની કૃપામાત્રની અસિદ્ધાપા ધરાવનારા
શ્રીહરિદાસે આ સત્સંગનિર્ણય આનન્દથી રચ્યો છે. ૨૨

૫૪. કાર્પણ્યોક્તિઃ ॥

(અનુવાદક—પં. શ્રી. બહેરીનાથ કશીનાથ શાસ્ત્રી)

વાञ्छामિ સેવનં નાથ, સ્વાર્થે ન, પદયોસ્તવ ।

ન જાને તત્ર કો વાસ્તિ પ્રતિબન્ધો હ્યદષ્ટજઃ ॥ ૧ ॥

ભાવાર્થ—હે નાથ ! હે હૃદયેશ્વર ! આપનાં પરમ
કેમલ ચરણારવિન્દની સેવા કરવાની ઇચ્છા રાખું છું. એ
પણુ હે પ્રભો, મારા લૌકિક સુખની જરા પણ આશા રાખ્યા
સિવાય જ સેવા માણું છું. ગમે તેટલા અને તેવા લૌકિક
સ્વાર્થો સરે, પણુ પરમકૃપાલુ આપશ્રીના ચરણમાં પ્રીતિ ક્યા
વગર કંઈ એન ન જ પડે. હે પ્રભો ! વારંવાર આપની
સેવા માણું છું છતાંય મારો પ્રતિબન્ધ મટતો મથી. કદાચ
પૂર્વજન્મનાં પ્રારબ્ધ એવાં હશે કે શું ? હે નાથ ! આપ
તો પ્રારબ્ધને પણુ મટાડનારા અને પાપોને દૂર કરનારા છો
તેથી જીવને પ્રતિબન્ધ ન જ હોય, તથાપિ હું કંઈ સમજી
શકતો નથી કે શા માટે આપની સેવામાં પ્રતિબન્ધ આવે છે. ૧

ન જ્ઞાનં ન ચ વૈરાગ્યં નાપિ ભક્તિસ્તથાવિધા ।

કથં મે મનસો વ્રાઢર્થે ભવેન્ નિઃસાધનસ્ય હિ ॥ ૨ ॥

ભાવાર્થ—હે પ્રભો, શાસ્ત્રોમાં સાંભળ્યું છે કે
સાધનોથી સાધ્ય સિદ્ધ થઈ શકે છે. એ પ્રમાણે મારી પાસે
એવાં સાધનો પણુ નથી, હું તો કેવળ નિઃસાધન છું. ભગવ-
દ્ધાસ્ત્રોમાં આજ્ઞા કરી છે કે જ્ઞાનં, કર્મ ચ ભક્તિશ્ચ—જ્ઞાન
કર્મ અને ભક્તિ આ ત્રણ પ્રકારે પ્રભુ મળે છે. વળી
શ્રીમદ્ભગદ્ગીતામાં પણુ આજ્ઞા કરી છે કે ત્રિહિ જ્ઞાનેન



સદૃશં પવિત્રમિહ વિદ્યતે । જ્ઞાન સિવાય આ જગતમાં કોઈ પવિત્ર વસ્તુ નથી. તો મારામાં એ મુજબ જ્ઞાન પણ નથી. બીજું સાધન શાસ્ત્રમાં વૈરાગ્ય કહેલ છે. શ્રીમદ્વાચાર્યચરણે પણ વૈરાગ્યપાલન કરવા માટે ખાસ આજ્ઞા કરી છે. એ પ્રમાણે મારામાં વૈરાગ્ય પણ નથી, કારણ કે લૌકિક આસક્તિ નાશ ન પામે ત્યાંસુધી આપનામાં આસક્તિ થતી નથી. તેમજ ઉત્તમ પ્રકારની અર્થાત્ પ્રેમલક્ષણા ભક્તિ પણ મારામાં છે નહિ. ઉત્તમ ભક્તિ પ્રાપ્ત કર્યા પછી જીવેને કોઈ પણ અવશેષ કાર્ય રહેતું નથી. જેવી રીતે શ્રુતિરૂપા ગોપીજનોએ આપની શુદ્ધ ભાવથી ભક્તિ કરી ઉત્તમેત્તમ સેવાનું ફળ પ્રાપ્ત કર્યું છે તેવી રીતે, હે પ્રભો, મારામાં ભક્તિરૂપી પણ સાધન નથી, આવી રીતે ચોતરફથી હે નાથ, હું તો સાધનરહિત થયો છું. આચાર્યશ્રીએ આજ્ઞા કરી છે કે માનસી સા પરા મતા—સેવાના દરેક પ્રકાર કરતાં માનસી સેવા સર્વશ્રેષ્ઠ છે. એટલે ચંચલ મનનો દરેક વ્યવહાર આપશ્રીમાં જ હોઈ શકે. એ મુજબ જ્યારે મારાથી માનસી સેવા સિદ્ધ થઈ નથી તો મારું મન આપનાં ચરણકમળની સેવામાં શી રીતે દૃઢ થઈ શકશે ? આપની કૃપા સિવાય મારું સામર્થ્ય છે જ નહિ. ૨

લૌકિકે કલેશહેતૌ મે સર્વદા મનસો ગતિઃ ।

ન વેચ્ચિ કેન દોષેણ વર્તતે લૌકિકપ્રિયઃ ॥ ૩ ॥

ભાવાર્થ—હે કૃપાનાથ, જ્યાંસુધી મનનો દરેક વ્યવહાર લૌકિક સુખ માટે ગૂંથાયેલો હોય છે ત્યાંસુધી સ્વભાવદુષ્ટ જીવ ખરું સુખ અને ખરું દુઃખ ઓળખી શકતો નથી. લોકમાં બહુ જ ખારીકાઈથી જોઈ છે તો કેવળ

કલેશ સિવાય અન્ય કંઈ પણ મળતું નથી, કારણ કે જ્યાં અહુન્તા અને મમતા બંધાય છે ત્યાં કલેશ સિવાય કંઈ હોતું જ નથી. શ્રીભાગવતમાં પણ તેષામસૌ કલેશલ એવ શિષ્યતે -લૌકિક સુખમાં રચીપચી રહી આપની સેવાને ન કરનારા જીવો માટે કલેશ જ બાકી રહે છે. એ જ રીતે કેવલ કલેશના કારણરૂપ આ લોકમાં મારા મનની ગતિ નિત્ય દેખાય છે. હે પ્રભો, એવી એક પણ ક્ષણ જતી નથી કે જેમાં મારું મન લૌકિક સુખની ચિન્તા કરવામાંથી બચેલું હોય. હે ભગવાન, એવો મારો કયો દોષ હશે કે મારા ચિત્તમાં હંમેશાં લૌકિક પ્રેમ અને સુખની સંકલના જ જાગતી રહે છે ? જ્યાંસુધી લોકમાં પ્રીતિ હોય ત્યાંસુધી હું આપના અલૌકિક સ્વરૂપને શી રીતે સમજી શકું ? ૩

ત્વયા સર્વસમર્થેન સર્વકર્ત્રાઽશ્ચિલેષ્વપિ ।

यदि मे न हि निस्तारस्त्रिलोक्यां का गतिर्मम ॥ ४ ॥

ભાવાર્થ—હે કૃપાનાથ ! આપ તો કર્તુમ્ અકર્તુમ્ અન્યથાકર્તુમ્ સર્વસમર્થ છો. ગમે તેવું અન્ય દેવાદિકથી ન બની શકે તેવું કાર્ય હોય તોપણ આપ આપના ભક્ત માટે એ કાર્ય કરી શકો છો, અને ઘણી વખત આપશ્રીના ભક્તજનનો ઉદ્ધાર કરવા માટે આપે અસાધારણ કામો કરેલાં પણ છે. આપનાં પરમભક્ત ગોપીજનો તેમજ મર્યાદાના ભક્તો પ્રહ્લાદ અર્જુન વગેરેના ઉદ્ધાર માટે આપે સમર્થ કાર્યો કરેલાં છે, તો હે પ્રભો, સર્વસમર્થ એવા આપશ્રીથી મારો કદાચ નિસ્તાર થશે; નહિ તો પછી ત્રણ લોકમાં પણ મારું રક્ષણ કરનાર હોય જ નહિ, કારણ કે આપને છોડીને બધા જીવો અને દેવો પ્રાકૃત

છે, અસમર્થ છે, અપૂર્ણ છે. જો આપ સર્વસમર્થ પ્રભુ પોતે જ આ પ્રબળ ગતિવાળા લોકમાંથી તારવી આપની સેવામાં પ્રવેશ કરાવો તો જ બની શકે એમ છે, નહિતો હે પ્રાણનાથ, મારી ગતિ આપના સિવાય છે જ નહિ. ૪

दुष्टां स्वस्य जानामि धर्मत्यागं च सर्वथा ।

किं करोमि न वै किञ्चित् स्वाधीनं सेवकस्य मे ॥ ५ ॥

ભાવાર્થ—હે સર્વાધાર પ્રભો, શ્રીમદ્વાચાર્યચરણની આજ્ઞા છે કે જીવાઃ સ્વમાવતો દુષ્ટાઃ—જીવો પોતાના સ્વભાવથી દુષ્ટ છે, અર્થાત્ પોતાના સ્વાર્થ સારું મોટા લાભનો ત્યાગ કરે છે, એ મુજબ હું પણ લૌકિક સુખ અને સ્વાર્થમાં વધારે આસક્તિવાળો હોઈને આપને વખતોવખત પરિશ્રમ આપું છું, કારણ કે સ્વભાવ એવો હોય છે કે કોઈ સાધારણ વ્યક્તિથી એ કાબૂમાં આવી શકતો નથી. શ્રીમદ્ભાગવતમાં પણ આજ્ઞા કરી છે કે સ્વમાવો દુસ્ત્યજો નાથ—કાલિયનાગ સ્તુતિ કરતાં કહે છે કે હે પ્રભો, જીવોનો સ્વભાવ એકદમ સુધરી શકતો નથી; આપની કૃપા હોય તો જ સ્વભાવપરિવર્તન થઈ શકે. એ પ્રમાણે, હે નાથ, મારી દુષ્ટતા હું બરાબર સમજું છું. તેમ જીવનો ધર્મ આપની ભક્તિ કરવાનો છે. સર્વદા સર્વભાવેન મજનીયો બ્રજાધિપઃ એ શ્રીમદ્વાચાર્યચરણની આજ્ઞા અનુસાર અમારો તો ખાસ ધર્મ આપની સેવા કરવાનો છે. એ સેવા પણ લૌકિકાસક્તિ હોવાથી ધૂટી બધ છે. હે પ્રભો, હું શું કરું ? મારી સત્તાની વાત જરા પણ નથી, તેમ મારા તાબાનું કશુંયે નથી, જેથી કરીને હું મારી દુષ્ટતાનો ત્યાગ કરી આપની સેવા કરવાને તત્પર બનું. આપના કૃપાબલ સિવાય મારું કશું પણ સામર્થ્ય નથી. ૫



સેવકાભાસતા યદ્યપ્યસ્તિ નાથ તવાપિ તુ ।

નિજાચાર્યબલાદેવ પશ્ય માં કરુણાદશા ॥ ૬ ॥

સાવાર્થ—હે કૃપાનાથ, જોકે મારામાં આપના સેવકોના જેવો આભાસ તો છે, પણ એ આભાસથી શું ફલ મળવાનું છે ? આભાસ તો ખોટો અર્થ પ્રતિપાદન કરનારો હોય છે, તેથી એ ગમે તેવો પ્રબલ આભાસ હોય તેનાથી પણ મારો શો અર્થ સરવાનો છે ? સ્વપ્નમાં પ્રાપ્ત કરેલા ભોજનનું ફલ ખરું હોતું જ નથી, જ્યોત દશામાં એ ભોજન નામશેષ જ રહી જાય છે, એવી જ રીતે હે પ્રભો, સેવાનો આભાસ તો ફક્ત જગતના લોકોને છેતરવા પૂરતો જ દેખાય છે. હે દયાનિધાન, મારી આવી સ્થિતિ હોવાથી આપ શ્રીમહાચાર્યચરણના સમ્બન્ધથી પણ મારા ઉપર કૃપાની વૃષ્ટિ વર્ષાવી દર્શન આપવા કૃપા કરો, કારણ કે શ્રીમહાચાર્યચરણ આપના વદનાવતાર છે અને આપશ્રીના સ્વરૂપથી એ વદનસ્વરૂપ બિલકુલ અળગું નથી. એટલા સારુ આપને વારંવાર વીનવું છું. આપ તો મારા અંશી અને વશી છો; અર્થાત્ અમે સર્વ જીવો આપના દાસરૂપ અંશો છીએ અને આપને જ વશ છીએ. અંશીએ તો દાસરૂપ અંશો તરફ કૃપા કરવી જ જોઈએ જોકે હે નાથ, આપ તો સદા કૃપાળુ હોવાથી કૃપા કરો છો, પણ અમારાં લૌકિક આવરણોથી આપની કૃપા જીવ ઓળખી શકતો નથી, માટે આપ કરુણામય દષ્ટિ અમારા ઉપર કરો કે જેથી અમે આપની કૃપા ઓળખતા થઈએ. ૬

ન ચૈતદુષિતં નાથ ત્વદીયો દૈન્યમેવ હિ ।

પ્રાપ્નોતિ સર્વતો નિત્યં પરિહાસાસ્પદં તવ ॥ ૭ ॥



સાવાર્થ—હે ભગવાન, હે નાથ, આપ સર્વસમર્થ અને કૃપાળુ છો, અને કૃપા એ આપનો અસાધારણ ધર્મ છે, એટલે અમે સ્વાર્થી હોવા છતાં પણ આપ તો કૃપાદષ્ટિથી જ અમારો ઉદ્ધાર કરો એમાં શંકા હોય જ નહિ. છતાં પણ હે નાથ, આપનો ભક્ત થઈને લોકમાં ચેતરફથી તુચ્છ સ્વાર્થની ખાતર કંગાલ જેવો ફરતો રહે એ તો આપને પણ ઠીક લાગે નહિ, કારણ કે આપની સમક્ષમાં દૈન્ય પ્રાપ્ત કરીને આપનાં અલૌકિક દર્શન માટે પ્રયાસ કરવામાં આવે એ જ યોગ્ય ગણાય. પરંતુ, લૌકિક તુચ્છ પુત્ર પૌત્ર ધન વગેરેનાં સુખ પ્રાપ્ત કરવા માટે જે પ્રયત્ન કરવામાં આવે અને એને અંગે લૌકિક ઈશ્વર સમક્ષ દીનતા-કાકલૂદી કરવામાં આવે એ તો આપના તરીકે ઓળખાતા ભક્તને માટે જરા પણ ઉચિત નથી. કહાય આપનો થઈને કેવલ આપનામાં જ પરાયણ ન થતાં ઉત્તમોત્તમ સાધન દૈન્ય ન મેળવી શકે તો એ ઊણુપ પણ આપનું હાસ્ય કરનારી ગણાય. ભક્ત તો આપનો દૃઢ આશ્રય રાખીને આપનામાં પરાયણ થઈને રહે, પછીનું દરેક કાર્ય આપના ઉપર જ ગણાય. ૭

વદામિ નાથ કસ્યાગ્રે દુઃખં હૃદયસમ્ભવમ્ ।

ન પશ્યામિ ત્રિલોક્યાં તુ યો મે દુઃખં નિવારયેત્ ॥ ૮ ॥

સાવાર્થ—હે નાથ, જગતનો વ્યવહાર એવો હોય છે કે પોતાના અંગ યા તો સ્નેહી સિવાય કોઈ બીજા આગળ કોઈ પ્રણુ પોતાનું દુઃખ ખેલવી શકતો જ નથી, તેવી



રીતે હું પણ મારું દુઃખ અન્ય કોની સમક્ષ કહું ? કારણ કે દુઃખો તો એક પ્રકારનાં હોતાં નથી, બધાં દુઃખોમાં હૃદયનું દુઃખ અસાધારણ કહેવાય છે. એ હૃદયનું દુઃખ અન્ય કોઈ પણ જાણી શકે એમ નથી. કદાચ કોઈ આપનો અનુગૃહીત ભક્ત હૃદયનું દુઃખ જાણી પણ શકે તો એ દુઃખનું નિવારણ કરી શકે નહિ એટલા કારણથી મારું દુઃખ હું હવે કોઈના સમક્ષ કહી શકું એમ નથી. લોકમાં હિતેચ્છુ જેવા થઈને ફરનારા અને કહેનારા તરીકે ઘણા માણસો અને દેવતાઓ પણ મળે છે, પણ એઓ પૈકી એક પણ એવો નથી કે જે મારા હૃદયના દુઃખને ઓળખીને દૂર કરી શકે. હૃદયનું દુઃખ તો તે જ જાણી શકે કે જે હૃદયમાં નિરંતર વાસ કરતો હોય. આપ નિત્ય હૃદયમાં ખિરાજો છો અને હૃદયના તાપને શમાવવા પણ આપ જ શક્તિમાન છો. બાકી ત્રણ લોકમાં પણ આપના સિવાય એવી એક પણ વ્યક્તિ નથી કે જે મારા દુઃખનું નિવારણ કરી શકે.

(દુઃખનિવારણ માટે, અરે, ટુકડા ટુકડા માટે એક સામાન્ય માણસની ગુલામગીરી કરતા વર્ગને આ ૪લોકમાં સજ્જડ રૂટકો લગાવ્યો છે. જગતમાં એવો કયો સર્વાંશે સુખી સજ્જન હયાતી ધરાવે છે કે જે પોતે સુખી હોઈને અન્યનાં દુઃખ કાપી શકે ? જેને આપણે આપણાં દુઃખો ફેડવા વીનવતા હોઈએ છીએ તે પણ તિરોહિતાનન્દ હોઈને દુઃખી જ હોય છે. એવાઓને વિનંતિ કરવી એના કરતાં જેનું સુખ સર્વદા ત્રિકાલાબાધિત છે, જે જાતે સુખરૂપ છે, આનંદધન જે સદાનો તમારો મિત્ર છે, અરે

સદૃશી સલાચી કહીને તમારા મિત્ર તરીકે વેદ જેને ઓળખાવે છે તેને જ—તે શ્રીયશોદોત્સંગલાલિત પ્રભુને તમારું દુઃખ કહો. શું દુઃખ નિવારવાની શક્તિ એનામાં નથી? તો પછી જગતમાં કયો માણસ એવો છે કે જે દુઃખ નિવારવાની શક્તિ ધરાવતો હોય?

આ શ્લોકમાં સાંસારિક દુઃખ કે ભૌતિક દુઃખની વાત નથી, પણ પ્રભુવિરહજનિત પરમતાપતુંજ કથન છે.) ૮

त्वयैव करुणा कार्या यादृशे तादृशे मयि ।

यदा स्वास्थ्येन सततं करोमि तव सेवनम् ॥ ९ ॥

• ભાવાર્થ — હે ભગવાન, દયાસિન્ધો, આપને જ મારા ઉપર તો કૃપા કરવાની રહી. આપના સિવાય જ્યારે કોઈ પણ મારા ઉપર નિમાયક નથી તો હવે આપને આવખતે વિશેષ સમયની રાહ જોવાની ન જ હોય. હું તો આપનો જ છું એટલે પછી આપના તરીકે જ મારો સ્વીકાર થવો જોઈએ. ગમે તેવો છું, પણ હું તો આપનો જ છું, એટલે આપના સિવાય કોઈનો આશ્રય મારે સ્વપ્નામાં પણ ન હોય. આપની પાસે અમારા જેવા તુચ્છ ભક્તો તો અસંખ્ય હશે, પરંતુ મારી સમક્ષ તો મારા શરણુ-રૂપ દુઃખના નિવારણ કરનારા આપ એક જ છો. હે પ્રભો, જ્યાંસુધી આપ મારા ઉપર કૃપા કરો નહિ ત્યાંસુધી મારા ચિત્તને શાન્તિ થવાની નથી, અને ચિત્તશાન્તિ વિના આપની સેવા ધરાબર રીતે ન જ થઈ શકે, અર્થાત્ આપનામાં પરાયણતા જોઈએ. અને ઇન્દ્રિયોની શુદ્ધતા ત્યારે જ થઈ શકે કે જ્યારે ચિત્ત સ્વસ્થ હોય, એટલા માટે ચિત્તની સ્વસ્થતાથી જ આપની સેવામાં આનંદ મળે છે. જે ચિત્ત



સ્વસ્થ ન હોય તો અમુક વખત જ સેવા થઈ શકે, પરંતુ કાયમની સેવામાં નિપુણતા પ્રાપ્ત થઈ શકે નહિ અને સદાને માટે આપથી વિમુખ રહેવું પડે. આપનાથી હું વિમુખ તો ન જ રહી શકું; તેથી આપ મારા ઉપર કૃપા કરી મારા ચિત્તની સ્વસ્થતા કરો.

(આ શ્લોકમાં શ્રીહરિરાયજી ‘જેવો તેવો હું’ એમ કહીને પોતાની હીનતા સ્પષ્ટ શબ્દોમાં જણાવી રહ્યા છે. મહાત્માજી શ્રીહરિરાયજી પણ જ્યારે ‘જેવો તેવો’ જણાવે છે એનો મર્મ તો એ જ હોઈ શકે કે ‘પુણિભક્ત તો હંમેશાં હીનતાથી ભરેલો અને પ્રભુની કૃપાથી જ પોતાના સેવનરૂપ કાર્યની સિદ્ધિ આહનારો હોય છે.’ આ ઉપરથી સિદ્ધ થાય છે કે ‘ચિત્તની સ્વસ્થતા માટે પુણિભક્તને કોઈ યોગ્ય સાધનની કે આન્દ્રાયણાદિ વ્રતોની જરૂર રહેતી નથી. પ્રભુની કૃપાથી જ ચિત્તના ઉદ્વેગ મટે, પ્રભુની કૃપાથી જ હૃદયના રોગ શાન્ત થાય, પ્રભુની કૃપાથી જ પ્રભુની સેવા થાય, એ જ ઇચ્છનારો પુણિભક્ત હોય છે. વૈષ્ણવો કાંઈ ધ્યાન આપશે કે ?’) ૯

सर्वज्ञे बहु किं वाच्यं मया नाथे कृपानिधौ ।

विचार्य सदृशः कार्यः सेवके मय्यनुग्रहः ॥ १० ॥

ભાવાર્થ — હે સર્વજ્ઞ ભગવાન, ફરી ફરી આ બાબતમાં આપને વીનવવા એ ઠીક લાગતું નથી, કારણ કે વિશેષ સમજાવવાનું તો તેને હોઈ શકે કે જેને કોઈ પણ બાબતનું જ્ઞાન ન જ હોય. આપ તો સર્વજ્ઞ છો, અર્થાત્ હરેક સ્થળમાં જે જે થાય છે થયું છે, અને થવાનું છે તે સર્વને જાણનારા આપ એક જ છો. વળી કદાચ કોઈ

સર્વજ્ઞ જેવો હોય અને કૃપાળુ ન હોય તો કોઈ પણ અર્થ ન જ સરે. એવા યોગી લોકો અગર દેવતાઓ પણ કોઈ કોઈ હોય છે કે જે ત્રણે કાલનું જ્ઞાન ધરાવતા હોય, પરંતુ તેથી મારો અર્થ તો સિદ્ધ થવાનો શાનો હોય ? સર્વજ્ઞ હોવા છતાં પણ કૃપાળુ ન હોય તો એવું સર્વજ્ઞ-પણું કોઈ કામનું નથી. આપ તો સર્વજ્ઞ પણ છો અને કૃપાના સાગર પણ છો. જે સાગરરૂપ હોય તેમને ત્યાંથી કોઈ વિમુખ તો ન જ જાય, તો હું પણ આપ કૃપાના સમુદ્ર પાસે આપની કૃપાની યાચના કરવા આપના ચરણમાં ઝૂકી રહ્યો છું. કહાય આપને વિચાર કરવો ઘટતો હોય તો આપ ભલે ગમે તેટલો વિચાર કરજો, પણ આપના સેવક તરીકેના અધિકારને યોગ્ય લાગે તેવો અનુગ્રહ તો મારા ઉપર થવો જ જોઈએ, કારણ કે મારે આપના સિવાય કોઈ પણ અનુગ્રહ કરનારો નથી જ તેમ થવાનો નથી. એટલા સારુ આપને વારંવાર વીનવું છું કે આપના સેવક તરીકેનું માન સાચવવું એ કેવળ આપના જ હાથમાં છે. ૧૦

विश्वासस्तु निजाचार्यपादयोरस्ति सर्वथा ।

न जाने जायते नाम विलम्बः केन हेतुना ॥ ११ ॥

સાવાર્થ — હે કૃપાસિન્ધુ ભગવાન, આપના ચરણાર-વિન્દમાં જ મારો વિશ્વાસ નથી એવી રીતે આપશ્રીને માનવાનું તો ન જ હોય, કારણ કે શ્રીમદ્વલ્લભાધીશ આપનું શ્રીમુખ છે અને આપશ્રીએ મારા જેવા પામર જીવોનો ઉદ્ધાર કરવા માટે શ્રીવાળીશ પ્રભુને આજ્ઞા કરીને આ ભૂતલ ઉપર પધારાવ્યા છે. અંગ અને અંગી બન્ને



લિન્ન હોતાં જ નથી. આપ સાક્ષાત્ કૃપાળુ સર્વજ્ઞ પ્રભુ છો, ત્યારે આપના શ્રીમુખસ્વરૂપે સાક્ષાત્ શ્રીમહાચાર્ય-ચરણ વિરાજે છે. જેમ લોકમાં શરીરી જીવના પોષણ માટે અગર પ્રસન્નતા માટે જીવના શરીરના દરેક અંગથી શરીરી જીવને આનંદાનુભવ થાય છે, એમાં પણ મુખ્ય અંગ મુખ છે અને મુખ દ્વારા લોકોમાં દરેક વ્યવહાર સિદ્ધ કરી જીવને અખૂટ આનંદ મળે છે, તેવી રીતે અલૌકિક દશામાં પણ શ્રીમુખાવતાર શ્રીમહાચાર્યચરણ દ્વારા જ આપની પ્રસન્નતા મેળવી શકાય એમ છે. એટલા કારણસર શ્રીવાગધીશચરણારવિન્દમાં મને તો સર્વથા વિશ્વાસ છે અને એ પણ એકદેશી વિશ્વાસ જ નહિ પણ સર્વદેશી છે; અર્થાત્ કરેક બાબતમાં આચાર્યશ્રીની આજ્ઞામાં વિશ્વાસ રાખીને જ હું તો અતુસરું છું, છતાં પણ હે પ્રભો, મને ખબર નથી કે આપ શા માટે હજુ આપના આનંદનો અનુભવ કરાવવામાં વિલમ્બ કરો છો. આપ ખરેખર કૃપાળુ તો છો જ. કૃપાળુની કૃપા તો પાત્ર અપાત્રની પરવા રાખ્યા સિવાય પણ, અબ્જમિલ જેવાના ઉદ્ધારની માફક, પોતાના જીવોનો સ્વીકાર કરે જ છે. હે પ્રભો, આપ સર્વજ્ઞ છો એટલે મારાથી આપની ઇચ્છાને શી રીતે બાણી શકાય ? મારો આપનામાં અડગ વિશ્વાસ છે એ વાત વીસરી જવાની તો ન જ હોય. ૧૧

અસહાયોઽસમર્થશ્ચ સેવને મતિચञ्चલઃ ।

દીનોઽસ્મિ સર્વથા નાથ વિદિત્વૈવં કૃપાં ગુરુ ॥ ૧૨ ॥

ભાવાર્થ—હે પ્રભો, આપ કદાચ એમ ધારતા હો કે મને સહાય કરનારાં કેઈ લૌકિકનાં સર્ગી કુટુંબીઓ

થશે, તો એ પણ બનવા ભેગ નથી. હું તો આપના સિવાય કોઈની સહાય માગતો નથી અને કોઈની સહાયથી મને કંઈપણ લાભ નથી, કારણ કે લોકિકનાં સહાયકો લોકસિદ્ધ ક્ષણ સાધવામાં સમર્થ હોઈ શકે, આપનો સાક્ષાત્કાર અને પ્રેમલક્ષણા ભક્તિ ક્ષણ મેળવવા માટે તો આપની કૃપાની જ સહાય પૂરતી છે, તેમ હું એ ક્ષણ સાધવા માટે પણ અસમર્થ છું. મારું સામર્થ્ય ફક્ત આપના કૃપાબલને અનુસરીને જ ગણાય, એમ છતાં હે પ્રભો, આપની સેવા કરવામાં મારી ખુદ્ધિ ઘણી જ ચપલ જણાય છે. એટલા માટે જ આપના સાક્ષાત્કારના આનન્દની પ્રાર્થના કરું છું. જ્યારે આપની સેવામાં ઇન્દ્રિયો મન અને ખુદ્ધિ સમ્પૂર્ણ રીતે વિકાસ પામે ત્યારે જ હું આ લોકમાં કૃતાર્થ મને માનું. તેમ હે નાથ, હું કંગાલથી પણ એક કંગાલ છું. લોકનાં ક્ષણ મેળવનારા કંગાલો ઉપર જેમ લોકના કોઈને પણ દયા ઉપજે છે તેમ આપની સેવા મેળવવા માટે હું આપનો દીન દાસ છું. હે ભગવાન, આપ સર્વશને કંઈપણ સૂચવવાનું ન જ હોય. આપ મને એક દીન સેવક જાણીને પણ મારા ઉપર કૃપાવૃષ્ટિ કરો, જેનાથી મારું લોકસિદ્ધ ચાપલ નષ્ટ થઈ જતાં હું અપાર આનન્દ પ્રાપ્ત કરું. ૧૨

શરણસ્થસમુદ્ધાર દીનોદ્ધારપરાયણ ।

મામુદ્ધર વ્રજાધાર સ્વસેવાસ્વાસ્થ્યહેતુભિઃ ॥ ૧૩ ॥

સાવાર્થ — હે ભગવાન, આપ તો આપને શરણે આવેલા જીવો દુષ્ટ હોય કે શિષ્ટ હોય, ગમે તેવા હોય, તેવાઓનો ઉદ્ધાર કરનારા છો, તેમ જેમને કોઈ પણ પ્રકારે



સાહાય્ય નથી અને કેવળ આપની ભક્તિ મેળવવામાં જ નિષ્ઠા હોય છે તેવા જીવોનો ઉદ્ધાર કરવામાં પણ આપ તો નિરંતર તૈયાર રહેલા જ છો. આપને શરણે આવેલા જીવો અને દૈન્યવાળા જીવોની યોગ્યતા તરફ કે કર્મવાસના તરફ તો આપ જરા પણ વિચાર કયાં સિવાય જ ગજેન્દ્ર અને પિંગલા જેવા જીવોનો પણ આપે તત્કાલ ઉદ્ધાર કર્યો છે. જેવી રીતે આપે એવા ભક્તોનો જ્યારે ઉદ્ધાર કર્યો ત્યારે તેવી રીતે મારો પણ આપશ્રી ઉદ્ધાર કરવા કૃપા કરો. એમાં બીજું એક પણ ખાસ પ્રયોજન તો નથી, સિવાય આપની સેવા સિદ્ધ કરવામાં અમારાં દેહ પ્રાણ ઇન્દ્રિયો પ્રેરાય. અને તે તે ઇન્દ્રિય અને ઇન્દ્રિયાદિકના તે તે ધર્મ વગેરેની સ્વસ્થતા ન હોય ત્યાંસુધી આપની અલૌકિક સેવામાં સક્ષળતા મેળવી શકાતી નથી, એટલા જ કારણસર આપ મારા તુચ્છ જીવ ઉપર આપની સ્વાભાવિક ઉદારતાનો પરિચય કરાવી મારો ઉદ્ધાર કરવા કૃપા કરો એવી મારી આપને વારંવાર નમ્ર પ્રાર્થના છે. આપ કદાચ મારા તરફ ઉપેક્ષા કરશો. અને મારા અંતઃકરણને પણ ખાતરી નથી કે મારા પ્રાણોને આપના વિયોગમાં ટકાવી શકાશે, અગર પ્રાણો પણ સ્વતઃ સમર્થ બની ટકી શકે. આમ થતાં આપની સેવાનો લાભ ન મળવાથી હું અપૂર્વ કષ્ટનો અનુભવ શી રીતે સહન કરી શકીશ ? ૧૩

સ્મર સ્મર સ્મર સ્વીયપક્ષપાતપરિગ્રહમ્ ।

શ્રીમદાચાર્યદાસેષુ તેનૈવ નિસ્કિલં કુરુ ॥ ૧૪ ॥

ભાવાર્થ :—હે કૃપાનિધાન ભગવાન, આપ તો સર્વ-સમર્થ છો, એટલે મારે આપને નિવેદન કરવું એ તો

અનુચિત ગણાય, તોપણ મારી ચપલતા સમાવવા આપને ફરીથી એક વાર પ્રાર્થના કરું છું કે આપશ્રીના સુખારવિન્દાત્મક શ્રીમહાચાર્યચરણના સેવકો પ્રત્યે તો આપશ્રીનો પક્ષ-પાત આપ યાદ કરો, કારણ કે શ્રીમહાચાર્યચરણના જેવા અને તેવા, જેટલા અને તેટલા, જ્યારે અને ત્યારે બધા સેવકોનો આપે પોતાના તરીકેનો સ્વીકાર કરેલો છે, તો એમ પણ મને શ્રીમહાચાર્યચરણના એક હાસ તરીકે માનીને પણ આપશ્રીએ તો મારો ઉદ્ધાર કરવાનો રહ્યો. હું તો અલ્પજ્ઞ અને સ્વભાવદુષ્ટ જીવ આપશ્રીની શી વિનંતિ કરી શકું ? આપને મારામાં જે જે સાધનોની ન્યૂનતા જણાતી હોય અગર જે કંઈ પણ મારામાં આપશ્રીની અલૌકિક કૃપા મેળવવા અપૂર્તિ હોય તે હરેક વસ્તુ મેળવી આપવામાં આપ કૃપા કરો. હું તો આપનો હાસ છું. જે મારા ઉદ્ધાર મારી બુદ્ધિથી આપને અર્પણ કર્યા છે તે વિશે આપને યોગ્ય લાગે તે કરો. હું હાસ છું. આપ મારા સદાને માટે સેવ્ય છો. ૧૪

૫૫. મદત્યાગहेतुः ॥

अथ त्यागाय सद्युक्ताः प्रोच्यन्ते विविधा मदः ।

विद्यामदो धनमदस्तथैव कुलजो मदः ॥ १ ॥

मुख्या एते मया प्रोक्ताः सन्त्याज्याश्च विशेषतः ॥ ૧½ ॥

સાધુ પુરુષોમાં રહેલા એવા જુદા જુદા પ્રકારના મદો એનો સમજીને ત્યાગ કરવાનો છે, એ માટે અહીં કહેવામાં આવે છે. ૧. વિદ્યાનો મદ, ૨. ધનનો મદ અને ૩. કુલીનતાનો મદ, ત્રણ મદને હું મુખ્ય ગણું છું; એ ત્રણેયનો ખાસ કરીને ત્યાગ કરવાનો છે. - ૧½

યૌવનીયઃ પૌરુષજો વાચાલત્વકૃતોઽપિ ચ ॥ ૨ ॥

રૂપજઃ શીલજઃચૈવ લોકસમ્માનજોઽપિ વા ।

વ્યાવૃત્તિકૌશલયુતસ્તથા સ્વજનપોષજઃ ॥ ૩ ॥

દાતૃતાવિહિતઃ શત્રુનિગ્રહાદપિ જાયતે ।

સાન્તાનિકસ્તથા પુત્રમાર્યાદ્યનુસૃતેરિહ ॥ ૪ ॥

જ્ઞાનાભિમાનઃ સર્વત્ર તથા ભજનતોઽપિ હિ ।

રાજસમ્માનજો નિત્યં વૃદ્ધાનુમતિજોઽપિ વા ॥ ૫ ॥

શયનાહારસઙ્ગાતો વૈરાગ્યજનિતોઽપિ ચ ।

પદ્મવિધા મદાસ્તેષાં નિવૃત્તિરધુનોચ્યતે ॥ ૬ ॥

હવે ૪. જુવાનીનો મદ, ૫. પુરુષાતનનો મદ, ૬. વાચાળપણનો મદ, ૭. રૂપનો મદ, ૮. સહચાર-પાલનનો મદ, ૯. લોકો તરફથી માન પામવાને લીધે થયેલો મદ, ૧૦. વ્યવહાર-કુશલતાનો મદ, ૧૧. સગાંવહાલાંનું પોષણ કરવાની શક્તિનો મદ, ૧૨. દાનેશ્વરિતાનો મદ, ૧૩. શત્રુઓને કેદ કરવાથી થયેલો મદ, ૧૪. સારાં કે બાંધાં સન્તાન હોવાને લીધે બિપજેલો મદ, ૧૫. પુત્ર-સ્ત્રી વગેરે પોતાને વશ છે એથી થયેલો મદ, ૧૬. જ્ઞાની હોવાને લીધે જાગેલો મદ, ૧૭. પોતે ભક્ત છે એ દૃષ્ટિએ બિપજેલો મદ, ૧૮. રાજદરબારમાં પોતાને માન મળે છે તેથી થયેલો મદ, ૧૯. વૃદ્ધોમાં પોતે માન પામે છે માટે થયેલો મદ, ૨૦. સુખસગવડ ને સારાં સારાં વાઘોને પોતે ઉપયોગ કરી શકે છે તેથી થયેલો મદ અને ૨૧. પોતામાં શ્રેષ્ઠ પ્રકારનું વૈરાગ્ય રહેલું છે તેથી થયેલો મદ, આવા પ્રકારના જે આ એકવીસ મદ છે તે કેવી રીતે દૂર કરવા એનો ઉપાય હવે અહીં બતાવવામાં આવે છે. ૨-૬

વિદ્યામદનિવૃત્તિસ્તુ સુજગમ્યત્વતો હરેઃ ।

વેદવેદાર્થકથને હ્યવતારો હરેર્મતઃ ॥ ૭ ॥

ચતુર્મુખસ્તથા વ્યાસસ્તત્રાહં કોઽસ્મિ મન્દઘીઃ ।

ઇતિ વિજ્ઞાય મનસા ક્ષિપ્રં વિદ્યામદં ત્યજેત્ ॥ ૮ ॥

ઉચ્ચ પ્રકારનું જ્ઞાન ધરાવનારાઓને પ્રભુ ગમ્ય છે એવું જાણી વિદ્યામદ નિવારવાનો છે. વેદ અને વેદના અર્થનો વિસ્તાર કરવાને માટે પ્રભુનો અવતાર છે. વળી પ્રજ્ઞાળ અને ભગવાન વ્યાસ જેવા જ્યાં ખિરાળે છે ત્યાં અદ્યબુદ્ધિવાળો હું શી વિસાતમાં ? એમ મનથી સારી રીતે જાણી તરત જ વિદ્યામદનો ત્યાગ કરવો. ૭-૮

લક્ષ્મીપતિં હરિં જ્ઞાત્વા તસ્યાશ્ચન્નલતામપિ ।

બાહિર્મુખ્યૈકહેતુત્વાત્ સર્વવસ્તુસમર્પણાત્ ॥ ૯ ॥

લક્ષ્મીના પતિ તો માત્ર શ્રીહરિ ભગવાન જ છે, વળી લક્ષ્મી ચંચલ છે; એ લક્ષ્મી પ્રભુ તરફથી ચિત્તને હટાવી બહિર્મુખ કરાવનારી છે; અને આપણે આપણું જે કાંઈ માન્યું હતું તે તો પ્રભુને સમર્પી દીધું છે, એટલે આપણું કશું જ નથી. આવી ભાવનાથી ધનમદનો ત્યાગ કરવો. ૯

કુલસ્યાનિયતત્ત્વેન બ્રહ્મેન્દ્રાદિવિમોહનઃ ।

અકુલીનકિરાતાદેઃ પ્રહ્લાદાદેરથોદ્ધૃતેઃ ॥ ૧૦ ॥

મહત્કુલપ્રસૂતસ્યાભિમાનસ્ય વિશેષતઃ ।

સન્નિધેરેવ કર્તવ્યં સર્વદા સ્વવિચારણમ્ ॥ ૧૧ ॥

કુળ એ તો ક્ષણિક વસ્તુ છે. પ્રભુ પ્રજ્ઞા અને ઇન્દ્ર જેવાને મોહમાં નાખી પછાડે છે. એનાથી ઊલટું, હીન કુળના કિરાત ભીલ અને અસુરખાલક પ્રહ્લાદ જેવાનો પ્રભુ ઉદ્ધાર કરે છે. ઉચ્ચ કુળમાં ઉત્પન્ન થયેલાઓ તો ખાસ



કરીને અભિમાન પોતાની પાસે જ આવી ખડું છે એમ સમઝી પોતાના સ્વરૂપનો વિચાર કરવો. ૧૦-૧૧

અસ્થિરત્વાદ્યૌવનીયમસામર્થ્યાચ્ચ પૌરુષમ્ ।

સંસારાવેશહેતુત્વાદ્વાચાલત્વકૃતં તથા ॥ ૧૨ ॥

જુવાની કંઈ કાયમ રહેવાની નથી, એનો વિચાર કરી જુવાનીના મદનો ત્યાગ કરવો. આપણામાં તાકાત કેટલી છે એ વિચારી પુરુષાતનના મદનો ત્યાગ કરવો. બહુબોલાપણું છે તેનાથી અહુન્તાર મતાત્મક સંસારમાં વધુ ને વધુ ઊંડા ખૂત્યે જવાય છે, માટે એ વાચાલપણાનો મદ પણ છોડી દેવો. ૧૨

પ્રાકૃતત્વાદનિત્યત્વાત્ કૃત્સિતત્વાચ્ચ રૂપજમ્ ।

સગુણત્વાચ્છીલજાતં લોકસન્માનનં મયાત્ ॥ ૧૩ ॥

રૂપ છે એ તો પ્રકૃતિના ગુણોથી ઉત્પન્ન થયેલું છે, એ કંઈ કદી કાયમ રહી શકતું નથી, વળી એ રૂપ અનેક નિન્દા કર્મોના કારણરૂપ છે, એ દૃષ્ટિએ રૂપના મદનો ત્યાગ કરવો. સદાચાર એ ગુણ છે. અને જુવે તો નિર્ગુણતા મેળવવાની આવશ્યકતા છે, એ દૃષ્ટિએ સદાચારપાલનનો મદ છોડવો. લોકો તરફથી આપણને સદાય માન મળશે ખરું ? ક્યારે કેવા સંયોગોમાં લોકો વિમુખ થઈ જશે એ કંઈ નિશ્ચિત નથી, એ ભયે લોકો તરફથી માન પામવાને લીધે થયેલા મદનો ત્યાગ કરવો. ૧૩

વ્યાવૃત્તિકૌશલકૃતં સંસારાસક્તિભાવનાત્ ।

અધ્યાસપોષકત્વેન તથા સ્વજનપોષજમ્ ॥ ૧૪ ॥

વ્યવહાર-કુશળતાનો મદ સંસારમાં કાર્યકુશલતાને અંગે વધુ અને વધુ આસક્તિ કરાવનારો છે, એ વિચારે

વ્યવહારકુશલતાના મહનો ત્યાગ કરવો. સગાંવહાલાંનું પોષણ કરવું એ આપણી ફરજ છે, પણ એના મદથી અવિદ્યાએ કરેલા પાંચ અધ્યાસે ચિત્ત આસક્ત બને છે. એ વિચારે સગાંવહાલાંનું પોષણ કરવાની શક્તિના મહનો ત્યાગ કરવો. ૧૪

દાતૃતાજં હિ તદ્દેયપદાર્થસ્વત્વભાવનાત્ ।

શત્રુનિગ્રહજં બ્રહ્માત્મજગદ્દ્રોહસમ્ભવાત્ ॥ ૧૫ ॥

જે કંઈ આપણે આપણું માની બેઠા છિયે તે પદાર્થો તે પ્રભુએ આપેલા છે. પ્રભુએ આપેલા પદાર્થ આપણાથી બીજાને આપવાની શક્તિ જ ક્યાં છે ? અને જો માનતા હોઈયે તો એ પદાર્થો પ્રભુના ક્યાં રહ્યા ? વસ્તુસ્થિતિએ આપણું કશું જ નથી ત્યાં આપણે આપણો ક્યો પદાર્થ બીજાને આપિયે છિયે ? ત્યાં હાતાપણું પણ ક્યાં રહ્યું ? એમ વિચારી દાનેશ્વરિતાના મહનો ત્યાગ કરવો. આ આપું વિશ્વ બ્રહ્માત્મક છે ત્યાં કોણે કોનો નિગ્રહ કર્યો ? અને જો નિગ્રહ કર્યો એમ માનતા હોઈયે તો જગતની બ્રહ્માત્મકતા ક્યાં રહી ? એ દૃષ્ટિએ શત્રુઓને કેદ કરવાથી થયેલા મહનો ત્યાગ કરવો. ૧૫

સાન્તાનિકં તથા ત્યાગપ્રતિબન્ધકતા યતઃ ।

પુત્રાદ્યનુસૃતેર્જાતિં ભગવત્પ્રેમશાસનાત્ ॥ ૧૬ ॥

પોતાને પુષ્કળ પ્રજા છે એવું ભાન ઉત્પન્ન થવાથી જગતમાંથી જે આસક્તિ આપણે ઉઠાવી લેવાની છે તેમાં જ અકચણ ઉત્પન્ન થાય છે, એટલે આપણે ભગવન્માર્ગથી વેગળા થઈયે છિયે, એ દૃષ્ટિએ સારાં કે બાજાં સન્તાન હોવાને લીધે ઊપજેલા મહનો ત્યાગ કરવો. પુત્ર-સ્રી



વગેરે આપણને વશ છે એનું કારણ તો એ છે કે આખા જગત ઉપર પ્રભુના પ્રેમનું રાજ્ય છે; એઓની વશતા પ્રભુના પ્રેમભાવનું જ પરિણામ છે, એ આપણી કોઈ શ્રેષ્ઠતા કે હોશિયારીથી આપણને વશ નથી એમ વિચારી, પુત્ર-સ્ત્રી વગેરે પોતાને વશ છે એથી થયેલા મદનો ત્યાગ કરવો. ૧૬

જ્ઞાનાભિમાનજં ગર્વભાવસ્યાજ્ઞસ્વરૂપતઃ ।

દાસધર્મત્વતઃ સ્વાભાવિકત્વાદ્ ભજનોદ્ભવમ્ ॥૧૭॥

કોઈ પણ વસ્તુનો ગર્વ હોવો એ જ અજ્ઞાન. હવે જો એક માણસ જ્ઞાની હોય અને સાથે જ્ઞાનનો એને ગર્વ હોય તો જ્ઞાન રહ્યું જ ક્યાં ? કેમકે પોતાથી કોઈ પરમ તત્ત્વ બીજું છે એ જ્ઞાનનું લક્ષણ છે; ગર્વ થવાથી એ લક્ષણ ટકી શકતું નથી. માટે જ જ્ઞાની હોવાને લીધે જાગેલા મદનો ત્યાગ કરવો. આપણે પ્રભુના દાસ છિયે એટલે પ્રભુનું સજ્જન કરવું એ આપણો સ્વાભાવિક ધર્મ છે; એટલે એમાં કશી નવાઈ આપણે કરતા નથી. આ વિચારી, પોતે ભક્ત છે એ દૃષ્ટિએ ઊપજેલા મદનો ત્યાગ કરવો. ૧૭

રાજસમ્માનજં નિત્યં દુઃસંસર્ગવિવર્ધનાત્ ।

વૃદ્ધસમ્મતિજે સ્વસ્થાપરાધાદ્ ભક્તિનાશનાત્ ॥૧૮॥

રાજદરબારમાં આપણને માન મળતું હોય એટલે નિત્ય રાજદરબારમાં હાજરી આપવાનું ફિલ થાય, પરંતુ રાજનીતિ તો પરમ કુટિલ છે એટલે હમેશાં દુષ્ટોનો સંસર્ગ વધતો જ રહેવાનો, એવું વિચારી, રાજદરબારમાં પોતાને માન મળે છે એનાથી થયેલો મદ છોડી દેવો. વૃદ્ધોમાં પોતે માન પામે છે, વૃદ્ધો પોતાના કાર્યને સમ્માને

છે, આવા વિચારે વૃદ્ધો તરફ પોતાની જે ફરજ બજાવ-
વાની હોય તે ન બજાવવાનું બનતાં અપરાધ ઉત્પન્ન
થાય છે અને એઓના તરફનો જોઈતો ભક્તિભાવ નાશ
પામે છે. આમ વિચારી, વૃદ્ધોમાં પોતે માન પામે છે
એ માટે થયેલા મદનો ત્યાગ કરવો. ૧૮

શયનાહારજં દુષ્ટનિર્વિણ્ણેન્દ્રિયપોષણાત્ ।

વૈરાગ્યજાતં ક્ષયતો જાતવૈરાગ્યનાશનાત્ ॥૧૯॥

સુખ સગવડ અને સારા ખાદ્યોનો ઉપલોગ દુષ્ટ અને
ગ્લાનિકારક ઇન્દ્રિયોનું પોષણ કરતો હોવાથી અને એવી
રીતે પુષ્ટ થતી ઇન્દ્રિયો મનુષ્યનો અધઃપાત કરનારી
હોવાથી એવી રીતે ઉપજેલા મદનો ત્યાગ કરવો. વૈરાગ્યને
લીધેનો મદ જગતના દેખીતા ક્ષય દ્વારા થયેલું જે વૈરાગ્ય
તેનો નાશ કરનારો થઈ પડે છે. એમ ન થવા પામે અને
જગદાદિમાર્થો આસક્તિ કાયમને માટે ઊઠેલી જ રહે એ
ખાતર એ મદનો ત્યાગ કરવો. ૧૯

પ્રતિકલ્પવિધાનાર્થાનુપાયૈશ્ચ નિવર્તયેત્ ।

ત્યજેત્સર્વાન્ સદા કૃષ્ણસેવાયૈ દૈન્યસિદ્ધયે ॥ ૨૦ ॥

આ મદોની ખરોખરી કરે તેવા સહેજે સમજાય તેવા
બીજા મદ જુદા જુદા ઉપાયો વડે કરીને ટાળી નાખવા.
કૃષ્ણચન્દ્રજીની સેવા અવિરત કરી શકાય અને દીનતા પ્રાપ્ત
થાય એ માટે હંમેશાં એ બધા જ મદોનો ત્યાગ કરવો. ૨૦

દૈન્યેનૈવ હરેસ્તોષો નાન્યત્સાધનમિષ્યતે ।

દૈન્યં તુ વિમદસ્યૈવ તતઃ સર્વાન્ પરિત્યજેત્ ॥ ૨૧ ॥

હરિ ભગવાનને માત્ર દૈન્ય-દીનતાથી જ સન્તોષ
થાય છે. પ્રભુને પ્રસન્ન કરવામાં દીનતા સિવાય બીજું



કોઈ પણ સાધન નથી. આ દીનતા માત્ર જે માણસમાં
કોઈ પણ પ્રકારનો મદ ન હોય, તદ્દન નિરભિમાની હોય,
તેને જ હોઈ શકે. આ દીનતા ઊરોઊર બળવવા માટે એ
બધા જ મદોનો ત્યાગ કરવો. ૨૧

एतत्प्रकाशकश्रीमद्वल्लभाचार्यसंश्रयः ।

सर्वदा सर्वथा कार्यस्तथा नित्यस्तदात्मकैः ॥ २२ ॥

દીનતા એ જ પ્રભુને પ્રસન્ન કરવાનું એક માત્ર સાધન
છે એ વસ્તુ આપણા મહાન આચાર્ય શ્રીમદ્વલ્લભાચાર્ય-
ચરણોએ મક્તાનાં દૈન્યમેવૈકં હરિતોષણસાધમ્ (રાસપંચા-
ધ્યાયીના સુખોધિનીજી)માં બતાવી છે, આવા શ્રીમહાપ્રભુ-
જીનો નિત્ય આશ્રય શ્રીમહાપ્રભુજીએ જેનો સ્વીકાર કર્યો
છે તેવા ભગવદ્દીયોએ સર્વદા સર્વ રીતે કરવો. ૨૨

